

تاريخ

د اسلامي امارت د مؤسس عاليقدر امير المؤمنين
ملا محمد عمر مجاهد رحمه الله
مستند تاريخ



ليکوال

قاري عبدالستار سعيد

بِسْمِ اللَّهِ الرَّحْمَنِ الرَّحِيمِ

﴿وَإِذْ يَنْكُرُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ يُخْرِجُوكَ وَيَمْكُرُونَ وَيَمْكُرُ اللَّهُ ۗ
وَاللَّهُ خَيْرٌ الْمَكْرِينِ﴾ [الأنفال ٢٠]

ژباړه: او کله چې تا ته کفارو دسيسې جوړولې، چې بندي دې کړي، يا دې ووژني يا دې (له مکې) وباسي. او چلونه يې جوړول او الله تعالى هغوی ته تدبير جوړاوه او الله تعالى تر ټولو ښه تدبير جوړوونکی دی.

ثالث عمر

د اسلامي امارت د مؤسس عاليقدر امير المؤمنين

ملا محمد عمر مجاهد رحمه الله

مستند تاريخ

Greater Afghan

ليکوال

@Greater_Afghan_Library93

قاري عبدالستار سعيد
@Greater_Afghan_Library_Group

بِسْمِ اللَّهِ الرَّحْمَنِ الرَّحِيمِ

Twitter: @kareem_achakzai

✓ که هر ورور کوم اعتراض لري ده ټویټر له لاري پر دغه اکونټ دي اړیکه ونیسي.

لړلیک

- ۱۱..... د پیل خبرې
- ۱۵..... موضوع ته ورتګ
- ۱۵..... له عمره تر عمره لنډ تاریخي سرگذشت
- ۲۴..... لومړی فصل
- ۲۴..... له زیرېدو تر ځوانۍ
- ۲۴..... زیرېدنه
- ۲۴..... د زیرېدو سیمه
- ۲۵..... تېر او کورنۍ
- ۲۶..... د خویندو، کشرې ورور او پلار وفات
- ۲۸..... د تره لخوا تربیت
- ۲۸..... د ماشومتوب د ژوند چاپیریال
- ۳۰..... دیني زده کړې
- ۳۳..... دوهم فصل
- ۳۳..... د کمونیزم پر خلاف جهاد
- ۳۳..... افغانستان او د کمونیزم فتنه
- ۳۵..... له مدرسې د جهادي سنگر پر لور
- ۳۶..... د جهادي ژوند لومړني کلونه او تېي کیدل
- ۳۹..... کندهار ته راتګ
- ۳۹..... د فیض الله آخندزاده جبهه
- ۴۳..... کندهار ته تګ
- ۴۵..... د شهید ملا نیک محمد نعم البدل
- ۴۹..... د سترګې شهادت
- ۵۲..... د شوروي یرغلګرو له تېښتې وروسته
- ۵۴..... د مستقلې جبهې د مشر په توګه
- ۵۶..... د تنظیمي هرج و مرج په دوران کې
- ۵۸..... یو معنی دار خوب
- ۵۸..... ملوک الطوائفي او هرج و مرج
- ۵۹..... په کندهار کې څه تېریدل؟
- ۶۳.....

۶۷.....	دریم فصل
۶۷.....	د طالبانو د اسلامي تحریک بنسټ ایښودل
۶۷.....	د پاڅون پیل
۶۹.....	شرعي فتوی
۷۱.....	د فساد په وړاندې د پیل شوې مبارزې شرعي حیثیت
۷۳.....	لومړنی عملي اقدام
۷۷.....	یو ځل بیا میوند
۷۸.....	له پاتکیانو سره د نرم او گرم چلند پیل
۸۷.....	کندهار او د نظام لومړی هسته
۸۹.....	طالبان له مدرسو د مبارزې د میدان پر لور
۹۱.....	د نظام پراختیا او فتوحات
۹۶.....	په لویدیځه حوزه کې معرکې او د هرات فتحه
۱۰۱.....	لومړني اصلاحات او اجراءات
۱۰۲.....	د فساد مخو کول او د امنیت تأمین
۱۰۳.....	شرعي حدود جاري کول
۱۰۵.....	امر بالمعروف و نهی عن المنکر
۱۰۶.....	د شرعي حجاب ترویج او د اختلاط مخنیوی
۱۰۸.....	نور انتظامي او ودانیز اجراءات
۱۰۹.....	د مرکزي دارالافتاء جوړول
۱۱۱.....	اسلامي امارت او امیرالمؤمنین
۱۱۴.....	په کندهار کې د افغانستان د مذهبي علماوو تر ټولو ستره غونډه
۱۱۵.....	د غونډې د پیل ورځې
۱۱۷.....	د غونډې وروستی ورځ او پریکړه لیک
۱۱۷.....	غونډې ته د ملا محمد عمر مجاهد تاریخي وینا:
۱۳۲.....	د ختیځو ولایاتو او کابل فتحه
۱۳۵.....	کابل څنگه ونیول شو؟
۱۴۱.....	د شمالي او مرکزي ولایاتو فتحه
۱۴۷.....	څلورم فصل
۱۴۷.....	د افغانستان اسلامي امارت
۱۴۷.....	د اسلامي امارت جوړښت

- ۱۴۸..... د امارت مقام او ریاست الوزراء
- ۱۴۹..... د اسلامي امارت د مقام ځيني خاص واگونه
- ۱۵۲..... د ریاسة الوزراء واگونه
- ۱۵۳..... وزارتونه او ولايات
- ۱۵۴..... د علماء کرامو شوری گانې
- ۱۵۷..... د اسلامي امارت لاسته راوړنې
- ۱۵۹..... د اسلامي عدالت تطبیق
- ۱۶۱..... اصلاحات او مصطلحات
- ۱۶۳..... عمراني او انکشافی خدمتونه
- ۱۶۸..... د اسلامي هیواد له ارزښتونو دفاع
- ۱۶۹..... څو توروڼه او د هغو سپیناوی
- ۱۶۹..... آیا اسلامي امارت د ولس ملاتړ درلود؟
- ۱۷۲..... آیا د طالبانو تحریک د پاکستان په کویته کې جوړ شو؟
- ۱۷۳..... د نصیر الله بابر کاروان
- ۱۷۷..... آیا طالبان د مجاهدینو پر ضد راپورته شول؟
- ۱۸۰..... آیا اسلامي امارت یوازې د کوم خاص قوم خوځښت و؟
- ۱۸۳..... د سخت دريځی یا افراطیت اتهام
- ۱۸۶..... د بتانو ماتولو موضوع
- ۱۹۰..... پنځم فصل
- ۱۹۰..... د امارت مقام او د امیر المؤمنین روزمره فعالیت
- ۱۹۰..... د امیر المؤمنین دفتر او عامه مراجعین
- ۱۹۴..... په اونۍ کې شپږ شپانه روزه مصروفیت
- ۱۹۵..... له سهاره تر ماښامه
- ۱۹۶..... همیشنی پوځي قومندان
- ۱۹۹..... د امیر المؤمنین د نوي دفتر او میشت ځای تاسیس
- ۲۰۱..... د کندهار ښار کې د ملا صاحب پر کور لویه چاودنه
- ۲۰۳..... بیلابیل موضوعات او د امیر المؤمنین مواقف
- ۲۰۳..... د افغانستان قضیه
- ۲۰۴..... له داخلي مخالفینو سره جوړ جاري
- ۲۰۵..... د شمال غمیزه او د مالک سره موافقه

- ۲۱۰..... د مخدره موادو موضوع
- ۲۱۲..... يو فرمان او يو بوټی
- ۲۱۴..... د بنڅو د حقوقو او تعليم مسئله
- ۲۱۶..... گاونډيان او اسلامي نړۍ
- ۲۱۷..... پاکستان
- ۲۱۹..... ايران
- ۲۲۱..... ترکمنستان او چين
- ۲۲۱..... د اسلامي امت د قضايو او په اړه داميرالمؤمنين ملامحمد عمر مجاهد موافق
- ۲۲۱..... د فلسطين قضيه
- ۲۲۳..... د چين خپلواک دولت په رسميت پيژندل
- ۲۲۴..... د ترکيې له اسلامپالو سره خواخوږي
- ۲۲۶..... مهاجر مجاهدين او د شيخ اسامه موضوع
- ۲۳۱..... د اسامه بن لادن په اړه د ملاصاحب موقف
- ۲۳۳..... له امريکايي طاغوت سره مخامختيا
- ۲۳۷..... شپږم فصل
- ۲۳۷..... په افغانستان د امريکا پوځي يرغل
- ۲۳۷..... د سبتمبر د يوولسمې حمله
- ۲۳۸..... له پيښې وروسته
- ۲۴۰..... د امريکا د دښمنۍ او يرغل په اړه يې ارزونه
- ۲۴۳..... په کابل کې د علماء کرامو لويه غونډه
- د افغانستان په پاک حريم د تيري په اړه د جیدو علماء کرامو شرعي فتوی او پرېکړه لیک
- ۲۴۵.....
- ۲۵۲..... له يرغل نه وړاندې
- ۲۵۵..... پوځي آمادگی
- ۲۵۷..... د يرغل پيل
- ۲۶۲..... لومړنی يرغل او بمبارونو دوام
- ۲۶۵..... د ملا صاحب پر کور د امريکايانو چاپه
- ۲۶۶..... د امريکايي يرغل ځمکنی ملاتړي
- ۲۷۰..... پنځه اونۍ سخته جگړه او سخت ترين مقاومت
- ۲۷۳..... طالبانو ولې شاتگ وکړ؟

- ۲۷۵..... د کندز محاصره او د شمال دوهمه غمیزه
- ۲۷۸..... ملا صاحب د جگړې مخامخ قومنده په غاړه واخیسته
- ۲۸۱..... له کندهاره وتل
- ۲۸۴..... اووم فصل
- ۲۸۴..... د صلیبي یرغل په مقابل کې د جهاد تداوم
- ۲۸۷..... له کندهار ښاره د سور غر تر لمنو
- ۲۸۷..... د زابل په سیوري کې لومړنی مشورتي مجلس
- ۲۸۸..... شینکی ته تگ
- ۲۸۹..... سیوري ته راگرځیدل
- ۲۸۹..... اولنی کور (میش ځای)
- ۲۹۲..... په خپل عقل مکلف یم
- ۲۹۳..... په لومړني میشت ځای کې د امریکایانو تلاشی
- ۲۹۴..... د مرستیالانو ټاکل او رهبري شوری تشکیل
- ۲۹۷..... د میشت ځای بدلون
- ۲۹۹..... دوهم میشت ځای
- ۳۰۰..... په دوهم میشت ځای کې امنیتي خطرات
- ۳۰۱..... د خاص استازو په واسطه د امارت اداره کول
- ۳۰۳..... د اشغال پر وړاندې جهادي بهیر ته لنډه کتنه
- ۳۰۸..... په نوې جهادي مرحله کې د اسلامي امارت اداري جوړښت
- ۳۰۸..... د سیاسي چارو رهبري او د قطر دفتر
- ۳۱۱..... د مخني ژوند په مرحله کې د ملا صاحب ورځنی مصروفیت
- ۳۱۳..... د کورنی سرپرستي یې
- ۳۱۴..... ځینې عجیب خصوصیات
- ۳۱۶..... په دې مرحله کې د ملاصاحب صحي حالت
- ۳۱۶..... وروستی مرض او وفات
- ۳۱۷..... د امارت مسؤلین او کورنی یې څنگه خبره شوه؟
- ۳۲۲..... اتم فصل
- ۳۲۲..... تاثرات او خاطرې
- ۳۲۶..... د اسلامي امارت د یو شمیر مشرانو او رهبري شوری د اعضاوو تاثرات
- ۳۲۶..... د اسلامي امارت د زعیم امیر المؤمنین شیخ هبة الله اخندزاده صاحب تاثرات

- د اسلامي امارت د رياسته الوزراء پخوانی مرستيال او د رهبري شوري غړی الحاج ملا محمد حسن آخند ۳۲۸
- د اسلامي امارت سياسي مرستيال الحاج ملا عبدالغني برادر تاثرات ۳۳۳
- د اسلامي امارت د مرستيال الحاج خليفه صاحب سراج الدين حقاني تاثرات ۳۳۵
- د ملا صاحب د خانگړي محرر ملا عبدالسلام كاتب صاحب تاثرات ۳۴۱
- د اسلامي امارت قاضي القضاة شيخ الحديث مولوي نور محمد ثاقب صاحب ۳۴۵
- د رياسته الوزراء پخوانی مرستيال او د رهبري شوري غړی مولوي عبدالکبير صاحب ۳۴۷
- د رهبري شوري غړی شيخ الحديث مولوي عبدالحکيم صاحب ۳۴۹
- د رهبري شوري غړی شيخ الحديث مولوي محمد شريف حقاني ۳۵۰
- د رهبري شوري غړی او د سياسي دفتر مرستيال مولوي عبدالسلام حنفي ۳۵۱
- د هرات پخوانی والي ملا خير الله خير خواه صاحب ۳۵۲
- د رهبري شوري غړی او د دعوت او ارشاد کميسيون مشر مولوي امير خان متقي ۳۵۳
- د رهبري شوري غړی قاري دين محمد حنيف ۳۵۵
- د اسلامي امارت د واکمنی په مهال لوی درستيز ملا محمد فاضل مظلوم صاحب تاثرات ۳۵۷
- د رهبري شوري غړی ملا عبدالقيوم ذاکر صاحب ۳۶۲
- په سعودي کي د اسلامي امارت پخوانی سفير شيخ الحديث مولوي شهاب الدين دلاور صاحب ۳۶۳
- د رهبري شوري غړی ملا نور الله نوري صاحب ۳۶۵
- د اسلامي امارت د واکمنی په مهال د استخباراتو د عمومي رياست مرستيال ملا عبدالحق وثيق صاحب ۳۶۷
- د رهبري شوري غړی شيخ الحديث مولوي محمد قاسم صاحب ۳۷۰
- د رهبري شوري غړی الحاج شير محمد عباس ستانگړی ۳۷۱
- د رهبري شوري غړی ملا عبداللطيف منصور ۳۷۳
- د رهبري شوري غړی او د اقتصادي کميسيون مسؤل الحاج ملا گل اغا بدري ۳۷۳
- د اسلامي امارت د واکمنی پر مهال د پکتيا والي مولوي شمس الدين پهلوان ۳۷۵
- د اسلامي امارت د کابينې غړی مولوي مخدوم عبدالسلام سعادت ۳۸۱
- مولوی عبدالفتاح بدخشی صاحب از منسوبين عالی رتبه امارت اسلامي افغانستان ۳۸۱
- د بدخشان ولايت د مجاهدينو يو تن مشر مخدوم عبدالحق صاحب ۳۸۳
- حاجي خليل الرحمن حقاني ۳۸۵
- د رهبري شوري غړی شيخ الحديث مولوي عبدالرشيد صاحب ۳۸۶

- درهبري شوری غری او د نظامي کمیسیون د جنوب لویدیځې حوزې مسؤل ملا محمد
 ۳۸۷..... ابراهیم صدر صاحب
- ۳۸۷..... درهبري شوری غری الحاج ملا امیر خان حقاني صاحب
- ۳۸۸..... درهبري شوری غری ملا تاجمیر جواد
- ۳۹۰..... د امارت د مقام د مخاږې مسؤل نصرت حاجي لالا
- ۳۹۲..... درهبري شوری غری ملا شیرین آخند
- ۳۹۳..... د اسلامي امارت د بهرنیو چارو وزیر مولوي وکیل احمد متوکل
- ۳۹۵..... په پاکستان کې د اسلامي امارت دواکمنی په مهال سفیر ملا عبدالسلام ضعیف
- ۳۹۶..... د نړۍ د جهادي شخصیتونو، علماء کرامو او قلموالو تاثرات
- ۳۹۶..... د قاعدة الجهاد د مشر شیخ ایمن الظواهري د پیغام یوه برخه
- ۳۹۷..... د دارالعلوم حقانيه مهتمم شیخ الحدیث مولانا انوار الحق صاحب
- ۳۹۹..... د دارالعلوم حقانيه استاد شیخ الحدیث مولانا مغفور الله صاحب
- د مدارسو د لوی اتحاد وفاق المدارس د مشر شیخ الحدیث مولانا عبدالرزاق سکندر
 صاحب تاثرات ۴۰۴
- د بلوچستان د ستر عالم شیخ الحدیث مولانا منظور احمد مینگل تاثرات ۴۰۶
- د عربي نړۍ لوی عالم شیخ ابو محمد المقدسي: ۴۰۸
- د سعودي عربستان ستر محدث او فقیه علامه شیخ علوان: ۴۰۸
- دکتور حاکم المطيري الكويتي: ۴۰۸
- د عربي نړۍ مخکښ عالم دکتور شامل: ۴۰۹
- أبو حمزة الدرعاوي: ۴۰۹
- دکتور هانی السباعی ۴۰۹
- تیسیر علوني د الجزیرې نړیوالې شبکې خبریال ۴۱۰
- مصری لیکوال، مؤرخ او ژورنالیست ابوالولید المصري (مصطفی حامد) ۴۱۳
- لیکوال او ژورنالیست أحمد موفق زیدان ۴۱۴
- په شام کې اسلامي مبارز دکتور عبدالله محمد المحیسی ۴۱۴
- د هیواد د څو لیکوالانو د لیکنو ځینې برخې ۴۱۷
- استاد محمد زمان مزمل ۴۱۷
- افغان لیکوال عبدالرحیم ثاقب ۴۱۷
- لیکوال او مفکر استاد عبدالهادي مجاهد ۴۱۹
- د حقیقت مجلې مسؤل مدیر مولوي نعیم الحق حقاني هروي: ۴۲۰

- لیکوال او مبصر أحمد فارسي ۴۲۰
- د ټولنیز رسنیو فعال عبدالسلام وزیروال ۴۲۱
- نویسنده و عالم دین مفتی انعام الله حبیبی سمنگانی ۴۲۱
- مفتي حسن زوی د شریعت مجلې مسؤل مدیر ۴۲۲
- سعید بدخشانی نویسنده افغان ۴۲۲
- ضمائم ۴۲۴
- د امیر المؤمنین خینې ویناوې، مرکې، لیکونه او فرمانونه ۴۲۴
- پرافغانستان دامریکا له یرغل خو ورځې وړاندې ۴۲۴
- اسلامي امت او د افغانستان میرني ولس ته د عالیقدر امیر المؤمنین وینا ۴۲۴
- د امارت د مقام خینې فرمانونه ۴۳۱
- په تحریک کې د ناوړه او غیر شرعي اعمالو د نه کولو په هکله د امارت د مقام توصیه .. ۴۳۱
- امارتي منسویینو ته د سگرت نه څکولو په هکله د امیرالمؤمنین پیغام ۴۳۲
- مخالفتیو ته د ناوړه الفاظو د نه استعمال په هکله د امیرالمؤمنین توصیه ۴۳۳
- د الله تعالی د حدودو او احکامو د برپایه کیدو په مقابل کې د هیچا د مراعات د نه ساتلو په هکله توصیه او پیغام ۴۳۵
- د قوم پرستي د نه کولو په هکله د اسلامي امارت د مقام توصیه ۴۳۶
- د مسلمانانو په کارونو او د دین په امورو کې د پوره توجه په اړه مسؤلینو ته توصیه ۴۳۷
- د علماء کرامو لخوا په اسلامي روحیه د خلکو د تربیې په هکله د امیرالمؤمنین پیغام ۴۳۹
- د رئیس الوزراء ملا محمد رباني د وفات په اړه د امیرالمؤمنین پیغام ۴۴۱
- د افغانستان د اسلامي امارت د مقام خبرتیا ۴۴۳
- د افغانستان د اسلامي امارت د مقام اعلامیه ۴۴۴
- نظامي مسؤلینو ته د عالیقدر امیر المؤمنین پیغام ۴۴۵
- د نړیوالو خبرو اترو په هکله د افغانستان د اسلامي امارت روښانه دریځ ۴۴۶
- د امریکې د ولس په نامه د عالیقدر امیر المؤمنین پیغام ۴۴۷
- د افغانستان لپاره د هجري قمري تاریخ د رسمي گرځولو په اړه د عالیقدر امیر المؤمنین د مبارکې پیغام ۴۴۹
- د طالبانو د لوی سالار محترم ملا محمد عمر مجاهد پیغام ۴۵۱
- د ملا محمد عمر مجاهد توصیه ۴۵۴
- د سرې میاشتي د څانگې اونی په مناسبت د محترم امیر المؤمنین ملا محمد عمر مجاهد پیغام ۴۵۶

- د خپلواکۍ د يواتيايمې کليزې په مناسبت د عاليقدر اميرالمؤمنين پيغام ۴۵۸
 د دار العلوم ديوبند د يونيم سل کلنو خدمتونو د ياد غونډې گډون کوونکو ته د عاليقدر
 اميرالمؤمنين پيغام ۴۶۲
 د ملاصاحب حنيني مرکې ۴۶۸
 له عاليقدر اميرالمؤمنين سره د الامارة الاسلاميه (عربي) او خلافت (پښتو) مجلې مرکه ... ۴۶۸
 تربيتي غونډې ته د عاليقدر اميرالمؤمنين پيغام ۴۷۶
 د ولسوالانو او ښاروالانو تربوي سمینار ته د عاليقدر اميرالمؤمنين د وينا لنډيز ۴۷۹
 د نيکمرغه کوچني اختر درارسيډو په مناسبت د عاليقدر اميرالمؤمنين پيغام ۴۸۱
 د مرحوم امير المؤمنين شخصي خانگړنې ۴۹۰
 د اميرالمؤمنين د پيغامونو څو نمونې ۴۹۸
 د کتاب معلوماتي منابع ۵۱۵
 الف: هغه اشخاص چې د دې کتاب لپاره ورسره مرکې شوي دي ۵۱۵
 با: کتابونه او کلکسيونونه ۵۱۷



Greater Afghan
Library

@Greater_Afghan_Library93

@Greater_Afghan_Library_Group

بِسْمِ اللَّهِ الرَّحْمَنِ الرَّحِيمِ

د پیل خبرې

الحمد لله رب العالمين والصلوة والسلام على خير خلقه محمد وآله واصحابه أجمعين وبعد:

د افغانستان اسلامي امارت زموږ د هيواد (افغانستان) او اسلام په تاريخ کې يو مهم سياسي او جهادي جريان گڼل کيږي، چې تر ډيره به د مورخينو او ليکوالانو د څيړنې موضوع وي. د دې خوځښت مؤسس او مشر مرحوم امير المؤمنين ملا محمد عمر مجاهد له هغو مهمو او تاثيرگذارو شخصيتونو څخه دی چې له يادونې پرته به يې د دې عصر تاريخ نيمگړی وي.

د ملا محمد عمر مجاهد په اړه له دې وړاندې هم ځينو کورنيو او بهرنيو ليکوالو کتابونه ليکلي دي. خو اکثر دغه کتابونو د تبليغاتي مقاصدو او دښمنانه سياسي اغراضو په اساس ليکل شوي دي. ځينو په لوی لاس د ملا صاحب د واقعي شخصيت د تشويه او ناسم معرفي کولو هڅه کړې او ځيني بيا د کره معلوماتو او مستندو منابعو د نه شتون له امله په غلطه تللي دي.

د دې کتاب د ليکلو مقصد دا دی تر څو د اسلامي امارت د زعيم ملا محمد عمر مجاهد ځانگړې ديني او سياسي کړنې د اوسني او راتلونکي مسلمان نسل لپاره يوه ښه بيلگه او د اقتداء نمونه وگرځي. دغه راز د مرحوم ملا صاحب په اړه لومړی لاس، واقعي او مؤثق معلومات تر لوستونکو ورسول شي. تر څو د تاريخي پيښو څيړونکي او عام لوستونکي په خپلو قضاوتونو کې له همدې مؤثمو معلوماتو استفاده وکړي.

دلته به بې ځايه نه وي چې د کتاب لپاره د معلوماتو د راټولولو او کتاب ليکلو مختصر-جريان درسه شريک کړو.

د ۱۳۹۵ لمريز کال د قوس د مياشتې په شپږمه نيټه د مرحوم امير المؤمنين ملا محمد عمر مجاهد د تاريخ ليکلو په مناسبت د ده مرحوم د کورنۍ په نوښت يو مجلس دائر

شو چې د مرحوم ملا صاحب مشر زوی او د اسلامي امارت مرستیال مولوي محمد یعقوب مجاهد، د مرحوم ملا صاحب ورور او د رهبري شوری غړی ملا عبدالمنان عمري، د ملا صاحب مرحوم زوم قاري صدیق الله صاحب، د ملا صاحب مرحوم اخښی مولوي عبدالرحمن صاحب، د اسلامي امارت د مشرتابه د دفتر رئیس مولوي احمد جان احمدي، د اسلامي امارت پخوانی ویاند مفتي لطف الله حکيمي، د فرهنگي کمیسیون مرستیال ملا احمد الله وثیق، د نظامي کمیسیون اداري مسؤل بخت الرحمن شرافت، د کتاب لیکوال قاري عبدالستار سعید او څو تنو نورو ملگرو لیکوالو په کې گډون درلود.

دا مجلس چې دوه ورځې یې جریان درلود د مرحوم امیر المؤمنین د تاریخ لیکلو په اهمیت او ضرورت یې بحث وکړ او وروسته یې د دې کار لپاره یوه اجمالي لارنقشه وټاکله چې په لومړۍ مرحله کې باید معلومات راټول او وروسته یې د لیکلو او تدوین کار پیل شي. د معلوماتو د راټولولو لپاره د معلوماتي منابعو په حیث لسگونه کسان مشخص کړای شول چې باید مخامخ ورسره مرکې وشي او د مرحوم امیر المؤمنین د ژوند د بیلابیلو مراحلو په اړه مؤثق معلومات ترې راټول کړای شي. په مجلس کې د معلوماتو د راټولولو لپاره یوه کمیته هم وټاکل شوه چې مشر یې د ملا صاحب زوم قاري صدیق الله او مرستیال یې قاري عبدالستار سعید (د دې کړنو لیکوال) تعین شو.

په دې ډول د مرحوم امیر المؤمنین رحمه الله د ژوند او کارنامو په اړه د معلوماتو د راټولولو کار پیل شو. د معلوماتو د راټولولو په کار کې د کمیټې د مشر او مرستیال نه علاوه د کمیټې نورو غړو لکه مولوي احمد جان احمدي، مفتي لطف الله حکيمي، ملا احمد الله وثیق، ملا عبدالاحد جهانگیروال، ملا بخت الرحمن شرافت، ملا عتیق الله عزیزي او ډاکټر محمد طاهر صاحب هم مهم نقش درلود او له لسگونو کسانو سره مصاحبې وشوې.

څو میاشتې وروسته چې یوه اندازه مواد راټول شوي وو یو ځل بیا د کمیټې غونډه دائره شوه. په غونډه کې فیصله وشوه چې د راټولو شویو موادو نه په استفاده دې د کتاب متن لیکل پیل شي. دا چې د کتاب متن باید څوک ولیکي په مجلس کې بحث وشو.

وروسته د متن لیکلو مسؤلیت د دې کرښو لیکونکي (قاري عبدالستار سعید) ته راوسپارل شو او فیصله په دې وشوه چې زه به د اونۍ په جریان کې د کتاب متن لیکم او د اونۍ په پای کې به درې کسيزه کمیټه (چې اعضاء یې مولوي احمد جان احمدي، مفتي لطف الله حکيمي او قاري عبدالستار سعید وو) دغه متن له نظره تېروي. کره کتنه به ورباندې کوي او لازم اصلاحات به په کې راوولي.

په دې ډول د کتاب لیکنه پیل شوه او څو میاشتې یې دوام وکړ. د ښه تحقیق، توثیق او کله ناکله د اضافه معلوماتو د موندلو په تلوسه د کتاب نهایی کولو تر اټکل زیات وخت واخیست او بالاخره دغه متن تیار شو چې ستاسو په لاس کې دی.

تیار شوی متن لومړی څو اهل نظر کسانو ته د کتنې لپاره ورکړل شو او په وروستي ځل د مرحوم امیر المؤمنین د کورنۍ د غړو لکه د ملا صاحب مشر زوی او د اسلامي امارت مرستیال مولوي محمد یعقوب مجاهد، د ملا صاحب ورور او د رهبري شوری غړی ملا عبدالمنان عمري، د ملا صاحب زوم قاري صدیق الله او د ملا صاحب خاص کاتب ملا عبدالسلام لخوا له نظره تېر او اصلاحات په کې راوستل شول. تر دې چې کتاب یو مخ نهایی او چاپ ته آماده شو.

باید ووايو چې د دې کتاب حجم د هغو تحقيقي او توثیقي هڅو په نسبت کوچنی دی چې د خامو موادو د راټولولو او ترتیب په مرحله کې ترسره شوې دي. د ملا محمد عمر مجاهد او اسلامي امارت د قیام او واکمنۍ په اړه د واقعي معلوماتو د راټولولو لپاره په هره برخه کې هڅه شوې چې له لومړی لاس منابعو څخه استفاده وشي. د وقائعو او بیلابیلو جریاناتو له عیني شاهدانو سره مخامخ مرکې شوي او له توثیق او بیابیا ارزونې وروسته په کتاب کې ځای شوي دي.

ځینې شهرت ته رسیدلي وقائع که څه هم د ملا صاحب په حق کې به و، خو دا چې په مؤثق ډول نه دي ثابت شوي نو پرېښودل شول. د ملا صاحب په اړه د ده د ملگرو، د اسلامي امارت د منسوبینو او ځینو نورو شخصیتونو خاطرات، تاثرات او د سترگو لیدلي حالات د پښو د روایت کوونکو په استاد کټ مټ را اخیستل شوي.

که څه هم د ملا محمد عمر مجاهد او اسلامي امارت په هکله به څه موافق يا مخالف کتابونه تر دې پخوا هم ليکل شوي وي خو د دې کتاب د ليکلو موخه دا ده چې هغه حقائق رابرسيره شي چې د دروغو تر غبار لاندې پټ ساتل شوي دي. نو بناء دا کتاب د پخوانيو کتابونو تکرار نه، بلکې د پټ پاته حقائقو د رابرسيره کولو هڅه ده.

په پای کې د الله تعالی شکر اداء کول پر ځان واجب گڼم چې د دې کتاب د ليکلو توفيق يې راکړ. **الله الحمد والمنة**

په تلو تلو کې د کتاب له هغو مينه والو بښنه غواړم چې د دې کتاب د چاپ او مطالعې لپاره يې اوږده موده انتظار وکړ. خو تقدير د کتاب نهايي کيدل او چاپ ته برابریدل تر دې وخته ځنډولي وو.

دا چې ملا محمد عمر مجاهد د الله تعالی د دين يو مخلص او فداکار ساتونکی و او د نوموړي د تاريخ له ليکلو مو غرض د مؤمنو رجالو د کارنامو خوندي کول او له ورکېدو ژغورل دي. الله تعالی ته سوال کوو چې دا هڅه د يو ديني خدمت په حيث په خپل عظيم دربار کې قبوله او زموږ لپاره د آخرت توبنه وگرځوي.

په همدې ستره هيله

قاري عبدالستار سعيد

د ميزان ديارلسمه ۱۳۹۹هجري شمسي

موضوع ته ورتگ

له عمره تر عمره لنډ تاريخي سرگذشت

د اسلام د مشهور خليفه عمر فاروق رضی الله عنه د خلافت وروستي کلونه وو چې د اسلامي لښکر دوه سپهسالاران د لويديځ لخوا د اوسني افغانستان خاورې ته را داخل شول. احنف بن قيس تميمي رضی الله عنه د فارس د تبتيدلي ساساني پاچا يزدگرد په لټون د ايران د ختيځې سيمې بيرجند او طبسين له لارې فراه ته ننوت او ورپسې يې هرات فتح کړ، څه موده وروسته عبدالله بن عامر رضی الله عنه د امير المؤمنين عمر فاروق رضی الله عنه په امر په سيستان برید وکړ او د نيمروز او هلمند له نيولو وروسته تر کندهاره ورسيد.

له هماغه وخت (۲۳ هجري قمري) څخه د اسلام او افغانستان نوم سره پيوند شو، داسې پيوند چې بيا يې کله هم انفکاک قبول نکړ، له هماغه وخته دا هيواد او ولس د اسلام په نوم ساه اخلي، اسلام يې په رگونو کې د وينې په شان ځغلي او اسلام ورته د آب و هوا په شان د ژوند او پايښت سپک ورکوي.

د دې جغرافيهي خلک لکه څنگه چې په پخوانيو باورونو ټينگ ولاړ وو او د مؤرخ استاد عبدالحی حبيبي په وينا په درست افغانستان کې د اسلام خپریدلو تر يوې پيرې زيات وخت ونيو، د اسلام له منلو وروسته يې د دغه دين رسی هم خورا محکمه ونيوله، داسې محکمه چې دا جغرافيه يې نړۍ ته د اسلام د نه ماتيدونکي سنگر او نه تسخيريدونکې کلا په حيث ور معرفي کړه.

په لومړيو دوو هجري پيريو کې افغانستان لومړی د اموي او ورپسې د عباسي خلافتونو مربوط و. د دريمې هجري پيرې له پيل سره چې د عباسيانو افول پيل او ورسره د مستقلو سلطنتونو سلسله پراخه شوه، پر افغانستان د طاهري، صفاري او ساماني شاهانو د واکمنۍ دوره راغله. د څلورمې هجري پيرې له نيمايي په دې سيمه غزنوي دولت رامنځته شو چې حدود يې د ايران تر غرب، منځنی آسيا، هند او عربو بحيرې پورې

رسیدل. دا په لومړۍ هجري زریزه کې د افغانستان د تاریخ تر ټولو ویاړمن دور و. غزنوي شاهانو نه یوازې د سیمې په سطحه تر ټولو ځواکمن سلطنت را منځته کړ، بلکې د دوی په دور کې د افغانستان له لارې د هند نیمې وچې ته د اسلامي دعوت او فتوحاتو لړۍ وغځېده چې ورسره د شمال او لویدیځ هند پراخې پرگنې د اسلام په مبارک دین مشرفې شوې. سلطان شاه محمود غزنوي یوازې سیاسي واکمن نه و، بلکې لوی عالم، عابد او د اسلام د لارې سرسپارلی مجاهد و. د تاریخي روایاتو له مخې د نوموړي د ژوند ډیره برخه د فی سبیل الله جهاد په لار کې د آس پر شاتېره شوه. هغه لکه څنګه چې ځان د مسلمانانو سیاسي مشر باله همداسې د ولس دیني هويت ساتنې، د باطلو فرقو ټکولو او د ولس اصلاح او فکري رهنمائي ته هم متوجه و.

د همداسې صالحو حاکمانو تر سیوري لاندې که د دې هیواد غازیان او مجاهدین په فتوحاتو کې پیشقدم ول علماء او ادیبان یې د علم او فرهنگ د ډګر مخکښان ول. په لومړیو پیړیو کې د خراسان علماوو د احادیثو له جمع کولو علاوه د علم التفسیر، فقه، بلاغت، ادب، حکمت، طب او نورو مروجو علومو په برخه کې د پام وړ خدمتونه وکړل او د اسلامي تمدن او فرهنگ په وده او احیاء کې یې مرکزي نقش درلود.

د غزنویانو له سقوط وروسته د غوریانو، سلجوقیانو او خوارزمشاهانو دورې هم د افغانستان د تاریخ زرینې دورې وې، په خاص ډول غوریان چې د غزنویانو لار یې تعقیبوله، په هند کې یې د اسلام د وړانګو خپرولو او اسلامي علم او فرهنگ د ودې په برخه کې مهم خدمتونه ترسره کړل.

خو په اوومه هجري پیړۍ کې د چنګیز يرغل د اسلامي نړۍ د ځینو نورو برخو په شان زموږ هیواد ته هم درانه ټکانونه ورکړل. چې ورسره افغانستان پخوانی ځواکمن وجود بایلود. له دې وروسته د څو پیړیو په جریان کې به دا هیواد کله په کوچنیو واکمنیو تقسیم و او کله به په ګاونډ کې د لویو واکمنیو لکه (د هند ګورګاني، د ایران صفوي او د منځنۍ اسیا شیباني) سلطنتونو تر اغیز لاندې و.

دا چې د اسلام غوندې د خپلواکۍ غوښتنې احساس هم د دې جغرافیې د اوسیدونکو په وینه کې ګډ و، نو ځکه د تاریخ له توپاني حالاتو سره سره د دې هیواد خلکو

همیشه د ځان راټولولو او خپلواکي لپاره لاس او پښې وهل. د چنگيز، تيمور، بابري شاهي او صفويانو په وړاندې د افغانستان د ولس مقاومت او پاڅونونه د دې مدعا نقد شواهد دي.

په دوولسمه هجري پيړۍ کې په افغانستان کې دوه مهمې سياسي پيښې وشوې. د ميرويس خان نيکه په مشرۍ پاڅيدلو افغانانو په ۱۱۲۰ هـ ق کال د صفويانو اشغال ختم کړ چې په پايله کې نه يوازې د افغانستان جنوبي او لويديځې سيمې له دې اشغاله خلاصې شوې، بلکې صفوي واکمني چې څه باندې دوه پيړۍ يې په ټوله سيمه سيوري پروت و، ونړيده او پر مرکز اصفهان يې د افغانانو بيرغ ورپېد.

خو د افغان ولس دغه خپلواکه واکمني درې لسيزې وروسته د داخلي نزاع او نادر افشار د يرغل په پايله کې ونړېده. د نادر افشار له مرگ وروسته په ۱۱۶۰ هـ ق کال کې دوهمه ستره پيښه رامنځته شوه او هغه دا چې د اوسني افغانستان مؤسس احمد شاه ابدالي په کندهار کې د يوې نوې خپلواکې واکمنۍ بنسټ کيښود، چې ډېر ژر يې په سيمه کې د يو څواکمن اسلامي سلطنت په حيث بروز وکړ او پولې يې د ايران له مشهد ونيسه بيا په ختيځ کې تر سرهند په جنوب کې تر عرب سمندرگي او په شمال کې تر منځني آسيا ورسيدې. احمد شاه بابا هم د سلطان محمود غزنوي په شان يو عالم او فاضل پاچا و. د سلطنت يوه لويه څانگړنه يې د الله په لار کې جهاد، د مسلمانانو مدد او د اسلام لوړتيا وه. نوموړي د هند وروستی اسلامي حکومت (مغلي دولت) د مرهټه هندوانو په لاس له سقوط څخه وژغوره او د هند د لوی عالم شاه ولي الله دهلوي په بلنه يې د هند د مسلمانانو مرستې ته ودانگل.

د افغانستان ياد شوي سلطنتونه د نورې اسلامي نړۍ د مستقلو پاچاهيو په شان له ځينو نيمگړتياوو سره سره اسلامي واکمنۍ وې. ډيرو خوييې د اسلامي وحدت د ساتلو په مقصد عباسي او عثماني خلفاوو ته هم ارادت درلود او د اسلامي نړۍ د سياسي مرکز په حيث يې ورته کتل. مؤمنو شاهانو ځانونه د امامت کبري په مقام کې ليدل چې د سياسي واکمنۍ ترڅنگ يې د ولس مذهبي رهبري هم کوله. هر سلطان به لويې پريکړې د ديني عالمانو د فتوی او مشورې په اساس کولې، په لښکرو کې به يې ديني

عالمانو، صوفيانو او مصلحينو ته ځانگړی رول او مسؤليت ورکاوه. په مجموع کې اسلامي عقیدې ته تعهد، د ديني علم، ادب او فرهنگ خپرول، ديني علماوو، صوفيانو او مدرسینو ته د ټولني د مهم قشر په نظر کتل، د کفارو په مقابل کې جهاد، د خپل ولس له ديني هويت څخه دفاع، د ټولني اصلاح ته توجه، د کمزورو مسلمانانو لاسنيوی او اسلام ته فکري او عملي ژمنتيا د افغانستان د پخوانيو واکمنو هغه مشترکات دي چې د يوه متدين ولس په حيث يې د افغان ملت په ټولنيز تشکل او رشد کې مهم رول لوبولی دی. خو د وروستيو پېړيو نړيوال تحول د نورې اسلامي نړۍ په شان د افغانستان واکمن هم متأثر کړل چې ورسره نوي بحرانونه او ټکرونه راپورته شول.

د احمد شاه بابا د عصر له مهمو نړيوالو جريانانو يو يې هم د اروپايي استعمار پراختيا او ورپسې د تيمورشاه په عصر کې د فرانسې انقلاب و. د اروپايانو استعماري هڅو که د مسلمانانو ځمکې، سمندرونه او مادي منابع تهديدول، بل اړخ ته په اروپا کې د رنسانس تر نوم لاندې نوي تحول مسلمانانو ته په فکري، اجتماعي او سياسي برخو کې لوی گواښ رامنځته کړی و. ډېر وخت ونه ووت چې د دې زلزلې ټکانونه تر افغانستان را ورسيدل. انگرېزانو چې د ختيځ هند کمپنۍ په توسط يې په هند کې مداخله پيل کړې وه، د احمد شاه بابا د لمسيانو په دور کې يې افغانستان ته هم د توطئو لاسونه را اوږده کړل، چې د سدوزو او ورپسې محمدزو شاهانو خپلمنځي اختلافاتو يې د ديسو کاميابۍ ته زمينه برابروله.

د ۱۹ مې ميلادي پېړۍ په لومړۍ نيمايي کې انگرېزانو افغانستان ته د داسې سيمې په نظر کتل چې په يوه يرغل سره نيول کيدای او د انگرېزي مستعمراتو په لست کې اضافه کيدای شي. نو ځکه يې د شاشجاع په ملتيا په افغانستان لوی يرغل وکړ. د افغانستان ولس چې هميشه يې له خپل هيواد څخه په ميرانه دفاع کړې وه، يو ځل بيا يې د جهاد بيرغ پورته کړ او انگرېزي پوځيانو ته يې عبرتناک شکست ورکړ.

د ۱۹ ميلادي پېړۍ په وروستۍ نيمايي کې د افغانستان په تاريخ کې په لومړي ځل د سياسي واکمنو او ديني قشر لار سره بيله شوه. د هيواد سياسي واکمن چې پخوا به هميشه د ولس د ديني تشخص د دفاع متصديان ول او د خپل تخت و تاج په شان به

يې د ديني تشخص، استقلال، خپلواک حاکمیت او معنوي ارزښتونو ساتل هم خپل فرض گانه، دامهال يوازي د خپل موروثي اقتدار د ساتنې په فکر کې شول او د ځاني سياسي گټو لپاره يې له انگریزانو سره د دوستۍ لاره ونيوله. په دې ډول د ولس د ديني هويت ساتنې او استقلال داعيه يې څښتنه پاته شوه، چې بالاخره ديني علماوو او د ولس مذهبي قشر همدې مسؤليت ته اوږه ورکړه.

په ۱۸۷۹ ميلادي کال له انگریزانو سره د گندمک د شرمناک تړون له امضاء وروسته بيا تر اوسه پورې د افغانستان اکثره واکمن د دې پر ځای چې په خپل ديني او تاريخي تشخص قانع واوسي د پرديو افکارو او اقدارو د راوړلو او ترويج په تلاش کې دي چې په وړاندې يې د افغانستان مذهبي قشر د خپلو ديني او معنوي ارزښتونو د دفاع توغ رپاند ساتلی دی. حقيقتا په افغانستان کې د وروستۍ يوې نيمې پېړۍ د بحرانونو يو له سترو عواملو همدا دی چې وروستيو واکمنو د خپلو وياړمنو اسلافو غزنوي، ابدالي او نورو لاره پرېښوده، خپلو ديني ارزښتونو ته يې شا کړه او د تجدد تر عنوان لاندې يې د پرديو نظرياتو ترويج پيل کړ. بالمقابل د افغانستان مذهبي قشر چې د خپل ولس د ديني هويت دفاع او له فسق او گمراهيو څخه ساتل يې ديني او وجداني دنده ده پرلپسې يې د واکمنو د انحرافاتو په وړاندې مقاومت جاري ساتلی.

د امير عبدالرحمن خان سره د ملا مشک عالم، غازي محمد جانخان، ملا عبدالکريم اندر، د کندهار مولوي عبدالرحمن او نورو مجاهدينو مخالفت په دې سبب و چې امير عبدالرحمن د گندمک تړون تائيد کړی او افغانستان يې د انگریز نامرئي اشغال ته پرې ايښی و. ورپسې د امير حبيب الله خان د استبداد په وخت کې ديني مصلحينو او منورينو لکه مولانا محمد سرور واصف کندهاري، مولانا محی الدين افغان، مولوي عبدالرؤف خاكي دغه راز نورو دردمنو علماوو او مبارزينو د انگریز د نامرئي اشغال، درباري فساد او ټولنيز رکود په وړاندې د لومړني مشروطيت تر عنوان لاندې اصلاحي غورځنگ پيل کړ چې بالاخره د انگریز په مستقیمه قومنده د وخت حاکمانو په بې رحمۍ سرکوب کړ.

امير امان الله خان چې له انگرېز څخه د استقلال او د اسلامي اخوت او عدالت پر اساس د واکمنۍ جوړولو داعيه يې راپورته کړه، د افغانستان ټولو مبارزو علماء کرامو او مجاهدينو يې کلک ملاتړ وکړ. د هغه تر مشرۍ لاندې په درې جبهاتو کې له انگرېز سره وجنگېدل او استقلال يې واخيست، خو وروسته چې امان الله خان بيرته له غربي افکارو متأثر شو او د ريفورم تر عنوان لاندې يې د غربي فرهنگ تر ويچ پيل کړ، نو ځکه يې علماء او روحانيون هم مخالف شول. د امان الله خان په وړاندې د پکتيا د شهيد ملا عبدالله پاڅون، دغه راز په کابل کې د شهيد قاضي عبدالرحمن او نور المشايخ فضل عمر مجددي مخالفت او په پای کې د حبيب الله کلکاني په مشرۍ د لوی قيام پيل د امان الله خان د همدې انحراف پايله وه چې د نوموړي پروني ملاتړي يې ورته په مخالفينو واړول.

د نادر خان له ځينو سياسي نيمگړتياوو سره سره لويه هوسيارې دا وه چې د افغان ولس د ديني تشخص رعايت او تحفظ ته يې توجه درلوده. نوموړی د افغانستان په متأخرو پاچاهانو کې له متدينو اشخاصو گڼل کېږي. همدا لامل و چې د نوموړي او د هغه د وروڼو د واک په مرحله کې افغانستان د مسجد او تخت د ټکر بيلگه نه لري. اما کله چې يې زوی محمد ظاهر شاه او وراره محمد داود خان ته واک په لاس ورغی، هغوی يو ځل بيا زړې تجربې تکرار کړې. په هيواد کې يې د اروپايي ليبراليزم د تر ويچ هڅه پيل کړه، کمونيستي افکارو ته يې د خپریدلو مخه ورکړه چې ورسره د هيواد د مؤمنو پرگنو او په خاص ډول مذهبي قشر د ديني غيرت احساس يو ځل بيا راوپارېد او د شاهي تخت په مقابل کې له مساجدو او منبرونو د اعتراض غبرونه راپورته شول.

د ظاهر شاه د حکومت په منځنيو کلونو کې په کندهار ښار کې د سينما د جوړیدو په وړاندې د ديني عالمانو په مشرۍ ولسي-احتجاج چې په زبردستي وټکول شو، د همدې ټکر يوه بيلگه وه. د دموکراسۍ په لسيزه کې چې گوندونو ته آزادي ورکړل شوه. د افغانستان علماوو د خدام الفرقان تنظيم، گهيځ او نداي حق جريدو له لارې د کمونيزم او بې دينۍ پر خلاف مبارزه کوله، دغه وخت که څه هم چارواکو د بيان د ازادۍ خبره کوله، خو په واقعيت کې ظاهر شاهي سلطنت د اسلامپالو په نسبت

کمونستانو ته میلان درلود، د کابل په پل خشتي مسجد کې د زرگونو علماء کرامو د سوله ییز احتجاج په وړاندې د چارواکو توهین آمیز چلند د دې مدعا ثبوت دی.

د داود خان د واکمنۍ په مهال کمونستان تر هر وخت ډیر د اقتدار منصب ته وړاندې شول. سردار داود خان که څه هم په وروستیو کې د کمونستانو پر ضد عاجل اقدامات وکړل خو دغه وخت اوبه تر ورځ تېرې وې نو ځکه ورباندې کمونستانو د یوې خونړۍ کودتا په ترڅ کې غلبه وکړه.

د کمونستي انقلاب او شورویانو له یرغل سره د حق او باطل فکري ټکر په مخامخ مسلحانه برخورد اوښت او د کمونیزم پر ضد جهاد پیل شو چې دیني عالمانو په کې مهم او کلیدي نقش درلود.

د کمونیزم پر ضد د افغان ولس جهاد دوه هدفه درلودل، له هیواد څخه د شوروي یرغلگرو او کمونستي مفکورې محو کول او په افغانستان کې د یو داسې واقعي اسلامي نظام جوړول چې د دې مؤمن او مجاهد ولس د تاریخي دیني هویت او تشخص نمایندګي وکړای شي.

د کمونیست رژیم له سقوط او د جهاد له بریا وروسته په جهاد بوخت دیني علماء یو ځل بیا خپل مسجد او مدرسې ته ستانه شول او د نظام جوړولو کار یې هغو مبارزینو ته پرېښود چې ځانونه یې د عصر له غوښتنو آگاه او د نظام سازۍ په چارو پوه ګڼل. خو فاجعه دا پېښه شوه چې دغو د اقتدار شوقیانو د واک او تخت په هوس کې د جهاد ارمانونو ته شا کړه، حتی ډیرو خپل اسلامي او جهادي تشخص هم هیر کړ. دوی چې پخوا د اسلامي اخوت شعار بدرګه کاوه دغه وخت د نشنلستانو په شان قومي، ژبني او سمتي تعصباتو په مخه کړل. د مقدس جهاد ارمانونه، د یو نیم میلیون شهیدانو د وینو نتیجه او د مجاهد او مهاجر ولس هیلې یې ټولې هیرې کړې او یوازې د اقتدار لاسته راوړل یې مهم هدف وټاکه.

دا چې د افغانستان د اقتدار تخت یو او مدعیان یې ډېر وو نو ځکه خبره جګړې ته ورسیده، هغه د اسلامپالنې دعوه داران چې تر پرونه د کمونیزم پر ضد د یوه سنگر

ملگري ول اوس يې د خپل مؤمن او مجاهد ورور د وژلو لپاره له کمونيستانو سره ائتلافونه وکړل او د تنظيمي جگړو خونړی اور يې بل کړ.

د افغانستان ديني عالمانو په تنظيمي جگړو کې برخه نه درلوده، بلکې ځينو يې مسلسل هڅه کوله چې د جگړه مارانو تر منځه روغه جوړه وکړي. خو د قدرت پر سر جگړه کوونکو د هيچا خبر نه اوریده، تر دې چې نه يوازې د جهاد ثمره له خطر سره مخامخ شوه، بلکې ټول هيواد او د ملت راتلونکی له گواښ سره مخامخ و. ښارونه لوټ او ملي شتمنی تالا ترغه شوې، ظلم، قتل و قتال او فساد اوج ته ورسید، د هيواد د تجزيې نقشي تياري شوې او هره ورځ د بلې په نسبت ولس د تباهی پر لور روان و.

که پخوا به د افغانستان مذهبي قشر يوازې د معنوي ارزښتونو د دفاع لپاره پاڅون کاوه دا ځل د ولس معنوي او مادي شتمنی دواړه له خطر سره مخامخ وې، نو بناء دا پر ديني، عقلي، تاريخي او هر لحاظ منطقي خبره وه چې د ولس د ديني تشخص ساتونکي (عالمان، مجاهدين، طالبان، منورين او نور مصلحين) يو ځل بيا د هيواد او خلکو د نجات لپاره صحنې ته راووځي. د گړنگ پر ژي ولاړ افغانستان د سقوط له خطر څخه وژغوري او د مطلقې گمراهی او زوال پر لار روان ولس د نيکمرغی، اتحاد او اسلامي واکمنی پر لور رهبري کړي.

د داسې يو نوراني پاڅون او ولسي غبرگون لپاره ټول تاريخي مقدمات بشپړ شوي وو. خو تقدير دغه کارنامه د ملا محمد عمر مجاهد په نوم ليکلې وه. د فساد، گډوډی او هرج و مرج په اوج کې ملا محمد عمر مجاهد د الله تعالی د لارې د بلونکي او مجاهد په حيث د فساد د محو کولو غږ پورته کړ. د افغانستان تقريباً ټول علماء، طالبان او واقعي مجاهدين د نوموړي ملگري شول او د جهادي ارمانونو د خونديتوب، اسلامي حاکميت د احیاء او د ولس د ديني تشخص د ساتنې مبارزه يې پيل کړه.

د لوړو مقدماتو په اساس د ملا محمد عمر مجاهد د قيام او اسلامي امارت په اړه هغه اساسي پوښتنه په ډېر واضح ډول ځوابيږي چې د ملا محمد عمر مجاهد د پاڅون وجودي فلسفه څه وه؟ نوموړی له کومې خوا د افغانستان سياسي صحنې ته راغی؟ او ولې راغی؟

دا چې د افغان مؤمن ولس د ایمان او وجدان له ژورو د را پاڅیدلي دغه نوراني پاڅون سرلاری څوک و؟ څرنگه یې دغه پاڅون رهبري کړ؟ د اسلام او مسلمانانو لپاره یې څه وکړل او په وړاندې یې نړیوالو څه غبرگون وښود؟ راتلونکی متن د همدې او ډیرو نورو اړوندو پوښتنو په ځواب کې درسره مرسته کوي.

لومړی فصل

له زیږېدو تر ځوانۍ

زیږېدنه

ملا محمد عمر مجاهد په ۱۳۷۹ هجري قمري کال چې له ۱۹۶۰ میلادي کال سره سمون خوري د افغانستان په جنوب کې د کندهار ولایت د خاکریز په ولسوالۍ کې دنیا ته راغی.

د زیږېدو سیمه

کندهار ولایت د افغانستان په جنوب کې واقع دی چې مرکز یې (کندهار ښار) دی او د افغانستان دوهم تر ټولو ستر ښار بلل کېږي. کندهار په سیاسي لحاظ د افغانستان یوه مهمه او مردخیزه سیمه گڼل کېږي. د معاصر افغانستان مؤسس احمدشاه بابا د خپلې واکمنۍ اساس په همدې ولایت کې ایښی و او له همدې ځایه یې د هند، ماوراءالنهر او فارس پرخوا لښکرکښی کولې. تر هغه وړاندې د میرویس نیکه په مشري د پاڅون مرکز هم کندهار و چې په پایله کې یې له افغانستانه د صفوي یرغل تفر ټول او د افغانانو مستقل دولت رامنځته شو. د صفوي اشغال د محو کولو او خپلواکۍ د اخیستلو له امله افغانان میرویس خان هوتک خپل ویاړمن ملي مشر بولي او د (میرویس نیکه) په احترامانه نوم یې یادوي. دغه راز هوتکي دولت چې د صفویانو له زوال وروسته یې څو کاله په افغانستان او ایران سلطه درلوده د اسلامي تاریخ یو ویاړمن باب گڼل کېږي. کندهار د معاصر افغانستان لومړنی پلازمینه وه چې وروسته د تیمورشاه په دوره کې پایتخت کابل ته انتقال شو.

د کندهار ښار شمال ته په پنځوس کیلومتري کې د خاکریز ولسوالي پرته ده. ملا محمد عمر مجاهد د همدې ولسوالۍ په (چاه همت) قریه کې دنیا ته سترگې وغړولې

نوموړی د خپل پلار او مور دریم اولاد و، تر ده دوې مشرانې خویندې او یو کشر ورور یې په ماشوموالي وفات شوي دي.

تبر او کورنی

ملا محمد عمر مجاهد د پښتنو د هوتکو د قوم له تومزی ښاخ څخه دی. هوتک د پښتنو له مشهورو قبیلو څخه دي چې د میشت اصلي سیمه یې د افغانستان په جنوب کې د زابل ولایت دی.

خرنگه چې پښتانه بعضی وختونه د بیلابیلو اقتصادي او اجتماعي دلائلو له امله له خپلو اصلي مېنو نورو ځایونو ته انتقال شوي دي، د ملا محمد عمر کورنی هم ډېر کلونه وړاندې د زابل ولایت څخه د کندهار خاکریز ولسوالۍ ته انتقال شوې. د ملا محمد عمر مجاهد پلار مولوي غلام نبي صاحب د خاکریز ولسوالۍ د ناصرو په کلي کې دنیا ته راغلی. د ملا محمد عمر مجاهد نیکه مولوي محمد رسول صاحب، غور نیکه یې مولوي محمد ایاز صاحب او له هغه پورته آباء او اجداد یې ټول د دیني علومو پوهان، ملا امامان او مدرسین وو، چې د دیني علومو زده کړه، تعلیم، تدریس او امامت یې د ژوند اساسي مشغله وه. د ملا محمد عمر مجاهد پلار مولوي غلام نبي صاحب د خپل پلار مشر زوی و چې د مولوي محمد انور صاحب، ملا عبد الولي صاحب، ملا محمد حنیا صاحب او مولوي محمد جمعه صاحب په نومونو یې څلور نور کشران وروڼه درلودل. د دوی کورنی د افغانستان د اکثریت عامو اوسیدونکو په څیر غریبانه ژوند درلود. په کندهار کې یې کوم معلوم جایداد، ځمکه او مالداري نه درلوده، د نورو علماء کرامو او طالبانو په شان په خپل غریبانه ژوند قانع وو او د دنیا او مال د جمع کولو په ځای یې ډیره توجه د علم او دیني خدمت خواته وه.

ملا محمد عمر مجاهد په همدې علمي او متدین خاندان کې په ۱۳۷۹ هجري قمري کال کې (چې له ۱۳۳۸ هجري شمسي - او ۱۹۶۰ میلادي کال سره برابر دی) وزېږېد، مور یې په قوم ناصره او د خاکریز ولسوالۍ د ناصرو د کلي یوه متدینه او عبادت گذاره میرمن وه. ملا محمد عمر مجاهد ایله د دوو کلونو و چې پلار یې د کندهار ښار ته نږدې د ډنډ ولسوالۍ په نوده کلي کې د یوه مسجد امام شو او خپل کور یې له خاکریز

څخه نودې کلي ته را انتقال کړ. ملا محمد عمر مجاهد د ماشومتوب د عمر درې کلونه همدلته د پلار تر سیوري لاندې تیر کړل خو لا ماشوم و چې ژوند یې له ستونزو او درنو مصائبو سره مخامخ شو.

د خویندو، کشرې ورور او پلار وفات

د ملا محمد عمر مجاهد والده شریفه (چې اوس هم ژوندۍ ده) حکایت کوي، چې له خاکریز نه کله د کندهار د ډنډ ولسوالۍ (نوده) کلي ته لاړو، نو دلته د ملا صاحب پلار امامت کاوه او له خپلو اولادونو سره یې غریبانه ژوند درلود. د دوی کورنۍ له پلار او مور، دوو لوڼو او دوو زامنو څخه عبارت وه. د ملا محمد عمر دوه خویندې تر ده مشرانې وې او ورور یې چې شیرعلي نومیده تر ده کشر و.

ملا محمد عمر په خپلو ماشومو خویندو ډېر گران و او دده پالنه به یې کوله، خو یو وخت په سیمه کې د خپرو شویو مرضونو له وجې یې خویندې یو په بل پسې وفات شوې. چې دا د څلور کلن محمد عمر په ژوند کې لومړنۍ او خورا درنه ابتلاء وه. مور یې حکایت کوي چې ملا محمد عمر د خپلو خویندو په فراق ډېر ځوریده ځکه چې د ماشومتوب په دنیا کې تنها شوی و.

خو تر دې پېښې یو کال وروسته چې په ده کومه ابتلاء راغله هغه خورا درنه او سخته وه، د ملا صاحب مور د دې واقعي حکایت داسې کوي.

ملا محمد عمر د پنځو کلونو په عمر و چې پلار یې سخت مریض شو. د ملا صاحب^(۱) تره مولوي محمد انور صاحب دغه وخت طالب و او په کندهار ښار کې یې درسونه ویل، په دې ورځو کې د ملا صاحب کشر ورور چې د غیبرې ماشوم و هم

(۱) په کتاب کې ډیر ځله له ملا محمد عمر مجاهد څخه یوازې په (ملا صاحب) تعبیر شوی دی. ملا صاحب په افغاني ټولنه کې یو احترامانه نوم دی. چې هغه دیني عالم ته ویل کیږي چې تعلیمي سلسله یې تکمیل کړې نه وي. امیر المؤمنین ملا محمد عمر مجاهد هم د خپلو ملگرو تر منځ په همدې لقب شهرت درلود.

مريض و. د ملاصاحب تره مولوي محمد انور راغي، د ملاصاحب پلار يې د علاج لپاره کندهار ښار ته بوت او د کور سرپرستي يې د ملاصاحب بل تره ملا محمد حنفا ته چې د ملا محمد عمر د مور رضاعي ورور هم کيده، پريښوده.

خو ورځې بعد د ملا صاحب د کشر ورور شيرعلي مرض زيات شو، مور او تره يې د علاج لپاره د کندهار ښار خواته روان کړ، دوی پياده روان وو خو چې د ميربازار سيمې ته ورسيدل، د ماشوم بدن بې حسه شو او سر يې د مور په اوږه ولگاوه، دوی چې د ماشوم دا حالت وليد بيرته کور ته راوگرځيدل، کور ته په رسيدو يې ليدل چې ماشوم وفات شوی دی. په دې ډول پنځه کلن محمد عمر يو مخ تنها شو.

د ملا صاحب تره د ماشوم له تدفين وروسته کندهار ښار ته لاړ ترڅو د ملاصاحب د پلار پوښتنه وکړي. هلته چې ورغی هغه لا هم مريض و خو له ده څخه يې د کوچني ماشوم پوښتنه کوله، ده يې له وفاته خبر نکړ بلکې د روغتيا ډاډ يې ورکړ، د ملاصاحب پلار چې په ښار کې دخپل طالب ورور سره په حجره کې اوسيده څو ورځې بعد يې مرض سخت او ورپسې وفات شو. وروڼو او نورو طالبانو يې تکفين او جنازه وکړه او د کندهار ښار د طالبانو په نامه مشهوره هديره کې يې خاورو ته وسپاره.

د ملاصاحب تره ملا محمد حنفا د خپل وفات شوي ورور کالي او پاتې شيان په څادره کې غوټه کړل، کور ته په رسيدو يې دا زړه ونکړای شو چې د دې درانه مصيبت خبر د ملا محمد عمر مور ته واوړوي نو ځکه يې يوازې دغه غوټه د کور په دروازه کې کيښوده او لاړ. د ملاصاحب مور فکر کاوه چې شايد خاوند به يې روغ شوی وي او لږ وروسته به راځي خو وروسته يې چې غوټه خلاصه کړه ور معلومه شوه چې د ملاصاحب د پلار وروستي اغوستي کالي، لنگوټه او صدری په کې تړلي دي نو په دې پوه شوه چې خاوند يې له دنيا رحلت کړی دی.

په دې ډول له ټولې کورنۍ څخه يوازې مور او يوزوی يې ملا محمد عمر د يتيمتوب او بې سرپرستي له درنو غمونو او مصائبو سره پاته شول. وروسته د مصلحت په اساس د ملا محمد عمر مجاهد د والدي شريفې نکاح د ده له تره او پالونکي مولوي محمد انور صاحب سره وشوه.

د تره لخوا تربیت

وړاندې وویل شول چې د ملا محمد عمر مجاهد کورنۍ له پخوا څخه د علم او دینداری خاندان وو. د نوموړي تر و نه او نور نږدې خپلوان زیاتره د دیني علومو عالمان وو چې د امامت او تدریس په چارو بوخت وو. دوی نه یوازې په خپل اصلي میشت ځای (خاکریز ولسوالۍ) کې د امامت او تدریس وظيفه ترسره کوله بلکې د کندهار په نورو شاوخوا سیمو کې یې هم وخت په وخت دغه سپیڅلي وظيفه سرته رسوله.

لکه څنگه چې د ملا محمد عمر پلار د امامت او تدریس د وظيفې د پاللو لپاره له خاکریز څخه ډنډ ولسوالۍ ته تللی و، تر و نه یې مولوي محمد انور او مولوي محمد جمعه د کندهار په شمال کې د روزگان ولایت د هراود ولسوالۍ ته د امامت او تدریس لپاره لاړل او خپل یتیم وراره یې له خپلي مورسره یوځای له ځان سره د هراود ولسوالۍ ته بوتلل. کوچني محمد عمر له همدې ځایه د خپل تره تر سیوري لاندې ژوند پیل کړ او د کفالت او روزنې چارې یې د عالم تره مولوي محمد انور صاحب په غاړه وې، ملا محمد عمر مجاهد د ځوانۍ تر وخته د روزگان په دهر اود کې واوسېد.

د ماشومتوب د ژوند چاپیریال

ملا محمد عمر مجاهد په پنځه کلنۍ د روزگان دهر اود ته لاړ او د خپلو تر و نو مولوي محمد انور او مولوي محمد جمعه تر سیوري لاندې یې ژوند پیل کړ. د نوموړي تر و نه دواړه د دیني علومو پوهان یا په دودیزه اصطلاح ملایان وو. ملا یا مولوي د دیني عالم مرادفه اصطلاح ده خو په افغانستان کې ټولنیز نقش او اغیز ته په پام سره د دیني عالمانو یا ملایانو نفوذ د نورې نړۍ په نسبت په مراتبو زیات دی.

په افغاني ټولنه کې ملا یا عالم یوازې د امامت او تدریس دنده نه ترسره کوي، بلکې په دیني او ډیری اجتماعي امورو کې د یوه معتبر مرجع حیثیت لري چې د ټولنې د رهبرۍ، اصلاح، د منازعو د حل و فصل، له بې لاریو او گمراهیو څخه د خلکو د ساتنې، د دیني شعائرو د ژوندی ساتلو او حتی د حکومت او سیاسي مرجعیت د تنبیه او اصلاح دنده هم د دیني عالمانو له مسؤلیتونو گڼل کیږي.

په افغاني ټولنه کې د ديني عالم يا ملا اساسي دنده د مسجد امامت دی. ډيری مساجد په خپله احاطه کې يو يا تر يوه زيات اطاقونه هم لري چې درس يا دائره ورته وايي او د ديني علومو طالبان په کې اوسي. شايد له مسجد سره يو ځای د درسگاه دغه دود د صدر اسلام له نبوي مسجد څخه اخيستل شوی وي چې په څنگ کې يې د صنفې په نوم د اوسيدو ځانگړی ځای درلود او هغه صحابه کرام (رضی الله عنهم) به په کې اوسيدل چې له لرې سيمو به د ديني علم او شرعي احکامو د زده کړې لپاره مديني منورې ته راغلي وو.

څو لسيزې وړاندې چې په افغانستان کې منظم ديني مدارس لرو او د حکومتونو لخوا هم ديني زده کړو ته کومه توجه نه کيدله، د هيواد په لراوېر کې د ديني علومو نږدې ټولو طالبانو په همدې کليوالي مدرسو (حجرو) کې زده کړې کولې. ملا او طالب يا استاد او شاگرد چې د ټولنې په زړه کې اوسيدل، پنځه وخته له عامو خلکو سره په يوه صف کې دريدل او د عام ولس په هر غم او بناډي کې يې ځان شريک باله د وخت په تيريدو يې له ټولنې سره ځانگړی نه شلیدونکی پيوند جوړ شوی و چې دغه تړون تراوسه پاتې دی.

ملا محمد عمر مجاهد د ولس او علماوو د همدې صميمانه تړون په کليوالي چاپيريال کې را ستر شو، د لارښودو استادانو او طالبانو څخه يې د ژوند لومړني اداب زده کړل. راسخ ايمان، پاکې عقيدې، ديانت او سوچه مسلماني يې په زړه کې ريښې وکړې. د ولس په منځ کې اوسيدو ورته سوچه عادات، ژبه، غيرت، ميلمه پالنه، خواخوږي، شرافت او د افغانولۍ نور مشخصات تلقين کړل. د يتيمتوب او غريبانه ژوند سختيو يې روح او بدن صيقل او محکم کړل او د ژوند په اوږدو کې د سختو آزمونونو زغملو ته يې آماده کړ.

د دهر او د هغه سيمه چې ملا محمد عمر مجاهد په کې له ۵ کلنۍ بيا تر يوويشت کلنۍ پورې د خپل عمر مهم او شخصيت ساز کلونه تير کړي يوه کليواله سيمه ده. همدا لامل و چې نوموړی د يوه سوچه مؤمن افغان په حيث را ستر شو او نه ماتيدونکی ديني

صلابت يې د فطرت برخه وگرځيد چې بيا د ژوند تر پايه له هماغه راسخې عقيدې، ساده ژوند، صميمانه چلند، ساده لباس او سوچه عاداتو سره پاته شو.

نوموړي د قريبانو په قول ملا محمد عمر په کوچنيوالي خاموش مزاج درلود خو په عين حال کې متحرک و او خپل کارونه يې په جدیت ترسره کول. له ماشومتوبه يې دا ځانگړنه درلوده چې کار او فعاليت يې د خبرو په نسبت ډير و. صداقت او اخلاص چې د نوموړي مثالي صفتونه ياديري له ماشومتوبه يې درلود. ديني چارو په خاص ډول لمانځه ته يې له ډير ماشومتوبه بشپړه توجه درلوده او حتی په لمانځه کې خو له هماغه پيله دومره جدي و چې که به په هرکار مصروف و خو چې د لمانځه او جماعت وخت به شو کار يې په ځای پرېښود او مسجد ته يې ځان رساوه. نوموړي په ډير کم عمر د خپل مسجد په دائره کې ژوند پيل کړ او د ديني علومو زده کړو ته يې ملا وتړله، دا چې د خپل کور مشر ماشوم و نو د کور په کارونو کې يې هم برخه اخيسته خو ډيره مشغولا يې په درس او سبقونو وه.

هغه محيطي عوامل چې د ماشومتوب او ځوانۍ په وخت کې يې د ملا محمد عمر مجاهد په ژوند اغيز درلود ټول داسې څه وو چې په ده کې يې مثبت او نیک خصلتونه را ژوندي کول او روزل. نوموړی د يوه صالح پلار او ديندارې مور زوی و چې له ښه نسب سره يې تعلق درلود. د کور چاپيريال يې د علم، ديندارۍ او عبادت چاپيريال و. ژوند يې غريبانه و او هميشه يې له داسې روزي تغذيه کوله چې حلاله او له شبهاتو څخه پاکه وه. له کور بهر يې د ماشومتوب او ځوانۍ د وخت چاپيريال د مدرسې او مسجد ماحول و. چې د ټولني تر ټولو متدين قشر طالب العلمان او لمونځ گزاره کليوال په کې اوسيدل. ملا محمد عمر مجاهد د علم، ذکر، عبادت، کتاب او تدريس په چاپيريال کې وزيرېد، په همدې چاپيريال کې يې خاپوړې وکړې، د ژوند لومړنی الفبا يې زده کړه او په همدې ماحول کې د ځوانۍ تر عمره ورسېد.

ديني زده کړې

په افغانستان کې مروج د ديني زده کړو نصاب د هغه تعليمي نظم يو ډول دی چې له دوهمې هجري پېړۍ را هيسې د پخواني خراسان (اوسني افغانستان) په تعليمي مراکزو

کې دود شوی. دغه تعليمي نظام چې وخت په وخت په کې لازم تغيرات راوستل شوي د هند، پاکستان او افغانستان په مدارسو کې اوس هم تدریسيږي چې د اسلامي نړۍ په سطحه د ديني تعليماتو يو مهم او تاثيرگذاره تدریسي سيستم بلل کيږي.

په دې تعليمي نظام کې د ديني زده کړو طالب له ماشومتوبه عربي الفبا او د مفرداتو زده کړه پيلوي، ورپسې د قرانکریم لوست زده کوي او بيا د لمانځه او نورو ضروري عباداتو اړوند فقهي احکام او لومړني عقائد زده کوي. له هغه وروسته حنفي فقه، عقائد، عربي صرف او نحو، فارسي او عربي ادب او نور ضروري علوم زده کوي. وروسته په دې سلسله کې اصول الفقه، معاني، بدیع، بيان، عروض، منطق، هيئت، علم التفسير او نور علوم هم ور اضافه کيږي او د احاديثو د صحاح سته په لوست سره دغه تعليمي سلسله پای ته رسيږي.

ملا محمد عمر مجاهد ديني زده کړې له پنځه کلنۍ څخه له خپل عالم تره څخه پيل کړې، لومړني ضروري کتابونه يې په خپل کور او مسجد کې ولوستل، په دهرآود کې د دوی د اوسيدو کلی شهرکهنه بولي. شهرکهنه د دهرآود ولسوالۍ پخوانۍ مرکز دی چې د ولسوالۍ مقام او محلي حکومتي ادارات هم پخوا همدلته وو. د ظاهر شاه د حکومت په منځنيو کلونو کې په دهرآود کې د حکومتي پلان له مخې نوی ښار جوړ شو او له شهرکهنه څخه ورته حکومتي ادارات رانقل شول چې تراوسه د ولسوالۍ مرکز دی.

د ولسوالۍ په پخواني مرکز شهرکهنه کې يوه مدرسه وه چې د طالبانو د ډيروالي له امله په دهرآود کې په (لويه دائره) مشهوره وه. ملا محمد عمر مجاهد په اته کلنۍ کې همدې مدرسې ته داخل شو چې د کمونستانو او شوروي يرغلگرو په خلاف د جهاد تر وخته يې په همدې مدرسې کې زده کړو ته دوام ورکړ.

له ملا صاحب نه که څه هم د شوروي ضد جهاد د اضطراري حالاتو له امله د زده کړو سلسله نيمگړې پاته شوه. خو تر دې مهاله يې کافي اندازه ديني علوم زده کړل. په عربي ژبه د مطالعې او او استفادې استعداد يې وموند چې وروسته به يې ډېر وخت تفاسير او نور ديني معلوماتي کتابونه مطالعه کول. نوموړي د کمونيزم ضد جهاد له برياً

وروسته د کندهار په سنگ حصار سیمه کې مدرسه جوړه کړه چې ده په کې په یوه وخت د تعلیم او تعلم دواړه سلسلې تعقیبولې. خو د هرج او مرج او فساد په وړاندې په قیام سره یې د زده کړو دغه دوهم پړاو هم قطع شو. ملا صاحب د علم ژور شوق درلود. مدارسو، علماء کرامو او طالب العلمانو ته یې خورا زیات قلبی احترام درلود او همیشه یې د مدارسو او علمي خدماتو د پراختیا هڅه کوله.

دوهم فصل

د کمونیزم پر خلاف جهاد

افغانستان او د کمونیزم فتنه

افغانستان د امپراطوریو قبرستان او د تاراکگرو معبر بلل کیږي. د یوې څیړنې له مخې د دې خطې د پنځه زره کلن تاریخ تر نیمايي زیات کلونه په نارامیو او بحرانونو کې تېر شوي دي. د افغانستان په معاصر تاریخ کې د سولیز ثبات او استقرار تر ټولو اوږده موده د شلمې پېړۍ منځنۍ لسيزې وې. د آل یحی (نادرخان، ظاهرشاه او داود خان) د پنځوس کلنې واکمنۍ په مهال افغانستان له استقرار څخه برخمن و. او د همدې مودې آخري کلونه د ملا محمد عمر مجاهد د ماشومتوب او نوې ځوانۍ وخت و.

د سړې جگړې په دې کلونو کې افغانستان چې له ډیره وخته یې په نړیواله کچه د ناپېلتوب دریځ ساتلی و، د وخت د حاکمانو د بېغورۍ او یا هم غلطو پالیسیو له امله د شمالي کمونیست گاونډي شوروي اتحاد خواته ورمات شو. شورویانو د دوستۍ او مرستو په لفافه کې افغانستان ته د کمونیزم دهرې مفکوره راوړه. د معارف، مطبوعاتو او اردو په شمول په بیلابیلو بنسټونو کې کمونیستانو نفوذ وکړ. افغاني کمونیستان چې د شوروي اتحاد بشپړ ملاتړ ورسره و د وخت حاکمانو یې په وړاندې د تسامح دریځ غوره کړی و او حکومت یوازې د هغو اسلامپالو څپلو ته کار وایه چې افغان ولس یې د کمونیزم له خطراتو خبراوه.

په دې مرحله کې د کمونیزم په وړاندې مبارزه د دیني علماء کرامو او ځینو پوهنتوني اسلامپالو له خوا پر مخ وړل کیدله. کلیوالو ملایانو، مدرسینو او خطیبانو که څه هم یو سراسري او منظم تشکیل یې نه درلود، وخت په وخت یې د دعوتي غونډو، تظاهراتو او لیکنیزو تبلیغاتو په توسط ولس د کمونیزم له خطرونو خبراوه. هغه وخت چې ملا محمد عمر مجاهد لس کلن و او په دهراد کې یې دیني کتابونه لوستل، د افغانستان ملایانو د کابل په پل خشتي مسجد کې یوه ستره او هیواد شموله اجتماع رابللې وه تر

خو د کمونستي مفکورې او نورو انحرافاتو د مخنيوي په مقصد په حکومت فشار واچوي.

د پل خشتي د جامع مسجد اجتماع چې د ۱۳۴۹ لمريز کال په جوزا مياشت کې رابلل شوې وه او خو اونۍ يې دوام وکړ د افغانستان له ټولو ولاياتو په کې سلگونو ملايانو گډون کړی وو. په تأسف بايد ووايو چې د وخت حاکمانو په ځای د دې چې د سلگونو علماء کرامو د سوله ييز احتجاج درنښت وساتي او ارزښتمنو ديني مشورو او غوښتنو ته يې ليک ووايي، پرته له دليله يې د دغو مصلحو علماء کرامو په خلاف له زور او کوتک څخه استفاده وکړه، علماء کرام يې په برقي ډنډو له وهلو او بندي کولو وروسته د هيواد بيلابيلو لرې پرتو سيمو ته وشړل تر څو د بل ځل لپاره سره پيدانه کړای شي.

د پل خشتي له پښې څلور کاله وروسته د ظاهرشاه د تره زوی داود خان د خپلو کمونيستو ملاتړو په مرسته ظاهر شاه له واکه لرې کړ او خپله يې ځان د تش په نامه جمهوريت مشر وټاکه. د داود خان په واکمن کيدلو سره افغاني کمونستان يو گام نور هم خپل هدف ته ورنږدې شول، دا ځل کمونستانو په حکومت کې رسما ځای وموند او له فرصت نه په استفاده يې د خپلو مخالفينو (علماء کرامو او نورو اسلامپالو) د خپلو کار پيل کړ. د داود خان د واکمنۍ لومړني کلونو د افغانستان د ديني قشر لپاره تر ټولو سخت او له خطر ډک کلونه وو، ډيری ديني مبارزين له هيواده وتلو او گاونډيو هيوادونو ته په هجرت اړ شول او په سياسي اصلاحي فعاليت يې بشپړ بنديز ولگېد.

کله چې کمونستانو د داود خان د واکمنۍ په مهال په حکومت کې دننه نفوذ پراخ او پښې ټينگې کړې نو يې د داود خان د پرځولو او بشپړ کمونستي حکومت د تاسيس عمليه پيل کړه، که څه هم داود خان د خپلې واکمنۍ په وروستيو کې د کمونيزم په خطر پوه شو او د کمونستانو د خپلو لپاره يې ځينې عاجل اقدامات هم وکړل خو دا وخت نور اوبه له ورځه تيرې وې. کمونستانو د ۱۳۵۷ لمريز کال د ثور په اوومه نيټه د

يوې خونړۍ کودتا په توسط د داود خان رژیم ونياره او په افغانستان کې يې د مارکسيزم - ليننيزم په فلسفه ولاړ يو کمونيستي رژيم اعلان کړ.

له مدرسې د جهادي سنگر پر لور

د ملا محمد عمر مجاهد د مېشت سيمه (دهراود ولسوالي) د افغانستان يوه له لرې پرتو او غرنیو سيمو شميرل کيږي. پخوا چې د اړيکو وسائل ډېر نه وو خلک به په ډېر ځنډ له حکومتي تغيراتو او سياسي پېښو خبريدل. له کمونيستي انقلاب وروسته په ښاري سيمو او يا ښار ته نږدې ولسواليو کې ډېر ژر جهادي خوځښت پيل شو. خو په لرې پرتو سيمو کې د کمونيزم په خلاف د جهادي قيام پيل يو څه وخت واخيست.

د ثور له کودتا يو کال وروسته د ۱۳۵۸ لمريز کال په پسرلي کې د روزگان په دهراود ولسوالۍ کې هم جهادي خوځښت شروع شو. د سيمي ديني پوهانو، مخورو او د کمونيزم له خطر څخه آگاه اشخاصو ولس د کمونيستي فتنې له خطراتو خبر کړ او د نوي دهرې رژيم په خلاف يې پاڅون ته وهڅاوه. په دهراود ولسوالۍ کې جهادي خوځښت زور واخيست، مجاهدينو به د رژيم په ملاتړو کمونستانو بريدونه کول، د هغوی مراکز به يې تر بريدونو لاندې نيول او زيانونه به يې وراړول.

د همدې کال د جدي په مياشت کې د کمونيزم ضد جهاد هغه وخت نور هم پراخ او سرتاسري شو کله چې د شوروي اتحاد يرغلگرو ځواکونو په افغانستان پوځي يرغل وکړ او خپل گوداگي بېرک کارمل يې د واک په گدی کيڼاوه. دا وخت نو افغان ولس په منظم او قاطعانه ډول مقدس جهاد ته مټې رابډوهلې او د جهادي عملياتو د نظم لپاره د جبهو، گروپونو او محاذونو د تشکيل لړۍ پيل شوه.

د ۱۳۵۸ لمريز کال په وروستيو کې په دهراود کې د همدې سيمې د يوه اوسيدونکي مجاهد (قومندان ملا ميرحمزه) لخوا جهادي جبهه تاسيس شوه چې مرکز يې د دهراود په مياندو سيمه کې و او اکثره په کې کليوال طالبان راټول شوي وو. دې جبهې په لومړيو کې له کوم تنظيم سره رسميت نه درلود. هر مجاهد له ځان سره توپک راوړ او

يا يې هم د چنډې او پور په پيسو څو ميله وسلې پيدا كړې تر څو د شوروي د ځواكمن پوځ مقابله ورباندې وكړي.

د دې جبهې له تاسيس څو اونۍ وروسته د ملا معاذ الله اخند په نوم يو ځوان طالب د جهاد په نيت له جبهې سره وصل شو. ملا معاذ الله د دهرآود د شينغولي د كلي اوسيدونكې و، د دوی كلي د ملا محمد عمر مجاهد له كلي (شهر كهنه) سره څنگ په څنگ پروت و. ملا معاذ الله او ملا محمد عمر اخند (چې دغه وخت دواړو د شهر كهنه په مدرسه كې سبقونه ويل) سره همخولي وو. دوی د كوچنيوالي له وخته لا سره ملگري وو او څو كاله په كتابونو كې سره همدرسه پاته شوي وو. د همدې صميمانه ملگرتيا له مخې څو اونۍ وروسته ملا معاذ الله خپل ملگري ملا محمد عمر مجاهد چې دا وخت اتلس كلن ځوان و هم له ځان سره جهادي جبهې ته راووست. په دې ډول ملا محمد عمر مجاهد چې تردې وخته د يوې كليوالي مدرسې طالب و د جهادي سنگر مجاهد شو. همدا د نوموړي د جهادي ژوند سرآغاز و چې بيا د عمر تر پايه د يوه فعال او نه ماتيدونكي مجاهد په حيث د اعلاء كلمه الله او د كفر او فساد د ټكولو مبارزې (جهاد) ته ژمن پاته شو.

د جهادي ژوند لومړني كلونه او ټپي كيدل

ملا محمد عمر مجاهد په دهرآود كې د طالبانو په جبهه كې شامل شو. هغه وخت مجاهدين د وسلو او امكاناتو له اړخه له ډيرو مشكلاتو سره مخامخ وو. ددوی جبهې يوازې يو ميل اتوماتيکه وسله (كلاشينكوف) درلود چې هغه د جبهې له مشر سره و، نور نو د دوی جهادي ابزار له بنكاري ټوپك، گلتي او نورو يو ټكه وسلو څخه عبارت وو. دوی به جهادي عمليات د ولسوالۍ په مركز كول چې په شاوخوا يې د كمونيست رژيم پوځي تاسيسات او امنيتي پوستې را گرځيدلې وې. وروسته چې داخلي كمونيستانو او شوروي يرغلگرو په اطرافي سيمو او ولسواليو باندې پوځي يرغلونه پيل كړل او د مجاهدينو د خپلو لپاره يې قواوې را ايستلې د دهرآود مجاهدينو به د روزگان د مركز لخوا د راغلې لارې په اوږدو كې د كوتل مورچې په غرنۍ سيمه كې د دښمن قواوو ته كمپونه نيول او بيا به يې ورباندې ناڅاپي بريدونه كول.

کوتل مورچه سیمه چې د روزگان د مرکز او دهرآود ولسوالۍ تر منځ د الحاق نقطه ده د غرنۍ جوړښت، شپلو، کمرونو او پټنځایونو د درلودو له امله د مجاهدینو لپاره مناسب کمین ځای و. ملا محمد عمر مجاهد په دې سیمه کې د شورویانو او داخلي کمونیستانو په وړاندې په ډیرو مخامخ جگړو کې شرکت وکړ او په جهادي بهیر کې لومړی ځل ټپي هم هغه وخت شو کله چې د کوتل مورچه په سیمه کې له یوې سختې جگړې وروسته یې د شوروي یرغلګرو د هاوان مرمۍ له خوا سره ولگېده.

ملا محمد عمر مجاهد چې د ځواکمن بدني جوړښت او په جگړو کې د استقامت او ثبات له امله یې ډېر ژر د خپلو ملګرو تر منځ د یوه مخکښ مجاهد نوم خپل کړ، په دهرآود ولسوالۍ کې یې په ټولو جهادي بریدونو کې ګډون کاوه. دهرآود ولسوالۍ ته په کال کې دوه یا درې ځله د داخلي او خارجي دښمنانو قواوې راتلې چې خپلو محاصره عسکرو ته به یې اکمالات کول او یا به یې هم په کلیوالو ساحو کې د مجاهدینو د خپلو پلان درلود، ملا محمد عمر مجاهد له دې قواوو سره د جگړو همیشنی او مخکښ برخوال و.

د ۱۳۶۱ لمریز کال په وروستیو کې د دهرآود مجاهدینو د ولسوالۍ په مرکز د پریکنده عملیاتو فیصله وکړه. د دهرآود ولسوالۍ مرکز په روزگان کې د رژیم یو له مهمو مراکزو ګڼل کېده، دلته په ملکي ادارې سربیره دښمن لوی تعداد پوځي قوت هم پروت و. د ولسوالۍ په شاوخوا د امنیتي پوستو کمربند راګرځیدلی و چې د مجاهدینو د بریدونو په مخکې لوی خنډ و. د دهرآود مجاهدینو د ولسوالۍ د فتحې په هدف د لویو عملیاتو لپاره له ګاونډي ولایت هلمند څخه هم مرسته وغوښته چې د هلمند ستر مجاهد ملا محمد نسیم اخندزاده ورته لسګونه مجاهدین د کومک لپاره راولیرل. په ولسوالۍ له برید وړاندې مجاهدینو پوځي تشکیلات او تقسیمات وکړل. دا وخت چې د ملا محمد عمر مجاهد د جبهې قومندان ملا میرحمزه کندهار ته تللی و د جگړې په مهال د دوی د ملګرو مشري ملا محمد عمر مجاهد ته وسپارل شوه، د عملیاتي اړخونو د تقسیم په مهال ملا محمد عمر مجاهد او ملګرو ته یې د ولسوالۍ شمال اړخ ته د دښمن یوه پخه مورچه په نښه شوه چې د مجاهدینو تر منځ یې په (سره خزه)

شهرت درلود. د دښمن دغه مورچه په يوه غونډۍ پرته وه او پرې ورختل له خطر څخه خالي نه و.

د عملياتو له پيل سره ملا محمد عمر مجاهد او ملگرو يې هم په دښمن عمليات پيل کړل، دوی د مسلسل پرمختگ په مټ وتوانيدل چې دښمن شاتگ ته اړ کړي، ملا محمد عمر مجاهد او ملگری يې ملا عبدالقيوم له خزې څخه د دښمن د تښتې په تعقيب ياد مورچل ته وروختل خو نور پرمختگ يې ځکه ونکړای شو چې د دښمن په متقابلو ډزو دواړه تپيان شول. ملا محمد عمر مجاهد د دښمن د کلاشينکوف په مرمۍ په ورانه کې ولگېد او له وړاندې تگ څخه پاتې شو. ډاکټر امير خانجان چې په دهرآود کې يې د تپي مجاهدينو علاج کاوه د ملا محمد عمر مجاهد زخم يې پانسما کړ، د ملا محمد عمر مجاهد زخم که څه هم ژور و خو د پښې هډوکي ته يې زيان نه و رسيدلی نوموړی بيا کندهار ته د تلو تر وخته د دې زخم له امله نگوښېده تر دې چې د وخت په تيريدو يو مخ جوړ شو.

د دهرآود جبهه چې ملا محمد عمر مجاهد په کې جهاد کاوه د درې کلونو په تيريدو لا هم له کوم تنظيم سره رسمي نه وه، کندهار ته د ملا محمد عمر مجاهد له تگ وروسته ياده جبهه د مولوي محمد نبي محمدي له تنظيم (حرکت انقلاب اسلامي) سره ثبت شوه او د (جبهه طلباء) په نوم يې رسميت پيدا کړ.

دا مهال اگر که په روزگان کې هم جهادي عمليات روان وو، خو د کميت او کيفيت له اړخه د څنگلوري کندهار ولايت جهادي ډگر ډېر فعال و. که د روزگان په دهرآود کې له شورويانو سره مخامخ جنگونه په کال کې يوازې څو ځله پېښيدل په کندهار کې بيا له شورويانو سره مخامخ جنگ د ورځې او اونۍ خبره وه. مجاهدينو په لويه لاره د شورويانو کتارونه په نښه کول او هره ورځ به يې درانه تلفات ور اړول. د دهرآود يو شمير مجاهدينو چې په خپله سيمه کې يې په جهادي عملياتو تنده نه خړوبېده د جهاد په نيت يې کندهار ته مخه کړه. ملا نیک محمد، ملا فداگل، ملا شاولي، ملا برادر آخند او نور د دهرآود هغه طالبان وو چې له وړاندې يې د کندهار تودو جهادي سنگرونو ته ځانونه رسولي وو. په ۱۳۶۱ لمريز کال کې د ملا محمد عمر مجاهد تر

ټول نږدې ملگری ملا معاذ الله هم کندهار ته لاړ چې ورپسې ملامحمد عمر مجاهد هم د دهرآود په ځای کندهار د جهادي سنگر په حیث غوره کړ.

کندهار ته راتگ

د فیض الله آخندزاده جبهه

د شوروي یرغلگرو له راتگ سره د نور افغانستان په شان په جنوبي ولایاتو کې جهاد یوه نوي پړاو ته داخل شوی و. کندهار چې شورویانو په کې د افغانستان د جنوب په سطحه تر ټولو ستره اډه درلوده او یو له کلیدي سیمو شمیرل کیده د جهاد په یوه مهم او ټاکونکي ډگر بدل شوی و.

په کندهار ولایت کې د کمونستي کودتا په تعقیب جهادي تحرکات پیل شوي وو. دغه تحرکات لومړی په ختیځو ولسوالیو معروف او ارغسان کې شروع شول، مگر وروسته مجاهدین کرار کرار د بنار مضافاتو او ورنږدې ولسوالیو لکه ډنډ، پنجوايي، ارغنداب او میوند ته هم وربښکته شول.

د ۱۳۵۹ هجري شمسي کال اوړی چې روسانو په افغانستان کې لومړنی جنګي فصل تجربه کاوه په کندهار کې هم د خونړیو جگړو کال و، د مجاهدینو متحد شویو تنظیمونو هڅه کوله چې په دې ولایت کې د جهادي جبهاتو شمیر زیات کړي تر څو د شورویانو په وړاندې د مقاومت توازن برابر او د یرغلگرو تر پښو لاندې ځمکه سره کړي.

د مولوي محمد نبي محمدي په مشرۍ حرکت انقلاب اسلامي تنظیم چې زیاتره منسوبین یې دیني علماء او طالبان وو د نور افغانستان په څیر یې د جنوب زون په سطحه هم پیاوړی جهادي رول درلود. د جنوب زون په سطحه د دې تنظیم یو وتلی جهادي مشر امیر ملا موسی کلیم د ۱۳۵۹ لمریز کال د اسد د میاشتې په ۲۰ مه نیټه شهید شو. د نوموړي له شهادت لږ موده وړاندې د حرکت انقلاب اسلامي تنظیم په تشکیلاتو کې د کندهار لپاره یوه نوې جبهه پرانیستل شوه، چې مشر یې فیض الله اخند

زاده او لومړنی نظامي قومندان يې عبدالکریم حیدري و. ملا عبدالغني آخند (چې وروسته په ملا برادر اخند مشهور او د اسلامي امارت د مرستیالی تر مقامه ورسید) د دې جبهې له لومړنیو تاسیسي افرادو څخه و.

دغې جبهې خپل لومړنی جهادي فعالیت په داسې وضعیت کې د کندهار ښار ته نږدې د محله جات په سیمه کې پیل کړ چې لا هم په دې سیمه کې مجاهدینو علني حضور نه درلود، بلکې چریکي فعالیت يې کاوه. په لومړي کال د دې جبهې مهم او د یاد وړ عملیات د پنجوايي په ولسوالۍ برید و چې د نورو جبهو له مجاهدینو سره په گډه د عبدالکریم حیدري په مشرۍ تر سره شول.

د ۱۳۶۰ لمريز کال په پسرلي کې د جبهې نظامي قومندان عبدالکریم حیدري له دې جبهې جلا شو چې په ځای يې د جبهې د مشر فیض الله اخندزاده یو قریب خان عبدالحکیم د جبهې نظامي قومندان وټاکل شو. نوموړی که څه هم په رسمیاتو کې د جبهې نظامي قومندان و خو د جگړو په مهال عملاً د مشرۍ او قومندانۍ چارې هغو بااستعداده مجاهدینو پر مخ وړلې چې په جنگي امورو کې يې ښه تجربه درلوده. په همدې کال د جبهې مرکزیت هم له محله جات څخه د میوند ولسوالۍ (سنگ حصار)^(۱) سیمې ته انتقال شو.

روسان چې د افغانستان په شمال او مرکزي سیمو کې د مجاهدینو پرلپسې بریدونو ورباندې د اکمالاتو لټه لار (مزار - کابل) تړلې وه او له کابل څخه د افغانستان جنوب ته اکمالاتي کتارونه يې هم پرلپسې د مجاهدینو تر بریدونو لاندې راتلل، دا يې غوره وبلله چې د افغانستان جنوب ته د اکمالاتو لپاره نسبتاً اوږده خو پرامنه لار ومومي.

(۱) سنگ حصار یا سنگیار د کندهار ښار لويديځ ته یوه گڼ میشته سیمه ده. دا سیمه پخوا د میوند ولسوالۍ مربوط وه، په وروستیو کلونو کې د میوند او پنجوايي له ځینو مربوطاتو ژرې ولسوالۍ رامنځته شوه. سنگ حصار اوس د ژرې ولسوالۍ اړوند گڼل کیږي.

له ترکمنستان څخه هرات او بیا کندهار ته غځیدلي لار که څه هم اوږده ده خو ډیره برخه یې له دښتو او ریگزارو تیریري چې مجاهدینو پرې د کمین نیولو لپاره ډېر مواقع نه درلودل. په ۱۳۶۰ لمريز کال کې له هرات څخه د کندهار په خوا د روسانو اکمالاتي او پوځي کتارونه را پیل شول چې ورسره په کندهار کې د جهادي عملیاتو څرنگوالی هم له بنسټه تغیر شو. ځکه پخوا په کندهار کې جهادي عملیات په ښار او ولسوالیو کې په ثابتو اهدافو بریدونو او چریکي حملو کې خلاصه کیدل. خو د شوروي کتارونو له پیل سره په کتارونو د بریدونو، کمینونو او له شورویانو سره د مخامخ جگړو مرحله پیل شوه.

په همدې کال د فیض الله اخندزاده جبهې ته له روزگان څخه یو مجاهد راغی چې وروسته یې د خپل اغیزناک جهادي کردار له امله د جبهې د نارسمي نظامي مشر په حیث شهرت وموند. دا مجاهد ملا نیک محمد نومیده، د روزگان د چارچینو ولسوالی د ځوني د کلي اوسیدونکی و چې د ملا برادر اخند په شناخت له دې جبهې سره یوځای شوی و.

ملا نیک محمد د خپل مبتکرانه جهادي کردار په مټ دغه جبهه یو نوي عملیاتي پلار ته داخله کړه، نوموړي د نورو جبهاتو د مجاهدینو په ملتیا د کندهار — هرات لارې په اوږدو کې د کندهار ښار او میوند ولسوالی تر منځ سیمه کې د شوروي اکمالاتي موټرو او پوځي کتارونو د له منځه وړلو په موخه د پریکنده جگړو او کمینونو یوه داسې لړۍ پیل کړه چې وروسته یې د شورویانو د یو مخیزې تښتې تر کلونو دوام وکړ او په نتیجه کې یې شورویانو ته خورا درانه زیانونه ورسیدل. په دې جهادي پلار کې مجاهدینو له ډول ډول تاکتیکونو په استفاده د لویې لارې په امتداد کې په پنجاو، نظر جان باغ، اشوغو، پاشمول، سنگ حصار او نورو ځایونو کې په شوروي لښکرو بریدونه کول، د هغوی ټانگونه، پوځي او اکمالاتي موټر یې له منځه وړل. تردې چې شورویان مجبور شول په دې لاره د تیریدو لپاره هم داسې امنیتي تدابیر وسنجوي لکه د هیواد په ځینو نورو مهمو لارو کې چې ورته اړ شوي وو.

د هغه وخت د يوه مجاهد په وينا چې په دې لاره د مجاهدينو بريدونو کمونست چارواکي او شوروي ملاتړي يې دومره انديښمن کړي وو چې ډېر ځله خوبه يې له هراته د کتار له راروانولو مخکې د لارې له عامو مسافرو او موټر چلوونکو څخه پوښتنه کوله چې ملا نیک محمد په سپين مسجد و او که نه و.^(۱)

د مجاهدينو پرلپسې بريدونو او د شورويانو تلفاتو بالاخره شورويان په دې مجبور کړل چې د کتار له تيرولو مخکې د کندهار لخوا د زرهې ټانگونو امنيتي قوه دغې سيمې ته راولي تر څو د لارې امنيت ونيسي. خو مجاهدينو به په همدې امنيتي ټانگونو هم سخت بريدونه کول او په دې توگه به که څه هم اکمالاتي کتار تر يوه حده محفوظ شو خو د کمونستي ځواکونو د تلفاتو کچه نه کميدله.

ملا نیک محمد څه کم درې کاله له ۱۳۶۰ نه تر ۱۳۶۲ پورې د سنگ حصار په سيمه کې له شورويانو سره مخامخ جگړې وکړې، نوموړي نه يوازې د کمونست دښمن په وړاندې د اغيزناک مقاومت او پريکنده جگړو بنسټ کيښود بلکې له ځان سره يې په خونړيو جگړو کې تکړه ملگري لکه ملا لعل محمد، ملا عبدالغني برادر، ملا معاذالله او نور هم وروزل چې له ده وروسته هر يوه په جهاد کې ستره ونډه ترسره کړه.

د ۱۳۶۲ لمريز کال ژمی د سختو جگړو شاهد و، په همدې ژمی نه يوازې ملا نیک محمد شهيد شو بلکې د دوی جبهې تر ۳۵ زيات تکړه مجاهدين له لاسه ورکړل. د ملا نیک محمد له شهادت وروسته بل هغه مخکښ جهادي مشر چې سترگې وراوښتې ملا لعل محمد و چې زياتره وخت يې د کندهار ښار ته نږدې د پنجاو په سيمه کې د دښمن په قواوو بريدونه کول او د جبهې يو له وتليو سرگروپانو څخه و.

ملا لعل محمد د کندهار د شاوليکوټ ولسوالۍ اوسيدونکی و، چې د شهيد ملا نیک محمد په څير يو له باتجربه او پُرکاره مجاهدينو گڼل کيده. د ملا لعل محمد د گروپ د

(۱) سپين مسجد د هرات او کندهار پر لويه لار د سنگ حصار په حدودو کې د يو ځای نوم دی چې د مجاهدينو مهمه کمين گاه وه او د شورويانو ډېر اکمالاتي کتارونه په کې وسوځيدل.

مجاهدینو له جملې یو هم ملا معاذ الله د ملا محمد عمر مجاهد د ماشومتوب او مدرسې ملگری و چې د روزگان له دهر او د څخه دلته جهاد ته راغلی و. په ۱۳۶۲ لمريز کال کې هغه مهال چې ملا محمد عمر مجاهد په روزگان کې زخمی شوی و، د علاج لپاره د پاکستان کوټې ته ځي. دغه وخت تصادفا همدا ملا معاذ الله هم زخمی شوی او کوټې ته د علاج لپاره وړل شوی دی. وروسته د دوی د جبهې ملگری ملا لعل محمد د تنظیم له مشرانو سره د لیدو او ټپیانو د پوښتنې لپاره کوټې ته ځي. چې هلته ملا معاذ الله او ورسره ملگری یې ملا محمد عمر دواړه ویني. د همدې ملاقات په مهال ملا معاذ الله ورته ملا محمد عمر معرفي کوي چې تکړه مجاهد دی او په ځانگړي ډول د آر پي جي راکټ په ویشلو کې ښه مهارت لري.

ملا لعل محمد ملا محمد عمر مجاهد ته وايي چې زموږ په سیمه همیشه د شورویانو کتارونه تیریري. ډېر تکړي ملگري مو شهیدان شول او د راکټ مسلکي ته ضرورت لرو. که تاسو زموږ جبهې ته راشئ کیدای شي دلته ډېر خدمت وکړای شئ.

ملا محمد عمر مجاهد له ملا لعل محمد سره ژمنه وکړه چې وطن ته له ستیدو وروسته فقط یو وار کور ته ځم او بیا ستاسو جبهې ته درځم. په حقیقت کې همدا ژمنه د هغه ستر پاڅون او تاریخي آغاز پیلامه شوه چې د دهر او د زخمی طالب ملا محمد عمر مجاهد یې نړۍ ته د امیر المؤمنین په حیث وروپېژاند. د همدې ژمنې په بنسټ ملا محمد عمر د روزگان دهر او د لسوالي پرېښوده او د کندهار د میوند په سنگ حصار کې میشت شو، همدلته یې جهاد وکړ، همدلته د مسجد امام او د مدرسې طالب شو او له همدې ځایه یې د شر او فساد د محو کولو او اسلامي امارت د تاسیس مبارزه پیل کړه.

کندهار ته تگ

ملا محمد عمر مجاهد له معالجې وروسته د روزگان په دهر او د کې خپل کور ته ستون شو. په کور کې یې په شمار څو شپې تیرې کړې او بیا په داسې حال کې چې د زخمیتوب له امله په پښه نگوښېده او لا پوره نه و جوړ شوی د خپل ملگري ملا معاذ الله سره یو ځای د کندهار په خوا روان شو. مخکې له دې چې دوی کندهار ته ورسیري

ملا لعل محمد سرپوزې ته نږدې د دښمن په ذخیره د حملې پر مهال د مقابل لوري په درنه مرمی ولگېد او ځای په ځای په شهادت ورسید.

ملا محمد عمر مجاهد چې د نوموړي له تدفین یوه ورځ وروسته راوړسید، خپله ژمنه یې پوره کړه خو د ملا لعل محمد ملگرتیا یې نصیب نه شوه. په همدې ورځو کې د سنگ حصار سیمې ته درنه قوه راووته، ملا محمد عمر مجاهد او د ملا لعل محمد پاتې ملگري له پنجواو سیمې څخه سنگ حصار ته نقل شول او همالته یې د جبهې له نورو ملگرو سره په گلپه د کمونستانو د درنې قوې په وړاندې جگړه پیل کړه.

شورویانو چې د مجاهدینو پرلپسې بریدونو ډېر په تنگ کړي وو او د کتارونو د امنیت لپاره یې امنیتي قواوو هم ډیره نتیجه ورنکړه نو یې پریکړه وکړه د لویې لارې په امتداد کې دایمي پوستې جوړې کړي ترڅو د مجاهدینو د حملو مخه ونیسي. د همدې لپاره شوروي پوځیانو او داخلي ملگرو یې سیمې ته لوی قوت راویوست ترڅو سیمه له مجاهدینو تخلیه او امنیتي پوستې په کې جوړې کړي. شوروي عسکرو نه یوازې د لارې په امتداد کې گڼې پوستې جوړې کړې بلکې د لارې له څنګ سره ځینې دیوالونه یې هم ونړول او ویالې یې ډکې کړې ترڅو مجاهدین ترې د کمین په مهال د ځان پټولو لپاره استفاده ونکړي. په داسې حال کې چې د مجاهدینو بریدونه ورباندې روان وو شوروي عسکرو محکمې پوستې جوړې کړې او په ځینو سیمو کې یې د پرسونل ضد ماینونو کمربندونه هم پرې راوگرځول ترڅو په پوستو د مجاهدینو د ورختلو مخه ډب کړي.

مجاهدینو د شورویانو د دې تاکتیک په مقابل کې د بالمثل تاکتیک نه استفاده وکړه. د بیلابیلو جبهو مجاهدینو په گلپه د دښمن د هرې پوستې په مقابلې کې داسې د څار مورچلې او پوستې جوړې کړې چې هره شیبه یې په پوستو کې د دښمن حرکات څارل او د دښمن عسکر یې د ښکاره کیدلو او له پوستو د راوتلو په وخت تر برید لاندې نیول.

مجاهدینو نه یوازې شورویان او ملگري یې د سپکو وسلو په توسط تر برید لاندې نیول بلکې د هاوان، هشتادودو او نورو درنو وسلو بریدونه یې هم پرې کول، په وروستو

کې مجاهدینو بي اېم ۱۲ دستگاہ هم پیدا کړه او پرلپسې یې د شورویانو مراکز ورباندې ویشتل.

قومندان ملا محمد صادق چې د کندهار یو له مشرانو مجاهدینو څخه دی وایي چې په دې جگړو کې د ملا محمد عمر رول بارز و، د ده په خبره د ملا صاحب تخيلي یا د اندازه گیری قوه ډیره ښه وه چې هاوان او هره درنه وسله به یې د دښمن مرکز ته برابره کړه نو هدف یې نه خطاء کیده، د شورویانو په مراکزو او پوستو چې د درنو وسلو مستقیم گوازر و نه ډېر مؤثر نه و، ملا صاحب به ورته هشتادو دو په قوس وتاړه او په دې توگه به یې د دښمن پوستې په ډیره دقیقه توگه هدف گرځولې. د بریدونو دالری نه یوازې د دښمن د تحركاتو او اکمالاتو په مخکې خنډ وه بلکې په پوستو کې په میشتو شوروي او داخلي عسکرو یې هم خوب حرام کړی و.

د شهید ملا نیک محمد نعم البدل

د اسلام او جهاد تاریخ ثابتہ کړې چې الله تعالی د خپل دین د ساتلو او پاللو لپاره همیشه رجال او کارنامه ساز میړني پیدا کوي. که د جهاد په لاره کې کوم مخکښ او تکړه مجاهد شهید کيږي الله تعالی یې استعداد او برکت نه ضائع کوي بلکې په نورو مجاهدینو یې پیرزو کوي. نو ځکه خو د جهاد سنگرونه کله هم په شهادتونو له اتلانو نه دي خالي شوي.

وراندې د شهید ملا نیک محمد یادونه وشوه چې د کندهار - هرات د لارې په اوږدو کې یې د روسانو کتارونه سوځول، نوموړی په ۱۳۶۲ لمریز کال کې شهید شو. خو لا یې په شهادت کال نه و اوښتی چې همدې سیمې ته له روزگان څخه دملا محمد عمر مجاهد په نوم د ټانگ ضد وسلې (آر پي جي راکټ) یو ماهر مجاهد راغی. ملا محمد عمر مجاهد په همدې سیمه او جبهه کې د ملا نیک محمد سنگر په داسې ډول وپاله چې وروسته به د جبهې مشر (فیض الله اخندزاده) ویل چې د ملا نیک محمد آخند که څه هم شهرت زیات و خو ملا محمد عمر مجاهد تر هغه په جهادي فعالیت کې زیات دی او کم نه دی.

د لويې لارې په اوږدو کې د پوستو جوړولو، ماینونو کرلو او امنیتي کمربند له استحکام سره سره شورویان ونه توانیدل چې د مجاهدینو د بریدونه مخه ډب کړي. مجاهدین د پوستو تر منځ لويې لارې ته وتل او د یرغلگرو په کتارونو او پوځي قواوو به یې بریدونه کول. ملا محمد عمر په دې جگړو کې هغه مجاهد بلل کیده چې د راکټ گوزار یې خطا نه ځي. د همدې مرحلې یو مجاهد وايي چې په دې جگړو کې په مجاهدینو د دښمن مهمه برتري د ټانگونو او زغروالو وسایطو درلودل و چې د مجاهدینو عادي مرمیو ورباندې اغیز نه درلود، خو که په کومه جگړه کې به له مور سره ملا محمد عمر ملگری و نو بیا مو له ټانگه ډیره سترگه نه سوزېده.

آر پي جي راکټ د ځواکمنو متیو د خاوند ملا محمد عمر مجاهد د لاس هغه وسله وه چې نوموړي په تخنیکي او نظري ډول نه وه زده کړې، بلکې په عملي تجربه او پرلپسې کارولو یې داسې زده کړې وه چې ډیره نادره به وه چې گوزار یې له هدف څخه خطا کیده. د نوموړي د همدې جگړو یو ملگری ملا عبدالرحمن وايي چې ملا صاحب دغه مهال په ډیرو جگړو کې شرکت وکړ، د شوروي یرغلگرو کتار ته به چې کمین نیول کیده دی به په کې برخوال و، نوموړي بیا بیا د دښمن ټانگونه وویشتل حتی یو ځل داسې وشول چې د ملا صاحب د مرمی رسان محمد فاضل په وینا ملا صاحب د ورسره مرمیو په شمیر ټانگونه ویشتلي وو چې ځینې یې مکمل سوزیدلي او ځینې یې زیانمن شوي وو.

د روس ضد جهاد په مهال به مجاهدینو دې ته حساب نیو چې فلان مجاهد ډېر ښه راکټچي دی او تراوسه یې دومره ټانگونه ویشتلي دي. خو ملا برادر اخند چې د ملا صاحب نږدې ملگری پاته شوی وايي ملا صاحب په بیلابیلو جگړو کې دومره روسي ټانگونه ویشتلي و چې له ملگرو یې حساب گاپوه شوی و.

ملا برادر اخند د یوه داسې جنگ کیسه کوي چې خپله یې له ملا صاحب سره په کې گاهون کړي دي. نوموړی وايي یوه ورځ زه او ملا صاحب له سنگ حصار څخه د

پنجوايي نلغام ته لارو، هلته د ملا محمد صادق آخند د جبهې مجاهدين اوسيدل. د دوی نظامي مشر ملا عبيدالله آخند^(۱) و (چې وروسته په اسلامي امارت کې د دفاع وزير و) غرمه مهال د دوی اطاق ته ورغلو خو چې د ډوډۍ وخت شو، غږ شو چې قوه را روانه ده. ملا صاحب وويل: درځه چې څو، د شورويانو په کتار د جنگ لپاره بيرته سنگ حصار ته راوگرځيدو. چې اطاق ته راغلو نو ملا صاحب نور ملگري هم تيار کړل، تقريبا ۱۳ کسه ملگري شوو. او ځانونه مو په بیره د پاخه سرک له بغل سره ويالي ته ورسول او همدلته مو کمين ونيو.

د شورويانو د اکمالاتي کتار په سر کې يو محاربوي ټانگ روان و. ملا صاحب چې په راکټ ویشتلو کې يې خاص مهارت درلود، لومړی يې په همدې ټانگ وار وکړ، محاربوي ټانگ ولگيد او له لگيدو وروسته تاو شو او په ساره په سرک ودريد چې لاره يې بنده کړه. په دې سره د کاروان نور موټر هم ودريدل، ځکه په خامه کې له ماینونو ډاريدل. وروسته د کاروان اکمالاتي موټر، څو زري پوښونه او د تيلو ټانگر هم راورسیدل چې مجاهدينو ورباندې سخت برید پیل کړ.

(۱) ملا عبيدالله آخند دملا فتح محمد زوی په ۱۳۸۸ هـ ق کال کې د کندهار ولايت د ژړی ولسوالۍ د نلغام په سيمه کې زيږيدلی و. د کمونيزم ضد جهاد په مهال يې په کندهار کې د ملا محمد صادق آخند په جبهه کې د نظامي قومندان په حيث دنده اجراء کوله. نوموړی د طالبانو د اسلامي تحریک له تاسیسي-افرادو گڼل کيږي، د پلازمینې کابل له فتحې وروسته د دفاع وزير وټاکل شو او بيا د امریکایي يرغل تر وخته په همدې وظيفه پاته و. د امریکایانو په خلاف د جهاد له پیل سره نوموړی ملا صاحب د خپل مرستیال په حيث وټاکه. د ۲۰۰۷ ميلادي کال د جنوري په میاشت کې د پاکستان په بلوچستان کې د پاکستانی استخباراتو لخوا ونیول شو. ملا عبيدالله آخند څو کاله د پاکستان په کراچۍ کې د پاکستان په مخفي زندان کې بندي وو، په دې موده کې يې د قران کریم حفظ هم وکړ تر دې چې د ۲۰۱۰ م کال د مارچ په پنځمه په زندان کې د شهادت لوړ مقام ته ورسيد او جسد يې د پاکستان په کراچۍ کې خاورو ته وسپارل شو.

په دې جگړه کې زه او د زعفران ماما په نوم بل مجاهد له ملا صاحب سره نږدې و، له ملا صاحب سره د راکټ مرمی کې وې نو ځکه يې کوبښښ کاوه چې هغه جنگي وسايط په نښه کړي چې سپکې وسلې پرې تاثير نلري. د محاربوي ټانگ له ویشټو وروسته ملا صاحب يوه زري پوښ ټانگ وويشت چې اور يي واخيست او مکمل وسوزيد.

مجاهدين که څه هم شمير يې لږ و خو د الله تعالی په مرسته وتوانيدل چې د شورويانو لوی کتار ته دروند زيان واړوي، د شورويانو د کتار څو اکمالاتي موټر هم ولگيدل او دودونه يې پورته شول. مجاهدين تر هغو و جنگيدل چې ورسره مرمی يې ټولې وويشتې، وروسته کرار کرار شاته شول او د خپل مرکز پر خوا يي عقب نشيني وکړه. تر مازديگره روسان د خپلو تلفاتو په ټولولو او د کاروان په سمبالولو بوخت و چې له ډيرو موټرو يې لوگي لوړيدل. کله چې روسان لاپل مجاهدين بيا سيمې ته ورغلل. په سيمه کې د روسانو د تلفاتو اثار موجود و، دغه راز مجاهدينو ته يوه اندازه وسلې هم په لاس ورغلې.

ملا عبدالرحمن وايي د دښمن عسکرو د يوې پوستې پر سر شلکا لگولي وه دا چې مرمی يې تر ډېر لرې تلې مجاهدين يې ډېر په عذاب کړي وو. مجاهدين د ورځې د پوستې په لوري نه شواي ورتلای او د شپې به د دښمن عسکرو د شلکا ميل خلاص کړ تر څو يې مجاهدين هدف ونه گرځوي. يوه وخت چې د روژې ماښام و ملا صاحب راکټ ورسره واخيست او د دښمن د شلکا د ويشتلو په نيت ووت، پوستې ته نږدې يې سنگر ونيو او په لومړني ټک يې د شلکا گهواره يا پايې وويشتې او له منځه يې يووړې چې مجاهدين يې د تل لپاره له جنجاله خلاص شول.

له ۱۳۶۳ نه تر ۱۳۶۵ لمريز پورې کلونه د شوروي يرغلگرو د تر ټولو سختو بريدونو او تهاجمي عملياتو کلونه بلل کيږي. د افغانستان د چارو د يوه لويديځ څيړونکي او مؤرخ (اوليوه رای) د وينا له مخې په دې موده کې د شورويانو لخوا د جگړې شدت دوه عوامل درلودل. د اندروپوف له مرگ وروسته سره پوځ يو ځل بيا په خلاص مټ د خپلو جنگي ستراتيژيو د مخته وړلو فرصت وموند او د (اوسپنيز سوک) تر عنوان

لاندې پخوانۍ ستراتيژي يې را برسیره کړه. بله دا چې شوروي پوځ فرصت وموند چې د خپل نه پرمختګ عوامل ارزيايي او د (ضد چريکي جنگ) په برخه کې نوي ميتودونه اختراع او تجربه کړي. د سختو جگړو له امله خو همدا مرحله د شورويانو د درنو تلفاتو کلونه هم وو. ۱۳۶۳ لمريز کال چې د شوروي پوځ د احصائيو له مخې له دوه زره زيات شوروي عسکر په کې ووژل شول د اشغال په مرحله کې د سره پوځ لپاره تر ټولو خونړی کال وبلل شو.

په دې مرحله کې د نور افغانستان په څير په کندهار کې هم له شورويانو سره سختې جگړې روانې وې، چې ډېر زور يې د کندهار ښار ته نږدې د محله جات، ژړی، ميوند، ارغنداب او پنجوايي په سيمو و. ځکه دا سيمې که له يوه اړخه د کندهار ښار او د روسانو مهمې اکمالاتي لارې ته ورڅيرمه وې، بل اړخ ته يې د ستر او اخفاء لپاره گڼ باغونه او کښتونه درلودل چې مجاهدينو په کې ښه مقاومت کولای شواي.

ملا محمد عمر مجاهد له شورويانو سره د سختو جگړو په همدې کلونو کې ټوله موده په همدې جهادي سيمه کې و، نوموړی يو ځل د خپل ملگري ملا معاذ الله او خپل مرمی رسان ملا احمد الله مطيع (چې اوس په مولوي ناني صاحب شهرت لري) د پوښتنې لپاره (چې زخميان شوي او په روغتون کې بستر وو) د پاکستان چمن ښار ته لار خو شل ورځې بعد بيرته جبهې ته را وگرځېد.

د سترگې شهادت

د فيض الله اخندزاده د جبهې مرکزي قرارگاه او ډيپو (چې د هغه مهال مجاهدينو ورته کمپ وايه) د ميوند په گرماوک سيمه کې و، خو د مجاهدينو اصلي جهادي سيمه يې د ميوند د سنگ حصار سيمه وه، همدلته دوی څو اطاقونه يا ميشت ځايونه درلودل چې له ۲۰۰ تر ۲۵۰ پورې مجاهدين په کې اوسيدل. ځيني مجاهدين د کيشانو د کلي په مسجد کې اوسيدل، ملا محمد عمر مجاهد هم د همدې مجاهدينو له جملې څخه و. همدا مسجد چې د شوروي ضد جهاد په مهال د نوموړي د اوسيدو ځای و وروسته نوموړي په کې د څو اطاقونو په اضافه کولو مدرسه جوړه کړه تر دې چې د طالبانو د اسلامي تحريک قيام يې هم له همدې مسجد نه پيل کړ.

د ۱۳۶۵ لمريز کال په ژمي کې شورويانو او داخلي کمونيستانو د سنگ حصار سيمې ته لويه قوه را وايسته، قوه چې گڼ ټانگونه هم په کې وه د ژړی په دښت ودرېده او کلي يې د درنو وسلو تر بریدونو لاندې ونيول. مجاهدين چې سپکو وسلو يې په دښمن اغيز نه درلود د توغندیو په ورتوغولو يې قوې ته ځواب وايه.

ملا محمد عمر مجاهد له خپلو ملگرو سره د باغونو په ساحه کې شوروي يرغلگرو ته په کمين کې و چې که پياده عسکر را مارش کړي دوی به ورسره جگړه وکړي. د جگړې په دوهمه ورځ شورويانو په کلي درانه بریدونه پيل کړل او ورسره يې کرار کرار د کليو په خوا حرکت هم وکړ، يوه ډله پياده شورويان د کليو له خپلو وروسته په سيمه ورگډ شول خو ناڅاپه د مجاهدينو تر سخت برید لاندې راغلل.

په دې جگړه کې ملا محمد عمر مجاهد او ملگرو يې شوروي پياده سرتيرو ته د سر دروند زيان وړاوه او ځينې وسلې او نور غنائم يې هم له دښمن څخه ونيول. شورويانو له تلفاتو ليدلو وروسته له سيمې شاتگ وکړ خو خو شيبې لانه وې تيرې چې روسي جنگي الوتکې په فضاء کې ښکاره شوې او په کليو يې درنه بمباري پيل کړه.

ملا محمد عمر مجاهد له جگړې وروسته خپل ميشت ځای (د کيشانو د کلي مسجد) ته راستون شو. په داسې حال کې چې په هوا کې روسي الوتکې گرځيدې او بمونه يې غورځول نوموړی په مسجد کې د يوې ستنې تر شا ولاړ او په ښی سترگه يې د بمبار ننداره کوله. همدا وخت مسجد ته نږدې يو دروند بم وغورځيد او پرچې يې لور په لور والوتې، د بم يوه پرچه د ده په هغه سترگه برابره شوه چې د ستنې له اړخ نه را ښکاره وه او ده ورباندې سيمې څارله.

له لگيدو وروسته، په داسې حال کې چې ښی سترگه يې يو مخ له منځه تللې وه او د سترگې په ځای کې يې اوسپنيزه پرچه بنده وه، نوموړي د سخت درد په زغملو په خپل لاس له سترگې پر خچه را وايسته. وروسته نور مجاهدين دده مرستې ته راغلل، د سترگې يې معمولي پانسما و شو خو زخم يې په سمه توگه صفا او معالجه نه شو. په دې ورځو کې چې پرلپسې جنگونه روان وو نوموړی تر يوې مياشتې پورې په همدې زخمي

حالت کې همدلته پاته و. په زخمي حالت کې که څه هم د وسلې د چلولو نه و خو نور جهادي خدمتونه يې کول او حتی له مجاهدينو سره کله ناکله عملياتو ته هم تلو.

د روس ضد جهاد په وخت کې څرنگه چې جهادي سنگرونو ته ډيرې وسلې له جنوبي اوختيڅو سرحداتو رسيدلې، شورويان يې دې نتيجې ته ورسول چې که د مجاهدينو دغه اکمالاتي لارې بندې نه کړي، جگړه نه شي گټلې. شوروي پوځ د داخلي استخباراتو (خاد) په مرسته له پاکستان سره د ۲۴۳۰ کيلومتره اوږدې کرښې په اوږدو کې د مجاهدينو په اکمالاتي لارو څار زيات کړ او پرلپسې يې د مجاهدينو اکمالاتي کاروانونو ته کمينونه نيول او حملې يې پرې کولې. په ۱۳۶۵ لمريز کال کې د مجاهدينو لاس ته د ستينگر ميزايلو رسيدو د دې مسئلې حساسيت نور هم زيات کړ او شوروي يرغلگرو د داخلي کمونستانو په ملاتړ د مجاهدينو په اکمالاتي لارو بريدونه زيات کړل، تر دې چې د احصائيو له مخې شورويان وتوانيدل چې مجاهدينو ته د راتلونکو وسلو دريمه برخه په نيمه لار کې ولجه يا له منځه يوسي.

جهادي تنظيمونو د خپلو اکمالاتي کاروانونو د امنيت لپاره داسې ترتيب جوړ کړ چې جهادي جبهات به په نوبت سره د اکمالاتي لارو امنيت نيسي او په ټاکلي موده کې به يې همدا اصلي جهادي دنده وي. د ملا محمد عمر مجاهد له زخمي توب يوه مياشت وروسته د دوی جبهې ته د کندهار په سرحدي سيمه کې د شنه نري او ارغسان څه د راتيرې اکمالاتي لارې د امنيت ساتلو نوبت ورسيد. د دوی د جبهې مجاهدينو چې په دې سفر کې يې مشري د ملا محمد عمر مجاهد نږدې ملگري ملا معاذ الله کوله له ميوند څخه د ارغسان ولسوالۍ سرحدي سيمو ته د تگ اراده وکړه. له همدې فرصت نه به استفاده يې ملا محمد عمر مجاهد او يو بل ته زخمي مجاهد هم له ځان سره واخيستل تر څو يې پاکستان ته د اساسي علاج لپاره وليږي.

د ژمي په سخت يخ کې دوی ارغنداب ته واوښتل او له هغه ځايه يې د ارغسان په خوا سفر پيل کړ، په نيمه لار يې د ترنک رود په ژورو اوبو کې موټر بند شو. ملا معاذ الله او څو نور ملگري د تراکتور په پيدا کولو پسې لاړل. او نور مجاهدين وتوانيدل چې همدا د زخميانو انتقالونکی موټر له رود تير کړي. ملا محمد عمر مجاهد د علاج لپاره

چمن او له هغه ځايه كوټې ته لاړ خو همدا يې له خپل پخواني ملگري ملا معاذ الله اخند سره وروستي ليدل شول. ځكه ملا معاذ الله اخند د همدې جهادي مسؤليت په مهال چې د مجاهدينو د لارې امنيت يې ساته د شوروي كومانډويانو له كمين سره مخامخ او له څو تنو ملگرو سره په شهادت ورسيد چې جسد يې د ارغسان ولسوالۍ په شناختې كلي كې دفن شو.

د ملا محمد عمر مجاهد د سترگې عمليات د بلوچستان په كوټه كې په هغه روغتون كې ترسره شول چې د زخمي مجاهدينو معالجه يې كوله. له عملياتو شپږ ورځې وروسته له روغونه رخصت شو، د روغتون لخوا ملا صاحب ته مصنوعي سترگه هم ورکړل شوه تر څو د بنۍ سترگې په تشه زيرمه كې يې كيږدي خو نوموړي دغه مصنوعي سترگه چې له ظاهري بنايست پرته يې بله گټه نه درلوده هيڅكله په سترگه نكړه.

د شوروي يرغلگرو له تينبتي وروسته

د ۱۳۶۵ لمريز كال په اوږي كې د شوروي اتحاد مشر ميخايل گورباچوف له افغانستانه د خپلو عسكرو د ايستلو پريكړه اعلان كړه او ويې ويل چې د همدې كال تر پايه به د شوروي پوځ شپږ غنډونه له افغانستانه ووځي. د گورباچوف له اعلان دوه مياشتې وړاندې پر كابل د واكمن كمونيست رژيم په رهبري كې هم ژور تغيرات راغلي و، د خلق دموكراتيك گوند د خپل اتلسم پلنوم په غونډه كې د واكمن رژيم د استخباراتو (خاد) مشر ډاكټر نجيب الله د بېرک كارمل په ځاى د گوند د عمومي منشي په حيث وټاكه. د شوروي پوځ د وتلو پيل او د كمونيست رژيم په رهبري كې تغير د جگړې په وضعيت باندې ژور اغيز وكړ. د جگړې له ډگره د شورويانو په شاته كيدلو سره كمونيست رژيم تهاجمي موقف له لاسه وركړ او په دې يې كار پيل كړ چې څرنگه د لويو بنارونو او مهمو سيمو دفاع پياوړي كړي. د ډاكټر نجيب د سياست دوه نور مهم عناصر د رژيم د دفاع لپاره د مليشه ځواكونو رامنځته كول او د ده په تعبير د ملي مصالحې د سياست اعلانول و.

د درست افغانستان غوندي دې ژورو تغيراتو د کندهار ولايت په نظامي وضعیت هم اغيز وکړ، په کندهار کې د عصمت او جبار مليشو رول تر پخوا پياوړی شو. کمونيست رژيم چې د پخوا غوندي د عملياتو او بريدونو توان يې بايللی و د ځان د دفاع لپاره يې په کندهار ښار او مهمو ولسوالیو امنيتي کمربندونه را وگرځول.

ملا محمد عمر مجاهد د سترگې له معالجې وروسته خپل کور روزگان ته لاړ او بيا په کندهار کې خپلې جهادي جبهې ته ستون شو. څه موده بعد بيا خپل کور روزگان ته لاړ، په همدې مرحله کې يې واده وکړ او کله چې په ۱۳۶۶ لمريز کال کې بيرته کندهار ته راغی نو دلته د پخوا په نسبت جهادي وضعیت بدل شوی و. اوس د مجاهدينو په وړاندې اهداف د دښمن هغه کمربندونه او پوستې وې چې په خپلو مراکزو يې راگرځولي وو. د دوی په جهادي سيمه کې يو د محله جات په ساحه کې هغه کمربند و چې د کندهار ښار د دفاع لپاره کمونيست رژيم جوړ کړی و او بل هم د ميوند ولسوالۍ د دفاع لپاره د کشک نخود پوستې او کمربند وو چې سيميزو مجاهدينو به ورباندې تعرضي عمليات کول.

په دې مرحله کې د دوی مرکزيت په سنگ حصار سيمه کې وو خو د تعرضي عملياتو لپاره به په نوبت سره کله د کندهار ښار کمربند او کله هم د کشک نخود اړخ ته تلل. حتی کله خو يې د هلمند گرشک او نهر سراج ته هم له نورو مجاهدينو سره ملگري ليرل تر څو په جهادي عملياتو کې گډون وکړي.

د پخوانيو جگړو په نسبت په دې مرحله کې که څه هم مجاهدين په تعرضي دريځ کې وو مگر بيا يې هم تلفات درلودل او د دښمن په پوستو ورختل اسانه نه و. ځکه د رژيم عسکرو په ډيری سيمو کې د مجاهدينو د مخنيوي لپاره ماینونه کړلي وو چې د مجاهدينو د پرمختگ په وړاندې لوی خنډ و. ملا محمد عمر مجاهد په دې مرحله کې هم ډېر وخت په خپله جبهه کې و او په نوبتي شکل يې په عملياتو کې برخه اخيسته. نوموړي د دې لپاره چې خپلو جهادي وظائفو ته ښه رسيدگي وکړای شي وروسته يې خپل کور هم دې سيمې ته راانتقال کړ او په سنگ حصار کې مېشت شو.

د کندهار ښار د کمربند په جگړو کې د ملا صاحب رول د پخوا په شان بارز و، د ملا غازي په وينا يو ځل کمونيستي عسکرو د کندهار ښار ته نږدې د ميربازار په ساحه کې د مجاهدينو د څپلو په نيت قوه را وايسته، چې تر مخ يې ټانگونه او ورپسې گڼ پياده عسکر او نظامي وسايط را روان وو په دې جگړه کې د قوې د سر دوه ټانگونه د ملا محمد عمر مجاهد لخوا وويشتل شول چې په همدې سره په دښمن وارخطايي گډه شوه او قوه يې بيرته په شا وگرځېده.

د مستقلي جبهې د مشر په توگه

په ۱۳۶۹ لمريز کال کې د ډاکټر نجيب د ده په اصطلاح د ملي مصالحي پروسه د هر وخت په نسبت په زور کې وه. د مجاهدينو د بريدونو په وړاندې مقاومت او د جلال اباد په جنگ کې د رژيم بريا د حکومت په ځان باور زيات کړې و. بل اړخ ته د شورويانو له وتلو وروسته په مجاهدينو بهرنی مرستې قطع شوې وې او د مجاهدينو خپلمنځي اختلافات په اوج کې و. په همدې مرحله کې د مجاهدينو په جبهاتو کې د مايوسي فضاخپره وه او حتی ځينو کم عزمه خلکو خو له تش په نامه حکومتي اړخ سره د معاملي او پټو اړيکو هڅه هم کوله. ملا محمد عمر مجاهد او څو تنه ملگري يې چې تقريبا ټول د ديني علومو طالبان او د جبهې په سطحه تکړه مجاهدين بلل کيدل په دې دليل له خپلې جبهې څخه جلا شول چې د جبهې اړوند ځينو کسانو له حکومتي اړخ سره پټ ليده کاته کول او د مجاهدينو قربانيو ته يې په کمه کتلي وو، دغه راز يې ځينې نور داسي اعمال هم ترسره کول چې د جهاد له اهدافو سره په ټکر کې وو.

دوی له خپل مرکز څخه پرته له وسلو لارل او په سيمه کې د نورو مجاهدينو په قرارگاه کې يې وارول، څو ورځې په دې مشورو ورباندې تيرې شوې چې څه کوو او خپل جهاد ته څرنگه دوام ورکوو. وروسته د سيمې يو تن تکړه عالم او روحاني شخصيت مولوي محمد موسی چې په مجاهدينو کې يې په نيکي او بزرگي شهرت درلود، دغو ملگرو ته يې ملا محمد عمر مجاهد د مشر او ملا برادر اخند د معاون په حيث ور انتخاب کړ او مشوره يې ورکړه چې مستقلة جبهه جوړه کړئ تر څو جهاد در څخه پاته نه شي.

دوی هم همدا مشوره غوره وبلله، دا وخت چې د جهادي تنظيمونو مرکزي دفترونه او مشران په پاکستان کې میشت و نو ملا محمد عمر مجاهد، ملا برادر اخند او ملا یارانہ د پاکستان کوټې ته لاړل ترڅو د حرکت انقلاب اسلامي په تنظیم کې خپله مستقله جبهه رسمي کړي. د کندهار ولایت ځینې نور مجاهدین چې د دوی له فعالیت څخه خبر وو د دوی د غوښتنې ملاتړ یې وکړ نو ځکه د جنوب غرب حوزې لپاره د حرکت تنظیم مشر مولوي محمد سخي صاحب د دوی عریضه تائید کړه او د ۱۳۶۹ لمريز کال د جدي په میاشت کې یې جبهه ورته رسمي کړه. مولوي سخي دوی ته په دې دلیل چې د جهاد آخر دی او تنظیم وسلې او نور امکانات په لاس کې نلري ډېر څه ورنکړل خو یو خط یې ورکړ چې د کندهار په دیمراسي کې به د تنظیم له وسلو څخه ۹ میله وسله ترلاسه کړي. د ملا محمد عمر مجاهد په مشرۍ دې نوې جبهې همدا ۹ میله وسله ترلاسه کړه او ځینو نورو نږدې جبهو ورسره د یو او دوه میله وسلو د مرستې یا قرض په شکل همکاري وکړه تر دې چې د دوی ملگري چې شمیر یې د ۲۰ او ۲۵ ترمخ و مسلح شول. دوی د سنگ حصار د کیشانو د کلي په هم هغه مسجد کې چې مخکي هم په کې اوسیدلي وو اطاق جوړ کړ او همدا یې جهادي مرکز شو.

په دې ډول ملا محمد عمر مجاهد د کمونیزم ضد جهاد په وروستيو کلونو کې مستقله جبهه جوړه کړه. دا جبهه که څه هم د مجاهدینو شمیر یې کم و خو د کندهار او شاوخوا سیمو په ټولو مهمو عملیاتو کې یې شرکت کاوه. د ۱۳۶۹ هجري لمريز کال په ژمي کې هغه وخت چې د رژیم قواوو د زابل ولایت د مرکز قلات د محاصرې ماتولو لپاره د جبار ملیشي زابل ته ولیرلې او بیا مجاهدینو په پریکنده بریدونه دغو ملیشو ته دروند زیان وراوه، د نورو مجاهدینو تر څنګه د ملا محمد عمر مجاهد د جبهې مجاهدین هم په دې عملیاتو کې برخوال وو، دغه راز وروسته چې د دوستم له قواوو سره په زابل کې جنگونه وشول هم د دې جبهې مجاهدینو په کې شرکت کړی و.

د زابل له عملیاتو وروسته د میوند په فتحه او د گرشک په جنگونو کې هم د ملا صاحب د جبهې مجاهدینو گډون درلود په دې ډول دوی تر هغه وخته خپل مقدس

جهاد ته ادامه ورکړه ترڅو د ۱۳۷۱ لمريز کال په ثور مياشت کې رژيم نسکور او کمونيستي جاکميت پای ته ورسيد.

د تنظيمي هرج و مرج په دوران کې

هغه گډوډي، فساد او ذات البيني جگړې چې د کمونيستي نظام له سقوط وروسته رامنځته شوې که په ژور نظر يې وڅيړو نو د جهاد د وروستيو کلونو ځينې معاملي او مجاهدينو ته د واک د انتقال ناقصه پروسه يې د اصلي عواملو په حيث په گوته کولای شو.

د ۱۳۷۱ لمريز کال د حمل وروستی او د ثور مياشتې لومړۍ اونۍ د کمونيست رژيم د تدريجي سقوط ورځې وې، ولايتي مراکز او لوی ښارونه يو په بل پسې د رژيم له لاسه وتل خو دا چې دا عمليه د پټو توطئو او ناروا ايتلافونو په اساس پرمخ وړل کيدله نو ځکه يې ولس ته د فتحې او آرامۍ په ځای د يوه بل بحران د پيل پيغام ورکاوه.

د جهاد په کلونو کې د مجاهدينو دوه ډوله جبهات وو. يوه هغه چې په اصلي معنی د حق د لارې مجاهدين وو، قومي او قبيلوي گټې يې په نظر کې نه وې، د واک او څوکۍ ترلاسه کول، د بيت المال او غنيمت په خرڅلاو سره پيسې موندل او په جهاد باندې مادي امتيازات موندل يې هدف نه وو. بلکې اعلاء کلمة الله او د کمونيستي کفر شپړل يې اساسي هدف و. په دې جبهاتو کې پرته له قومي او سيميزو تړاونو د هر ځای واقعي مجاهدين را يوځای شوي وو. همدوی د جهاد لومړني پيلوونکي هم وو او تر پایه يې په عملي جهاد کې ونډه هم ډيره وه چې ښه مثال يې د ملا محمد عمر مجاهد جبهه او دغسې نورې ځينې په واقعي معنی جهادي جبهې وې.

خو دا چې بعضي جهادي تنظيمونو د جهادي جبهاتو د جوړولو لپاره ټاکلی معيار او اصول نه درلودل او يا يې د خپلو اصولو د تعميل توان نه درلود نو له موقع څخه په استفاده فرصت طلبه اشخاصو ته زمينه برابره سوه چې په نتيجه کې يې ډېر جبهات د قومي او تنظيمي عصبيتونو پر بنسټ جوړ شول چې دغسې څو جبهات په کندهار کې هم وو. د مجاهدينو په نوم دغه دوهمه کټه گوری جبهات چې په کې يو شمير بدکاره،

نشه يان او جهاد بدناموونکي اشخاص هم موجود وو، د جهاد په وروستيو کلونو کې هغه وخت چې د ډاکټر نجيب د سولې او پخلاينې تبليغات شروع شول نو دوی د مادي گټو او قدرت ترلاسه کولو لپاره له کمونستانو سره پټ روابط جوړ کړل. د خاد د استخباراتي چارواکو او دغو تش په نامه مجاهدينو تر منځ هميشه پټ لیده کاته کيدل او حتی حکومت ورته مرستې هم ورکولې.

کله چې د ۱۳۷۱ لمريز کال په ثور میاشت کې د کمونستانو حکومت سقوط کاوه دغه وخت په کندهار کې د قول اردو قومندان چې د ولايت واک يې عملاً په لاس کې و تورنجنرال اکرم و. نوموړي د دې لپاره چې واک واقعي مجاهدينو ته په لاس ورنشي- او دوی د خپل حکومت له سقوط وروسته هم په ښار کې په ارامه ژوند وکړای شي او د ولس او واقعي مجاهدينو له محاکمې او انتقامه يې ځان ژغورلی وي نو يې د همدغو تش په نامه جهادي جبهو له مشرانو سره په پټه موافقه وکړه او د يوه جوړجاړي په ترڅ کې يې د واقعي مجاهدينو له خبرتيا پرته د کندهار ټول واک وروسپاره.

په دې ډول کمونيست رژيم وتوانيد چې د افغانستان د نورو برخو په څير په کندهار کې هم دا توطيه عملي کړي. دوی واقعي مجاهدينو ته د دې فرصت ورنکړ چې په فاتحانه ډول د ښارونو واک ترلاسه کړي. بلکې په جهادي صفوفو کې له خپلو ارتباطيانو سره په توافق يې واک هغه چا ته وسپاره چې په جهاد کې يې کوم د پام وړ رول نه و ادا کړی.

په دې ډول د کندهار د مهمو ادارو واک گل اغا، اميرلالي، ملا نقيب او نورو ته په لاس ورکړل شو او واقعي مجاهدين چې اکثر يې ديني علماء وو په ولسواليو او پخوانيو جهادي سيمو کې له واک څخه بهر پاته شول.

دا چې جهاد پای ته رسيدلي و او واک هم د مجاهد په نوم نورو خلکو قبضه کړی و واقعي مجاهدينو ته له دې پرته بله لاره پاته نه شوه چې خپل تشکيلات لغو کړي او عادي ژوند ته ستانه شي. په همدې مهال د کندهار زياتره جهادي جبهات منحل شول او مجاهدين يې کورونو ته ستانه شول. ځينو جبهه مشرانو په خاص ډول هغه چې علماء يا طالبان ول خپلې جبهې يې په مدرسو بدلې کړې. ملا محمد عمر مجاهد هم

په سنگ حصار کې خپله جبهه په مدرسه بدله کړه. د سنگ حصار د کيشانو مسجد چې په څنگ کې يې څو اطاقونه درلودل دوی په يوه اطاق کې خپله وسله ډيپو کړه، مسجد او نورو اطاقونه يې د درسگاوو او طالبانو د اوسيدو د ځای په حيث په مدرسه واړول.

مولوي عبدالحيب، مولوي نور محمد، مولوي عبدالرحمن او مولوي محمد ابراهيم هغه مدرسین علماء وو چې په دې مدرسه کې يې طالبانو ته د ديني علومو تدريس پيل کړ. ملا محمد عمر مجاهد چې کور يې هم په همدې سيمه کې و، د مسجد د امامت او مدرسې د اهتمام په چارو سريره يې خپله هم ديني کتابونه شروع کړل تر څو خپلې ديني زده کړې مکملې کړي.

يو معنی دار خوب

د واک پر سر د تنظيمونو ترمنځ د اختلاف پيل د درست افغانستان په څير په جنوبي ولاياتو کې هم د هرج و مرج او خپل منځي جگړو پيلامه شوه. په کندهار کې د ملا نقيب، استاذ عبدالحليم، سرکاتب او نورو تر منځ د جگړو سلسله شروع شوه او بل اړخ ته په هلمند کې د پخوانيو مجاهدينو تر منځ له وړاندې پيل شوي جنگونه لا نور تاوده شول د رئيس عبدالواحد، محمد رسول اخندزاده، مولوي عطاء محمد او نورو تر منځ جنگونو په داسې بڼه زور ونيو چې د ورځې په حساب په لسگونو کسان په کې قتلیدل او د درنو وسلو د استعمال له امله کلي او کورونو وړاندېدل.

د هلمند د جگړو يو برخوال قومندان چې په هلمند کې د خپلو رقيبانو لخوا ورباندې ځمکه تنگ شوې او تينې ته مجبور شوی و، يو وخت يې هڅه او غوښتنه وکړه چې په سنگ حصار کې دې د قرارگاه جوړولو لپاره ځای ورکړل شي خو ځايي مجاهدينو ورسره موافقه ونکړه.

په همدې حال کې د ملا محمد عمر مجاهد د مدرسې يو طالب خوب ويني او په سبا يې خپلو ملگرو ته بيانوي. دی وايي ييگا مې خوب ليد چې د مدرسې تر څنگ زمور

د وسله تون بام نړیدلی او یومخ له منځه تللی وي، تر دې چې د وسله تون منځ ته لمر رالویدلی او په وسلو د لمر رڼا راغلي وي.

ځینې طالبان ددې خوب په اوریدلو وارخطاء کيږي. خو طالب دغه خوب د سیمې یوه په نیکی او دیانت مشهور سپین ږيري عالم مولوي موسی جان ته بیانوي، هغه د خوب بل وړ معنی کوي او وایي: په وسلو د لمر رڼا راتلل دا معنی چې الله تعالی به په همدې وسلو په ملک کې رڼا راولي او دا چې اسلام یوه روښنایي ده الله تعالی به د همدې وسلو په توسط اسلام حاکم کړي. د خوب معبر مولوي موسی جان څه موده وروسته وفات شو خو د خوب تعبیر یې څو کاله وروسته هغه وخت ښه قابل درک و چې په همدې وسلو د عام شوي فساد په وړاندې لومړنی پاڅون پیل شو.

ملوک الطوائفي او هرج و مرج

په افغانستان کې د کمونیست رژیم له سقوط وروسته مجاهدین په دې ونه توانېدل چې یو متحد او معیاري اسلامي نظام رامنځته کړي. بلکې د مجاهدینو په نوم ځینو د اقتدار حریصانو له وړاندې لا له کمونیستانو سره پټې معاملې پیل کړې وې، کار له هغه ځایه خراب شو چې د یوې شومې معاملې یا ایتلاف له مخې د پلازمینې کابل واک حاکمو پرچمیانو یوازې د جمعیت اسلامي گوند ته وسپاره. نورو کمونیستانو د ځان د دفاع او په نوي لباس کې د ځان مطرح کولو لپاره د هیواد په شمال کې د جنرال دوستم په مشرۍ د جنبش په نوم تنظیم جوړ کړ چې د پخواني رژیم ډېر پوځي امکانات یې هم په خپل لاس کې وساتل.

د واک او ځواک د تصاحب په مسابقه کې فرصت طلبه او د اقتدار تېري گروپونه او ډلې وتوانېدل چې د هیواد په بیلابیلو سیمو قبضه وکړي او د خپلې خوښې واکمنۍ رامنځته کړي. په دې ډول په هیواد کې یو بشپړ د ملوک الطوائفي حالت رامنځته شو. په کابل کې د مسعود، دوستم، مزاری، حکمتیار، سیاف، محسنی او نورو ډلو مستقل حاکمیتونه جوړ شول. د هیواد په سطحه لغمان، لوگر او میدان وردگ د حکمتیار حزب قبضه کړل. د کابل په دیپلوماتیکه ساحه سربیره پروان، کاپیسا، تخار او بدخشان د رباني جمعیت ونیول. مزار، شبرغان، سرپل او فاریاب د دوستم شول. په بادغیس،

هرات او فراه کې اسمعیل خان خپل امارت جوړ کړ. بامیان او نږدې ټولې هزاره میشتې سیمې د مزارې حزب وحدت ونيولې د ننگرهار واک د حاجي قدیر په مشرۍ د مشرقي شورا په لاس کې واخیست او د بغلان مرکز د سید منصور نادري لخوا ونيول شو. په پاته نورو ولاياتو کې د مختلفو تنظيمي او خودسره قومندانانو لخوا د واک مستقلي جزیرې رامنځته شوې.

دغو د واک او قدرت تېرو د یوه بل په وړاندې د سياسي، تنظيمي، قومي او ژبنيو تعصباتو په بنياد خونړۍ جگړې پیل کړې. دغه راز يې د هیواد د ملي شتمنیو چورتالان، خرڅول او تخریبول په منظم ډول پیل کړل. له ۱۳۷۱ لمريز کال نه بیا تر ۱۳۷۴ کال پورې زمانه د افغانستان په تاریخ کې د گډوډۍ، ظلم، قتل و قتال او وحشت هغه دوره بلل کېږي چې نه یې پخوا بیلگه لیدل شوې وه او نه به یې وروسته ولیدل شي. هغه چې وايي د ظالم حاکم په څو کلنه دوره کې دومره مظالم نه کېږي او نه دومره حقوق تلف کېږي لکه د بې نظامه حالت په یوه ورځ کې چې څومره ظلمونه ترسره کېږي دا خبره په همدې کلونو کې ښه ثابته شوه. که په لنډو ووايو افغانستان په دې شاوخوا دري کلنه موده کې د خپل معاصر څه باندې دوه سوه کلن نظام ټول هست و بود او هغه شتمني چې په پوځي، اقتصادي، تعليمي، هنري، عمراني او نورو برخو کې یې ذخیره کړې وه له لاسه ورکړه.

خودسره ټوپکيانو د هیواد کارخانې، حکومتي تاسیسات، عام المنفعه ادارې او ملي شتمنی چور کړې او بیا یې د کبار په بیه په گاونډيو هیوادونو خرڅې کړې. د افغانستان د اردو پراخ امکانات په خاص ډول ټانگونه، الوتکې، درنې وسلې، تخنیکي ورکشافونو او نورې مهمې شتمنی لومړۍ کبار او بیا د اوسپنې په بیه خرڅې سوې. تعليمي بنسټونه، د خدماتو ادارې او ټولگټي تاسیسات نه یوازې د فعالیت له اړخه توقیف شول بلکې ودانیو ته یې درانه زیانونه ورسیدل. د هیواد اقتصاد هم دروند گوزار ولید تردې چې پخوا یو امریکایي ډالر څلور سوه افغانی کیده مگر د جگړو په پایله کې ملي سکه داسې بې ارزښته شوه چې حتی یو ډالر په ۲۵ زره افغانیو تبادله کیده. د تاریخي اثارو قاچاق، د ځنگلونو وهل، د معادنو لوټ تالان د هر چا د وس کار وگرځېد.

د کابل ښار اتيا فيصده تاسيسات له يوې مخې ونړيدل او منقوله شيان يې لوټ شول، خو په دې مادي زيانونو سر بيره هغه معنوي زيانونه چې جگړه مارو هيواد ته وړول اټکل يې نه شي کيدلای. د کابل له مختلفو کتابتونو څخه په زيات شمير کتابونه ورک شول. موزيمونه، ارشيفون، گالري او نندارتونونه چې د کلونو کلونو په اوږدوکې رغيدلي او په نايابه آثارو ډک وو لوټ او ارزښتناک آثار يې په گاونډيو هيوادونو کې ليلام شول.

په دې ټولو ملي ناخوالو سر بيره په اجتماعي او امنيتي لحاظ د افغانستان په خلکو يو داسې تور تم راغی چې کما حقه تعبير يې شايد د ليکوال د وس کار نه وي. ښار په ښار، کوڅه په کوڅه او کلي په کلي ټوپکواکي او پاتکسالاري پيل شوې. ټوپکيان له يوه بل سره ونښتل او د خونړيو جگړو لړۍ پيل شوې چې تر ټولو ډېر زيان يې ولس ته رسېده. د محلي ټوپکيانو تر منځ په لنډمهاله او روزمره جگړو سر بيره د هيواد په ځينو سيمو کې د تنظيمونو تر منځ مسلسلې او اوږدې جگړې پيل شوې. په کابل کې د حزب، جمعيت، جنبش، حزب وحدت، حرکت محسني او اتحاد تنظيمونو تر منځ د خونړيو جگړو سلسله پيل شوه. په کندز او بغلان کې د جمعيت، جنبش، حزب او نادري مليشو تر منځ مسلسلې جگړې روانې وې. په شمالي ولاياتو په خاص ډول فارياب او بادغيس کې دوستم او اسمعيل خان په جگړو بوخت وو. په هلمند کې د جمعيت، حزب او حرکت قومندانانو جگړې سره کولې او په نورو ولاياتو کې هم د اورنيو جگړو لمبې بلې وې. په دې جگړو کې نه يوازې د هيوادوالو سر او مال ته زيان رسېده بلکې هر ورځ په کې بې حسابو حقوق تلف کيدل، تجاوزات کيدل او وحشيانه اعمال ترسره کيدل.

جگړه مارانو د خپل ځان د اکمال لپاره به غلا او قطاع الطريقي سر بيره پاتکسالاري ته لاس واچاوه، د هيواد په اکثرو لارو او سړکونو گام په گام پوستې جوړې او ځنځيرونه ولويدل. پاتکيانو چې له عامو مسافرو، موټر چلوونکو او سوداگرو څخه يې د حق العبور په نوم پيسې وړې علاوه يې د عامو بې وسه افغانانو وهل ټکول او سپکاوی هم کاوه او د پيسو نه ورکولو په صورت کې يې ډول ډول سزاگانې ورکولې.

د جگړو دوام، خودسری، د بدکارو توپکیانو حاکمیت او په عین حال کې د کار او تعلیم نشتوالي او عمومي بې بندوباری هیواد په هر اړخیز لحاظ د مطلق سقوط له خطر سره مخامخ کړ. نوی را پورته کیدونکی نسل له وضعیت څخه په تأثر همداسې بې بندوباره او جگړه مار روزل کیده. همدا لامل وو چې ډیرو کم عمره او تنکیو ځوانانو توپکماری ته مخه کوله او د پوستې او پاتک ژوند یې غوره کاوه.

په داسې هر اړخیز تورتم کې چې د سالم ژوند تیروولو ټول معادلات معکوس شوي وو، په اکثره سیمو کې د ټولني پریوتې او بدکار قشر د اقتدار مزی په لاس کې درلود او د ټولني معزز غړي لکه واقعي مجاهدین، علماء کرام، معزز مشران، طالبان او د هیواد او ولس په درد دردمن هیوادوال د بې فرهنگه توپکیانو تر جبر لاندې د محکومیت ژوند تیروولو ته اړ شوي وو، افغان ولس له سختې ناهیلې سره لاس او گریوان و. نړیوالو او گاونډیانو د دې حالت ننداره کوله او یوازې د روان وحشت د راپورونو په خپرولو یې اکتفاء کوله. د ملل متحد، په اصطلاح د بشري حقوقو او نورو خیریه بنسټونو هم یوازینی کار دا و چې د حاکمو توپکیانو وحشتونه لیست کړي او بیا یې کلني او میاشتي راپورونه خپاره کړي افغانانو له الله تعالی پرته هیچا ته امید نه درلود ځکه له هر اړخه مایوسه وو.

کله چې ناروا او تجاوزات اوج ته ورسیري، کله چې د جابرانو د ظلم چاره د مظلوم په هډوکي ولگیري او کله چې د مستضعفو بندگانو چیغې د عرش تر کنارو ورسیري نو په داسې حالت کې بیا پر مظلومانو د الله تعالی رحم په جوش راځي او د ظالمانو د سزا لپاره یې د قهر توپانونه را الوځي. کله چې شپه تر وروستي حده ترورمی شي نو ورپسې د سهار ستوري څلیري او کله چې منی او ژمی د طبیعت ښکلا وڅپي او د شنیلیو وروستی پانې هم ورژوي نو بیا د پسرلي وار را رسیري.

په افغانستان کې د بې نظامی او وحشت پدیده د خپل شدت وروستي حد ته رسیدلې وه په دغسې حالت کې د یوه نوراني، اسلامي او سوله پال حرکت ظهور د قدرت او فطرت له قوانینو سره بالکل مطابق ضرورت و، چې باید ظهور یې کړی وای.

په کندهار کې څه تېریدل؟

د هرج و مرج په کلونو کې د کندهار ولایت په خاص ډول کندهار ښار هم د نور په افغانستان په څیر د گډوډۍ، جگړو، فساد، بي امنیتی او کوڅه واکي شاهد و. دا چې په کندهار ښار کوم تنظيمي جگړه مار بشپړه ولکه یا په سیالانو بالادستي نه درلوده نو ځکه هر قومندان د خپل سر پاچا و او چې څه یې زړه غوښتل کول یې.

ملا نقیب چې د جمعیت غړیتوب یې درلود او په کندهار کې د رباني درژیم نماینده بلل کیده، دا چې له کابل ورتنه وخت په وخت د پیسو اکمال کیده نو تر یوه حده یې له پاتکبازی ځان ساتلی و. نور نو په خپل منځي جگړو، اخلاقي نیمگړتیاوو او فساد کې د ده افراد د نورو قومندانانو تر افرادو کم نه وو.

کندهار ښار د واک او سلطې په اعتبار په بیلابیلو برخو ویشل شوی و. له ډنډه تر ولایت سیمه ملا نقیب نیولې وه. خپله ولایت، چارسو، ښکاپور دروازه او هرات بازار د گل اغا شیرزي په واک کې وو. حضرت جی بابا، کابل دروازه او قشله جدید د امیرلالي په قلمرو کې راتلل. د کندهار هوایي ډگر د قومندان مغاش زوی احمد ولکه کړی و. له سرپوزې تر ډنډه او نظر جان باغه د استاد عبدالعلیم واکمني وه. باغ پل د سرکاتب په لاس کې و. د شاه اغا دوراهي او ناگهان د نادر جان قومندان سیمه وه، په سنخري او اشوغه د حبیب الله جان پاتکونه وو او دارو خان د کولک او سلوغي پر سیمه قبضه کړې وه. وړاندې وویل شول چې دغه قومندانان له کمونیستانو سره د جوړجاړي په پایله کې په دې سیمو قابض شوي وو. له کمونیستانو سره د دوی د ایتلاف یو ثبوت دا هم بللی شو چې د واک له انتقال وروسته هم د جنرال اکرم په شمول د کمونیست رژیم لوړپوړې چارواکي په کندهار ښار کې ازادانه اوسیدل تر دې چې په خپله خوښه له هیواده ووتل. حتی د کمونیست رژیم د وختونو ځیني پوځي تشکیلات په تنظیمي دور کې هم په خپل حال پاته وو لکه د عصمت مسلم ملیشې چې د نجیب په وخت کې یې د کندهار ښار او بولدک تر منځ د لارې امنیت په غاړه و او په تنظیمي دور کې یې قومندان منصور د شوراندام او د غره کلي په ساحو کې د پخوا په څیر پوستې درلودې او د دې سیمو واک یې په لاس کې و.

په دې ډول کندهار ښار د نااهله ټوپکيانو تر منځ سيمه پر سيمه او کوڅه پر کوڅه وويشل شو. مستقلي او موازي واکمنۍ په کې رامنځته شوې او واقعي مجاهدين له ښار څخه بهر په لرې پرتو ولسواليو کې او کليوالو سيمو کې پاته شول چې ډيرو يې د جهاد له پای ته رسيدو وروسته خپل جبهات منحل کړل.

دکندهار په ښار واکمنو ټوپکيانو د تنظيمي، قومي عصبيتونو او دولتي امکاناتو د لوټ تالان پر سر هميشه له يوه بل سره جگړې کولې. ټوپکيانو لومړی هغه ټانگونه او پوځي وسايط کبار او خرڅ کړل چې په کندهار کې د شوروي له وخته پاته وو، له دې جملې يو لويه برخه ناکاره ټانگونه هغه وو چې د ډنډ ولسوالي په حدودو کې د کندهار هرات د لارې په اوږدو کې پراته وو، دغه ټانگونه چې له روسانو سره د لس کلنو جگړو په مهال د شهيد ملا نیک محمد، ملا محمد عمر مجاهد، شهيد لالا ملنگ، شهيد طالب جان او نورو مجاهدينو لخوا ويشتل شوي وو شمير يې دومره زيات و چې د لويې لارې په امتداد کې له کوکران نيولې بيا د پنجوايي تر دوراهي پورې حکومتي ځواکونو د لارې يوه اړخ ته د ديوال په شان په درولو سره فولادي حصار ترې جوړ کړی و چې په پناه کې به يې خپلو پوستو ته اکمالات کول. ټوپکيانو دغه د جهاد يادگار او د اتلانو په وينو گټل شوی وياړ لومړی په بمونو ټوټه ټوټه کړل او بيا يې په پاکستاني تجارانو خرڅ کړل.

د جهادي غنামو او دولتي امکاناتو له لوټ تالان او کبارولو وروسته ټوپکيانو د پيسو موندلو لپاره پاتک بازي شروع کړه. هر په نوم قومندان د عمومي لارې پر سر پوسته جوړه کړه او د پيسو اخيستلو لپاره يې پر لارو ځنځيرونه واچول. په کندهار کې د پاتکونو اصلي مسير د افغانستان د حلقوي سړک هغه برخه وه چې د دې ولايت له منځه تيريږي. يعنې له هرات څخه تر کندهار ښار راغلې او بيا د کابل پرخوا غځيدلې لويه لاره. دغه راز د سرحدي ښارگوټي بولدک او کندهار ښار تر منځ لاره باندې هم گڼ شمير ځنځيرونه لويديلي وو.

که څه هم ملا محمد عمر مجاهد د خپل مرکز او مدرسې په شاوخوا کې ټوپکيان ځنځير او پاتک ته نه پرېښودل خو د کندهار ښار څخه د هرات په خوا غځيدلي لار

باندي گن شمير ځنځيرونه لويدي و. د عيني شاهدانو له قوله په دې سيمه کې د ډيرو پاتکونو او د ټوپکيانو د ظلم او اذيت له امله وروسته تجاران مجبور شول چې د هرات لخوا راغلي تجارتي توکي د عمومي لارې په عوض د ريگ د دښتو له لارې په ټيکټرو او نورو نقلیه وسايطو کې تر سرحدي ښار بولدک پورې انتقال کړي.

ټوپکيانو نه يوازې له خلکو پيسې اخيستې او د پيسو لپاره د شکنجو او قتل تر حده يې په هغوی ظلم کاوه بلکې پاتکونه د اخلاقي جرائمو ځالي هم وې. په پاتکونو کې ټول له ټولني تبديلي، بې تهذيبه، نشه يان، لوتماران، فاسق او فاجر اشخاص راټول شوي وو چې بعضي يې په غلا او ظلم سر بيره په زنا، لواطت، قماربازي او نورو گناهونو هم ککړ وو.

حبيب الله جان چې په سنخري کې يې ځنځير درلود په خپل پاتک کې يې يو خروړی سپی ساتلی و، کله به چې چا دغه پاتکمار ته پيسې نه ورکولې نو له سپي سره به يې يو ځای تاره تر څو د ځان د خلاصون لپاره پيسو ورکولو ته آماده شي.

د دغو پاتکيانو په اړه دا خبرې هم مشهورې وې چې د لارې له موټرو څخه ښځې ښکته کوي او زيرزنا ورسره کوي. ملا محمد عمر مجاهد چې د سنگ حصار په ساحه کې د خپل مسجد او مدرسې په چارو بوخت و که څه هم د خپل مدرسې په شاوخوا يې د لويې لارې پر سر پاتکيان نه پرېښودل خو د شاوخوا سيمو وحشت يې ليد او روزانه به ورته زړه بورنونکي خبرونه راتلل.

د نوموړي يو شناخته د روزگان مولوي عبدالحنان چې يو ځل دده مرکز ته راغی نو کيسه يې وکړه چې له کندهار ښاره راتلم د کولک په سيمه کې د ټوپکيانو په پاتک مو موټر ودرول شو. يو ټوپکي راغی او کله چې يې په موټر کې له دروازې سره نږدې په يوې نجلی سترگې ولگېدې په پوره جرئت يې سينې ته لاس وروړ خو له ډاره هيچا هم عکس العمل ونه ښود.

بزه ورځ ملا محمد عمر مجاهد له خپلو ملگرو سره ناست و چې يو کس يې وليد چې مناهې وهي، دوی ته نابنده ښکاره شو او غږ يې پرې وکړ، ځوان چې راغی ويل يې د

هرات يم، مور مې د علاج لپاره پاکستان ته بيولې وه، د بيرته راتلو په وخت د پاشمول په سيمه کې په پاتېک ټوپکيانو له موټره کوز کړم، اته ورځې ورسره بندي وم اوس ترې راخلاص شوم. دې ځوان اقرار وکړ چې په دې اتو شپو کې يې داسې شپه نه ياديري چې دې ټوپکيانو دې هلکان او ښځې د جنسي-استفادې لپاره په پوسته کې نه وي بندي کړې.

د ملا محمد عمر مجاهد يو ملگری او د مدرسې شاگرد ملا سعدالله کيسه کوي چې يوه ورځ زه او ملا برادر اخند کندهار ښار ته تلو او د موټر په چت باندي ناست وو. کله چې د پاشمول د صالح پاتېک ته ورسيدو نو گورو چې يو کشر هلک چې د فسق نښې ورباندي ښکاره وې په پاتېک ناست و او د موټر له دريدو سره سم يې موټر چلوونکي ته ناموسي ښکښل وکړل خو موټر چلوونکي له تحمل پرته هيڅ غبرگون ونه شو.

ملا سعدالله وايي په دې حال کې ما ملا برادر اخند ته وکتل گورم چې سترگې يې له اوبنکو را ډکې شوې. ما پوښتنه ترې وکړې چې ولې ژاړې؟ ده ځواب راکړ چې هغه زموږ د جهاد، قربانيو او شهادتونو نتيجه بالاخره دا راووته لکه دا اوس دې چې يو مثال وليد نو په داسې حال کې به ولې ژړا نه راځي.

دغه پرلپسې ظلمونو، ناخوالو او بورنوونکو حادثو که له يوې خوا ملا محمد عمر مجاهد او نور بااحساسه مجاهدين د حالاتو په اړه تفکر او انديښنې ته اړ کول له بلې خوا يې له ټوپکيانو کرکه او د انتقام جذبه هم پرلپسې په سينو کې ذخيره کيدله.

دریم فصل

د طالبانو د اسلامي تحریک بنسټ ایښودل

د پاڅون پیل

د ملا محمد عمر مجاهد د جهاد سیمه او میشت ځای (سنگ حصار) چې په اوسني اداري ویش کې د کندهار د ژړی ولسوالۍ مربوط بلل کېږي هغه وخت د میوند ولسوالۍ اړوند بلل کیده. د سنگ حصار او ورڅیرمه د پنجوايي د مربوطاتو لکه زنگاوات، تلوکان، مشان او نورو سیمو واک د ملا محمد عمر مجاهد، ملا محمد آخند، ملا حاجي محمد، ملا محمد صادق او ځینو نورو جبهو د مجاهدینو په لاس کې و. دوی حتی الوسع ددې سیمو امنیت ساتلی و او ټوپکیانو ته یې د فعالیت اجازه نه ورکوله. د سنگ حصار لویدیځ ته د میوند مرکز د کشک نخود سیمه د قومندان حاجي بشر او حاجي برگېټ تر تصرف لاندې وه. دوی هم له دغو مجاهدینو سره هماهنگي درلوده او تر ډیره یې سیمه له گډوډیو خوندي وه، دې ټولو پخوانیو مجاهدینو د خپلو سیمو د امنیت لپاره د کندهار ولایت پخوانی عمومي قاضي (مولوي سيد محمد) چې په مولوي پاسني صاحب یې شهرت درلود د قاضي په حیث مقرر کړی و. نوموړي د پنجوايي په زنگاوات کې محکمه درلوده، چې شاوخوا ټولو جبهو به په نوبت سره مجاهدین ورکول او نوموړي به قضایي اجراءات کول.

د ټوپکمارو د هرج و مرج په دوره کې که څه هم د ملا محمد عمر مجاهد د مدرسې او پخوانی جبهې شاوخوا سیمې له پاتکونو، غلا او گډوډیو په امن وي خو له نورو ځایونو ورته مسلسل د ناخوالو خبرونه راتلل. د ولس ناخوالو او د ټوپکیانو ظلم او استبداد ټول اهل خیر مجاهدین او طالبان فکر مند کړي وو. په وروستیو کې په دې اړه مشورې او مجالس پیل شول چې د ټوپکیانو څخه د ولس د خلاصولو لپاره څه باید وشي.

د طالبانو د تحریک له عملي پیل وړاندې څو ځله په دې موضوع د سنگ حصار او شاوخوا سیمو طالبانو او پخوانیو مجاهدینو مجلسونه وکړل. سید عبد الله (تورک اغا) وایي یو ځل د ملا محمد عمر مجاهد په مدرسه کې مجلس جوړ شوی و، چې خپله ملا محمد عمر مجاهد، ملا برادر اخند، ملا محمد اخند او تر ۴۰ تنو پورې نورو طالبانو په کې گډون کړی وو. د مجلس موضوع همدا وه چې موږ جهاد وکړ، قربانی مو ورکړې او مشقات مو ومنل د دې لپاره چې یو شرعي نظام راشي او ولس مو هوسا شي. مگر اوس ولس د بدکاره ټوپکیانو په ظالمانه منگولو کې ښکېل شوی چې باید د جهاد د اهدافو د لاسته راوړلو او ولس د ازادولو هڅه وشي.

د دا وړ مجالسو په لړ کې بله غونډه د سنگ حصار د جهادي قومندان حاجي غوث الدین اکا په اطاق کې جوړه شوه. مولوي عبدالرحمن صاحب چی د ملا محمد عمر مجاهد اخښی او استاد دی وایي دې مجلس ته زه له ملا صاحب سره یوځای لارم. په مجلس کې اکثره د مساجدو امامان او د سیمې علماء کرام راتول شوي وو. دوی په دې خبرې کولې چې څرنگه باید د زیاتیدونکي فساد مخه ونیسي. د بیلابیلو رایو له تبادلې وروسته د اکثره رایه دا وه چې طالبان دې په نوبتي شکل د خپلې سیمې امنیت وساتي او هم دې په سیمه کې د مولوي پاسني صاحب محکمه تقویه شي تر څو مجرمین مجازات کړي.

ملا محمد عمر مجاهد چې د مجلس په پای کې له دروازې سره ناست و کله چې د رایې بیانولو نوبت ورته ورسید نو یې وویل چې د ټوپکیانو د ضرر مخه یوازې په بالمشله اقدام سره نیول کیدای شي. ټوپکیانو هرڅه پرې ایښي، شپه او ورځ یې په ځان یوه کړې، د شیطان لار یې را اخیستي او خپل فساد ته دوام ورکوي. د دوی د دې عمل مخه یوازې په دې نیول کیدای شي چې موږ هم هرڅه پرېږدو، د فساد مخنیوی خپل تر ټولو اول او مهم مسؤلیت وبولو او د الله تعالی د دین د نفاذ لپاره همدا سې په میدان ودرېږو، لکه ټوپکیان چې ولاړ دي. دا مبارزه په دې نه کیږي چې په هفته کې څو ورځې به سبقونه وایو او یوه ورځ به په نوبت د ټوپکیانو سره مقابله کوو.

په پای کې دا مجلس هم د پخوانیو مجالسو په شان بې نتیجې پای ته ورسید. مولوي عبدالرحمن وايي له مجلس نه د راگرځېدو په وخت ملا صاحب د مجلس په بې نتیجې کیدلو خپه و خو ويې ويل چې مجلسونه خو نتیجه نه ورکوي. زه په الله توکل کوم او یو اقدام کوم.

ملا صاحب خپله د لومړني اقدام او توکل په اړه په یوه تقریر کې ویلي: زه په یوه مدرسه کې وم، یوه کوچنۍ مدرسه مو جوړه کړې وه، ۱۵ یا ۲۰ انډیولان به په کې وو او مور سبق وایه. دا د ځمکې سر ټول فساد ونیو. قتل و قتال، چور او چپاول و وطن فساو او فجارو ونیو. تېره وضعه خو تاسو ته معلومه ده هغه چې خلکو تصور نه شوی کولای چې اصلاح به په څه شي راځي. نو ما سبق وایه او د حالاتو په باره کې به مې تصور واهه. نو که ما یوازې هغسې تصور وهلی دا دلیل زما لپاره کافي و چې (لا یکلف الله نفسا الا وسعها) ځکه د حالاتو په اړه له تصور پرته نور څه زما په قدرت کې نه و. خو ما په الله تعالی باندې توکل محض وکړ، توکل محض ډېر زور غواړي خو توکل محض ناکامي نلري.

شرعي فتوی

ملا محمد عمر مجاهد چې د یوه واقعي مؤمن په حیث د دین احکامو ته ملتزم سپری و شریعت یې په خپل فردي او اجتماعي ژوند کې تر ټولو ستر او غالب اصل گانه. نوموړي د خپلې واکمنۍ په مهال هم حکومتي اقدامات لومړی په شریعت عرضول او د حنفي فقهي له علماء کرامو او مفتیانو به یې د جواز او نه جواز پوښتنه کوله او تر هغو چې به یې د جواز فتوی نه وه ترلاسه کړې اقدامات یې نه کول. د معاصرې دنیا د سیاسي افرادو او ډلو زیاتره پریکړې له ځاني عقل او هوس، مادي گټو او یا هم تحقیقاتي منابعو (ټینک ټانکز) څخه سرچینه اخلي او د الله تعالی دین او شریعت ته د کرمې معتبرې او ټاکونکي مرجع په نظر نه گوري. خو ملا صاحب به شاید د دې زمانې یوازینی حاکم و چې الهي شریعت ته یې د تر ټولو مقدم او معتبر مرجع په نظر کتل او هر اقدام یې لومړی په شریعت تائید او ه.

ملا محمد عمر مجاهد د قیام له پیل څو ورځې وړاندې د پنجوايي زنگاوات ته رهي شو تر څو د سیمې له ستر عالم او قاضي مولوي سيد محمد صاحب څخه د خپل اقدام په اړه فتوی یا شرعي اجازه تر لاسه کړي. مولوي سيد محمد (چې په پاسني مولوی صاحب يې شهرت درلود) اصلا د غزني ولايت د گیلان ولسوالی اوسیدونکی و. نوموړی جيد عالم او د شوروي ضد جهاد په مهال د کندهار ولايت عمومي قاضي و چې د خپلو جدي اقداماتو له امله يې په ټولو جنوبي ولاياتو کې شهرت درلود. نوموړي تر دې مهاله د پنجوايي په زنگاوات کې محکمه ساتلې وه او د سیمې خلکو او مجاهدينو يې د قاضي او مشر عالم په حيث درناوی کاوه.

ملا گل اغا آخند چې په دې سفر کې له ملا صاحب سره ملگری و وايي ملا صاحب چې مولوي عبدالصمد هم ورسره و د مولوي پاسني صاحب محکمې ته ورغلل. هغه ته يې ټول جريان بيان کړ چې فساد عام شوی، ورځ تر بلې فتنې او مظالم زیاتيري، د مظلوم غږ څوک نه اوري او قسماقسم ظلمونه او جنايات ترسره کيږي. مور د دې ظلمونو د مخنيوي لپاره د اقدام اراده لرو ستاسو مشوره راته څه ده؟ مولوي پاسني صاحب وويل چې دا مهمه مسئله ده زه به سبا څو نور علماء هم راوغواړم بيا به خپل نظر درکړم. سبا يې مولوي عبدالخالق صاحب، مولوي شاه محمد صاحب او يو تن بل عالم راوغوښتل او تر مازديگره يې بحث وکړ. مازديگر يې چې د ملا صاحب له اقدام سره موافقت وکړ او د فساد په وړاندې د هغه مبارزه يې يو ضروري اقدام وباله، نو ملا صاحب ورته وويل چې تاسو علماء کرام هم راسره له پيله ملگري شئ نو به زموږ صف له اوله تقويه شي.

مولوي پاسني صاحب ورته وويل چې مور به له اوله درسره علنا نه دريږو ځکه که خدای مکره ستاسو حرکت ناکام شي نو بيا خو مور علماء غير مسلح او بې دفاع خلک يو، بيا به ټوپکيان د هر عالم کور ته ولاړ وي بې عزته کوي به يې او سزا به ورکوي. نو ښه دا ده چې مور تر هغو خپل ملاتړ پټ وساتو، چې تاسو الله تعالی کامياب کړي له هغه وروسته به په پوره قوت ستاسو د داعيې ملاتړ وکړو او عملا به درسره ودریږو. مولوي پاسني صاحب او نورو علماء کرامو وروسته په همدې وعده وفا وکړه او له

اسلامي تحريک سره په پوره اخلاص ودریدل. نوموړي د کندهار له فتحې وروسته د کندهار ولایت د مرافعي محکمې د رئیس په حیث دنده پیل کړه او د امریکا د یرغل تر وخته په همدې وظیفه پاته شو.

ملا صاحب چې له محکمې رخصت واخیست نو له خپلو دوو تنو ملگرو سره د کندهار د تکړه مجاهد شهید لالا ملنگ د ملگرو مرکز ته ورغی چې اوس یې مشري د ملا محمد اخند په غاړه وه، په دې مرکز کې یې ملا محمد اخند، معلم فداء محمد او د کندهار څو نور مجاهدین ولیدل او خپله خبره یې ورسره شریکه کړه. هغوی ټولو په ډېر اخلاص ډاډ ورکړ چې تاسو کار پیل کړئ مور درسره یو. همدلته له شپې تیروولو وروسته ملا صاحب بیرته د سنگ حصار خواته رانږدې شو. دلته یې یو ملگری ملا گل اغا د خپلې مدرسې په خوا رخصت کړ او موټر چې د میوند د حاجي بشر و هغه یې هم د کشک نخود په خوا رخصت کړ او خپله له مولوي عبدالصمد سره په گډه یې په زنگاوات، تلوکان، مشان او د پنجوايي په نورو کلیو کې د کلیوالو مدرسو د طالبانو په لیدلو پیل وکړ.

د فساد په وړاندې د پیل شوې مبارزې شرعي حیثیت

د افغانستان د اسلامي امارت مخالفین په طالبانو تور لگوي چې دوی د یوه مشروع نظام په وړاندې خروج کړی و او د دوی قیام شرعي توجیه نه درلوده. په دې ادعا کې یوه خبره واضحه ده هغه دا چې د تنظیمي دوران د وخت په ذات الیني جگړو بوختو ټوپکیانو ته په هیڅ دلیل د مشروع نظام نوم نه شي ورکول کیدلای. واقعیت دا و چې هغه مهال افغانستان اصلا یو داسې نظام نه درلود چې په اکثره هیواد حاکم وي، د فساد مخه ونیولی شي او د مسلمانانو حقوق تأمین کړي. بلکې په هیواد باندې بشپړه ملوک الطوائفي حاکمه وه چې هر قومندان او پاتکمار په خپله ساحه کې خودسره واکمن و.

دا چې د ملا محمد عمر مجاهد په مشرۍ د طالبانو قیام شرعا څه حیثیت درلود په دې اړه درته د هغه فتویٰ ځینې برخې را نقلوو چې د ۱۳۷۳ لمریز کال د دلوې په ۲۷ مه په ۱:۲۰ هار کې چاپ شوې او نوم یې دی (افتاء العلماء في جهاد الطلاب)

دغه فتویٰ چې په ۴۰ مخونو کې په کتابي شکل چاپ شوې په پیل کې یې لولو (اولا) باید دا خبره معلومه سي چې رفع او دفع د منکراتو او مخ نیول د ظلم او چور وچپاول، او لاسونه بندول د جنایت کارانو، زناکارانو، قاتلاتو، قطاع الطریقو او لوطیانو څوک کولای سي او د چا وظیفه ده؟ په سلطان پورې خصوصاً اړه لري یا یې نه لري؟ آیا یوه ډله او جماعت د مسلمانانو که قدرت ولري او یو څوک مشر او سرپرست ولري. آیا دوی کولای سي چې د دغه رنگه مظلومو او جنایاتو او ناروا کارونو چې د ټول اسلام او مسلمانانو ضرر عام، بدنامي، خرابي، بي عزتي او د قراني احکامو محو کول او ورکول دي. مخنیوی وکړي؟

عن انس رضی الله تعالیٰ عنه قال قال رسول الله صلی الله علیه وآله و صحبه وسلم: انصر اخاک ظالما او مظلوما. قالوا هذا ننصره مظلوما فكيف ننصره ظالما؟ قال تأخذه فوق یدیه. رواه البخاري. و فی العینی کلمة فوق مقحمة او ذکرت اشارة الى الأخذ بالاستعلاء و القوة.. الخ عینی ۲۹۰/۱۲

د مضمون خلاصه دا چې ظالم دې تر لاس ونيول سي يعنې په زور، قوت، قدرت او طاقت سره دې د ظلم څخه بند او منع سي او مظلوم دې د ظالم له ظلمه خلاص کړل سي. په هر څه طاقت او قدرت سره چې وي. په فيض الباري شريف کې فرمايي: ان الدنيا باسرها كالسفينة الواحدة جلس فيها كل مسلم و كافر، مطيع و عاص. فاذا فشت فيهم المعصية فلم يأخذه احد يد احد هلكوا جميعا لا محالة. فيض الباري ۳/۳۴۴

خلاصه د مضمون دا چې دنيا په شان او مثال د يوې کښتۍ ده. مسلمان او کافر، نیک او بد هم په دغه کښتۍ کې ناست او سپاره دي. هرکله چې معصیت او جنایت ډېر سي او څوک د گناهگار او جنایت کار لاس ونه نيسي نو ټول به هلاکيږي خامخا.

وهكذا ابوحيفة رضى الله تعالى عنه يقول (و كذلك الامر بالمعروف و النهى عن المنكر بالسلاح لا يصلح بواحد و انما يصلح بالسلطان او بمن كان له على ذلك اعوان صالحون و رجل يرأس عليهم مأمون على دين الله الخ) احكام القرآن لمولانا تھانوي رحمه الله ۵۳/۲

خلاصه دا چې حضرت امام الأئمة امام ابوحنيفة رضی الله تعالی عنه فرمایي: ظالمان، جنایت کاران د ظلم او جنایت څخه راگرځول او په بنو اعمالو باندې امر کول په زور او قوت د جهاد او اسلحې دا کار په یوه نفر نسي کیدلای بلکې دا کار په سلطان کيږي او یا په هغه ډله او جماعت د مسلمانانو چې اعوان او ملگري صالحان ولري په دغه کار او عمل کې او همدغه جماعت یو مشر دیندار خاوند د امانت په دین کې د خدای پاک ولري. حاصل دا که نن ورځ طالبان حضرت قوت او طاقت لري او ښه صالحان ملگري او دیندار مشر ولري نو کولای سي چې همدغه عمل ته ادامه ورکړي. والله اعلم

دغه شرعي فتوی چې نور هم ډېر شرعي دلائل په کې عرض شوي د وخت د جابرانو او خودسره ټوپکيانو په مقابل کې د طالبانو اصلاحي قیام یې نه یوازې مشروع بلکې د مسلمانانو د تحفظ لپاره یو لازمي امر بللی دی. د فتوی په پای کې د کندهار او شاوخوا سیمو مشهورو علماء کرامو لاسلیکونه کړي لکه مولوي سید محمد مشهور په مولوي پاسني، مولوي عبدالعلي دیوبندي، مولوي محمد شفیع، مولوي محمد قاسم، مولوي محمد هارون، مولوي عبدالسلام، مولوي عبداللطیف اخندزاده، مولوي محمد اسلم، مولوي عبدالرزاق، مولوي عبدالغني او نور علماء کرام. دغه فتوی د ملا محمد عمر مجاهد لخوا هم تائید شوې او هغه هم ورباندې په پای کې لاسلیک کړی دی. په دې سربیره همدغه شرعي فتوی وروسته د افغانستان په سطحه اکثره مخورو علماء کرامو تائیده کړه او د حاکم فساد او فتنو په وړاندې د ملا محمد عمر مجاهد قیام یې د وخت ضرورت او د هیواد او ملت د نجات لپاره یو شرعي او ضروري اقدام وباله.

دغه فتوی د کندهار له نیولو وروسته د اطلاعاتو او کلتور ریاست لخوا چاپ شوې او د تحریک د پیل د موضوع نه علاوه، د وسلو ټولولو، د باغیانو سره د جگړې او داسې نور موضوعاتو په اړه هم شرعي دلائل په کې راغلي دي.

لومړنی عملي اقدام

د ملا محمد عمر مجاهد لخوا د طالبانو د اسلامي تحریک د قیام لومړنی گام د کلیوالو مدرسو (دائرو) د طالبانو لیدل او د مبارزې لپاره د هغوی نومونه لیکل و. په دې اړه ملا

صاحب یوه وینا کړې چې خلاصه یې دا ده: خلک به وایي چې دا تحریک له څه وخته او په څه شکل را روان شوی دی؟ له کومې خوا حمایه کیده، د چا لخوا ترتیبیده او د چا لخوا روزل کیده؟؟ د دې تحریک ابتداء داسې وه چې ما په مدرسه کې کتاب کت کړ، زه وم او یوبل ملگری مې راسره و، له سنگ حصار نه پیاده زنگاوات ته (تر رود) پورې وتو. په زنگاوات کې یوه سړي موټر سایکل راکړ سرور نومیري د تلوکان دی، له هغه ځایه تلوکان ته لاړو، زه وم او بل مولوي صاحب (مولوي عبدالصمد) تر شا راسره سپور و. نو سهار مو شروع پر وکړه یوې دایرې ته ورغلو څوارلس کسه طالبان هلته اوسیدل، سره راټول مو کړل او ورته و مو ویل چې دا د خدای دین پایمال شو، فاسقو او فجارو ټولو منطقه ونيوله، چور چپاول روان دی، پر عام ډامبر باندې د خلکو ناموس کښته کیږي، د خلکو مالونه کښته کیږي، د دغه فساد مقابله یوازې په مرده باد او زنده باد باندې نه کیږي، مور را ولاړیږو، د خدای د رضا لپاره، نو که څوک خدمت کوي له مور سره دې شي خو دا خبره ده چې سبقان به پرېښودل کیږي او بل دا چې چا د یوې افغانی یا ډوډی وعده هم نه ده راکړې، پر دا وطن به سوال کوو پر مسلمانانو به گرځو که چا راکړه که یې رانکړه.

او دا کار د یوې ورځې یا هفتې او کال هم نه دی، بل دا چې دا فاسق او فاجر د سختي گرمي په غرمه کې په خپل سنگر باندې ناست وي او په علایه د الله تعالی دښمني کوي نو مور او تاسو چې د خدای دین د ځان بولو ولې د دین دفاع په علایه نه شو کولای؟ دومره غفلت نه دی په کار او نه یې غیرتي په کار ده.

بل مو دا ورته وویل چې سبق به پاتې کیږي نه یوه افغانی شته او نه هم وسله هغه به په سوال پیدا کوو نو په داسې حال کې یې کوی او که یې نه کوی؟؟

په دې څوارلسو کسانو کې یوه لا والله که ویلي وي چې په دې شکل یې زه کوم، ویل یې زموږ خو سبقونه دي که د جمعې په شپه کار و کوو یې او کنه نه یې کوو. ما ورته وویل چې له جمعې وروسته به یې څوک کوي؟؟ خدای شاهد دی چې دا خبره همداسې وه او زه په محشر هم د دې شاهدي اداء کوم.

نو که ما دا یوه دایره (کلیواله مدرسه) کافي بللې وای نو به مې نورې ورباندې قیاس کړې وای او بیرته به راتلم خپلې مدرسې ته. خو ما هغه چې له الله تعالی سره وعده کړې وه پر هغه وعده مې وفا وکړه نو الله تعالی بیا راسره دا معامله وکړه.

نو دغه مدرسه مې پرینودله او راغلم بلې مدرسې ته هلته اوه کسه طالبان وو. هغو ته مې هم په هماغه شکل خبره وکړه او هغو ټولو اوو واړو خپل نومونه راسره ولیکل. دا داسې نه وو چې دا لویان او هغه نور کوچنیان و دا ټول یو امت دی خودایو داسې حکمتي کار او یوه امتحاني دوره وه چې په اول وار زه ورسره مخامخ وم. نو په همدې ترتیب مو شروع وکړه تر مازدیگره مو ۵۳ کسه طالبان برابر کړل.

ملا صاحب او ملگري یې مولوي عبدالصمد هرې حجرې ته په ورتگ سره طالبانو ته موضوع تشریح کوله او بیا یې ورته ویل چې څوک آماده دي تر څو د الله تعالی د دین د نفاذ او د فساد او فتنو د محو کولو لپاره په جهاد کې شرکت وکړي. هر څوک چې آماده وي مور ته دې خپل نومونه را ولیکي او په دې دې هم ځان پوه کړي چې دا لاره یوازې د قربانی لاره ده، مور یوازې په الله تعالی توکل کوو او قیام پیلوو، کیدای شي مور په دې لاره کې شهیدان یا ټپیان شو او ظالمان راباندې غالب شي، مور به دغه ټول خطرات فرضوو او بل دا چې سبقونه او بل هر کار به پریردو یوازې به د فساد ختمول خپله وظیفه گڼو.

په دې ډول دوی ټوله ورځ په کلیوالو مدرسو وگرځیدل او د دوهمې ورځې په مازدیگر چې ملا صاحب بیرته سنگ حصار ته خپلې مدرسې ته راستنېده د ۵۳ کسانو لیست یې ترتیب کړی و او هغوی وعده کړې وه چې سبا به په سنگ حصار کې د ملاصاحب مدرسې ته ځان رسوي او بیا به له هغه ځایه حرکت پیلوي.

ملا صاحب مدرسې ته په را رسیدو خپلو ملگرو او طالبانو ته هم همدا خبره وکړه او خپل شرایط یې ورته بیان کړل چې بالاخره له څو تنو کشرانو طالبانو پرته ټولو نومونه ولیکل. دا وخت له ملا صاحب سره د خپل مرکز په ډیپو کې له لس میله کمه اسلحه وه حال دا چې سبا لسگونه طالبان راتلل چې باید مسلح شوي وای، قومندان حاجي بشر چې یو جهادي قومندان او پیسه دار شخص و او دا مهال یې د میوند ولسوالۍ

مرکز په تصرف کې و څرنګه چې په سیمه کې یې فساد او ګډوډي نه خوښېده نو له پخوا یې د سیمې د امنیت ساتلو په موخه وعده کړې وه چې که هر چا د سیمې د امنیت او د ټوپکیانو له ضرره د خلکو دساتلو په مقصد یو ترتیب او تشکیل جوړ کړ نو د وسلو او وسایطو اکمالات یې زه کوم.

ملا صاحب د طالبانو له راغوبنتلو وړاندې له حاجي بشر سره لیدلي و او خپله خبره یې ورسره شریکه کړې وه. د مدرسو طالبان تر خپل منځ له مشورې وروسته په شپه کې را روان شوي وو او د شپې ناوخته یې د ملا صاحب مدرسې ته ځان راوړساره. له زنگاوات، تلوکان، مشان او نورو سیمو نه د راغلیو طالبان شمیر له پنځوس تنو زیات وو.

د ملا صاحب د مدرسې یو تن استاد مولوي عبدالرحمن صاحب چې له مدرسې یو څه لري کلي کې یې امامت درلود او د ورځې به د تدریس لپاره مدرسې ته ورته. په دې سهار یې چې کله په خپل مسجد کې لمونځ وکړ نو د عبدالغني په نوم یوه کلیوال ورته عجیبه خوب بیان کړ. کلیوال مولوي عبدالرحمن ته وویل: بیګا چې د جمعې شپه وه خوب مې لید چې ستاسو مدرسې ته د ملایکو لویه ډله راغلي وي، ملایکو سپینې جامې اغوستې وې، پاسته لاسونه یې وو او ډېر نوراني ښکاریدل. دا چې ملا صاحب د طالبانو د راغوبنتلو ټول ترتیب له عامه خلکو پټ جوړ کړی و او پرته له محدودو ملګرو یې څوک ورباندې خبر نه و د کلیوال دا وړ خوب په رښتیا هیښوونکی و. مولوي عبدالرحمن چې وروسته دا خوب ملا صاحب ته ووايه د نوموړي په خپلو مبارزه باور نور هم پوخ شو.

ملا صاحب سهار وختي دوه تنه د میوند ولسوالی مرکز کشک نخود ته واستول تر څو حاجي بشر ته خبر ورکړي چې طالبان در روان دي، خپله یې د خپلې جبهې د وسله تون پنځه میله وسله ۳ کلاشینکوف، ۱ راکټ او ۱ خفیف ماشیندار په طالبانو وویشل. نورو طالبانو چې وسلې ورسره نه وې، د ونو له لرګیو یې ډانګې پرې کړل او ځانونه یې ورباندې وسله وال کړل، شپه وروسته د حاجي بشر دوه موټر (هینو او ډاټسن) راوړسیدل طالبان په کې سپاره او د میوند مرکز کشک نخود ته لاړل.

يو ځل بيا ميوند

ميوند د کندهار ښار لويديځ ته پراخه ولسوالي او افغانستان د تاريخ يوه پيژندويه سيمه ده. ميوند په لومړي ځل هغه وخت مشهور شو کله چې په افغانستان د انگرېزي استعمار د دوهم يرغل په مهال په دې سيمه کې افغان مجاهدينو انگرېز لښکر ته په يوه مخامخ جگړه کې درنه ماتې ورکړه.

په ۱۸۸۰ ميلادي کال کې چې کندهار ښار د انگرېزانو تر سلطه لاندې و افغان شاهزاده ايوب خان له هرات څخه يو لوی لښکر را روان کړ تر څو له انگرېزانو کندهار ونيسي. په کندهار کې انگرېزي سرلښکر جنرال پريمروز د جنرال باروز په مشرۍ پياده لږو او د جنرال نټل په مشرۍ ۳۵۰ سپاره د ايوب خان د مخنيوي لپاره گرشک ته وليږل. د جولای په سخته گرمي کې انگرېز عسکر او افغان غازيان د ميوند په يوه سوزنده صحرا کې سره مخامخ شول او سخته جگړه ونښته. انگرېزانو د توپونو او وسلو درلودو له امله په لومړي سر کې ډير مجاهدين شهيدان کړل (چې اوس هم په هغه سيمه کې د ميوند د شهيدانو په نوم مشهوره هديره موجوده ده) او نږدې و چې افغان غازيان مات کړي، خو د جگړې په وروستيو شيبو کې د يوې افغانې مجاهدې (ملالۍ) تحريضي-تپې افغان غازيانو ته نوې روحیه ورکړه چې په پريکنده بريد يې انگرېزي لښکر ته تاريخي شکست ورکړ. د انگرېزي منابعو له قوله په دې جنگ کې د انگرېز لښکر ۹۶۹ عسکر ووژل شول چې ۲۹ تنه يې افسران وو، گڼ شمير نور تپيان او ډېر وسائل يې پاته شول، د افغانستان تاريخ د انگرېزانو تلفات تردې هم زيات ښيي. څرنگه چې سردار ايوب خان د جگړې په مهال د افغان لښکر مشر و نوموړي ته د همدې فتحې په وياړ د غازي لقب ورکړل شو. دې جنگ د ميوند، ملالۍ او ايوب خان نومونه د افغانستان د تاريخ برخه کړل. په همدې نومونو د هيواد په بيلابيلو سيمو کې واټونه، نشريې او تعليمي ادارې ونومول شوې. د ظاهر شاه د حکومت په دوران کې د ميوند په مرکز کشک نخود کې يوه لويه لیسې جوړه شوه او نوم يې ورباندې (د غازي محمد ايوب خان عالي لیسې) کيښود.

د غازي ايوب خان لیسه د شوروي يرغل په جگړه ایزو کلونو کې سقوط شوې وه او چا پکې درس نه وایه، په تنظیمي دوران کې هم لیسې همداسې خالي ولاړه وه، خو اطاقونه یې نسبتاً روغ وو. ملا محمد عمر مجاهد او ملگري طالبان یې چې له سنگ حصار څخه د میوند مرکز کشک نخود ته راغلل. دا چې دلته یې کوم معلوم د میشت ځای نه درلود په لومړي ځل یې د غازي ايوب خان په لیسې کې وپلورل او همدا یې لومړنی مرکز شو.

په دې ډول میوند یو ځل بیا د افغانستان تاریخ ته نوی باب ور اضافه کړ، د طالبانو تحریک چې بیا ترې اسلامي امارت ورغېد، پیل یې هم له میونده و (هغه مهال ژړی ولسوالي نه وه جوړه او سنگ حصار د میوند مربوط و) او لومړنی مرکز یې هم د میوند په مرکز کشک نخود کې د میوندي اتل غازي محمد ايوب خان په لیسې کې جوړ شو.

له پاتکیانو سره د نرم او گرم چلند پیل

ملا صاحب د ۱۳۷۳ هجري شمسي کال د اسد په میاشت کې چې د ۱۹۹۴ میلادي له اگست سره سمون خوري، له خپلو ۵۴ تنو ملگرو سره چې یوازې پنځه تنه یې مسلح و کشک نخود ته راغی او په غازي ايوب خان لیسې کې یې وپلورل. قومندان حاجي بشر له دوی سره د څلویښت میله کلاشینکوفونو، څو ثقیلانو، دوو موټرو او ۳۰ لکه افغانیو نقدي مرسته وکړه. حاجي بشر چې مالداره سړی او د طالبانو د تحریک مخلص و وروسته یې طالبانو ته سل میله وسله په نغدو پیسو هم رانیوله او ورپې کړه.

ملا صاحب او ملگرو طالبانو یې په لومړی ورځ د میوند د مرکز واک په لاس کې واخیست او د لویې لارې امنیت یې ټینګ کړ، په سبا طالبان لارل له کشک نخود نه لویدیڅ خواته په ملنگ کاریز سیمه کې د قومندان ابراهیم په نوم د یوه ټوپکوال پاتک یې ټول کړ او خپله قومندان یې د ریگ په خوا پسې واخیست. په دې سره د پاتکونو د ټولولو سلسله عملاً پیل شوه. په همدې ورځ ملا صاحب په خپل تحمل سره د لومړي ځل وینې تویېدنې مخه ډب کړه. د ملک خدايداد په نوم د کلا شامیر یو قومندان چې ټوپکیان یې هم ورسره وو، کشک نخود ته راغلل او له طالبانو سره یې لفظي شخړه پیل

کره، له لفظي شخړې نه خبره د مرميو تيرولو ته لاره. خو ملا صاحب په قومندان چې طالبانو ته يې بدې ښکښلې کولې غير راتاو کره او د طالبانو له منځه يې ويوست.

په ميوند کې د طالبانو د قيام اوازه د لويې لارې موټر چلوونکو تر لرې علاقه ورسوله او له هرځايه د طالبانو دراتگ او له تحريک سره د پيوستون سلسله شروع شوه. پنځلس ورځې بعد ملاصاحب طالبان په عمومي سرک د کندهار ښار پخوا راتشکيل کړل. د سنگ حصار په برابر يې په عمومي سرک د سپين مسجد په سيمه خپل دوهم مرکز جوړ کړ. دا مهال د طالبانو د راتگ لړۍ لا زور واخيست او هر ورځ لسگونه نوي طالبان راتلل. د کندهار وتلی قومندان ملا محمد اخند له تحريک سره وصل او خپل ټوله وسله يې وروسپارله. د سنبلې د مياشتې په دوهمه نيټه (۱۷/۳/۱۴۱۵ هـ ق) ملا صاحب د سرزورو پاتکيانو داروخان او صالح د شړلو لپاره لومړني عمليات پلان کړل. دغه پاتکيان چې په نرمه خبره يې ځنځيران نه ټولول له سنگ حصار څخه ختيځ اړخ ته د پاشمول په استقامت يې پاتکونه او پوستې درلودې. ملا صاحب له سل تنه زيات طالبان دوه تشکيله کړل، لومړۍ ډله يې د مولوي عبدالصمد په مشرۍ د داروخان په پوستو د برید لپاره واستوله او خپله له لسگونو طالبانو سره يوځای د صالح په پاتک او پوستو د برید لپاره روان شو. دوی په شپه کې په کليوالو سيمو کې پاشمول ته ووتل او د لوی سرک خواته ورپورته شول. له دارو خان سره دوه ورځې ډزې تبادله شوې او صالح پرته له جگړې څخه په دوهمه شپه خپلې پوستې تخليه کړې وې. وروسته دارو خان هم د تينبتي لاره ونيوه او پاشمول د طالبانو لاس ته ولوېد.

ملا جمعه خان چې د ميوند د گرماوک اوسيدونکی دی او د پاشمول په دې جنگ کې يې شرکت درلود وايي چې د پاشمول د نيولو په ورځ د سيمې کليوال، ځوانان او څو تنه ماشومان چې مالونه يې پوول زمور خواته راغلل. دوی ډېر خوشاله وو او ويل يې ښه شول چې دغه توپکيان مو پسې واخيستل. دې خلکو وويل چې دا داسې ظالمان وو چې موږ خپله څو ځله وژل شوې ښځې ليدلي دي چې د پوستو شاته کښو کې به يې غورځولې وې او بيا به کليوالو پيدا او دفن کړې.

له پاشمول وروسته طالبان وتوانيدل چې له سنخري او شاه اغا دوراهي څخه هم پاتکونه ټول کړي او پرته له جگړې ځايي ټوپکيان حبيب الله جان، نادر جان او نور پسې واخلي. له دې وروسته طالبان د حزب اسلامي له قومندان سرکاتب سره مخامخ شول. نوموړي پاتک پورته نه کړ خو طالبانو ته يې لار ورکړه چې د کندهار ډنډه سيمې ته تېر شي او هلته د ملا نقيب او استاد عبدالعليم د جنگي کړنو تر منځ خپل مرکز فعال کړي.

په دې مهال د ملا صاحب پاليسي تر ډيره سوله ايزه او دعوتي پاليسي-وه چې بيا ياد ټوپکيانو پوستو ته ورته او دعوت يې ورکاوه چې د ولس له ځورولو څخه لاس واخلي. طالبان چې د ۱۳۷۳ لمريز کال د سنبلې په لومړۍ اونۍ کې ډنډه ته رارسيدلي وو د ميزان تر پنځلسمې (څه باندې يوه مياشت) وخت يې ټوپکيانو او پاتکيانو ته په دعوت او مرکو تېر کړ تر څو له عامه لارو څخه ځنځيرونه په خپله ټول او د ولس له ځورولو لاس واخلي. ملا صاحب د کندهار ښار له قومندانانو لکه سرکاتب، عبدالعليم، امير لالي او نورو ټولو سره مخامخ وليدل او خپل داعيه يې ورته وړاندې کړه. د کمونيزم د وخت پاتې شونې قومندان منصور چې د غره په کلي کې يې مرکز و او د ترنک له پله سره يې ځنځير اچولی و. ملا صاحب يې مرکز ته ورغی او پوه يې کړ چې ځنځير ټول کړي. له کندهار ښار او اطرافو علاوه د پاتکوالو بل عمده مرکز د سپين بولدک سرحدي ښارگوټی و. دلته هم په لويه لاره ډيرې پوستې او ځنځيرونه لويديلي وو او هر ډول ظلم و اذيت روان و. ملا صاحب د بولدک د ځينو مخلصو مجاهدينو لکه ملا خالقداد او ملا دوست محمد په توسط خپل دعوتي کار بولدک ته وغځاوه. د بولدک قومندانانو ته يې خپله غوښتنه وړاندې کړه چې ځينو ومنله خو د محمدنبي او اختر محمد په نوم د بولدک څو عمده قومندانان له ټوپکوالی لاس په سر نه شول.

په ډنډه کې څه باندې يوه مياشت د طالبانو مرکزيت چې په ترڅ کې يې کومه جگړه هم پېښه نه شوه، د طالبانو تحريک ته خورا قوت او نظم وروباښه. په همدې مرحله

کې د نورو ولاياتو او سيمو څخه د تحریک سره د ملگرتيا لپاره د طالبانو د راتگ لړۍ تر پخوا زياته شوه او د کندهار يو شمير وتلي جهادي اشخاص لکه ملا محمد رباني،^(۱) ملا محمد غوث، ملا بورجان اخند،^(۲) ملا نورالدين ترابي او د روس ضد جهاد د مهال

(۱) مرحوم ملا محمد رباني د ملا امير محمد زوی په ۱۳۷۷ هـ ق کال کې د کندهار ولايت په کې په يوه علمي خاندان کې زيږيدلی و. د کشرتوب او خوانی عمر يې د ديني علومو په زده کړه کې تېر کړی و. ملا محمد رباني (چې په حاجي معاون صاحب يې شهرت درلود) د شوروي ضد جهاد په کلونو کې د مولوي يونس خالص صاحب په اسلامي حزب کې شموليت درلود او د مجاهدينو په عبوري حکومت کې يې د حج او اوقافو د وزارت مرستيالی دنده هم اجراء کړې وه. د ملا محمد عمر مجاهد په مشرۍ د اسلامي خوځښت له پيل سمدستي وروسته نوموړی د دې خوځښت سره مل شو او کله چې پلازمينه کابل د طالبانو لخوا فتحه شوه، نوموړی د سرپرستي شوری رئيس او وروسته د رئيس الوزراء په حيث وټاکل شو. حاجي معاون صاحب د اسلامي امارت دوهم بانفوذه مشر- و چې په ښه علم، ښو اخلاقو، حلم، تواضع، هوشيارۍ او تقوی يې شهرت درلود. نوموړی د سرطان د سختې ناروغۍ په سبب د ۱۴۲۲ هـ ق کال د محرم د مياشتې په لومړۍ نيټه وفات شو. انا لله و انا اليه راجعون

(۲) شهيد ملا امين الله چې په ملا بورجان اخند يې شهرت درلود د ملا محمد صادق زوی په ۱۳۷۹ هجري قمري کال کې د کندهار ولايت د پنجوايي ولسوالۍ په تلوکان سيمه کې زيږيدلی و. ملا بورجان د کشرتوب عمر په ديني زده کړو کې تېر کړی و او د کمونيزم ضد جهاد په کلونو کې نوموړی د يوه وتلي او پياوړي مجاهد په حيث پيژندل کيده.

د اسلامي امارت له قيام سره نوموړی له پيله د دې خوځښت ملگری و، په ډيرو جگړو کې يې د مجاهدينو مشري وکړه. د ملا بورجان اخند په مشرۍ تر ټولو مشهور فاتحانه عمليات هغه و چې د پکتيا له ختيځو سيمو يې پيل کړل، د لوگر ولايت ازره، ورپسې يې د ننگرهار حصارک او بيا جلال اباد ښار ونيو. له دې وروسته يې لغمان او کونړ ولايتونه تر تصرف لاندې راوستل او کله يې چې د کابل د نيولو فاتحانه عمليات پيل کړل، عمليات بريالي او کابل فتحه شو، خو ملا بورجان اخند به همدې جگړه کې د ورينبمين تنگي په سيمه کې د ۱۳۷۵ هجري لمريز کال د ميزان په دريمه د شهادت لوړ مقام ته ورسيد. ملا بورجان اخند چې د کابل فاتح لقب يې د نوم برخه گرځيدلې د اسلامي تحریک له مخکښو شخصيتونو څخه و چې په همدې لار کې د شهادت جام نوش کړ.

ځينې نور مخور اشخاص د طالبانو له تحريک سره ملگري شول. د طالبانو په صف کې د پخوانيو مخورو مجاهدينو شموليت او رهبري ته رسيدلو هغه انگيرنه په نطفه کې خشي کړه چې وروسته ورباندې د طالبانو مخالفينو ژبه ټکوله او ويل به يې چې طالبان له پخواني جهاد سره تړاو نلري بلکې د مجاهدينو د ځپلو لپاره راپورته شوي دي.

په همدې وخت کې ملا محمد اخند^(۱) د تحريک د عمومي نظامي قومندان په حيث وټاکل شو. کله چې له ټوپکيانو سره د څو اونیو دعوتي خبرې بې نتيجه شوي او د بولډک ځينو ټوپکيانو د جنگ خبرې پيل کړې، د ميزان د مياشتې په ۱۶ مه نيټه (۱۴۱۵/۵/۳ هـ ق) ملا صاحب او ملا محمد اخند په بولډک د عملياتو پريکړه وکړه.

د عملياتو د تطبيق لپاره عمومي قومندان ملا محمد اخند، ملا عبدالخالق اخند، ملا حميد الله اخند او بل د ملا محمد رباني اخند ملگري ملا محمد او ورسره نور طالبان انتخاب شول.

(۱) ملا محمد اخند د مولوي عبدالواحد زوی په ۱۳۸۲ هجري قمري کال کې د کندهار ولايت د ارغنداب ولسوالۍ په منار کلي کې په علمي خاندان کې زيږيدلی دی. د شوروي يرغل په مهال ملا محمد اخند د کندهار د وتلي مجاهد شهيد لالا ملنگ په جبهه کې جهاد شروع کړ. دغه جبهه چې د ستر مجاهد مولوي محمد يونس خالص صاحب د تنظيم مربوط وه، د اسلامي امارت څو تنه نور مشران لکه ملا محمد حسن رحمانی، سيد عبدالله آغا (تورک آغا) ملا حيات الله اخند (حاجي لالا) او گڼ نور مخور مجاهدين له همدې جبهې څخه وو. د طالبانو د اسلامي تحريک له پيل سره نوموړي د خپلې جبهې ټوله وسله تحريک ته وقف کړه او خپل مجاهدين يې هم د اسلامي امارت په صفوفو کې استخدام کړل. له همدې ځايه نوموړی د اسلامي تحريک د لومړني نظامي قومندان په حيث وټاکل شو، د ملا محمد اخند په مشرۍ د بولډک ولسوالي او بيا د کندهار ښار فتحه شول، وروسته نوموړي په هلمند، فراه او نيمروز کې هم له مخالفينو سره ډېر جنگونه وکړل تر دې چې د ۱۳۷۴ لمريز کال د سنبلې په ۱۲ مه نيټه د هلمند په شوراب دښته کې له مخالفينو سره په مخامخ جگړه کې په شهادت ورسيد.

ملا محمد آخند وايي چې پلان داسې و چې له ميوند او ډنډه څخه د طالبانو له ټولو ډلگيو څخه پنځه پنځه ټکړه مجاهدين وغوښتل شول. د ملا صاحب امر و چې يو هم په دې پلان مه خبروئ چې په کوم ځای حمله کوو. وروسته دغه طالبان په ژړی ولسوالۍ کې يوه خالي سرای ته انتقال شول. له هغه ځای نه په دوو هينو موټرو کې (چې يو د حاجي بشر او بل د شهيد لالا ملنگ د جبهې لخوا تحریک ته ورکړل شوي وو) طالبان ځای پر ځای شول چې په هر موټر کې تقريباً پنځوس کسان وو. د حرکت په وخت کې يې طالبان فی الجملة خبر کړل چې څرنگه عمليات لرو، په موټرو يې ټاټونه اچولي وو تر څو د لويې لارې توپکيان خبر نه شي او د عملياتو پلان افشاء نه شي.

بولدک ته له رسيدو لږ وړاندې دواړه موټران ودرول سوه، ټاټونه ورڅخه ليري کړای شول، د طالبانو عملياتي تشکيل جوړ او هر گروپ ته خپل اهداف ورپه نښه شول تر څو له رسيدو سره سم په خپلو اهدافو کار وکړي. له لږ توقف وروسته موټرو حرکت وکړ، کله چې د بولدک مرکز ته ورسيدل يو موټر د ولسوالۍ ودانۍ ته داخل شو او دوهم له پاتک سره ودرید، طالبان ترې ښکته شول او په ډېر کم وخت کې يې د ولسوالۍ تعمير، د امنيت گروپ، د محکمې سرای او نور مهم ځايونه تر تصرف لاندې راوستل.

په دې ورځ د بولدک ښارگوټي لويديځ اړخ طالبانو ونيو او توپکيانو له چوک ختيځې خوا ته شاتگ وکړ او همدلته يې مورچې ټينگې کړې. دوه ورځې نور پدې وجه جگړه ولاړه وه چې د قومي مشرانو په توسط خبرې روانې وې ترڅو سيمه بې له جنگه تصفيه شي. خو دوه ورځې بعد ماښام مهال د يوه تصادفي جنگ په پايله کې توپکيانو شکست وخوړ او بولدک په بشپړه توگه د طالبانو په ولکه کې راغی.

د بولدک نيول يوه لويه پيښه وه چې رسنيو سرتکي کړه او په لومړي ځل د طالبانو پاڅون مطبوعاتي شو چې د هيواد او نړۍ خلک ترې د راډيوگانو له لارې خبر شول. د طالبانو پاڅون چې شاوخوا درې مياشتې وړاندې په ميوند کې پيل شوی و دا چې د بولدک له نيولو سره په مطبوعاتو کې ياد شول د نړۍ او هيواد ځينو ناخبره ليکوالو

داسې وانگیرله چې د طالبانو تحریک له بولدکه پیل شو چې همدا بې بنسټه خبره د طالبانو په اړه په ډیرو لیکل شویو اثارو او لیکنو کې هم یاده شوې ده.

د بولدک د مکملې فتحې په سبا ملا صاحب بولدک ته راغی، له ملا محمد اخند او نورو مجاهدینو سره یې مشورې وکړې، دوی د بولدک د ښار له نیولو وروسته هم په دې نظر و چې د کندهار د مرکز ټوپکیان د خبرو په توسط له ظلم او اذیت څخه لاس اخیستلو ته تشویق کړي. په دې وخت کې د طالبانو مهم مرکز په ډنډه کې و، ملا صاحب به اکثره وخت شپه په سنگ حصار کې په خپل کور کې کوله او د ورځې به په هغه لاره ډنډه ته راته چې د سرکاتب له پاتکونو را تیریدله.

د بولدک نیولو د کندهار لوی قومندانان چې تردې وخته یې طالبان کوم مهم خطر نه باله سخت وویروول او پر دې پوه شول چې طالبان به بالاخره ددوی ځنځیران هم ورتول کړي. د بولدک له نیولو څو ورځې بعد یوه شپه د کندهار قومندانانو پټه غونډه وکړه. په غونډه کې له ملانقیب پرته ټولو قومندانانو شرکت کړی و، دوی پر دې موافقه وکړه چې باید د طالبانو په خلاف په گډه او همغږی ځوابي عملیات پیل کړي. د پروگرام له مخې سرکاتب ته دنده وسپارل شوه چې سبا سهار د طالبانو رهبر ملا محمد عمر مجاهد کله چې د سنگ حصار نه ډنډه ته ځي په لاره ورته کمین ونیسي. او له ملگرو سره یې په شهادت ورسوي. بل اړخ ته به د منصور په مشرۍ د امیرلالي، گل اغا، سرکاتب او نورو ټوپکیان په بولدک په گډه برید کوي او طالبان به له منځه وړي. د طالبانو د له منځه وړلو لپاره دغه پلان د مجلس ټولو شریکانو تائید کړ او هر یوه د خپل ورسپارل شوي دندې د ترسره کولو وعده وکړه.

خو د مجلس په پای ته رسیدو لا دوه ساعته نه وو اوښتي چې ملا محمد عمر مجاهد له ټول جریان څخه خبر شو. د مجلس له منځه یو تن چې له طالبانو سره یې خواخوږي درلوده د غونډې له اختتام وروسته په نیمه شپه سنگ حصار ته لاړ او هلته یې ملا صاحب ته خبر وروړ چې د سبا لپاره درته داسې پلان جوړ شوی دی.

ملا صاحب چې له ملا محمد اخند سره یې همیشنی رابطه درلوده سمدستي یې د مخابراتې له لارې په ملا محمد اخند غږ وکړ چې دا وخت په بولدک کې و. هغه یې د

کندهار د لویو توپکیانو له گډ پلان څخه خبر کړ او د حملې په وړاندې دفاع او د متقابل برید امر یې ورکړ. سبا ملا صاحب خپله ډنډه ته له تللو څخه پاته شو او په دې ډول د سرکاتب دسیسه یې پایلې شوه. طالبانو چې له بولدک څخه د کندهار پخوا د وت په سیمه کې د محمد نبی پاتک یې له وړاندې ټول کړی و د حملې د دفاع لپاره نور هم مخکې شول او د انځرګي سیمه یې له سیمه ایز قومندان ولي شاه څخه پرته له جنگه ونيوله. د کندهار د توپکیانو قوه چې په گڼ شمیر جنگیالیو، ټانګونو، توپونو او نورو درنو وسلو سمباله وه په تخته پل یې لنگر واچاوه.

توپکیانو طالبانو ته حال راواستاوه چې تسلیم شي ګنه له خاورو سره به یې برابر کړي. خو ملا محمد اخند چې د جنگ په هنر وارد سړی و، مقابل اړخ ته یې فرصت ورکړ چې خپل قهر تخلیه او زور وکاروي. طالبان په دفاعي حالت کې وو او د دفاعي کمربند په شکل یې د دوي مخه نیولی وه. د کندهار توپکیانو دري ورځي مسلسل خپلي ټولي درنې وسلې وکارولې او بیا بیا یې تعرضونه وکړل خو کوم پرمختګ یې ونکړای شو. د بولدک تښتیدلیو توپکیانو محمد نبی او اختر محمد پدې منځ کې حمله وکړه د بولدک په لاره د مېل پل یې ونيو او طالبان یې په منځ بیل کړل، خو د ملا رحمت الله اخند^(۱) په مشرۍ طالبانو په ځوابي حمله شکست ورکړ او په څو موټرو سریره یې څو تنه بندیان او گڼ وسایل هم ترې ونيول. له دې جگړې سره هم مهال

(۱) شهید ملا رحمت الله اخند د الحاج ملا فیض محمد اخند زوی په ۱۳۵۰ هـ ش کال کې د کندهار ولایت د ارغنداب ولسوالۍ په جازه کلي کې په یوه دینداره کورنۍ کې دنیا ته سترگې روڼې کړې.

ملا رحمت الله اخند د اسلامي تحریک له لومړنیو مهمو جهادي مشرانو څخه و چې د کندهار ښار په فتحه، د هلمند په عملیاتو، او د هرات په فتحه کې مهم نقش درلود. د اسلامي تحریک د اولني نظامي قومندان ملا محمد اخند له شهادت وروسته ملا رحمت الله اخند د هغه په ځای تعین شو. ملا رحمت الله اخند د ژوند په وروستیو کې کابل ته نږدې د ریشخورو په ساحه کې د جنگي کرښې مسؤلیت درلود چې همدلته د ماین په یوه چاودنه کې شهید شو.

طالبانو د بولدک د پښې په غره کې په هغو ډیپوگانو هم عملیات پیل کړل چې له همدغو قومندانانو سره یې تړاو درلود، طالبانو دا ډیپوگان ونیول او د وسلو او مهماتو خورا سترې ذخیرې په لاس ورغلې.

د تخته پل په جگړه کې چې کله د توپکیانو تهاجمي زور وځوت نو ملا محمد اخند ورباندې د ځوابي عملیاتو پلان جوړ کړ. د ۱۱۵ په شاوخوا کې طالبان یې دوه تشکله کړل، خپله یې د ملا رحمت الله اخند په همکارۍ د سرک لوړې خواته حمله وکړه او د ښکته خوا مشري یې ملا سراج الدین اخند ته وسپارله. دوی په تیاره کې عملیات پیل کړل، شیبه وروسته په دواړو خواوو توپکیانو شکست وخور او پرمخ تلونکي طالبان د تخته پل په مرکز کې سره وصل شول، له همدې ځایه یې توپکیان پسې تعقیب کړل او په شپه شپه کې یې د کندهار تر هوایي ډگره وځغلول. ملاصاحب چې ټوله شپه د مخابري له لارې له ملا محمد اخند سره په ارتباط کې و کله چې طالبان له تور کوتل واوښتل نو یې امر ورکړ چې له هوایي ډگر سره توقف وکړي ځکه هسې نه ښار ته په تیاره کې په ننوتو له تلفاتو سره مخ شي.

د لارې په اوږدو کې هغه ټانگونه او موټر چې له توپکیانو چالان پاته شوي وو طالبانو را رهي کړل. طالبانو په سهار کې د کندهار هوایي ډگر هم ونیو او دا چې د ښار خواته د توپکیانو د مقاومت کوم اثر نه ښکارېده د ښار خواته روان شول، دا مهال د خاکریز د وهاب خان کومکي قوه راورسیده چې د امیرلالي د مرستې لپاره را روانه شوې وه، له لنډه جنگ نه وروسته طالبانو شکست ورکړ او خپله وهاب خان د امیرلالي د دوو نورو قومندانانو عبدالله خان او بارو په شان طالبانو ژوندی ونیو. په همدې ورځ د غره په کلي کې د منصور مرکز هم تصفیه شو او خپله منصور چې د تینټې په مهال په ریگ کې ویشل شوی و طالبانو یې جسد له هوایي ډگر سره د ټانگ په میل راخوړند کړ.

په دې ډول د کندهار په ښار کې د امیرلالي، گل اغا، منصور او عبدالعلیم اړوند ځایونه د طالبانو لاس ته ورغلل، ملا نقیب خپل تشکیلات په خپله خوښه لغو کړل او ټول وسائل او تر لاس لاندې ځایونه یې طالبانو ته وسپارل. طالبانو څو ورځې وروسته یوازینی پاته قومندان سرکاتب هم له لنډه جنگ وروسته له سیمې وشاړه ورپسې

خاکریز او شاولیکوټ ولسوالي هم تصفیه شوې تر څو په دې ډول د افغانستان لومړنی پلازمینه او په جنوب کې کلیدي ښار تاریخي کندهار په بشپړ ډول د ملا محمد عمر مجاهد تر واکمنۍ لاندې راغی.

کندهار او د نظام لومړۍ هسته

د ملا محمد عمر مجاهد په مشرۍ طالبانو د ۱۳۷۳ لمریز کال د عقرب د میاشتې په ۲۱ نیټه (۸/۶/۱۴۱۵ هـ ق) د افغانستان پخوانۍ پلازمینه او دوهم ستر ښار کندهار تر خپل واک لاندې راووست. هغه څه چې دې ښار او نورو مفتوحه سیمو لومړنۍ اړتیا ورته درلوده هغه د یوه صالح او معیاري حکومتي نظام په پښو درول و.

له طالبانو وړاندې کندهار او د افغانستان نورو سیمو کوم د حساب وړ حکومتي نظام نه درلود او په هر ځای د بشپړ هرج و مرج او بې نظمۍ واک چلېده. ملا صاحب په خپل لومړني اقدام کې په شرعي بنیادونو د ولاړ نظام او اداري سیستم د اقامه کولو هڅه پیل کړه.

ملا محمد عمر مجاهد چې د دې اسلامي خوځښت مؤسس او مبتکر و، د پاڅون لپاره یې دعوت چلولی و او په یوازې ځان یې له ټوپکیانو سره د مبارزې او د هغوی په مقابل کې د مخلصو مجاهدینو او طالبانو د امداد کولو اقدام کړی و عملاً یې د اسلامي تحریک په رأس کې د عمومي امیر یا مشر په حیث قرار درلود. نوموړي د کندهار له فتحې وروسته لومړی د حکومتي سیستم د احیاء لپاره د کندهار د مهمو ادارو مسئولین وټاکل.

ملا محمد حسن اخند د کندهار د والي په حیث، ملا محمد اخند د تحریک د عمومي نظامي قومندان په حیث، ملا بورجان اخند د امنیتي قومندان، ملا عبید الله اخند د قول اردو قومندان، مولوي عبدالسلام د هوایي ډگر مسؤل، مولوي احسان الله احسان د مستوفیت مشر، ملا محمد عباس اخند د کندهار ښاروال، ملا حاجي محمد اخند د بانک مشر، مولوي وکیل احمد متوکل د اطلاعاتو او کلتور رئیس او ملا الله داد طیب د گمرک د رئیس په حیث وټاکل شول.

دې مسؤلينو په خپلو ادارو کې فعاليت له صفر څخه شروع کړ، د کندهار په حکومتي ادارو کې د نظام په ځای د ټوپکيزم آثار پاته وو، د طالبانو لومړی کار دا و چې د کندهار خدماتي ادارې او رياستونه د ټوپکيانو د نشه يي توکو، بدکاريو او وحشتونو له اثارو تصفيه کړي.

په همدې موده کې د تحريک د تشکيلاتي جوړښت د پراختيا او انکشاف په لاره کې د ملا صاحب بل د پام وړ اقدام د عالي شورا منظورول او تشکيلول و چې په هماغو ابتدائي شرايطو کې يې په ځانگړي ډول په سياسي او انتظامي چارو کې مهم رول درلود. د اسلامي تحريک عالي شوری چې په پيل کې يې اته کسه اعضاء درلودل وروسته يې د اعضاوو شمير هميشه زياتېده او کمېده. دې شورا د اسلامي تحريک له امير ملا محمد عمر مجاهد وروسته دوهم مهم او باصلاحيته موقف درلود او د مهمو چارو په اړه به يې غور، مشورې او فيصلې کولې.

د عالي شوری غونډې په پيل کې د ملا صاحب په مشرۍ او وروسته په نظامي چارو کې د ملا صاحب د ډيرې بوختيا له امله د ملا محمد رباني په سرپرستۍ ترسره کيدلې. ملا صاحب چې د تحريک له پيل نه بيا د هرات د فتحې تر وخته يې ډيره توجه نظامي اړخ ته وه او ډير وخت به له نظامي مسؤلينو سره مصروف او حتی کله به د جگړې سيمو ته تلو، په دې مرحله کې سياسي چارې، ليدنې کتنې، ملکي او خدماتي امور، د نويو راتلونکو علماوو او طلباوو استقبال او نورې ډيرې غير نظامي چارې د عالي شورا لخوا ترسره کيدلې.

ملا صاحب د کندهار د ولايت مقام د خپل ميشت ځای په حيث انتخاب کړی و، دا مهال چې له مختلفو سيمو د مدارسو طالبان او مجاهدين په ډلو ډلو راتلل او په تحريک کې شامليدل، ملا صاحب به ورسره د ولايت په ودانۍ کې ليدل. له هغوی يې بيعت قبلو، هغوی ته يې مسؤلين او ډلگۍ مشران ورتعینول او بيا به يې د اړتيا او مصلحت سره سم نظامي يا ملکي وظيفو ته ليرل. د طالبانو له تحريک وړاندې چې په هيواد دننه او بهر د مدارسو د طالبانو تشکيلات د جمعيت طلبه يا د اهل السنة والجماعة د بيلابيلو اتحاديو په نوم موجود وو د تحريک له پيل سره دا ټول تشکيلات

په همدې واحد صف کې داخل شول او ملا محمد عمر مجاهد يې د خپل عام امير په حيث تصويب کړ. په ۲۲/۹/۱۳۷۴ هـ ش نيټه (۲۰/۷/۱۴۱۶ هـ ق) ملا محمد عمر مجاهد د يوه فرمان په صدور سره له تحريک د باندې د طالبانو ټول گروپونه يا اتحاديې منحل اعلان کړل چې په دې سره د صف وحدت نور هم تضمين شو.

په کندهار کې د نظام د لومړنۍ هستې له رامنځته کيدو سره حکومتي سيستم په فعاليدو شو، بناړوالی، بانک، آب و برق، صحت عامې، معارف او نورو رياستونو خدمات پيل کړل. په قضايي برخه کې د کندهار محکمه فعاله شوه او د روس ضد جهاد د مهال مشهور قاضي مولوي سيد محمد پاسنی صاحب يې د رئيس په حيث وټاکل شو. په فرهنگي برخه کې د کندهار راډيو ستیشن فعال شو او د شريعت غږ راډيو په نوم يې خپرونې پيل کړې، د اطلاعاتو کلتور رياست لخوا د طلوع افغان جريده چې څوکاله له چاپه پاته وه يو ځل بيا يې چاپ او نشر پيل شو.

د نظام له اوږده غياب وروسته چې په کندهار او وروسته د افغانستان په نورو برخو کې د طالبانو د اسلامي تحريک لخوا کومه اداره رامنځته شوه. يو امتياز يې دا و چې دغه نظام په شرعي بنيادونو ولاړ و او په هره چاره کې يې اسلامي شريعت ته د تر ټولو معتبر قانون په نظر کتل. همدغه نظام د فتوحاتو په تعقيب نورو ولاياتو او ولسواليو ته هم پراخېده.

طالبان له مدرسو د مبارزې د ميدان پر لور

که څه هم د ملا محمد عمر مجاهد په مشرۍ د طالبانو تحريک څو مياشتې پخوا پيل شوی و، خو د سپين بولدک او کندهار بناړ له نيولو وروسته په لومړي ځل رسنيو د طالبانو د خوځښت په اړه راپورونه خپاره کړل. په دې سره په هيواد دننه او په نورو هيوادونو خصوصاً د هجرت په کمپونو کې هغه خلک چې د هيواد روان وضعيت څورولي وو او د اميد څرک ته منتظر وو، ټولو ته تلوسه پيدا شوه چې د دې نوي خوځښت په اړه معلومات وکړي او که چيرې د دوی له هيلو سره سم او د جهادي اهدافو او هيواد په گټه وي نو به ورسره يوځای شي. په دې ډول که له يوې خوا د هيواد له بيلابيلو سيمو څخه مخلصو او متدينو جهادي قومندانانو او اهل خير اشخاصو د

طالبانو له تحریک سره اړیکې نیول پیل کړل. بلې خوا ته د هیواد له بیلابیلو سیمو او په پاکستان کې د افغان مهاجرینو له کمپونو څخه د مدرسو طالبانو هم له تحریک سره د اړیکو او وصل کیدو هڅې پیل کړې.

ملا خیر الله خیرخوا صاحب وایي چې هغه مهال یې د پاکستان د کوتې په ښار کې د هجرت ژوند درلود او په مدرسه کې یې دیني سبقونه ویل چې د طالبانو د تحریک له جوړیدو خبر شو. بیا د مدرسو افغان طالبان سره راټول شول چې شمیر یې ۳۷۰ نفرو ته رسیده، دوی اراده درلوده چې په کندهار کې له نوي راټوکیدلي اسلامي تحریک سره یو ځای شي. خو دا چې اکثره غریب طالبان وو حتی دومره پیسې هم نه وې چې دوی ورباندې ځانونه تر کندهار ورسوي. بیا د (لالک ماما) په نوم د کندهار یو تن اهل خیر شخص طالبانو ته موټر کرایه کړل او هغوی په کې تر کندهاره لاړل او له اسلامي تحریک سره یوځای شول.

مولوي شهاب الدین دلاور صاحب وایي: هغه وخت مې په پېښور کې د هجرت په کمپ (سیاف فامیلو) کې مدرسه درلوده چې ۴۰۰ تنه لیلیه طالبان راسره اوسیدل. همدومره نور نهاري طالبان وو. دغه راز شیخ الحدیث مولوي محمد نعیم صاحب، حاجي مولوي محمد صادق صاحب، مولوي نور محمد ثاقب صاحب او گني نور علماء کرام هم د پېښور په بیلابیلو سیمو کې په تدریس بوخت وو. کله چې په کندهار کې اسلامي تحریک پیل شو. نو هلته د هجرت په کمپونو کې علماء کرام سره کیناستل او مشورې یې پیل کړې، علماء کرامو ته معلومه شوه چې دا واقعا یو اسلامي او افغاني حرکت دی، نو علماء کرامو یې حمایت پیل کړ، د مهاجر بازار په کمپ کې مور یوه لویه جلسه جوړه کړه چې ټولو جهادي تنظیمونو ته منسوبو علماء کرامو په کې گډون درلود. په دې جلسه کې مهاجرو علماء کرامو په اتفاق سره د طالبانو د اسلامي تحریک حمایت وکړ او د مدرسو طالبانو ته یې وویل چې له تحریک سره دې یو ځای شي. تر دې پورې چې د کندهار د نیولو په شپو ورځو کې تر ۲۵۰۰ زیات طالبان یوازې په پېښور کې د مهاجرو افغانانو له مدارسو له اسلامي تحریک سره یوځای شول.

مخکې یادونه وشوه چې د طالبانو د اسلامي تحریک له پیل وړاندې په دیني مدارسو کې افغاني طالب العلمانو یو لړ محلي تشکیلات درلودل چې د اهل السنة و الجماعة د اتحادیو تر عنوان لاندې یې فعالیت درلود. د طالبانو د اسلامي تحریک له پیل سره په دغو اتحادیو کې شامل طالبان په جمعي شکل له اسلامي تحریک سره یوځای شول. قاري دین محمد حنیف صاحب وايي چې د افغانستان د شمالي ولاياتو ډیرو طالبانو د تحریک له پیل سره سم کندهار ته ځانونه رسولی او له اسلامي تحریک سره یوځای شوی وه. خو دا سلسله وروسته هم روانه وه، کله چې طالبانو د خوست ولایت ونيو، نو یوازې د بدخشان ولایت ۱۱۷ تنه طالبان چې د هجرت د دیار په دیني مدارسو کې یې درسونه ویل، خپل درسونه یې پرېښودل او په خوست کې له اسلامي تحریک سره ملګري شول.

د هیواد او د هجرت د مینې له بیلابیلو سیمو د مدرسو د طالبانو راتګ او له تحریک سره وصل کیدلو که له یوې خوا د تحریک افرادي قوت څو برابره زیات کړ. له بلې خوا څرنگه چې دغه طالبان د هیواد د بیلابیلو سیمو او قومونو سره تړلي وو تحریک یې افغان شموله هم کړ. له مدارسو او مساجدو راوتلي او له دیني کتابونو را ولاړ شوي دغه ځوان طلباء هغه صالح او مصلح قشر وو چې ډېر ژر یې د افغان ولس په زړونو کې ځای وموند. افغان ولس چې لیدل چې اوس په لویو لارو د بدکارو او فاسقو ټوپکیانو پوستې او ځنځیران نشته، بلکې پر ځای یې هره خوا د سفید پوښو طالبانو نوراني څیرې، د جماعت لمونځونه، دعوتي مجالس او اصلاحي فعالیتونه ښکاري نو د طالبانو اسلامي تحریک یې نه یوازې د یوه واقعي دیني او د جهاد ارمانونو ته د ژمن خوځښت په حیث ومانه بلکې هر راز همکاري یې هم ورسره پیل کړه. همدا ولسي-همکاري وه چې په مټ یې طالبانو وکړای شول په ډیره کمه موده کې د هیواد له اکثره سیمو د ټوپکیزم تخر ټول کړي.

د نظام پراختیا او فتوحات

په کندهار کې د طالبانو له استقرار او تمکین وروسته دې خوځښت عملاً د یو سیاسي جهت په حیث بروز وکړ. په همدې مهال د هیواد له ټولو سیمو څخه علماء کرامو، د

مدرسو طالبانو او هغو مجاهدينو چې غوښتل يې د فساد په وړاندې په جهاد کې گډون وکړي کندهار ته يې مخه کړه. په دې سره د طالبانو د تحريک قوت ورځ تر بلې زياتېده او نورو سيمو ته د پراختيا توان يې پيدا کاوه. نوموړو علماء کرامو، طالبانو او مجاهدينو د اسلامي تحريک د همکارۍ ترڅنگ دا غوښتنه هم کوله چې د دوی ولاياتو او سيمو ته دې هم تحريک وغځول شي ترڅو هلته هم د فساد او گډوډۍ مخه ونیول شي.

همدا لامل و چې د ۱۳۷۳ لمريز کال د جدي په مياشت کې د ملاصاحب په مشرۍ د اسلامي تحريک مشرانو دريو خواوو ته تشکيلات وکړل. د ملا نورالدين ترابي تر مشرۍ لاندې د زابل ولايت خوا ته، د ملا محمد رباني په مشرۍ د روزگان ولايت خواته او د ملا محمد آخند په مشرۍ د هلمند ولايت خواته چې له دې وروستي تشکيل سره ملا صاحب خپله هم ملگری و.

ملا محمد عمر مجاهد وتوانېد چې د لښکرگاه، کرشگ او د هلمند د ځينو مرکزي سيمو واک پرته له جنگه ترلاسه کړي د هلمند په شمالي ولسواليو کې د اميردادو او غفار اخندزاده په نوم قومندانانو د جنگ اراده څرگنده کړه. ملا صاحب لومړی دوی ته د هيواد د څو تنو مشهور عالمانو (مولوي محمد صادق، مولوي موسی جان، مولوي محمد مير، مولوي شهاب الدين دلاور، مولوی نور محمد ثاقب او نورو) هېئت وروليږه. د دې ترڅنگ يې څو نور هېئتونه هم وروليږل او مسلسلې غوښتنې ترې وشوې تر څو له ناروا کړنو لاس واخلي او د ظلم د تېر ټولولو په کار کې له اسلامي تحريک سره وصل شي. خو هغوی دا جرگې او غوښتنې و نه منلې چې متقابلا د ملا محمد اخند په مشرۍ طالبانو ورباندې عمليات پيل کړل بالاخره د دوو ورځو په جريان کې يې د سنگين څاروان کلا، کجکي ولسوالي، موسا کلا او نور اړوندې سيمې ترې تصفيه کړې او په دې ډول هلمند مکمل د طالبانو تر واک لاندې راغی.

په همدې ورځو کې چې ملاصاحب د هلمند ولايت د چارو په سمالنېت مصروف و روزگان هم پرته له جنگه طالبانو ونيو او د غزني په خوا طالبان د کلات، شاجوی او قرباغ له نيولو وروسته پرته له جنگه د جدي په ۲۷ مه غزني ښار ته داخل شول. دا

وخت چې د غزني د نيولو لپاره د حکمتيار او حزب وحدت قواوې هم راتولې شوې وې او د غزني ښار ختيځ او جنوب ته يې د روضې او يونټ سيمې نيولې وې ملا صاحب د دلوې په ۱۴ مه نيټه د څرخکې په واسطه دې تاريخي ښار ته سفر وکړ او هلته يې وضعيت له نږدې وکوت. په همدې ورځو کې د غزني ښار په ختيځ اړخ کې طالبانو د حکمتيار او مزارې له ځواکونو سره جنگ وکړ چې مخالف لوري شکست وخوړ او د وردگو ولايت د سيداباد له نيولو وروسته طالبان تر ميدان ښاره ورسيدل.

د دلوې د مياشتې په ۲۲ مه نيټه (۱۱/۹/۱۴۱۵هـ.ق) ملا صاحب له څو تنو نورو مشرانو سره يوځای په څرخکه کې لومړی غزني او بيا د وردگو ولايت سيداباد ولسوالۍ ته لاړل. دا وخت طالبان د ميدان ښار لمنو ته رسيدلي و خو لا هم ميدان ښار طالبانو نه و نيولی.

د روژې مياشت وه چې ملا صاحب شيخ اباد ته راغی. دا چې د خيلې سخت يخ و او طالبانو تردې وخته کومه مجوزه قرارگاه نه وه سمباله کړې د طالبانو يوه قومندان ملا احمد الله اخند د شيخ اباد په ښارگوټي کې له يوه هوټل سره خبره وکړه چې د پيسو په مقابل کې د طالبانو مشرانو ته د روژه مات، پيشلمي او د شپې تيرولو امادگي ونيسي.

په دې غونډه کې په ملاصاحب سربيره نورو مشرانو لکه ملامحمدرباني، ملا نورالدين ترابي، ملا بورجان اخند، ملا احمدالله، ملا محمد غوث، معلم فداء محمد او ډيرو نورو مشرانو هم گډون درلود. مجلس په دې فيصله وکړه چې د ميدان ښار له نيولو وروسته دې د کابل پرخوا پرمختگ نه کيږي، بلکې په عوض دې د لوگر خواته پرمختگ وشي ځکه د تنگي له درې څخه د حزب کسانو پرلپسې په طالبانو له شا بريدونه کول. په مجلس کې په دې خبره هم تاکيد وشو چې له احمد شاه مسعود سره دې د جنگ په ځای د سولې هڅه وشي تر څو روان مشکلات پرته له جنگه حل شي.

د همدې غونډې په سبا طالبانو ميدان ښار له معمولي جنگ نه وروسته د حزب له ځواکونو ونيو او ورپسې يې د لوگر پل عالم او د کابل چهاراسياب ولسوالۍ هم تر واک لاندې راوستې. د چهار اسياب له نيولو وروسته ملامحمد عمر مجاهد په څرخکه لپاره کې پل عالم ته راغی. د ۱۱/۹/۱۴۱۵هـ.ق نه تر کيڼ کې يې ملامحمد عمر

مجاهد، مولوي احسان الله احسان، ملامحمد رباني، ملامحمد غوث، ملا نورالدين ترابي، ملا عبدالسلام راكټي، ملا يارمحمد، ملامحمد آخند، حاجي ملا محمد آخند، ملا بورجان اخند او داسې نور شامل وو يو ځل بيا مشورتي غونډه وكړه او په دې يې بحث وكړ چې تردې وروسته څه كوو؟ فيصله په دې وشوه چې د كابل خواته به يوازې خپل خطونه ټينگ كړو او حركت به له هلمنده د فراه خواته پيل كړو ځكه په دې وخت كې اسمعيل خان د طالبانو د ځپلو لپاره د لوی ځواک په برابرولو بوخت و.

ملا صاحب چې د فساد سره د مبارزې په لاره كې له جگړې وړاندې سوله ايز حل اړين باله طالبان يې د جگړې له پيل وړاندې هميشه په نرم چلند مأمور كړي وو. طالبانو په چهار اسياب كې د حكمتيار د واک سيمو ته داخل شوي د مسعود كسان له نيولو وروسته بيرته ازاد كړل او د ملا محمد رباني په مشرۍ يې يوه باصلاحيته پلاوي ته امر وكړ چې په ميدان ښار كې له مسعود سره مخامخ ليدنه او خبرې وكړي.

ملا نورالدين ترابي وايي كله چې احمدشاه مسعود د ملاقات لپاره ميدان ښار ته راته، زه په كندهار كې وم. ملاصاحب ماته وويل چې همدانن عاجل په هليكوپټر كې لاړ شه، مسعود راځي ډېر نرم او ښه مجلس ورسره وكړئ او اطمينان ورکړه چې مور يقيناً ستاسو سره د نورو ټوپكيانو په شان معامله نه كوو چې پر كور دې كينوو بلكي ته كه د روان فساد په مقابل كې له مور سره همكاري وكړې ته به زموږ د تحريك مهم شخص يي. په ميدان ښار كې د مجلس په مهال چې كله د طالبانو په استازيتوب ملا محمد رباني مسعود ته د طالبانو مرام او هدف بيان كړ نو ده وويل: زه داسې پوه شوم چې تاسو څلور شیان غواړئ، اول د ځنځيرانو ختمول، دويم په افغانستان كې اسلامي نظام راوستل، دريم له حكومتي ادارو څخه كمونستان لري كول، څلورم شر او فساد ختمول. مور وويل هو همدا مو مراد دی. مسعود وويل په دې كې زه هم درسره موافق يم نو زموږ او تاسو تر منځ به رابطه وي او بيا يې خپل يو كس ته وظيفه ورکړه چې له مور سره رابطه جاري وساتي.

ښايي د مسعود همدا ظاهري دوستانه پاليسي او د اسلامي تحريك له اهدافو سره توافق و چې د كابل په لمنو كې د طالبانو او مسعود تر منځ تر ډيره وخته جنگ پيښ نه شو.

خوپه دې وروستيو کې را برسیره شوی اسناد ښيي چې میدان ښار ته د مسعود سفر او هلته له طالبانو سره دا وړ د توافق خبرې د ده يو نظامي چال و. د ليکوال رزاق مأمون له قوله د مسعود يو نږدې ملگری جنرال داود چې له مسعود سره په دې سفر کې ملگری و وايي چې د مسعود له دې سفر سره يې ملگری مخالف و خو مسعود د دې ملاقات وجه دا وښودله^(۱) (که تر يو وخته طالبان د کابل ښار له دروازو بهر متوقف نه کړو نو جنگ مو بايللی دی. زموږ د کسانو مورال کمزوری دی او فکر کوي چې طالبان شکست ناپذير ځواک دی. څوک چې په حتمي پيروي باور نه لري شکست خوري. نو ځکه په هره طريقه چې ممکنه وي، طالبان بايد څو مياشتې د کابل په جنگي کربنو کې ايسار وساتو تر څو په تدريج سره زموږ کسان دې نتيجې ته ورسېږي چې طالبان هم د دوی په شان انسانان دي او مرمی ورباندې اثر کوي)

خو د طالبانو په وړاندې د مسعود دښمنانه څېره ډيره ژر روښانه شوه، د حوت د مياشتې په نيمايي کې طالبانو د کابل په غرب کې د حزب وحدت له هزاره مليشو سره توافق وکړ چې د باميانو په خوا د لارې ورکولو په مقابل کې خپلې وسلې او تر لاس لاندې سيمې طالبانو ته وسپاري، د حزب وحدت کسان چې څو کاله له مسعود سره جنگيدلي وو اوس په کلابند حالت کې پاته وو. طالبان د حوت په نهمه د کابل لويديځو سيمو ته ننوتل ترڅو له هزاره مليشو نه د سيمو واک واخلي په همدې وخت کې ورباندې د مسعود قواوو ناڅاپي بريد وکړ او په درنو تلفاتو سربيره يې گڼ شمير طالبان اسيران هم کړل.

(۱) اگر تا مدتی، طالبان را عقب دروازه های کابل متوقف نکنیم، جنگ را می بازیم. روحیه مجاهدین ضعیف است و فکر می کنند که طالبان شکست ناپذیر اند. کسانی که به پیروزی حتمی معتقد نباشند، شکست می خورند. باید به هر طریق ممکن، طالبان چند ماه در خطوط جنگ کابل متوقف بمانند تا افراد ما به تدریج به این نتیجه برسند که آن ها هم مثل خودشان انسان اند و بایک کلرله از پا در می آیند. (د رزاق مامون لیکنه له گذار شنامه افغانستان بلاگ څخه)

په همدې وخت کې چې طالبان د کابل تر لمنو رسيدل د مولوي احسان الله احسان په مشرۍ د طالبانو يو بل کاروان د جنوب ختيځ زون د دريو ولايتونو (پکتيا، پکتیکا او خوست) واک د ځايي ولسونو له تاوده هرکلي سره يو ځای په لاس کې واخيست او د مولوي جلال الدين حقاني او مولوي نصر الله منصور د مجاهدينو په شمول د سيمې ډيری مجاهدينو له اسلامي تحریک سره بشپړ ملاتړ اعلان کړ.

په لويديځه حوزه کې معرکې او د هرات فتحه

د ۱۳۷۳ لمريز کال د حوت په لومړيو ورځو کې د افغانستان په لويديځ کې ځواکمن قومندان تورن اسمعيل خان د زرگونو په شمير ځواکونه را يوځای کړل او د خپل جنګي قومندان علاء الدين خان په مشرۍ يې د هلمند په خوا وليږل.^(۱)

دغه قوه چې د اسمعيل خان د يوه پلوي قومندان جنرال ظاهر عظيمي په خبره يې د افرادو شمير ۲۵ زره کسانو ته رسېده، داسې معلومېده چې د طالبانو د خوځښت د يو مخ له منځه وړلو په نيت راخوځول شوې وه. د تورن اسمعيل ستر لښکر د دلارام له ولسوالۍ تېر شو او د خاشرود جنوب اړخ ته په شل كيلومتري کې يې د هلمند ولايت د سنگلان په غونډيو کې واپړول چې په وړاندې يې د ملا محمد اخند په مشرۍ د طالبانو محدود ځواکونه وو. د حوت د مياشتې په ۱۰ مه شپه د يوه تصادفي برخورد په

(۱) جنرال ظاهر عظيمي د دې قوې په اړه په خپل کتاب کې ليکلي: له افغانستان د شوروي لښکرو له وتلو وروسته دومره ستر لښکر کله هم نه وليدل شوی. په دې لښکر کې د هرات، فراه او نيمروز تقريباً ټول قوت را يوځای شوی و. مشري يې د قومندان علاء الدين خان په غاړه او مرستيال يې جنرال يلاني و. ورسره گڼ نور جگړه ماران لکه غفار اخندزاده، محمد شاه، د شمال ولاياتو قومندان عبدالمناف، سلام پهلوان، حبيب الله ييگ، د شيناهنه غازي محمد، د فراه جنرال جليل، عبدالخالق او گڼ نور قومندانان له خپلو ټوپکيانو سره په کې برخوال وو چې ورسره لسگونه ټانگونه، درنه توپخانه، مختلف زرهې وسايل او د سلگونو په شمير موټر او گڼ نور پوځي امکانات وو. (طالبان چگونه آمدند؟ ۲۹ - ۳۰ مخونه)

پایله کې د طالبانو او تورن اسمعیل څواکونه سره ونښتل، په دې جگړه کې چې طالبانو د اسمعیل خان د لوی لښکر منځ ته ځان رسولی و د اسمعیل خان لښکر ته یې دروند شکست وپراوه، په جگړه کې په سلگونو تنه د اسمعیل خان کسان تسلیم او یا ژوندي ونیول شول. د جگړې په دوهمه ورځ د لښکر مشر علاء الدین خان سخت ټپي شو او مرستیال یې جنرال یلاني اړ شو چې خپل څواکونه د بیا انسجام لپاره د دلارام پر خوا ۲۰ کیلومتره شاته بوځي او د خاشرود سیند په شمالي غاړه خط واچوي. د ملا محمد عمر مجاهد په امر د اسمعیل خان نیول شوي افراد ټول ازاد کړای شول چې دې کار د طالبانو په اړه د اسمعیل خان د څواکونو نظر او فکر له بنسټه تغیر کړ، د هغوی له فکر یې ددښمنۍ احساس کم کړ او بیا هر یوه هڅه کوله چې د طالبانو په وړاندې د جگړې په ځای د تسلیمۍ یا فرار لاره ونیسي. چې په دې ډول د اسمعیل خان د نظامي تشکیلاتو شریدل پیل شول.

د افغانستان په لویدیځ کې له اسمعیل خان، کریم براهوي او نورو قومندانانو سره جگړو پوره ۷ میاشتې دوام وکړ، په دې مرحله کې د فراه او نیمروز ولایاتو مراکز او نور مربوطات بیا بیا لاس په لاس شول. د جگړو مرکزي سیمه د کندهار - هرات پر لویه لار پرته د فرارود سیمه وه چې دواړو اړخونو په کې یو بل ته مخامخ کمربندونه اچولي وو او پر یو بل یې بریدونه کول. په دې جگړو کې دواړو اړخونو ته درانه زیانونه اوښتل د طالبانو د لومړني نظامي قومندان ملا محمد اخند او نورو مشرانو لکه مولوي عبدالسلام، مولوي عزت الله عارف او نورو په شمول گڼې مخکښ کسان همدلته شهیدان شول. د ۱۳۷۴ لمريز کال د سنبلې میاشتې په لومړیو کې د اسمعیل خان څواکونو د فراه له اړخه لوی تعرض وکړ چې طالبان یې شاتگ ته اړ کړل، د شوراب په سیمه د ملا محمد اخند له شهادت وروسته طالبان له خورا سخت حالت سره مخامخ شول او تر گرشک پورې یې شاتگ وکړ. دا وخت اسمعیل خان د پرمختگ په حال کې و او د کندهار د سقوط ویره موجوده وه. ملا محمد عمر مجاهد چې د تل په څېر یې جگړه څارله کله چې د جگړې وضعیت ورته ښکاره شو نو له څو تنو ملگرو سره له کندهاره د گرشک خوا ته روان شو تر څو مستقیماً جگړه رهبري کړي. له نوموړي سره نکره قومندان ملا فاضل اخند هم ملگری و. د نوموړي د دې سفر یوه برخوال وایي

کله چې د کندهار د سرپوزې سيمې ته ورسيدو، يو لوی موټر په مخه راغی چې يو شمير طالبان په کې سپاره وو چې خو ته شهيدان او ټپيان يې کندهار ته انتقالول. دغه موټر مو ودراره. له دې طالبانو سره د ملا محمد آخند مرستيال ملا رحمت الله آخند هم و. ملا رحمت الله آخند له موټر رابښکته شو، ملا صاحب ته يې د ملا محمد آخند د شهادت خبر ورکړ او د هلمند د جنگي کربنو حالات يې ورته تشریح کړل. ملا رحمت الله آخند چې په خيره کې يې د سختې ستوماني آثار ښکاره و او د ملا محمد آخند په شهادت غمجن ښکارېده، ملا صاحب ته يې وويل چې د هلمند خواته کار ډېر خراب دی او بايد يو عاجل پروگرام وسنجول شي.

ملا صاحب له دغو توضيحاتو وروسته بيرته راوگرځيد او مخامخ د کندهار قول اردو ته ورغی. د کابل له جنگي کربنو يې ملا محمد رباني او ملا مشر آخند راوغوښتل، د ملا فاضل آخند او ملا رحمت الله په گډون دوی ټولو مشرانو په قول اردو کې غونډه وکړه او د اسمعيل خان د سترې حملې د دفع کولو پلان يې ترتيب کړ. ملا رحمت الله آخند يې د شهيد ملا محمد آخند په ځای په غربي حوزه کې عمومي مشر تعين کړ. په ملا يار محمد آخند يې غږ وکړ چې ورسره ټانگونه او زرهې ځواک ټول د هلمند پر خوا سوق کړي. په همدې ورځ ملا رحمت الله آخند چې ملا فاضل هم ورسره و بيرته هلمند ته لاړ تر څو په را روان پريکنده جنگ کې د طالبانو مشري وکړي.

د همدې جگړې يو گډونوال ملا عبدالسلام مجروح وايي: سهاروختي جنگ پيل شو، دښمن سختې وسلې وکارولې خو د پرمختگ مخه يې ډب شوه او شاتگ ته اړ ايستل شول، تر مازديگر پورې سخت جنگ وشو او د دښمن لښکر بيرته د حوض خشک سيمې ته په شا ووهل شو، په جگړه کې طالبانو ته تر اندازې زيات وسايط، وسايل، لوژيستيکي مواد او بنديان په لاس ورغلل، د اسمعيل خان له کسانو پنځلس زغروال ټانگونه چالان د جگړې په ډگر پاته وو. د چهل ميلو او په لوژيستيکي موادو بار ټيلر په گډون مو ډېر مواد ونيول په همدې ورځ امير المؤمنين ملا محمد عمر مجاهد گرشک ته په موټر کې راغی د جگړې په لومړۍ کړنه کې يې له مشرانو مجاهدينو سره وليدل خو مجاهدينو ورباندې تاکيد وکړ چې احتياط وکړي ځکه د دښمن الوتکو پرلپسې

بمبار کاوہ. خو ملا صاحب لا هم په سیمه کې و. طالبانو چې د ګرځک په جنگ کې یې د اسمعیل خان ځواکونه په شا غبرګ کړي وو، پسې تعقیب یې کړل تر دې چې د سنبلې په ۷ مه نیټه یې د خاشرود له سیند واپړول او دلارام ولسوالي فتحه شوه. د دلارام له نیولو وروسته د ملاصاحب په مشرۍ نظامي مشرانو د دلارام ولسوالۍ د گلہ میخ په سیمه کې تر یوه پله لاندې عاجله غونډه جوړه کړه چې ملا محمد رباني، ملا رحمت الله، ملا مشر، ملا عبدالسلام مجروح او نورو مشرانو په کې ګډون درلود.

ملا صاحب مجاهدین دوه تشکیله کړل چې نیم یې د ججه او نیم نور یې د آب خرما په استقامت ولیرل د سنبلې په ۸ مه د چکاب په سیمه کې د اسمعیل خان قواوو دروند شکست وخور چې په تعقیب یې د فرارود ډیرې سیمې هم د طالبانو لاس ته ولوېدې، خو لا هم په دې ولسوالۍ کې مخالفینو مقاومت کاوہ او دفاعي کرښه یې جوړه کړې وه. په راتلونکې ورځ طالبان د فراه مرکز ته ننوتل او د افغانستان په غرب کې د دې مهم ښار واک یې په لاس کې واخیست.

د دې لپاره چې د اسمعیل خان ځواکونه بیا انسجام ته پرېنښودل شي او پسې تعقیب شي، ملا محمد عمر مجاهد په همدې ورځ بیا د فراه رود ولسوالۍ ته لاړ او طالبانو ته یې د تعرض امر وکړ، دا تعرض ماښام مهال پیل شو. طالبان دوه تشکیله شول چې یوې ډلې مخامخ پر عمومي سرک او بلې ډلې د سرک جنوب اړخ ته د خوست سیمې له استقامت څخه برید پیل کړ. د اسمعیل خان کسانو چې په فرارود کې یې پخوا کمربند پروت و دلته یې ډیر ماینونه کرلي وو. څه طالبان په ماینونو شهیدان یا تپیان شول خو بالاخره تعرض کامیاب او د اسمعیل خان د ځواکونو کرښه ماته شوه. په همدې شپه طالبانو د اسمعیل خان کسان تر هغو پسې تعقیب کړل چې سهار یې د شینانډه د هوایي ډګر په شمول د دې ولسوالۍ مربوطات هم ونیول او د هرات ښار اړخ ته د میرداود تر سیمې یې پرمختګ وکړ.

په همدې ورځ په داسې حال کې چې د هرات له هوایي ډګر څخه د اسمعیل خان جنګي الوتکې مسلسل را پورته کیدلې او سخت بمبار یې کاوہ، ملا محمد عمر مجاهد شینانډه ته لاړ، هلته یې نظامي مشرانو ته هدايات وکړل. موافقه په دې وشوه چې

لومړی باید شیندلې ښه تصفیه شي او وروسته د هرات ښار پر خوا پرمختګ وشي. ملا صاحب مازدیګر مهال په څرخکه کې بیرته کندهار ته راوگرځېد.

په ورپسې ورځو کې په میرداؤد اغا سیمه او د هرات ښار په لمنو کې هم د اسمعیل خان قواوو پرلپسې ماتې وخوړې او د سنبلې په ۱۴ مه (۱۴۱۶/۴/۹ هـ ق) د هرات ښار په مکملې فتحې سره د افغانستان په لویديځو درې واړو ولایتونو (هرات، فراه او نیمروز) باندې د طالبانو تسلط بشپړ شو.

د هرات د فتحې په دوهمه ورځ ملا محمد عمر مجاهد په هلیکوپټر کې د کندهار څخه هرات ته لاړ، د هرات په تاریخي جامع مسجد کې یوه لویه غونډه جوړه شوه چې خپله ملا محمد عمر مجاهد هم په کې گډون وکړ. د مجلس په پیل کې د قران کریم له تلاوت وروسته ملا محمد رباني غونډې ته د اسلامي تحریک د امیر ملا محمد عمر مجاهد پیغام په لاندې ډول وړاندې کړ:

محترمو علماء کرامو، جهادي قومندانانو، سپین ریرو، قومي مشرانو، روشن فکرانو او محصلینو وروڼو!

السلام علیکم ورحمت الله وبرکاته!

دا چې د افغانستان په تېر اوولس کلن تاریخ کې هر څه وشول تاسو ټولو ته معلومه ده او تبصرې کولو ته یې ضرورت نشته. په اوسنیو حالاتو کې د وروستیو فتوحاتو په اړوند خصوصاً د هرات له مؤمنو او مسلمانو خلکو څخه چې د اسلامي تحریک او د اسلام د اتلو غازیانو په وړاندې یې کوم مقاومت ونکړ مننه کوم. زموږ غوښتنه داده چې د الله تعالی او د هغه د رسول صلی الله علیه وسلم د شریعت په چوکاټ کې خپل گټور او ابرومندانه ژوند ته دوام ورکړئ. ټول باید پرته له تشویش او ډار څخه خپلې ورځنۍ دندې چې هر ځای یې درلودې انجام کړي. موږ له هیچا سره کومه شخصي دښمني نه لرو. موږ ددې لپاره پاڅون شروع کړی چې در په در او کړیدلي افغانان نور له دې بدبختیو څخه خلاص شي. دکونډو او یتیمانو اوبنګې وچې شي. وران او ویجاړ هیواد

مو بیرته ودان شي. مور غواړو چې د الله تعالی پر ځمکه د الله نظام راشي. په اخر کې یو ځل بیا د هرات له مسلمانو خلکو څخه مننه کوم.

و من الله التوفيق

وروسته ملا محمد رباني اخند غونډې ته مفصله وینا وکړه او د اسلامي تحریک اهداف یې بیان کړل. ملا صاحب له فتحې وروسته څو ورځې نور هم په هرات کې پاته شو. او هلته د هرات په خانه جهاد مانی کې د ملا صاحب په مشرۍ د امارت مشرانو غونډه وکړه چې په کې ملا یار محمد اخند والي، ملا محمد عباس اخند والي مرستیال، ملا معاذ الله د امنیې قومندان، ملا سراج الدین د زلمی کوټ د ۱۷ مې فرقې قومندان او حاجي ملا عبدالسلام مجروح د هرات د قول اردو د قومندان په حیث وټاکل شول.

ملا صاحب په دې ورځو کې د هرات ولایت تجارتي او ستراتیژیک بندر تورغونډې ته (چې له ترکمنستان سره په سرحد پرته سیمه ده) هم لار هلته یې د وسلو او جنگي مهماتو لوی ډیپوگان چې د شوروي یرغل له وخته پاته وو ولیدل او د ساتنې او مراقبت لپاره یې طالبان مأمور کړل. ملا صاحب له ترکمنستان سره د گډ سرحد د خونديتوب له ډاډ حاصلولو وروسته بیرته کندهار ته ستون شو.

لومړني اصلاحات او اجراءات

ملا محمد عمر مجاهد اسلامي تحریک د فتنو او فساد د محو کولو او په ځای یې د شرعي نظام د تنفیذ په هدف پیل کړی و. له همدې ځایه لکه څنگه چې ملا صاحب په هر تقریر او مجلس کې (د الله پر ځمکه د الله نظام) خبره یادوله په عملي توگه یې هم هڅه کوله چې د شریعت هر حکم تطبیق او اسلامي نظام گام پر گام عملي کړي.

د کابل له فتحې وړاندې یا تر دې مخکې چې اسلامي امارت په هیواد شموله نظام واورې او د هیواد ټول حکومتي سیستم رسماً په شرعي بنیادونو عیار کړي طالبانو په هغو مواردو کې د شرعي احکامو د احیاء هڅه کوله چې دوی ورسره مخامخ کیدل یا

د دوی په توان او استطاعت کې و. چې له دې جملې د لومړنیو شرعي اجراآتو او اصلاحاتو څو بیلگې په لاندې ډول خلاصه کولای شو.

د فساد محو کول او د امنیت تأمین

توپکیان، داړه ماران، قطاع الطريق او نور خودسره وسلوال د فساد عاملین وو چې قتل، غلا، غضب، اختلاس، زنا، قمار او نور گناهونه یې نه یوازې خپله کول بلکې په ټولنه کې یې هم ترویجول او وده یې ورکوله. د رسول الله صلی الله علیه وسلم د دې ارشاد په اساس چې فرمایي: من رأى منكم منكرا، فليغيره بيده، فإن لم يستطع فبلسانه، فإن لم يستطع فبقلمه، وذلك أضعف الإيمان؛ رواه مسلم. ژباړه: له تاسو چې چا کوم ناروا کار ولید نو په لاس سره یې منع کړئ، که په لاس د منع کولو طاقت مو نه درلود په ژبه یې منع کړئ او که په ژبه مو هم نه شواى دفع کولای نو په زړه ورڅخه بیزاري وکړئ چې همدا د ایمان تر ټولو ټیټه پورې ده.

ملا محمد عمر مجاهد او نورو مجاهدینو ملگرو یې د همدې حدیث له ارشاد سره سم د منکراتو او مظالمو د مخنیوي لپاره مبارزه پیل کړه چې په دې لړ کې یې له لاس، ژبې او هرې وسیلې استفاده کوله تر څو مفسدین له فساد او منکراتو راوگرځوي.

د هغه وخت د مفسدینو له ډلې یوه لویه برخه هغه و چې د بیلابیلو اهدافو لپاره د مسلمانانو د وژلو، بې عزته کولو او په جبر سره د هغوی د مالونو په لوټولو بوخت وو او په دې ډول یې د الله تعالی پر ځمکه د فساد یو کرغیرن جال غوړولی و. الله تعالی د داسې خلکو د جزاء په اړه فرمایي: ﴿إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَخُوا مِنَ الْأَرْضِ ذَلِكَ لَهُمْ جِزْيٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ﴾ [المائد/۳۸]

ژباړه. خبره داده چې کوم کسان له الله او د هغه له رسول سره جنگیري او په ځمکه کې د فساد لپاره منډې وهي نو سزا یې دا ده چې سم ووژل شي یا راوڅړول شي، یا یې لاسونه او پښې ردوبدل غوڅ شي او یا له وطنه وشرل شي دا خو د دوی لپاره په دنیا کې یو سپکاوی دی او په آخرت کې د دوی لپاره لوی عذاب دی.

د همدې او نورو قرآني ارشاداتو په رڼا کې طالبانو غله، قطاع الطريق، پاتکيان او نور مفسد عناصر پسې واخيستل، د جگړو په مهال يې هغوی ووژل او ځينې قطاع الطريق يې راوڅړول او چې هره سيمه يې فتحه کوله د فساد ټغر يې ترې ټولواوه. په دې سره هغه ولايتونه چې د طالبانو تر واک لاندې وو د امن او سولې په سيمو مشهور شول. هلته د اسلامي نظام په برکت داسې امن راغی چې په مياشتو مياشتو به د يوه ادني امنيتي پيښې، قتل، غلا يا کوم بل جنايت خبر نه اوریدل کیده. طالبانو په دې کارنامه سره د خلکو په قضاوت کې د امن د پرښتو لقب خپل کړی او د افغانستان د هرې سيمې خلکو دا تمنا درلوده چې دا نظام او امنيت د دوی سيمو ته هم پراخ شي ترڅو له حاکم فساد او ظلم څخه خلاص او د عادلانه سولې او امنيت له نعمت څخه برخمن شي.

خو تر واک لاندې سيمو کې د امن لپاره ستر گواښ د هغو پريمانه وسلو شتون و چې په تير اوولس کلن انقلابي دوران کې افغانستان ته راواردې شوې وې چې په دې سره په ټولنه کې هر څوک له اړتيا د زياتو سپکو او درنو وسلو خاوند شو. د شوروي له وتلو او د کمونيزم له شکست وروسته دا وسلې يوازې د مسلمانو هيوادوالو د قتل او مغلوبولو لپاره کارول کيدې. طالبانو د امن د تأمين او تضمين لپاره دا وسلې راټولې کړې چې هم يې خپل جهادي خوځښت ورباندې اکمال کړ او هم يې د بيت المال په ډيپو گانو کې ذخيره کړې.

شرعي حدود جاري کول

شرعي حدود او قصاص داسلام له سترو احکامو څخه دي چې د نورې نړۍ غوندې په افغانستان کې هم د وخت حاکمانو دا فريضه هيره کړې وه او مجرمينو ته يې د الله تعالی د حکم سره سم جزاگانې نه ورکولې.

الله تعالی فرمايي: ﴿وَلَكُمْ فِي الْقِصَاصِ حَيَاةٌ يَا أُولِي الْأَلْبَابِ لَعَلَّكُمْ تَتَّقُونَ﴾ [البقرة/۱۷۹]

ژباړه: او اې د عقل خاوندانو! تاسو ته په دې قصاص کې ژوندون دی د دې لپاره چې ځان ساتنه به کوئ.

﴿وَالسَّارِقُ وَالسَّارِقَةُ فَاقْطَعُوا أَيْدِيَهُمَا جَزَاءً بِمَا كَسَبَا نَكَالًا مِنَ اللَّهِ وَاللَّهُ عَزِيزٌ حَكِيمٌ﴾ [المائدة/۳۸]

ژباړه: د غله او غلې دواړو لاسونه غوڅ کړئ، دا يې د هغه کسب بدله ده چې کړی يې و، د الله له لوري يوه (عبرت‌ناکه) سزا، او الله د حکمت والا برلاسی دی.

﴿الزَّانِيَةُ وَالزَّانِي فَاجْلِدُوا كُلَّ وَاحِدٍ مِنْهُمَا مِائَةَ جَلْدَةٍ وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ وَلَيَشْهَدَ عَذَابُهُمَا كَإِنَّفِئَةٍ مِنَ الْمُؤْمِنِينَ﴾ [النور/۲]

ژباړه: زناکاره ښځه او زناکار سړی، له دواړو نه هر یو سل درې ووهئ او د الله په دین کې دې پر هغوی دواړو څه زړه سوی نه درباندي راځي، که تاسې (رښتیا) په الله او آخرت ورځ یقین لرئ. او د هغوی سزا ته دې یوه ډله د مؤمنانو حاضره شي.

﴿إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ لَهُمْ خِزْيٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ﴾ [المائدة/۳۳]

ژباړه: خبره دا ده چې کوم کسان له الله او د هغه له رسول سره جنگیري او په ځمکه کې د فساد لپاره منډې وهي نو سزایې دا ده چې سم ووژل شي یا راوڅړول شي، یا يې لاسونه او پښې رد او بدل غوڅ شي او یا له وطنه وشرل شي دا خود دوی لپاره په دنیا کې یو سپکاوی دی او په آخرت کې د دوی لپاره لوی عذاب دی.

و عن ابن عباس رضي الله عنهما قال قال عمر لقد خشيت أن يطول بالناس زمان حتى يقول قائل لا نجد الرجم في كتاب الله فيضلوا بترك فريضة أنزلها الله ألا وإن الرجم حق على من زنى وقد أحصن إذا قامت البينة أو كان الحبل أو الاعتراف قال سفیان كذا حفظت ألا وقد رجم رسول الله ﷺ ورجمنا بعده. رواه البخاری

ژباړه: له حضرت عبدالله بن عباس رضي الله عنهما نه روایت دی فرمایي: حضرت عمر رضي الله عنه وويل: زه ویریرم چې په خلکو به اوږده زمانه تېره شي او بیا به یو څوک وایي چې مور د الله په کتاب کې د رجم حکم نه مومو، نو دوی به د الله تعالی لخوا د نازل شوي فرض حکم (حد رجم) په پرینودلو سره گمراه شي. خبر اوسئ په یقین سره رجم حق (ثابت) دی پر هغه چا چې زنا وکړي او محصن وي کله چې شاهدان ورباندي شاهدی اداء کړي او یا د ښځې حمل موجود وي او یا یو محصن څوک خپله

د زنا په کولو اعتراف وکړي. سفیان ویلي همداسې مې حفظ کړی چې ویل یې خبردار چې رسول الله صلی الله علیه وسلم د رجم حد جاري کړی او له هغه وروسته مور هم جاري کړی دی.

د مذکورو الهي او نبوي ارشاداتو په استناد ملا محمد عمر مجاهد د خپل مشرتوب په مهال دا ویار د ځان کړ چې وروسته له ډیرو کلونو یې په لومړي ځل یو ځل بیا شرعي حدود راژوندي کړل او په قاتل، زناکار، سارق، قطاع الطريق او نورو جنایت کارانو باندې یې د شرعي محاکمو له حکم سره سم تطبیق کړل.

د اسلامي تحریک لخوا لومړی شرعي حد په قطاع الطريقو باندې جاري شو. د ۱۳۷۳ لمريز کال د حوت په ۱۰ مه نیټه (۱۴۱۵/۹/۲۹ هـ.ق) هغه دوه تنه لاره وهونکي چې د هلمند په ولایت کې طالبانو لاس په لاس نیولي وو د شرعي محکمې له حکم وروسته په کندهار کې ترې په عام محضر کې بنی لاس او چپه پښه غوڅ شول.

نقدي جریمه چې اخیستل یې د حنفي فقهي له نظره مشروع نه دي طالبانو له خلکو نه اخیسته. اما په هغو جرمونو کې چې د حد تر اندازې به ښکته وو مرتکبینو ته یې تعزیري سزاګانې ورکول کیدلې لکه رشوت خواره په ډرو وهل او داسی نور.

د طالبانو لخوا د شرعي حدودو په جاري کولو سره ټولني ته امن او اطمینان راستون شو او د ځوریدلي ولس سر، مال، ناموس او هر څه محفوظ او خوندي شول.

امر بالمعروف و نهی عن المنکر

په ښو کارونو امر کول او له بدو څخه منع کول د مسلمانانو همیشنی مسؤلیت دی. الله تعالی په قرانکریم کې فرمایلي دي:

﴿وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْبُغْلُحُونَ﴾ [آل

عمران/۱۰۴]

ژباړه: او له تاسو دې یوه داسې ډله (جوړه) وي چې د خیر لور ته بلنه کوي، د نیکی امر کوي او له بدو منع کوي او دا کسان همدوی بريالي دي.

﴿وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُقِيمُونَ الصَّلَاةَ وَيُؤْتُونَ الزَّكَاةَ وَيُطِيعُونَ اللَّهَ وَرَسُولَهُ أُولَئِكَ سَيَرْحَمُهُمُ اللَّهُ إِنَّ اللَّهَ عَزِيزٌ حَكِيمٌ﴾ [التوبة/ ۷۱]

ژباړه: او مؤمنان او مؤمنانې یو د بل دوستان دي، د نیکی امر کوي له بدیو منع کول کوي، لمونځونه ترسره کوي، زکات ورکوي، او د الله او د هغه د رسول اطاعت کوي. دا هغه کسان دي چې الله تعالی به ورباندې رحم وکړي، بې شکه الله تعالی برلاسی او د حکمت خاوند دی.

د الهي ارشاداتو سره سم ملا محمد عمر مجاهد هم د تحریک یوه مهمه وظیفه امر بالمعروف و نهی عن المنکر بلله. د طالبانو د تحریک له پیل نه د (سیار گروپ) په نوم یوه څانگړې مجموعه د دې لپاره خاص شوې وه چې د امر بالمعروف و نهی عن المنکر وظیفه ترسره کړي. طالبانو په ټولو مفتوحه سیمو، لویو لارو، مساجدو او عامه ځایونو کې په ښو د امر کولو او له بدو څخه د منع کولو سپیڅلې دنده ترسره کوله. د تحریک له پیل نه څو میاشتې وروسته د ۱۳۷۴ لمريز کال د حمل په ۲۸ نیټه (۱۷/۱۱/۱۴۱۵هـ.ق) ملا صاحب د دغې وظیفې د ښه انجام په مقصد د سیار گروپ تشکیل د امر بالمعروف و نهی عن المنکر په څانگړې ریاست واراوه او مولوي محمد ولي صاحب یې د مشر په حیث وټاکه. چې د کابل له فتحې وروسته په همدې نوم مستقل وزارت رامنځته شو.

له دې علاوه دا چې افغانستان ټول اهل السنة د حنفي مذهب پیروان او د امام اعظم ابوحنيفه رحمه الله مقلدين دي او ملا صاحب خپله هم د حنفي مذهب کلک پیرو او په هیواد کې یې د غیر مذهبي ډلو په فعالیت او دعوت بندیز لگولی و. دغه راز یې په افغان ټولنه کې د غیر شرعي دودونو، خرافاتو او بدعاتو هم مخنیوی کاوه.

د شرعي حجاب ترویج او د اختلاط مخنیوی

په اسلامي خاورو له اوږدې مودې راهیسې داسې نظامونه حاکم دي چې د اسلامي احکامو تبلیغ، ترویج او ژوندي ساتلو ته ډیره اعتناء نه کوي. په دې لړ کې د نورو واجباتو تر څنګ یو مهم شی چې اسلامي ټولنه ترې بیګانه شوې هغه شرعي حجاب دی. په افغانستان کې د شاهي واکمنیو له وخته د حجاب غورځولو او د ښځو او نارینه

وو تر منځ په حکومتي، تعليمي او نورو ادارو کې د اختلاط د ترويج لپاره هڅې پيل شوې وې چې په ټولنه يې اغيز خورا ناوړه و، تر دې چې په زياتره ښارونو کې ډيری مسلمانو ميرمنو شرعي حجاب نه رعایت کاوه او په کارځايونو او ادارو کې له نامحرمو نارينه وو سره اختلاط ورته يو معمول کار ښکارېده.

الله تعالى په قران کریم کې فرمايلي: ﴿وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا وَلَا يَضْرِبْنَ بِخُمُرِهِنَّ عَلَى جُيُوبِهِنَّ وَلَا يُبْدِينَ زِينَتَهُنَّ إِلَّا لِبُعُولَتِهِنَّ... الخ﴾

[النور/۲۱]

ژباړه: او مؤمنو ښځو ته ووايه چې خپل نظرونه ښکته ساتي، د خپلو عورتونو ساتنه دي کوي او خپل سينگار دې نه ښکاروي، پرته له هغه چې په خپله را څرگند شي او په خپلو سينو دې خپل پروني واچوي او خپل سينگار دې نه ښکاره کوي مگر خپلو ميرونو ته... الخ

عن عروة أن عائشة قالت: لقد كان رسول الله ﷺ يصلي الفجر فيشهد معه نساء من المؤمنات متلفعات في مروطن ثم يرجعن إلى بيوتهن ما يعرفهن أحد. متفق عليه.

ژباړه: حضرت عروه له حضرت عائشه رضی الله عنها څخه روايت کوي چې ويې فرمايل: رسول الله صلی الله عليه وسلم به د سهار لمونځ کاوه، نو مسلمانو ښځو به هم ورسره لمانځه کې گډون کاوه او بيرته به خپلو کورونو ته تلې، ښځو به ځانونه په خپلو پورنو کې داسې نغښتي وو چې هيچا به نه پيژندلې.

طالبانو د افغانستان د ښارونو په تصرف سره شرعي حجاب په ټولو ښځو باندې رعایت کړ او د ښځو او نارينه وو تر منځ د نامشروع اختلاط د مخنيوي لپاره يې په دولتي او تعليمي ادارو کې د ښځو غير ضروري حضور معلق کړ. تر څو د ښځو لپاره داسې سيستم اماده کړای شي چې له نارينه وو سره له اختلاط او تېرج پرته په کې خپلې ضروري زده کړې ترسره کړای شي.

د افغانستان په نږدې ټولو سيمو کې مسلمانو ميرمنو د دغو شرعي ضوابطو تعميل ته هرکلی ووايه او هغه يې د خپل پت او درنښت د ساتلو لپاره د مهمو اصولو په حيث

ومنل. خو د اسلام نړيوالو دښمنانو د شرعي حدودو په شان د دغو اسلامي احكامو د تطبيق په وړاندې هم توند غبرگون وښود دوی په تبليغاتي جنگ سر بيره په طالبانو سياسي فشارونه هم وارد کړل او حتی يو ځل يې په هرات کې د ښځو يوه مظاهره هم ترتيب کړه خو ملا صاحب د شرعي احكامو په تطبيق کې ذره قدرې تنزل او تساهل هم ونه مانه.

نور انتظامي او ودانيز اجراءات

د نظام له جوړښت او اداراتو له فعاليت وروسته په ټولو برخو کې عمراني او انتظامي اجراءات پيل شول. د پيل په ورځو کې د طالبانو ستره کارنامه د افغانستان د بيت المال يا ملي شتمنيو را خوندي کول و. طالبانو په کندهار او نور ولاياتو کې فعال او نافع جنگي وسايط لکه ټانگونه، څرخکې، توپونه او نور راټول او په معلومو ځايونو کې يې خوندي کړل. دولتي امکانات او تاسيسات چې پخوا هر چا ولجه يا غضب کړي وو بيرته ترې واخيستل شول او د ملي شتمنيو په حيث د نظام په تصرف کې راغلل. په کندهار ښار او نورو ځايونو کې ډيرو خلکو په دولتي ځمکو کورونه جوړ کړي و او هم يې د عامه واټونو او لارو پرمنځ دوکانونه او مارکيتونه ودان کړي وو چې د کندهار ښاروالۍ يې دوکانونه ورونيول او واټونه يې د خلکو په مخ ازاد کړل.

په عمراني برخه کې هم د پاموړ کارونه پيل شول. طالبانو د ژمي په لومړيو کې د هلمند ولايت تر واک لاندې راووست خو يوه مياشت لانه و تېره چې د بست تصدي فابريکه يې يو ځل بيا فعاله اود پنبې په تصفيه سر بيره د غوړيو، صابون او کنجاړې توليد ته آماده کړه.

په بيا ودانيزو چارو کې د طالبانو ډيره توجه د مساجدو او ديني مدارسو جوړولو او فعاليت ته وه، پخوا د افغانستان په ښارونو کې ديني مدارس ډېر نه وو په ټول هيواد کې د گوتو په شمير ديني مدرسې وې چې د هغو ودانۍ هم په خپل منځي جگړو کې نړيدلې وې. طالبانو په ټولو تر لاس لاندې ولايتي مراکزو او ولسواليو کې مساجد او مدرسې جوړې او د ځوان نسل د تربیې لپاره آماده کړې.

د پاڅون په هماغو لومړيو شيبو کې د طالبانو لخوا شرعي اصلاحاتو او رفاهي اجراءاتو وښوده چې دوی خپلو شعارونو ته په عمل کې هم ژمنتيا لرې او د هيواد او ولس د خیر په لاره کې خپل توان نه سپموي.

د مرکزي دارالافتاء جوړول

د دې لپاره چې د اسلامي امارت ټول اجراءات د شريعت په معيار برابر او د علم په رڼا کې وي، يوې داسې معتبرې ديني او علمي مرجع ته ضرورت و چې په ټولو مسائلو کې د اسلامي امارت زعيم او نورو مسؤلينو ته د بيلايلو مسائلو په اړه شرعي وضاحتونه ورکړي.

په همدې موخه ملا محمد عمر مجاهد په کندهار کې د مرکزي دارالافتاء په نوم يوه اداره جوړه کړه چې د حنفي فقهي له تعليماتو سره سم يې د اسلامي امارت فعاليتونه د شريعت په ميزان تلل او برابرول. دا اداره که څه هم ابتدائي کارونه يې مخکې شروع کړي وو خو د ۱۳۷۵ لمريز کال په لومړيو کې ورته ملا صاحب خانگړې توجه وکړه او د سترو مشائخو او علماء کرامو د مشورو په اساس يې نوی تشکيل ورته منظور کړ.

د اسلامي امارت قاضي القضاات مولوي نور محمد ثاقب چې څه موده يې د مرکزي دارالافتاء د رئيس په حيث هم وظيفه اجراء کړې وايي: په کندهار کې د اسلامي تحريک د مشرتابه لخوا د ۱۳۷۵ هـ ش کال په سرطان مياشت کې موږ شپږ نفره علماء (مولوي نورمحمد ثاقب، مولوي حاجي محمدصادق، مولوي محمدنعيم (کون اخندزاده) مولوي فضل الرحمن د پکتيا، مولوي شهاب الدين دلاور او مولوي مسلم حقاني) کندهار ته وغوښتل شوو. هلته مو لومړی د تحريک د عالي شوری د غړو لکه: ملا محمدرباني (حاجي معاون صاحب)، حاجي ملا محمد حسن اخند، مولوي احسان الله احسان او نورو سره غونډه وشوه، په غونډه کې يوڅه ابتدائي خبرې وشوې بيا د طالبانو د عالي شوری غړو وويل چې موږ نور علماء هم راغوښتي دي لکه شيخ الحديث مولوي عبدالعلي ديوبندي، مولوي خواص او داسې نور، نو تفصيلي مجلس به وځنډوو.

دوه ورځې بعد بيا مجلس دائر شو چې په کې د علماوو د مرکزي شوری رئیس مولوي عبدالغفور (سناني) او نورو مخورو علماوو هم گډون کړی و، په غونډه کې په دارالافتاء او قضائيه چارو بحثونه وشول په همدې غونډه کې بنده مولوي نورمحمد ثاقب د مرکزي دارالافتاء د رئیس او مولوي خليل الله زرمتي د تمیز د رئیس په حیث وټاکل شوو. وروسته بيا مور د دارالافتاء او تمیز د کارونو په رابطه له امیرالمؤمنین صاحب سره هم ملاقات وکړ.

مرکزي دارالافتاء ډیر اعضاء درلودل لکه شیخ الحدیث مولوي عبدالحکیم صاحب د کندهار، مولوي عبدالله مشهور په خطیب صاحب د روزگان، مولوي حمدالله آخندزاده د دایچوپان، مولوي محمد خواص د هلمند د کجکي، مولوي رحیم جان آغا د میدان وردگو د سیداباد، مولوي مسلم حقاني د بغلان، مولوي عبدالقدیم آخندزاده د میدان وردگو او نور علماء کرام یې اعضاء وو.

مرکزي دارالافتاء ته به عموماً د څلورو جهتونو لخوا استفتاءات او پوښتنې راتللي:

(۱) د افغانستان د عام ملت لخوا

(۲) د مختلفو امارتي او حکومتي اداراتو لخوا

(۳) د محاکمو او قضاتو لخوا ترڅو د قضایي حکم او فیصلې لپاره مسئله ځان ته روښانه کړي

(۴) د امارت د محترم مقام لخوا

دارالافتاء د امارت د مهمو مسائلو تر څنگ د عامو خلکو ډېر مسائل هم حل کول، دغه راز په پیل کې د روژې او اخترونو د اعلان مسؤلیت هم مرکزي دارالافتاء ته سپارل شوی و. د مرکزي دارالافتاء لخوا د ټول افغانستان د خطیبانو لپاره جامع خطبه هم ترتیب شوي وه. د هغه وخت مرکزي دارالافتاء ډیرې فتوې صادري کړې دي چې په پنځو (۵) غټو جلدونو کې برابرې شوې دي، تر دا مهاله یې درې جلدونه د (بدر الفتاوی فی الفقه الحنفي) په نوم چاپ شوي دي او د پاتې څلورم او پنځم جلدونو هم ترتیب، تبویب او کمپوز شوی دی. او ان شاءالله چاپ به شي.

په دغه فتاوی کې ډیر مهم او گټور معلومات او ډیر عمده او ضروري مسائل موجود دي چې ښه په غور او دقت او په تفصیل سره لیکل شوي دي او د معتبرو کتابونو څخه گڼې حوالې پرې رانقل شوي دي.

او دا هغه مسائل دي چې تقریباً هر وخت ورته ضرورت پېښیږي، زموږ په هېواد کې هغه وخت یعنی د مسائلو د صدور په وخت کې دغو مسائلو ته ضرورت پېښ و، اوس هم ورته ضرورت دی او په آینده کې هم ورته ضرورت پېښیږي.

اسلامي امارت او امير المؤمنين

انسان د ځمکې پر مخ د الله تعالی خليفه دی او په دې مأمور دی چې د الله تعالی د احکامو د نفاذ او شعائرو د لوړتيا لپاره به اسلامي واکمني جوړوي.

د قران کریم د آیتونو، نبوي احادیثو او د صحابه کرامو د اجماع په استناد علماء کرام په دې خبره توافق ته رسیدلي چې په مسلمانانو باندې فرض کفایي ده چې امام یا امیر به ټاکي، اسلامي واکمني به جوړوي او که چیرې په نړۍ کې یو مسلمان هم د اسلامي حکومت د قیام هڅه ونه کړي نو ټول د دې فرض د پرېښودلو له امله گناهگار دي.

الله تعالی فرمایي: ﴿إِنَّ الْحُكْمَ إِلَّا لِلَّهِ أَمَرَ أَلَّا تَعْبُدُوا إِلَّا إِيَّاهُ ذَلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ﴾ [سورة يوسف/۴۰]

ژباړه: حکومت له الله پرته د بل چا نه دی، امر یې کړی دی چې له هغه پرته بل څوک مه لمانځي همدا سم دین دی خو زیاتره خلک نه پوهیږي.

﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ إِنَّ اللَّهَ نِعِمَّا يَعِظُكُمْ بِهِ إِنَّ اللَّهَ كَانَ سَبِيحًا بَصِيرًا﴾ [النساء/۵۸]

ژباړه: بې شکه الله تعالی تاسو ته امر کوي چې امانتونو خپل اهل ته وسپاری او چې کله مو د خلکو ترمنځ فیصله کوله نو په عدل سره فیصله وکړئ. بې شکه الله تعالی تاسو ته د غوره څه نصیحت کوي. یقیناً الله تعالی اوریدونکی او لیدونکی دی.

قال رسول الله ﷺ: من خلع يدا من طاعة، لقي الله يوم القيامة لا حجة له، ومن مات وليس في عنقه بيعة، مات ميتة جاهلية. رواه مسلم.

ژباړه: څوک چې له اطاعت څخه لاس واخلي له الله سره به د قيامت په ورځ په داسې حال کې مخامخ شي چې دليل به نه لري. او څوک چې په داسې حال کې مړ شي چې په غاړه کې يې بيعت نه وي نو مرگ يې د جاهليت دی.

وأجمعت الصحابة على تقديم الصديق بعد اختلاف وقع بين المهاجرين والأنصار في سقيفة بني ساعدة في التعيين، حتى قالت الأنصار: منا أمير ومنكم أمير، فدفعهم أبو بكر وعمر والمهاجرون عن ذلك، وقالوا لهم: إن العرب لا تدين إلا لهذا الحي من قريش، ورووا لهم الخبر في ذلك، فرجعوا وأطاعوا لقريش. فلو كان فرض الإمامة غير واجب لا في قريش ولا في غيرهم لما ساغت هذه المناظرة والمحاورة عليها. قرطبي ۲۶۴/۱

ژباړه: له هغه اختلاف وروسته چې په سقيفه بني ساعده کې د خليفه د تعين په اړه د مهاجرينو او انصارو تر منځ پېښ شوی و صحابه کرامو د ابوبکر صدیق رضی الله عنه په مخته کولو اجماع وکړه. هلته انصارو رضی الله عنهم ويلي وو چې زمور به خپل او ستاسو به خپل امير وي. خو ابوبکر صدیق، عمر او نورو مهاجرينو رضی الله عنهم د دې خبرې دفع وکړه او وېي ويل: بې شکه عرب اتباع نه کوي مگر د قريشو او په دې اړه يې حديث هم ورته روايت کړ. نو انصار له خپلې خبرې تېر شول او د قريشو اطاعت يې ومانه. نو که په قريشو يا غير له قريشو کې د امام ټاکل واجب نه وای دا مناظره او خبرې به نه ترسره کېدې.

امام غزالي، علامه ابن خلدون، علامه شهرستاني، علامه ماوردي، علامه ابن حجر هيثمي، امام نووي، علامه شاولی الله او نورو پخوانيو علماء کرامو رحمهم الله تعالی ټولو په دې تصريحات کړي چې د اسلامي واکمنی جوړول او د امام يا امير درول يوه مهمه شرعي وجيبه ده.

که څه هم د راشده خلافت له دور وروسته ډير کم مسلمانان له واقعي خلفاوو څخه برخمن شوي خو په وروستيو پېړيو کې عثماني دولت د مسلمانانو هغه سياسي مرجع

وه چې د اسلام دفاع او لوړتيا ته يې تعهد درلود او له همدې امله د عثماني خلافت په درانه عنوان سره مسمی شوی و.

نږدې يوه پيړۍ وړاندې د عثماني خلافت له سقوط وروسته مسلمانان په نړيواله کچه له اسلامي حاکميت څخه محروم شول. د خلافت له سقوط وروسته چې په اسلامي نړۍ د غربي استعمارگرو غلبه راغله او کفارو زموږ د ټولني د عقيدوي، فکري، کلتوري، سياسي او اجتماعي بيلارۍ او پرديتوب په هدف هر اړخيزې هڅې پيل کړې، په پايله کې يې مسلمانان له خپلو اصلي ديني ارزښتونو او معيارونو څخه بېگانه شول. دې هر اړخيز سقوط او د غرب په رنگ رنگيدلو زموږ د سياست او زعامت ډگر هم په ژوره توگه اغيزمن کړ. مسلمانان چې پخوا يې د شرعي اميرانو او اسلامي حکومتونو لخوا سياسي رهبري کيدله په دې مرحله کې يې له غرب نه په تقليد د (دولت + ملت) د نظريې په اساس د نشنليستي، سوسياليستي، ليبرال يا د غربي ډوله جمهوري دولتونو بدعت رامنځته کړ چې په پايله کې نه يوازې د اسلام تشریعی مرجعیت له پامه وغورځېد بلکه د متحد امت د ټوټه کيدو او اسلامي سياست د هيريډو سبب هم شو.

د عثماني خلافت له سقوط وروسته د شلمې پيړۍ په اوږدو کې د اسلامي سياسي حاکميت د اعادي لپاره د نړۍ په گوټ گوټ کې ډيرې مبارزې او جهادونه وشول. فکري او دعوتي حرکتونه راوپنځيدل. وسلوالي مبارزې وشوې، په ځينو هيوادونو کې د انتخاباتو له لارې د اسلام د حاکميت هڅې وشوې او ځينو دعوتي ډلو د ټولنيز اصلاحي انقلاب له لارې د قرآن د حاکميت لپاره اوږدې مبارزې طراحي کړې. سره له دا چې دا مبارزې د اسلامي تاريخ وياړمن بابونه دي او د اسلامي واکمنۍ لپاره د مسلمانانو تنده او تلوسه ترې معلومېږي. خو د تأسف ځای دا و چې دغه هڅې اکثراً تر پایه د هڅو په چوکاټ کې پاته شوې او له نظري او فکري وضعيت څخه يې عملي اړخ ته ترفيع ونه کړای شوه. دا به شايد په ملا محمد عمر مجاهد د الله تعالی ځانگړی انعام و چې د دې ستر ارمان تعميل او تطبيق يې د ده په برخه ليکلې و تردې چې د شلمې ميلادي پيړۍ په وروستی لسيزه او د پنځلسمې هجري پيړۍ په دوهمه لسيزه کې، د عثماني خلافت له سقوط ۷۴ کاله وروسته يې د اسلامي حاکميت لويديلی بيرغ

راپورته کړ او نړۍ ته یې یو ځل بیا عملا د اسلامي امارت د قیام او شریعت د نفاذ بیلگه وړاندې کړه.

په کندهار کې د افغانستان د مذهبي علماوو تر ټولو ستره غونډه

د ۱۳۷۵ لمریز کال په پیل کې چې طالبانو د افغانستان د شپږنیم لکه مربع کیلومتره پراخې خاورې له نیمايي په زیاته اراضي تسلط درلود. په جنوب، غرب او مرکزي افغانستان کې په سترو ښارونو کندهار، هرات او غزني سربیره جنوب غربي او جنوب ختیځ ولایات یې هم بشپړ په کنترول کې وو او پلازمینه کابل یې له دریو خواوو محاصره کړی و. د پسرلي په همدې پیلیزو ورځو کې په کندهار کې د شاوخوا ۱۵۰۰ پنځلس سوه دیني علماء کرامو او مخورو د یوې لویې غونډې تایا ونیول شوه.

د حمل د میاشتې په پنځمه نیټه (۴/۱۱/۱۴۱۶هـ ق) د اسلامي تحریک عالي شورا پریکړه وکړه چې د افغانستان د علماء کرامو د مرکزي شورا سره د شوي توافق په اساس به د حمل په میاشت کې په کندهار کې د ټول افغانستان مخکښ علماء کرام راتولیري تر څو د اسلامي تحریک روان فعالیتونه ارزیابي کړي، راتلونکې تگلاره ورته وټاکي او د تحریک د سیاسي موقفو په اړه اساسي فیصلي وکړي.

د یوې اونۍ په جریان کې د افغانستان له مختلفو سیمو او په پاکستان کې د افغان مهاجرینو له کمپونو څخه دیني علماء د کندهار په خواروان وو تر څو په دې مهمه او ټاکونکي غونډه کې گاهون وکړي. په کندهار کې د راتلونکو علماء کرامو او مشرانو د پذیرايي لپاره منظم ترتیبات نیول شوي وو. د ښار په زړه کې یوه لویه ودانې (میخانیکي لیسې) چې ډېر شمیر اطاقونه او یو پراخ د غونډو تالار یې درلود د علماء کرامو د اوسیدلو او غونډې لپاره انتخاب شو. علماء کرام چې د ځانگړې ټاکل شوي کمیټې لخوا یې نومونه او مشخصات لست کیدل د اوسیدو لپاره خپلو تعین شویو اطاقونو ته رهنمایي کیدل. د هرې سیمې علماء چې په سفر کې به سره ملگري و ځانگړی اطاق ورکول کیده. په دې سربیره د کندهار حکومتی میلمستون (والي کوتی) او د شهیدانو له چوک سره د ښاروالی مربوط میوند هوټل هم د میلمنو لپاره خاص شوي وو.

کندهار ښار په څو ورځو کې د علماء کرامو او مشائخو گڼې گونې پر سر واخيست. په هر واک، هر مسجد او هر ځای کې د علمي وقار او سنگینې په لباس ملبس علماء کرام ښکارېدل. دا ښايي د کندهار او افغانستان په تاريخ کې د ديني علماء کرامو لومړنۍ تر ټولو ستره اجتماع وه چې ځانگړی کيف يې درلود.

د کندهار د هغه وخت چاپيدونکي اخبار طلوع افغان يوه ليکوال ميرويس باوري دغه صحنې داسې انځور کړي دي. (د کندهار ښايسته ښار چې د خپل لرغوني تاريخ په اوږدو کې يې څو ځله د سترو سترو جرگو وياړ په برخه شوی دا دی يو ځل بيا د اسلامي تحريک د ځلانده مرکز په توگه د هيواد د سترو او مجاهدو علماء کرامو د جرگو کوربه دی. که له يوې خوا د پسرلي خوږه وږمه چلبيري او د گل په هره غوټې چې ولگيري سره ويې سپري، خلاصه يې کړي او خوند پرې وکړي. بلې خواته د ښار په واټونو، چمنونو، خاصو ميلمستونونو، حکومتي ادارو او جوماتونو کې د راغليو علماء کرامو گڼه گڼه او د خپل خواږه او خوږمن هيواد د راتلونکي سرنوشت په باب د دوی ناستې ولاړې، تصميمونه او مشورې بيا لا د خوند او مزې خبره ده او په دې ترڅ کې چې بيا محمدي اذان زمزمه شي او د پاکو جوماتونو پر لور د مسلمانانو درانه قدمونه پورته شي نو زه خو وایم چې د بلا سترگې دې ږنډې شي)

په دې ډول کندهار د تاريخ سازې غونډې لپاره د سلگونو علماء کرامو کوربه شو. دغه علماء کرامو چې له بيلابيلو قومونو، نژادونو او سيمو سره يې تعلق درلود د ټولو تلوسه دا وه چې د اسلامي نظام د قيام او اسلامي حاکميت د هيرې شوې فريضي د اعادي لپاره يوه تاريخي فيصله وکړي او په دې ډول د ديني عالم په حيث د نبوي وراثت مقدسه دنده په کماحقه بڼه انجام کړي.

د غونډې د پيل ورځې

د طلوع افغان ورځپاڼې د مستندو راپورونو له مخې دې غونډې پنځه ورځې دوام وکړ چې د حمل په لسمه نيټه پيل او د همدې مياشتې په ۱۴ مه (۱۳/۱۱/۱۴۱۶هـ.ق) پای ته ورسېده.

د غونډې په لومړۍ ورځ مجلس د قاري محمود شاه صاحب لخوا د قرانکریم د څو مبارکو آیتونو په تلاوت افتتاح شو. ورپسې د غونډې کړنلاره ولوستل شوه.

وروسته د اطلاعاتو او کلتور رئیس ملا امیر خان متقي د اسلامي تحریک د بیلابیلو، نظامي، سیاسي، علمي او عمراني لاسته راوړنو په موضوع رڼا واچوله او د ترسره شویو کارونو په اړه یې برخوالو ته معلومات ورکړل او ورپسې د اسلامي تحریک مرستیال ملا محمد رباني مفصله وینا وکړه او د اسلامي تحریک د قیام اهداف یې روښانه کړل. ده په جهاد او د اسلامي نظام په قیام کې د علماء کرامو مسؤلیت مهم وباله او ویي ویل چې علماء کرام څکه دلته راغونښتل شوي تر څو اسلامي تحریک ته مشوره ورکړي مور به په هغه عمل کوو او د هیواد په نورو سیمو کې به هم همدغه نظام تطبیقوو.

د ملا محمد رباني له خبرو وروسته د راغلیو علماء کرامو د ویناوو لړۍ پیل شوه او د هرې سیمې د علماء کرامو په استازیتوب یوه مخور عالم وینا کوله. له بدخشان ولایت څخه راغلي عالم مولوي محبوب الله وویل چې برهان الدین رباني زموږ د سیمې دی خو زه وایم چې نظام یې په حقه نه دی، د طالبانو د تحریک په باره کې تبلیغات کیږي چې دا صرف د پښتنو تحریک دی مگر زه چې یو غیر پښتون یم شاهدي ورکوم چې دا تحریک واقعي یو اسلامي تحریک دی او په دې کې عصبيت او قومپرستي نشته.

وروسته د لغمان مولوي سعید الرحمن، د جوزجان مولوي عبدالصمد، د غزني مولوي سید حفیظ الله، د بلخ مولوي عبدالجبار، د ننگرهار مولوي سید رسول او نورو علماء کرامو ویناوې وکړې.

د غونډې په دوهمه ورځ افتتاحیه وینا د کندهار والي ملا محمد حسن اخند وکړه ورپسې د هرات مولوي جلیل الله مولوي زاده، د عالی شوری غړي مولوي احسان الله احسان، د لوگر د علماء په نمایندګي مولوي فضل احمد، د بغلان مولوي محمد یعقوب، د مولوي جلال الدین حقاني نمایندګي الحاج حبیب الله منگل، د فاریاب په نمایندګي مولوي مفتي عبدالله، د کابل د علماوو په نمایندګي مولوي نور محمد ثاقب، له روزگان څخه مولوي سلطان محمد، د لغمان څخه مولوي نقیب احمد دیوبندي، د پکتیا څخه مولوي عبدالله مدني او نورو علماء کرامو په نوبت سره خپلې ویناوې او

نظريات مجلس ته ارائه كړل. په دې ډول د پنځه ورځنيو غونډو سلسله شروع شوه. د اسلامي تحريك لخوا د غونډې په برخوالو ځانگړې فورمې هم وويشل شوې چې د نظام د اصلاح او پرمختگ په مورد كې څو لنډې پوښتنې مطرح شوې وې، علماء كرامو د خپل علم او تجربې له مخې دې پوښتنو ته ځواب وايه او بيرته يې ليكلي ځواب مسؤلينو ته سپاره.

د غونډو په جريان كې د هيواد وتليو علماء كرامو روزانه خپلو مجالسو، سلامشورو او د مخكښو علماء كرامو د ويناوو اوريدو ته دوام وركاوه. شيخ الحديث مولوي تره خيل د كابل، مولوي محمد خواص د هلمند، د يوسف خيلو اخندزاده د ميدان وردگ، مولوي محمد الياس، مولوي جلال الدين شينواری او مولوي محمد اکرم د ننگرهار، مولوي عبدالعزيز د تخار، مولوي احمد مزارې د بلخ، مولوي گل محمد د غزني، مولوي عبدالحي زعفراني د كندز او نورو وتليو علماء كرامو ويناوو غونډې ته جذابيت او درنښت وربانښه. د اسلامي تحريك مسؤلينو هم په غونډو كې په ورځني شكل حضور درلود.

د غونډې وروستۍ ورځ او پريكړه ليك

د ۱۳۷۵ لمريز كال د حمل دمياشتې ۱۴ مه د چهارشنبې ورځ په كندهار كې د علماء كرامو د سترې اجتماع وروستۍ او د مهمو پريكړو د اعلان ورځ وه. په همدې ورځ ملا محمد عمر مجاهد د غونډې تالار ته راغی او د اسلامي تحريك د پيل او لومړنيو جرياناتو په اړه يې هغه وينا وكړه چې وروسته له راډيوگانو نشر او ډيره مشهوره شوه د تاريخي اهميت درلودو له امله دغه وينا كټ مټ د رسره شريكوو.

غونډې ته د ملا محمد عمر مجاهد تاريخي وينا:

اعوذ بالله من الشيطان الرجيم، بِسْمِ اللَّهِ الرَّحْمَنِ الرَّحِيمِ، اللهم صل على سيدنا و نبينا و مولانا محمد و على آل سيدنا و نبينا و مولانا محمد و بارک و صل و سلم على جميع الانبياء و المرسلين و على كل ملائكة المقربين و على عباد الله صالحين.

اعوذ بالله من الشيطان الرجيم، بِسْمِ اللَّهِ الرَّحْمَنِ الرَّحِيمِ، وَالْعَصْرِ ﴿١﴾ إِنَّ الْإِنْسَانَ لَفِي خُسْرٍ ﴿٢﴾ إِلَّا
الَّذِينَ آمَنُوا وَعَمِلُوا الصَّالِحَاتِ وَتَوَاصَوْا بِالْحَقِّ وَتَوَاصَوْا بِالصَّبْرِ ﴿٣﴾

محترمو علمای کرامو، مشایخو!

که څه هم له مور سره مناسبت نه لري، ستاسو په مخکې زمور وينا، خو بيا هم! د اسلام
پر بنياد باندې مور وايو چې که څه فايده وکړي.

خبره دا سي ده، طلباوو کرامو چې دا حرکت شروع کړی دی او په دې کار اخته دي،
طالبانو ډېره غټه دعوه کړې ده، هر چا چې پوښتنه ځينې کړې ده، که ژورنالست کړې
ده، که يو مملکت کړې ده، که عوامو کړې ده، که دښمنانو کړې ده، که خواصو کړې
ده.

د دې طالبانو و هغو خلکو ته دا بيان دی، دا يې وينا ده، دا يې جواب دی، چا چې
پوښتنه کړې ده، چې د طالبانو کوم هدف دی، د طالبانو کوم مرام دی؟

طالبانو دا ويلي دي، چې مور چې يو، دا د خدای پر مخکې کې، دا د خدای دين پياده
کوو، دا د خدای د کليمې خدمت کوو، شرعي احکام او حدود د الله برپايه کوو.

دا يې جواب دی، له اوله ابتدا څخه تر اوسه پوري يې دا جواب دی او دا يې خبره ده،
دغه يې هم مرام دی، واقعاً!

خو خبره دې ځای ته راغله، طلباوو خو دا دي قربانۍ ورکړلې او هم دا دی ورکوي
يې، روان دي، ولاړ دي.

خو علماوو ته زما خطاب دی!

و دغو علماوو ته چې، حاضرین دي او هغو علماوو ته چې، دا پيغام، بيا ورپسې شاته
چې څوک پاته دي دا امانت دی چې، بيا يې ور ورسوي!

د هرې منطقي عالم دې د خپلې منطقي علماوو ته ورسوي!

په علماوو کې څه ناڅه، په کمه اندازه، په ډېره کمه اندازه باندې، يو څه غفلت سته!

خو دا دعوه چې مور کوو چې، مور د اسلام دين د خدای په مخکه کې پياده کوو، د خدای حدود برپايه کوو.

دا د الله حدود چې دي، دا څوک برپايه کوي؟

طالبان خو هغه دي، خالي يې توپک په لاس کې دي، روان دي، نن ژوندی دی، سبا شهيد دی، بله ورځ زخمي دی، خو دغه يې کار دی چې، دغه مخکه د فساد خلاصه کړي، د فسادو فجارو څخه دا مخکه خلاصه کړي، دغه يې خدمت دی، دغه يې کار دی!

دا دعوه چې دا طالبان کوي چې وايي "مور د خدای حدود د خدای په مخکه کې برپايه کوو"

دا دعوه د علماوو په سر سره کوي!

دا دعوه چې دوی کوي دا په دې سره کوي چې مور تر شا علماء لرو، مور په علماوو سره به نو دا د خدای حدود برپايه کوو، اندازه د شريعت چې ده، هغه علماوو ته معلومه ده، طلباوو ته خو نه ده معلومه.

د بديع الميزان، قطبي، کنديي طالب دی، دېته څه معلومه ده!

خو صرف دغه ورمعلومه ده چې، دا د خدای هغه ضروري علم چې دی، هغه علم ضروري ورمعلوم دی چې، په دې يې يقين دی چې، دا حق، دا باطل دی.

دا مسئلې په مابین د مسلمانانو کې، دا به څوک خلاصوي، دا به څوک دا حدود برپايه کوي؟

خو بعضي علماوو هغه دی يو څه خدمت کړی دی.

بعضي علماء له ځان سره يو فکر کوي چې {لايكف الله نفساً الاوسعها}

نوزه دا خواهش کومه، چې ودې آيت ته کماحقه مصداق ورپيدا کړئ!

زه په يوه مدرسه کې ومه، يوه کوشنی مدرسه مو جوړه کړې وه، پنځلس يا شل کسه انډيوالان وو يعنی سبق مو وايه، دا د مخکې سر ټوله فساد و نيوی، قتل قتال و، چور چپاول و، فساو او فجارو د مخکې سر ونيوی.

مانا! دا وضعه وتاسو ته معلومه وه چې تېره سوله، يعنی خلکو تصور نسوای کولای چې دا به په څه شکل باندې دا اصلاح راځي؟

نو دا چې ما سبق وايه، نو زه را ولاړ سومه، دا چې ما تصور کړی وای، نو خو دا {لايکلف الله...} دا مالره کافي نه وو؟

خالي تصور چې مي دا وهلی وای، نو زما څه په قدرت کې و؟

دا {لايکلف الله...} دا مالره کافي نه و؟

وايم توکل، توکل محض مې وکی، توکل محض ناکامي نه لري!

توکل محض ډېر زور غواړي، توکل محض زه غواړم، د دې علماوو څخه!

خلک به وايي چې دا تحریک د څه وخته څه را روان و او په څه شکل باندې و، په څه خفيه شکل باندې و، د کومې خوا حمايه کیدی، د کومې خوا ترتيبه کېدی، و د کومې خوا څه روزل کېدی؟؟

د دې تحریک ابتدا دغه وه چې په دغه دایره (درس) کې، په دغه مدرسه کې ما کتاب کت کړ، زه وم یو بل مولوي صاحب مې هم راسره ملگری کړ، داغسې پیاده له سنگساره څه زنگاوات ته پوریتلو، په زنگاوات کې مو د یو سړي څخه موټرسیکل واخیستی، (سرور) نومېږي، موټرسیکل مو ځینې واخیستی، دا مولوي صاحب مې تر شا راسره سپور کی، دغه یې ابتدا وه، دا چې نن پوریتومه، مازې مې تصور وواهه، نو پوریتوم.

بیا مې و دې سړي ته وویل (دې مولوي صاحب ته) چې ته راسه، پر دې دایرو به وگرځیږو، دا طالبانو باندې به وگرځیږو.

نو د زنگاواته څه تلوکان ته ولاړو، بیا نو ماښام و راباندې، په دا ماښام کې په ترڅو کې روان وو، بیا مې دا مولوي صاحب ته وویل: دغه (ترڅې) دا چې روان یو، دا بیا په یاد لره، یو (تحول) ان شاء الله راځي!

نو و دغه موټرسيکل مو ځینې واخیستی، یو دایرې ته ورغلو ۱۴ کسه طالبان هلته اوسیدل، سره راتول مو کړله، دا توکل محض له فکره مه باسي!

چې هغه مو سره راتول کړل، شاوخوا مو سره را دوره کړل، باره مو ورته وویل چې، دا د خدای دین پایماله سو، فساقو، فجارو ټوله منطقه ونيوله، چور چپاول چالان دی، پر عام ډمبر (پاخه سرک) باندې د خلکو ناموس کښته کېږي، د خلکو مالونه کښته کېږي، پر عام ډمبر باندې یې مړ کړي باره یې و ډبرې ته کښېښوي، موټران تېرېږي پر ډمبر، پر ډمبر باندې مړی ناست وي. دونه څوک نسته چې پټ یې کي.

دا مو ورته وویل چې، دغه سبقان هم ویل کېږي، په دغه ترتیب باندې چې ((مرده باد، زنده باد)) باندې دا خبره نه حل کېږي. موربه را ولاړیږو، دغه طالبان که خدمت واقعاً کوي، د خدای د رضا د پاره، دا سبق پرېښوول کېږي، دا سبق نسته!

او نه چا وعده راکړې ده د یوې افغانۍ یا د ډوډۍ، پر دغه وطن به سوال (چنده) کوو، په دا وطن کې به پر مسلمانانو باندې - که چا راکړه که یې نه کړه را.

سبق بیا نسته او دا کار چې دی هفته نه دی، ورځ نه دی، میاشت نه دی، کال نه دی دا! د چا په قدرت کې دی که نه دی؟

او دا مې هم ورته وویل چې تاسي... دلاوري به مې هم ورکړه، چې ما ویل: فاسق فاجر... آ وخت کې گرمي هم وه... ماویل په دغه گرمې کې پر دغه خزه (سنگر) ناست دی. د خدای و دښمني ته ناست دی، په علانیه یې کوي.

مور او تاسو د خدای، د خدای د دین هم ځان بولو او د خدای د دین خدمت علانیه نسو کولای؟

دونه غفلت مه کوئ.

دونه بې غیرتیا مه کوئ.

په دغه خوارلسو انسانانو کې چې داغسې مو ورته درنه کره چې، بیا که مو خای ونیوئ، پر هغه خای باندي به ناست یو او که مو خای فتحه کړئ، هغه به بیا نه ایله کوو.

سبق نسته او هیڅ شی نسته او یوه افغانی نسته، اسلحه هغه نسته، هغه به په سوال پیدا کوو!

کوئ یې، که یې نه کوئ؟

په دغه خوارلسو انسانانو کې یوه انسان والله که ویلي دي چې، زه یې کوم.

نو په دا خوارلسو کسانو کې، یوه هم والله که ویلي دي چې، په دغه شکل باندي یې زه کومه، ول د جمعې په شپه که کار و کوو یې، کنه نه یې کوو!

ماویل پس د جمعې به یې څوک کوي؟

خدای شاهد دی، دغه خبره داغسې ده، په محشر هم دا شاهدي زه ادا کوم!

نو که دا دایره ما "مقیس علیه" گرځولې وای، دا وام د توکل محض ثمره ده وام زه څه درته وایم، نو که دا دایره مقیس علیه وگرځیری نو خو وایم نورې به مې پر قیاس کړې وای، بېرته به راتلای و هغې خپلې مدرسې ته.

نو بیا مې چې، هغه د خدایه سره وعده کړې وه، نو بیا مې په هغه خپله وعده سره وفا وکړله، خدای دغه معامله وکړه!

نو نه مې پسې پرېښووله، بلې دایرې ته راغلو، هلته پنځه وو که اووه کسه وو، هغو ته مې په هغه شکل خبره درنه کړه، هغه اوو سرو ځانونه نوشته کړل.

خو یو امت دی، دا داسې نه دي چې هغه کوشنیاں وو، دا لویان وو، یا هغه سپین ږیري وو یا دا ځوانان وه، یا هغه ښځې وې دا نر وو.

دا په ابتدا کې د دې کار کې، دا داسې یو حکمتي کار و، دا دسې د یو امتحان دوره پر ما باندي پر دا اوله سر (خل) کې راغله.

نو دغه يې ابتدا وه چې، د دغه ځايه څه مو شروع كړه، تر مازديگره مو دغه موټرسيكل وگرځاوه دره پينځوس كسان مو برابر كړل.

دغه د توكل محض انسانان مو دره پينځوس نفره برابر كړل.

مازديگر چې زه ځينې راپوريوتمه، ما ورته ول سبا راسي، دوی په دغه شپه کې، پر يوه بجه باندي راپوريوتل (دلته سلگيو واخيست)

بل چا ناره كړه: نعره ای تكبير، الله اكبر، الله اكبر، الله اكبر.

اسلام: زنده باد

نو دغه د تحريك ابتدا وه، چې په دغه شپه کې راپوريوتل، شواروز دا دی گوره نه دی پوره، په سهار کې زمور يو مولوي صاحب دی، هغه تللی و خپل امامت ته، لمانځه ته سهار وختي تللی دی، دا طالبان ام په شپه کې راپوريوتلي دي، سهار چې لمونځ وسو، هغه مقتدي يې ورته وايي "ما برايې [د شپې] داسې بڼه خوب ليدلی دی.

وايي څنگه خوب؟

"ول دغه سنگيسار ته ملايکې راغلې وې ..."

(دلته د ملا صاحب (رحمه الله) سلگی بيا گړندی شوې)

داسې پاسته پاسته لاسونه يې وه ... نو ده ... بيا ما ورته وويل چې تاسو پر ما هم لاسونه تېر كړئ.

(بيا سلگيو واخيست)

(دلته د تكبير نارې هم پورته كېدلې)

نو دا د تحريك ابتدا وه، دغه يې كار و، دغه يو شواروزقدر دا د تحريك ابتدا وه چې وښوول سوه، په شپه کې طالبان را پوريوتل، سهار د لسو بجو باندي مو موټران دوه پيدا كړل، ((حاجي بشر)) ته مو وويله چې، يوه هينو يوه بايفور يې راكړل، مور و كشك نخود ته وروستل.

په کشک نخود کې دغه خلک زموږ سره يو ځای سول، حتی چې باره پسې ډېرېدل. نو مو په سوال باندې د دغه خلکو څخه په (پنځه پنځه ميله) باندې څه اسلحه پيدا کړله.

دغه يې ابتدا وه، دغه يې شروع وه چې جريان يې پيدا کړ.

نو دا د توکل محض ثمره وه!

توکل محض چې دی، هغه نه ناکامه کيږي، نو موږ د دغه علمای کرامو څخه دغه خواست (غوښتنه) کوو چې توکل محض وکړي!

خدای ناکرده، که دا زموږ دعوه ناکامه کېدله (دا زموږ غټه دعوه چې موږ وايو، چې موږ، په دې ملک کې د خدای دين پياده کوو، د خدای حدود برپايه کوو)

خو تاسې په دې پوه ياست چې، دا حدود بې له علماوو بيا بل څوک نه سي برپايه کولای!

علماء يې پر کومو وظيفو او پر کومو رتبو کې برپايه کوي؟

هغه رتبې بايد وپېژنئ، چې دا پر کومو رتبو او پر کومو وظيفو کې دا حدود برپايه کيږي!

نو دا علماء دې پر داسې يو ټينگ عزم او په داسې اخلاص سره ودرېږي. خدای ناکرده پر دې صف کې مو کمزوري راځي، په دې صف کې سبا د طالبانو هغه خپل شناخته لمونځ به يې نه وي زده، هير به سي ځني.

نوی نسل روزل غواړي.

پر دغه تحريک کې به، دغه تحريک ډېر غټ اخلاص په کار دی، هغه عذر به موږ ځنې قبلوو د عالمه څخه، هغه عذر زه پخپله قبلومه چې، هغه عذر په نزد د خدای قبول وي (يوازې شرعي عذر) هغه دی او خدای سره خبر دي!

په خوله باندې سرې معذور نه بلل کيږي، چې په خوله ووايي چې، زه معذور یمه، خو دی او الله سره خبر دي.

وام هغه عذر زه قلموم، د علماوو څخه چې هغه په نزد د خدای قبول وي.

چې په نزد د خدای قبول نه وي هغه عذر زه د هیڅ عالم څخه نه قلموم په ټول افغانستان کې، هغه به خپل خدمت کوي، هغه خدمت به کوي چې هغه کیدونکی وي او اثر مرتب ولري.

بعضې خلکو سره داسې فکر وي چې دا قضاء خو داسې شی نه ده نو، که داسې بله وظیفه وای چې نوم او نشان وای، یا مې سبا په قوم کې اعتبار درلودای، یو سوک مې تربغل ایستلای خو زه خاص دا علماوو ته وایم (که څه هم مناسب نه دی) خو بیا هم د خدای د مسؤلیت څخه بیریرم، زه په دې ځای باندې هغه خپل مسؤلیت چې خدای زما په غاړه کې را اچولی دی له خپلې غاړې اړومه او د دې علماوو غاړې ته یې ورسپارمه، چې څه زمور وظيفه ده، هغه خو مور هغه دی اخته یو او خپل خدمت دی کوو یې، کوم کار چې په مور باندې کیدی، زمور هغه کار دی چې هغه د زور، تورې یا ټوپک کار دی.

کومه دعوه چې مور کوو چې مور د خدای حدود برپایه کوو، د خدای حدود بې له علماوو بل څوک نه سي برپایه کولای. د خدای په خاطر باندې د دې آیت کماحقه مصداق به پیدا کوی چې (لا یكلف الله نفسا الا وسعها) دا ډیر علماء وایي. وایم هغه وخت دا آیت ما لره هم کافي و خو ما په دې کفایت نه وکی وایم د دغه حال تصور نه کیدی، سرې به اخته وي لږ یا ډیر نو خدای برکت پر بردي.

نو د دغه علماوو څخه مور دا خواهش کوو چې دغه د خدای دین ته ډېر برجسته ودریږي، ډیر په یو ټینگ عزم سره ودریږي، دغه دعوه که ناکامه کیدله نو د دغه سه ناکامه کيږي. حدود د الله چې په یو ملک کې جریان ولري هغه امراء یې هم نه سي خرابیدلای، د خیانت مخه هم نیول کیدلای سي. هر عالم چې ما تر لاس ونیسي یا مې

واجب العزل و بولي، په هغه دم به زه استعفاء وركوم په هغه دم به زه ايسته كيرم. او يا يېو بل مسؤليت را پكښې وويني.

نو دا طلباء چې دي دا اهل حق ځانونه بولي، د اهل حق دعوه يې كړې ده، دا د فسادو فجارو دوره نه ده، د فسادو فجارو دوره ختمه ده، چې هغو ته به عالم څه ويل، هغه يې پر غور نه نيول، دا دوره د طلباوو ده، طلباء به حتمي او ضروري دا وعده كوي چې عالم ورته وويل چې په تا كې دغه نواقص دي هغه به ايسته كوي يا به د دې صفة وځي.

د دغو علماوو هره خبره ځای ته رسيري، علماوو ته دا په كار ده چې ودريري دا علماوو ته دا په كار ده چې په ټينگ عزم ودريري. په ورځ د محشر بيا زه دا علماء تر گريوان نيسم دا علماء زه نه پريردم. كه زما څه دا كار خرابيدی د دې علماوو په نيسټی سره به خرابيږي، د علماوو په غفلت به خرابيږي، په بل شي نه خرابيږي، دا علماء زه تر گريوان نيسم په ورځ د محشر، نه يې پريردمه. حدود د الله تعالى برپايه كيدل، بې له علماوو په بل چا نه كيږي، طلباء احكام نه شي برپايه كولاى، نه احكام چلولاى سي او نه ورمعلوم دي.

دا علماوو ته دا په كار ده چې په ټينگ عزم به په دغه كار كې دريري، نوی تصور ورلره په كار دی، دا زاړه تصورات چې يې وهلي يا يې وهي دا دې بند كې بالا، نوی تصور په دې خبرو كې ورلره په كار دی. ورځ د محشر به حضور كوي، الله به حضور كوي، حساب به په خپل گريوان كې له ځانه سره كوي، كما حقه مصداق به دغه آيت ته ورپيدا كوي چې (لايكلف الله نفسا الا وسعها) بې ځايه به يې نه وايي. زه دا خبره كومه چې كه له مور څه دا كار خرابيده يا فساق او فجار را څخه جوړيدل نو دغه علماء به مو تر لاس نيسي، همدغه علماء به مو محو كوي داغه علماء به پر خپل ځای ثابت او قائم وي نوره خبره له ماسره نسته، بس دغه خبره وه چې دغه علماوو ته ما ورسوله، دغه حاضرین به يې د امانت په شكل باندي تر شا چې هر څوك پاته دي هغو ته رسوي.

د ملا صاحب وينا د غونډې د گډونوالو له تاوده استقبال او د تكبير له نعرو سره پای ته ورسيدله.

دا ورځ له ځانگړي كيف او جوش سره مله وه چې د برخوالو تاوده احساسات هره شيبه د تكبير په نعرو سره اظهاريدل.

وروسته غونډې ته د طالبانو د تحريك نوميالي خطيب او د عالي شوري غړي مولوي احسان الله احسان^(۱) وينا وكړه، نوموړي د غونډې پريكړه ليك هم ولوست چې مهم ټكي يې په لاندې ډول و.

د كابل د ادارې مشر برهان الدين رباني واجب العزل او پر ځای يې ملا محمد عمر مجاهد د شرعي امير په توگه وټاكل شو.

د معزول رباني د ليري كيدو تر وخت به طالبان خپلې روانې مبارزې ته دوام وركوي.

(۱) شهيد مولوي احسان الله احسان د مولوي اغا محمد زوی د کندهار ولايت د شاولي کوټ ولسوالۍ د بوري د علاقې اوسيدونکی په ۱۳۸۱ هجري قمري کال کې زيږيدلی و. نوموړي د ځوانۍ عمر په جهاد او د ديني علم په تعلم کې تېر کړی و چې له ښه علم سر بيره يې د خطابت ښه استعداد درلود. کله چې د طالبانو اسلامي تحريک تاسيس شو نوموړی له پيله ورسره ملگری و، د نوموړي ستره کارنامه دا گڼل کيږي چې د هيواد په جنوب ختيځ زون (پکتيا، پکتیکا او خوست) کې يې د ځايي قومندانانو په قانع کولو سره دغه سيمه پرته له جگړې د اسلامي تحريک تر واک لاندې راوسته. مولوي احسان الله صاحب څه موده په کابل کې د افغانستان بانک د عمومي مشر په حيث دنده اجراء کړه. د ۱۳۷۶ لمريز کال په جوزا مياشت کې چې طالبان له جنرال مالک سره د يوې موافقې له مخې د بلخ مرکز مزار ښار ته داخل شول، مولوي احسان الله صاحب هم د الوتکې له لارې له څو نورو مشرانو سره مزار شريف ته ځان ورساوه، وروسته چې جنرال مالک غدر وکړ او ډير طالبان يې شهيدان کړل، مولوي احسان الله احسان صاحب هم له نورو طالبانو سره د تنگي شاديان په سيمه کې شهيد شو، چې وروسته يې جسد کندهار ته راوړل شو او د کندهار ښار د لويې وياړې په سيمه کې د طالبانو په هديره کې خاورو ته وسپارل شو.

۱۲۸
په افغانستان کې به د ملا محمد عمر مجاهد تر مشرۍ لاندې یو آزاد او سوچه اسلامي حکومت جوړیږي.

د افغانستان په کورنیو چارو کې د بهرنیو هیوادونو لاسوهنې غندو او له ټولو مسلمانانو څخه یې د مخنیوي غوښتنه کوو.

د ټولو مسؤلیت دا دی چې د هیواد د ځمکنی تمامیت او استقلال په ټینګه دفاع وکړي او هیواد له تجزیې څخه وژغوري.

د غونډې وروستی ورځ په ټولو ګډونوالو اغیز کړی و خو د عیني شاهدانو له قوله تر ټولو زیات اغیز یې خپله په ملا محمد عمر مجاهد کړی و. د یوه عیني شاهد مولوي احمد جان احمدي په خبره چې په غونډه کې ملا صاحب ته نږدې ناست و، ملا صاحب د غونډې په مهال پرلپسې ژړل او اوبنګې یې تویولې، ملا صاحب د خپل پاچ پټکي شمله په اوبنګو لمده کړې وه تر دې چې د آرش رخت څخه په جوړ شوي پټو یې هم د اوبنګو لمدوالی او اثرات معلومیدل. بنایي د زعامت دروند پیتی او مسؤلیت ورسپارل به و چې هغه یې د ژړا تر حده رسولی و.

مولوي احسان الله احسان د خپلې جذابې وینا په لړ کې علماء کرامو ته وړاندیز وکړ. دا چې تاسو ملا محمد عمر مجاهد د شرعي امیر او زعیم په حیث تعین او تائید کړ. نو د زعامت په موضوع کې د صحابه کرامو سنت دا و چې د مسلمانانو مشر به یې امیر المؤمنین باله. رسول الله صلی الله علیه وسلم فرمایلي چې څوک د فساد په زمانه کې یو سنت احياء کړي ډېر ستر اجر و نه لري. په اوس زمانه کې چې دا لقب له مسلمانانو هیر دی که یې موږ را ژوندی کړو الله تعالی به ستر اجر و نه راکړي نو آیا تاسو موافق نه یاست چې خپل شرعي زعیم ته د امیر المؤمنین لقب ورکړو! په دې سره نه یوازې ټولو علماء کرامو په یوه غږ د موافقت غږونه وکړل بلکې په مجلس کې د تکبیر زمزمې او هیجاني چیغې هم پورته شوې. وروسته مولوي احسان الله احسان ملا صاحب د سستیج خواته وغوښت لومړی یې خپله ورسره د امیر په حیث بیعت وکړ او وروسته ټولو علماء کرامو ورسره لاس په لاس بیعت پر ځای کړ.

په کندهار کې د علماء کرامو د سترې غونډې د ورځو یوه بله مهمه واقعه د ملا صاحب لخوا د رسول الله صلی الله علیه وسلم د مبارکې خرقې^(۱) (چپنې) را ایستل او خلکو ته بنودل و. رسول الله صلی الله علیه وسلم ته منسوبه خرقه شریفه چې په افغانستان کې یو له تر ټولو مهمو او متبرکو آثارو گڼل کېږي، شاوخوا دوه نیم سوه کاله پخوا د معاصر افغانستان د مؤسس احمد شاه بابا لخوا له خواله بدخشان څخه راوړل شوې او تر اوسه پورې په کندهار کې د احمد شاه بابا د مقبرې په محوطه کې په یوه ځانگړې ودانۍ کې ساتل کېږي.

د ملا صاحب د دفتر کارکوونکی او د نوموړي خاص محرر ملا عبدالسلام کاتب وايي چې د علماء کرامو د غونډې په شپو کې یوه شپه ماخستن ناوخته ملا صاحب ناڅاپه وویل چې درځی خرقه شریفه وگورو. خرقه شریفه د امارت د مقام دفتر (ارگ) او د

(۱) د کندهار خرقه شریفه رسول الله صلی الله علیه وسلم ته منسوبه هغه چپنه ده چې د تاریخي روایاتو له مخې په لومړیو پیړیو کې د عباسي خلافت په مرکز بغداد کې ایښې وه. کله چې په نهمه هجري پېړۍ کې په سمرقند کې امیر تیمور گورگاني را پیدا شو او له چین تر عراق او شام پورې یې ډیرې سیمې ونيولې، نوموړي د دنیا له مختلفو سیمو تاریخي اثار او متبرکات هم له ځان سره سمرقند ته راوړل، چې په دې لړ کې نوموړي د رسول الله صلی الله علیه وسلم دغه مبارکه چپنه هم له بغداد څخه سمرقند ته راوړه. په ۱۱۰۹ هجري قمري کال کې خرقه مبارکه بدخشان ته یووړل شوه. تر دې چې کله احمد شاه بابا به په کندهار کې د لویې امپراطورۍ بنسټ کېښود په ۱۱۸۱ هجري قمري کال کې یې خرقه مبارکه د خاصو مراسمو په لړ کې د افغانستان د هغه وخت پلازمینې کندهار ته راوړه او دلته په ځانگړې ودانۍ کې کېښودل شوه. خرقه شریفه په همدې ځانگړې ودانۍ کې په خاص ځای کې ایښي وي او کله ناکله د وخت د حاکمانو په غوښتنه را ایستل کېږي تر څو یې خلک وويني. له ملا محمد عمر مجاهد وړاندې د وروستي ځل لپاره څه کم شپيته کاله وړاندې په ۱۳۱۸ لمريز کال کې د محمد ظاهر شاه د پاچاهي په لومړیو کې خرقه شریفه د خلکو د لیدلو لپاره را ایستل شوې وه. (د کندهار د خرقې شریفې تاریخچه، عزیز الدین وکيلي)

۱۳۰
ولایت مقام ته مخامخ د واپ پر بله غاړه د احمد شاه بابا د مقبرې په محوطه کې په یوه
خانګرې ګنبدې ودانۍ کې ایښې وه.

ملا صاحب د خپل دفتر څو محدود شمېر ملګرې، چې د دفاع وزیر ملا عییدالله آخند
او د امر بالمعروف و نهی عن المنکر وزیر مولوي محمد ولي صاحب چې دفتر ته د
کوم کار لپاره راغلي وو د ځان سره ملګرې کړل او پیاده د خرقې شریفې پر خواروان
شو. د خرقې شریفې ودانۍ ته له رسیدو وروسته یې متولیان چې دلته نږدې یې کورونه
وو راوغوښتل او خپله اراده یې ورته څرګنده کړه. هغوی هم سمدستي د کور خواته
لاړل او د خرقې شریفې د قلفونو کلیانې یې راوړې. اول یې د خرقې شریفې د ودانۍ
عمومي دروازه خلاصه کړه چې دننه شوو، مخامخ یو طرف ته جلا اطاق و، چې یوه
لوړه کړکۍ او کین اړخ ته یې یوه دروازه راخلاصه ده خو دا دروازه همیشه قلف وي.
عام زائرین یوازې همدې لویې ګنبدې ودانۍ ته ورننوځي، همدلته تلاوت کوي، درود
شریف وايي او یا دعاګانې کوي.

ملا صاحب د ګنبدې ودانۍ په منځ کې د همدې ځانګرې اطاق دروازې ته ورغی او
متولیانو قلف خلاص کړ. اطاق ته چې داخل شوو، دننه په یوه لوړ ځای په ټوکرانو کې
پوښلی یو لوی صندوق ایښی دی. کله چې متولیانو غوښتل د دې صندوق قلف
خلاص کړي، نو ډېر ځنډ یې ورباندې ووت، ځکه دا قلف ډېر کلونه نه و خلاص
شوی او کیلي پیدا کول یې هم آسانه نه و. کله چې دا قلف خلاص شو، د دې لوی
صندوق په منځ کې بل کوچنی صندوق و چې هغه هم قلف و خرقه شریفه په همدې
کوچني صندوق کې ایښې وه. د کوچني صندوق د قلف له خلاصیدو وروسته ملا
صاحب خرقه شریفه په دواړو لاسونو راپورته کړه له ځان سره یې ونیوله او په ځانګرې
کیفیت ورته متوجه و. په اطاق کې موجودو کسانو چا له احساساتو او ښکې تویولې، چا
په خرقه شریفه د تبرک لپاره لاس واهه او یا یې تسبیح ورباندې د تبرک لپاره لګولې.

خرقه شریفه چې نرم او پنډ جوړښت لري، د لستونو اندازه یې تر څنګلو پورې ده چې
د رنگ په اړه یې مختلف تعبیرات کیدل، ملا صاحب څه شیبه وروسته خرقه شریفه په

خپل خاص صندوق کې کيښودله صندوق يې قلف کړ او بيا يې په لوی صندوق کې قلف کړه او بيرته د امارت مقام (ارگ) ته راستون شو.

دا چې عامو خلکو خصوصا د کندهار اوسيدونکو له ډيره وخته د خرقې مبارکې د ليدلو تلوسه درلوده نو ملا صاحب مناسبه وبلله چې وروسته له ډيرو کلونو يو ځل بيا خرقه شريفه په عام محضر کې خلکو ته ورښکاره کړي. په کندهار کې د علماء کرامو د لويې غونډې له پای ته رسيدو سره سم نوموړی له خپلو ملگرو سره ماخستن مهال خرقې شريفې ته ورغی او د متوليانو سره په مشوره يې د خرقې شريفې کوچنی صندوق له ځان سره د امارت مقام ته راوړ، چې ورسره د خرقې شريفې يو متولي هم و. د سبا لپاره ترتيب جوړ شو تر څو د کندهار په زړه عيدگاه کې د خاصو مراسمو په لړ کې عامو خلکو ته خرقه شريفه وښودل شي. د عيدگاه امنيت له وړاندې نيول شوی و، سبا عيدگاه ته خلک را روان شول او د علماء کرامو بيانونه هم شروع شول. ملا محمد عمر مجاهد چې د خرقې شريفې صندوق يې په خپل موټر کې ايښی و، هم عيدگاه ته لاړ او محراب ته نږدې د ځانگړې فرعي دروازې له اړخه عيدگاه ته داخل شو. عيدگاه ته د خلکو جوړې را روانې وې غرمه مهال د خلکو گڼه گڼه زياته شوه، ملا محمد عمر مجاهد چې د خرقې شريفې متولي او څو تنه د امارت د مقام ملگري طالبان هم ورسره وو، د عيدگاه په بام يې د خرقې شريفې صندوق خلاص کړ او په ولاړه يې ټولو خلکو ته خرقه شريفه وښوده. په دې سره په خلکو کې جوش او ولوله پيدا شوه او د نکير نعرې پورته شوې، د خپل محبوب پيغمبر صلی الله عليه وسلم ياد او محبت يې په زړونو کې په څپو شو. وروسته ملا صاحب خرقه شريفه بيرته په صندوق کې کيښوده او له هماغه ځانگړې لارې په راوتلو سره يې صندوق په خپل موټر کې کيښود. خو پر لاره هم د خلکو هجوم زيات و او هر چا کوبښښ کاوه چې د ملا صاحب موټر ته ځان ورسوي. د ملا صاحب ساتونکو د لارې خلاصولو په هدف خلک منع کړل او ملا صاحب د امارت مقام ته ورسيد. د دې لپاره چې د خلکو د هجوم له امله د خرقې شريفې بې احترامی ونه شي په را روانه شپه چې کله د خلکو تگ راتگ کم شو او د ماخستن لمونځونه وشول، ملا صاحب خرقه شريفه د متوليانو په حضور کې بيرته خپل ځای ته يووړه او په هماغو ځانگړو صندوقونو او خاص اطاق

کې يې کينډو ده. په دې سره له يوې خوا هغه افواها ت او شکونه ختم شول چې ځينو خلکو ويل کيدای شي دغه تاريخي ارزښت لرونکې متبرکه خرڅه شريفه د انقلاب او جگړو په کلونو کې له دې ځايه ورکه شوې وي او بل دا چې عامو مسلمانانو له ډيره وخته د خرڅې شريفې د ليدلو تلوسه درلوده چې په دې سره هغه ارمان هم پوره شو.

د ختيځو ولاياتو او کابل فتحه

وړاندې يادونه وشوه چې طالبان د ۱۳۷۳ لمريز کال د دلوې په مياشت کې د کابل تر دروازو رسيدلي وو، چې له لنډ مهالې سوله ايزې فضا وروسته د مسعود له قواوو سره په جنگ واوښتل. د ۱۳۷۳ کال له وروستيو مياشتو بيا د ۱۳۷۵ کال تر اوړي پورې پوره يونيم کال طالبان د کابل په جنوب، جنوب لويديځ او لويديځو لمنو کې د مسعود له قواوو سره په وقفه يي شکل په جگړو بوخت وو.

د لويديځې حوزې په شان کابل ته څېرمه جگړې هم ملا صاحب خپله څارلې، هغه وخت چې طالبانو د کابل پر خوا پرمختگ کاوه ملا صاحب مسلسل، غزني، ميدان وردگ او لوگر ته د خرڅکې له لارې سفرونه وکړل او د جگړې په وضعيت يې ځان پوه کړ. د کابل له فتحې څو مياشتې وړاندې هم ملا صاحب د لوگر او ميدان ښار په حدودو کې پر کابل د راگرځيدلو جنگي کړنو د ليدلو لپاره سيمې ته سفر وکړ چې په دې سيمې يې خرڅکه له حادثې سره هم مخامخ شوه. د ملا محمد عمر مجاهد د دفتر يو کارکوونکی د دې سفر کيسه داسې کوي.

ملا صاحب چې کله د کابل د جنگي کړنو د ليدلو لپاره د سفر اراده وکړه نو له خپلو ملگرو سره په څو موټرو کې د کندهار هوايي ډگر ته لاړ، هلته يې مسؤلین راوغوښتل تر څو لوگر ته د سفر ترتيب ونيسي، د غلام جان پيلوټ په نوم يوه مسؤل وويل چې بايد دوه خرڅکې آماده کړو ځکه نفر ډېر دي، په دې ډول يوه غير نظامي خرڅکه او يوه بله پوځي خرڅکه سفر ته آماده شوه. ملا صاحب له غلام جان پيلوټ سره په پوځي خرڅکه کې سپور شو چې د پيلوټ له ځای سره نږدې يې يو خصوصي د ناستې ځای درلود. کله چې لوگر ته ورسيدو د لوگر والي مولوي عبدالکبير صاحب او نور طالبان هرکلي ته راغلي وو. دا چې دا سيمه کابل ته نږدې وه او هره شيبه د مسعود الوتکو

بمبار کاوه، بله دا چې ملا صاحب بیرته عاجل د تللو اراده نه درلوده نو په دې خاطر چې په خرخکو بمبار ونه شي، دواړه خرخکې يې بیرته غزني ته ولېږلې تر څو کندهار ته د بیرته تگ تر وخته همالته انتظار وکړي. ملا صاحب د مولوي عبدالکبير صاحب په کوربه توب د طالبانو يو مخفي مرکز ته لار وروسته د جنگ کرښې ته نږدې يو ځای يې د مجلس لپاره انتخاب کړ. په همدې شپه يې له ملا بورجان آخند او ملا مشر آخند نه علاوه د چهار آسیاب او میدان ښار د خطوطو گڼ مجاهدین او مسؤلین وليدل. په مجلس کې تېر جنگي وضعیت وڅېړل شو او د کابل پر خوا د پرمختگ نوي پلان ترتيب شو. ورپسې له عامو مجاهدینو سره ملا صاحب تر سهاره مجلس وکړ. سهار چې ملا صاحب د بیرته تگ اراده درلوده، حال راغی چې هماغه پوځي خرخکه چې ملا صاحب له کندهاره په کې راغلی و، له لوگر څخه غزني ته د تلو په وخت په غزنيو سيمو کې له سقوط وروسته په مکمل ډول له منځه تللې او پیلوټ يې (غلام جان) هم ژوند له لاسه ورکړی.

که څه هم د الوتکې د سقوط دقيق علت معلوم نه شو، خو دا چې له پخواني رژیم پاته اکثره خرخکو د کارولو قانوني وخت پوره کړی او عوارض يې درلودل نو ځکه دغسې د سقوط واقعات په کې ډېر پېښیدل. ملا صاحب د بیرته تلو په وخت تر غزني پورې په موټر کې لار او له هغه ځايه په دوهمه خرخکه کې سپور شو. د نوموړي د سفر يو ملگری وايي کندهار ته نارسیده چې د مازديگر لمونځ قضاء کيدونکی و او کندهار ته مو لمونځ نه شواي رسولی، ملا صاحب پیلوټ ته وویل چې سیند ته نږدې په مناسب ځای خرخکه کينوي تر څو ملگری اودسونه او لمونځ وکړي. له لمانځه اداء کولو وروسته خرخکې بيا پرواز وکړ او کندهار ته ورسیدو. خو له دې وروسته د امارت اکثره مشرانو ملگرو په ملا صاحب تاکید وکړ چې په خرخکو کې ډېر سفر ونه کړي ځکه د سقوط واقعات په کې ډېر پېښیدل. په هر حال خبره مو د پلازمینې کابل د فتحې په اړه کوله، کابل بالاخره د ملا بورجان آخند په مشرۍ د هغو سترو عملیاتو په لړ کې فتحه شو چې له پکتیکا او پکتیا پیل او د ننگرهار، لغمان او کونړ له نیولو وروسته د پلازمینې کابل په فتحه پای ته ورسیدل.

د ۱۳۷۵ د جوزا په ۴ مه نيټه د طالبانو د دوو سترو مخالفينو حکمتيار او رباني تر منځ د ماهير ميثاق امضاء شو او څو ورځې وروسته گلبدین حکمتيار د نوي صدر اعظم په حيث کابل ته لاړ. حکمتيار چې په تير يو نيم کال کې يې يوازې د طالبانو او رباني د جگړو ننداره کوله له رباني سره له يو ځای کيدو وروسته يې يو ځل بيا د طالبانو په خلاف تهاجمي موقف غوره کړ. د حکمتيار قومندانانو په بيلابيلو سيمو کې سرونه راپورته کړل، په ميدان وردگ کې د حزب قومندان ظفر الدين په طالبانو برید وکړ او د نرخ ولسوالي يې ونيوله. د پکتیکا په اورگون کې د حکمتيار مشهور قومندان خالد فاروقي جگړه پيل کړه او ځينې سيمې يې ونيولې.

طالبانو د اسد په مياشت کې د ملا بورجان آخند په مشرۍ يو لوی لښکر د پکتیکا اورگون ته واستاوه او د حکمتيار کسان يې له سيمې وشړل. وروسته همدا لښکر پکتيا ته راوگرځېد او د پکتيا په ختيځو ولسواليو يې چې تردې مهاله د حکمتيار او سياف د کسانو په لاس کې وې عمليات پيل کړل. د همدې کال د سنبلې په لومړيو ورځو کې احمد خېل ولسوالي، د څاڅيو اريوب، د علي خيلو چوڼی، د اتحاد د توربابا غونډه او ورپسې سپينه شگه طالبانو ونيوله او د لوگر د ازري په خوا يې پرمختگ ته دوام ورکړ.

د لوگر د ازري او د ننگرهار د حصارک له تصفيې وروسته طالبان په جلال اباد ورغلل، د جلال اباد د حاکمې شورا ډېرو غړو (د حاجي قدیر له ډلې پرته) له وړاندې له طالبانو سره تماس نيولی و او د طالبانو د ورتگ هرکلی يې کړی و دا مهال که له يوې خوا طالبان د حصارک لخوا د جلال اباد پر خوا روان وو له بلې خوا د تورخم د سرحدي ښار واک هم طالبانو د ځايي قومندانانو او مجاهدينو سره د مخکنۍ مفاهمې له لارې ترلاسه کړی و. د جلال اباد د شورا گڼ شمير غړي او منسويين چې انجينير محمود، حاجي ساز نور، نادر عرب، نعيم پاچا، محمد اکبر مجددي او نور په کې شامل وو له طالبانو سره د پيوستون په خاطر د تورخم په خوا روان شول، چې په لاره کې ورته د يوه ځايي توپکمار قومندان لخوا کمين نيول شوی او تقريباً ټول يې په سخته بې رحمۍ په شهادت ورسول. په همدې کې کله چې د ۱۳۷۵ لمريز کال د سنبلې په ۲۱ مه نيټه (۲۷/۴/۱۴۱۷ هـ.ق) د طالبانو زر کسيز لښکر جلال اباد ته ننوتلو نو د حضرت علي او

مسعود قواوي تر دوی د مخه ښار ته ننوتې وې. طالبان د درونتهې په سیمه کې د حضرت علي د کسانو له کمین سره مخامخ شول، خو حضرت علي ډېر ژر شکست وخور او مخ په لغمان وتښتید، په ښار کې یوازې د کابل د رژیم ځینو راغلیو وسلوالو خال خال مقاومت وکړ، نور جلال اباد په پوره امن د طالبانو لاس ته ولوېد. د جلال اباد له نیولو وروسته په داسې حال کې چې په طالبانو پرلپسې د کابل د رژیم لخوا بمبار روان و، حضرت علي یوځل بیا د لغمان لخوا په جلال اباد د برید هڅه وکړه او د دوراهي په سیمه کې سرک ته راووت. طالبان د ملا بورجان آخند په مشرۍ د نوموړي په تعقیب ووتل، چې نه یوازې یې په دې عملیاتو کې حضرت علي ته سخت شکست ورکړ، بلکې د لغمان مرکز مهترلام او نورې ډیرې سیمې یې هم ونیولې او د حضرت علي کسان عیشنگ او دولت شاه ته وتښتیدل. له دې وروسته طالبان د ملابورجان آخند په مشرۍ د سنبلې په ۳۱ مه نیټه د کونړ ولایت مرکز اسعد اباد ته داخل شول. دلته د کابل د رژیم یو قومندان شیر افضل له طالبانو سره په جگړه کې ووژل شو او نورو د تښتې لاره ونیوله.

کابل څنگه ونیول شو؟

د طالبانو لخوا د کابل د فتحې عملیات د افغانستان د جگړو په تاریخ کې بې ساري عملیات بلل کېږي. یو لویډیخ ژورنالیست ډیویډ لاین د پوځي چارو د یوه کارپوه له قوله د دې جگړې په اړه وايي (دا د خوځنده جگړې یوه خورا نادره او اغیزناکه بیلگه وه د افغانستان په جگړه ایز تاریخ کې تراوسه هیڅ کومې ډلې هم په دومره پراخه عملیاتي سیمه کې په داسې پیچلو او پریکنده عملیاتو لاس نه وو پورې کړی)

د کابل د فتحې په عملیاتو کې د طالبانو شمیر تر سلگونو اوښت چې مشري یې د ملا بورجان آخند په غاړه وه دغه راز د ورینمین تنګي او لته بند له اړخه په همغږو عملیاتو کې ملا فاضل آخند، ملا عبدالرزاق، ملا دوست محمد، ملا سلام راکتبي، ملا سیف الرحمن منصور، مولوي خوشال ملنگ او گڼو نورو نظامي مشرانو هم گډون درلود. ملا محمد رباني آخند د دې ټول عملیاتي بهیر په اکمالاتو او له فتوحاتو وروسته د نظم او ادارې په سمبالولو بوخت و.

دطالبانو په مقابل کې دحکمتيار او مسعود په سلگونو ځواکونو د کابل ختيځ ته د سروبي او ماهيپر په غزنيو سيمو کې سنگرونه نيولي وو. نه يوازې د کابل د رژيم ځمکنۍ قواوې ډيرې وې بلکې هغوی له ډيرې مودې راهيسې په دې سيمه کې په سرک، د غره په ډډو، د سيند په غاړو، تر پلونو لاندې او هرځای کې ماینونه هم ښخ کړي وو.

د لته بند له اړخه د دې عملياتو مسؤل ملا فاضل اخند وايي چې کله طالبان د افغانستان د ختيځ پر خوا د پرمختگ په حال کې د لوگر له ازرې د ننگرهار حصارک ته ورسيدل، نو د عملياتو عمومي مشر ملا بورجان اخند ماته امر وکړ چې ته له يو شمير مجاهدينو سره همدلته په حصارک کې پاته شه. د ده پلان دا و چې په کابل به له دورو اړخونو (وريشمين تنگي او حصارک له اړخونو) حمله کوي. تر څو د دښمن لښکر په يوه پراخه سيمه کې په جگړه کې ښکيل او ځواک يې تقسيم شي.

د وريشمين تنگي له اړخه د دې عملياتو يو برخوال ملا عبدالرزاق اخند دهيواد ورځپاڼې د پنځمې دورې له (۳۲۸) گڼې سره په مرکه کې ويلې (په وريشمين تنگي کې له دوه ورځې انتظار وروسته د ميزان په دريمه نيټه ملابورجان اخند له کونړه راغی او د کابل د نيولو د عملياتو نقشه يې جوړه کړه. نقشه داسې وه چې د ملا فاضل اخند په مشرۍ طالبان به د حصارک لخوا د لته بند، جگدک او پل چرخي پر خوا پرمختگ ته دوام ورکوي او مور به له دې خوا د سروبي پر خوا مخ پر وړاندې ځو)

د ميزان په دريمه د ماسپښين په يوه بجه په وريشمين تنگي کې د شهيد ملابورجان اخند په قوماندۀ د دښمن په دفاعي خط برید پيل شو، برید يو څه وخت دوام وکړ، ترڅو شيبه وروسته د دښمن خط مات شو طالبانو پرمختگ پيل کړ. په همدې ورځ مازديگر مهال د دښمن د هشتادودو توپ يوه مرمۍ د ملا بورجان اخند له خوا سره ولگېده چې په پرزو يې نوموړی ځای په ځای په شهادت ورسيد. د ملا بورجان اخند نږدې ملگرو د ده په جسد پټو واچاوه او په موټر کې يې کيښود تر څو يې نور ملگري په شهادت خبر نه شي او مورال ونه بايلي.

په همدې ورځ طالبانو په داسې حال کې چې پرلپسې له بمبار، مقاومت او د ماینونو له خطر سره مخامخ وو تر سروبي پورې پرمختګ وکړ. ماخستن مهال طالبانو په سروبي کې د زرداد په غونډه برید وکړ او فتحه یې کړ. دا مهال د ملا فاضل اخند په مشرۍ طالبان چې د حصارک لخوا یې عملیات پیل کړي و هم سروبي ته راوړسیدل. ملا فاضل اخند د حصارک د استقامت په اړه وایي: د ورینمین تنګي له اړخه د تعرض له پیل یوه ورځ وړاندې پر مور د حزب کسانو برید وکړ، خو طالبانو مقاومت وکړ او د حزب کسان وټنښتیدل. سبا ملا بورجان اخند حال راکړ چې نن عمومي تعرض شروع کيږي نو تاسو هم کار شروع کړئ. په دې ډول مور هم تعرض پیل کړ او پرمختګ ته مو دوام ورکړ تر دې چې نغلو ته ووتلو او وروسته د ورینمین تنګي لخوا راغلي مجاهدین هم راسره یو ځای شول. دغه وخت ملا بورجان اخند شهید شوی و، خو نږدې ملګرو یې دغه خبره پټه ساتلې وه. همدلته ماخستن د ملا عبدالرزاق، ملا فاضل اخند، ملا دوست محمد، ملا سلام راکټي او ثاني ملا مشر په ګډون د طالبانو قومندانانو د یوه مجلس په لړ کې د سبا ورځې د عملیاتو نقشه جوړه کړه. فیصله داسې وشوه چې د جلال اباد او حصارک لخوا راغلي طالبان دې نه سره یو ځای کيږي. د حصارک لخوا راغلي طالبان به سبا دلته بند په استقامت برید کوي او د جلال اباد لخوا راغلي طالبان به په ماهیپر ورځیږي.

سبا د میزان په څلورمه په دواړو خواوو کې بریدونه پیل شول، د ملا فاضل اخند تر مشرۍ لاندې طالبانو د چکري پر سر برید پیل کړ او د دې سیمې له نیولو وروسته یې تر بند غازي پورې پرمختګ وکړ. د ماهیپر د استقامت په اړه ملا عبدالرزاق اخند وایي: د ورځې لس بجې وې چې مور له سروبي څخه جنګ شروع کړ، د پرمختګ په مهال دښمن د الوتکو او چورلکو سخت بمبار کاوه. د برق له فابریکې سره پله ته چې راوړسیدو نو تر پله لاندې لوګي پورته کیدل، یوه طالب ورمنډه کړه چې کتل یې تر پله لاندې یې ډېر زیات باورت ایښي دي او شیبه په شیبه د ثانیه سوز اور ورنږدې کيږي، طالب وړاندې حمله کړه ثانیه سوز یې پرې کړ او په دې توګه یې د پله د تخریب مخه ونیوله. دښمن هڅه کوله په دې برخه کې د پلونو او تونلونو په منفجولو سره زموږ مخه ونیسي. کله چې ماهیپر ته راوړسیدو، دلته دوی له وړاندې محکم سنگرونه جوړ کړي

وو. دښمن درې ساعته سخت مقاومت وکړ، ماسپښين مهال چې کله جگړه ډیره اوږده شوه، نو مو پریکړه وکړه چې یو ځل وروستی زور ورباندې ازمويو که مقاومت مات نه شو، نو د شپې لپاره به دا قامت ترتیبات نیسو او خپله دفاع به قوي کوو. د وروستي برید لپاره مو ټانگونو ته د پرمختګ امر ورکړ ترڅو تونل ته نږدې د دښمن په مورچل بریدونه پیل کړي، زموږ یو برید کوونکی ټانګ چې د تونل په خوا ورپه مخ شو، په یو ډېر تنګ ځای کې د دښمن لخوا وویشتل شو، اور ورباندې بل شو او ځای په ځای داسې ودرید چې لاره یې په مکمله توګه بنده کړه. په دې کار سره ټول سخت متحیر شوو، ځکه په ټانګ کې ډیرې مرمی وې چې هره شیبه یې د انفجار ویره وه له بلې خوا یې لاره بنده کړې وه، چې د وړاندې تیریدو بله هیڅ لاره نه وه، موږ په همدې اړه فکر کاوه، چې د الله تعالی نصرت مو په خپله ولید، هغه داسې چې ټانګ له یوې شیبې ځای په ځای دریدو وروسته خپله په شا روان شو، د سرک د غاړې محکم دیوال یې ورسره واخیست او لاندې سیند ته وغورځید چې په دې ډول د وړاندې تګ لپاره لاره خلاصه شوه. دا شیبه نو ټول ملګري بیرته سخت خوشاله شول، په دې وخت کې ملګرو په پوره زړورتوب په تونل وروڅغستل، کله چې تونل ته ورسیدو گورو چې د تونل د انفجار لپاره په زیاته اندازه باروت، پټاکي او نور وسائل رایوځای شوي، خو یوازې بسته شوي نه دي)

د میزان په څلورمه طالبانو د یوه سخت جنګ په پایله کې د ماهیپر کوتل ونيو، ماښام چې طالبان له ماهیپر تیر شوي وو د لته بند لخوا نورو ملګرو حال ورکړ چې موږ هم د پلچرخي په خوا در روان یو، په همدې ګډې د مس عینک لخوا د طالبانو د تعرض او د دښمن د کمربند ماتیدو خبر هم راغی چې د طالبانو مورال یې نور هم لوړ کړ. په همدې شپه دښمن په قوای چهار کمربند واچاوه او طالبانو له قوای چهار لږ وړاندې شپه تیره کړه. سبا د میزان په پنځمه طالبانو په میدان ښار او د چهاراسیاب په خوا کې هم جنګي کړښو ته احوال ولیره چې بریدونه پیل کړي په اتو بجو د قوای چهار په ساحه کې په دښمن تعرض پیل شو، دښمن شکست وخوړ د پل چرخي سیمه فتحه شوه چې هم مهال د لته بند لخوا راروان شوي ملګري هم راورسیدل او دواړه لښکرې د پل چرخي په پله سره یوځای شوې. د میزان په پنځمه ټوله ورځ که له یوې د کابل

ختیځ ته د گمرگ او حربي پوهنتون په ساحه کې سخت جنگ روان وو، بله خوا د ملافاضل اخند په مشرۍ مجاهدينو په کارته نو او تپه مرنجان باندې برید شروع کړی و او د دښمن قواوې يې شاتگ ته اړ کړې وې. ماسپښين ناوخته د کابل ښار په ختيځ کې جگړې سخت زور واخيست، د دښمن محاربوي ټانگونو سختې حملې وکړې. دغه راز له تلویزون غره څخه د توپچي بریدونه هم کیدل خو په عين حال کې مازدیگر مهال نظامي مشرانو معلومات ترلاسه کړل چې دښمن عملا له ښار څخه د تښتې په حال کې دی. د شپې په رانږدې کیدو سره د مقابل لوري مقاومت هم په ټولو خواوو کې کمزوری کیده، د ماښام له تیاري سره د چهاراسیاب لخوا هم د دښمن خط رامت شو، د شپې په رابریدو سره مقاومت بشپړ ختم شوی او نظامي مشرانو په دې مشوره کوله چې کابل ته باید په څه ترتیب داخل شي.

په دې توگه طالبان د ۱۳۷۵ لمريز کال د میزان د پنځم او شپږم تر منځ شپه باندې یوولس بجې شاوخوا د کابل ښار ته داخل شول او د افغانستان پلازمینه يې تر واک لاندې راوسته. د پلازمینې له نیولو وروسته د طالبانو لومړنی کار د ملیونونو مظلومو افغانانو، کونډو او یتیمانو د ارمان پوره کول و. ډاکټر نجیب د کمونیست رژیم پاتې شونې چې د شوروي يرغل په کلونو کې د کمونیست رژیم د استخباراتو (خاد) رئیس و او په لسگونو زره افغانان يې د مسلمانۍ په جرم اعدام کړي یا ژوندي تر خاورو لاندې کړي وو. دغه راز چې وروسته د کمونیست گوند عمومي منشي او د ملحد رژیم واکمن وټاکل شو، هم يې ډېر مظالم ترسره کړل او نوموړي ته سزا ورکول د کمونیزم خپلي افغان ولس ستر ارمان و، دغه وخت چې نوموړی په کابل کې نظربند و طالبانو د خپل عمل په سزا ورساوه.

د کابل د فتحې په تعقیب طالبانو په راتلونکو ورځو کې د کابل شمال ته د پروان او کاپیسا ولایتونو مراکز هم ونیول او مسعود يې د پنجشیر درې ته وشاړه.

ملا محمد عمر مجاهد د نورو عملیاتو او جگړو په څېر د افغانستان د ختيځ او کابل د فتحې عملیات هم شیبه په شیبه تعقیبول او له نظامي مشرانو سره د همیشني رابطې په توسط يې د هغوی اړتیاوې رفع کولې او لازم هدايات يې ورته کول.

ملا صاحب چې د ملا بورجان اخند له شهادت څخه خبر شو نو يې ملا محمد رباني د هغه په ځای د مجاهدينو مشر تعين کړ خو دغه ټاکنه د دې لپاره د کابل د فتحې تر وخته اعلان نه شوه تر څو په جنگ بوخت طالبان د ملا بورجان اخند له شهادته خبر نه شي ځکه په هغه جگړه ايز حالت کې د نظامي قائد د شهادت خبر يې په جنگي مورال ناوړه اغيز کولای شوی.

د کابل له فتحې وروسته ملا صاحب د يوه فرمان په صدور سره د پخواني نظام ټولو کابل ميشتو ملکي او نظامي کارکوونکو ته عمومي عفو اعلان کړه او وعده يې ورکړه چې د اسلامي نظام تر سيوري لاندې به د نورو مسلمانانو په څير له ټولو مادي او معنوي امتيازاتو برخمن او سر، مال، حيثيت او ټول ارزښتونه به يې خوندي وي.

په کابل ښار کې د نظم د اعادې او حکومتي ادارې د فعالولو لپاره ملا صاحب د ملا محمد رباني په مشرۍ شپږ کسيز کميسيون وټاکه چې نور اعضاء يې ملا محمد حسن، ملا عبدالرزاق، سيد غياث الدين اغا، ملا محمد غوث او ملا محمد فاضل اخند وو. دوی دنده درلوده تر څو له فتحې وروسته د رسمي ټاکنو د اعلان او استقرار تر وخته د پلازمينې د ټولو امنيتي، ملکي او نظامي چارو مسؤليت په غاړه واخلي او د گډوډيو، لوټ تالان او نورو ناوړه کړنو مخنيوی وکړي.

د کابل له فتحې وروسته د ملا محمد عمر مجاهد لخوا دريمه اعلاميه د يو لړ نورو انتظامي امورو په رابطه نشر شوه چې څو مادې يې په دې ډول وې.

لومړۍ: تر دې وروسته به په افغانستان کې سوچه، خالص اسلامي نظام حاکم وي.

دوهم: ټول هغه افغاني سفيران چې په بهرنيو هيوادونو کې مقرر دي د دوی کارونه معطل دي او د کارونو د اجراء صلاحيت نلري. ټول بهرني هيوادونه دي د افغانستان د نقد او جنس اموالو ساتنه وکړي.

درېم: د کابل له ټولو ښاريانو غوښتل کېږي چې له ښار نه دې کډې نه باسي او څوک چې له ښاره وتلي هغوی دې بيرته خپلو کورونو ته راستانه شي. ځکه طالبانو د دوی د سر، مال او ناموس امنيت نيولی دی.

څلورم: د ماینونو د پاکولو موسسې دې کابل ته تلونکې ټولې لارې له ماینونو څخه پاکې کړي. تر څو کابل ته د تگ او راتگ په لارو کې ټول مشکلات له منځه لاړ شي. پنځم: ټول ملي سوداگر دې ژر تر ژره د کابل ښاریانو د ورځنیو مشکلاتو د له منځه وړلو لپاره د خوړو او د سون د موادو په رارسولو لاس پورې کړي تر څو له دې پلوه کابل ښاریان له ستونزو سره لاس او گریوان نه شي.

د شمالي او مرکزي ولایاتو فتحه

د پلازمینې کابل له فتحې وروسته یوازې د هیواد شمالي، شمال ختیځې او ځینې مرکزي سیمې د مخالفینو تر واک لاندې پاته شوې. په بلخ، سمنگان، جوزجان، سرپل او فاریاب د جنرال دوستم واک و او په بادغیس کې ورسره د اسلامي امارت مجاهدین په جگړو بوخت وو. بامیان او هزاره میشتې سیمې د حزب وحدت تر واک لاندې وې او شمال ختیځ ولایات د رباني او مسعود تر واک لاندې وو.

د ۱۳۷۶ لمريز کال په ثور کې د جنبش گوند مرستیال جنرال عبدالملک له دوستم سره د مخالفت له امله اړخ بدل کړ، له طالبانو سره یې پټې خبرې شروع کړې او وروسته د یوې في الجملة موافقې له مخې له طالبانو سره یوځای شو. دا چې دا موافقه څنګه وه او څه پایلې یې درلودې په خپل ځای (په پنځم فصل) کې به بحث ورباندې وکړو. خو له جنرال مالک سره د طالبانو د موافقې هدف دا و چې د هیواد شمالي ولایات د جنرال دوستم څخه ونيول شي او د اسلامي امارت تر واک لاندې راشي، تر څو له دې ولایاتو د فساد او ظلم هغه تغیر ټول شي چې د کمونیست رژیم د ملیشه جگړه مار دوستم لخوا ورباندې خپور شوی و. د همدې کال د ثور له وروستیو له جنرال مالک سره په گډه د جنرال دوستم خلاف عملیات پیل شول، فاریاب، سرپل، جوزجان ونيول شول او د جوزا په دریمه د مزار شریف ښار هم د دوستم له واکه ووت.

دا وخت چې د کابل شمالي سیمې تر جبل السراج پورې د اسلامي امارت تر واک لاندې وې، له دې استقامته هم د شمال په خوا پرمختګ پیل شو. د جوزا په څلورمه د

سالنگ ولسوالي او لويه لاره ونيول شوه او په سيمه کې د مسعود مشهور قومندان بصير سالنگي د طالبانو خواته واوښت. يوه ورځ وروسته د طالبانو لوی لښکر د وتلي قومندان ملا داد الله اخند په مشرۍ چې د قرغې د څلويښتمې فرقي قومندان امير خان حقاني هم ورسره و د سالنگ له تونل د بغلان خواته ووتل چې په څو ورځو کې يې تر پلخمرې پورې سيمې ونيولې. خو په همدې وخت کې جنرال مالک له حزب وحدت سره په گډه دسيسه يو ځل بيا اړخ بدل کړ او په مزار شريف کې يې د طالبانو په خلاف جگړه پيل کړه. د څو ورځو په جريان کې يې د بلخ، جوزجان، سرپل او فارياب ولايتونه بيرته ونيول.

په ورته وخت کې احمد شاه مسعود د پنجشير له اړخه په سالنگ او جبل السراج برید وکړ، د چاريکارو او جبل السراج تر منځ د کابل - مزار شريف په لويه لاره د غوربند په سيند تېر شوی پل (پل متک) يې والوخواه او په دې ډول د سالنگ له لارې د شمال پر خوا د تلليو طالبانو لار بنده شوه.

دغه وخت ملا صاحب ډېر پريشانه او مصروف و، له يوې خوا په مزار شريف کې گڼ شمير طالبان محاصره و چې برخليک يې نه معلومیده، بل اړخ ته د سالنگ له لارې بغلان ته اوښتی د طالبانو لوی لښکر چې شمير يې زرگونو ته رسیده محاصره شوی و. خو د بغلان محاصره طالبانو ته د خلاصون لار هغه وخت جوړيدای شوای چې طالبان د غوربند له سينده اوښتي وای، جبل السراج او د سالنگ ولسوالي يې نيولې وای، تر څو په بغلان کې محاصره طالبان بيرته په همدې لاره راغلي وای. اما د دې طرحې په وړاندې لوی خنډ د پل متک له منځه تلل و چې د مسعود لخوا منفجر او مکمل تخریب شوی و.

ملا صاحب د دې لارې د خلاصون او پله د جوړولو لپاره د خپل دفتر څو تنه ملگري سيمې ته وليږل تر څو سيمه وگوري د پله د جوړولو يا لارې خلاصولو لپاره ټول امکانات وکاروي. د ملا صاحب د دفتر ملگري وايي مور په کابل کې له نظامي مشرانو لکه د دفاع وزير ملا عبيدالله اخند او لوی درستيز ملا فاضل اخند سره وليدل، دغه راز مو د فوآند عامې وزارت له مسؤلينو سره خبره شريکه او د ملا صاحب خبره

مو ورته ورسوله چې د لارې د خلاصون او پل متک پله د جوړولو لپاره دې عاجل اقدام وشي.

خو چې کله سيمې ته ورغلو نو و مو ليدل چې د مسعود لخوا دغه لوی پل مکمل تخریب شوی دی او سیند دومره پراخ دی چې په دې جنگي وضعیت کې د بل پله جوړول آسانه کار نه دی، وروسته د سیند په امتداد د غوربند خواته لاړو. د غوربند درې ته نږدې یو ځای چې اوبه هوارې روانې وې، د ملا خان محمد په مشرۍ طالبان پیاده له سیند اوبنتي و او په مخالفینو یې برید کړی و چې ځینې سيمې یې هم نیولې وې. همدلته له گادرونو څخه طالبانو یو پل جوړ کړی او په سیند تړلی و چې یوازې یو یو کس ورباندې تیریدلای شوی. د غوربند د درې اړخ ته یو ځای د استحکام پله د جوړولو لپاره په نښه شو. وروسته همدلته د استحکام پل جوړ او طالبان ترې پورې وتل، په همدې وخت کې د پلازمینې کابل د دفاع د تقویه کولو او وضعیت له نږدې څارلو لپاره ملا محمد عمر مجاهد خپله هم د لومړي ځل لپاره له کندهاره کابل ته راغی، دلته یې بیلابیل نظامي او ملکي مسئولین ولیدل. د نوي رامنځته شوي وضعیت په اړه یې ورسره سلا مشورې وکړې او څو ورځې په کابل کې و. په همدې ورځو کې طالبان د استحکام پله څخه په استفاده د جبل السراج خواته واوښتل او یو ځل بیا یې ډیرې سيمې ونيولې اما دا چې وروسته د پروان او چاریکارو په نورو ساحو کې د مسعود ځواکونو بریدونه پیل کړل، طالبان ونه توانیدل چې تر سالنگ پورې لار مکمله تصفیه کړي. په دې ډول بغلان ته اوښتي طالبان محاصره پاته شول.

په بغلان کې محاصره طالبان په مرکزي بغلان کې د سیمه ییزو خلکو په ملاتړ وتوانیدل چې د مسعود، حزب وحدت او سید منصور نادري د قواوو په وړاندې مقاومت وکړي، دغه وخت طالبان هغه وخت له ستر ازمون سره مخ شول چې د پلخمرې ښارگوټي یې هم له لاسه ووت او د مرکزي بغلان په محدوده سیمه کې کلابند شول. خو همدغه طالب مشرانو د څو قومندانانو لکه عارف خان، ارباب هاشم، میرزا ناصرې او نورو سره رابطه ونيوله، د هغوی په همکارۍ یې په کندز ولایت برید وکړ او دغه ښار یې تر خپل تصرف لاندې راووست. د کندز د هوایي ډگر په تصرف سره دغو محاصره مجاهدینو

ته د هوا له لارې اکمالات پیل شول، چې بیا یې د راتلونکي کال د اسد تر میاشتې خوارلس میاشتې د محاصرې په حالت کې ویاړلی مقاومت وکړ.

د ۱۳۷۷ لمريز کال په سرطان میاشت کې (ربیع الاول ۱۴۱۹ هـ ق) طالبانو د ملا برادر اخند تر مشرۍ لاندې د فاریاب په غورماچ کې د دوستم په خط پراخ تهاجم وکړ، غورماچ او ورپسې د فاریاب مرکز میمنه فتح شول او مجاهدینو تر جمعه بازار پورې پرمختګ وکړ. د جمعه بازار په سیمه کې دوستم ځان ټینګ کړ او څو اونۍ سختې جګړې ورسره وشوې. په دې جګړو کې د امارت دوه وتلي نظامي مشران ملا فاضل اخند او ملا داد الله دواړه سرسري ټپیان شول. څه موده وروسته د ملا صاحب په امر ملا فاضل اخند مشر وټاکل شو او له هرات څخه د کومکي کسانو له راتګ وروسته یې د دوستم په ځواکونو د پراخ برید تشکیل جوړ کړ چې په ملا فاضل اخند، ملا برادر اخند او ملا داد الله اخند سربیره ملا خیر الله خیرخوا، ملا دوست محمد اخند، ملا عبدالسلام آغا، ملا جانان اخند، ملا محمد صدیق آغا، ملا غلام نبي جهادیار، ملا عبدالحق، د حاجي ملا عبدالسلام مجروح ملګري او د جهادي مدرسې ګڼ شمیر طالبان په کې برخوال وو. د جمعه بازار په استقامت له تعرض وروسته د دوستم قواوو شکست وخوړ او مجاهدینو ډیرې سیمې ونیولې. د همدې عملیاتو عمومي قومندان ملا فاضل اخند وایي: د دښمن د خط له ماتیدو وروسته موږ پر دولت اباد د جګړې تصمیم ونيو، له یوه اړخه موږ او له بله اړخه ملا برادر اخند و چې له لږ څه جګړې وروسته مو د دولت اباد ولسوالي هم ونیوله. د دولت اباد له نیولو وروسته یوه لویه قرارگاه وه چې دوستم هم ورته راغلی و، مونږ تصمیم ونيو چې په دغه قرارگاه به برید کوو او هر څنګه چې وي مونږ به موټران تر قرارگاه پورې رسوو، همداسې مو وکړل د الله تعالی په نصرت مو قرارگاه ونیوله، خو متأسفانه جنرال دوستم زموږ له بریده ۲۰ دقیقې له مخه په هلیکوپتر کې له قرارگاه تښتیدلی و او موږ یې په نیولو بریالي نه شوو. د یادې قرارگاه تر نیولو وروسته له دولت اباد څخه د اندخوی پر لوري روان شوو، اندخوی ته له جګړې پرته ورسیدلو، یواځې په سر کې یې لږ جګړه وشوه هغه هم زر

تمامه شوه. مور اراده وکړه چې په اندخوی کې د شپې لپاره پاته شو، خو ښه ناوخته و چې ملا صاحب رابطه وکړه او ویې ویل چې پرمخ لاړ شی انتظار مه کوئ.

سهار کیدونکی و، د ملا صیب د امر مطابق مو د مخته تگ تصمیم ونيو، خو مور چې وړاندې لاړو (غالبا د خواجه دوکوه سیمه وه) چې په کمین واوښتلو، مگر ملگرو په ښه میړانه د ټانگونو او هلیکوپټرو مقابله وکړه او دلته له نیم ساعت جگړې وروسته شبرغان ته ورسیدلو او پر هوایي ډگر ننوتلو.

هلته مو یوازې دوه شپې تیرې کړې، له هغه وروسته د سرپل په لور رهي شوو، له معمولي جگړو وروسته مو د سرپل فتحه هم نصیب شوه. بیا مو بلخ ته مخه کړه، هلته له دښمن سره داسې مهال مخامخ شوو چې دوی د مرمیو صندوقونه خلاص کړي ول او غوښتل یې په خپلو جنگیالیو یې ووېشي، خو مور پرې ورورسیدلو او ومو نیول، دلته مو خط واچاوه، ملگري راورسیدل قلعه ای زیني مو ونيوله. په بلخ کې ډیره سخته جگړه وشوه، د محقق پر مرکز چې یوه لویه کلا وه داسې جنگ وشو چې طالبانو آن د ټانگ میل کلا ته ور دننه کړ او فیرونه یې پرې وکړل، بیا هم د الله تعالی مرسته وه دوی مات شول، پر دښتونو دوی بیا د تعرض هڅه وکړه خو له سختې ماتې سره مخ شول او ډېر یې ووژل شول. د اسد په اوولسمه د مزار شریف له فتحې وروسته مونږ تاشقرغان ته راغلو، خو دغه وخت کې امیر المؤمنین صاحب ته چا پیغام رسولی و چې دوستم حیرتان ته راغلی، هغه مور ته حیرتان ته د تگ امر وکړ، مور د هغه له امر سره سم شپه هلته ورسوله، خو د دوستم حملې کوم څرک مو ونه لید.

دا مهال چې مور حیرتان ته رارسیدلو، نو د کندز بغلان لار هم زمور تر واک لاندې راغلې وه، ځکه نو کندز او بغلان ته لاړو او بیا رباطک ته راغلو، دلته د حزب اسلامي مشهور قومندان بشیرخان هم راسره ملگری شو او ویل به یې چې د طالبانو غوندې جنگ مې تر اوسه نه و لیدلی. د رباطک له جنگ وروسته سمنگانو ته لاړو، هلته د شیخ سلطان په نوم یوه ولسوالي ده، هلته تر لږ جگړې وروسته تاشقرغان ته ورسیدو او د مزار شریف په خوا تللي عمومي لاره خلاصه شوه.

له سمنگانه خڅه مو پلخمرې ته تشکيل وکړ، دلته مو د کيان په دره باندي د بريد
تصميم ونيو، يوه ډله طالبان د ډنډه غوري له لوري پرې ورغلل، مونږ د دوشي له لوري د
کيان درې پر لور رهي شولو، د دوشي پر لار زه ټپي شوم خو الحمد لله کار پاته نه شو
او موږ خپل هدف ته ورسېدلو)

پر کيان درې د تعرض په وخت د مجاهدينو د مشر ملافاضل اخند له ټپي کيدو
وروسته ملا صاحب د جگړې مشري ملا برادر اخند ته وسپارله، چې د سنبلې په
دوهمه يې د کيان دره ونيوله. د سنبلې د مياشتې په ۱۹ مه نيټه طالبانو د ملا برادر اخند
تر مشرۍ لاندې د بغلان له اړخه په باميان ولايت بريد وکړ چې د درې ورځني جنگ
په ترڅ کې يې د افغانستان دغه مرکزي ولايت تر کنترول لاندې راووست.

په دې ډول د افغانستان مرکزي او شمالي سيمې د طالبانو تر واک لاندې راغلې، هغه
يوازينې ولايت چې تر پايه د مخالفينو په واک کې پاته شو، د بدخشان ولايت و. د
ځمکنۍ محاسبې له مخې اسلامي امارت د افغانستان له ۹۰ فيصده په زياته سيمه
واکمني درلوده.

خلورم فصل

د افغانستان اسلامي امارت

د افغانستان د پایتخت او ختیځو ولایاتو له فتحې وروسته د افغانستان د جغرافیې زیاته برخه د اسلامي امارت تر واک لاندې راغله. په دې توگه د ملا محمد عمر مجاهد تر مشرۍ لاندې اسلامي امارت په ملي او بین المللي کچه د یوه معتبر او نماینده حکومت په حیث بروز وکړ چې له سیاسي وجود او اعتبار یې چا انکار نه شوای کولای اگر که د نړۍ اکثره هیوادونو او نړیوالو سازمانونو په رسمیت نه پېژاند.

د افغانستان او اسلامي نړۍ په تاریخي تسلسل کې د ۱۳۷۵ لمریز کال له میزان څخه (چې کابل ونیول شو) بیا د ۱۳۸۰ لمریز کال د قوس تر میاشتې پنځه کلنه مرحله د افغانستان د اسلامي امارت د حکومت مرحله بلل کېږي. په دې موده کې د امیر المؤمنین ملا محمد عمر مجاهد تر مشرۍ لاندې یو سوچه اسلامي نظام په افغانستان حاکمیت درلود چې نړۍ ته یې د شریعت تطبیق، د اسلامي عدل تحکیم، امر بالمعروف و نهی عن المنکر، جهاد، د مسلمانانو تر منځ اخوت او نور هیر شوي مفاهیم ور په زړه کول.

دا چې د اسلامي امارت تاسیس د امیر المؤمنین ملا محمد عمر مجاهد تر ټولو ستره، ویاړمنه او تجدیدي کارنامه وه د همدې تړاو له امله په مختصره توگه د اسلامي امارت جوړښت، خدمتونو او لاسته راوړنو ته کتنه کوو.

د اسلامي امارت جوړښت

د افغانستان اسلامي امارت تشکیل په تدریجي ډول بشپړ شو. د کندهار د سنگ حصار له سیمې د ملا محمد عمر مجاهد د قیام له نیتې بیا د پلازمینې کابل د فتحې تر وخته د اسلامي امارت تشکیلاتي اډانه پرلپسې د انکشاف او بشپړتیا په حالت کې وه. د کابل له فتحې وروسته اسلامي امارت په اداري او تشکیلاتي لحاظ د یوه بشپړ حکومتي نظام

چوکاټ ته ولوبد چې امير، اجرائيه او قضائيه ځواک، وزارتونه، واليان، پوځ، مطبوعات او يوه فعاله اداري دستگاه يې درلوده.

د اسلامي امارت امير ملا محمد عمر مجاهد و. شوری چې د کابل له فتحې وړاندې يې د عالي شوری په نوم شهرت درلود د کابل له فتحې وروسته يې ډيری اعضاء د وزيرانو په حيث وټاکل شول او د وزيرانو شورا يا کابينې نوم ورته کارول کيده. دا مشورتي جوړښت که څه هم د شوری عنوان ورته نه کارول کيده مگر عملا يې د حکومتي تصاميمو د اتخاذ او سياست گذارۍ په برخه کې له امير وروسته دوهم ځای درلوده او په ټولو چارو کې يې خپل نظرونه او سلا مشورې له امير سره شريکولې.

قانون نافذوونکي دستگاه وزارتونه او مستقل رياستونه وو چې په بيلابيلو برخو کې يې د حکومت طرحې او پلانونه تطبيقول. اداري دستگاه يعني هغه له عمودي او افقي اداري ارتباطاتو څخه جوړ شوی اداري ماشين چې په ورځني شکل يې د حکومتي چارو څرخ ته حرکت ورکاوه او په مټ يې وزارتونو، رياستونو، مديریتونو، شعبو او اورگانونو خدمات عرضه کول. د اسلامي امارت قضائيه قوه په ولسواليو او ولاياتو کې له ابتدائيه او مرافعه محاکمو دغه راز د تمیز، استیناف محکمې، نظامي محاکمو او سترې محکمې څخه عبارت وه چې د اسلامي شريعت له مخې يې فيصلې کولې.

دافغانستان په شاوخوا ديرش ولاياتو کې اسلامي امارت واليان درلودل چې په خپل مربوطه ولايت کې د امير د استازي او باصلاحيته واکمن په حيث يې اجراءات کول دغه راز اسلامي امارت پراخ پوځي تشکيلات درلودل چې رهبري او څارنه يې تر ډيره حده شخصاً د اميرالمؤمنين ملامحمد عمر مجاهد په غاړه وه.

د امارت مقام او رياست الوزراء

که د اسلامي امارت اداري جوړښت د اوسني حکومتي عرف (دری گونو قواوو) په قالب کې تعريفوو نو ویلی شو چې د ديني علماء کرامو شوراگانې يا د قوانينو ارزوونکي ځانگړی هيئت د مقننې قوې په رول کې و. محاکم قضائيه قوه او د رياست

الوزراء تر امر لاندې وزارتونه او مستقل رياستونه د اجرائيه قوې په رول کې وو چې ددې درې واړو قواوو په رأس کې د امارت مقام يا شخصاً اميرالمؤمنين و.

د امارت د مقام او رياست الوزراء تر منځ واکونه د رسمي فرمان په اساس بيل شوي وو چې دلته د موضوع د اهميت له امله د رسمي جريدې د ۷۸۸ گڼې او د چارو د ادارې د لوی رياست د يوه رسمي سند په استناد دغه تقسيم الوظائف رانقلوو.

د اسلامي امارت د مقام ځيني خاص واکونه

۱- د اسلامي امارت د مقام د مرستيال يا مرستيالانو ټاکل او د لزوم ديد پر بنسټ د هغوی گوښه کول.

۲- د وزيرانو شوری د رئيس او مرستيالانو د ټاکلو منظوري او هغوی گوښه کول د لزوم ديد پر بنسټ او د قانون مطابق.

۳- د وزيرانو، معينانو، په خاص ډول د دفاع وزير او د هغه مرستيال ټاکل او گوښه کول. همدا راز د فرقه مشرانو، غونډ مشرانو او نورو هغو پوستونو مسئولين ټاکل چې د امارت مقام يې لازم وگڼي.

۴- د کورنيو چارو د وزير او د هغه د مرستيال ټاکل او گوښه کول.

۵- د استخباراتو د عمومي رئيس ټاکل او گوښه کول، دغه راز د مستقلو ادارو د رئيسانو او معاونينو ټاکل او د لزوم ديد له مخې يې گوښه کول.

۶- د قاضي القضاات ټاکل او گوښه کول.

۷- د ولاياتو د محاکمو د رئيسانو منظوري د سترې محکمې د وړاندیز له مخې او د هغوی گوښه کول د سترې محکمې د وړاندیز پر بنسټ يا د خپل لزوم ديد له مخې.

۸- د افغانستان د اسلامي امارت د علماء شوری ايجادول، د علماء شوری د رئيس ټاکل او گوښه کول او د علماء شوری منحل کول.

۹- د هیواد د اساسي قانون شوری ايجادول د اساسي قانون د ترتيب په مقصد. د شوری د دندې د پای ته رسیدو يا د مقام د لزوم ديد په اساس د یادې شوری انحلال.

- ۱۰- د هیواد د اساسي قانون توشیح
- ۱۱- د لزوم دید له مخې د اساسي قانون د اعلان لغو کول.
- ۱۲- د اساسي قانون په یوه ماده، یا ټولو مادو کې د تغیراتو منظورول.
- ۱۴- د عمومي بښنې اعلان.
- ۱۵- د هیواد د اساسي قانون د موادو مطابق د ملي مجرم د خیانت اعلان او هغه ته د مجازاتو ټاکل.
- ۱۶- د محبوسینو د حبس بښنه یا په پاته حبس کې تخفیف.
- ۱۷- د جهاد اعلان.
- ۱۸- د یوه نوي ولایت ایجادول یا د یوه ولایت رسمیت له منځه وړل.
- ۱۹- د وزارت یا کوم اداري واحد ایجادول یا د اسلامي امارت له تشکیلاتي چوکاټ څخه حذفول.
- ۲۰- په نورو ملکونو کې د سفارت تأسیس.
- ۲۱- په نورو هیوادونو او نړیوالو سازمانونو کې د اسلامي امارت د دیپلوماتیکو نمایندگیو د رئیس او اعضاوو ټاکل.
- ۲۲- له نورو هیوادونو سره د سیاسي یا اقتصادي اړیکو قطع کول د لزوم دید له مخې.
- ۲۳- د هیواد اتباعو ته د سیاسي پاسپورتنو د اجراء منظوري ورکول.
- ۲۴- د نورو ملکونو د سفیرانو باورلیک قبولول.
- ۲۵- د افغانستان د اسلامي امارت د خارجه پالیسی ټاکل.
- ۲۶- په بین المللي استثنائي حالاتو کې د اسلامي امارت د موقف تعینول.
- ۲۷- د مالي او بودجوي کال تغیر.
- ۲۸- د مسلحو ځواکونو په جوړښت کې تغیر راوستل.

۲۹- له يوه هيواد څخه د مسلحو قواوو لپاره د وسلو او جنگي تجهيزاتو د اخیستلو منظوري ورکول.

۳۰- د مسلحو ځواکونو د وسلو او تجهيزاتو د پلورلو منظوري ورکول.

۳۱- په يوه پوځي سازمان کې د داخليدلو تصميم.

۳۳- په نورو هيوادونو کې د ځمکې ادعاء.

۳۴- د هيواد د ملي ورځو اعلان او تثبيتول.

۳۵- د نويو القابو او مډالونو منظوري.

۳۶- داخلي او بهرنيو اشخاصو ته د ورکړل شويو القابو سلبول.

۳۷- داخلي او بهرنيو دوستو اتباعو ته د لقب او مډال ورکول.

۳۸- د سکې او بانکنوټ نشر، په پولي پشتوانو کې تغيرات، د اسلامي امارت په داخلي او خارجي اسعاري ذخاڼو کې د هيواد د بانکي او تجاري سيستم مطابق تغيرات.

۳۹- د امارتي ۹۰۰۰ باب څخه د استفادې منظوري.

۴۰- په بيلابيلو عرصو کې د بهرنۍ پانگې اچونې منظوري ورکول.

۴۱- له هيواده بهر د اسلامي امارت د پانگې اچونې منظوري ورکول.

۴۲- د هيواد د بانکي سيستم د عالي شوری په ترکيب کې تغير راوستل د لزوم ديد پر بنسټ.

۴۳- د پولي ريفورم د ايجاد منظوري.

۴۴- د اسلامي امارت رياسته الوزراء مقام ته له ورکړل شويو واکونو څخه لوړ حکومتي واکونه د امارت مقام په واک کې لري.

د ریاسة الوزراء واکونه

ریاست الوزراء ته د تفویض شوی واکونو تفصیل د امیرالمؤمنین په ۱۱۸ شماره فرمان کې په لاندې ډول راغلی دی.

۱- د وزیرانو شوری د غونډو دائرول، د دغو غونډو د تصمیمونو او تصویبونو څارل د هغو واکونو په بناء چې په دې فرمان کې ذکر کېږي.

۲- د قانون د حکمونو مطابق له دویمې رتبې تر مافوق رتبې پورې د لوړ رتبه کار کوونکو او له برید جنرالۍ تر ډگر جنرالۍ رتبې پورې د پوځ د افسرانو د تقرر، تبدیل او ترفیع منظورول، د خدمت د مودې اوږدول، تقاعد او د تقاعد رفع کول.

۳- د قانون د حکمونو مطابق د خدمتي پاسپورټ د اجراء منظوري ورکول.

۴- د تقنیني سندونو پر بنسټ د علمي او تحقیقاتي ادارو د کارکوونکو د علمي رتبه منظورول.

۵- د قانون د حکمونو مطابق د اسلامي امارت کارکوونکو ته د تقدیر نامې او تحسین نامې ورکول.

۶- د عاجلو او ضروري کارونو لپاره د ۷۰۰۰ باب څخه د نقدي وجوهو منظورول.

۷- د قانون د حکمونو مطابق دمقررول، لایحو او اساسنامو د تعدیلونو وړاندیز کول.

۸- د افغانستان د اسلامي امارت د مقام له هداياتو سره سم د امر بالمعروف و نهی عن المنکر د ادارو د د اجراتو نظارت کول.

۹- د عریضو او شکایتونو څیرل.

۱۰- په ورسپارل شویو چارو کې د شریعت او قانون د ټینګښت په هکله د اسلامي امارت مقام ته رپوټ برابرول.

۱۱- د امارت مقام ته د امارتي او غیر امارتي مؤسسو د څارنې او نظارت په اړه ربع وار رپوټ ورکول.

۱۲- د اسلامي امارت د مقام په موافقه د هیواد څخه بهر ته د امارتي هیئتونو د سفر منظوري او دغو هیئتونو ته د سفریې او خرڅ اجراء کول.

۱۳- نورو هیوادونو ته د تحصیلي بورسونو منظورول.

۱۴- د توشیح په مقصد د اسلامي امارت مقام ته د بهرنیو قراردادونو او مهمو داخلي قراردادونو وړاندې کول.

۱۵- د قانون د حکمونو مطابق د اسلامي امارت د وزارتونو او ادارو د قراردادونو منظورول.

۱۶- د حج او عمرې د مناسکو د اجراء په مقصد د امارتي ادارو لخوا د امارتي یو شمیر کارکوونکو د وړاندیزونو منظورول.

۱۷- د رئیس الوزراء د غیاب په حالت کې د ریاست الوزراء مرستیال دغه واکونه اعمالوي.

۱۸- د اسلامي امارت د مقام د لزوم دید سره سم د حالاتو او اوضاع پر بنیاد د دغه فرمان نه بهر نور واکونه په خاصو وختونو کې ریاسته الوزراء ته ورکول کیدلای شي.

۱۹- دغه فرمان د توشیح له نیتې څخه نافذ دی او په رسمي جریده کې دې خپور شي.

وزارتونه او ولایات

د کابل له فتحې وروسته چې د اسلامي امارت د بشپړې واکمنۍ مرحله پیل شوه په پیل کې د اسلامي امارت کابینه له ۲۵ وزارتونو او ۱۱ لویو ریاستونو څخه جوړه وه چې د کابل ښاروالي او څارنوالي هم په کې راتلې.

د کابل له فتحې وروسته د حکومتي نظام د احیاء لپاره ملا صاحب لومړنی کابینه د کندهار ولایت له رئیسانو تشکیل کړه. د ملا صاحب په یوه فرمان سره د کندهار ټول رئیسان مامور شول تر څو هر یو په کابل کې د اړوند وزارت د سرپرست وزیر په حیث کار پیل کړي. د وزارتونو او عمومي ریاستونو په رأس کې د ریاست الوزراء په نوم یوه باصلاحیته اداره وه چې وړاندې یې یادونه وشوه.

خو وروسته چې د عدليې وزارت په هڅو د وزيرانو شوری قانون جوړ اورد
اميرالمؤمنين لخوا توشیح شو ورسره د وزارتونو شمير هم تغير وکړ د دې قانون په
اساس د اسلامي امارت په تشکیل کې ۲۱ وزارتونه او ۸ لوی رياستونه رامنځته شول.

ددې قانون په يوه برخه کې راغلي (وزارتونه د اسلامي امارت مرکزي ادارې گڼل کېږي
چې د خپلو اړوندو برخو مشري په غاړه لري. وزارتونه خپل فعاليت د اسلامي
شريعت د حکمونو، قوانينو، د امارت د مقام د فرامينو د احکامو او د اسلامي امارت د
وزارتونو د قانون له هداياتو سره سم پر مخ بيايي او د هغو له پلي کولو نظارت کوي)

د اسلامي امارت وزارتونه په پلازمينه کابل کې په خپلو پخوانيو ودانيو کې فعال وو.
وزيران د اميرالمؤمنين لخوا تعين، تبديل او معزول کيدل دغه راز وزارتونه د رياست
کچې ته ټيټول يا لوی رياست وزارت کول او وزارتونه يو په بل کې ضم کول يا لغو
کول هم د اميرالمؤمنين ملا محمد عمر مجاهد د صلاحيت کار وو.

د افغانستان د ۳۲ ولاياتو له جملې يوازې د بدخشان مرکز د اسلامي امارت تر واک
لاندې رانغی په نورو يو دیرشو ولاياتو د اسلامي امارت واکمني وه. د پخوانيو ادارې
تقسيماتو موافق د اسلامي امارت په مهال هم افغانستان د ولايتي ویش له اړخه په
زونونو تقسیم شوی وو چې په هر خوا کې مرکزي يا تر ټولو مهم ښار د ورنږدې
ولاياتو د زون مرکز گڼل کیده. واليان په ولاياتو کې د اسلامي امارت رسمي نمايندگان
او د امارت د هر اړخيزو پالیسيو تطبيقوونکي وو. واليان د اميرالمؤمنين لخوا ټاکل
کيدل او مخامخ هغه ته مسؤل وو.

د علماء کرامو شوری گانې

د ۱۴۲۰ هجري قمري کال په جمادی الثاني میاشت کې (۱۳۷۸ هـ ش میزان) امير
المؤمنين ملا محمد عمر مجاهد په يوه ابتکاري اقدام سره د اسلامي امارت تر واک
لاندې د هیواد په ټولو ولاياتو او ولسواليو کې د علماء کرامو د شوری گانو د تأسيس
فرمان صادر کړ. له فرمان سره هم مهال د علماوو د شوری گانو لائحه يا دستور العمل

هم د امارت د مقام لخوا صادر شو، چې دغو شوری گانو ته یې د یوې واکمنې او نظارت کوونکې حکومتي قوې په حیث رسمیت ورکاوه.

د علماء کرامو شوری گانې چې وروسته د هیواد په تقریبا ټولو سیمو کې جوړې شوې، که له یوې خوا یې د حکومتي چارو د څار وظيفه درلوده، بل اړخ ته یې په حکومتي چارو کې د هرې سیمې محلي خلکو ته د برخې ورکولو او د قدرت د توزیع یا ولسي-کولو معنی هم درلوده. ځکه د هر ولایت او ولسوالۍ د شوری اعضاء د هماغې سیمې د خلکو څخه انتخاب شوي وو چې په محلي چارواکو یې د نظارت او د هغوی د رهنمایي دنده یې درلوده.

د دې شوری گانو د عضویت مهم شرائط لږ تر لږه متوسط علمیت، ښه سابقه او له غیر مذهبي ډلو یا د اسلامي امارت له مخالفینو سره ارتباط نه درلودل ښودل شوي وو. د هرې شوری تشکیل له رئیس، مرستیال، اداري مسؤل او د اړیکو له مسؤل څخه عبارت و. د شوری د غړو تعداد حد اقل لس تنه تعین شوی و، چې باید په هره میاشت کې حد اقل یو ځل د ولایت یا ولسوالۍ په مرکز کې غونډه ولري. البته د ضرورت په اساس فوق العاده غونډې هم دائرولای شي.

د دې شوراگانو له اساسي وظائفو څخه لومړۍ وظيفه دعوت و چې د دین د دعوت لپاره به پروگرامونه جوړوي، د خلکو د اصلاح هڅه به کوي. د اسلام د دښمنانو توطیې به شنوي او خلک به د اسلام د دښمنانو له توطیو باخبره ساتي. دغه راز به د جهاد او اسلامي نظام د ټینګښت په مقصد په اجتماعي او ځانګړو پروگرامونو کې د عوامو او خواصو اذهان تنویروي.

د علماء کرامو د شوری گانو دوهمه مهمه وظيفه د نظارت او اطلاع وظيفه وه. په دې اړه د شوری په لائحې کې راغلي: د علماء کرامو شوری به په هر ولایت او ولسوالي کې د اسلامي امارت د مسؤلینو اجراءات تعقیبوي. که کوم مسؤل د شریعت او اسلامي امارت د قانون او لائحې خلاف عمل کاوه، شوری به هغه نفر خپل مجلس ته راغواړي او پوښتنه به ځنې کوي. که مسؤل معقول دلائل ونه لري او مخالفت یې ثابت شي، علماء کرام به توصیه ورته کوي، چې داسې کار ونه کړي، که د جزاء او عزل کیدو وړ

وي، د امارت مقام ته به تحريري او مستنده اطلاع ورکوي، د امارت مقام به يې اصلاح کوي او يا به يې له وظيفې لرې کوي. په دې اجراآتو کې ضروري ده چې مسؤل نفر حتما د شوری په حضور کې وپوښتل شي. داسې نه چې په مطلق شکايت سره د مسؤل په غياب کې فيصله وشي، بله دا چې د شوری هر فرد نه شي کولای چې مسؤل يا قاضي راوغواړي، بلکې د شوری رئيس به يې د شوری د غړو په مشوره راوغواړي. د علماء کرامو شوری به د مسؤلينو او قاضيانو په کارونو کې هيڅ نوع مداخله نه کوي تر څو په اجراآتو کې ټکر او مايوسي رانه شي. دا کافي ده چې مسؤل د لائحې او قانون په چوکاټ کې کار وکړي او د شوری له خوا يې نظارت وشي او مسؤلین متوجه کړي.

د علماء کرامو د شوری گانو دريمه وظيفه مشوره بلل شوې، په ولاياتو او ولسواليو کې جوړې شوراگانې به واليانو او ولسوالانو ته مشورې ورکوي. دغه راز که شوری وغواړي په کومه غونډه کې يې والي يا ولسوال گهون وکړي نو محلي چارواکي او مسؤلین به د شوری په غونډو کې گهون کوي. د دې شوری گانو په لائحې کې راغلي چې د علماء کرامو شوری کولای شي د خلکو دعوی د جانينو په رضایت په صلحه ورفيصله کړي. او که څوک په دې فيصله قناعت نه لري هغه به محکمې ته مراجعه کوي.

د علماء کرامو د شوری گانو په اړه د امير المؤمنين په فرمان کې راغلي وه چې دغه شوری گانې به د مسؤلينو د اصلاح کوښښ کوي. مسؤلین به د نصيحت له لارې خپل کار ته متوجه کوي او د عوامو به ذهنونه جوړوي.

مفتي محمد معصوم افغاني چې د علماء د شوری گانو په تشکيل کې يې مسؤليت درلود وايي: دغه تشکيل د هيواد په سطحه (پرتله له يوې وړې سيمې چې د امارت تر واک لاندې نه وه) د علماء او مشايخو يو عظيم تشکيل و، چې تر ۷۰۰۰ زيات علماء او مشايخ کرام په امر بالمعروف نهی عن المنکر، اصلاح او ارشاد، د حاکمانو څارنه او نظارت، د عامه خلکو ستونزي او مشکلات خلاصول، د دوو متخصصو ډلو تر مينځ د يوې فقهي قاعدې په اساس په صلح سره روغه او جوړه کول او داسي نورو د خير کارونو باندې مصروف وو.

مفتي معصوم افغاني صاحب زياتوي: کله چې به د ولسوالي يا ولايت د عالمانو شوری ته د ولس له لوري د سيمي له کوم مسؤل څخه شکایت وړاندي شو، که به د عالمانو له لوري راسا اصلاح مناسبه وه خو هغوی به اصلاح راوسته او که نه نو دغه شکایت به تر مرکزي دفتره د شوری د یو نماینده په ذریعه را رسیده، د مرکزي دفتر له لوري به دغه شکایت تر امیر المؤمنین رحمه الله پوري ورسول شو، د تحقیق لپاره به یې اکثره وخت د شوری د مرکزي دفتر مسؤل ته هدایت وکړ او یا به یې کوم بل ارگان یا هیئت ته امر کاوه چې د موضوع په اړه تحقیق وکړي. د ثبوت په صورت کې به امیر المؤمنین اجراءات کول، هغه مسؤل به یې د هغه مقام څخه بدل کړ، یا به یې له وظیفې منفک کړ. د جرم د نوعیت په اساس به سزا ور کول کېدله، تقریبا د یوه کال په جریان کې تر څلویښت زیات مختلف النوع تغیرات راغلل.

د اسلامي امارت لاسته راوړنې

د افغانستان اسلامي امارت په افغانستان د څو کلنې واکمنۍ په مهال که څه هم پرلپسې له جگړو، داخلي او خارجي مخالفونو، بنديزونو، اقتصادي ستونزو او گڼو نورو مشکلاتو سره لاس او گریوان و خو دا چې د خپل مظلوم ولس هیلو ته یې درناوی او خپلې سپیڅلې داعیې ته یې عملي تعهد درلود په دې وتوانید چې په ټولو برخو کې د پام وړ او تاریخي خدمات انجام کړي.

د اسلامي امارت د بیلابیلو دیني، اصلاحي، انکشافی، عمراني او نورو خدمتونو د پوره څیړلو او یادولو لپاره یوه بشپړ کتاب ته ضرورت دی او ښایي دغه یو فصل یې د احتواء تاب ونلري خو د دې لپاره چې په دې تاریخي کارنامو کې د امیر په حیث د ملامحمد عمر مجاهد رول جوت و، د نوموړي د ژوندلیک په ضمن کې ورته ځغلنده کتنه کوو.

د شریعت نفاذ

د ملا محمد عمر مجاهد په مشرۍ د اسلامي امارت تر ټولو ستره، تاریخي او ویاړمنه

کارنامه د الله تعالی پر ځمکه د اسلامي شریعت نافذول و. د اسلامي امارت شرعي اجراءات په لاندې ډول خلاصه کولای شو.

د اسلامي حکومت او د قرآن د حاکمیت رسماً اعلانول.

سیاسي زعامت مؤمن او صالح قشر ته سپارل بالمقابل بدکاره، لیبرال، کمونیست او کفرپلوه اشخاص د زعامت له مقامه شړل.

د قضائي نظام بشپړ اسلامي کول او اسلامي عدالت تأمینول

د شرعي حدودو او قصاص اجراء کول

د امر بالمعروف و نهی عن المنکر عملي اجراء

د غلا، قتل، قطاع الطریقي، گډوډۍ او ظلم له منځه وړل

د سینما، فحش فلمونو، سازو سرود او نورو فحشاوو له منځه وړل

د سود، احتکار، ناروا معاملاتو، نقدي جریمو او نورو مالي انحرافاتو ختمول.

د اداري فساد، رشوت، غصب، اختلاس او له بیت المال څخه د ناروا استفادې د کلتور له منځه وړل

د چارواکو او حاکمانو د امتیازي مرفه ژوند، فضول خرچي او تشریفاتو القابو کلتور له منځه وړل.

په حکومتي او تعلیمي ادارو، کارځایونو او د اجتماعي ژوند په نورو ډگرونو کې د بنځو او نارینه وو تر منځ ناروا اختلاط له منځه وړل.

د شرعي حجاب ترویج او تطبیق.

د نورو په شان د جاهلي رواجونو او ډول ډول خرافاتو او بدعتونو ختمول.

د چرسو، بنگو، کوکنارو او نورو مخدراتو ختمول او امارتي منسوبین د سگرتو له استعمال منع کول.

د اسلامي قیافي، بریرې، دستار او محلي لباس ترویج.

د ښځو د اسلامي حقوقو د اعادې کوښښ، په میراث کې د برخه ورکولو او په بدی که د نه ورکولو لپاره یې اجراءات.

د مدرسو او مساجدو خدمت او په حکومتي ادارو خصوصا وازرتخانو کې د مساجدو تأسیس.

د قومي، لساني، سمی او نژادي جاهلانه تعصباتو تردید

د شریعت له هداياتو سره سم د اهل ذمه وو د ټولو حقوقو رعایت.

او داسې نور شرعي اجراءات

د اسلامي عدالت تطبیق

د اسلامي واکمنی یو مهم رکن قضاء او شرعي محاکم دي چې د اسلامي عدالت د تطبیق او حق حقدار ته د رسولو مسؤلیت لري. ملا محمد عمر مجاهد د قضائیه امورو بررسی او د عدالت تطبیق ته ځانگړې توجه درلوده.

ملا صاحب د کندهار له فتحې وروسته د روس ضد جهاد د وخت یو پیاوړی او مشهور قاضي مولوي سید محمد (چې په مولوي پاسني صاحب یې شهرت درلود) د کندهار د مرافعی محکمې مشر وټاکه، نوموړي په قاطعیت کې له پخوا شهرت درلود چې په قاضي کیدلو سره یې د قضاء مسند یو ځل بیا خپل اصلي شان او شوکت وموند. مولوي شهاب الدین دلاور صاحب چې درې نیم کاله په کندهار کې د تمیز مشر پاته شوی وایي چې ملا صاحب په کندهار ولایت کې د ځانگړي تمیز په اړه راته وویل: ما د جنوب غرب حوزې ۹ ولایات د کندهار د تمیز مربوط کړي دي، دا ځکه چې د تحریک اکثره نظامي مشران د همدې ولایاتو دي، نو زما غرض دا دی چې د دې تمیز چارې زما تر نظارت لاندې وي چې هسې نه د نظامي مشرانو د فشار یا لحاظ کولو په خاطر د چا حقوق ضائع شي.

دلاور صاحب وايي چې ملا صاحب د قضاء مسند ته په هماغه مقام او منزلت قائل و چې په شريعت کې خومره مهم بلل شوی دی. هغه د قضاء په چارو کې مداخله نه کوله په درې نيم کلنه موده کې زمانه ياديري چې ملا صاحب دې د قضاء په چارو کې صراحة، اشاره يا دلالة کومه مداخله کړي وي او يا يې د چا په هکله سفارش او د فيصلې د تغير او تبديل په اړه څه ويلي وي. د لاور صاحب يوه واقعه بيانوي:

يو طالب چې د کندهار په امنيه قومندانۍ کې يې وظيفه درلوده د عبيدالله په نوم د يوه سړي زوی يې وژلی و او موضوع يې محکمې ته لاړه، په دوو اونیو کې ابتدائيه او مرافعي محاکمو پر قاتل د قصاص فيصله وکړه او موضوع تمیز ته راغله. مور چې وڅيړله مسئله همداسې وه چې قاتل بايد قصاص شي. دغه وخت د قاتل قريبان او انډيوالان چې د امارت څو لوړپوړي چارواکي هم په کې و، په دې هڅه کې و چې قصاص وځنډوي تر څو که وکولای شي د مقتول کورنۍ عفوې ته وهڅوي. مور چې د قصاص حکم د نهايي فيصلې لپاره ملا صاحب ته وليږه، ملا صاحب د قاتل په اړه د هيچا سفارش ونه مانه او د قصاص حکم يې توشیح کړ، ورپسې په راډيو کې اعلان هم وشو چې سبا په څلورو بجو به فلان طالب قصاصيږي.

دا وخت د قاتل قريبانو او سفارش کوونکو د قصاص د ځنډولو لپاره بله خبره راپورته کړه، دوی وويل چې په قاتل باندې پورونه دي، دعوې هم ورباندې شوي دي او سلمونه يې کړي دي چې هغه حسابونه يې بايد تصفيه شي. ملا صاحب د دې موضوع په اړه ماته تيلفون وکړ، زه چې ورغلم نو دا خبره يې راسره شريکه کړه. ما ورته وويل چې په دې اړه بايد له علماء کرامو پوښتنه وشي چې آيا قرضونه او داسې جنجالونه د قصاص د حکم د تعطيل سبب جوړيدای شي. علماء کرامو چې دا مسئله وکتله هغوی وويل دا مانع د قصاص نه دي.

بيا ملا صاحب وويل چې قصاص دې اجراء شي. سبا د قصاص مراسمو ته ډېر زيات خلک راغلي وو، خو د مقتول ورته چې د اسلامي امارت د محاکمو انصاف او حق حقدار ته سپارل يې ليدلي وو، کله چې د وژلو لپاره قاتل په لاس ورکړل شو، نو په دې

آخري مرحله کې يې قاتل ته عفو وکړه او ويې باندې چې دا صحنه د حاضر و خلکو لپاره ډيره جالبه وه.

د اسلامي امارت محاکمو د شرعي احکامو په تطبيق سره وکولای شول چې هم تر ډيره حده حقوق خپلو حقدارانو ته ورسوي او هم د قصاص او حدودو په تطبيق سره په گډوډۍ خپلي افغانستان کې مثالي امن رامنځته کړي. د اسلامي امارت په ټوله موده کې د ترسره شويو قصاصونو شمير بنيادي تر سلو ونه رسيري، خو په همدې کم شمير شرعي اجرااتو کې الله تعالی داسې اثر ايښی و چې په برکت يې د لسگونو ميليونه انسانانو سر، مال، عزت او حيثيت خوندي شول. د اسلامي امارت په موده کې لکه څنگه چې د حد زنا، حد سرقه، رجم او نور حدود تطبيق شول همدا راز هغه قاضيان هم د عامو خلکو په حضور کې ډرو ووهل شول چې په قضايي چارو کې يې خيانت کړی و او رشوت يې اخيستی و.

اصلاحات او مصطلحات

د غربي استعمار له پيل راپدېخوا په تير يو نيم قرن کې د افغانستان په شمول په ټولو اسلامي هيوادونو او ولسونو غربي اشغال اغيز کړی تردې چې خپل اصيل اسلامي تشخص يې زيانمن شوی او پر ځای يې په سياسي، اقتصادي، فرهنگي، تعليمي او ټولنيزو ډگرونو کې غير اسلامي او غربي اقدارو رينډې ځغلولي.

ملا محمد عمر مجاهد دخپلې لنډمهاله خو فعالانه واکمنۍ په مهال يو ځل بيا د افغانستان حکومت او ټولنه خپل اسلامي اصالت ته ستنه کړه. د ۱۴۱۹ هـ ق کال د صفر المظفر مياشتې په ۲۵ مه نيټه (۱۳۷۷/۳/۳۱ هـ ش) ملا صاحب داسې فرمان صادر کړ.

د عدليې محترم وزارت ته !

السلام عليكم ورحمت الله وبركاته

په هيواد کې د شرعي نظام د ټينگښت په خاطر تاسو د هيواد ټول قوانين او مقررات د سترې محکمې په مشرۍ د ديني علماوو د يوه هيئت تر نظر تير کړئ، غير شرعي او

غیر مذهبي مادې ځنې حذف کړې او د امارت د مقام له منظوري وروسته يې په رسمي جریده کې خپاره کړې. والسلام.

دا سلام خادم امیر المؤمنین ملا محمد عمر مجاهد

د افغانستان د پخوانیو رژیمونو اساسي قانون دغه راز نور قوانین او مقررات چې د فرانسې هیواد د اساسي قانون څخه په تقلید جوړ شوي او ځینې مادې پکې له حنفی فقهې څخه ځای شوې وې په مجموع کې د دیني او غیر دیني اصولو د گډولې یا معجون شکل يې درلود. چې د ملا صاحب د همدې فرمان په تعقیب د دیني علماء کرامو د یوې ځانگړې هیئت لخوا ټول قوانین له نظره تېر او په بشپړه توگه اصلاح شول.

د ټولو قوانینو د اصلاح په شان په کلتوري او تعلیمي برخو کې هم دیني اصلاحان راوستل شول، د افغانستان د مرکزي او ولایتي راډیوگانو لپاره مشترک نوم (د شریعت غیر راډیو) انتخاب شو. او د شریعت په نوم د امارت مرکزي اخبار هم خپرېده. له ټولو نشراتو څخه ناروا نشراتي توکي لرې شول او په ځای يې دیني لیکنې، اصلاحي خپرونې، اسلامي اشعار او ترانې او د سوچه اسلامي او افغاني فرهنگ له ذخیري نور بیلابیل مواد نشر ته وړاندې شول. په نشراتو کې تغیر د فورم په اعتبار نه بلکې د محتوا له مخې و. له امارتي رسنیو د سټیج د سرندارې، غزلونه، داستانونه او بیلابیلې بوختوونکې خپرونې نشریدلې البته محتوا يې له غیر شرعي موادو تصفیه شوې وه.

په ۲۰/۱۲/۱۳۷۴ نیټه د کندهار په ښار کې پخوانی مشهوره سینما د امیر المؤمنین په امر ونړول شوه او په ځای يې د (جامع عمر) په نوم د یو لوی مسجد او مدرسې د بنسټ ډبره کیښودل شوه.

همدا راز د ملا محمد عمر مجاهد په امر په بامیانو او د هیواد نورو سیمو کې د بودا بتان چې له اسلام وړاندې کفري دورې میراث ول، د انبیاء کرامو علیهم السلام د سنت د احیاء په نیت ونړول شول.

د فرهنگ او هنرونو په برخه کې د اسلامي او افغاني ثقافت د احیاء لپاره هڅې وشوې، د غربي لباس په ځای په حکومتي او تعلیمي ادارو کې د افغاني لباس او لنگوټې د

استعمال تلقين كیده. د لمانځنو په برخه كې د غربي او پخوانيو خرافاتي جشنونو په ځای د اسلامي اخترونو ورځې او د كفري اشغال څخه د هيواد د خپلواكۍ ورځې لمانځل كيدلې.

اسلامي امارت زموږ هغه اصيل مصطلحات هم راژوندي كړل چې د تاريخ په دوږو كې رانه ورك و. د هيواد رسمي نوم يې د (دافغانستان اسلامي امارت) اعلان كړ او د نظام مشر ته يې د ولسمشر يا شاه په ځای د اميرالمؤمنين لقب غوره كړ. رسمي تاريخ يې څكه هجري قمري وټاكه چې زموږ ديني مناسبتونه لكه رمضان، اخترونه، حج او متبركه ورځې په همدې حساب راځي خو د هيواد پخوانی تقويم هجري شمسي-هم د اړتيا او عمومي بلدتيا له مخې كارول كیده.

طالبانو د مسلح پوځ نوم له ملي اردو څخه په اسلامي اردو واړاوه. په نړيواله كچه يې د اسلامي اخوت هيره شوې اصطلاح راژوندۍ كړه. د نړۍ هر مستضعف مسلمان ته يې په خپله غير كې پناه وركړه او هغوی يې د وروڼو په حيث له ځان سره وساتل. د نړۍ په بيلابيلو برخو كې يې له مسلمانانو سره د خواخوږۍ غږ پورته كړ. د فلسطين، كشمير، برما او چيچنيا د مسائلو په اړه يې خپل موقف روښانه كړ او هغه مهال چې په چيچنيا كې روس ضد مجاهدينو خپلواك حكومت جوړ كړ ملا محمد عمر مجاهد يوازینی اسلامي رهبر و چې دغه اسلامي حكومت يې په رسميت وپيژاند.

اسلامي امارت د اسلامي ټولني د ثقافتي اصالت خونديتوب ته تردې حده ژمنتيا درلوده چې د رياست الوزراء لخوا ټولو امارتي منسويينو ته ځانگړی حكم صادر شو چې د غربي اصطلاحاتو په ځای دې په ټولو رسمي مکتوباتو كې د هغوی پښتو، فارسي يا عربي معادلات وکارول شي.

عمراني او انكشافی خدمتونه

افغانستان چې د شوروي يرغل په بمبارونو او جگړو كې سخت ځپل شوی و د تنظيمي هرج و مرج دورې داسې لوټ كړ چې حتی د كابل ښار تر ځمكه لاندې د بريښنا

تارونه يې هم را وايستل شول او د برق پايې له اړه كيدوورسته د كباړ په نوم خرڅې شوې.

اسلامي امارت په يوه وړان، لوت شوي او تر وروستي كچې فقر او جگړې خپلې هيواد باندې واكمني پيل كړه. دې ته په پام سره د انكشافې او عمراني پروژو د ترسره كولو امكانات خورا محدود و خو بيا هم د اسلامي امارت مخلص او فداكار مسؤلين وتوانيدل چې په خپله لنډه واكمني كې د هيواد او ولس لپاره نه هيريډونكي خدمتونه ترسره كړي. چې دلته ورته مختصره او ځغلنده كتنه كوو.

طالبانو د هيواد د بريښنا توليدونكي مراكز محفوظ او حتی الوسع ورغول او د بريښنا ماشينونو پرزې چې توپكيانو د كباړ په بيه خرڅې كړي وې بيرته يې راپيدا او گټه اخيستلو ته وسپارلې.

د هيواد پلازمينه چې له دې وړاندې په تيارو كې ډوبه وه طالبانو د ماهيپر، نغلو او سروبي بندونو د بريښنا په توحيد سره يو ځل بيا روښانه او له بريښنا برخمنه كړه.

د هلمند د كجكي څخه تر كندهار ښار پوري چې مخكيني د بريښنا پايې او مزي يې يو مخ له منځه تللي وو د نويو پايو او مزو په لگيدلو سره يو ځل بيا بريښنا ورسول شوه. دغه راز د هيواد ټولو سترو ښارونو ته بريښنا ورسول شوه او د بريښنا په برخه كې د اړتياوو پوره كولو لپاره يې له تركمنستان څخه د بريښنا د راوستلو كار پيل كړ.

ښارواليو په ټولو ښارونو كې د بيت المال غصب شوي املاك اعاده كړل، ښاري پلانونه يې تطبيق او په روزمره شكل منظم خدمتونه يې سرته رسول.

د هيواد په ښارونو كې د وزارتخانو، رياستونو، شفاخانو، تعليمي او فرهنگي بنسټونو او نورو ادارو اړوندې هغه ودانۍ چې په جگړو كې بشپړې نه وې نړيدلې خوزيانمې شوې وې، د اسلامي امارت لخوا يې اكثره بيرته ترميم او گټه اخيستني ته آماده شوې.

د هيواد لويې لارې چې اوږدو جگړو د بيارغولو فرصت ترې اخيستی و اسلامي امارت له خپل وس سره سم بيا بيا ورغولې، په كندهار، هرات او كابل كې يې ځينې لارې په

پاڅه ډول جوړې کړې او د ښارونو داخلي سرکونه چې د ټانگونو گشت وگزار او جگړو ورته زیانونه اړولي وو داغگیری شول.

په هیواد کې د موجود تعلیمي ادارو په فعالولو سربیره په سلگونو نوې مدرسې جوړې شوې، د دیني او عصري زدکړو لپاره نوی نصاب ترتیب او د چاپ لړۍ یې پیل شوه. اسلامي امارت له نظامي چارو وروسته ډیره بودیجه په تعلیم او تربیه لگوله. د هیواد په ټولو لویو ښارونو کې هغه پوهنتونونه او د تخصصي عالی زده کړو ادارې چې پخوا له فعالیته لویدلې وې د اسلامي امارت لخوا فعالې شوې. نړیوالو څارونکو ادارو که څه هم له اسلامي امارت سره یې دښمني درلوده خو په رسمي احصائیو کې یې دا خبره منله چې د اسلامي امارت په دیني او عصري تعلیمي ادارو کې تر یو میلیون زیات د هیواد بچیان په زده کړو بوخت دي. د معارف په برخه کې بله لویه کارنامه دا وه چې پخوا د افغانستان په ښارونو کې دیني مدارس ډیر کم او تقریباً په نشت حساب وو. د اسلامي امارت په دوره کې په ټولو لویو او وړو ښارونو کې دیني مدارس جوړ او فعال شول. د دې ابتکار اثرات تر اوسه پورې څرگند دي. په ښارونو کې د مدارسو، طالبانو او علماء کرامو ډیرښت په دیني او اجتماعي برخه کې ډیر ښه اثرات درلودلي او په ښارونو کې د دیني فرهنگ تعمیم او تقویې ته یې زمینه برابره کړې ده.

د اسلامي امارت د واکمنۍ په وخت کې د مساجدو د تأسیس، ترمیم او پراختیا په برخه کې د پام وړ کارونه وشول او د هیواد پوځي او ملکي ادارې په خاص ډول وزارتخانې چې پخوا په کې مساجد نه وو په ډیرو کې یې مساجد ودان شول.

په فرهنگي برخه کې که له یوې خوا ټول نشرات او کلتوري فعالیتونه اصلاح او د اسلامي فرهنگ د ودې او پراختیا لپاره بنیادي اقدامات وشول. له دې علاوه د ادبي غونډو، مشاعرو او بیلابیلو نشراتو له لارې هڅه کیدله چې هیوادوالو ته په خپل سوچه اسلامي او افغاني فرهنگ قناعت ورکړل شي او ذوقونه یې سیراب شي. د اسلامي امارت لخوا گڼ شمیر مجلې او اخبارونه چاپیدل چې د ځینو نومونه یې په دې ډول دي. شریعت اونیزه، هیواد ورځپاڼه، انیس ورځپاڼه، کابل ټایمز اونیزه، په کندهار کې طلوع افغان ورځپاڼه، د مزارشریف بیدار ورځپاڼه، په ننگرهار کې ننگرهار ورځپاڼه، په

هرات کې اتفاق اسلام ورځپاڼه، دغه راز په بيلابيلو ولاياتو کې مهالنې جريدې، لکه سنایي، وړانگه، کندز او داسې نورې نشريې. له دې علاوه خلافت مجله، کندهار مجله، الامارة الاسلاميه عربي او انگريزي مجله، او د روغتيا وزارت، دفاع وزارت، سترې محکمې، علومو اکاډمۍ او نورو ځينو وزارتونو خاصې خپرونې هغه نشرات وو چې د اسلامي امارت د رسنيزې پالیسۍ سره سم خپریدل. اسلامي امارت د کابل د شريعت غږ راډيو په نوم يوه مرکزي راډيو درلوده چې سهار ماښام يې گڼ شمير خبري، تحلیلي او بوختوونکې خپرونې درلودې. له دې علاوه په بيلابيلو ولاياتو کې ۱۴ پایې نور راډيو سټیشنونه هم فعال و چې په محلي کچه يې خپرونې کولې.

د توليداتو په برخه کې د هلمند د بست تصدۍ چې د حلاجي، غورپو، صابون او نورو توليداتو فابريکي يې درلودې، د پلخمرې د غوري سمینتو فابريکه، د کندز د سپين زر شرکت د غورپو او حلاجي فابريکې، د مزار شريف د برينبنا او کود د توليد فابريکې او د هيواد په لراوبر کې نور توليدي منابع چې جگړو يې فعاليت درولی او يا هم اغيزمن کړی و د اسلامي امارت په وخت کې په ټول قوت فعالې او د توليد جوگه کړای شوې تر دې چې د غوري سمینتو فابريکه چې پخوا يې د ورځې ۵۰ ټنه سمپټ توليدول د اسلامي امارت د واکمنۍ په وروستيو کلونو کې يې توليد د ورځې ۴۰۰ ټنه ته لوړ شوی و.

د مخابراتو په اړه ویلی شو چې جگړو د افغانستان پخوانی د اتصالاتو سیستم بشپړ ويجاړ کړی و، د اسلامي امارت په مهال د هيواد ۹۳ مخابراتي کوډ بيا فعال شو او هيواد بيا له نړۍ سره وصل شو. په لویو ښارونو کې د ډيجیټل څو زره لینه دستگاوي نصب شوې دغه راز د ستیلايت ټیلفونونو په راواردولو سره د هيوادوالو مخابراتي مشکلات تر ډیره حل شول. د اسلامي امارت د مخابراتو وزارت په هيواد کې د موبایل ټیلفونونو د فعاليت او تعميم لپاره له یوه لويديځ شرکت سره قرار داد وکړ چې له مخې يې د افغان بیسیم شرکت رامنځته شو. خو نړيوالو بنديزونو دا پروسه وځنډوله او وروسته هماغه شرکت په هغه نوم فعال او په هيواد کې يې د موبایل ټیلفونونو د خدماتو اساس کينډو.

د هوایي چلند په برخه کې هم اسلامي امارت خورا مثبت کردار اداء کړ، د هوایي ځواک او د اریانا افغان هوایي شرکت تیرو جگړو او گډوډیو سخت زیانمن کړی و، طالبانو د هیواد ټولې فعالې الوتکې او چورلکې د قومندانانو له واکه وایستې او د ملي شتمنی په حیث یې خوندي کړې. د هوایي ډگرونو او رادار سیستم په ترمیم سریره د اسلامي امارت په موده کې ۹ ترانسپورتي الوتکې، ۱۶ جنگي الوتکې او ۱۹ بیلابیلې څرخکې چې په جگړو کې زیانمنې او له پرواز پاته وې ترمیم او خدمت ته چمتو شوې.

اسلامي امارت او شخصاً ملا صاحب د هیواد او هیوادوالو اقتصادي ستونزو ته ډېر متوجه و چې په دې برخه کې یوه لویه مسئله د پولې سیستم اصلاح کول و. د اسلامي امارت د بهرنیو چارو وزیر متوکل صاحب په دې اړه وایي (ملا محمد عمر مجاهد د پولې تورم د اصلاحاتو طرحه ومنله د افغانستان بانک او مالیې وزارت په گډون یې پلاوی وگماره چې زه متوکل هم پکښې شامل وم. په افغانستان کې د رباني لخوا د لس زریز او پنځه زریز نوټونه په روسیه کې پرېمانه چاپېدل. د جنرال دوستم لخوا هم بې رجستره ډېری افغانۍ چاپېدلې چې د هیواد پولې ارزښت او اقتصاد یې خراب کړی وو. نوي معیاري افغانۍ باید چاپ شوي وای خو د رباني شپې افغانۍ پنځوس په یوه او جنبشۍ سل په یوه راټولې شوي وای.

د همدې هدف لپاره د اسلامي امارت لخوا دیوه گون څخه تر زرگون پوري ۹ ډوله نوټونه په ملي تاریخي یادگارونو ډیزاین شول، په واحد پټ مارک چې ارزانه تمامېده د میرویس نیکه مقبره ورکول شوه د مخصوص کاغذ او چاپ لپاره له جرمني کمپنۍ سره تړون وشو چې لومړی قسط پیسې یې ورکول شوې خو له بده مرغه چې د ملگرو ملتونه د امنیت شوری تعزیراتو دا پروسه معطله کړه. او کله چې د امریکایي یرغل په نتیجه کې حامد کرزی راغی دا پروسه یې تکمیل کړه، زړې افغانۍ یې راټولې کړې نوې د افغانستان د اسلامي امارت لخوا چمتو شوې افغانۍ یې ووېشلې)

په دې سریره د معادنو، روغتیا، زراعت، آبیاری، ترانسپورت، ورزش او نورو برخو کې هم حتی الوسع کارونه او خدمات وشول. خو هغه څه چې اسلامي امارت د لویو

انكشافی پروژو له تطبیق څخه راگرځاوه پرلپسې جگړیزو وضعیت او بل اړخ ته د نړیوالو بندیزونو او د ځینو گاونډیو هیوادونو دښمنانه چلند و. نړیوالو ډول ډول اقتصادي بندیزونو د ټولو هغه انكشافی پروژو مخه نیوله چې د نړیوالو سرمایه گذارانو او شرکتونو سره قراردادونو او یا هم د وسائلو واردولو ته په کې اړتیا وه.

د اسلامي هیواد له ارزښتونو دفاع

افغانستان د نړۍ یو داسې هیواد دی چې له ۹۹ فیصده زیات اوسیدونکي یې مسلمانان دي. د اسلامي خلافت د متحد وجود له ټوټه کیدو وروسته چې په عباسي دور کې د مستقلو او موازي سلطنتونو دوران پیل شو، افغانستان یا پخوانی خراسان هم له هغه مهاله د مسلمانانو د یوې ځانگړې جغرافیې په حیث د اسلامي نړۍ په زړه کې اوسیدلی او تاریخي پړاوونه یې وهلي دي. په اوسنۍ نړۍ کې چې د اسلامي اخوت ضد افکارو او غربي نړۍ لید د غلبې له امله خلک د گمراهۍ تر کچې په نشنلیم کې ډوب او وطن یا وطن پرستي ته د مقدساتو په نظر گوري طالبانو د دې منحرف او ناوړه تعبیر په اساس نه بلکې د لوی اسلامي وطن د یوې ټوټې او د اسلامي امت د یوې برخې په حیث یې د افغانستان او افغان ولس له ټولو ارزښتونو او منافعو څخه دفاع د ځان وجیه بلله.

اسلامي امارت د افغانستان استقلال په داسې ډول را اعاده او خوندي کړ چې ښایي په وروستیو لسيزو کې دا هیواد او ولس کله هم دومره نه وي خپلواک شوی. د افغانستان د چارو واک د ملا محمد عمر مجاهد په غاړه و. د ده استقلال او خپلواک فطرت چې چا له نږدې لیدلی نو په دې خبره اعتراف کوي چې د افغانستان او اسلامي هیوادونو په معاصر تاریخ کې یې دومره د ځر او ازاد فطرت څښتن مسلمان حاکم نه دی لیدلی.

د اسلامي امارت زعيم ملا محمد عمر مجاهد هغه مسلمان حاکم و چې ټولې سیاسي، نظامي، اقتصادي او نورې بیلابیلې پریکړې دغه راز د کورنۍ او بهرنۍ پالیسي-اړوند فیصلې یې یوازې د خپلې عقیدې، شریعت او اسلامي ټولنې د مصالحو په رڼا کې کولې او له دې اخوا یې د نړیوالو قدرتونو، بین المللي ټولنو، گاونډیو هیوادونو او یا هم

د دودیز سیاست د نورو تاثیرگذارو جهتونو خوشالی یا لحاظ ساتلو ته یې ډېر التفات نه کاوه.

په فیصلو او سیاسي تصامیمو کې د ملا صاحب د خپلواکۍ ښه بیلگه د شیخ اسامه بن لادن موضوع او یا هم د بودا د بتانو د نړولو قضیه وه، چې د نړۍ له سترو ځواکونو رانیولې بیا تر ملل متحد او گاونډي هیواد پاکستان پورې ټولو د خپلو لوړو پوړو هیتونو په استولو سره کونښن وکړ چې د ملا صاحب تصمیم بدل کړي مگر په نهایه کې ټول په دې ارمان کې نامراده شول او ملا محمد عمر مجاهد خپل د پریکړې استقلال په اثبات ورساوه.

اسلامي امارت د هیواد په استقلال سربریره د هیواد له سرحداتو هم په ټینګه دفاع کوله، تر دې چې د ډیورنډ کرښې په اوږدو کې د برامچې، پکتیکا، ځاځي اریوب، خوست او تورخم ساحو کې طالبانو د گاونډي هیواد پاکستان له عسکرو سره جگړې وکړې او له کرښې نه د افغانستان غاړې ته جوړ کړي تاسیسات یې وروړول.

اسلامي امارت افغانستان له حتمي تجزیې وژغوره. له طالبانو وړاندې عبدالعلي مزاری په افغانستان دننه د هزارستان په نوم د مستقل هیواد نقشه جوړه کړې وه او د کابل په لویدیځ کې خپل پلویان یې (ملت غرب کابل) بلل. جنرال دوستم په شمالي ولایاتو کې ځانگړې پیسې را ایستلې وې او د مغرضو گاونډیانو په دیکته یې د هیواد د ټوټه کولو هڅه کوله. په لویدیځ اسمعیل خان خان ته امیر وایه دغسې په نورو سیمو کې د اسلامي ټولني د یووالي دښمنانو هڅه کوله چې دا په ټوټو ویشل شوي مسلمانان نور هم سره ریز مریز او ټوټه ټوټه کړي. خو اسلامي امارت د تجزیې د مدعیانو ټغر ټول کړ او افغانستان یې یو ځل بیا تر یوه بیرغ او اسلامي حاکمیت لاندې متحد کړ.

خو توروڼه او د هغو سپیناوی

آیا اسلامي امارت د ولس ملاتړ درلود؟
د اسلامي امارت پر خلاف د تبلیغ شویو توروڼو له جملې یو دا دی چې دغه خوځښت له یوه خاص قشر څخه جوړ و، په ولس کې یې رېښې او ملاتړ نه درلود او له همدې

یوه قشر نه علاوه په کې د ولس نورو اقشارو ونډه نه درلوده. حقیقت دا دی چې د اسلامي تحریک لومړني مؤسسین رښتیا هم د ملا محمد عمر مجاهد په مشرۍ د مدرسو طالبان وو. اما د پاڅون له پیل وروسته سمدستي د افغان ولس بیلابیلو اقشارو د دې پاڅون ملاتړ وکړ. مالي او تسلیحاتي مرستې یې ورسره وکړې او خپله د مبارزې په صف کې شامل شول.

د افغانستان په بیلابیلو ولایاتو کې د پخواني جهاد گڼ شمیر مجاهدین، قومندانان او مخور شخصیتونه د اسلامي امارت سره ملگري او ستر خدمتونه یې ترسره کړل. کله چې لوی ښارونه لکه کندهار، کابل، مزار شریف، هرات، جلال اباد، غزني او نور فتحه شول، نو د افغانستان د دولتي دستگاه ټول هغه مامورین چې له پخواني کمونیست رژیم سره یې گوندي تړاو نه درلود بلکې خپل ژوند یې د افغان ولس په خدمت کې تېر کړی و، اکثر یې د اسلامي امارت په تشکیل کې خدمتونه شروع کړل. له ماموریتونو او ریاستونو نیولې بیا د وزارتونو تر معینیتونو پورې په وظائفو وټاکل شول او د اداري نظام په احیاء کې یې ستر رول ترسره کړ. اسلامي امارت یوازې هغه کمونیستان چې په خپل دور کې د افغان ولس سره په ظلم او زیاتي کې برخوال وو او یا یې کمونیزم ته لا هم اعتقاد درلود د نامطلوبو اشخاصو په نوم له اداراتو وشړل، له هغو پرته په ټولو وزارتونو، ولایاتو حتی امنیتي او پوځي ادارو کې هغو اداري کدرونو دندې اجراء کولې چې طالبان یا ملایان نه وو.

عام ولس د اسلامي امارت په قیام، پوځي پرمختگونو او پایښت کې هم اساسي نقش درلود. په پیل کې د اسلامي امارت مجاهدین ډېر کم وسه وو، په هره سیمه کې ورسره عامو خلکو د ډوډۍ، وسلو او نورو ضرورت وړ شیانو مرسته کوله. په جهادي ډلگيو او گروپونو کې که څه هم مشري د طالبانو په غاړه وه خو په افرادو کې یې د طالبانو تر څنګ ډېر د عام ولس رضاکار مجاهدین هم وو. د سختۍ او اړتیا په وخت کې ولس د عمومي پاڅون یا نفیر عام په شکل د اسلامي امارت ملاتړ کاوه. د ۱۳۷۴ لمريز کال د سنبلې په میاشت کې کله چې تورن اسمعیل خان د فراه له اړخه لوی تعرض وکړ، د هلمند تر گرشک پورې راوړسید او مجاهدین له سخت حالت سره مخامخ شول، د

کندهار د ښار او شاوخوا ولسوالیو خلک د ولسي قیام په شکل له وسلو سره راووتل او د اسلامي امارت د مجاهدینو د ملاتړ لپاره د هلمند پر خوا روان شول. په دې جگړه کې نه یوازې عام ولس سلگونه ځوانان د اسلامي امارت ملاتړ ته وقف کړل بلکې د وسلو، خوراکي موادو او پیسو مرستې یې هم له اسلامي امارت سره وکړې.

دغه راز د ۱۳۷۶ لمريز کال په جوزا میاشت کې کله چې په شمال کې جنرال مالک تاریخي غدر وکړ، مزار شریف ته په سوله ییزه توګه ورغلي طالبان یې شهیدان او یا بندیان کړل، دغه راز د اسلامي امارت یوه لویه برخه مجاهدین په کندز کې محاصره شول او د احمد شاه مسعود قواوو د کابل شمالي سیمې یو ځل بیا ونیولې او پلازمینې کابل ته یې گواښ متوجه وکړ. په همدې سخت وخت کې د افغانستان عام ولس یو ځل بیا له اسلامي امارت سره خپل پیوستون او ملاتړ ثابت کړ. د افغانستان له جنوبي او جنوب ختیځو ولایاتو څخه ولسي مجاهدین د لښکرو په شکل راووتل. خصوصاً له لوی کندهار او لویې پکتیا څخه په زرګونو ولسي مجاهدینو کابل ته ځانونه ورسول، د دې ولسي رضاکارو مجاهدینو شمیر دومره زیات وو چې اسلامي امارت یې په مسلح کولو او تشکیل پسې نه شوای رسیدلی نو ځکه ډیرو ته بیرته د کورته تګ اجازه ورکول شوه. د همدې ولسي مجاهدینو د ملاتړ په برکت اسلامي امارت له هماغې امتحانې مرحلې هم بریالی ووت. هم د پلازمینې کابل دفاعي خطوط محکم شول او هم کندز ته دومره مجاهدین د هواله لارې انتقال شول چې هلته یې په دښمن څپونکي بریدونه وکړل او ډیرې سیمې یې فتحه کړې.

همدا اوس د امریکایانو او نړیوالې اشغالګرې ټلوالې په وړاندې د اسلامي امارت متداوم جهاد د دې خبرې نغد دلیل دی چې اسلامي امارت په افغان ولس کې ژورې رېښې او پراخ ملاتړ لري. ځکه د نړیوالو اشغالګرو په شان د ځواکمن دښمن په وړاندې دومره اوږد او بریمن جهاد پرته له ولسي ملاتړه اصلاً ممکن نه بریښي. دا چې د اسلامي امارت په وړاندې د دښمن ټولې پوځي او تبلیغاتي ستراتیژي یو په بل پسې ناکامیږي او د اسلامي امارت د محو کولو ارمان یې لا هم نیمګړی پاته دی، علت یې له اسلامي امارت سره د الله تعالی نصرت او د مؤمن ولس کلک ملاتړ دی.

آيا د طالبانو تحريك د پاكستان په كويته كې جوړ شو؟

د افغانستان په اوسني سياست كې دخيل زياتره احزاب له افغانستانه بهر جوړ شوي دي، د روس ضد جهاد پر مهال په پاكستان كې اوه او په ايران كې اته تنظيمونه جوړ شول، ځينو خلكو طالبان هم په همدې احزابو قياس كړي او وايي د طالبانو اسلامي تحريك هم د پاكستان د بلوچستان ايالت په مركز (كوټه بنار) كې جوړ شوی دی.

اما واقعيت داسې نه دی، د طالبانو اسلامي خوځښت چې وروسته په اسلامي امارت بدل شو، د افغانستان په پخوانۍ پلازمينه (کندهار) كې تاسيس شوی، وده يې كړې او له همدې ولايته نور افغانستان ته خپور شوی دی. په دې اړه مو ډېر تفصيل د كتاب په تيرو فصلونو كې لوستی خو د لوړې عنوان شوې ادعاء د ترديد لپاره لاندې څو خبرې د يادولو وړ گڼو.

– د اسلامي امارت مؤسس ملا محمد عمر مجاهد كله هم په پاكستان كې نه دی اوسيدلی، د ده كورنۍ د شوروي يرغل په كلونو كې پاكستان ته هجرت نه و كړی، بلکې په روزگان ولايت كې اوسيده، ملا صاحب د شوروي ضد جهاد په وخت كې كه د نورو مجاهدينو په خير د معالجې په خاطر پاكستان ته تللی وي هم، هلته يې يوازې د ورځو په حساب لنډ وخت تيركړی دی اما د تحريك د پيل څخه بيا د وفات تر وخته د يوه ساعت لپاره هم د افغانستان څخه د باندې نه دی وتلی. نو بناء دا له امكانه لرې ده چې ملا محمد عمر مجاهد د پاكستان له سياسي او ټولنيز وضعيت سره د نابلدی سره سره توانيدلی وي په دې هيواد كې سياسي فعاليت وكړي او يو لوی سياسي، پوځي خوځښت تاسيس كړي.

په اصل كې دا يو بې بنياده خبره او كاذبه اوازه وه چې د دښمن لخوا زمزمه شوه كه نه په واقع كې هر څوك پوهيږي چې حقيقت څه دی.

– كه د طالبانو خوځښت په پاكستان كې جوړ شوی وای، نو بايد د پاكستان تر اغيز لاندې به هم وای، مگر برعكس دا څوك نه شي ثابتولای چې ملا محمد عمر مجاهد دې يوه هم داسې پريكړه كړې وي چې هغه د پاكستان د گټو په خاطر وي. د اسلامي امارت لپاره د موقف گيری معيار يوازې د الله تعالی د دين لوړتيا وه. له پاكستان څخه د

اسلامي امارت د عدم تأثر يو دليل دا دی چې پاکستانی واکمنو هم د ډيرو نورو هیوادونو د مشرانو په شان ډیره هڅه وکړه چې اسلامي امارت د اسامه بن لادن پر سر معاملې ته وهڅوي. حتی د دې لپاره یې لوړ رتبه هیئتونه هم کندهار ته ولیږل. خو ملا محمد عمر مجاهد د دوی هیڅ فرمایش هم ونه مانه او یوازې هغه تگلاره یې تعقیب کړه چې خپل ایمان او وجدان یې پرې قانع و.

د نصیر الله بابر کاروان

په ۱۹۹۴ میلادي کال کې چې په افغانستان کې کورنی جگړه او د توپکیانو لخوا پیل شوی فساد او ناامني اوج ته رسیدلې وه په پاکستان کې د بې نظیر بوتو په مشرۍ حکومت د قدرت واگې په لاس کې درلودې. د پېپلز گوند حکومت غوښتل چې پاکستانی مصنوعاتو ته د بازار موندلو په موخه د منځنۍ آسیا له نویو آزاد شویو هیوادونو سره اقتصادي اړیکې جوړې کړي. دا چې په پلازمینه کابل کې تنظیمي جگړې روانې وې د ۱۹۹۴ م کال په جون میاشت کې د پاکستان حکومت اراده وکړه ترڅو د کندهار - هرات له مسیر څخه په استفاده تر ترکمنستان هیواد پورې عمومي لاره د خپلو ترانزیتی مالونو د حمل و نقل لپاره وکاروي. هغه مهال چې په افغانستان کې یو مقتدر مرکزي حکومت موجود نه و، نو پاکستانی چارواکو د هرات له واکمن اسمعیل خان او د کندهار او هلمند له محلي قومندانانو سره خبرې پیل کړې، ترڅو له دې لارې د پاکستان تجارتي لاریو ته د تیریدو اجازه ورکړي. د ۱۹۹۴ م کال په سېپتمبر میاشت کې (سنبه ۱۳۷۳ هـ ش) د پاکستان د کورنیو چارو وزیر نصیر الله بابر د دې تجارتي لارې د خلاصولو په هڅو بوخت و. نوموړی د شپږو اروپایي هیوادونو د سفیرانو په ملتیا د یوه لوی هیئت سره کندهار ته لاړ، د کندهار محلي قومندانان یې تشویق کړل ترڅو پاکستانی لاریو ته لار ورکړي چې له دې لارې به دوی ته د حق العبور په نوم لوی مقدار پیسې په لاس ورشي. د کندهار زیاتره قومندانانو د بابر طرحه ومنله خو د امیر لالی په نوم یو ځواکمن قومندان یې مخالفت وکړ. بابر وروسته هرات ته لاړ، هلته یې د تورن اسمعیل خان توافق هم ترلاسه کړ چې د فراه او هرات په سیمو کې یې په دې لویه لار کنترول درلود. د یادونې وړ ده چې د پاکستان حکومت هغه

وخت د هرات له حاکم اسمعیل خان سره خورا تودې او دوستانه اړیکې درلودې او د استخباراتو یو مشهور افسر کرنیل امام یې د اسمعیل خان په واکمنۍ (هرات) کې د قونسل په حیث ټاکلی و. د اکتوبر په میاشت کې نصیر الله بابر په ترکمنستان کې له جنرال دوستم او اسمعیل خان سره یوه بله غونډه جوړه کړه، تر څو خپل تجارتي پلان نهایی کړي. د ترکمنستان ولسمشر سفر مراد نیازوف په دې غونډه کې اسمعیل خان او جنرال دوستم وهڅول چې له پاکستان سره همکاري وکړي تر څو دغه تجارتي طرحه کامیابه شي. (افغانستان طالبان و سیاست های جهانی ۱۲۱ ص)

په اکتوبر میاشت کې پاکستانیانو غوښتل د ترکمنستان په خوا د تجارتي اموالو په نمونو بار لومړنی موټریز کاروان تېر کړي. د اکتوبر په ۱۳ مه نیټه (۱۳۷۳/۷/۲۱ هـ ش) چې بولدک ښارگوټی تازه د طالبانو لخوا نیول شوی و د پاکستان تجارتي کاروان چې په ۸ بار وړونکو موټرو مشتمل و، له کرښې څخه د افغانستان خواته واوښت. افغانستان ته په اوښتلو پاکستانی چارواکي له نوې حالت سره مخامخ شول. ځکه دوی د کندهار او بولدک له پخوانیو ټوپکي قومندانانو سره تعهد کړی و او اوس د بولدک، ژړی او میوند ولسوالیو واک د طالبانو د نوي راتوکیدلي خوځښت په لاس کې و. د دې لپاره چې دغه کاروان د طالبانو تر واک لاندې سیمو څخه هم په امن تیر شي دوی مجبور و چې له طالبانو سره هم خبرې وکړي.

د اسلامي امارت د واکمنۍ پر مهال د سرې میاشتي د خیریه ټولني رئیس سید عبدالله اغا (تورک اغا) چې د دې حالاتو عیني شاهد دی وايي، د بولدک له نیولو وروسته د طالبانو د تحریک مشران په همدې ښارگوټي کې په خپل منځي مشورو بوخت وو، چې د پاکستان د تجارتي کاروان خلک راغلل. دوی د موضوع په اړه خبرې وکړې او په پای کې یې وویل چې موږ له بولدک بیا تر هرات پورې د لارې په اوږدو کې له ټولو قومندانانو سره یو تعهد کړی او لیکلي ضمانتونو مو ترې اخیستي چې زموږ په کاروان به غرض نه لري اوس چې د دې لارې ځینې برخې (د بولدک، ژړی او میوند په ساحو) ستاسو تر واک لاندې دي. نو که موږ ته اجازه راکړئ چې له دې لارې خپل کاروان تېر کړو. دا لومړی ځل و چې طالبان له دې موضوع څخه خبر شول. په

موضوع د سم پوهیدو لپاره یې څه مهال کاروان وځنډاوه. تر دې چې د کندهار محلي قومندانانو طالبانو ته لیکونه واستول چې کاروان ته اجازه ورکړي. د موضوع له روښانوالي وروسته طالبانو هم کاروان ته د تگ اجازه ورکړه او دغه تجارتي موټر د کندهار پر خوا روان شول. دا چې د کندهار ځینو قومندانانو لکه منصور او امیر لالی د دې کاروان له تیریدو سره توافق نه درلود، نو یې هوایي ډگر ته نږدې په کاروان برید وکړ، تجارتي مالونه او موټر یې لوټ او موټر چلوونکي یې بنديان کړل. له دې پېښې څو ورځې وروسته چې کله طالبانو په کندهار ښار برید وکړ او ښار یې په مکمل ډول ونیو، د پاکستانی کاروان یو شمیر موټر او موټر چلوونکي یې د نساجی په ساحه کې پیدا کړل چې د قومندان امیر لالی کسانو بنديان کړي وو. د دې کاروان لوټ کیدلو د نصیر الله بابر د تجارتي طرحې ناکامي ثابته کړه، نو ځکه پاکستان هم هغه طرحه د تل لپاره پرېښودله او بیا یې د عملي کولو هڅه ونه شوه.

که څه هم د طالبانو تحریک د بولدک له نیولو دوه نیمې میاشتې وړاندې د کندهار په مرکزي ولسوالۍ میوند (سنگ حصار) کې پیل شوی و. خو دا چې د بولدک د نیولو حادثه افغانستان ته د پاکستانی کاروان له راوښتلو سره په نږدې ورځو کې وه، د دې زماني نږدې والي او تصادف څخه یو شمیر تاریخ لیکونکو خورا غلط استنباط کړی دی. مثلاً د انتوني ډیویز په نوم یو بهرني خبریال په هماغو وختونو کې د طالبانو د تحریک د پیل په اړه یوه اوږده مقاله ولیکله چې نړیوالو مطبوعاتو له پراخ انعکاس علاوه ډیرو لیکوالو د دې موضوع په اړه د مآخذ په حیث هم ترې استفاده وکړه. نوموړي په دې مقاله کې ولیکل (د طالبانو لومړني نظامي عملیات له افغانستان څخه د نصیر الله بابر د لومړنۍ کتنې او بولدک ته د پاکستانی کاروان د اوښتو ترمنځ زمانه کې ترسره شول. د اکتوبر په ۱۲ د طالبانو یوه ۲۰۰ کسيز لښکر د پاکستان چمن ښار ته نږدې د بولدک په ښارگوټي برید وکړ، دغه سیمه د اختر جان په نوم د حزب اسلامي د یوه قومندان تر واک لاندې وه چې د دوو ساعتونو په ترڅ کې د طالبانو د مجهز ځواک تر تصرف لاندې راغله) (د یوه نظامي ځواک په حیث د طالبانو منځته راتگ — د انتوني ډیویز مقاله) انتوني ډیویز له دې مبهم روایت سره یو بل دروغ هم ملگري کړي دي او لیکلي یې دي چې کله طالبانو په بولدک حمله کوله نو د پاکستان له چمن

ښارگوټي ورسره د پاکستان د توپخانې ملاتړ هم ملگري و چې په چمن کې يې د مخالف لوري سنگرونه ویشتل.

که يو ناخبره لوستونکی د انتوني ډيويز او نورو مغرضو او طالب دښمنو ليکوالو دغه وړ ليکنې لولي، نو سمدستي يې ذهن ته دا خبره لويږي چې طالبانو د پاکستان له اړخه په بولدک برید کړی دی، دوی د نصير الله بابر د کاروان لپاره د مخې خلاصولو مسؤليت درلود، چې په دې ډول يو لوی حقيقت تر خاورو لاندې کيږي.

ځکه په دې کې هيڅوک شک نلري چې د طالبانو خوځښت د بولدک له نيولو دوه نيمې مياشتې وړاندې د ميوند ولسوالۍ په اړوند سيمه (سنگ حصار) کې رامنځته شو، له هغه ځايه يې د ميوند مرکز او بيا ډنډ ولسوالي ته لاړل او بيا يې له ميوند څخه د بولدک په ولسوالۍ برید وکړ، چې هلته له پاکستاني کاروان سره په تصادفي ډول مخامخ شول. خلاصه دا چې طالبانو بولدک له ختيځ اړخ (چمن) څخه نه دی نيولی، بلکې له لويديځ (کندهار ښار) له اړخه يې په دې ولسوالۍ برید کړی. خو څرنگه چې د طالبانو د خوځښت خبر د بولدک له نيولو وروسته رسنيز شو او په همدې وخت کې د نصير الله بابر د کاروان خبره هم د رسنيو سرټکي وه، همدې زماني نږدېوالي يې يو شمير مغرضو ليکوالو ته بهانه په لاس ورکړه تر څو د طالبانو خوځښت د نصير الله بابر د تجارتي طرحې يوه برخه وگڼي.

بله دا چې که چيرې طالبانو د نصير الله بابر پر لاس د خپل تجارتي کاروان د حفاظت يا لارې خلاصولو په مقصد رامنځته شوي وي نو پاکستان بيا له دې وړاندې د کندهار له قومندانانو، د هرات اسمعيل خان او د ترکمنستان له چارواکو سره ولې په لوړه سطحه خبرې او توافقات کول تر څو دا لاره د دوی په مخه خلاصه شي؟ همدا راز دا پوښتنه چې که طالبان د دې کاروان محافظين وای نو د پاکستان کاروان له بولدک څخه ولې له طالبانو وړاندې د کندهار پر خوا حرکت وکړ تر دې چې د کندهار د ټوپکيانو په لاس لوټ شو؟ بله دا چې کله طالبانو کندهار، هلمند، فراه او تر هرات پورې ټولې سيمې ونيولې، نو ولې د پاکستان تجارتي کاروانونو له دې لارې منځنۍ آسيا ته تېر نه

شول؟ هيڅوک نه شي ثابتولی چې د اسلامي امارت دواکمنی په ټوله دوره کې دې د پاکستان کوم تجارتي کاروان د افغانستان له لارې منځنی اسیا ته تللی وي.

دا ټول حقائق ثابتوي چې د نصير الله بابر د کاروان خبره او بيا يې د اسلامي امارت له تاسيس سره پيوندول هم يو له هغه بې اساسه تورونو څخه دی چې طالب دښمنه ليکوالان ورباندې يوازې خپل ناخبره لوستونکي تيرباسي او د ثبوت لپاره هيڅ منطقي دليل او کره شواهد نلري.

آيا طالبان د مجاهدينو پر ضد راپورته شول؟

پر طالبانو د خپلو مخالفينو لخوا يو تور دا هم لگول کيږي چې وايي دغه ډله د مجاهدينو د خپلو په مقصد رامنځته شوه او هدف يې دا وه چې د شوروي يرغلگرو پر خلاف جنگيدلي مجاهدين د افغانستان له سياسي صحنې وباسي.

دا تور يا مدعا به هغه وخت پر ځای او د منلو وړ وای که چيرې طالبان له مجاهدينو غير کومه بله داسې فرقه يا ډله وای چې نه يې جهادي سابقه درلودای او نه يې هم د جهاد ارمانونو او اهدافو ته تعهد درلودای. واقعيت دا دی چې طالبان د شوروي ضد جهاد په صفوفو کې هغه پاک، مخلص، فداکار او اغيزناک مجاهدين وو چې په هر ولايت کې د جهاد اصلي پيټی د همدې گمنامو او بې ریا غازيانو په اوږو پروت و خو د جهاد په نوم امتيازات نورو اخيستل.

تاريخ شاهد دی چې د کمونيزم او شوروي يرغل په وړاندې لکه څنگه چې ديني عالمانو او طالبانو د جهادي خوځښت د پيل وياړ درلود همداسې د جهاد په اوږدو کې په هر ولايت کې علماء کرامو او طالبانو لويې جبهې درلودې. له دې جملې مولوي محمد نبي محمدي، مولوي محمد يونس خالص، مولوي نصرالله منصور، مولوي جلال الدين حقاني، مولوي رفيع الله مؤذن، مولوي عبدالله ذاکري او مولوي محمد مير هغه ملايان وه چې مستقل جهادي تنظيمونه يا د تنظيم په کچه جهادي تشکيلات يې

درلودل. دغه راز په هر ولايت کې د طالبانو مستقل جبهات هم موجود و، چې په جهاد کې يې مهم نقش درلود.

هغه وخت چې شوروي يرغلگر له افغانستانه وتلي او کمونيست رژيم نړيدلی و، د فرض عين جهاد علت ساقط شوی و، ځکه نه کافر اشغالگر پاته و او نه هم د کمونيزم فتنه، نو ځکه اکثره مخلصو او سوچه مجاهدينو وسله پر ځمکه کيښوده او خپل عادي ژوند ته ستانه شول. خو خبر نه و چې د کمونيزم له سقوط وروسته به يوه بله داسې فتنه سر را پورته کوي چې د هيواد او ولس په زيان به وي.

د کمونيستي رژيم له نړيدو وروسته جهادي رهبران ونه توانيدل چې هيواد په کنترول کې وساتي او يو متحد اسلامي نظام جوړ کړي، د قدرت د همدې خلا نه په استفاده په ډيرو سيمو کې فاسد توپکيان، د کمونيست رژيم پاتي شوني او داړه ماران راپورته شول. هر چا د يوې سيمې واک په لاس کې واخيست او د غلا، لوټ تالان، د ولس ځورول او نور شريране اعمال يې پيل کړل.

دغه خلک چې د هرج و مرج په کلونو کې يې د ولس برخليک يرغمل کړی و، مجاهدين نه وو. بلکې اکثره يې د مجاهدينو په نوم پخواني فرصت طلبه، قدرت غوښتونکي، د قوم او سمت په نوم د جاهلي شعارونو پالونکي، د کمونيست رژيم پاتي شوني وو. کله چې د دوی فساد او ظالمانه اعمال له حده زيات شول، نو د شوروي ضد جهاد د وخت واقعي مجاهدين مجبور شول چې يو ځل بيا د جهادي ارمانونو د تحفظ لپاره لاس په کار شي نو بيا ويلی شو چې د طالبانو اسلامي خوځښت په حقيقت کې د افغانستان سياسي صحنې ته د همدې واقعي مجاهدينو بيا راگرځيدل دي.

د دې خبرې کره ثبوت دا دی چې که داسلامي امارت د هر مشر او مهم شخص ژوندليک وکتل شي نو دا به په کې ووينئ چې نوموړي لومړنی جهاد د شوروي يرغلگرو پر خلاف پيل کړی دی. د بيلگې په توگه د کندهار په سطحه امير المؤمنين ملا محمد عمر مجاهد يو له تکړه پخوانيو مجاهدينو څخه و. رئيس الوزراء مرحوم ملا محمد رباني د کندهار په ختيځو ولسواليو کې د هغې جبهې مرستيال و چې په کندهار

ولایت کې د کمونیزم پر خلاف د جهاد د آغاز له لومړنیو جبهاتو څخه وه. دغه راز د دفاع وزیر شهید ملا عبیدالله آخند، لومړنی نظامي قومندان شهید ملا محمد آخند، د کابل فاتح شهید ملا بورجان آخند، د ریاسة الوزراء مرستیال الحاج ملا محمد حسن آخند، د غزني والي شهید ملا یار محمد آخند، د امارت اوسنی مرستیال محترم ملا برادر آخند، د هوانوردی وزیر او بیا امیر المؤمنین شهید ملا اختر محمد منصور^(۱) صاحب، د کندهار والي ملا محمد حسن رحمانی او د امارت د سیاسي او پوځي رهبري نور ډېر د سر کسان، ټول هغه خلک وو چې د شوروي یرغلگرو او کمونیزم پر ضد جهاد کې یې فعاله برخه درلوده او هر یوه په خپل سیمه کې په تکره مجاهد شهرت درلود.

بله دا چې که طالبان د مجاهدینو پر ضد وای، نو مطلب یې دا دی چې طالبان باید د جهاد له ارمانونو سره هم مخالفت درلودلای. حال دا چې طالبان هغه خلک وو چې د

(۱) شهید ملا اختر محمد منصور د الحاج محمد جان زوی په ۱۹۶۸ میلادي کال کې د کندهار ولایت د میوند ولسوالۍ په بند تیمور سیمه کې زیږیدلی و. نوموړي د اسلامي امارت د واکمنۍ په مهال د هوانوردی وزارت په شمول بیلابیلې ملکي او نظامي دندې اجراء کړې وې.

د امریکایانو پر خلاف د جهاد په اوږدو کې نوموړي لومړي د کندهار ولایت جهادي مسؤل و او وروسته چې د اسلامي امارت مرستیال ملا عبیدالله آخند د پاکستانی حکومت لخوا ونیول شو، نو د ملا محمد عمر مجاهد د فرمان له مخې منصور صاحب د اسلامي امارت د مرستیال په حیث وټاکل شو. چې له ملا برادر آخند سره په گډه یې د مرستیالی وظيفه ترسره کوله.

کله چې د امیر المؤمنین ملا محمد عمر مجاهد د وفات خبره اعلان شوه، د اسلامي امارت د رهبري شوری لخوا ملا اختر محمد منصور د اسلامي امارت د زعيم او امیر المؤمنین په حیث وټاکل شو. نوموړي په یوه سخته او امتحاني مرحله کې دغه وظيفه په غاړه واخیسته خو په پوره میړانه، تدبیر او لږو عزم یې دغه وظيفه ترسره کړه، تر دې چې د ۱۴۳۷ هـ ق کال د شعبان المعظم د میاشتې په ۱۴ مه نیټه د امریکایي ډرون الوتکې په برید کې د شهادت لوړ مقام ته ورسید. انا لله وانا الیه راجعون.

مقدس جهاد ارمانونه يې ترسره کړل. د کمونيزم پر خلاف د څوارلس کلن جهاد ستر هدف او ارمان دا و چې له هيواد څخه د کفر او فساد پتوړ ټول شي او يو اسلامي نظام حاکم شي. داسې نظام چې په شرعي اصولو استوار وي او کړنلاره يې محمدي شريعت وي. داسې نظام چې د شريعت، عدالت او امنيت زيری له ځان سره ولري. د افغانستان اسلامي امارت هغه نظام و چې زموږ د مجاهد ملت او لکونو شهيدانو دغه ارمان يې ترسره کړ. شريعت يې تطبيق، عدالت يې تأمين او هيوادوالو ته يې د باسعادتو ژوند داسې پر امنه فضاء برابره کړه چې بنايي داسې امنيت او اطمينان کله هم دې ولس نه وي ليدلې.

بله دا چې د شوروي ضد جهاد اکثر و مجاهدينو د اسلامي امارت تائيد وکړ، د اوو رهبرانو له جملې څلورو رهبرانو کندهار ته سفرونه وکړل او له امير المؤمنين ملا محمد عمر مجاهد سره له ليدلو وروسته يې د اسلامي امارت تائيد وکړ. د مولوي جلال الدين حقاني، مولوي نصر الله منصور، شهيد ملا مدد خان، ملا محمد شفيق محمدي او گڼو نورو جهادي کورنيو نه يوازې د اسلامي امارت ملاتړ وکړ بلکې عملا د اسلامي امارت برخه شول. دا ټول شواهد ښيي چې اسلامي امارت د مجاهدينو ضد نه بلکې د واقعي مجاهدينو کور و. چې هدف يې د جهادي ارمانونو خوندي کول و.

آيا اسلامي امارت يوازې د کوم خاص قوم خوځښت و؟

د تنظيمي هرج و مرج په کلونو کې يوه لويه بدمرغي چې زموږ هيواد ته راپيښه شوه دا وه چې جگړه مارو ډلو او تنظيمونو د ملاتړ جلبولو په مقصد تر قومي شعارونو لاندې جگړې پيل کړې. هرې جگړې مارې ډلې چې د څوکي گټل يې اصلي مقصد و په ظاهره يې د يوه خاص قوم د حقوقو ساتنه خپل شعار جوړ کړ. د جگړه مارو دې جاهلي شعارونو که څه هم د افغانستان متحد ملت سره تقسيم نکر، خو د قومي تفرقي موضوع يې د بل هر وخت په نسبت برجسته کړه. کله چې اسلامي امارت رامنځته شو نو د نورو بدمرغيو په شان يې د قومي تفرقي د له منځه وړلو پر ضد هم مبارزه پيل کړه. د اسلامي امارت شعار اسلامي اخوت و، نو ځکه يې د افغانستان د هرې سيمې، هر قوم، هرې ژبې او هر سمت خلکو ته غيږه خلاصه کړه.

اماله دې سره سره ځينو تاريخ ليکونکو اسلامي امارت د تنظيمي جگړه مارو ډلو په رديف کې شميرلی او تور يې لگولی چې اسلامي امارت د يوه خاص قوم خوځښت و او قومي تمايلات يې پالل.

واقعيت دا دی چې ملا محمد عمر مجاهد شخصاً له قومي، لساني او سمتي تعصب پاک انسان و. هيڅوک نه شي ثابتولای چې نوموړي دي د تعصب په اساس چلند کړي و. دغه راز د اسلامي امارت تگلاره په اسلامي اخوت ولاړه وه. نه يوازې د افغانستان ټولو وروڼو قومونو ته يې په يوه نظر کتل بلکې د درستي نړۍ په سطحه يې د هر هيواد، هرې ژبې او هر رنگ مسلمان خپل ورور گانې.

د اسلامي امارت په صفوفو کې له بدخشان او تخار ونيسه، تر بادغيس هرات، نيمروز، پکتيا او نورستان پورې د ټولو ولاياتو مجاهدينو او لوړ رتبه مسؤلينو وظائف ترسره کول. د ملا محمد عمر مجاهد تر مشرۍ لاندې د بيلايلو سيمو او ژبو مجاهدين تر يوه بيرغ او يوه فرمان لاندې په متحد صف کې بسيج شول. په داسې ډول چې د کندهار مولوي احسان الله احسان د هيواد په شمال د مزار شريف د آزادۍ لپاره خپل وينه قربان کړه او د تخار مولوی محمد سرور حق پرست د هيواد جنوب ختيځ خوست کې د شهادت جام نوش کړ.

د اسلامي امارت په جهادي بریاوو کې د نورو ولاياتو د مجاهدينو په څېر د بدخشان، تخار او کندز طالبانو ځانگړی نقش درلود. د دې سيمو مسافر طالبان چې يوازې د کلمه الله د اعلاء په خاطر يې خپل کورونه پرې ايښي وو، د اسلامي امارت په جهادي صفوفو کې يې خدمت کاوه. د دوی د قربانۍ يوه عيني بيلگه دا ده چې په لوگر ولايت کې د بدخشان او تخار شهيد شوي طالبان ځانگړې هديره لري چې د اسلامي نظام لپاره يې ځانونه قربان کړي دي.

بله خبره دا ده چې که موږ د اسلامي امارت او مخالفو ټوپکيانو تر منځ د جگړې ماهيت و ارزوو، نو را معلومه به شي چې د دې جگړې ماهيت قومي يا نژادي نه و. بلکې جگړه د ارزښتونو پر سر وه. د شر او فساد ټوپکيانو شرعي حدود پايمال کړي وو. د الله تعالی د بندگانو حقوق يې ضائع کول، پر ځمکه يې فساد او منکرات خپرول.

د شرعي قانون د نفاذ مخنيوی يې کاوه او بالمقابل اسلامي امارت د جهادي ارمانونه د خونديتوب، شرعي قانون د نفاذ او له ځمکې د شر او فساد د محو کولو په مقصد قيام کړی و.

په همدې اساس هغه خلک چې له شرعي قانون څخه باغيان او فساد کوونکي وو، هغه که د هر قوم و په مخالف صف کې ودریدل، د کندهار، غزني، میدان وردگ، کابل، مشرقي ولاياتو او ډيرو نورو سيمو توپکيان او مفسدين چې اکثره يې پښتانه وو د طالبان له راتگ وروسته له مسعود، اسمعيل خان او نورو مخالفينو سره ملگري شول. بالمقابل د شمالي ولاياتو ټول واقعي مجاهدين د اسلامي امارت ملگري شول. په دې اساس ويلی شو چې د دې جگړې ماهيت قومي نه و بلکې د شريعت غوښتونکو او فسادکارانو تر منځ جگړه وه.

په وروستيو کلونو کې د امريکايي يرغل په وړاندې د جهاد په مرحله کې د اسلامي امارت شموليت او په ټولو قومونو، ولاياتو او سمتونو کې ژور نفوذ نور هم روښانه شو. د امريکايي يرغل په وړاندې د اسلامي امارت تر بيرغ لاندې د هيواد په ټولو ۳۴ ولاياتو کې جهاد پيل شو.

د اسلامي امارت تر بيرغ لاندې په دې جهاد کې لکه څنگه چې د کندهار او پکتيا پښتانه مجاهدين برخوال دي، همداسې د د بدخشان او تخار تاجک، د فارياب او جوزجان ازبک، د نيمروز بلوڅ، دغه راز ترکمن، نورستانيان، پشه يان، عرب، گوجر وغيره د بيلايلو قومونو او سيمو مجاهدين په کې پوره ونډه لري.

د ملا محمد عمر مجاهد يوه ستره کارنامه دا وه چې په هيواد کې يې د قومي نفاق فتنه انگيز بحث ورک کړ. د بيلايلو سيمو مجاهدين يې تر يوه بيرغ لاندې راټول کړل او په دې ډول يې نه يوازې هيواد له تجزيې وژغوره بلکې د ورونيو مسلمانانو تر منځ د بديني عوامل يې هم ختښ کړل.

د سخت دریځی یا افراطیت اتهام

د ملا محمد عمر مجاهد تر مشرۍ لاندې په اسلامي امارت یو بل تور دا لگېږي چې د اسلامي نړۍ د نورو حکومتونو په نسبت یې جلا مفکوره او پالیسي-درلوده. مثلاً خلک یې لمانځه ته دعوتول، د امر بالمعروف و نهی عن المنکر اداره یې جوړه کړې وه، چې بیلابیل دعوتي او اصلاحي فعالیتونه درلودل. ځیني د اسلام او اسلامي حکومت له حقیقته ناخبره خلک د اسلامي امارت دا کارنامه د طالبانو سخت دریځي بولي او طالبان په افراطیت تورنوي.

اما دا خلک له دې خبر نه دي چې اصلاً د اسلامي حکومت اساسي وظائف کوم دي؟ د اوسنۍ نړۍ په اکثره هیوادونو سیکولر یا په دین نه ولاړ نظامونه حاکمیت لري. په سیکولر نظامونو کې د حکومت اساسي وظیفه تر ډیره حده مادي پیشرفت یا د دوی په اصطلاح د خلکو لپاره د ژوند د سهولتونو برابرول او د مادي ژوند د سطحې لوړول گڼل کېږي.

اما په اسلام کې مادي گټې او پرمختگ دوهمه درجه ارزښت لري. ځکه د اسلامي حکومت او مسلمان حاکم اساسي دندې هغه امور دي چې الله تعالی د سورة الحج په ۴۱ نمبر آیت کې ورته اشاره کړې ده. الله تعالی فرمایي: ﴿الَّذِينَ إِن مَكَّنَّاهُمْ فِي الْأَرْضِ أَقَامُوا الصَّلَاةَ وَآتَوُا الزَّكَاةَ وَأَمَرُوا بِالْمَعْرُوفِ وَنَهَوْا عَنِ الْمُنْكَرِ ۗ وَلِلَّهِ عَاقِبَةُ الْأُمُورِ﴾

ژباړه: دوی هغه خلک دي چې که مور په ځمکه کې قدرت ورکړو، لمونځ ترسره کوي، زکات ورکوي، د نیکی امر کوي او له بدې څخه ایسارول کوي او د ټولو چارو خاتمه الله لره ده.

په دې آیت کریمه کې له تمکین او قدرت موندلو وروسته د اسلامي واکمنو اساسي وظائف څلور شیان ذکر شوي دي. لمونځ، زکات، امر بالمعروف او نهی عن المنکر. له دې څلورو علاوه د اسلامي واکمن لپاره پنځمه مهمه وظیفه د عدالت تأمینول دي. الله تعالی فرمایي: ﴿يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ فَاحْكُم بَيْنَ النَّاسِ بِالْحَقِّ وَلَا تَتَّبِعِ الْهَوَىٰ فَيُضِلَّكَ عَنْ سَبِيلِ اللَّهِ﴾ [سورة ص/۲۶]

ترجمه: ای داوده! مور په ځمکه کې خلیفه ټاکلی یې نو د خلکو ترمنځ په حقه فیصله کوه او په هوس پسې مه څه چې بیا به دې د الله له لارې واپروي.

نو ملا محمد عمر مجاهد که د لمانځه ډېر اهتمام ساته او حتی د لمونځونو د اقامې زده کړې او جماعت د ترویج لپاره یې گڼ شمیر رسمي فرامین صادر کړي وو، دا کرم افراط یا سخت دریځي نه وه، بلکې د مسلمان حاکم په حیث د هغه اساسي وظیفه وه. لمونځ چې عماد الدین (د دین ستنه) بلل شوی تر ټولو مهم عبادت دی او په جماعت اداء کول یې دومره مهم دي چې رسول الله صلی الله علیه وسلم او خلفاء راشدینو ټولو د لمانځه امامت خپله همیشنی وظیفه گڼله.

د اسلامي امارت د رسمي جریدې ۷۸۸ فوق العاده گڼه چې د امیر المؤمنین فرمانونو ته ځانگړې شوې، تر ټولو ډیر فرامین په کې د لمانځه په اړه دي، د دین اساسي عبادت لمانځه ته د ملا صاحب دومره توجه اصلا د صدر اسلام د صالحو خلفاوو سنت را ژوندي کول وو. په موطا امام مالک اول جلد شپږمه صفحه کې د عبدالله بن عمر له آزاد شوي غلام نافع څخه روایت دی چې فرمایي: أن عمر بن الخطاب رضی الله عنه کتب الی عماله أن أهم أمرکم عندی الصلوة. فمن حفظها و حافظ علیها حفظ دینه، و من ضيعها فهو لما سواها أضيع. ژباړه: عمر بن الخطاب خپلو والیانو ته ولیکل چې زما په فکر ستاسو په کارونو کې اهم ترین کار لمونځ دی، څوک چې د لمانځه ساته او پابندي وکړي هغه خپل دین وساته او څوک چې لمونځ ضائع (خراب) کړي نو هغه به نور کارونه تر دې ډېر خراب کړي.

د عمر فاروق رضی الله عنه دا توصیه کوم عام لیک نه و، بلکې یو رسمي فرمان و چې په هغه کې د لمانځه وختونه هم بیان شوي وو. دغه راز د ورپسې خلفاوو (عثمان بن عفان او علی رضی الله عنهما) په اړه هم داسې روایات شته چې د خپل خلافت په وخت کې به یې خلکو ته د اوداسه او لمانځه تعلیم ورکاوه. او دا ځکه چې لمونځ د مسلمان په ژوند کې ډېر مهم نقش لري، د لمانځه په اصلاح سره د مکلف انسان ټول ژوند او کړه وړه اصلاح کېږي، همدا لمونځ دی چې انسان له ناوړه کارونو څخه منع کوي او دا چې د سیاست یوه معنی د أمورو تدبیر او اصلاح دی نو ځکه مسلمان

حاکم باید د فردي او اجتماعي اصلاح په مقصد د لمانځه اقامه کولو او اصلاح ته ډیره توجه ولري.

په قران کریم کي ډیر ځله له لمانځه سره متصل د زکات حکم هم بیانیري، نو ځکه زکات هم همدومره مهمه فریضه ده او دا چې لمونځ د انسان روحاني روزنه کوي او زکات د فرد او ټولني مالي کړنلاره اصلاح کوي، نو ځکه باید مسلمان حاکم دې فریضې ته هم بشپړه توجه ولري.

د مسلمان حاکم له مهمو وظائف بل هم امر بالمعروف و نهی عن المنکر دی. مسلمان حاکم په دې مکلف دی چې خپل رعیت د نیکیو او فلاح په خوا رهبري کړي او له بدو کارونو او تباهی څخه یې راوگرځوي چې همدا د امر بالمعروف و نهی عن المنکر معنی ده. اصلاً امر بالمعروف و نهی عن المنکر په خپله درجه کې پر هر مسلمان فرض دی. الله تعالی فرمایي: ﴿كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ﴾ [آل عمران/۱۱۰]

ترجمه: تاسو یو غوره امت یاست (له هغو نه) چې خلکو ته رابرسیره شوي دي چې د نیکی امر کوئ او له بدیو ایسارول کوئ او په الله ایمان لرئ.

دغه راز رسول الله صلی الله علیه وسلم فرمایي: من رأى منكم منكراً فليغيره بيده، فإن لم يستطع فبلسانه فإن لم يستطع فبقلبه وذلك أضعف الإيمان. رواه مسلم.

ژباړه: له تاسو که څوک بد کار وويني نو په لاس دې منع کړي که د لاس وس یې نه وي په ژبه دې منع کړي او که د ژبې وس یې نه وي په زړه کې دې بد وگڼي او همدا د ایمان تر ټولو ټیټه مرتبه ده.

په فتاوی عالمگیری ۵ جلد ۳۵۳ مخ کې راغلي دي: و يقال: الأمر بالمعروف باليد على الأئمة، و باللسان على العلماء و، و بالقلب لعوام الناس.. يعني په لاس امر بالمعروف د حاکمانو کار دی، په ژبه د علماوو کار دی او په زړه کې بد گڼل د عامو خلکو کار دی.

نو ملا محمد عمر مجاهد چې مسلمان حاکم و، دا شرعا ورباندې لازمه وه چې په لاس او ځواک سره خلک له بدو کارونو منع کړي او بنو کارونو ته یې رهبري کړي. امر بالمعروف و نهی عن المنکر د مسلمان حاکم اساسي وظیفه ده، له دې پرته په ټولنه کې فساد او گډوډي خپرېږي. لکه څنگه چې په غربي سیکولر حکومتداری کې کارونه په قانوني او غیر قانوني تقسیم شوي دي او سیاسي واکمن مکلف دي چې قانون عملي کړي او د بې قانونۍ مخه ونیسي. همداسې په اسلامي شریعت کې ټول امور په حلال او حرام یا روا او ناروا ویشل شوي دي او مسلمان حاکم مکلف دی چې خلک له حرامو څخه منع کړي او د روا کارونو ښودنه ورته وکړي. دا کار نه افراطین دی او نه هم سخت دريځي بلکې په اسلامي فرهنگ کې د مسلمان حاکم اساسي دنده او مکلفیت دی.

دغه راز مسلمان حاکم په دې مکلف دی چې عدالت تأمین کړي، شرعي حدود جاري کړي او د شرعي قضاء له مخې هر چا ته خپل حق وسپاري. د اسلامي امارت په واکمنۍ کې حدودو اجراء کول، له غلو او قطاع الطریقو لاس او پښه غوڅول، دغه راز قاتلان په عام محضر کې قصاص کول د اسلامي عدالت تر ټولو ښکاره نمونې وې. د همدې حدودو په برکت په هغه هیواد کې د نړۍ تر ټولو ډاډمن امن راغی چې تر دې وړاندې په نړیواله کچه په بې امنیتۍ او گډوډۍ کې بې ساری و. د حدودو اجراء او د اسلامي عدالت پلي کول د ملا محمد عمر مجاهد کوم شخصي ابتکار نه و، بلکې همدا د اسلامي شریعت غوښتنه وه چې ملا صاحب یې د مسلمان حاکم په حیث په تنفیذ مکلف و.

هغوی چې اسلامي عدالت په سخت دريځۍ تعیروي، بنایي د اسلام له حقیقت څخه به ډېر ناخبره او یا به هم د دې مبارک دین د قوانینو په وړاندې د عناد په مرض مبتلا وي.

د بتانو ماتولو موضوع

په ملا محمد عمر مجاهد یو انتقاد دادی چې د نوموړي په امر په بامیان کې د بودا د بتانو په شمول پخوانۍ مجسمې ماتې شوې. دا موضوع یوه له هغو موضوعاتو څخه وه

چې کفري نړۍ ورباندې ډیره غوغا جوړه کړه. خو ملا محمد عمر مجاهد د هغوی فشار ته تسلیم نه شو او د اسلامي افغانستان خاوره یې د کفر او شرک له آثارو څخه تصفیة کړه.

دا چې ملا صاحب د بلې هرې مسئلې په شان دې موضوع ته هم له دیني نقطه نظره کتل نو که مور د قرآن کریم او احادیثو پلټنه وکړو او یا د اسلامي تاریخ مطالعه کړو، نو را معلومه به شي چې د ملا صاحب دا کار که څه هم د اسلام د دښمنانو په مزاج برابر نه و اما له اسلامي لارښوونو سره یې بشپړ تطابق درلود.

د الله تعالی په نزد تر ټولو ستره گناه له الله سره شریک نیول دي او دا چې بتان او تماثیل د الله تعالی د شریکانو په حیث لمانځل شوي نو ځکه الله تعالی ته ډیر مبعوض دي او پیغمبرانو ته یې د ماتولو امر شوی دی. په قران کریم کې د ابراهیم علیه السلام لخوا د بتانو د ماتولو واقعه، دغه راز د موسی علیه السلام لخوا د سامري د بت سوځولو او بیا ذره ذره کولو واقعات بیان شوي دي. الله تعالی د سامري د بت په واقعه کې له موسی علیه السلام څخه حکایت کوي چې ویې ویل: ﴿وَإِنظُرْ إِلَى إِلَهِكَ الَّذِي ظَلْتَ عَلَيْهِ عَاكِفًا لَنُحَرِّقَنَّهُ ثُمَّ لَنَنْسِفَنَّهُ فِي الْيَمِّ نَسْفًا﴾ [طه/۹۸]

ژباړه: او خپل هغه خدای (بت یا معبود) ته دې وگوره چې ته یې په عبادت ټینگ ولاړ وې، مور به هغه وسوځوو او ذره ذره به یې په سیند کې وغورځوو.

همدا شان په احادیثو کې راځي چې زمور د پیغمبر محمد صلی الله علیه وسلم یوه مهمه وظیفه د بتانو ماتول و. عن عمرو بن عبسة انه قال للنبي ﷺ: وَبِأَيِّ شَيْءٍ أُرْسِلْتُ، قَالَ: أُرْسِلْتُ بِصِلَةِ الْأَرْحَامِ، وَكَسْرِ الْأَوْثَانِ، وَأَنْ يُوحَدَ اللَّهُ لَا يُشْرَكَ بِهِ شَيْءٌ. . . رواه مسلم. له عمرو بن عبسة رضی الله عنه څخه روایت دی دی وایي چې رسول الله صلی الله علیه وسلم ته مې وویل: ته د کوم کار لپاره رالیږل شوی یې؟ ځواب یې راکړ، د خپلوي پاللو او بتانو ماتولو او د دې لپاره چې په واحد خدای جل جلاله عقیده وساتل شي او هیڅ شریک ورسره ونه نیول شي.

همدا راز په صحيح البخاري صحيح مسلم، نسائي، طبقات ابن سعد او د احاديثو په نورو کتابونو کې روايات دي چې رسول الله صلى الله عليه وسلم چې کله مکه فتح کړه، نو بتان يې مات کړل، دغه راز يې جرير بن عبدالله، خالد بن وليد، مغيرة بن شعبه، ابو سفیان بن الحرب، علی بن ابی طالب، عمرو بن العاص او طفيل بن عمرو رضی الله عنهم يمن، نخله، طائف، الفلّس او نورو ځايونو ته وليږل ترڅو د مشرکينو مشهور بتان مات کړي.

که په تاريخي لحاظ وگورو هم زموږ په اسلامي هيواد کې د بت شکنی ډيرې بيلگې وینو. په معجم البلدان دوهم ټوک ۴۳۴ ص کې راغلي چې د حضرت عثمان بن عفان رضی الله عنه په زمانه کې کله چې د عبد الرحمن بن سمرة رضی الله عنه په مشرۍ مجاهدينو د افغانستان سيستان نومې سيمه فتحه کړه، نو هلته د زمينداور په سيمه کې خلکو په يوه غره باندي د سرورزو بت ايښی و، نو عبد الرحمن بن سمرة د هغه لاسونه غوڅ کړل او بيا مجاهدينو هغه ټوټه ټوټه کړ.

دغه راز ابن الجوزي په تلييس ابليس ۷۷ صفحه کې وايي چې کله مسلمانان په لومړي ځل بلخ ته ورسيدل نو هلته يې د بلخ د خلکو بت مات کړ. لوی مؤرخ ابن کثير په البداية والنهاية کې ليکي چې د افغانستان مشهور حاکم سلطان محمود غزنوي چې په ۳۱۶ هـ کال کې په هند کې غزا کوله نو هلته يې د سومنات په نوم مشهور بت مات کړ. ځينې خلک دا اعتراض کوي چې که د باميانو د بتانو ماتول پر ځای کار وای نو بايد د افغانستان پخوانيو مسلمانو حاکمانو دا کار کړی وای. دا سوال يوازې د باميانو د بت په اړه نه بلکې په مصر کې د فرعوني اهرام او د شرک او کفر د نورو پخوانيو اثارو په اړه هم کيږي. علامه ابن خلدون په خپل کتاب مقدمه کې په صفحه ۳۸۳ کې دې سوال ته په ځواب کې ويلي چې له اسلام نه وړاندې د جهالت د وخت ځيني بتان او آثار د ډيرو کلونو او حتی پيړيو په ترڅ کې دومره محکم جوړ شوي چې يو مخ وړانول يې آسان کار نه و. د بيلگې په توگه عباسي خليفه هارون رشيد اراده وکړه چې د کسری ايوان ونړوي، دغه راز مأمون په مصر کې د فرعوني اهرامو د نړولو اراده وکړه، خو له ډيرو هڅو سره سره هم ونه توانيدل چې يو مخ يې ونړوي. که د باميانو د بتانو

تصويرونه وکتل شي معلوميري چې له طالبانو وړاندې يې هم د نړولو هڅې شوې وې، ځکه پښې او د بدن ځينې برخې يې خرابې شوې وې، د تاريخي رواياتو له مخې د اموي خليفه وليد بن عبدالملک، اورنگزيب عالمگير او په وروستيو کې د امير عبدالرحمن لخوا هم د بودا مجسمو د نړولو هڅې شوې وې او ځينې برخې يې له منځه وړل شوې وې اما څرنگه چې دا بتان په ډيرو کلکو ډبرو کې کيندل شوي وونو ځکه يې د پخوا زمانې په وساتلو نړول آسانه کار نه و.

نو خلاصه دا چې ملا محمد عمر مجاهد د بتانو د نړولو موضوع ته له ديني زاويې کتل او له ديني اړخه د بتان نړول يو پر ځای او غوره تاريخي کار و چې په دې ډول ملا صاحب د ابراهيم عليه السلام، موسی عليه السلام، رسول الله صلی الله عليه وسلم، علي بن ابي طالب، خالد بن وليد، عمرو بن العاص، عبد الرحمن بن سمرة رضی الله عنهم او په افغان تاريخ کې د سلطان محمود غزنوي رحمه الله کارنامه راژوندی کړه. د ايمان او توحيد خاوندان يې خوشال او د کفر، شرک او فسق پيروان يې خواږدي کړل.

هغه وخت چې د بودا بتانو د نړولو لپاره تياری نيول کيده د امريکا په نيويارک کې د مشهور موزيم ميترو پوليتن لخوا طالبانو ته وړاندیز وشو چې دغه بتان دې د ماتولو په ځای ورباندې خرڅ کړي. خو ملا صاحب دا غوره بلله چې په تاريخ کې د بت فروش نه بلکې د بت شکن په حيث ياد شي.

پنجم فصل

د امارت مقام او د اميرالمؤمنين روزمره فعاليت

ملا محمد عمر مجاهد اسلامي واکمني د افغانستان په جنوب کې له کندهار ښار څخه اعلان کړه او د امريکايي يرغل تر وخته په کندهار کې پاته شو چې له همدې ځايه يې د ټول افغانستان نظامي او ملکي چارې کنټرولولې.

د افغانستان اوسنۍ پلازمينه کابل دی، وزارتونه، عمومي رياستونه، ستره محکمه او د حکومت اجرائيه دستگاه که څه هم په کابل کې وه خو بيا يې هم مهمي او د امارت مقام اړوند چاري خپله د ملا محمد عمر مجاهد لخوا اداره کيدلې.

دا چې د طالبانو اسلامي تحريک له کندهار څخه راپورته شو، د تحريک اکثره نظامي مشران هم د کندهار او شاوخوا ولاياتو څخه وو، اکثره نظامي ډلگيو په کندهار کې خپلې نمايندگي درلودې او له همدې ځايه به يې تشکيلات کيدل. بله دا چې د اسلامي امارت د وسلو او پوځي امکاناتو تر ټولو سترې زيرمې هم په کندهار کې وې. د دې لپاره چې د مجاهدينو تشکيلات او رهبري په سمه توگه ترسره شي، ملا صاحب د کابل پر ځای په کندهار کې اوسيدل غوره گڼل.

ملا صاحب د امارت د واکمنۍ په ټوله موده کې کابل ته يوازې يو ځل څو ورځنۍ سفر وکړ، بنايي د امارت په مقام کې د ورځنيو چارو ډيرښت و چې په وروستيو کلونو کې ملا صاحب حتی د کندهار څنگلورو ولاياتو ته هم ډېر سفر نه کاوه او ټول وخت يې په کندهار کې په خپل ميشت ځای او کار ځای (د امارت مقام) کې تېرېده.

د اميرالمؤمنين دفتر او عامه مراجعین

ملا محمد عمر مجاهد د تحريک له پيل نه بيا د کندهار د نيولو تر وخته کوم معلوم دفتر نه درلود. دا وخت د ده کور د کندهار د ميوند په سنگ حصار سيمه کې په

پخواني ځای کې و او ورځنی مصروفیت یې د نظامي چارو سمبالول او تحریک ته د ملاتړو او نویو گډونوالو جلبول و.

د کندهار له فتحې وروسته ملا صاحب د کندهار ښار د ولایت په مقام کې میشت شو او له همدې ځایه یې په رسمي توگه د تحریک د مشر په حیث کار پیل کړ. په دې وخت کې د تحریک عالي شوری هم د ولایت په مقام کې ترسره کیدله چې زیاتره غونډې به یې د ډیرو مصروفیتونو له امله د ورځې پر ځای د شپې مهال کیدلې. ملا صاحب د نظامي مصروفیت له امله کله کله جنگي کړنو ته تلو او مصروفیت یې هم تر ډیره حده نظامي و.

په دې مرحله کې د ملا صاحب د ملاقاتونو د تنظیم او عرائضو لپاره کوم خاص ترتیب موجود نه وو. ملا صاحب چې د ولایت د مقام په کوم اطاق کې اوسیده هماغه یې دفتر هم و. کله چې به پر ځای و نو له سهاره تر ماښامه یې ملاقاتونه او د عرائضو کتل هم مهاله ترسره کول. ملکي، نظامي عرائض او ولسي درخواستونه ټول مخامخ دفتر ته راتلل او ملا صاحب به ځای پر ځای اجراء کول. په دې مرحله کې مراجعینو کولای شوای پرته له ځنډ او ځنډ له ملا صاحب سره ملاقات وکړي.

په همدې مرحله کې د ۱۳۷۴ لمريز کال د سرطان د میاشتې په دوهمه نیټه د ملا صاحب د لزومديد له مخې مولوي وکیل احمد متوکل چې تر دې وړاندې د کندهار د اطلاعاتو او کلتور رئیس و د ولایت په مقام کې د عالي شورا د مشاور او د ملا صاحب د دفتر د منشي په حیث وټاکل شو. متوکل صاحب د ملا صاحب دفتر په منظم ډول فعال کړ. په دې وخت کې به ملا صاحب چې له نظامي چارو او ملاقاتو څخه فارغ شو راغلي عرایض به ورته وړاندې کیدل او احکام یې صادرول.

لږ وخت وروسته چې د ملا صاحب د دفتر کارونه زیات شول ملا عبدالسلام کاتب هم په دفتر کې وټاکل شو چې بیا تر پایه د ملا صاحب د ځانگړي محرر په حیث د امارت په مقام کې په وظیفه بوخت و. د دفتر کارکوونکو به په روزمره شکل د حکومتي او غیر حکومتي عارضینو عرائض تسلیمول، ترتیبول او وروسته به یې د ملا صاحب د هدایت سره سم احکام ورباندې لیکل.

دا مرحله او بیا هغه وخت چې د امارت دفتر د کندهار ارگ ته انتقال شو، د ملاصاحب د تر ټولو زیات د مصروفیت کلونه وو. ځکه په دې مرحله کې په څو خواوو کې نظامي عملیاتو جریان درلود او مجاهدینو به هره شیبه د اکمالاتو، د تازه دمو ځواکونو د لیرلو او یا نورو ضروریاتو غوښتنې کولې او یا به یې د نظامي پرمختگونو په اړه هدايات غوښتل. دغه راز هغه وخت امارتي ادارې او محاکم بشپړ نه و فعال شوي. د ملکي چارو احیاء د امارت د مقام ډیره توجه غوښته، ډیرو خلکو خپلې حقوقي لانجې هم د امارت مقام ته راوړې او ملاصاحب چې د عارضینو خبره یې له نظره نه غورځوله، شخصاً به یې عریضې قبلولې او د حل او فصل لپاره به یې کوشنېس کاوه. ځینې موضوعات به همدلته حل کیدل، ځینې لوی موضوعات به تر امر ثاني پورې معطل کیدل تر څو د امارت محاکم ثلاثه په سمه توګه فعال شي او ځینې به یې په اختصاصي ډول د تکړه علماء کرامو هیئت ته سپارل تر څو یې حل راوباسي.

کله چې دفتر د ولایت له مقام څخه د کندهار ارگ ته انتقال شو، نو دغه وخت دارگ د داخلي دروازي سره یو امنیتي ګروپ ځای په ځای شو چې د دروازي امنیت یې ساته. دغه ځای په نظام قراول ونومول شو. په دې وخت کې به عارضینو مخامخ ملا صاحب ته عریضه نه وړاندې کوله، بلکې د نظام قراول مسئولینو ته به یې لیکل شوې عریضه سپارله او د یوه خاص مسؤل شخص په واسطه به عرائض ملا صاحب ته رسیدل. ولسي عرائض به جمع کیدل او سهار به تر ټولو مخکې په یو ځای ملا صاحب ته ایښودل کیدل چې تر اجراء وروسته به بیرته د نظام قراول مسئولینو عارضینو ته سپارل. نور ملکي او نظامي درخواستونه به د ورځې په جریان کې تر غرمې او ماښامه ملا صاحب ته وړاندې کیدل او که به ملا صاحب به دفتر کې و نو د ماښام د خوب تر وخته یې د عرائضو او مکتوبونو کتلو او اجراء ته دوام ورکاوه.

د یادونې وړ ده چې امیر المؤمنین ملا محمد عمر مجاهد ته د درخواست یا عریضې وړاندې کولو کوم خاص شرط او قید نه درلود. هر چا کولای شوای د هر وړ موضوع په اړه خپل غږ تر امیر المؤمنین ورسوي. چې په مقابل کې ملا صاحب لیکلی هدايت

يا حکم ورکاوه، يا به شفاهي هدايت ورکول کيده او که به عريضه د اجراء وړ نه وه نو معذرت خواهي به ورته ليکل کيدله.

د پلازمينې کابل له نيولو وروسته د ملا صاحب د دفتر کارکوونکي نور هم زيات شول، چې ورسره د دفتر په اداري کارمندانو کې هم زياتوالی راغی. د ارتباط خارجه خانگه دغه راز د مالي امورو د تنظيم لپاره خانگړې شعبه فعاله شوه چې د امارت د مقام لخوا د ورکول کيدونکو پيسو د حسابونو د ثبت او سجل مسؤليت يې درلود. دغه راز په نظام قراول کې د مراجعينو د هوساينې لپاره داسې نظم رامنځته شو چې د حکومتي او ولسي-مراجعينو لپاره خانگړې لارې او انتظارگاوي جوړې شوې او د بنځينه عارضينو لپاره د ستر او حجاب له رعايت سره د عرائضو د تسليم خاص ترتيب رامنځته شو.

دغه وخت ملا صاحب د عامه عرائضو کتلو ته له سهار تر غرمي رسمي وخت وټاکه. له هغه وروسته يې يوازې عاجل او ضروري عرائض اجراء کول او نور وخت يې له ملکي او نظامي مسؤلينو سره په ليدو کتو، دغه راز له علماء کرامو، قومي مشرانو، د ټولني له بيلابيلو اقشارو او کله ناکله له بهره راغليو وفدونو سره په ملاقاتونو تېريده او په عين حال کې به يې د لويې مخابراتې له لارې د جهادي سنگرونو له مجاهدينو او نظامي مشرانو سره هم احوال اخيست او د هغوی له حاله يې ځان باخبره ساته.

که چې د ملا صاحب په کور دروند انفجار ترسره شو، نو د امنيتي ملحوظاتو په خاطر څه وخت ملا صاحب خپل کور ته نږدې يو سراي د دفتر په حيث انتخاب کړ. خو عرائض د پخوا په څير د ارگ په نظام قراول کې تسليميدل او له اجراء وروسته همالته خلکو ته سپارل کيدل. ملا صاحب دلته شاوخوا يو کال تېر کړ. تر څو نوی دفتر او د امارت مقام جوړ شو. وروستی يو نيم کال چې ملا صاحب د امارت په نوي جوړ شوي مقام کې اوسيده، بيا هم عرائض په پخواني ترتيب د ارگ په نظام قراول کې اخيستل کيدل او په هماغه ترتيب اجراء کيدل. دغه وخت چې نظامي فعاليتونه تر پخوا کم شوي وو، ورسره د امارت دفتري امور هم خپل منظم چوکاټ ته لويديلي وو، نو ځکه د ملاصاحب مصروفيت او ستړيا تر پخوا کمه شوې وه. د امارت د واکمنۍ وروستی يو نيم کال د ملاصاحب لپاره نسبتاً د هوساينې وخت وو.

په اونۍ کې شپږ شپانه روزه مصروفیت

د ملا صاحب کور د تحریک له پیل نه بیا تر یوه کال پورې په پخواني ځای د میوند په سنگ حصار کې و، د هرات له فتحې وروسته یې کور د کندهار د نساجي سیمې ته راووست او وروسته یې د کندهار ښار د والي کوټې او میخانیکي لیسې تر منځ حکومتی ځای د کور لپاره انتخاب کړ چې همدلته ورباندې دروند انفجار هم ترسره شو. تر انفجار وړاندې د ملا صاحب کور او دفتر همیشه سره لرې و، په دې موده کې چې د اسلامي امارت د واکمنۍ اکثره موده وه ملا صاحب په اونۍ کې یوازې یوه شپه کور ته تلو او د اونۍ نورې شپې ورځې او شپې یې ټولې په دفتر او کارځای کې تیرولې.

د ملا صاحب نږدې ملگري وايي چې هغه هر وخت کار ته آماده و، تردې چې په نیمه شپه به هم د مخابراتې په خصوصي نمبر کې ورباندې غږ وشو بې ځوابه یې نه پریښود. د ملا صاحب د امنیتي مسئولینو له جملې یو ملگری وايي ملا صاحب د امارت له نورو چارواکو سره د رابطې بیلابیل نمبر درلودل چې په دې کې یو نمبر د اول نمبر مخابراتې و چې د کندهار ښار په سطحه له خاصو کسانو سره و. یوه ورځ د کندهار والي ملا محمد حسن رحمانی او ملگری یې پنجوايي ته تللي وو او د بیرته راتگ په مهال د شپې ناوخته د پنجوايي په دوراهي امنیتي مسئولینو ځکه درولي وو چې د شپې نوم ورسره نه و.

د شپې دوه بجې وې چې والي صاحب په اول نمبر کې په امنیتي قومندان حافظ عبدالمجید غږ وکړ، په اول غږ باندې چا ځواب ونه وایه خو چې دوهم غږ یې وکړ، ملا صاحب غږ وکړ او پوښتنه یې وکړه چې څه مشکل دی. هغه ورته ستونزه یاده کړه او وروسته ملا صاحب د امنیت له طالبانو سره خبره وکړه او والي صاحب ته یې لاره ورکړه. داسې مثالونه نور هم شته چې له دې څخه معلومیده چې نوموړی د شپې هم غافل نه و.

له سهاره تر ماننامه

ملا صاحب ته راتلونکې عرايض يو ډول نه وو بلکې هر چا هر ډول عريضه د امارت مقام ته وړاندې کوله، له ملکي عرايضو، شکاياتو، د دعواوو په اړه د استيناف يا د محکمې د تبديل غوښتنليکونه، د نظامي مسؤلينو شکايات او غوښتنليکونه، د زخميانو، فلج شويو مجاهدينو او عامو خلکو د مالي مرستې غوښتنليکونه او نور ډول ډول عرايض د اميرالمؤمنين دفتر ته راتلل. زياتره ولسي عرايض د ملا عبدالسلام کاتب لخوا اميرالمؤمنين ته وړاندې کيدل او اوامر ورباندې ليکل کيدل، د نظامي عرايضو کار د ملا عبدالاحد جهانگير وال صاحب او د مالي او نقدي کومک د عرايضو کار د حافظ عبدالغني صاحب په غاړه و.

له دې برخې سره په څنگ کې د لويې مخابراتې څانگه وه چې مسؤليت يې د ملا حيات الله آخند (نصرت حاجي لالا) په غاړه و د دې مخابراتې له لارې د هيواد له گوټ گوټ نه له جنگي کربنو او نظامي مراکزو څخه نظامي مشرانو او له ولاياتو څخه واليانو له ملاصاحب سره اړيکه نيوله او د خپلو ورځينو چارو په اړه يې هدايات اخيستل. نوموړی په ورځني شکل د هيواد په ټولو برخو کې له نظامي قومندانانو او جنگي کربنو له مسؤلينو سره په رابطه کې و، ورځني ملاقاتونه يې هم زياتره له نظامي مسؤلينو سره و.

يوه بله شعبه چې د ملا صاحب ورځني کار ورسره اړيکه درلوده هغه د سيد طيب اغا تر مشرۍ لاندې هغه شعبه وه چې د بهرنيو اړيکو، اعلام او اداري امورو د تنظيم مسؤليت يې درلود. دا شعبه د ځای په لحاظ د اميرالمؤمنين له دفتر نه جلا خو ورځني کار يې ورسره تړلی و. د دې څانگې لخوا له اميرالمؤمنين سره د داخلي او خارجي علماء کرامو، سياسي مشرانو، يا د امارت د ملکي مسؤلينو او وزيرانو ملاقاتونه تنظيميدل. دې څانگې د اميرالمؤمنين رسمي بيانات او اعلاميې هم ترتيبولې چې د ملاصاحب له تصويب وروسته به رسنيو ته ليرل کيدلې. که به کومې رسنۍ يا خبريال له ملاصاحب سره د مرکې غوښتنه درلوده هم د همدې شعبې له لارې يې رابطه کوله.

دغه راز هغه ځانگړي خطونه چې ملاصاحب د نړۍ ځينو مشرانو ته ليرل د همدې ځانگړي لخوا يې د استولو کار ترسره كېده.

په پلازمينه كابل كې د مركزي حكومت په خاص ډول د وزيرانو شوري پيشنهادونه، مصوبات، عرائض يا نور ليكونه چې د اداره امور لخوا د اميرالمؤمنين د دفتر په ادرس ليرل كيدل په كندهار كې د همدې ځانگړي لخوا ترلاسه كيدل او بيا د نهايي تائيد لپاره ملاصاحب ته وړاندې كيدل چې له توشيح وروسته د اړتيا په صورت كې بيرته كابل ته استول كيدل. د دې ځانگړي په دفتر كې يو ځانگړي بخش د مركز الاعلام تر نوم لاندې رسنيز فعاليت درلود. د مركز الاعلام لخوا په عربي او انگليسي ژبو د (الامارة الاسلامية) په نوم مياشتني مجله چاپيدله.

هميشنی پوځي قومندان

دا يو منل شوی حقيقت دی چې د واک او ځواک د اکتساب او دفاع په مبارزو کې مهم او ټاکونکی عامل پوځي يا نظامي قوت دی چې پر ارزښت يې سترگې نه شي پټيدای. زموږ دين اسلام د وخت دوديزه وسله يا جنگي وسيله (غشي-ويشتل) په (قوت) سره تعبيروي. همداراز د رسول الله صلى الله عليه وسلم جهادي ژوند او له رحلت وروسته ترې د پاته شويو پوځي وسائلو لکه تورو، نيزو، لينديو او ډالونو تنوع او ډيرښت موږ ته رابښي چې پوځي اړخ ته توجه د يوه نظام يا خوځښت د بقا او پرمختيا لپاره څومره اړينه مسئله ده.

ښايي د همدې اهميت پېژندنې اثر به و چې ملا محمد عمر مجاهد د خپل زعامت په مهال ډيره توجه نظامي اړخ ته درلوده او ورځنۍ بوختيا يې د يوه سياسي مشر په نسبت تر ډيره د يوه نظامي قومندان په څير وه.

که څه هم په وروستيو کې د اسلامي امارت د دفاع وزارت لخوا د منظم پوځ د جوړولو پروگرام د حربي ښوونځي او حربي پوهنتون د روزنيزو پروگرامونو په توسط پيل شو، خو له لويه سره د اسلامي امارت پوځي تشکيلات له بيلابيلو ډلگيو څخه جوړ شوي وو چې د ډلگۍ مشر په نوم به يې يو تن مسؤل او نور تر امر لاندې افراد وو او ډلگۍ

مشر به په مخامخ ډول اميرالمؤمنين ته مسؤل و. د پوځي ډلگيو جوړول، انحلال يا په نورو كې مدغمول، د هغوى د مشرانو ټاكل او عزل كول، هغوى ته د وظيفوي استقامتونو ټاكل او تقريباً اكثره چارې يې مخامخ تر اميرالمؤمنين پورې تړلې وې. كه ووايو چې ملا محمد عمر مجاهد د طالبانو د تحريك ټول ډلگي مشران چې شمير يې تر سلگونو اوښت هر يو په نوم او څېره پېژاند نو مبالغه به نه وي.

ملا صاحب له مهمو نظامي ډلگي مشرانو سره مستقيمه، ژوندى او حتى په خاصو حالاتو كې د ورځې او ساعتونو په حساب رابطه درلوده، د كتونكو په باور د ملا محمد عمر مجاهد د بريا له رازونو يو دا و چې نوموړي د يوه پوځي قائد په حيث د نظامي استعداد درلودونكي خلك ډېر ښه پېژندل او په اغېزناكه توگه يې استخدامول. نوموړي چې كوم كسان د پوځي مشرانو او مسؤلينو په حيث تعين كړي وو تقريباً ټول يې په خپلو دندو كې بريالي وو. هغوى د دوستم غونډې له كمونيستي جنرالانو نيولې د افغانستان د كورنيو جگړو تر نورو تجربه كارو جنگياليو پورې د افغانستان د پوځي ډگر نږدې ټول لوبغاړي د جگړې په ډگر كې مات او له صحنې وايستل.

كه د طالبانو د پوځي برلاسي او فتوحاتو اصلي عامل د هغوى حقانيت، دارمان او داعيې تقدس او له هغوى سره د الهي نصرت ملگرتيا وه د پوځي بريا د ظاهري عواملو له جملې تر ټولو بارز يې د پوځي تشكيلاتو تر شا د اميرالمؤمنين له حوصلې ډكه قومنده، بشپړ ملاتړ، هماهنگي او د هغوى كارنامو ته په درنښت كتل و چې مجاهدينو ته يې روحيه او انگيزه وركوله او د جهاد په لاره كې يې له هيڅ راز قرباني څخه هم ځان نه دريغاوه.

په عادي حالاتو كې به ملا صاحب ماخستن له هغه وروسته د خوب او آرام بستر ته ځان سپاره چې يو ځل به يې د ټولو جنگي كړنو د وضعيت راپور ترلاسه او د هغوى د اكمالاتو يا نورو ضرورتونو د رفع كولو لپاره به يې لازم هدايات صادر كړل او كله به كه طالبانو پر كومه خوا جنگي عمليات پيل كړي وو، د پرمختگ يا شاتگ په حال كې به و او يا به هم چيرته محاصره او په سخت حالت كې وو په داسې حال كې به ملاصاحب خپله د لويې مخابراتې له لارې له اړونده نظامي مشرانو سره په رابطه كې و

او شيبه په شيبه يې د هغوی حال اخيست او لازم هدايات به يې ورته کول، د هغوی د ضرورتونو د رفع کولو هڅه به يې کوله او په خپله ژوندی ملگرتيا يې د هغوی مورال لوړ ساته.

له نظامي مجاهدينو سره د اميرالمؤمنين همدې همغږی که له يوې خوا هغوی د سترو فتوحاتو جوگه کول، له انحرافاتو او جنگي اشتباهاتو يې هم ساتل، بل اړخ ته يې په سخت حالت کې هم هغوی په خپله خاصه رهنمايي له تلفاتو او خطرونو ساتل. په ۱۳۷۶ لمريز کال کې چې طالبان د سالنگ له تونله ووتل تر پلخمرې ورسيدل او بيا په مرکزي بغلان کې محاصره شول، د محاصره طالبانو له نظامي مشرانو سره د ملا صاحب هميشنی مخابراتي ملگرتيا دوی د دې جوگه کړل چې په سخت حالت کې خپل نظم او جمعي حالت وساتي، روحيات ونه بايلي او د يوه پر ځای پلان په اساس کندز فتحه او د هوايي ډگر په نيولو سره د بشپړې محاصرې له حالته ځان وباسي.

په جگړه ايزو حالاتو کې له مجاهدينو سره د اميرالمؤمنين د هميشنی مخابراتي ملگرتيا خبره دومره مشهوره وه چې حتی د اسلامي امارت مخالفين هم پرې خبر وو. احمدشاه مسعود يو ځل په يوه وينا کې خپلو عسکرو ته چې د ده له اوامرو يې سرغړاوه د پيغور په ډول ويلې وو چې ملا محمد عمر له کندهاره په تخار کې په طالب غږ وکړي او هغه يې په سر سترگو قبلوي او اطاعت يې کوي مگر تاسو مخامخ زما اوامر نه منئ او په خپل سر څغلئ.

د افغانستان په جگړه ايز تاريخ کې دا دود پاته شوی چې سياسي مشران له خپلو پوځي کسانو او جنگياليو د محروقاتو په حيث استفاده کوي، هغوی د خپلو سياسي اهدافو لپاره استخداموي او نور ورته لازم التفات نه کوي او نه يې هم د قربانيو قدرداني کوي. خو ملا محمد عمر مجاهد چې له لويه سره يې مبارزه په ديني او معنوي اساساتو ولاړه وه له خپلو جهادي ملگرو سره يې ژور عقيدوي تړون او اخلاص درلود. لکه الله تعالی چې مجاهدين او غازيان تر نورو خلکو افضل بللي او فرمايلي يې دي ﴿فضل الله المجاهدين على القاعدین اجرا عظيماً﴾

ژباړه: الله تعالی فضيلت ورکړی مجاهدينو ته په ناستو خلکو په لوی اجر سره.

ملا صاحب هم نظامي مجاهدین تر نورو لوړ او معزز بلل، هغوی ته یې په اکمالاتو او اعزازاتو کې د اولیت حق ورکاوه، د هغوی شهیدان یې ډېر ځله د چورلکو په توسط تر کورونو رسول، د هغوی د بندیانو د ازادۍ او د زخمیانو د علاج لپاره یې ټولې ممکنه هڅې کولې تر دې چې په افغانستان او گاونډیو هیوادونو کې د علاج نه کیدلو په صورت کې یې ځیني تپیان حتی اروپایي هیوادونو ته لیږل تر څو یې سمه معالجه وشي. او د زخمیانو د تداوی د څانگې مسئولینو ته یې امر کړی و چې که د ډاکټر د نظر مطابق د یوه زخمي علاج ممکن وي د مصارفو پروا یې مه کوئ او هر ځای چې علاج کیدلای شي ورباندې علاج وکړئ. کوم کسان چې په پخواني یا د امارت د مرحلې په جهاد کې فلج شوي وو د امیرالمؤمنین لخوا د گرځیدو لپاره موټر ورکول کیده.

ملا صاحب چې خپله یې عادي غذا خوراک وه او په ملکي اداراتو کې یې هم په ډوډۍ او میلستیاوو کې د عادي خوراکونو د تیارولو دود عملي کړی و کله به چې د جهادي کړنو د مجاهدینو د متنوعو خوراکونو په اړه ورته شکایت راغی. نو ویل به یې (هغه څوک چې خپل سر یې د الله تعالی د دین د حاکمیت لپاره وقف کړی زه یې په هغه مصرف نه رانیسم چې په جنگي خط او سنگر کې یې کوي. هو که مو داسې ولیدل چې د بیت المال پیسې کور ته وړي بیا مو شکایت او اعتراض پر ځای دی)

ملا محمد عمر مجاهد ځکه همیشنی پوځي مشر بللی شو چې نوموړی د تحریک په پیل کې عملا د طالبانو نظامي مشر او د عملیاتو رهبري کوونکی و په مایني مرحله کې یې د مخابري له لارې له جهادي لښکرو سره همیشنی همغږي درلوده او له امریکایي یرغل وروسته یې چې کله واکمني د افغانستان تر جنوب پورې رالڼده شوه په هماغه سخته مرحله کې یې یو ځل بیا په مخامخ ډول د مقاومت رهبري په غاړه واخیسته چې د دې وروستی مرحلې په تفصیلاتو به په خپل ځای کې بحث وکړو.

د امیرالمؤمنین د نوي دفتر او میشت ځای تاسیس
ځینو بهرنیو او کورنیو لیکوالو چې د اسلامي امارت د مؤسس ملا محمد عمر مجاهد په اړه یې د گوتنیونې او اعتراض بل مورد نه دی پیدا کړی نو یې دا خبره رابرسیره کړې

چې ملا صاحب د خپلې واکمنۍ په وروستیو کې د کندهار ښار په شمال لويديځ کې د ځان د هوساینې لپاره یو ستر کور او پراخ دفتر جوړ کړ او ډېر زیاتې پیسې یې ورباندې ولگولې.

خو دا انتقاد کوونکي په دې اړه له ډیرو حقائقو ناخبره دي او حتی په دې هم نه پوهیږي چې د کندهار له ښاره بهر د دفتر او کور انتقال د ملا صاحب د ځان د هوسایي په خاطر نه بلکې د خلکو د امن او ژوند ساتلو په مقصد یو داسې اقدام و چې اصلي طراح یې ملا صاحب خپله نه بلکې د هیواد گڼ شمیر علماء کرام، مشران او نور هغه خلک وو چې د ملا صاحب ژوند او امنیت یې د افغان ولس لپاره د اهمیت وړ بلل نو ځکه یې په ډېر اصرار سره دې ته آماده کړ چې د دغسې نوې ودانۍ د جوړولو اجازه ورکړي.

د افغانستان د حاکم په حیث دا د ملا محمد عمر مجاهد استثنائي افتخار دی چې د خپلې واکمنۍ په موده کې یې کله هم د مادیاتو، ځمکو، پیسو او نورو مالي سرمایهو د حصول او ساتلو کوښښ نه دی کړی.

ملا صاحب د امارت وخت کې او تراوسه هم په افغانستان کې کوم داسې کور، ودانۍ، دوکان یا بله سرمایه نه درلوده او نه یې لري چې دی یې شخصي-مالکیت ولري. کله چې د اسلامي امارت د واکمنۍ په مهال د ملگرو ملتونو امنیت شوری د امارت په مشرانو بندیزونه ولگول په دې بندیزونو کې یو دا و چې د طالبانو د مشرانو بانکي سرمایې به کنگل کیږي. خو د امارت د مشر په حیث ملا محمد عمر مجاهد د افغانستان یا نړۍ په هیڅ بانک کې نقدي سرمایه نه درلوده.

د ملا صاحب په کور مشهوره هغه ودانۍ چې د امارت په وروستیو کلونو کې د کندهار ښار شمال لويديځ کې جوړه شوه، د ملا صاحب شخصي ملکیت نه و بلکې پردولتي ځمکه جوړه ودانۍ او د حکومت ملکیت گڼل کیده.

د کندهار ښار کې د ملا صاحب پر کور لویه چاودنه

د ملا صاحب د نوي دفتر او ميشت ځای خبره له هغه ځايه راپيل شوه کله چې د ۱۳۷۸ لمريز کال د سنبلې په دوهمه نيټه (۱۲/۵/۱۴۲۰ هـ.ق) په کندهار ښار کې د ملا صاحب د کور له خوا سره د موټر بم په توسط درنه چاودنه وشوه. دغه وخت د ملا صاحب کور له کندهاره د هرات په خوا د غزیدلي سرک سره نږدې د والي کورنۍ او ميخانیکي لیسې تر منځ په دولتي ودانیو کې و. یوه ورځ ماښام مهال یو لوی باربري کراز موټر چې ظاهراً د تیلو بیلرونه په کې بار و (خو په حقیقت کې بیلرونه له انفجاري موادو ډک وو) چا راوستی او د عمومي جادې په غاړه یې د ملا صاحب د کور په برابري درولی دی. د موټر چلوونکو داسې ښودلې وه چې موټر خراب شوی نو یې د والي کورنۍ ساتونکو ته ویلي وو چې تاسو ورته پام کوئ مور مستري راولو. هغو طالبانو هم د خپل صادقانه برخورد او حسن ظن په اساس ورباندې باور کړی و.

خو لږ ځنډ وروسته د ملا صاحب شخصي محافظین په موټر شکمن شوي نو یې د ښار د یوې حوضې د امنیت آمر ملا بخت محمد راغوښتی او له موضوع یې خبر کړی و. دا د اونی هغه شپه ده چې ملا صاحب هم په دې شپه له دفتره کور ته راځي چې دې خبرې د دوی شک نور هم زیات کړی. ماڅستن دوی هڅه کړې چې د نورو وسیلو په توسط موټر له دې ځايه بل ځای ته کش کړي په همدې وخت کې چې دوی د موټر په کښولو بوخت وو د شپې لس نیمې بجې وې چې موټر انفجار وکړ او په شاوخوا کې گڼ کسان یې په شهادت ورسول.

د چاودنې په وخت ملا صاحب د چاودنې له ځای نه تقریباً ۹۰ متره لرې ځای کې و، د چاودنې د ځای او د ملا صاحب د کور ترمنځ څلور یا پنځه کوچني سرايونه چې د ملا صاحب ساتونکي په کې اوسیدل او یا یې هم د ورونو کورونه وو په بشپړ ډول ویجاړ شول. په چاودنه کې د ملا صاحب د دوو ورونو او یوه اخیښي په شمول د ده یوولس ساتونکي هم شهیدان شول.

دغه راز د امنیت آمر ملا بخت محمد د لسو تنو ملگرو سره یو ځای شهید او د لسو شاوخوا ملکي کسان چې په لویه لاره د تگ راتگ په حال کې وو هم په شهادت

ورسیدل. چاودنه دومره زوروره و چې نږدې د آبرسانی د ریاست یوشمیر کارکوونکي او د والي کوتی خو ساتونکي یې هم شهیدان او تپیان کړل.

دې چاودنې د ملاصاحب د شخصي امنیت په اړه جدي اندیښنې راپورته کړې او د اسلامي امارت مشران دې ته متوجه شول چې د ملاصاحب د امنیت په خاطر باید داسې اقدامات وکړي چې هم خپله ملاصاحب د دښمن له اذیت څخه خوندي شي او هم په ده د برید له امله عام خلک زیانمن نه شي.

ملا عبدالخالق خالد وایي چې تر انفجار وروسته ملا صاحب په پیل کې د نوي ودانې له جوړولو سره موافق نه و خو وروسته چې دیني علماء کرامو قناعت ورکړ او دغه اقدام یې له شرعي اړخه مهم مصلحت وباله نو بیا یې منلو ته آماده شو. په دې ډول د امیرالمؤمنین د دفتر او کور په نوم د دغې ودانې لپاره د کندهار ښار څخه د شمال لویدیځ اړخ ته د ارغنداب ولسوالۍ ته د تللې لارې په اوږدو کې د پیلکو سیمه چې د غره په لمن کې هواره ځمکه وه په نښه شوه. د غوره شوي ځای سره نږدې نورې ودانې نه وې په شاوخوا یې غونډۍ وې چې په امنیتي لحاظ یې اهمیت درلود. دغه راز د دغه دفتر په خوا یوه عمومي لاره ورغلې وه چې په نښه توگه څارل کیدلی شوی.

دغه ودانې چې د ملاصاحب کور، دفتر، مسجد، د امنیتي ساتونکو میشت ځایونه او نور ملحقات یې درلودل په پاڅه او اساسي ډول جوړه شوه تر څو د تیر په شان د قوي انفجار یا حملو په وړاندې مقاومت ولري. د دې ودانې ودانیز کارونه د امریکا له یرغل نه څه باندې یو نیم کال وړاندې پای ته ورسیدل او ملا صاحب ورته خپل کور را انتقال او همدلته یې دفتری چاري پیل کړې. تردې چې امریکایانو په افغانستان د یرغل په لومړۍ شپه ورباندې برید وکړ چې د امریکایي یرغل لومړنی قرباني هم د ملا محمد عمر مجاهد تره ملا محمد حنیفیا اخند شو چې همدلته په شهادت ورسید.

نو بناء ویلی شو چې ملا محمد عمر مجاهد داسې څوک نه و چې د دنیايي هوس او عیش د کوښښ کولو شک ورباندې وشي. هغه خپل عمر د یتیمتوب او طالبی ژوند راتیر کړی و. هغه د یو عام وگړي په حیث ژوند تیراوه او د ځان لپاره په امتیاز قائل نه و. هغه که څه هم د واکمنۍ په مهال په یوه پڅه ودانۍ کې اوسیده مگر بیا هم له

خاورو سره آشنا و. د اسلامي امارت په مهال د افغانستان د زراعت وزير ملا عبداللطيف منصور وايي: يوه ورځ د ملا صاحب همدې نوي جوړ شوي ځای ته ورغلم، ملا صاحب بهر راوتلی و او ويل چې همدلته به مجلس او ملاقات وکړو. کله چې په سپرو خاورو کيناست ما ورته د څادر غورولو هڅه وکړه ملا صاحب زه منع کړم او ويې ويل (هېڅ فرق نه کوي څادر ضرور نه دی ځکه له همدې خاورو پيدا يو او آخر به هم همدې خاورو ته ورځو)

بيلابيل موضوعات او د اميرالمؤمنين مواقف

د افغانستان قضيه

کله چې د افغانستان قضيه يادوو مطلب مو د منځني اسيا، جنوبي اسيا او منځني ختيځ تر منځ په ستراتيژيکه نقطه د پراته هيواد افغانستان د زعامت يا واکمنی د څرنگوالي هغه مسئله ده چې له تيرې نبردې نيمې پيرې راهيسې ورباندې د بيلابيلو سياسي او فکري قطبونو تر منځ سياسي ناندری او جگړيزې مقابلي روانې دي.

افغانستان ته په لومړۍ هجري پيرې کې د حضرت عمر فاروق رضی الله عنه د خلافت په وروستي کال د اسلام لومړی وړانگه راولوبده، وروسته دا هيواد په تدريج سره اسلامي څه بلکې د اسلامي دعوت صادرونکی شو. افغان هغه قوم دی چې په ټوليزه توگه يې ټول اسلام منلی، نه يې د اسلام له کوم رکن نه انکار يا اعراض کړی او نه يې هم کوم فرد نامسلمان پاته شوی.

ملا محمد عمر مجاهد د افغانستان قضیې ته د شريعت او ياد شوي تاريخي شاليد له زاويې کتل. نوموړی په دې باور و چې افغانستان يوازې هغه مهال له استقرار، سولې او پرمختگه برخمن کيدلی شي چې دلته د سوچه قرآني هداياتو په اساس يو بشپړ شرعي نظام حاکم شي.

له داخلي مخالفينو سره جوړ جاري

لکه وړاندې چې هم يادونه شوې، د اسلامي تحريک د پيل له وخته د ملاصاحب پاليسي دا وه چې له جگړې وړاندې دې د مصالحي کونښن وشي تر څو له جنگ پرته د حاکم هرج و مرج تخر ټول او د هيواد صالح قوتونه تر يوه قومنده لاندې د يو متحد اسلامي نظام لپاره لاس په کار شي. د افغانستان په جنوب کې زابل، روزگان ولايتونه دغه راز د هلمند مرکزي سيمې، په مرکز او جنوب ختيځ کې غزني، پکتيا، پکتیکا، خوست ولايات او نورې ډيرې سيمې له جگړې پرته له ځايي واکمنو سره د تفاهم او په تحريک کې د هغوی د شاملولو په طريقه د امارت تر واک لاندې راغلې. خو په نورو سيمو کې چې توپکيانو په جگړو ټينگار کاوو نو جگړې ورسره وشوې او نظامي شکست ورکړل شو.

د پلازمينې کابل له فتحې دوه کاله وروسته چې د افغانستان شمال او مرکزي سيمې هم د طالبانو تر واک لاندې راغلې او د هيواد په ۹۰٪ خاوره د اسلامي امارت تسلط ثابت شو، د هيواد په سطحه يوازې بدخشان ولايت او د پروان مربوط د پنجشير درې شاوخوا سيمې د مخالفينو په لاس کې وې. په دې مرحله کې چې مخالفين ډېر په کمزوري حالت کې و اسلامي امارت بيا هم هڅه کوله له دوی سره خبرې او مذاکرات وکړي تر څو د اضافه جگړې لپاره بهانه او پلمه پاته نه شي.

په دې لړ کې ملا محمد عمر مجاهد د مذاکراتو لپاره بيا بيا باصلاحيته پلاوي وټاکل، د اسلامي کانفرانس او د افغانستان د گاونډيو هيوادونو په منځگرتوب په اسلام اباد، عشق آباد، تاشکند، سويس او جده کې څو پراويز مذاکرات ترسره شول. د دې مذاکراتو په لړ کې د دوه جانبه اعتماد د اعادې لپاره د بنديانو تبادله او لنډ مهاله ډزبندي هم عملي شوه. په دې سلسله کې له مخالفينو سره يو د پام وړ مذاکرات د ترکمنستان په پلازمينه عشق اباد کې وشول چې د طالبانو له اړخه د بهرنيو چارو وزير مولوي وکیل احمد متوکل او د پلان وزير قاري دين محمد حنيف د نماينده هيئت په حيث او د مخالفينو لخوا يونس قانوني، امر الله صالح او ځيني نور کسان د مذاکره کوونکي پلاوي برخوال وو.

د متوکل صاحب د څرگندونو له مخې دوی ته ملا صاحب د جوړجاړي لپاره واک ورکړی و چې په بنسټ یې له مخالفینو سره موافقه وشوه ترڅو یو داسې مشترک اسلامي نظام رامنځته شي چې په درې گونو قواوو کې یې له دواړو خواوو څخه د تر لاس لاندې ولایاتو په تناسب اعضاء شرکت او سهم ولري. د اسلامي امارت استازو دا طرحه ومنله خو وروسته د مخالف لوري لخوا د دې توافق د سبوتاژ هڅه وشوه هغه دا چې هغوی شرط وړاندې کړ چې د دې نظام مشري به د پخواني مخلوع شاه محمد ظاهر په غاړه وي چې دا شرط نه یوازې د منلو وړ نه وو بلکې عملي هم نه وو.

له هغه وروسته د امیرالمؤمنین لخوا د اسلامي امارت د معارف د وزیر ملا امیر خان متقي په مشرۍ ځانگړې پلاوی مأمور شو ترڅو له مخالفینو سره د جوړجاړي او مذاکراتو پروسه پر مخ یوسي. د متقي صاحب په مشرۍ پلاوي د ازبکستان په پلازمینه تاشکند کې له مخالف اړخ سره اوږدې خبرې وکړې خو دا چې مخالفین د نړیوالو قدرتونو او ځینو گاونډیو هیوادونو په دام کې لویدلي وو او د افغان ولس د مصالحو په اړه یې فکر نه کاوه نو ځکه د جوړجاړي دې پروسې کومې نتیجه ورنکړه.

په مجموع کې له داخلي او بهرنیو دښمنانو سره د بیا بیا مذاکراتو او ځانگړیو پلاویو له ټاکلو څخه څرگندېږي چې ملا محمد عمر مجاهد تفاهم او مذاکراتو ته د مسائلو په حل کې د یوه مهم اصل په نظر کتل او ټولو مخالفینو سره مخامخ خبرو ته یې امدادګي درلوده.

د شمال غمیزه او د مالک سره موافقه

د پلازمینې کابل له فتحې وروسته د اسلامي امارت په وړاندې یو مهم گواښ په شمال کې د جنرال عبدالرشید دوستم ځواکونه وو چې له فاریاب نیولې تر سمنگان پورې یې د افغانستان په شمالي ولایاتو قبضه درلوده. دوستم چې زیاتره ورسره د پخواني کمونیست رژیم پاتي شوني ملګري وو یو شمیر کسان ورسره د قومي او ستمي ملاحظو له مخې هم یو ځای شوي وو.

د کابل له نیولو وروسته دوستم د بادغیس ولایت په جنگي محاذ کې له طالبانو سره جگړې پیل کړې، دغه راز په خنجان ښارگوټي کې له مسعود او کریم خلیلي سره په توافق د طالبانو په وړاندې د یوه جنگي ایتلاف د جوړولو په تعقیب یې له مسعود سره په کابل د مشترک برید پلان ترتیب کړ.

جنرال عبدالملک چې د دوستم د مشهور قومندان رسول پهلوان ورور او پدې وخت کې د جنبش گوند د ارتباط خارجه مسؤل هم و د خپل ورور له وژل کیدو وروسته یې له دوستم سره اړیکي خرابې وې، نوموړي په پټه له طالبانو سره رابطه جوړه کړه او ویې ویل چې که طالبان یې مرسته وکړي د دوستم په خلاف به پاڅون وکړي او طالبانو ته به شمال ته د ورتلو لاره هواره کړي.

ملا محمد غوث اخند چې هغه مهال د اسلامي امارت په کابینه کې د بهرنیو چارو سرپرست وزیر و وایي: جنرال مالک د غمي خان په نوم خپل یو استازی په پیل کې راستولی و او ویل یې چې مور غواړو د دوستم په خلاف قیام وکړو او له تاسو سره یوځای شو. وروسته دا خبره د مالک لخوا بیا بیا مطرح شوه، مالک پیغام راستولی و چې زه غواړم له اسلامي امارت سره ایتلاف وکړم. مور د مالک پیغام ملا صاحب ته ورساوه هغه وویل چې زه ایتلاف ته حاضر نه یم خو که له ایتلاف پرته مالک د دوستم په وړاندې له مور سره همکاري کوي په دې ورسره خبرې وکړئ.

ملا محمد غوث اخند وایي زه او ملا عبدالرزاق بادغیس ته لاړو او هلته مو د مرغاب په سیمه کې د جگړې د کرښې په ساحه کې له مالک سره وکتل. مالک په پیل کې ویل چې زه له تاسو سره ملگری کیږم، دوستم ختموم خو تاسو به د څو ولایاتو واک راسپاری. مور یې دا خبره رد کړه او ورته ومو ویل چې ملاصاحب دغسې ایتلاف ته حاضر نه دی.

وروسته مالک وویل چې بله به وکړو هغه دا چې زه دوستم په هیڅ صورت نه پرېږدم او په خلاف یې جنگ پیلوم. دلته په جنگي کرښه کې د دوستم، اسمعیل خان او زما افراد دي، زه دوی د مجلس په بهانه راغواړم او کودتاه ورباندې کوم او د جنگي خط ټول ځواک او وسلې په لاس کې اخلم له هغه وروسته جنگي کرښه تاسو ته سپارم زه د

مزار شریف پر خوا پرمختگ پیلوم تر خو له دوستم سره جنگ وکړم. ما چې کومې سیمې له دوستمه نیولې هغه تاسو ته سپارم تردې چې د دوستم واک مویو مخ ختم کړ. له هغه وروسته زه د مسعود او نورو مخالفینو په خلاف هم ستاسو په پلوی جگړه کوم تر خو چې ټول مخالفین ختمیږي زه به له خپلو افرادو او جنگي تشکیلاتو سره مسلح پاته یم، کله چې مخالفین یو مخ له منځه لاړل او ټول افغانستان د طالبانو تر واک لاندې راغی له هغه وروسته که زه د نورو قومندانانو په شان خلع سلاح کیرم یا نه؟ که څوکی راکوئ او یا نه هر څه چې د امارت خوښه وي همغسې چلند دې راسره وکړي.

مالک وویل چې په دې ټوله موده کې به ستاسو سره د مخابراتې له لارې په رابطه کې یم او په ګډه به د دوستم په خلاف جگړه کوو. ملا محمد غوث اخند وایي مور له جنرال مالک سره په همدې ډول توافق وکړ او تر منځ مو خط ولیکه، له توافق وروسته مور هرات ته راغلو، په سبا سهار جنرال مالک خپل د کودتاه پروگرام عملي کړ او د مرغاب په خط کې یې د دوستم او اسمعیل خان ټول کسان ونیول. مور ته یې حال راکړ چې ما خو خپل کار وکړ راشئ چې جنگي کړښه در تسلیم کړم. ملا عبدالرزاق اخند بیرته مرغاب ته لاړ، هلته یې د تضمین په ډول له جنرال مالک څخه اسمعیل خان سره له ټولو ۴۰۰ کسانو وغوښت چې هغه هم وروسپاره، په دې ډول جنرال مالک تر مخ او طالبان ورپسې د مزار شریف په خوا پرمختگ پیل شو.

دوستم له مالک سره د جگړې لپاره جوزجان ته راغی مالک چې په یوازې سړيې د دوستم مقابله نه شوای کولای په فاریاب کې یې له طالبانو سره ګډ تشکیل جوړ کړ. دغه راز د دوستم کسان چې د مرغاب په خط کې یې نیولې و بیرته یې مسلح او د ځان ملګري کړه په دې ډول یو داسې ګډوډ وضعیت رامنځته شو چې پخوا یې اټکل نه و شوی. جنرال مالک او طالبانو په ګډه دوستم ته شکست ورکړ او مزار ته طالبان او د مالک کسان په یوه بشپړ مبهم حالت کې داخل شول.

د مزار له نیولو وروسته د اسلامي امارت له مقام څخه د نویو ټاکنو د اعلان په ترڅ کې ملا عبدالرزاق د شمال تنظیمه رئیس او جنرال مالک د اسلامي امارت د بهرنیو چارو مرستیال وزیر وټاکل شول. البته دا ټاکنه له جنرال مالک سره د شوې تعهد نامې له

مخې نه بلکې د حسن نیت له مخې و، مالک چې دا مهال یې سپینه لنگوته تړله او په ټوله معنی یې ځان طالب معرفي کاوه، له طالبانو یې غوښتنه وکړه چې د حالاتو د کنترول لپاره اضافه کسان ورولیږي. له کندهار او هرات څخه زرگونه غیر مسلح کسان په دې نیت مزار ته روان شول چې هلته به ورباندې وسلې ویشل کيږي.

دا چې په مزار او نورو شمالي ولایاتو کې یوازې د مالک کسان نه وو، بلکې د دوستم پاتې شوني، د حزب وحدت، جمعیت او حکمتیار وسلوال هم وو، طالبانو له ځینو هغو خلکو وسلې واخیستې چې خطر یې ترې احساساوه.

بل اړخ ته مالک چې په ظاهره یې ځان ډېر رښتینی او مخلص معرفي کاوه په پټه له حزب وحدت سره په گډه د طالبانو په وړاندې په توطیه جوړولو بوخت و. توطیه داسې وه چې د جنرال مالک او حزب وحدت کسان به په گډه په مزار شریف کې د طالبانو په خلاف جگړه پیلوي. جنرال مالک به د دې جگړې په اړه وایي چې دا یوازې د حزب وحدت کسان دي. که دوی ناکام شول نو د جگړې نسبت به یوازې حزب وحدت ته کيږي او که په طالبانو بریالي شول نو د مزار واک به د مالک او حزب وحدت تر منځ تقسیميږي.

دا هم باید واضح کړو چې د اسلامي امارت د استازو لخوا ملا صاحب ته د توافق ټول جزیات نه و ویل شوي. بلکې یوازې د مخاږې له لارې په اجمالي ډول معلومات ورکول شوي وو، کله چې په مزار کې وضع خرابه شوه. ملا محمد غوث آخند د امارت مقام ته راغی او ملا صاحب ته یې توافق لیک وربښکاره کړ. ملا صاحب چې توافق لیک وکوت نو ډېر خپه شو چې دا کله امکان لري چې د طالبانو او مالک زرگونه مسلح کسان دې په داسې مبهم حالت کې سره وچلیږي. دا په زرگونو نفر دي چې کنترول یې آسان نه دی. بیا یې وویل چې اوس خو کار تر کار تېر دی خو څو تنه مخور مشران باید عاجل مزار شریف ته لاړ شي تر څو وضعیت کنترول کيږي. په دې ډول یې مولوي احسان الله احسان، ملا محمد غوث او څو تنه نور مشران مزار شریف ته ولیږل تر څو خرابیدونکی وضعیت مدیریت کيږي.

ملا محمد غوث وايي مورچ چې مزار ته لاړو هلته وضعيت ډېر خراب و، په ښار کې ډزې شروع شوې، مالک دا چل کړی و چې له يوې خوا يې جنگ پيل کړی و له بلې خوا يې د طالبانو نظامي مشران په خاص ډول ملا عبدالرزاق اخند له ځان سره کلابند ساتلی او په دې خطاء کړی و چې دا د حزب وحدت کسان جنگ کوي نو ځکه طالبان غافلگيره شوي وو او د متقابل ځوابي بريد او احضاراتو ضرورت يې نه احساساوه. تردې چې د جنگ لمن پراخه شوه، ملا عبدالرزاق، ملا اختر محمد منصور او نور نظامي مشران د مالک لخوا په غداری سره اسيران او له عامو نظاميانو يو مخ بيل شول، نظامي طالبان په ښار کې ځای ځای محاصره او متحد ځواک يې وويشل شو. د ملا زرگي اخند په شان ځيني نظامي مشران د مالک له کسانو سره په مخامخ جنگ کې شهيدان شول، ډيرو نورو چې کافي وسله، امکانات او قومنده يې نه درلوده له ښاره د وتلو هڅه وکړه، چې له جملې يې ډېر لږ کسان خلاص او نور يې د ښار په اطرافي سيمو کې بنديان يا شهيدان کړای شول.

د طالبانو د مشرانو له جملې ملا اختر محمد منصور، ملا عبدالرزاق، ملا محمد صادق او حاجي فضل محمد د جنرال مالک لخوا اسيران او مولوي احسان الله احسان د تنگي شاديان په سيمه کې د حزب وحدت د کسانو لخوا په شهادت ورسيد. ملا محمد غوث، ملا برادر اخند او څه نور کسان له سيمي په روغ وتلو وتوانيدل. او په زرگونو طالبان چې په جنرال مالک يې باور کړی و د نوموړي د غدر قرباني او د اسيرانو په توگه جنرال مالک ته په لاس ورغلل. جنرال مالک وروسته دغه زرگونه تنه بنديان په پټه له محابسو ايستل او د جوزجان په دشت ليلي او د بلخ په حيرتان دښتو کې يې په ډليزه توگه په شهادت رسول.

جنرال مالک په طالبانو سربيره ډېر هغه عام وگړي هم د طالبانو په نوم بنديان او شهيدان کړل چې د مزار شريف ښار ته د سياحت په نيت تللي وو. په دې ډول جنرال مالک د افغانستان په جگړه ييز تاريخ کې د غدر او بې گناه بنديانو د قتل عام له امله توره کارنامه ثبت کړه.

څه باندې يو کال وروسته طالبان بيا وتوانيدل چې فارياب، جوزجان، سرپل، بلخ او ټول شمالي ولايت ونيسي. هغه زرگونه طالبان چې مالک په دښت ليلي او حيرتان کې شهيدان کړي وو او اجساد يې په شرعي طريقه نه و دفن شوي، جسدونه يې کندهار ته رانقل او په شرعي طريقه په ځانگړې هديره کې خاورو ته وسپارل شول چې د مزار د شهيدانو په هديره شهرت لري.

د شمال دې غميزې ټول افغانستان دردمن کړ، خو شخصاً په ملا محمد عمر مجاهد يې خورا ژور تاثير وکړ، د نوموړي ملگري وايي ملا صاحب له دې پېښې وروسته اکثره وخت غمجن معلومېده او تر پايه يې غموونکي اثر ورباندې ښکاره و. ملا صاحب هغه امارتي مسؤل چې له جنرال مالک سره په توافق کې يې د امارت د مقام ټول هدايات په نظر کې نه وو نيولي او په خپل وخت يې ملا صاحب ته خبر نه و ورکړی د وزارت له دندې لرې او پر کورکښناوه.

د مخدره موادو موضوع

د مخدره موادو د زراعت او توليد مسئله اسلامي امارت ته له پخوانيو رژيمونو څخه په ميراث پاته وه. د افغانستان په ختيځ، شمال ختيځ، جنوب او جنوب لويديځ کې آن له شاهي دور څخه د مخدره موادو په خاص ډول د بنگو او کوکنارو کښت پيل شوی او رواج شوی و.

طالبان په داسې حال کې قدرت ته ورسيدل چې په غريب افغانستان کې مخدره موادو د خلکو د يوه مهم اقتصادي او عائداتي منبع حيثيت خپل کړی و چې بناء دې موضوع په ولسي کچه يو لړ حساسيتونه هم درلودل او د مخنيوي کار يې له خطراندو خالي نه و.

خو ملا محمد عمر مجاهد د مخدره توکو د زراعت او استعمال په اړه هم د اسلامي شريعت له اصولو سره برابر دريځ خپل کړ. دا چې د مخدره موادو استعمال د اسلام له نظره ناروا دی د تحريک له لومړۍ ورځې څخه د چرسو، پودرو، شرابو او نورو

مخدره توکه په استعمال کلک بندیز نافذ شو چې سرغړوونکو ته یې حتی د حبس سزاوې ورکول کیدلې.

دا چې تریاک او خشخاش په پخوا زمانو کې طبي مواد بلل کیدل او اوس هم په ډول ډول دواگانو کې استعمالیږي او حتی په نړۍ کې یې په بیلابیلو هیوادونو کې د همدې ضرورت په اساس په محدود ډول کښت قانوني شوی دی. حنفي فقهي هم د دې مخدر توکي په اړه د نامشروعیت قاطع امر نه دی کړی. د طالبانو اسلامي تحریک هم د همدې فقهي ملاحظې له امله په پیل کې د کوکنارو د کښت بندولو موضوع جدي ونه بلله او ټوله توجه یې د بنگو او چرسو د تولید، استعمال او تجارت ختمولو ته وه.

خو په وروسته کې طالبان متوجه شول چې په موجوده وخت کې د کوکنارو کښت د افغانستان ولس ته په زیان تمامیږي. د اسلامي امارت د واکمنۍ پرمهال د مخدره موادو د مخنیوي د ریاست مشر مولوي عبدالحمید اخندزاده وايي چې مور د امارت د مشرتابه له امر سره سم د افغانستان په بیلابیلو سیمو کې د مخدره موادو په خاص ډول د تریاکو د اغیزو په اړه سروې او پلټنه پیل کړه. په دې پلټنه کې مور ته معلومه شوه چې د افغانستان په لویدیځ کې له ایران سره په پوله پرتو سیمو کې ولسي-خلک د تریاکو د استعمال او تجارت له امله له سختو غمیزو سره مخامخ شوي دي.

دا خلک چې له څو لسيزو راهیسې یې د ژوند یوازینی کار او کاروبار د تریاکو تجارت او قاچاق دی په زرگونو ځوانان یې د قاچاق په مهال د ایران د سرحدي ځواکونو لخوا په دښتو کې وژل شوي چې د اکثر وختی مړي هم ورک دي. له ایران سره په سرحد پرتو کلیو کې داسې کورونو په ډېر تکلیف پیدا کیدل چې یو یا څو کسان یې د دې تجارت او قاچاق قرباني شوي نه وو. د دې سیمو د خلکو ژوند یوازې تر قاچاق او تریاکو تړل شوی وو چې دې کاروبار دوی د بشپړې تباهی په لاره روان کړې وو. په ضمن کې د تریاکو کښت، تجارت او تولید په خاص ډول په ځوانانو کې په پوډرو او نورو نشه یي موادو اعتیاد ته هم وده ورکوله. د تریاکو د کښت د زیانبار اړخ د دې موضوع په اړه د طالبانو نظر له بنسټه تغیر کړ او دې نتیجې ته ورسیدل چې

ملي مصلحت په دې کې دی تر څو د دغه بوټي کښت او تولید هم د استعمال په ډول په مطلق ډول بند کړای شي.

يو فرمان او يو بوټی

لکه وړاندې چې وویل شول کوکنار چې هغه مهال ورسره د افغانانو اقتصاد تړل شوی و او د ډیرو خلکو یوازینی عائداتي منبع بلل کیدل، د بندولو مسئله یې د اټکلونو له مخې آسانه نه بریښېده. د اسلامي امارت نړیوالو دښمنانو هم پرلپسې په طالبانو فشار وارد او د کوکنارو د بندولو غوښتنه یې ترې کوله. هغوی ښایي د موضوع حساسیت ته متوجه و او په دې سره یې هڅه کوله طالبان او ولس له یو بل سره په تقابل تصادف کې واقع کړي.

مگر د امیرالمؤمنین ملا محمد عمر مجاهد د اسلامي رهبري حقانیت او برکت هغه وخت په ښکاره ثابت او مشاهده شو کله یې چې په ۱۳۷۹/۵/۷ هجري شمسي- نیټه چې له ۲۶/۴/۱۴۲۱ هـ ق سره برابره ده، د یوه لنډ فرمان له مخې په هیواد کې د کوکنارو په کښت بندیز نافذ کړ.

د دې لنډ فرمان متن په لاندې ډول و.

لومړۍ ماده:

- ۱- په ټول هیواد کې د کوکنارو کرل مطلقاً منع دي.
 - ۲- کوم اشخاص چې د کوکنارو په کرلو لاس پورې کوي او له پورتنی امر څخه سرغړونه وکړي سخته شرعي سزا به ورکړل شي.
- دوهمه ماده:

اړونده امارتي مسئولین مکلف دي چې په خپلو مربوطه سیمو کې د کوکنارو د کرلو د مخنیوي په خاطر لازم تدابیر ونیسي.

دغه فرمان د توشیح له نیټې څخه نافذ دی او په رسمي چریده کې دې خپور شي. والسلام

(امير المؤمنين ملا محمد عمر مجاهد)

دا فرمان که څه هم له مخدراتو سره د مبارزې په برخه کې د خپل ډول تر ټولو قاطع اقدام و او حتی په سياسي لحاظ يې هم طالبانو ته گټه رسولای او د تبليغاتو لپاره يې ښه بهانه په لاس ورکولای شوای. خو ملا صاحب په دې نظر و چې دغه اقدام يې د نړيوالو د فشارونو له امله نه بلکې يوازې د ديني او عام اجتماعي مصلحت په خاطر کړی دی نو ځکه يې نه په چا احسان باروي او نه يې په مقابل کې له چا څخه امتياز غواړي.

ښايي د نوموړي همدا مخلصانه عزم به و چې الله تعالی ورباندې زړه ته نه لويدونکي نتيجه مرتبه کړه. د افغانستان مؤمن ولس د خپل شرعي امير فرمان ته لیک ووايه او د فرمان د صدور له نيتې وروسته يې په سمدستي ډول د کوکنارو کښت بند او په ځای يې غنم او نور گټور کرنيز توکي وکړل. نړيوال چې دغه وخت په تمه وو او دې ته منتظر وو چې د افغانستان دهقانان به له طالبانو سره جنجال پيل کړي او په دې ډول به دوی ته د مداخلې او تبليغاتو زمينه برابره شي مگر دا چې الله تعالی د زړونو مالک دی د افغان ولس زړونه يې دې ته مائل کړل چې د خپل شرعي امير په اطاعت کې خیر دی او د کوکنارو په کښت کې زیان دی نو ځکه يې صادر شوی فرمان په پوره توجه سره رعایت کړ.

د فرمان له صدور شپږ میاشتې وروسته د الجزیرې ټيلویزیون خبريالانو غوښتل د کوکنارو د بندولو په موضوع تصویري راپور جوړ کړي، دوی د افغانستان جنوب، جنوب لويديځ، ختيځ او نورو سيمو ته سفرونه وکړل او د کوکنارو د پخوانيو کروندو هغه سيمې يې له نږدې وليدې چې له دې وړاندې به هر کال ترې د څلور زره ټنه په شاوخوا کې ترياک توليدل او نړۍ ته صادریدل. دوی په دې سيمو کې نه يوازې دا چې د کوکنارو پراخې کروندې يې ونه موندې حتی کوم داسې بوټی يې هم نه شوای پيدا کولای چې په خپل ويډیويي راپور کې يې د نمونې په ډول وښيي.

د الجزیرې د تیلویزیون د همکار مصطفی حامد د وینا له مخې د دوی خبریالانو په دې ټولو سیمو کې یوازې د ننگرهار د شیرزادو ولسوالۍ په یوه لرې پرته سیمه کې د کوکنارو یو بوټی وموند او بیا یې په خپل راپور کې وښود. دې وضعیت ثابتوله چې د کوکنارو په شان له هرې منفي پدیدې سره مبارزه که د شرعي اصولو له مخې وشي نتیجه به یې ډیره ښه او له اټکل څخه لوړه وي.

په دې ډول د اسلامي امارت د واکمنۍ په وروستیو کې د ملا صاحب د فرمان له مخې د کوکنارو کښت او تولید د صفر کچې ته راښکته شو اما د مخالفینو تر واک لاندې ساحو په خاص ډول بدخشان کې لا هم د کوکنارو کښت جریان درلود چې په همدې کال یې د نړیوالو احصایو له مخې ۱۸۵ ټنه تاریاک نړۍ ته تولید کړل. البته د مخالفینو تر واک لاندې ساحه کې د کوکنارو د کښت او تولید په موضوع نړیوالو هم کوم اعتراض نه درلود.

د ښځو د حقوقو او تعلیم مسئله

د طالبانو په اړه ډیرو بهرنیو لیکوالو او ژورنالیستانو د خبره تبلیغوله چې د ملا محمد عمر مجاهد تر واک لاندې سیمو کې د ښځو حقوق خوندي نه دي، هغوی ته د کار او تعلیم اجازه نه ورکول کیږي او ټول مشروع حقونه ترې سلب شوي دي.

په دې اړه واقعیت دا و چې اصلاً د افغانستان د حاکم په حیث ملا محمد عمر مجاهد او لیبرال فکره مخالفینو یې د ښځو د حقوقو د څرنگوالي په اړه اختلاف درلود. ملا محمد عمر مجاهد ښځې هم د نارینه وو غوندې د الله تعالی مکلف مخلوق او د الله تعالی له لورې په راغلیو اوامرو او احکامو مکلفې بللې، نو ځکه یې د حجاب رعایت او له اختلاط او جاهلانۍ تېرې څخه ځان ساتنه د هغوی دیني وجیبه بلله.

اما د لیبرالیزم مدعیانو د افغانستان د مؤمنو ښځو لپاره هغه په اصطلاح حقوق غوښتل لکه د نړۍ په نورو برخو کې چې ښځې ورباندې تیرایستل شوي دي او د الله تعالی له دې باعزته او باپته مخلوق څخه یې د هوسبازی او بازار موندنې آله جوړه کړې.

د ښځو د خدای ورکړو شرعي حقوقو په باره کې ملا صاحب پوره جدیت درلود او په رعایت یې تاکید کاوه. د امیرالمؤمنین د فرامینو له جملې ۱۰۴ نمبر فرمان د ښځو د حقوقو په اړه دی چې په یوه برخه کې یې راغلي (څرنگه چې په اسلامي شریعت کې ښځه ځانته خپل حقوق لري چې د هغو په ترلاسه کولو سره یې حیثیت او مقام لوړ او حیا او پرده یې خوندي کيږي. مگر بد بختانه په افغاني ټولنه کې د ناوړه او غیر شرعي رواجونو له امله ښځې له خپلو دغو شرعي حقوقو څخه بې برخې او راز راز ظلمونه ورسره کيږي. نو د دغه ډول بې عدالتۍ د مخنیوي په منظور لاندې احکام منظوروم:

لومړۍ ماده: د هیواد مسلمان اتباع نه شي کولای د قتل په صورت کې ښځه د دیت، جوړې (صلحې) یا په بل نوم سره د مړي کورنۍ ته په بدل کې ورکړي.

دوهمه ماده: د هیواد مسلمان اتباع نه شي کولای کونډه ښځه د میره د کورنۍ له غړي سره په نکاح کولو مجبوره کړي. د شریعت د حکمونو مطابق کونډه ښځه کولای شي په خپله خوښه نکاح وکړي.

د ملا صاحب لوړ فرمان ښایي د یادو دوو ناروا او حق تلف کوونکو رواجونو د مخنیوي په برخه کې بې ساري وي ځکه پخوانیو حکومتونو کله هم د ښځو په وړاندې د داسې ظالمانه اقداماتو د مخنیوي هڅه نه ده کړې. د ښځو د تعلیم په اړه ملا صاحب په یوه مرکه کې ویلي: هر چې د ښځو د تعلیم مسئله ده نو موږ د ښځو د تعلیم مخالف نه یو او نه یې هم له تعلیم څخه منع کوو، البته موږ وایو چې ښځې دې د شرعي احکامو او شرایطو په رعایت سره تعلیم وکړي او د ستر، عفت او شرعي آدابو په ساتلو سره دې زدکړې ترسره کړي. (مجله الامارة الاسلامية دوهمه گڼه ۱۴ مخ)

د اسلامي امارت د تمیز رئیس مولوي شهاب الدین دلاور صاحب وايي: ملا صاحب په قضائیه چارو کې هم دې ته خاص توجه درلوده چې د ښځو حقوق تلف نه شي. یو مثال یې دا دی چې ملا صاحب محاکمو ته فرمان صادر کړی و چې د ښځو دعوا هیڅکله تر مرور زمان لاندې نه شي راتلای. یعنی کله چې په مسئله باندې ۳۶ کاله تیر شي او مدعي دعوه ونه کړي نو بیا د مرور زمان له امله د مدعي دعوه نه اخیستل کيږي. خو ملا صاحب ویل چې د افغانستان ښځې محکومې او عدالت ته له لاسرسۍ لرې

پاته شوي دي، نو ځکه که د بنځو په دعوو هر څومره وخت وتلی وي باید د عدالت حق یې خوندي وي او دعوو یې واخیستل شي. دغه استثنائي حکم په دې دلالت کوي چې ملاصاحب د شریعت په چوکاټ کې بنځو ته په ټولو حقوقو قائل و، البته د افغان مؤمن ولس د درنو تورسرو لپاره یې د حقوقو او آزادی په نوم هغه بې بندوباري نه منله چې د لیبرال فکر خاوندان ورباندې تاکید کوي.

ګاونډیان او اسلامي نړی

افغانستان شپږ ګاونډي هیوادونه لري چې له پاکستان، ایران، ترکمنستان، ازبکستان، تاجکستان او چین څخه عبارت دي. د دې هیوادونو له جملې یوازې چین یې غیر اسلامي هیواد دی په نورو ټولو کې مسلمانان اکثریت دی نو ځکه د اسلامي نړی غړي بلل کېږي.

د افغانستان اسلامي امارت د ګاونډیانو له جملې یوازې د پاکستان لخوا په رسمیت پیژندل شوی و، ترکمنستان او چین که څه هم اسلامي امارت یې په رسمیت نه و پیژندلی خو له افغانستان سره یې تجارتي او تریووه حده سیاسي روابط پالل. اما نور ګاونډیان لکه ایران، ازبکستان او تاجکستان چې د برهان الدین رباني ګرځنده حکومت یې په رسمیت پیژاند د اسلامي امارت د مخالفت په صف کې ولاړ وو. تاجکستان په دې سربیره چې په کولاب کې یې د شورای نظار مشرانو ته مراکز او پټنځایونه تهیه کړي وو د مخالفینو پوځي اکمالات، بهرني سفرونه، د زخمیانو معالجه او نور ډېر فعالیتونه هم د دې هیواد له ځمکې او فضا څخه په استفاده ترسره کیدل.

ازبکستان چې آن له تنظیمي دوران څخه یې دوستم تقویه کاوه د طالبانو په وخت کې یې له دوستم سره مرستې کولې او د تېبتي په وخت یې پناه ورکوله. ایران بیا د حزب وحدت له ټوپکیانو سره په ښکاره مرستو سربیره د اسمعیل خان او حکمتیار په شان د طالبانو مخالفینو ته پناه ورکړې وه او د طالبانو په وړاندې یې تبلیغاتي محاذ هم گرم ساتلی و.

د طالبانو په اړه د ځينو گاونډيو هيوادونو دښمنانه دريځ تر ډيره د هغوی له ناسم پوهاوي څخه سرچينه اخيسته. ځينو هيوادونو بيا د نړيوالو زبرځواکونو په تبع له طالبانو سره د دوستۍ په ځای د دښمنۍ لاره نيولې وه. اما خپله طالبانو په مشخص ډول د اسلامي امارت زعيم ملا محمد عمر مجاهد د گاونډيانو په اړه کوم بد نيت نه درلود. ملا صاحب په يوه مرکه کې چې خلافت مجلې خپرې کړې ويلي (له اسلامي نړۍ سره د اسلامي اخوت او ورورلۍ په بناء مناسبات غواړو او له گاونډيو هيوادونو سره د نيکې همجواری او د يوه بل په چارو کې د نه مداخلت غوښتونکي يو)

پاکستان

پاکستان چې له افغانستان سره د نورو گاونډيانو په نسبت ډېر مشترکات لري، د شوروي ضد جهاد په مهال د افغانانو د هجرت کور و او په ميليونونو افغانانو په کې سکونت غوره کړی و. څرنگه چې د طالبانو تحریک له جنوبي ولاياتو راپورته شو او وروسته چې کله طالبانو د افغانستان په زياتره سيمه واک ټينگ کړ، تر ټولو مخکې اسلامي امارت د پاکستان لخوا په رسميت وپيژندل شو. دې واقعيتونو ځينو خلکو ته د دې تبليغ لپاره دليل په لاس ورکړ چې گوندي طالبان د پاکستان خلگ دي او ملا محمد عمر مجاهد د پاکستان تر اثر لاندې کار کوي.

اما واقعيت دا و چې ملا محمد عمر مجاهد له پاکستان سره هيڅ سياسي او فکري تړاو نه درلود هغه په ټول ژوند په پاکستان کې نه و اوسيدلی او يوازې يې د شوروي ضد جهاد په مهال د علاج او يا هم د حرکت اسلامي په تنظيم کې دخپلې جبهې د رسميت لپاره د يوه عادي مجاهد په صفت د پاکستان کويټې ته سفر کړی و.

ملا محمد عمر مجاهد پاکستان ته د يوه مسلمان گاونډي په نظر کتل او د پاکستان له ولس سره يې د اسلامي اخوت او ښه گاونډيتوب د اصولو له مخې په حسن تعامل ټينگار درلود. ملاصاحب لکه څنگه چې د درستې نړۍ په وړاندې د ديني موافقو، جهادي عزم او ملي ارزښتونو په اړونده مسائلو کې غيرمنفعل او ثابت دريځ درلود د پاکستان په وړاندې يې هم کټ مټ همداسې تگلاره وه. امريکايان چې د اسامه بن لادن او ځينو نورو موضوعاتو په اړه يې فشارونو د ملاصاحب دريځ بدل نکړ په

وروستيو کې يې هڅه کوله د پاکستان له لارې طالبان د خپل موقف بدلولو ته وهڅوي. خو ملا صاحب په دې اړه په يوه مرکه کې وويل (پاکستان نه موږ ته د اسامه د سپارلو خبره کړې او نه يې هم بايد وکړي. ځکه دا موضوع د افغانستان د اسلامي امارت او امريکا موضوع ده.) (خلافت مجله پرلپسې اوولسمه گڼه، پنځم مخ)

مرحوم سيد محمد حقاني صاحب چې يو وخت د اسلامي امارت د بهرنيو چارو مرستيال وزير او بيا په اسلام اباد کې سفير و، کيسه کوله چې يو وخت مې په کندهار کې له ملا صاحب سره په مجلس کې يادونه وکړه چې: اصولاً د يوه بهرني ملک سفير په کوربه هيواد کې بايد يوازې د بهرنيو چارو له وزارت سره اړيکي وپالي، مگر موږ داسې شواهد پيدا کړي چې د پاکستان سفير عزيز احمد خان هڅه کوي چې د بهرنيو چارو د وزارت له خبرتيا پرته يو شمير امارتي ادارو او اشخاصو سره مستقيمي اړيکي جوړې کړي.

مرحوم حقاني صاحب وايي: چې د دې خبرې په اوريدو ملا صاحب په غوسه شو او يوه شيبه غلی و، خو وروسته يې په لنډو او صريحو ټکو راته وويل: دا ځل چې کابل ته لاړې اول کار دا وکړه چې دغه سفير راوغواړه، سم يې سر ور خلاص کړه، چې موږ دا دومره درېدری د استقلال لپاره په سر وړي دي، د پاليسۍ سره سم حد ورته وټاکه او ورته ووايه چې که په دې لاره تلای او چلیدلی شي و چليره او کنه څه په مخه دې ښه. ملا صاحب د خپلو شرعي موافقو په څير د افغانستان د ځمکني تماميت د مسائلو په اړه هم ډېر حساس و، له پاکستان سره د ډيورنډ کرښې په اوږدو کې طالبانو څو ځله د پاکستان له عسکرو سره شخړې وکړې، په برامچه، پکتيکا، د خوست غلام خان او بټی سيمه دغه راز د ننگرهار د تورخم او گوشتې په سيمو کې يې پاکستاني عسکر په شا وتمبول او په خوست کې يې پاڅه جوړ شوي تاسيسات چې د کرښې نه د افغانستان غاړې ته جوړ شوي و ورونيول.

خو له دې سره سره ملا صاحب له پاکستان سره د يوه مسلمان ورور ملت په توگه په اخوت او دوستانه اړيکو ټينگار درلود. د پاکستان ديني مدارس، د هغوی مشايخ او طالبان چې اکثر يې د افغانستان له اسلامي امارت سره منهجي او فکري يووالی درلود

ملا صاحب ورته په خورا درنه سترگه کتل. د کشمیر د مسئلې په اړه ملا صاحب په یوه مرکه کې ویلي (مور مخکې هم ویلي دي چې په کشمیر کې دې په مسلمانانو باندې ظلمونو بند کړل شي او دا مسئله دې د کشمیر د مسلمانانو له غوښتنو سره سم او یا هم د ملگرو ملتونو د پریکړو په اساس حل شي. ځکه دغه کار د هند او پاکستان دواړو په گټه دی، کشمیري مسلمانان د ازادۍ حق لري او دا حق باید ورکړل شي)

د ۱۹۹۹ م کال د اکتوبر په دولسمه (۲۰/۷/۱۳۷۸ هـ ش) د پاکستانی پوځ مشر جنرال

پرویز مشرف په نواز شریف کودتا وکړه او قدرت یې په لاس کې واخیست. پرویز مشرف چې د پوځ مشر و له کودتا یوه ورځ وروسته یې بیرنې فرمان صادر کړ او ځان یې صدر اعظم اعلان کړ، چې په دې ډول یې له پوځي مشرۍ علاوه د هیواد اجرایوي اختیارات هم په لاس کې واخیستل. ملا محمد عمر مجاهد چې په اسلامي هیوادونو کې د اسلامي اقتدار راگرځیدل او د شریعت نفاذ یې ستر ارمان و او په دې برخه کې یې د اسلامي نړۍ د ستر اقتصادي ځواک او یوازیني اتوم لرونکي هیواد په حیث پاکستان یو مهم اسلامي هیواد گانه د مشرف له کودتا څه موده وروسته یې نوموړي ته د واکمنۍ د مبارکۍ په عوض توصیه لیک واستاوه.

ملا محمد عمر مجاهد د پاکستان مشر پرویز مشرف ته ولیکل چې پاکستان یو اسلامي هیواد دی، د اسلام په نوم جوړ شوی دی، خلک یې متدین دي، اسلامي روحیه لري او اسلامي شریعت غواړي. دا چې اوس تاسو د پوځ او ملکي حکومت ټول اختیارات په لاس کې لرئ او په وړاندې مو کوم خنډ نشته، نو له دې فرصت نه په استفاده په پاکستان کې اسلامي نظام اعلان او اسلامي قانون تطبیق کړئ. دا به ستاسو خورا ستره کارنامه چې اسلامي تاریخ به ورباندې ویاړي.

ایران

د ایران حکومت چې د تنظیمي هرج و مرج په دوران کې یې د افغانستان په کورنیو جگړو کې فعال حضور درلود او د حزب وحدت د ملیشو سره یې مرستې کولې له پیله

یې طالبانو ته د شک په سترگه کتل او د هغوی په اړه یې د پیش قضاوتونو له مخې چلند کاوه. له حزب وحدت سره د طالبانو ټکر ایران په بشپړه توګه د اسلامي امارت په مخالف جهت کې ودراره نو ځکه یې په نیمروز، فراه، هرات، کابل، بامیان او د افغانستان په نورو بیلابیلو سیمو کې د اسلامي امارت له مخالفینو سره ښکاره مرستې پیل کړې.

که څه هم د ایران حکومت د اسلامي امارت د واکمنۍ په ټوله موده کې د طالبانو په اړه تر ټولو بد تبلیغات کول خو د اسلامي امارت زعيم ملا محمد عمر مجاهد له دې سره سره چې د ایران له چلند څخه راضي نه و مګر بیا یې هم په خپلو بیانو کې د ګاونډي هیواد ایران حکومت د دښمن په نوم نه یاد او.

په مزار شریف کې چې د ایران د قونسلګری کارکونکي د نامعلومو کسانو لخوا ووژل شول، که څه هم ایران یې طالبانو ته د پرې ګوته نیوله خو طالبانو دغه تور رد کړ. د ایران حکومت د مزار شریف د واقعي په غبرګون کې له افغانستان سره په پوله پرتو سیمو کې درنې پوځي مانورې پیل کړې چې تر دوه سوه زره پورې پوځیانو په کې برخه درلوده او په یوه ډول یې په افغانستان د برید ګواښ رامنځته کړ. ملا محمد عمر مجاهد د احتیاط په خاطر یو شمیر ځواکونه له ایران سره پولې ته ولیږل او په کابل کې یې د ټول افغانستان د علماء کرامو غونډه راوبلله، دغه غونډه چې شاوخوا یونیم زر تنه مخکښو علماء کرامو په کې ګډون درلود د ۱۳۷۷ لمريز کال د میزان په دوهمه یې د یوه پریکړه لیک په صدور سره وویل چې: د افغانستان اسلامي امارت او د ایران حکومت دې دواړه د یو بل په وړاندې له زغم څخه کار واخلي. ځکه چې د دواړو اسلامي هیوادونو تر منځ جګړه د ټولې اسلامي نړۍ پر زیان او د کفارو په ګټه تمامیږي. خو که ایران یا بل هر هیواد په افغانستان برید وکړي په وړاندې یې پر هر افغان جهاد فرض دی.

د اسلامي امارت د واکمنۍ په وروستیو کې د امارت او ایران تر منځ اړیکې مثبت خوا ته روانې وې، داسې معلومیدله لکه ایران چې طالبان پیژندلي وي چې په کامله توګه خپلواک خوځښت دی چې د افغانستان د خلکو نمایندګي کوي.

ترکمنستان او چین

ترکمنستان او چین هیوادونو هم له طالبانو سره د گاونډیتوب په اصولو سمې اړیکې درلودې او د افغانستان په جگړه کې یې د هیڅ لوري ملاتړ نه کاوه. ترکمنستان هڅه کوله چې د اسلامي امارت او مخالفینو تر منځ جوړجاړی رامنځته شي. په همدې موخه یې یو ځل په عشق اباد کې د مذاکراتو کوربه توب هم وکړ. ترکمنستان د نړیوالو بندیزونو په وخت کې هم له افغانستان سره خپله وفاداري پر ځای وساتله او د تیلو، غازو او نورو ضرورت وړ توکو په برخه کې د افغانستان ضروریات رفع کول.

د اسلامي امت د قضایاوو په اړه دامیر المؤمنین ملامحمد عمر مجاهد مواقف

رسول الله صلی الله علیه وسلم اسلامي ټولنه یو جسد بللې چې هر مسلمان باید د بل مسلمان درد حس کړي او په ویر یې ځان شریک وبولي.

د همدې نبوي ارشاد سره په مطابقت ملا صاحب هم اسلامي امت ته د یوه جسد او یوه مشترک کور په نظر کتل. هغه سره له دې چې په هیواد دننه له ډیرو ستونزو او بوختیاوو سره لاس او گریوان و خو بیا یې هم په نړیواله کچه د مسلمانانو دردونه نه هیرول او همیشه یې ورسره خپله غمشریکي او خیرخواهي شریکوله.

که څه هم اسلامي امارت له افغانستان بهر له نورو اسلامي ډلو سره د عملي مرستو کولو کوم فعالیت نه درلود او نه یې هم وضعیت او شرایطو ایجابوله چې همدې موضوع ته ملا صاحب خپله هم هغه وخت اشاره وکړه کله یې چې د چیچنیا د خپلواک دولت د په رسمیت پیژندلو په موضوع له بي بي سي سره مرکه کوله. خو دا چې د نړۍ له مسلمانانو څخه معنوي او اخلاقي ملاتړ او له هغوی سره د خواخوږۍ او همدردۍ اظهار د ایمان له غوښتنو څخه وه د اسلامي امارت مشرتابه خپله اسلامي وظیفه بلله او پرته د سیاسي ملاحظاتو له رعایت یې دغه ایماني دنده سرته رسوله.

د فلسطین قضیه

د فلسطین قضیه د اسلامي امت له سترو قضایاوو گڼل کیږي. فلسطین چې د مسلمانانو لومړني قبله (مسجد اقصی) په کې واقع دی او له دیارلس پېړۍ زیاته موده د مسلمانانو

تر واک لاندې و د تیرې میلادي پېړۍ په منځنیو کلونو کې د غربي استعمارګرو د پلان له مخې دغه سیمه له مسلمانانو غصب او یهودي دولت په کې رامنځته شو. له هغه وروسته د فلسطین اصلي مالکان (عرب مسلمانان) د دې وطن له اصلي خاورې شړل شوي، ختیځ پلو ته د اردن سیند په لویديځه غاړه او غرب اړخ ته د غزې ترانګې په محدوده کې کلابند شوي دي.

فلسطیني مبارزین د خپل غصب شوي وطن د بیرته اخیستلو لپاره په جهادي مبارزه بوخت دي، د نړۍ مسلمان ولسونه له فلسطیني مظلوم ولس سره خواخوږي لري.

ملا محمد عمر مجاهد هم د اسلامي اخوت د احساس له مخې د خپلې واکمنۍ له پيله په کلکه د فلسطیني ملت د جهادي داعيې ملاتړ وکړ او په دې اړه یې بیا بیا فرمانونه او د خواخوږۍ پیغامونه صادر کړل. د بیلګې په توګه د ۲۰۰۰ میلادي کال په اکتوبر میاشت کې چې اسرائیلو په فلسطیني ولس میشتو سیمو بریدونه وکړل، ملا محمد عمر مجاهد د یوه پیغام په صدور سره چې په عربي ژبه خپور شوی و اسلامي امت په خاص ډول عرب هیوادونه د فلسطینیانو مرستې ته راوبلل. د دې پیغام په یوه برخه کې راغلي وو (تصدی الشعب الفلستیني الأعزل للمظالم منذ السنوات و اشتدت هذه المظالم فی الآونة الاخیره فی قتل الفلستینین المسلمین و تجریحهم والزج بهم فی زنازین السجون، و أعتقد أن اسرائیل سوف لا تتوقف عن هذه المجازر البشعة لأن امریکا تقف وارثها بالدعم و التأيید. فيجب على البلاد العربية أن تردع هذا الظلم الاسرائيلي أو لتطلب المدد من العالم الاسلامی لردع هذا العدوان السافر.

ژباړه: د فلسطین بیچاره ولس له ډیرو کلونو راهیسې ظلمونه ګالي، په دې وروستیو کې دغه مظالم نور هم زیات شوي چې مسلمان فلسطینیان وژل کیږي، تپیان کیږي او په زندانونو کې کړول کیږي. زه باور لرم چې اسرائیل به د بورنووونکو مظالمو دغه سلسله ونه دروي ځکه امریکا یې تر شا ولاړه ده ملاتړ او تائید یې کوي. نو بناء په عربي هیوادونو لازمه ده چې د اسرائیلي ظلم مخه ونیسي. او یا دې له اسلامي نړۍ د دې ښکاره تجاوز د مخنیوي په مقصد مرسته وغواړي.

د چیچنیا خپلواک دولت په رسمیت پیژندل

چیچنیا یا شیشان د روسیې په جنوب لویدیځ کې د شمالي قفقاز له مسلمان میشتو سیمو څخه ده چې د پخواني شوروي اتحاد پرمهال د منځني اسیا د قبضه شویو سیمو په څیر د شوروي یوه برخه بلل کیدله. په ۱۹۹۱ میلادي کال کې د دې ځای مسلمانانو د یوه پخواني جنرال (جوهر دودایف) په مشرۍ پاڅون وکړ او د چیچنیا ایچکریا جمهوریت په نوم یې د خپلواک هیواد لپاره مبارزه پیل کړه. د بوریس یلخین په مشرۍ د روسیې حکومت د پوځي عملیاتو له بیا بیا ناکامۍ وروسته دا ښه وبلله چې د چیچنیا له مجاهدینو سره اوربند وکړي، د ۱۹۹۶ م کال په اگست کې د بوریس یلخین او چیچنیايي مشر اسلان مسخدوف تر منځ د اوربند تړون امضاء او په دې ډول د قفقاز په شمال کې له کلونو وروسته یو ځل بیا د مسلمانانو خپلواک هیواد رامنځته شو.

په روسیه کې د ولادیمیر پوتین له واکمن کیدو وروسته په ۱۹۹۹ م کال روسیې د چیچنیا په خپلواک جمهوریت یرغل وکړ او په مقابل کې یې د چیچنیا مجاهدینو یو ځل بیا مسلح جهاد پیل کړ. په همدې مرحله کې چې د شمالي قفقاز په محصوره سیمه کې د شیشاني مؤمنانو واکمني تر سختو بریدونو لاندې وه ملامحمد عمر مجاهد د خپل دیني اخوت له مخې له دغو مستضعفو مسلمانانو سره خپله خواخوږي څرگنده کړه. ملا صاحب د رسمي اعلامیې په خپرولو او وروسته له بي بي سي راپڼو سره د مصاحبې له لارې په چیچنیا د روسیې یرغل په سختو ټکو وغانده او مسلمانان یې د چیچنیا د مجاهدینو ملاتړ ته راوبلل.

د ۲۰۱۱ میلادي کال په لومړۍ میاشت کې د چینچنیا د پخواني لومړي وزیر زلیم خان اندربایف او خارجه وزیر اودگوف په مشرۍ د چیچنیايي مجاهدینو یو مخکښ پلاری افغانستان ته راغی، له ملا صاحب سره یې ولیدل او وروسته د یوې گډې اعلامیې او یوه تفاهم لیک په خپرولو سره اسلامي امارت د چیچنیا خپلواک دولت په رسمیت وپیژاند او بالمقابل د چیچنیا د خپلواک دولت له لورې اسلامي امارت په رسمیت وپیژندل شو. د اسلامي امارت لخوا د چیچنیا د مسلمانانو خپلواک دولت په رسمیت پیژندلو که څه هم د هغه دولت د سقوط مخنیوی ونه کړای شو خو په هغه

سخت حالت کې د چيچنيا د محصورو مؤمنانو په وړاندې د ملا صاحب دغسې له خواخوږۍ ډک چلند ثابته کړه چې نوموړي د اسلامي اخوت رشتې ته د گټې او استفادې له ملاحظو پرته يوازې د ديني وجيې په حيث ژمنتيا درلوده. له همدې امله خو يې د چيچنيا د خپلواک دولت د رسميت پيژندلو د گډه اعلاميې متن داسې پيل شوی و (بسم الله الرحمن الرحيم. انما المؤمنون اخوة. الآية. د مسلمانو ولسونو تر منځ د اخوت د نه شليدونکې رشتې او د دې ورورولۍ د لا ټينگښت په مقصد د افغانستان اسلامي امارت د چيچنيا ايچکريا جمهوريت مسؤلین تر خپل منځ د ديپلوماتيکي اړيکو د نښلولو په برخه کې موافقې ته ورسيدل)

د ترکيې له اسلامپالو سره خواخوږي

ترکيه يو لوی او مشهور اسلامي هيواد دی چې شاوخوا اوه پيړۍ د اسلامي خلافت مرکز پاته شوی دی. د اروپايي استعمار او د شلمې پيړۍ د نړيوالو تحولاتو په لړ کې د ترکيې عثماني خلافت هم ونړېد پر ځای يې سيکولر نظام را منځته او د دې هيواد مسلمان ولس د بې دينه غرب پالو لخوا په سختی محکوم او له خپل ديني اصالت څخه گوښه کړای شو. خو د شلمې پيړۍ په وروستۍ نيمايي کې د ترکيې اسلامپالو يو ځل بيا خپل سياسي خوځښت پيل کړ. دا خوځښت چې پرلپسې ورته د سيکولر واکمنو او پوځ لخوا خنډونه جوړيدل هغه وخت يې زور واخيست کله چې په ۱۹۷۰ ميلادي کال کې د استاد نجم الدين اربکان په نوم يوه څيرک او مخلص سياستوال يې د مشرۍ واگې په لاس کې واخيستې او د ترکيې لومړنی اسلامي گوند يې تاسيس کړ. اربکان او مسلمان پلويان يې له ټولو ستونزو او گواښونو سره سره مسلسل د پرمختگ په حال کې و، تر دې چې په ۱۹۹۵ م کال کې د ترکيې په سرتاسري پارلماني ټاکنو کې د اربکان اسلامي گوند (حزب رفاه) بې ساري بریا تر لاسه کړه، هغه دا چې د ټولو کارول شويو رايو د ۲۱٪ په گټلو سره تر نورو ټولو گوندونو مخکې شو. د اربکان گوند د حکومت جوړولو لپاره له (بنی لارې گوند) سره ايتلاف وکړ چې په نتيجه کې يې د ۱۹۹۶ م کال د جون په ۲۹ نيټه استاد نجم الدين اربکان د ترکيې د لومړي وزير (صدر اعظم) په حيث وټاکل شو. دا په ۱۹۲۴ م کال کې د عثماني خلافت له سقوط ۷۲ کاله

وروسته لومړی ځل و چې یو اسلام ته متعهد سیاستوال د ترکیې هیواد په دومره مهمه څوکۍ ټاکل کېږي او د صدر اعظم په حیث دنده پیلوي. د ترکیې د صدر اعظم په حیث د اربکان ټاکل کیدل که څه هم د لنډ وخت لپاره ول، تر دې چې یو کال وروسته سیکولر جنرالانو نوموړی په کودتا تهدید او استعفاء ته مجبور کړ، خو د اسلامپالو دغه بريا د ټول اسلامي امت لپاره یوه مهمه لاسته راوړنه وه. د اسلامپالو دې بريا د اسلامي امت دا هیلې تاندې کړې چې ترکیه یو ځل بیا خپل اسلامي اصالت ته ګرځیدونکې ده او د تپل شوي سیکولرزم زوال را نږدې دی. د افغانستان د اسلامي امارت مؤسس ملا محمد عمر مجاهد چې د هیواد، سیمې او نړۍ په سطحه یې له اسلامي خوځښتونو سره ژوره خواخوږي درلوده، د اربکان په بريا یې نوموړي ته د مبارکې رسمي پیغام ولیږه چې متن یې له طلوع افغان ورځپاڼې څخه په استناد په لاندې ډول درته تقدیموو.

عاليقدر محترم جناب نجم الدين اربکان د ترکیې منتخب صدر اعظم!

السلام عليكم ورحمة الله و بركاته

په دې وسیله د ترکیې د اسلامي هیواد د صدر اعظم په توګه ستاسو د انتخاب مبارکي وایم، د لوی خدای جل جلاله له دربار څخه در ته توفیق غواړم څو د نړۍ مسلمانانو په تیره بیا د ترکیې اوسیدونکو ته د لایزات خدمت مصدر وګرځئ.

محترمه وروره!

د افغانستان او ترکیې مسلمان خلک په دیني، مذهبي او تاریخي اړیکو لرلو سریره نور هم سره نږدې دي ځکه په افغانستان کې د کمونیزم د مسلط کیدلو په مصیبت کې د ترکیې مسلمانان هغه خلک وو چې زموږ ډېر مهاجر وروڼه یې ومنل او د هغوی په خدمت کې یې سپما و نکره، زه په داسې حال کې چې د ځان او افغان مجاهد ملت له لوري د همدې همدردۍ مننه کوم، هیله مند یم څو زموږ او ستاسو د مسلمانو خلکو د

داسي اړيکو په درلودلو سره مو د خدای جل جلاله د دين او مخلوق د خدمت په لاره کې نوري هم هلي ځلي مثبتې نتيجې ورکړي.

و السلام

ملا محمد عمر مجاهد

د افغانستان د طالبانو د اسلامي تحریک مشر

مهاجر مجاهدین او د شیخ اسامه موضوع

افغانستان ته د نورې نړۍ د مهاجرو مجاهدینو راتگ له هغه وخته پیل شو کله چې په ۱۳۵۸ هـ ش کال کې شوروي ښکیلاک په افغانستان برید وکړ او دغه یرغل د هند بحر ته د شورویانو د ځان ایستلو هڅه وبلل شوه چې د خلیج د عربي هیوادونو په گډون یې د نړۍ ډیری مسلمانان وویرول.

هغه وخت په افغانستان برید په اسلامي امت برید بلل کیده، له همدې امله خونه یوازې د نړۍ مسلمانانو له افغان مجاهدینو او مهاجرینو سره د مالي او تسلیحاتي مرستو لړۍ پیل کړه، بلکې په منظم ډول یې خپل ځوانان هم هڅول چې په افغانستان کې د شوروي یرغلگرو په خلاف وجنگیږي.

فلسطینی عالم او مفکر شیخ عبدالله عزام چې وروسته یې د بهرنیو مجاهدینو خصوصاً عربانو د مقتدا او مشر په حیث بروز وکړ د شوروي له یرغل نه لږ موده وروسته د سعودي عربستان د جدې له پوهنتون څخه د پاکستان د اسلام اباد نړیوال پوهنتون ته د استاد په عنوان راغی. خو درې میاشتې وروسته یې د پوهنتون استادي پرېښوده او په افغانستان کې یې د شورویانو په خلاف مسلح جهاد پیل کړ.

شیخ عزام وروسته د مکتب الخدمات په نوم مرکز پرانیست چې د عربو مجاهدینو د رایوځای کیدو مرکز و، دغه راز یې له جهادي تنظیمونو سره په مرسته سربیره خپل ځانگړې پوځي تشکیلات هم رامنځته کړل او د پکتیا ولایت د څاڅیو په سرحدی سیمه کې یې د (مأسدة الانصار) په نوم معسکر پرانیست. شیخ عزام وتلی دیني عالم او

اورژبی خطیب و چې په خپلو جذابو بیانونو سره یې په لنډ وخت کې په عربي نړۍ کې جهادي هنگامه خپره کړه او د زرگونو په شمیر عرب ځوانان یې په جهادي فکر وروزل.

د شیخ عزام د فکر خلاصه دا وه چې اسلامي نړۍ د کفارو تر سیاسي، اقتصادي او فکري استعمار لاندې ده او په وړاندې یې باید نړیوال جهاد وشي. د همدې فکر په اساس شیخ عزام نه یوازې د افغانستان جهاد لازم باله، بلکې د نړۍ په نورو برخو کې یې هم د جهادي خوځښتونو د اغاز لپاره کار کاوه. خو شیخ عزام د پټو انفرادي بریدونو یا په اصطلاح اندرگراوند مبارزې په نسبت علني او مفتوح جهادي فعالیت غوره او مؤثر باله، داسې جهادي جبهات چې د عام مسلمان ولس ملاتړ ورسره وي. له همدې امله خو نوموړي د نړۍ په بیلابیلو برخو کې خپلو پلویانو ته د انفرادي بریدونو اجازه نه ورکوله او پر ځای یې د فلسطیني حماس تنظیم او افغان جهاد ملاتړ کاوه.

د شیخ عزام تر مشرۍ لاندې زرگونو عرب مجاهدینو په شوروي ضد جهاد کې برخه واخیسته، گن شمیر یې شهیدان هم شول چې تورخم ته نږدې یې مشهوره هدیره ده. عبدالله عزام په ۱۳۶۸ لمريز کال کې په پېښور کې یوې مرموزې چاودنې له غبرگو زامنو سره شهید کړ، خو پلویان او شاگردان یې د جهاد د بریا تر وخته په افغانستان او پاکستان کې موجود و.

د جهاد په وروستیو کلونو کې په پاکستان کې په عرب مجاهدینو فشارونه زیات شول، زیاتره یې بیرته خپلو هیوادونو ته لاړل او ځینې یې د نړۍ په نورو برخو لکه چیچنیا، صومال، بوسنیا او الجزایر کې له جهادي جبهاتو سره یوځای شول. شیخ اسامه بن لادن چې د سعودي اوسیدونکی او د شیخ عزام له بانفوذه شاگردانو څخه و، د جهاد په وروستیو کلونو کې سعودي عربستان ته لاړ. د خلیج د جگړې په مهال کله چې سعودي حکومت له امریکا مرسته وغوښته او امریکایي پوځیانو ته یې په خپله خاوره ځای ورکړ، اسامه او ملگرو یې د حرمینو په خاورو د صلیبي پوځیانو له شتون سره مخالفت وښود. همدا مخالفت د دې سبب شو چې اسامه نه یوازې د سعودي بلکې د

امريکايانو لخوا هم د دشمن په حيث معرفي شي، نو ځکه ورته د سعودي ځمکه سره شوه او سوډان ته په تللو مجبور شو.

په سوډان کې اسامه بن لادن په ودانيزو چارو بوخت و، خو امريکايانو هلته هم آرام پرې نه بنود او د سوډان له حکومته يې د نوموړي د ورسپارلو غوښتنه وکړه. د سټيوکول په نوم امريکايي ليکوال په خپل کتاب (جنگ اشباح) کې ليکلي چې هغه مهال امريکايان په داسې حال کې د اسامه په نيولو پسې وو چې د هغه د نيولو لپاره يې هيڅ قانوني مجوز په لاس کې نه درلود، ځکه اسامه د امريکا په خلاف کوم عمل نه و ترسره کړی او نه هم ورباندې کوم داسې تور موجود و چې د هغه محاکمه کولو ته لاره هواره کړي.

د ۱۳۷۵ لمريز کال په پسرلي کې هغه مهال چې د افغانستان جنوبي ولايات د ملا محمد عمر مجاهد تر مشرۍ لاندې د طالبانو په لاس کې و. پلازمينه کابل د برهان الدين رباني تر واک لاندې وه او د افغانستان په ختيځو سيمو کې د مشرقي شورا واکمني وه، د مشرقي د شورا ځينې قومندانان لکه استاد سازنور، انجنير محمود، فضل حق مجاهد او ډاکټر امين د سوډان په انقلابي جشن کې د شرکت لپاره د هغه هيواد پلازمينې خرطوم ته لاړل. دا هغه وخت دی چې د سوډان په واکمن عمر البشير د امريکا او سعودي فشارونه اوج ته رسيدلي تر څو اسامه بن لادن وروسپاري. عمر البشير امريکايانو ته ويلي چې که د اسامه بن لادن په خلاف کوم اسناد لرئ له موږ سره يې شريک کړئ. خو امريکايانو يې له قيد او شرطه د اسامه سپارل غوښتل. د مشرقي شورا قومندانان د پخواني شناخت په اساس له اسامه بن لادن سره گوري او دې توافق ته رسېږي چې اسامه بن لادن بايد له خپلې کورنۍ او ملگرو سره افغانستان ته راشي.

په همدې ترتيب اسامه بن لادن له خپلو پنځلس تنه مهمو ملگرو او کورنۍ سره د مشرقي شورا په وساطت او په کابل کې د برهان الدين رباني د حکومت په تائيد او مرسته افغانستان ته راغی او جلال اباد ښار ته نږدې د جهادي رهبر مولوي محمد يونس خالص صاحب په کوربه توب د نجم الجهاد په ښارگوټي کې مېشت شو.

د همدې کال په سنبله میاشت کې طالبانو د ختیځو ولایاتو او کابل د نیولو عملیات پیل کړ، د جلال اباد له نیولو سره هغوی د اسامه بن لادن او د هغه د ملگرو له شتون څخه خبر شول او ملا صاحب د کابل له فتحې وروسته له عرب مجاهدینو سره د لیدنې او د هغوی د حال معلومولو لپاره درې کسيز هیئت وټاکه.

د غزني ولایت اوسیدونکی مولوي عبدالصمد چې د دې هیئت غړی و وایي مور لومړی ځل ننگرهار ښار ته نږدې د مولوي خالص په فامیلیو کې له شیخ اسامه سره ولیدل. له ده مو څو پوښتنې وکړې او ده په ځواب کې راته وویل چې: زه د شوروي خلاف جهاد له لومړیو کلونو دلته راغلی يم. په افغانستان کې مې جهاد کړی حتی په زرگونو ملگري مې دلته شهیدان شوي او په دې وطن کې دفن دي. کله چې جهاد کامیاب شو زه خپل وطن سعودي ته لاړم. هلته مې خپل تجارتي کارونه هم کول او ورسره مې د دنیا په مختلفو برخو کې له مجاهدینو سره همکاري کوله. ماته د سعودي د حکومت خلک راغلل چې که دلته اوسې یوازې به شخصي- کار کوي په جهادي چارو او سیاست به کار نه لرې. زه پوه شوم چې اصلا امریکایانو زموږ دیني فعالیت نه خوښاوه، وروسته ما په سعودي کې خپل ځان خوندي نه باله نو سوډان ته لاړم.

خو په سوډان کې هم امریکایانو په ارام پرې نه ښودم او زه مجبور شوم چې افغانستان ته راشم. افغانستان زما د جهاد کور و، زه غواړم چې دا مې د هجرت کور هم شي او که ما څوک له دې خاورې په زور ونه باسي نو زه غواړم چې تر مرگه همدلته واوسم او مرگ مې هم په همدې خاوره کې شي.

مولوي عبدالصمد وایي چې مور د شیخ اسامه خبرې او له هغه سره د ملاقات جریان ولیکه او د راپور په شکل مو ملا صاحب ته راوړ. د ملا صاحب په دوی د مهاجرو او بې پناه گاه مسلمانانو په حیث زړه وسوځید او د دې لپاره چې ښه پالنه یې شوې وي امر یې وکړ چې شیخ اسامه دې له خپلې کورنۍ سره له ننگرهاره کندهار ته رانقل کړای شي.

اسامه بن لادن وروسته خپل کور له ننگرهار څخه کندهار ته نقل کړ او د کندهار هوایي ډگر ته نږدې د هوایي ډگر د کارکوونکو لپاره په جوړو شویو پخوانیو کورونو کې یې واپول.

اسامه بن لادن د ۱۹۹۸ م کال په فبرورۍ میاشت کې په خوست کې د ژوره په نامه پخوانۍ جهادي سیمه کې له ځینو بهرنیو خبریالانو سره مرکې وکړې او د مرکو په ترڅ کې یې د امریکا لخوا د جزیره العرب اشغال وغانده او په مسلمانانو یې غبر وکړ چې د حرمینو له ځمکې د امریکایي پوځیانو د شړلو لپاره سره متحد شي.

د اسامه بن لادن دې خبرو امریکا یو ځل بیا وپاروله او له طالبانو یې غوښتنه وکړه چې اسامه بن لادن وروسپاري. د همدې کال د اگست په اوومه د کینیا او تانزانيا په پلازمینو نایروبي او دارالسلام کې د امریکا له سفارتونو سره چاودنې وشوې او د گڼو نورو خلکو په شمول یې ۱۲ امریکایان ووژل شول چې پره یې امریکا پر اسامه بن لادن واچوله. له دې برید دوه اونۍ وروسته د اگست په شلمه نیټه (۱۳۷۷/۵/۲۹ هـ ش) د امریکا ولسمشر بل کلنټن په افغانستان کې د اسامه بن لادن په مراکزو د برید امر ورکړ او په همدې شپه امریکایانو د هند له بحر څخه په افغانستان ۷۵ کروز توغندي وويشتل چې د خوست په ژوره کې د پخواني جهاد د وخت په سمخو کې اوسیدونکي ځینې کسان یې زخمیان او شهیدان کړل.

د افغانستان په حریم د امریکایانو دغې حملې د طالبانو او امریکا تر منځ بالقوه دښمني بالفعل حالت ته راوایسته، په افغانستان برید په درست هیواد کې د امریکا په خلاف ولسي قهر راوپاراوه، مظاهري وشوې او د امریکا دغه اقدام سخت وغندل شو. په دې سربیره امریکایي حکومت او رسنیو هم د اسلامي امارت خلاف سخت تبلیغات او دښمنانه چلند پیل کړ او بل کلنټن فرمان صادر کړ چې په امریکا کې د افغانستان د حکومت ټولې شتمنۍ دې کنگل کړل شي. له همدې ځایه د شیخ اسامه موضوع د طالبانو او امریکا تر منځ په یوه داسې لانجه بدله شوه چې وروسته په مخامخ جنگ منتهی شوه.

د اسامه بن لادن په اړه د ملا صاحب موقف

ملا صاحب اسامه بن لادن ته د یوه داسې بې کوره او مهاجر مسلمان په نظر کتل چې له افغانستان پرته یې بل هیڅ د پناه ځای نه درلود او له افغانستانه ایستل یې امریکایي ته د ورسپارلو معادل و. له همدې امله خو ملا صاحب د شیخ اسامه بن لادن له شپږو سره موافق نه وه. بالمقابل هغه د موضوع د حل لپاره داسې طرحه درلوده چې اسامه بن لادن د یوه مهاجر یا پناه اخیستونکي په حیث په افغانستان کې واوسېږي خو په دې شرط چې د اسلامي امارت لخوا وضع شوي قیودات به رعایت کوي.

طالبانو رسماً له شیخ اسامه غوښتي و چې د سعودي عربستان او نورو هیوادونو په خلاف دې دښمنانه څرگندونې او گواښونه نه کوي. خو شیخ اسامه چې په افغانستان کې د اوسیدو په لومړیو دوو کلونو کې له بهرنیو مطبوعاتو سره مرکې کړې وې او د غرب او سعودي خلاف یې کومې خبرې کړې وې، هغه څرگندونې امریکایانو د دې لپاره کافي بللې چې د اسلامي امارت په خلاف د یوې بهانې په حیث ترې استفاده وکړي او د موضوع په پړسولو سره په طالبانو فشار وارد کړي.

دا چې امریکایانو پرلپسې له طالبانو څخه د شیخ اسامه د ورسپارلو او محاکمې غوښتنه کوله، ملا صاحب اعلان وکړ چې شیخ اسامه له قانون څخه پورته څوک نه دی، که نوموړي واقعا داسې کار کړی وي چې د اسلامي قانون له نظره نوموړی مجرم پیژندل کیدای شي، باید د خپل عمل جزاء ویني. په همدې مقصد ملا صاحب سترې محکمې ته حکم وکړ چې د شیخ اسامه د موضوع د څیړنې لپاره ځانگړې محاکمه اعلان کړي. د ۱۹۹۸ کال د نومبر په ۹ د اسلامي امارت د سترې محکمې لخوا د شیخ اسامه په اړه د اختصاصي محکمې د جوړولو خبر ورکړل شو او اعلان وشو چې که هر څوک په شیخ اسامه باندې هر ډول دعوه لري تر راتلونکو شلو ورځو دې خپله دعوا په دې محکمه کې ثبت کړي او شواهد دې وړاندې کړي.

خو امریکایان چې له لویه سره یې دا موضوع فقط د یوې بهانې په حیث کاروله، دې اقدام ته یې کوم رسمي التفات ونکړ، نه یې په دې محکمه کې خپله دعوا ثبت کړه او نه یې هم دا اقدام د مسئلې د حل په خوا د یوه اساسي گام په حیث استقبال کړ. د

محاکمې د فرصت په وروستيو ورځو کې په اسلام اباد کې د امريکا سفارت د اسلامي امارت چارواکو ته يوه وېديو کيسټ د اسامه بن لادن خلاف شواهدو په حيث وسپاره. خو په هغه کيسټ کې د شيخ اسامه د پر گڼلو لپاره هيڅ شواهد نه و، په کيسټ کې يوازې د سي اين اين ټيلويزيون هغه پخوانی راپور و چې په سوډان کې د شيخ اسامه د اوسيدو په مهال دې ټيلويزيون د نوموړي په اړه جوړ کړی و او يوازې يې هلته د شيخ اسامه د اوسيدو سيمه او د ده د ملگرو کورونو ښودل. د دې بې معنی ثبوت سپارل، خپله په دې گواه و چې امريکايانو د شيخ اسامه خلاف کوم کره شواهد نه درلودل.

دا چې د شيخ اسامه د فعاليت او څرگندونو د محدوديت په اړه د طالبانو قاطع اقداماتو د امريکا په پالیسي کې بدلون رانه ووست او له طالبانو سره د دښمنۍ پاللو لپاره يې نورې خبرې لکه بشري حقوق، د ښځو تعليم، پراخ بنسټه حکومت وغيره مطرح کړې، نو طالبان هم دې نتيجې ته ورسيدل چې امريکا له لويه سره له اسلامي نظام سره دښمني لري او د شيخ اسامه موضوع يې د يوې بهانې په حيث رامخکې کړې ده.

د طالبانو دغه برداشت ځکه پر ځای و چې د ۱۹۹۹ ميلادي کال په فبرورۍ کې چې کله رسنيو او طالبانو د شيخ اسامه د غيب کيدو او له افغانستانه د وتلو راپورونه نشر کړل د امريکا د بهرنيو چارو د وزارت وياند جيمز رابن وويل: چې له افغانستانه د اسامه بن لادن په وتلو هم له طالبانو سره لاندې نه ختميري ځکه د طالبانو نورې ډيرې داسې کړنې شته چې امريکا ته د منلو وړ نه دي.

امريکايانو او نورو هيوادونو د شيخ اسامه له موضوع څخه پرلپسې تبليغاتي استفاده کوله، تر دې چې وروسته خبره سياسي فشارونو او اقتصادي بندیزونو ته ورسیده. په داسې حال کې چې طالبان په کور دننه له يو عالم ستونزو سره مخ و او د نوې واکمنۍ د بنيادونو ټينگول او د هيواد استقرار ورته اولويت درلود، تر خپلې وسې يې هڅه کوله چې د شريعت په رڼا کې له امريکايانو سره د شيخ اسامه موضوع حل کاندې.

په وروستيو کې طالبانو د دې لاندې د ختمولو په مقصد او د دې لپاره چې د افغانستان ملت د امريکايي استعمار له اضافي اذيت څخه په امن شي، د موضوع د حل لپاره يې دوه نورې طرحې هم وړاندې کړې. يوه دا چې د افغانستان، سعودي عربستان او يوه بل

اسلامي هیواد علماء کرام دې سره کښیني او د دې موضوع د حل په اړه دې شرعي پریکړه وکړي. او که دا هم امریکایان نه مني او په اسلامي امارت یې باور نه وي، نو د اسلامي کانفرانس لخوا دې په افغانستان کې د شیخ اسامه د فعالیت څارلو وظیفه په غاړه واخیستل شي. اسلامي امارت به په دې برخه کې له اسلامي کانفرانس سره لازمه همکاري وکړي. تر څو د امریکایانو بهانې ختمې او موضوع حل شي.

خو امریکایانو د موضوع د حل لپاره دغه یوه طرحه هم ونه منله، هغوی غوښتل چې طالبان دې اسامه بن لادن ونیسي او بیا دې لاسترلی دوی ته وسپاري. چې دې کار نه دیني جواز درلود، چې په همدې اساس به ملا صاحب دا خبره بیا بیا به کوله چې د اسامه بن لادن له نه سپارلو سره د اسلام علو تړلې ده (الاسلام یعلو و لا یعلی علیه) او نه هم د اسامه سپارل د افغان ولس له تاریخي روایاتو او کلتور سره برابر کار و. د امریکا لخوا د یادو طرحو پرلپسې تردید ملاصاحب دې نتیجې ته ورساوه چې امریکایان اصلا له اسلامي نظام سره ستونزه لري او په هیڅ صورت نه غواړي چې موضوع د تفاهم له لارې حل کړي.

له امریکایي طاغوت سره مخامختیا

طالبان په داسې وخت کې واک ته ورسیدل چې د امریکا متحده ایالاتونو ځان د نړۍ یکه تاز زبرځواک باله. د شلمې پیړۍ په وروستیو کې د افغان مجاهدینو (چې له جملې یې یو هم ملا محمد عمر مجاهد و) د میرانې او قربانۍ په برکت شوروي اتحاد ونړېد. د شوروي زوال په حقیقت کې د یوې تاریخي مرحلې پای ته رسیدل و چې په نړیوال نظم کې یې اساسي تغیرات راوستل. د شوروي په نړیدلو سره جگړه پای ته ورسیده، په دوه قطبونو ویشل شوې نړۍ یوقطبي شوه، غرب او په خاص ډول امریکا په یو اړخیز ډول د زبرځواکۍ موقف خپل کړ، تر دې چې د فرانسیس فوکایاما په شان ځینو فیلسوفانو د غرب دغه عروج د لیبرال دموکراسۍ تلپاتې بریا او د تاریخ پای ونوماوه.

په هماغو کلونو کې چې امریکا په درسته نړۍ د خپل (نوي نړيوال نظام) د پلي کولو خوبونه لیدل په افغانستان کې ملا محمد عمر مجاهد د اسلامي سياسي حاکمیت د احیاء بیرغ پورته کړ او وروسته له ډېر وخته یې د اسلامي امارت بنسټ کېښود.

د طالبانو د تحریک له پیل نه بیا له امریکا سره د مخامخ جگړې د پېښېدو تر وخته د طالبانو او غرب په خاص ډول امریکایي منځ تعامل له ټولو هغو پړاوونو تیر شو چې معمولاً دغسې حرکتونه ورسره مخامخ کېږي.

د بشریت تاریخ رابښي چې په هره زمانه کې د طاغوت په وړاندې د حق آواز چې کله لومړی را پورته کېږي، طاغوتي قوتونه هڅه کوي ځان ورباندې ناگاره واچوي، تر څو یې سپک او بې اغیزې معرفي کړي. کله چې د حق غبر د طاغوتیانو د توقع خلاف قوت پیدا کوي. بیا نو طاغوت لومړی خپلې سرې حربې کاروي. د حق د اېل کولو، تیر ایستلو، په خپله گټه د کارولو او کنترول هڅه کوي. کله چې دا هڅه هم نتیجه ورنکړي نو بیا د امتیازاتو او مادي معاملو په توسط هڅه کوي چې د حقانیت رڼا یې ورپیکه او اعتبار یې له منځه یوسي. خو که دغه ټولې حربې کار ورنکړي بیا نو طاغوت د فشار او دښمنۍ وسیلې په کار اچوي. مقاطعه، بندیز، په غیر مستقیم ډول دښمني لکه د مخامخ دښمنانو تقویه کول او داسې نور ډول ډول حربې. او که دا فشارونه هم کار ورنکړي نو بالاخره طاغوت د حق په وړاندې مخامخ د مقابلې ډگر ته راووځي او خبره تر جگړې رسېږي. البته د طاغوتي قوتونو د دې حربو که څه هم انواع او اشکال مختلف وي مگر هدف یې یو وي. د برحق پاڅون خاموش کول او یا هم له خپل اصلي مسیر او مبادئو څخه یې منحرف کول.

د ملا محمد عمر مجاهد د اسلامي خوځښت په وړاندې د امریکا چلند هم له همدې مرحلو راتیر شو تر دې چې د مخامخ جگړې تر حده ورسېد. هغه مهال چې طالبان له کندهار راپورته شول او د افغانستان جنوب یې له فساد او فتنو څخه تصفیه کړ، بیا د پلازمینې کابل د فتحې تر وخته د شاوخوا دوو کلونو په جریان کې امریکا د طالبانو په شتون ځان ناگاره اچولی و او په رسمي ډول یې له طالبانو سره کومې اړیکې یا دیپلوماتیک تعامل نه درلود.

کله چې د طالبانو تحریک کابل فتحه کړ، امریکایان وپوهیدل چې دغه خوځښت نور د دې وړ نه دی چې له شتون څخه یې انکار وشي. دا مهال که څه هم د ملل متحد د امنیت شورا په شمول د نړۍ یو شمیر هیوادونه د ډاکټر نجیب د اعدام له امله طالبانو ته قهرورې وو خو امریکایانو د طالبانو په وړاندې نرمه رویه را واخیسته. د پلازمینې کابل له فتحې وروسته د امریکا حکومت په سیمه کې خپلو سیاسي استازو ته امر وکړ چې له طالبانو سره اړیکې جوړې کړي. د ۱۹۹۶ میلادي کال د مارچ په ۸ مه (۱۸/۱۲/۱۳۷۴ هـ ش) په اسلام اباد کې د امریکا سفیر تام سیمنز د اسلامي امارت د بهرنیو چارو له وزیر ملا محمد غوث سره وکتل. په همدې میاشت کې د امریکا د بهرنیو چارو مرستیالې وزیرې میرمن رافیل په نیویارک کې د امنیت شوری په یوه غونډه کې په نړیوالو غړو وکړ چې له طالبانو سره اړیکې جوړې کړي. نوموړې وویل (طالبان د افغانستان دوه ثلثه خاوره تر واک لاندې لري، د هغوی د موفقیت راز دا دی چې عام افغانان یې ملاتړ کوي ځکه د افغانستان ولس د بې نظمۍ او گډوډۍ په ځای نظم ته ترجیح ورکوي. طالبانو ثابته کړې چې د پایښت توان لري، د هغوی تجریدول د هیچا په گټه هم نه دي).

خو د طالبانو د اسلامي تحریک په وړاندې د امریکا دا وړ چلند په اصل کې د هغوی سره حربه وه، هغوی غوښتل چې طالبان په سیمیزه کچه د امریکا د گټو په مسیر برابر کړي. د ۱۹۹۶ میلادي کال د اکتوبر په اوومه د امریکا د جمهوري پال گوند یوه پیژندل شوي غړي زلمي خلیلزاد په واشنگټن پوست ورځپاڼه کې په یوه مقاله کې ولیکل (د طالبانو اسلامي حکومت د سعودي اسلامي نظام ته ورته دی چې د امریکا د دښمن (ایران) ضد دی) مطلب دا چې امریکا د طالبانو اسلامي تحریک ته د یوه داسې اسلامي خوځښت په نظر کتل چې د ځینو نورو تش په نامه اسلامي هیوادونو په څیر د امریکا د سیمیزو ستراتیژیو د تطبیق په لاره کې د همکار یا پارټنر رول اداء کولای شي. خو له دې نرمو خبرو سره سره امریکایانو له پیله د طالبانو په اسلامي اصلاحاتو اعتراضونه لرل. او بیا بیا یې یادونه کوله چې طالبان باید د بشر د حقوقو ساتنه وکړي. ښځو ته ازادې ورکړي او د شرعي قوانینو له پلې کولو لاس واخلي.

د امریکا یونیکال شرکت په همدې مرحله کې هوډ څرگند کړ چې غواړي له ترکمنستان څخه د اسيا جنوب ته د گازو نل لیکه تیره کړي او په دې برخه کې له اسلامي امارت سره له بیا بیا خبرو وروسته یې په کندهار کې دفتر هم پرانیست. دانل لیکه د جگړه ځپلي افغانستان لپاره یوه مهمه اقتصادي پروژه ثابتیدای شوای چې ورسره به د هیواد بیا رغونې او ولس د اقتصادي ترقی لپاره ډېر امکانات په لاس راتلل. خو امریکایانو هڅه کوله دغه اقتصادي پروژه هم د طالبانو د ایل کولو لپاره د یوې وسیلې په حیث وکاروي. لومړی یې په اړونده برخه کې په لوړه سطحه مذاکرات وکړل، سفرونه وشول او وروسته چې خبره د عملي اجراء مرحلې ته ورسیده. موضوع ته یې سیاسي رنګ ورکړ او د پروژې تطبیق د امریکا د سیاسي ملاحظاتو تر رفع کیدو وتړل شو.

خو دا په طالبانو په خصوصاً د اسلامي امارت په زعیم ملامحمد عمر مجاهد د الله تعالی یو ځانگړی مرحمت و چې د امریکا او نورو نړیوالو طاغوتیانو د بیلابیلو مکرونو او حربو په وړاندې په خپلو اصولو ثابت پاته شول او د هغوی په لومه کې گیر نه شول. د امریکا د همدې سړو حربو او فریبونو له ناکامی وروسته امریکا خپل د حيله گری له سیاست څخه مایوسه شوه نو ځکه یې د هغو طالبانو په وړاندې د برېښلې دښمنی موقف خپل کړ چې تر پرونه یې د افغانستان د واکمنی اصلي حقداران بلل.

شپږم فصل

په افغانستان د امریکا پوځي يرغل

د سبتمبر د يوولسمې حمله

د رسنيزو معلوماتو له مخې په دې ورځ د امریکا د باسټن، نيويارک او واشنگټن ډي سي له هوايي ډگرونو څخه څلور مسافر وړونکې الوتکې د ۱۹ تنو الوتک تېستوونکو لخوا وتېستول شوې. لومړۍ دوه الوتکې په محلي وخت شاوخوا ننه بجې په نيويارک کې د نړيوال تجاري مرکز په غبرگو اسمانڅکو برجونو ووهل شوې چې ورسره په دواړو برجونو کې اور ولگېد.

نيم ساعت وروسته دريمه الوتکه په واشنگټن ډي سي کې د امریکا د دفاع وزارت (پېنټاگون) په ودانۍ ووهل شوه او څلورمه الوتکه چې د امریکايي چارواکو له قوله په سپينه ماڼۍ د وهلو لپاره د واشنگټن په خوا روانه وه د سپرليو او الوتک تېستوونکو تر منځ د جنجال له امله په پنسلوانيا ايالت کې وغورځېده.

څومره چې دا پېښه ستره او پېچلې وه په وړاندې يې د بوش په مشرۍ د امریکايي حکومت چلند دومره سنجول شوی او دقيق نه و. د (بوش په جنگ کې) کتاب د معلوماتو له مخې هغه مهال چې لومړۍ الوتکه د نړيوال تجارتي مرکز په برج باندې وهل کيدله د امریکا د استخباراتو د مرکزي ادارې (سي آي اي) مشر جورج ټينټ د سپينې ماڼۍ شمال ته په يوه هوټل کې له خپل ملگري پخواني سناتور ډيويد بورن سره په ناشته ناست و. دوی په مجلس وو چې ناڅاپه د جورج ټينټ ساتونکې په منډه هوټل ته ورغی، د دوی ميز ته ودرید او ټينټ ته يې وويل چې په نيويارک کې په نړيوال تجاري مرکز حمله شوې. جورج ټينټ سمدستي ولاړ شو او بورن ته يې وويل: دا کار د اسامه بن لادن دی.

د سپتمبر د يوولسمې حملو د امريکا متحده ايالاتو ته کمساری تکان ورکړ چې په تعقيب يې د بوش حکومت بې سابقې اضطراري اقدامات نافذ کړل. په واشنگتن کې اضطراري حالت اعلان او په تعقيب يې سپينه ماڼۍ، دفاع او داخله وزارتونه او نورې مهمې ادارې تخلیه شوې. په نيويارک کې د ملل متحد د مرکزي دفتر ودانۍ، وال ستريټ او د امريکا نږدې ټول هوايي ډگرونه تخلیه او اضطراري حالت په کې نافذ شو. د امريکا پوځ د پنځو جنگي کښتيو او دوو الوتک وروونکو بيړيو په توسط د امريکا د ختيځ ساحل څارنه پيل کړه او ولسمشر بوش چې په دې ورځ د امريکا په فلوریدا ايالت کې و د ځانگړې الوتکې په توسط نامعلوم لورې ته والوت چې له پيښې لس ساعته وروسته سپينې ماڼۍ ته راستون شو.

د رسمي شميرو له مخې د سپتمبر د يوولسمې په حملو کې ۲۹۹۲ تنه ووژل شول چې ۱۲۵ تنه يې د يوه جنرال په شمول د پينتاگون پوځي چارواکي وو. دغه حمله د امريکا په تاريخ کې يوه له سترو حملو بلل کيږي چې د دې هيواد د تاريخ په بدلون سربيره يې د نړۍ په کچه هم پراخې اغيزې وليدل شوې. له دې حملو نهه ساعته وروسته د امريکا سي اين اين ټيلويزوني چينل د امريکايي مقاماتو له خولې خبر ورکړ چې د دې بريدونو مسؤل اسامه بن لادن دی او دا حمله له افغانستان څخه طرح شوې ده.

د نيويارک سهار چې د افغانستان ماښام کيده، ملا محمد عمر مجاهد له دود سره سم په خپل ميشت ځای کې و، چې د دفتر کارکوونکي يې (سيد طيب اغا) په امريکا د حملو په اړه خبر ورکړ.

له پيښې وروسته

د سپتمبر د ۱۱ مې له پيښې وروسته د امريکا د فدرالي تحقيقاتو ادارې ايف بي آي او سي آي اي دواړو له پيښې يوه ورځ بعد شيخ اسامه بن لادن د بريدونو طراح وباله، د سپتمبر په دوولسمه د امريکا حکومت د عربو په خليج کې خپلو پوځونو ته د تيارسي حکم وکړ او امريکايي ولسمشر بوش په خپله لومړنۍ وينا کې طالبانو ته وويل چې بايد عرب مجاهدين بې مقدمې لاسترلي دوی ته وسپاري بوش وويل (موربه د هغو چې دا عمل يې کړئ او دهغو چې دوی ته يې ځای ورکړی دی ترمنځ فرق ونه کړو او

دوی ټولو ته به سزا ورکړو) له دې څخه معلومیده چې امریکا د جنگ قطعي اراده کړې ده.

د پېښې په تړاو د اسلامي امارت د بهرنیو چارو وزیر وکیل احمد متوکل صاحب له سي این این ټیلویزوني شبکې سره په مرکه کې په پېښه کې لاس لرل په کلکه رد کړل او وېي ویل چې دغه پېښه تردې ستره ده چې عادي خلک یې له دومره لرې هیواد څخه طراحی او ترسره کړای شي. د اسلامي امارت له رد نه وروسته د القاعده تنظیم لخوا هم په پېښه کې لاس درلودل رد شول خو د بوش په مشرۍ د امریکا جنگ غوښتونکي حکومت هغه مهال یوازې د جنگ او یرغل په اړه فکر کاوه، طالبانو هڅه کوله له دیپلوماتیکو لارو په استفاده له امریکا سره په خبره ځان پوه کړي تر څو واقعي گرم او ناگرم معلوم شي. طالبانو په رسمي کچه د پېښې روڼاوی غوښت، خو امریکایان عملاً دحملي لپاره په پلان گذارۍ او سلا مشورو بوخت وو.

په (بوش اټ وار) کتاب کې ثبت شوی جریان څرگندوي چې د سبتمبر له یوولسمې نیولې بیا د اکتوبر تر اوومې (دیرغل ترورڅې) دسپینې مانې، پینتاگون او سي آی اې چارواکي یوازې په جگړه ایزو سلا مشورو او د انتقام اخیستلو په اقداماتو بوخت وو او بل هیڅ بدیل اقدام یې په رسمیت نه پېژاند. په کتاب کې د پېښې د څلورمې ورځې د جریان په اړه راغلي (شنبه د سبتمبر په پنځلسمه په کمپ ډیویډ کې ټوله ورځ د جنگ په ستراتیژۍ خبرې روانې وې)^(۱)

امریکایانو په څو محاذونو کې د یرغل لپاره تمهیدي اقدامات پیل کړل، د امریکا ولسمشر جورج ډبلیو بوش بیلابیلو هیوادونو ته سفرونه وکړل تر څو په افغانستان د یرغل لپاره نړیواله ټلواله جوړه کړي. نوموړي وتوانید چې د نړۍ د لسگونو هیوادونو ملاتړ خپل او دې ته یې آماده کړي چې د افغانستان د اسلامي حکومت په نړولو کې پوځي یا استخباراتي مرسته وکړي. د بوش د همدې هڅو نتیجه هغه وخت معلومه شوه

(۱) بوش په جنگ کې (بیلابیلې صفحې) لیکنه باب وود وارډ، ژباړه ډاکټر نثار احمد صمد

چې د امریکا د يرغل په تعقيب د نړۍ ۴۸ ملکونو خپل عسکر افغانستان ته راوليږل له دې علاوه رسنيو افشاء کړه چې د سيمې ۲۱ ملکونو په پټه له امریکا سره لاس يو کړي و او د طالبانو په خلاف يې ورسره استخباراتي مرسته کوله.

دا بيخي د نه منلو وړ و چې د سپتمبر له حملو وروسته ټوله نړۍ د امریکا په پلوی د افغانستان په مخالف صف کې ودریده، د روسیې او منځنۍ اسيا له هیوادونو راوینسه بیا د نړۍ د بیلابیلو سیمو تر هیوادونو پورې ټول د بوش د جگړیز منتر تر اغیز لاندې راغلي و، د افغانستان د گاونډیانو له جملې پاکستان او ازبکستان امریکایانو ته پوځي اډې ورکړې تر څو په افغانستان باندې ترې حملې وشي. په هغه وخت کې د نړۍ په سطحه یوازینی مشر د عراق صدام حسین و چې د سپتمبر په پنځلسمه نیټه یې په افغانستان د امریکا احتمالي برید دولتي ترهگری وبلله او دغسې اقدامات یې په کلکه وغندل.

که بوش د نړیوالې ټلوالې په جوړولو بوخت و، پوځي او استخباراتي چارواکي یې په سیمه کې د جنگي امکاناتو په تهیه کولو، هوایي ډگرونو موندلو، د اجیرانو استخدام او پېیمې ته د جنگي اېزارو په رسولو مصروف وو.

طالبان د الله تعالی په خورا ستره آزموینه کې واقع وو، درسته نړۍ ورته په بده او بښتې وه او د انتقام غاښونه یې ورته تیره کول، حتی د نړۍ د اسلامي هیوادونو مشران هم د بوش او ټوني بلېر په صف کې دریدلي وو. په همدې حالت کې چې درستې نړۍ د امریکا د زور او دبدبې نغاړې غږولې د اسلامي امارت مشر ملا محمد عمر مجاهد که څه هم پرلپسې د هیواد او اسلامي نظام د نجات په هڅو بوخت و خو دې سختو حالاتو یې عزم نه و لږزولی او په پوره حوصله او متانت یې له راتلونکو حوادثو سره مخامختیا ته امدادگي نیوله.

د امریکا د دښمنۍ او يرغل په اړه یې ارزونه

ځیني خلک فکر کوي چې ملا محمد عمر مجاهد د امریکا د نړیوال پوځي او سیاسي پرستیژ او جنگي قوت په اړه دقیقه ارزونه نه درلوده نو ځکه یې د امریکایي يرغل خطر

هم ډېر مهم نه باله او په همدې اساس يې امريکا ته د شيخ اسامه بن لادن او نورو بهرنيو مهاجرينو له سپارلو څخه ډډه کوله. خو واقعيت داسې نه و، د ملا صاحب نږدې ملگري وايي چې نوموړی دا فرض کړې وه چې امريکا به په خپل ټول قوت سره په افغانستان يرغل وکړي.

ښه نو بيا هغه کوم دلائل و چې له مخې يې ملا صاحب دې دومره ستر خطر ته اوږه ورکوله خو د بهرنيو مجاهدينو او مهاجرينو تسليمي يې نه قبلوله؟؟

ملا محمد شيرين اخند چې د امارت د مقام د امنيت مسؤليت يې درلود او له ملا محمد عمر مجاهد سره يې نږدې ملگرتيا او تعلقات درلودل په دې اړه خپل د سترگو ليدلی او د غوږو اوريدلی حال بيانوي چې تر ډيره د امريکايي يرغل په اړه د ملا صاحب ليد ډول ترې معلومېږي. ملا محمد شيرين اخند وايي: د سپتمبر له پېښې وروسته چې امريکا د جگړې په تياريو بوخته وه، امريکايي جنگي بيړې په سمندر کې راروانې وې او راډيوگانو پرلپسې د يرغل تبليغات کول، په دې شپو کې به ملا صاحب نه ډېر کسان راتلل او ډول ډول مشورې او خواستونه به يې ورسره شريکول. ځينو به ويل چې اسامه بن لادن او د هغه ملگري دې امريکا ته وسپارل شي او نورو به بيا نور فسماقسم مشورې درلودې.

دغه وخت چې هره شيبه د امريکا د يرغل خطر موجوده وه ملا صاحب يو څه احتياط کاوه او ډېر مخامخ ملاقاتونه يې نه کول. يوه ورځ يو لوی ټولی علماء کرام راغلي وو، له ماسره يې وليدل او راته ويې ويل چې زموږ مشوره ملا صاحب ته ورسوه. هغوی ويل چې ملا صاحب دې اسامه ته امر وکړي چې له افغانستان څخه کوم بل هيواد، مثلاً د تاجکستان ساحې ته واوړي له هغه ځايه دې په ستلايت رسنيو ته ووايي چې زه په افغانستان کې نه يم، دا چې امريکايانو ته د ستلايت په واسطه د هغه دقيق ځای معلومېږي نو به پوه شي چې په افغانستان کې نور اسامه بن لادن نشته په دې ډول به د امريکا د يرغل مخه ونیول شي.

ملا شيرين اخند وايي زه د مازديگر د لمانځه پر وخت د ملا صاحب ځای ته ورغلم، د لمانځه له اداء کولو وروسته مې له ملا صاحب سره ملاقات وشو او ورته ومې ويل چې

څه خبره درسره لرم. هغه د مسجد شاخواته روان شو، هلته د ډبرو په ژغل باندې کيناستو او بيا مې د راغليو علماء خبره په پوره تفصيل بيان کړه.

زما له خبرو وروسته ملا صاحب په پوره حوصله او تفصيل سره خپل ځواب پيل کړ، ملا صاحب د خپلو خبرو په پيل کې له ما پوښتنه وکړه چې که امريکا په رښتيا په مور حمله وکړي زموږ حکومت به څومره وخت مقابله ورسره وکړي؟

ما ورته وويل نه پوهيرم. ملا صاحب خپله پوښتنه په خپله ځواب کړه او ويي ويل: زه خو فکر کوم چې که موږ مخامخ ډېر مقاومت وکړ ايله به دوه مياشتې مقاومت وکړو. له هغه وروسته به د امريکا غلبه راځي. بمبارونه، حملې، د کورونو او ښارونو وړاندې او د مسلمانانو شهادتونو او اسارتونه به وي. بيا به د امارت هر کس امريکايانو ته مطلوب وي او قسما قسم سزاوې به ورکوي. او زه به د الله تعالى په ذات قسم درته وکړم چې ما د ځان، يا خپل زوی، قريب يا انديوال لپاره پرمخ د ځمکې يوه لويشت د امن ځای هم نه دی برابر کړی او نه هم په هيڅ ځای کې د پناه ځای لرم. چې داسې ده نو په دې حمله کې خو به زه او زما اولادونه او کورنۍ هم تباه کيږي.

نو چې دا ټول مشکلات راروان دي او دفع کيدل يې يوازې په دې کيدلای شي چې زه اسامه بن لادن امريکا ته په لاس ورکړم. په دې صورت کې زه ولې شيخ اسامه امريکا ته نه سپارم؟ ولې دا ټول مشکلات قبلوم خو دغه يو کار نه کوم؟

ملا صاحب په پوره جدت پسې زياته کړه: گوره دوه خبره دي اول دا چې زه په دنيا کې هر ډول تکليف، شهادت، اسارت او هر څه قبلولای شم مگر په آخرت کې د الله تعالى په وړاندې بې ځوابي او شرميندگي نه شم قبلولای. زه په دنيا کې دې ته حاضر يم چې حکومت او هر څه هستي مې له لاسه ولاړه شي خو د قيامت په ورځ د الله تعالى په مخکې ملامتيا او رسوايي قبلول راته ډېر سخت دي. له ما به الله تعالى ضرور پوښتنه کوي چې دغه مسلمانان دې به کوم دليل کافرانو ته په لاس ورکړل.

دوهمه خبره دا ده چې زه به په قسم درته ووايم چې همدا اوس شيخ اسامه راوښي او امريکا ته په غاړه وروخړوي بيا مو هم والله که پريردي. د امريکا دښمني له موږ سره د

اسامه له امله نه ده بلکې دا نظام يې نه دی خوښ او په هره بهانه چې وي دا نظام له منځه وړي.

د امریکا مثال د مکارې ښځې په شان دی. که دې دا غوښتنه ورسره ومنله سمدستي بله غوښتنه رامخکې کوي، که دې هغه ومنله ورپسې بله غوښتنې تر دې چې په اخر کې دې هم دې ته مجبوروي چې د نه ځواب ورکړي او غوښتنه يې ونه مني. نو که مور يې هم دا غوښتنه ومنو، سمدستي وايي چې اسلامي قوانين مو معطل کړي کنه حمله درباندي کوو، بله ورځ بله غوښتنه لري، آخر مو هم داسې حد ته رسوي چې غوښتنې يې ور رد کړو، نو چې وروسته يې غوښتنې ور ردوولي په اول کې لا ځواب نه ورکوو. ولې د اسلام او مسلمانانو ضعف او بي همتي ورته ښکاره کوو. زما يقين دی چې امریکا مو تر هغو نه پریردي تر څو له ټول اسلامي نظامه نه يو ورتير شوي.

په کابل کې د علماء کرامو لويه غونډه

وړاندې يادونه وشوه چې ملا صاحب د سياسي، پوځي او نورو واقفو د اتخاذ په مهال اسلامي شريعت ته رجوع کوله او په مسائلو کې يې له ديني علماء کرامو څخه وضاحت او فتوی غوښتله. د سپتمبر د يوولسمې له پېښې وروسته چې امریکا د جنگ گواښونه پيل کړل او مطبوعاتو هم د افغانانو د ویرولو په مقصد د رواني جنگ او ډار خپرولو کمپاين پيل کړی و. ملا صاحب له دغو امتحاني شیبو سره د شرعي هداياتو په رڼا کې چلند وکړ او د امریکا په وړاندې د سرتیټي په ځای يې د الله تعالی دربار او محمدي شريعت ته رجوع وکړه تر څو د دې امتحاني مرحلې په اړه ترې لاره چاره طلب کړي.

د ۱۳۸۰ لمريز کال د سنبلې د مياشتې په ۲۶ مه نيټه ملا صاحب د يوې عمومي توصیې په خپرولو سره ټولو مؤمنو هيوادوالو او په خاص ډول د اسلامي امارت کارکوونکو ته هدايت ورکړ چې په راغلي امتحان کې د کاميابي او ثبات لپاره د قران کریم ختمونه وکړي، د سهار په لمانځه کې دې قنوت نازله ويل شروع کړي او د الله تعالی دربار ته دې عجز، زاری او دعاء گانې وکړي تر څو مو الله تعالی له دې امتحاني مرحلې څخه بريالي وباسي.

دا چې مسئله خورا ستره وه او له ديني اړخه يې تحليل او مشورو ته ضرورت درلود، ملا صاحب د موضوع په اړه د نهايي فيصلې لپاره د علماء كرامو د سترې غونډې د رابللو فرمان صادر كړ، تر څو د موضوع په ټولو ابعادو ژور فكر وكړي او بيا اسلامي امارت ته يوه شرعي فيصله او تگلاره په لاس وركړي تر څو اسلامي امارت د همدغې متفقه فتوى په رڼا كې دريځ غوره كړي.

د اسلامي امارت په مهال د علماء كرامو سترې غونډې عموماً د سترو او فوق العاده مهمو تصاميمو په اړه د غور او پريكړې صادرولو لپاره راغوښتل كيدلې. د علماء كرامو لومړنۍ ستره شوري د ۱۳۷۵ لمريز كال په حمل كې په كندهار كې راغوښتل شوې وه چې د پريكړې له مخې يې د افغانستان اسلامي امارت د حاكم شرعي نظام په حيث ومنل شو او ملا محمد عمر مجاهد ته يې د شرعي زعيم په حيث د امير المؤمنين لقب وركړ.

د علماء كرامو دوهمه ستره غونډه هم هغه مهال په كابل كې دائره شوه كله چې په مزار شريف كې د ايراني ديپلوماتانو د وژلو له پېښې وروسته ايران په افغانستان د يرغل گواښ وكړ او د افغانستان په سرحد كې يې پراخې پوځي مانورې پيل كړې. هغه مهال هم اسلامي امارت ځان اړ گانه چې د يوه رسمي شرعي موقف د غوره كولو لپاره له ديني علماء كرامو مشوره او فتوى واخلي تر څو له راغلي وضعیت سره د شرعي چلند د اختيارولو په برخه كې ورسره مرستندوى شي.

د سپتمبر له حملې وروسته د امريكا د يرغليزو گواښونو په مرحله كې يو ځل بيا اسلامي امارت اړ و چې له وضعیت سره د سنجول شوي شرعي چلند په اړه د ټول هيواد له مخورو ديني علماء كرامو څخه هدايات واخلي. په دې ډول د سپتمبر له ۱۷ مې نېټې څخه د هيواد له گوټ گوټ نه كابل ته د مخورو علماء كرامو د راتگ سلسله پيل شوه. دغه غونډه چې د كابل په مشهور حكومتي ميلمه ځاى (انټر كانټينينټال هوټل) كې يې د تدوير بندوبست شوى و د سپتمبر په ۱۹ نېټه (۲۸ / ۶ / ۱۳۸۰ هجري شمسي) د ۱۰۰۰ تنو علماء كرامو په گډون سره پيل شوه. په غونډه كې د اسلامي امارت د رياسته الوزراء د مرستيال ملا محمد حسن اخند په شمول د اسلامي امارت يو

شمير منسوبينو هم گليون درلود او د دريځ چلولو چارې يې د اسلامي امارت د معارف د وزير ملا امير خان متقي په غاړه وې، غونډې ته دملا محمد عمر مجاهد لخوا هم يو توضيحي پيغام راليرل شوی و چې په هغه کې د شيخ اسامه د موضوع له امله له امريکا سره جنجال، تر اوسه د اسلامي امارت لخوا تر سره شوي اقدامات او د موضوع اړوند نور وضاحتونه بيان شوي وو. او په پای کې له علماء کرامو څخه غوښتل شوي وو چې د دې موضوع د حل لپاره اسلامي امارت د شريعت مقدسه په رڼا کې فتوی ورکړي ترڅو په آينده کې ورباندې عمل وشي.

دا غونډه چې دوه ورځې روانه وه له ژورو بحثونو او سلامشورو وروسته يې پرېکړه ليک صادر کړ چې په لاندې ډول دی.

د افغانستان په پاک حريم د تيري په اړه د جيدو علماء کرامو شرعي فتوی او پرېکړه ليک

په کابل کې د ۱۴۲۲/۷/۳ هـ ق ۱۲۱ | ۱۹ | ۲۰۰۱ م نېټې د علماء کرامو د سترې غونډې پرېکړه ليک او شرعي فتوی

الحمد لله رب العالمين والصلاة والسلام على أشرف الأنبياء والمرسلين محمد وعلي آلہ وأصحابه أجمعين. اما بعد:

دا چې د افغانستان ملت همپشه د خپلو سترو مسئلو د حل لپاره علماء کرامو ته مراجعه کړې، علماء کرامو يې د مشکل د حل لپاره نه ستري کېدونکې هلې ځلې کړې، په اوسنی لويه پېښه کې چې افغانستان ته د امريکا له لورې د بريد خطر متوجه دی د افغانستان علماء د خپل درانه مسئوليت له مخې د مشکلاتو د حل لپاره د اسلامي دين په رڼا کې په لاندې ډول فتوی او فيصله صادروي:

۱ - د افغانستان علماء د امریکا د تلفاتو په اړه خفگان ښکاره کوي او د افغانستان علماء په دې هیله دي چې امریکا به په افغانستان حمله ونه کړي او د دغې پېښې په اړه دې له پوره زغم او دقت څخه کار واخلي او د موضوع په اړه دې پوره تحقیقات ترسره کړي.

۲ - د افغانستان علماء غوښتنه کوي، چې د امریکا د وروستیو پېښو په اړه دې ملگري ملتونه او اسلامي کانفرانس دقیقه پلټنه ترسره کړي، چې اصلي حقیقت معلوم شي او د بې گناه خلکو د ځورولو مخه ونیول شي.

۳ - ملگري ملتونه او اسلامي کانفرانس دې د امریکا د جمهور رئیس په دې خبره غور وکړي چې هغه ویلي دي چې دا جنگ به صلیبي جگړه وي، دغې خبرې د ټولې نړۍ مسلمانان په احساساتو راوستلي او نړۍ یې له یوې لویې خطرې سره مخامخ کړې ده.

۴ - د دې لپاره چې د اوسني جنجال مخه ونیول شي او هم په آینده کې د دا ډول پېښو په صورت کې بدگوماني رامنځته نه شي، د علماء کرامو دغه ستره شوری اسلامي امارت ته سپارښتنه کوي، چې اسامه بن لادن تشویق کړي ترڅو په ممکنه وخت کې په خپله خوښه له افغانستان څخه ووځي او د ځان لپاره کوم بل ځای انتخاب کړي.

که د پورته پریکړو په رڼا کې بیا هم امریکا قناعت ونه کړي او په افغانستان باندې حمله وکړي د مقدس شریعت په رڼا کې یې حکم په لاندې ډول بیانېږي.

لومړی :

زمونږه د فقهي کتابونه لیکي چې که چېرته کافران د مسلمانانو د کوم هېواد د خاورې په حریم باندې حمله وکړي د هغه هېواد په مسلمانانو جهاد فرض گرځي او د قرآن کریم آیاتونه او احادیث مبارکه او د فقهي ټول کتابونه مسلمانانو ته د جهاد امر کوي:

لومړی آیاتونه:

۱. ﴿يَا أَيُّهَا الَّذِينَ ءَامَنُوا قَاتِلُوا الَّذِينَ يَلُونَكُمْ مِنَ الْكُفَّارِ وَلْيَجِدُوا فِيكُمْ غِلظَةً وَعَلِمُوا أَنَّ اللَّهَ مَعَ الْمُتَّقِينَ﴾

[التوبة: ۱۲۲]

ترجمه: ای هاغو کسانو چې ایمان مو راوړی دی! جنگ کوي تاسې له هغو کسانو سره چې نزدې وي تاسو ته له کفارو او ودې مومي دوی په تاسې کې کلکوالی او پوه شی چې الله تعالی د پرهېزگارانو سره دی.

﴿وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ﴾ [البقرة: ۱۹۰].

ترجمه: جنگ کوي په لاره د الله کې د هغو کسانو سره چې جنگ کوي له تاسې سره.

﴿وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ﴾ [الانفال: ۳۹].

ترجمه: او و جنگېږئ له دغو کفارو سره تر هغه پورې چې پاتې نه شي فتنه او شي دين ټول خاص الله جل جلا له لره.

﴿أُذِنَ لِلَّذِينَ يُقَاتِلُونَ بِأَنَّهُمْ ظَلِمُوا وَإِنَّ اللَّهَ عَلَىٰ نَصْرِهِمْ لَقَدِيرٌ﴾ [الحج: ۳۹].

ترجمه: حکم ورکړی شوی دی هغو کسانو ته چې جنگ ورسره کاوه شي په دې سبب چې بېشکه په دوی ظلم شوی دی او بېشکه چې الله په مرسته د دوی خامخا قادر دی.

﴿كُتِبَ عَلَيْكُمُ الْقِتَالُ وَهُوَ كُرْهٌ لَّكُمْ وَعَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ وَعَسَىٰ أَنْ تُحِبُّوا شَيْئًا وَهُوَ شَرٌّ لَّكُمْ وَاللَّهُ يَعْلَمُ وَأَنْتُمْ لَا تَعْلَمُونَ﴾ [البقرة: ۲۱۶].

ترجمه: فرض کړی شوي پر تاسې باندې جنگ کول حال دا چې دغه بد ښکاري تاسې ته او ښايې چې بد گنځي تاسې يو شی حال دا چې هغه ډېر بهتر وی تاسې لره او ښايې چې ښه وگنځي تاسې يو شی حال دا چې هغه به ډېر بد وي تاسې ته او الله عالم دی تاسې نه پوهېږئ.

دوهم حدیثونه:

۱. وَعَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «جَاهِدُوا الْمُشْرِكِينَ بِأَمْوَالِكُمْ وَأَنْفُسِكُمْ وَأَلْسِنَتِكُمْ» [رواه ابو داود ۲/۳۲ والنسائي ۶/۷ والحاكم ۲/۸۱].

ترجمه: د انس بن مالک رضی الله عنه څخه روایت دی چې رسول الله صلی الله علیه وسلم فرمایلي: جهاد وکړئ مؤمنانو د مشرکانو سره په مالونو، نفسونو او په ژبو سره.

۲. عَنْ ابْنِ عُمَرَ رَضِيَ اللَّهُ عَنْهُمَا قَالَ : سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ : « إِذَا تَبَايَعْتُمْ بِالْعَيْنَةِ، وَأَخَذْتُمْ أذْنَابَ الْبَقَرِ، وَرَضِيْتُمْ بِالزَّرْعِ، وَتَرَكْتُمُ الْجِهَادَ، سَلَّطَ اللَّهُ عَلَيْكُمْ ذُلًّا لَا يَنْزِعُهُ حَتَّى تَرْجِعُوا إِلَى دِينِكُمْ » [رواه ابو داؤد ۳/۷۷].

ترجمه: د عبد الله بن عمر رضی الله عنه خخه روایت دی چې رسول الله صلی الله علیه وسلم فرمایلی: کله چې تاسو اخیستل خرخول شروع کړئ، په عینې سره (بیعه د عینې دې ته وایې: چې یو انسان څه شی په انسان خرخ کړي په معلومو روپو سره تر معلومې نېټې پورې بیا بېرته دا خرخوونکی د دې اخیستونکي خخه دغه شی واخلي په کمو روپو سره په نقدو) او تاسې ونيولې لکۍ د غوایانو او راضي شوی په کرهنه او جهاد مو پرېښود، رابه ولي الله پاک په تاسې ذلت او سپکوالی، دا ذلت به له تاسو خخه الله تعالی نه لرې کوي تر هغه پورې چې تاسې راجع شی خپل دین ته.

دریم د فقهاؤ رحمهم الله اقوال:

۱- وفي المبسوط للإمام السرخسي (۱۰/۲): ثم أمر رسول الله صلى الله وسلم بالقتال إذا كانت البداية منهم فقال تعالى ﴿أُذِنَ لِلَّذِينَ يُقَاتِلُونَ بِأَنَّهُمْ ظَلِمُوا﴾ [الحج: ۲۹] أي: أذن لهم في الدفع وقال تعالى ﴿فَإِن قَاتَلْتُمُوهُمْ فَاقْتُلُوهُمْ﴾ [البقرة: ۱۹۱] وقال تعالى ﴿وَإِن جَنَحُوا لِلسَّلْمِ فَاجْنَحْ لَهَا﴾ [الأنفال: ۶۱] ثم أمر بالبداية بالقتال فقال تعالى ﴿وَقَاتِلُوهُمْ حَتَّى لَا تَكُونَ فِتْنَةٌ﴾ [البقرة: ۱۹۷] وقال تعالى ﴿فَاقْتُلُوا الْمُشْرِكِينَ حَيْثُ وَجَدْتُمُوهُمْ﴾ [التوبة: ۵] وقال رسول الله ﷺ: «أمرت أن أقاتل الناس حتى يقولوا: لا إله إلا الله».

ترجمه: امام سرخسي رحمه الله په مبسوط کې ذکر کړي دي چې رسول الله صلی الله علیه وسلم بیا امر وکړ په جنگ سره کله چې د مشرکانو له طرفه جنگ شروع کړي شي الله تعالی فرمایلي حکم ورکړی شوی هغو مسلمانانو ته چې جنگ ورسره کيږي په سبب د دې چې بېشکه په دوی ظلم شوی دی. یعنې دوی ته حکم ورکړی شوی دی په دفاع کولو سره. او الله تعالی فرمایلي دي که چېرې کافران تاسو سره جنگ کوي نو تاسو هم د دوی سره جنگ وکړئ او الله تعالی جل جلاله فرمایي که دوی رجوع صلحې ته وکړي نو ته هم رجوع صلحې ته وکړه. بیا نبي صلی الله علیه وسلم حکم

وګر د جنګ په شروع کولو سره، پس الله تعالی فرمایي: و جنګېږئ له دغو کافرانو سره تر هغې چې فتنه پاتې نه شي او الله تعالی فرمایلي: پس وژنئ تاسې مشرکان په کوم ځای کې چې دوی ومومئ. او رسول الله صلی الله علیه وسلم فرمایلي دي: امر شوی دی ماته د الله تعالی له طرفه چې د کافرانو سره جنګ وکړم تر هغې چې دوی لا إله إلا الله و وایي.

۲_ وفي الهندية (۲/۸۸) وَعَامَةَ الْمَشَايخِ رَحِمَهُمُ اللَّهُ تَعَالَى قَالُوا: الْجِهَادُ فَرَضٌ عَلَى كُلِّ حَالٍ غَيْرَ أَنَّهُ قَبْلَ النَّفِيرِ فَرَضٌ كِفَايَةٌ وَبَعْدَ النَّفِيرِ يَصِيرُ فَرَضٌ عَيْنٍ وَهُوَ الصَّحِيحُ، وَمَعْنَى النَّفِيرِ أَنْ يُخْرِجَ أَهْلَ الْمَدِينَةِ أَنَّ الْعَدُوَّ قَدْ جَاءَ يُرِيدُ أَنْفُسَكُمْ وَذُرَارِيَكُمْ وَأَمْوَالَكُمْ فَإِذَا أُخْبِرُوا عَلَى هَذَا الْوَجْهِ افْتَرَضَ عَلَى كُلِّ مَنْ قَدَرَ عَلَى الْجِهَادِ مِنْ أَهْلِ تِلْكَ الْبَلَدَةِ أَنْ يَخْرُجُوا لِلْجِهَادِ وَقَبْلَ هَذَا الْخَبَرِ كَانُوا فِي سَعَةِ أَنْ لَا يَخْرُجُوا.

ترجمه: په فتاوی هندیه کې ذکر دي چې عامو مشائخو رحمهم الله ویلي چې جهاد فرض دی په هر حال کې خو د عام نفیر نه وړاندې فرض کفایي دی او وروسته د عام نفیر نه فرض عین گرځي او دا صحیح خبره ده.

د عام نفیر معنی دا ده چې د یوې منطقي او ښار خلکو ته خبر ورکړی شي چې دښمن راغلی او د ضرر اراده لري، ستاسې د نفسونو اولادونو او مالونو په رابطه، نو کله چې خبر ورکړی شي نو فرض ده په هر هغه چا چې په جهاد قادر وي، د دې ښار او منطقي د اوسېدونکو نه چې جهاد ته ووځي او وړاندې د دې خبرې د ده لپاره روا دي چې جهاد ته ونه ځي.

دوهم:

که کفار په کوم اسلامي هیواد تجاوز وکړي او هغه هیواد تنها د مقابلې توان ونه لري د نړۍ په ټولو مسلمانانو جهاد فرض عین گرځي:

۱- في رد المختار (۶/۲۰۱ طبع جدید) (والهندية ۲/۱۸۸) قَالَ أَبُو الْحُسَيْنِ الْكَرْخِيُّ فِي مُخْتَصَرِهِ: وَلَا يَنْبَغِي أَنْ يُخْلِي ثَغْرًا مِنْ ثُغُورِ الْمُسْلِمِينَ مَنْ يَقَاوِمُ الْعَدُوَّ فِي قِتَالِهِمْ وَإِنْ ضَعُفَ أَهْلُ

ثُغِرَ مِنَ الثُّغُورِ عَنِ الْمَقَاوِمَةِ وَخِيفَ عَلَيْهِمْ فَعَلِيَ مَنْ وِرَاءَهُمْ مِنَ الْمُسْلِمِينَ أَنْ يَنْفِرُوا إِلَيْهِمْ الْأَقْرَبُ فَالْأَقْرَبُ وَأَنْ يُمِدُّوهُمْ بِالْكَرَاعِ وَالسَّلَاحِ لِيَكُونَ الْجِهَادُ، أَبَدًا قَائِمًا كَذَا فِي الْمَحِيطِ.

ترجمه په ردالمحتار کې ذکر دي چې ابوالحسن الکرخي په خپل مختصر کې ویلي، د مسلمانو لپاره مناسبه نه ده چې د هغو سرحداتو له جملې چې هلته له کفارو سره مقاومت کېږي کوم سرحد خالي کړي. او که چیرې د دې سرحداتو مسلمانان د کفارو په دفع کې کمزوري شي نو په هغو مسلمانانو چې دوی ته نیردي دي فرض ده چې مرستې ته ورشي او که هغه هم کمزوري شول نو هغوی ته په ورنیردي نورو فرض دی همداسې الاقرب فالاقرب په دوی لازمه ده چې د جهاد د دوام لپاره د مجاهدینو مرسته وکړي، دا مضمون په محیط کې هم ذکر دی.

۲- وفي الهندية (۲۰۱۸۸) ثُمَّ بَعْدَ مَجِيئِ التَّفْيِيرِ الْعَامِ لَا يَفْتَرِضُ الْجِهَادَ عَلَى جَمِيعِ أَهْلِ الْإِسْلَامِ شَرْقًا وَغَرْبًا فَرَضَ عَيْنَ وَإِنْ بَلَغَهُمُ النِّفِيرُ وَإِنَّمَا يَفْرَضُ مَنْ كَانَ بِقَرَبٍ مِنَ الْعَدُوِّ وَهُمْ يَقْدِرُونَ عَلَى الْجِهَادِ وَإِنَّمَا عَلَى مَا وَرَاءَهُمْ مِمَّنْ يَبْعُدُ الْعَدُوَّ فَإِنَّهُ يَفْتَرِضُ فَرَضَ كِفَايَةِ لَا فَرَضَ عَيْنَ حَتَّى يَسْعَهُمْ تَرْكُهُ فَإِذَا أُحْتِيجَ إِلَيْهِمْ بِأَنْ عَجَزَ مَنْ كَانَ بِقَرَبٍ مِنَ الْعَدُوِّ عَنِ الْمَقَاوِمَةِ مَعَ الْعَدُوِّ أَوْ تَكَاسَلُوا وَلَمْ يَجَاهِدُوا فَإِنَّهُ يَفْتَرِضُ عَلَى مَنْ يَلِيهِمْ فَرَضَ عَيْنَ ثُمَّ وَثُمَّ إِلَى أَنْ يَفْرَضَ عَلَى جَمِيعِ أَهْلِ الْأَرْضِ شَرْقًا وَغَرْبًا عَلَى هَذَا التَّرْتِيبِ.

ترجمه: په فتاوی هندیه کې ذکر دي: پس د ثابتیدو د عام نفیر نه جهاد عینانه فرض کېږي په ټول اهل اسلام باندې د مشرق نه تر مغرب پورې اگر که رسېدلی وي دوی ته ثبوت د عام نفیر په تحقیق سره جهاد فرض کېږي پر هغه چا چې دښمن ته نیردې دي او دوی قادر په جهاد وي او په هغه نورو مسلمانانو چې دښمن څخه لرې وي، په دوی جهاد فرض کفایي دی، نه فرض عین، تردې چې د دوی لپاره جائز دي چې جهاد پرېږدي او کله چې دې لرې مسلمانانو ته ضرورت پیدا شو، په داسې شان سره چې دښمن ته نیردې مسلمانان د مقابلې نه عاجز شي او یا سستي وکړي شي او جهاد یې پرېښود نو بیا جهاد په هغه چا فرض عین دی چې دښمن ته نیردې وي په ترتیب سره،

تردي چي جهاد به فرض عين شي، په ټولو مسلمانانو د مشرق نه تر مغرب پورې په دې ترتيب سره.

٣. في رد المختار (٦/٢٠١) قُلْتُ: وَحَاصِلُهُ أَنَّ كُلَّ مَوْضِعٍ خِيفَ هُجُومِ الْعَدُوِّ مِنْهُ فُرِضَ عَلَى الْإِمَامِ أَوْ عَلَى أَهْلِ ذَلِكَ الْمَوْضِعِ حِفْظُهُ وَإِنْ لَمْ يَقْدِرُوا فُرِضَ عَلَى الْأَقْرَبِ إِلَيْهِمْ إِعَانَتُهُمْ إِلَى حُصُولِ الْكِفَايَةِ بِمَقَاوِمَةِ الْعَدُوِّ.

ترجمه: په رد المختار کې ذکر دي: زه وایم چې حاصل دا دی چې هر هغه ځای چې په هغه باندي د دښمن د تجاوز او حملې ویره وي نو په امیر د وخت او یا په اوسېدونکو د دې ځای ساتنه د دې ځای فرض ده او که اوسېدونکي د دې ځای په ساتنه قادر نه شي نو په نيردي خلکو فرض دی امداد د دوی ترهغې چې د دښمن د مقاومت لپاره کفایت او پوره والی ثابت شي.

دریم:

که چېرته کفار د مسلمانانو د خاورې په حریم باندي حمله وکړي نو د ضرورت په وخت کې مسلمانان له اسلامي او غیر اسلامي حکومتونو څخه مرسته غوښتلی شي خو په دې شرط چې د اسلام احکام به غالب او ښکاره وي لکه چې زمونږ د فقهي کتابونه لیکي:

وفي إعلاء السنن (١٢/٥٨) نقلاً عن شرح سير الكبير (٣/١٨٦) ولا بأس بأن يستعين المسلمون بأهل الشرك على أهل الشرك إذا كان حكم الإسلام هو الظاهر عليهم، لأن رسول الله ﷺ استعان بيهود بني قينقاع على بني قريظة، وخرج صفوان مع النبي ﷺ حتى شهد حنيناً والطائف وهو مشرك، فعرفنا أنه لا بأس بالاستعانة بهم، وما ذلك إلا نظير الاستعانة بالكلاب على المشركين وإلى ذلك أشار رسول الله بقوله إن الله ليؤيد هذا الدين بأقوام لا خلاق لهم في الآخرة (طبراني).

قُلْتُ: وَ عِبَارَةٌ شَرِحَ السِّيرِ تُفِيدُ جَوَازَ الْإِسْتِعَانَةِ بِالْكَفَّارِ إِذَا كَانَ حُكْمُ الْإِسْلَامِ هُوَ الظَّاهِرُ سِوَاءَ كَانُوا مُشْرِكِينَ أَوْ أَهْلُ الْكِتَابِ.

ترجمه: د اعلاء السنن مصنف په خپل کتاب کې د شرح السیر الکبیر څخه داسې رانقلوي:

او باک نشته په دې کې چې مسلمانان امداد وغواړي د مشرکانو په مقابله کې کله چې د اسلام حکم ظاهر او غالب وي په کافرانو، ځکه چې رسول الله صلی الله علیه وسلم، د یهودو د بني قینقاع نه امداد غوښتی و په مقابله د بنو قریظه وو کې، صفوان د نبی علیه السلام سره ووت تردې چې د حنین او طائف په جنگ کې حاضر و او حال دا چې صفوان مشرک و، نو مونږ ته معلومه شوه چې باک نشته په دې کې چې د دوی څخه امداد وغوښتل شي د کافرانو په ختمولو کې او د دې مثال داسې دی لکه د سپو څخه استفاده وشي د کفارو په ختمولو کې او دې ته نبی کریم علیه السلام اشاره کړې په دې وینا سره چې الله تعالی د دین امداد کوي په داسې خلکو سره چې آخرت کې یې هیڅ حصه نه وي.

د اعلاء السنن مصنف وايي چې د شرح السیر الکبیر د عبارت نه د کافرانو نه د امداد غوښتلو رواالی معلومېږي کله چې د اسلام حکم غالب وي په کافرانو باندې، برابره خبره ده که دغه کافران مشرکان وي او که اهل کتاب وي.

څلورم:

که د امریکا د عملیاتو په وخت کې کوم مسلمانان هغه که افغانان او یا غیر افغانان وي له کفارو سره همکار شي معاونت او جاسوسي ورته وکړي، هغه کس هم د خارجي متجاوزینو حکم لري او واجب القتل ګرځي. لکه چې رد المختار او درالمختار د دریم ټوک په ۱۹۸ مخ کې دغه مسئله ذکر کړې ده.

والله سبحانه وتعالى اعلم

له یرغل نه وړاندې

په کابل کې د علماء کرامو د سترې غونډې برخوالو په خپل پریکړه لیک کې اسامه بن لادن او د هغه ملګرو ته امر ونکړ چې له افغانستان څخه ووځي. البته د مشورې په حیث یې ورته دا یادونه کړې وه چې که په خپل خوښه وغواړي له افغانستان وتل په

گټه دي. د پریکړه لیک څلورم بند په دې ډول و. د دې لپاره چې د اوسني جنجال مخه ونیول شي او هم په آینده کې د دا ډول پېښو په صورت کې بدگوماني رامنځته نه شي، د علماء کرامو دغه ستره شوري اسلامي امارت ته سپارښتنه کوي، چې اسامه بن لادن تشویق کړي ترڅو په ممکنه وخت کې په خپله خوښه له افغانستان څخه ووځي او د ځان لپاره کوم بل ځای انتخاب کړي.

د بوش په مشرۍ د سپینې ماڼۍ جنګ غوښتونکو واکمنو د دې پریکړه لیک له اعلان سمدستي وروسته وویل چې طالبان به له افغانستان څخه د اسامه په ایستلو هم خلاص نه شي ځکه په دې فیصله سره دوی اسامه له یوې پناه گاه څخه بلې پناه گاه ته لیږدوي. د سپتمبر په ۲۱ مه چې په کابل کې د علماء کرامو د غونډې وروستی ورځ وه د امریکا ولسمشر بوش کانگریس ته په وینا کې په افغانستان یرغل صلیبي جنګ ونوماوه او نړیوالو ته یې په ډېر غرور وویل چې (یا به له مور سره کیږئ او یا له ترهگرو سره) بوش د اسامه بن لادن په اړه طالبانو ته په خطاب کې وویل چې (اسامه یا مړ غواړم یا ژوندی) د ملا محمد عمر مجاهد د دفتر د یوه کارکوونکي په استناد کله چې ملا صاحب له راډیو څخه د جورج بوش دا کبرجنه خبره واوریده چې طالبانو ته په خطاب یې ویل: اسامه یا مړ غواړم یا ژوندی. ملا صاحب په همدې وخت ورغبرگه کړه چې په والله که یې یا مړ رانه ووينې یا ژوندی.

په دې وخت چې د امریکا پوځي یرغل حتمي شوی و، د ازبکستان له قرشي هوایي ډگر څخه د امریکا جاسوسي الوتکو هم د افغانستان په فضا خپل پروازونه ډېر کړي وو. د سپتمبر په ۲۲ مه د طالبانو دافع هوا د امریکا یوه بې پیلوټه الوتکه د سمنگان په ولایت کې راوغورځوله چې دا ښایي په امریکایي اهدافو د طالبانو لومړنی برید و. یوه ورځ وروسته د امریکا دفاع وزیر په افغانستان د حتمي یرغل خبره ډاگیزه کړه. رمزیلې رسنیو ته وویل چې له افغانستان څخه د اسامه د وتلو په صورت کې به هم امریکا په افغانستان له حملې لاس وانخلي.

د سپتمبر په ۲۴ مه ملا صاحب په یوه مطبوعاتي بیان کې امریکایانو ته په خطاب وویل چې پوځي یرغل یا یوازې زما او اسامه بن لادن په وژلو به ستونزه هواره نه شي. امریکا

بايد د مسائلو په اړه ژور فکر وکړي او د مسلمانانو په اړه خپل له دښمنۍ او کينې ډک چلند له سره وارزوي.

دا مهال په اسلامي امارت نړيوال سياسي او تبليغاتي فشارونه نور هم زيات شول، د سپتمبر په ۲۵ مه سعودي عربستان له اسلامي امارت سره د دپلوماتيکي اړيکې غوڅې کړې او د امارت په رسميت پيژندل يې بيرته واخيستل په همدې ورځ د امريکا سي اين اين چينل د طالبانو تر غوږونو د بوش د ادارې دا گواښ ورساوه چې که طالبان د امريکا غوښتنې ونه مني امريکايي پوځ شايد په افغانستان بيلوژيکي وسلې استعمال کړي.

د سپتمبر په ۲۶ مه د جيکي جسکن په نامه يوه امريکايي تورپوستي مسلمان امدادگي وښوده چې د امريکا او افغانستان تر منځ د ستونزې د سوله ايز حل لپاره به د دريمگري په حيث هڅې وکړي. طالبانو د نوموړي له ښه نيت څخه هرکلی وکړ خو بوش د نوموړي وړانديز رد کړ. دا مهال د ملگرو ملتونه اداره چې ځان يوه بې طرفه مؤسسه بولي هم طالبانو ته په بدو اوښتې وه، د افغانستان لپاره د ملل متحد ځانگړي استازي فرانسس ويندرل وويل چې طالبانو د تل لپاره نور د سياست چانس له لاسه ورکړي او د افغانستان په راتلونکو حکومتونو کې به ځای ورنکړل شي. په همدې وخت کې چې ملل متحد د افغانستان له نوي وضعيت سره ځان برابر او يوه اونۍ وروسته يې د ويندرل په ځای الاخضر- ابراهيمي يو ځل بيا د افغانستان لپاره خپل ځانگړی استازی وټاکه. (۱)

د سپتمبر په ۲۸ مه د پاکستاني علماء کرامو او مشائخو يو لوی هيئت کندهار ته راغی تر څو له ملا محمد عمر مجاهد سره د پيښې شوې ستونزې د حل په اړه سلا مشورې وکړي. په دې علماء کرامو کې شيخ مولانا محمد تقی عثمانی، دکتور شيخ شيرعلی شاه مدني، شيخ الحدیث مولانا حسن جان مدني، مفتي نظام الدين شامزی، مولانا

(۱) نړۍ د توپان پر اوږو (بيلابيلې صفحې) ليکنه محمد الله کمال

سليم الله خان، مفتي محمد جميل، قاري سعيد الرحمن او څو تنه نور علماء كرام شامل وو. دوى د امارت په مقام كې له ملا صاحب سره وليدل، څرنگه چې ملا محمد عمر مجاهد په اردو ژبه نه پوهيده نو د دارالعلوم حقانيه مدرسې شيخ الحدیث مولانا شير علي شاه صاحب ته يې وويل چې د دوى تر منځ ترجماني وكړي. په مجلس كې اوله موضوع د اسامه بن لادن ياده شوه. ملا صاحب د اسامه بن لادن په موضوع او له امريكا سره د جنجال په سابقه رڼا واچوله او ويي ويل چې مور د شريعت په چوكاټ كې د اسامه د موضوع حل كولو ته هميشه اماده يو. مور ويلي چې د دريو اسلامي هيوادونو علماء كرام دې راټول شي د شيخ اسامه بن لادن په اړه دې شرعي پريكړه وكړي مور يې منلو ته اماده يو. خو دا چې تاسو راغلي ياست زه ستاسو په احترام د دې پريكړې واک تاسو ته دركوم. تاسو ديني عالمان ياست د اسلام په احكامو خبر ياست، همدا تاسو په دې مجلس كې فيصله وكړئ زه يې دستي عملي كوم.

د ملا صاحب د دفتر يو كاركوونكى وايي چې د اسامه بن لادن د موضوع په باره كې د گاونډيو يا نورو اسلامي هيوادونو ديني علماء وخت په وخت ملا صاحب ته راتلل، هغوى كه څه هم ځيني يې د سياسي فشارونو له امله تر كندهاره راتلل خو ملا صاحب بيا د دغو سترو دين پوهانو سره ملاقات د ځان لپاره لوى فرصت باله، ملا صاحب به هميشه د مسئلې شرعي حل دوى ته وړاندې كاوه خو په راتلونكو علماء كرامو كې يو هم داسې څوك پيدا نه شو چې امريكا ته د اسامه بن لادن د سپارلو په باره كې ملا صاحب ته شرعي فتوى وركړي. نو ځكه به په دې سره علماء كرامو ته د اسلامي امارت شرعي دريځ نور هم روښانه كيده او د ملا صاحب په حقانيت به يې باور پخپله.

پوځي آمادگى

د سېپتمبر په ۲۹ مه (د ميزان اوومه) نيټه امريكايانو له طالبانو سره د تفاهم احتمال په رسمي ډول رد كړ، په پاكستان كې د امريكا سفيرې ميرمن وينډي چمبرلين په اسلام اباد كې ژورناليسټانو ته وويل چې له ترهگرو (طالبانو) سره تفاهم هيڅ امكان نلري.

دغه وخت که له یوې خوا د امریکا تبلیغاتي جنگ په پوره قوت پیل شوې وه، بل اړخ ته سیاسي منډې ترړې یې هم په قوت روانې وې، د امریکا په دیکته په روم کې د شمال ټلوالې او پخواني پاچا ظاهر شاه تر منځ د ایتلاف لپاره مذاکرات پیل شول چې د اکتوبر په لومړۍ نیټه یې له طالبانو وروسته د گډ حکومت په جوړولو خپل توافق اعلان کړ.

په همدې وخت کې امریکایان په پوره جدیت په افغانستان د یرغل په ترتیباتو بوخت وو، د سپتمبر په ۲۶ مه د امریکا د استخباراتو د مرکزي ادارې (سي آی ای) یو لوړرتبه پلاوی د گاري شرون په مشرۍ له ازبکستان څخه په چورلکه کې پنجشیر ته لاړ، نوموړي له ځان سره درې میلیونه ډالر نغدې پیسې راوړې وې تر څو په پنجشیر کې د اسلامي امارت مخالفین ورباندې کرایه کړي. گاري شرون تر څو اونیو په پنجشیر کې و هلته یې له قسیم فهیم، ډاکټر عبدالله، سیاف، عارف سروري او د ټلوالې له نورو مشرانو سره ولیدل. پر هغوی یې ډالر وویشل او د پوځي همکاری تعهد یې ترې واخیست. (۱)

په ورته وخت کې په اسلام اباد کې د سي آی ای د دفتر د افغانستان په جنوب او ختیځ کې د افغاني اجیرانو د موندلو او استخدام په هڅو بوخت و. قومندان عبدالحق چې له دې وړاندې یې په دوبي کې تجارت کاوه له امریکایي استخباراتو سره د یوې پټې معاملې په لړ کې پېښور ته رسیدلی و تر څو د افغانستان په ختیځ کې د امریکایي یرغل ځمکنی ملگرتیا وکړي. په کوټه کې حامد کرزی، گل اغا شیرزی او اکرم خاکریزوال د امریکایانو لخوا اکمال شوي او د یرغل پیل ته منتظر وو تر څو له امریکایانو سره په هماهنگي د اسلامي امارت په وړاندې پوځي بغاوت پیل کړي.

(۱) د سي آی ای جاسوس (گري شرون) د خپل دغه ماموریت په اړه کتاب لیکلی چې عنوان یې دی (first in Afghanistan) دغه کتاب لاهور خان منگل پښتو ته ژباړلی چې نوم یې دی (سي آی ای په پنجشیر کې) د سي آی ای لخوا د شورای نظار مشرانو ته د پیسو د ورکړې موضوع د همدې کتاب په استاد یاده شوې ده.

په پاکستان کې د پرویز مشرف حکومت د بلوچستان د جیکب آباد او پسنی هوایي ډگرونه امریکایانو ته سپارلي و. دغه راز یې د خپلې ځمکې او فضا واک هم ورسپارلی و تر څو له هند سمندر نه په افغانستان د توغندویز بریدونو، بمبارونو او پوځي اکمالاتو لپاره ترې کار واخلي. شمال اړخ ته امریکایانو د ازبکستان د خان آباد د قرشي هوایي ډگر په واک کې درلود چې د خپلو پوځي اکمالاتو لپاره یې آماده کړی و.

بالمقابل طالبان هم د خپل توان تر حده په پوځي امدادګیو بوخت و په کندهار کې د ملا صاحب په امر د ستینګر توغندیو ویشتونکي وروزل شول تر څو د امریکا الوتکې په هغو ستینګر توغندیو په نښه کړي چې د پخواني جهاد له وخت څخه په افغانستان کې پاته وو او یوه برخه یې د طالبانو په وسلتونونو کې خوندي وو. د کندهار د هوایي ډگر په ساحه کې د دافع هوا شوروي ساخت پرمختللي دستګاه فعاله شوه چې د عملي تمرین له صحنې یې ملا صاحب خپله لیدنه وکړه.

د امریکا له پیاده کیدونکو عسکرو سره د مقابلي لپاره په ډیرو سیمو کې په ولسي-کچه ترتیبات جوړ شول تر څو د امریکا د احتمالي برید په اړه ولسي-مجاهدین په خپل وخت غبرګون وښيي او دښمن ته مناسب ځواب ورکړي. څرنگه چې د هیواد په شمال کې د امریکا د سختو بریدونو او د جنګي کړنو د ماتیدو ویره وه شمال ته ګڼ شمیر تازه ډمي ځواکونه ولیرل شول. بل اړخ ته د امریکایي جاسوسانو تعقیبولو ته هم توجه زیاته شوه. دا وخت امریکایانو په بیلابیلو بڼو کې خپل جاسوسان افغانستان ته داخل کړي وو. د ولس د رهنمایي او روحیې ساتلو لپاره ملا محمد عمر مجاهد له یرغل څو شپې وړاندې د کابل د شریعت غږ راډیو له څپو نه ولس ته وینا وړاندې وړاندې کړه چې ځینې برخې یې په چاپې بڼه هم خپرې شوې.

د یرغل پیل

د اکتوبر د میاشتې اوومه شپه وه، په کندهار کې هر څه عادي روان و، ملا صاحب هم په خپل روزانه گشت و گذار کې ډېر تغیر نه و راوستی په خپل میشت ځای (د امارت مقام) کې اوسیده. په دې شپو کې په کندهار کې د ماخستن د لمانځه جماعت عموماً په اته نیمې بجې کیږي. د امارت د مقام په مسجد کې چې کله د ملا صاحب په امامت

د ماخستن لمونځ اداء شو او لمونځ کوونکي بهر راووتل په همدې شيبه امريکايانو د کندهار په هوايي ډگر کې د پيچور په نوم د هوايي مدافع په دستگاه لومړنی بمبار وکړ. ملا صاحب د امارت د مقام د مسجد تر مخ و چې د هوانوردی وزير ملا اختر محمد منصور د کندهار له هوايي ډگره د مخابرې له لارې حال ورکړ چې د امريکا بريدونه پيل شوي په لومړني بريد کې يې د مدافع هوايي تاسيسات وويشتل. د کندهار په هوايي ډگر لومړني بريد د چا ژوند وانخيست خو د مدافع هوايي د برخې ځينې کارکوونکي يې تپيان کړل.

له لومړي بريد وروسته قوي احتمال موجود و چې دوهم بريد به شخصا په ملا محمد عمر مجاهد وي، د امارت د مقام له څنگ سره په غره کې تر دې وړاندې يوه سمخه جوړه شوې وه چې په اضطراري حالاتو کې به د پناه اخيستلو لپاره ترې استفاده کيږي. دغه مهال د ملا صاحب ملگرو ده ته مشوره ورکړه چې بايد هماغې سمخې ته ولاړ شي. ځينو وويل له ښار نه لرې دښت ته به ووځو تر څو د امريکايانو له تعقيب څخه ځان پناه کړو. خو ملا صاحب د دې مشورو د منلو پر ځای د ښار خواته د تگ اراده وکړه.

ملا صاحب چې خپل اهل او عيال او د امنيت لپاره څو ملگري هم ورسره وو په درې سراجو موټرو کې په همدې شيبه له خپل ځايه ووتل، دوی د کندهار ښار د والي کونې ساحې ته لاړل چېرته چې د دوی پخوانی (منفجر شوی) کور و، دلته ملا صاحب او ملگري يې له موټرو ښکته شول، خو ورته معلومه شوه چې لا هم طيارې گرځي. دوی همدلته و چې د امارت په مقام بمبار وشو او کروز توغنديو ورڅيرمه پناه ځای بمبار کړ. دا بمبار د امريکايانو لومړنی بمبار و چې څو کسان يې شهيدان کړل. په دې بريد کې يو کروز ميزايل د سمخې په خولې کې ولگيد چې څلور کسان يې شهيدان کړل، په شهيدانو کې يو هم د ملا محمد عمر مجاهد تره ملا محمد حنفي صاحب و، په دې بريد کې دوه کسان تپيان هم شول.

کله چې د امارت په مقام کروز ميزايل لگيدل او بمبار کيده ملا صاحب لږ وړاندې د کندهار ښار د والي کونې په ساحه کې و، د بمبار رنځگاني تر دوی پورې ورسيدلې.

ملا صاحب فيصله وکړه چې له ښاره ووځي او پنځلس کيلومتره لويديځ اړخ ته د سنگ حصار په ساحه کې د خپل يوه ملگري خالي سرای ته لاړ شي.

ملا صاحب له خپل اهل و عيال او محدود شمير ملگرو سره په دريو موټرو کې د سنگ حصار په خوا روان شو. دوی په شپه کې هماغه خالي سرای ته ورسيدل. خپل ماشومان او زنانه يې کور ته دننه کړل.

د ملا صاحب له انډيوالانو څخه د هماغې شيبې يو عيني شاهد وايي مور چې سنگ حصار ته تلو درې سراجو موټران راسره وو. تر مخ سپينه سراجو وه چې ملا صاحب خپله چلوله او خپل اهل و عيال يې ورسره و، ورپسې توره سراجو او بيا بله سپينه سراجو وه. په سنگ حصار کې چې کله نيمه شپه دغه سرای ته ورسيدو، ملا صاحب د کور دروازه خلاصه کړه او سپينه سراجو يې له دروازې دننه کړه او ماشومان ترې ښکته شول، ورپسې بله سراجو له دروازې بهر له کور سره جوخته ودریده او اخري سراجو ورپسې تر شا ودریده.

ملا صاحب د دريمې سراجو ملگري بيرته ښار ته وليږل، ترڅو له ښاره د اړتيا وړ توکي راوړي، د همدې ملگرو له جملې يو تن وايي چې کله مور بيرته د ښار په خوا راتلو ملا صاحب د دروازې تر مخ ولاړه تور سراجو موټر کې ناست و، راډيو يې نيولې وه او خبرونه يې اوريدل، مور ښار ته راغلو خو د ملا صاحب په خپل قول لږ شيبه وروسته ملا صاحب له دې تور سراجو موټر څخه راښکته شو او له دروازې سرای ته ننوت، په همدې وخت کې امريکايانو په يوه دقيق گوزار سره همدا تور سراجو موټر په توغندي وويشت.

د سراجو موټر د ويشتل کيدو په وخت ملا صاحب د توغندي د لگيدو ځای ته تقريبا دوه نيم متره لنډ و، چې د ده او ويشتل شوي سراجو موټر تر منځ يوازې د سرای دروازه حائل و، ملا صاحب ته زيان ونه رسيد خو يوازيني دوه ملگري يې چې د موټر په شاوخوا کې موجود وو تپيان شول. د ملا صاحب مور چې دا مهال په کور کې دننه وه کله چې د بمبار غږ اورې په ډيره وارخطايي د دروازې په خوا منډه اخلي، خو ملا

صاحب په داسې حال کې چې د دروازې دننه خواته ولاړ دی ډاډ ورکوي چې زه ژوندی يم.

له دې برید وروسته د ملا صاحب په دې یقین پوخ شو چې امریکایانو یې ځای کشف کړی نو د دې لپاره چې دغه کور بمبار نه شي او کورنی ته یې زیان ونه رسېږي. خپل د کور زنانه او ماشومان یې په نیمه شپه له دې سرای نه پیاده وایستل او نږدې یوه مسجد ته یې ورسول. ملا صاحب اراده وکړه چې خپلو زخمي ملگرو ته ورشي. دا چې ماشوم اولادونه یې د بمبار له امله ډېر ویریدلي و مشر زوی یې محمد یعقوب چې دا وخت ۸ کلن ماشوم و ملا صاحب یې له لمنې ونیو او نه یې پرېښود چې ترې لاړ شي او دوی یوازې پرېږدي. خو ملا صاحب هغه له ځان څخه جلا کړ او د ټپیانو په خواروان شو. له خپل زوی، مور، میرمنو او ټولو اولادونو سره د ملا صاحب همدا د بمبار د شپې لیدل وروستي لیدل شول، کله چې ملا صاحب په همدې شپه له مسجد څخه ووت بیا یې هیڅکله خپل اولادونه ونه لیدل.

ملا صاحب د ټپیانو خواته راغی، یو ټپي ملگری نسبتاً روغ و، کوم یو چې ټپ یې خطرناک و په خپل روغ پاته موټر کې یې د ښار پر خوا له ځان سره واخیست. دغه وخت د ملا صاحب د کور میرمنې او ماشومان چې په مسجد کې پاته وو دده د کورنی د نورو غړو لخوا په همدې کلي کې د ملا صاحب د خسر- کور ته انتقال شوه. مسجد څخه د دوی له وتلو شاوخوا نیم ساعت وروسته امریکایي الوتکو همدغه مسجد داسې سخت بمبار کړ چې حتی نښې یې هم له منځه لاړې. دې مسلسلو بریدونو وښوده چې امریکایانو د ملا صاحب او د هغه د کورنی د له منځه وړلو ټینګه فیصله کړې وه خو دا د الله تعالی ځانگړی نصرت او ساتنه وه چې دوی یې په معجزانه ډول د امریکا له بریدونو محفوظ وساتل.

ملا صاحب چې یو تن ساتونکی او یو زخمي ملگری په موټر کې ورسره و نیمه شپه د کندهار ښار په خواروان و، د اشغو په سیمه کې د ده د امنیت مسؤل او ورسره ملگری په مخه ورغلل، هغه ترې تیر شول خو ده په مخابره کې ورباندې غږ وکړ او راوگرځیدل. ملا صاحب ورته مختصر د بمبار جریان بیان کړ، وروسته یې زخمي هغو

ته په لاس ورکړ او خپله له څلورتنه ملگرو سره په موټر کې د ښار په خواروان شو، ملگرو یې مشوره وکړه چې یوازې په یوه طریقه د امریکایي سپوږمکۍ له تعقیب څخه ځان خوندي کولای شو هغه دا چې چیرته د گڼو ونو په پناه کې له موټر نه ځان پیل کړو. دوی ښار ته په رسیدو د میرویس روغتون انگر ته وروگرځیدل هلته یې د گڼو ونو لاندې خپل موټر ودراره، شیبه وروسته په عادي ډول پیاده له روغتون بهر راووتل، تر لږ پیاده مزل وروسته د لارې په سر د خپل یو ملگري موټر په مخه ورغی او په کې سپاره شول، شیبه وروسته یې د کندهار امنيہ قومندان حافظ عبدالمجید پیدا کړ او د هغه سره په موټر کې سپاره شول، ترسپاره یې له ده سره یوځای په ښار کې گزمه وکړه، سهار د ښکاپور بازار سره نږدې د طالبانو امنیتي ماموریت ته ورغی، له همدې وخت نه د ملا صاحب مخفي ژوند پیل شو. په همدې ځای کې یې لومړی د سهار لمونځ اداء کړ او وروسته یې د امریکا له لومړني برید څخه د بچ کیدو او د خپل ژوند د اطمینان ورکولو پیغام ثبت کړ تر څو طالبانو ته د مخابرې له لارې واورول شي. دغه راز د امریکایي یرغل د پیل په اړه لومړنی مطبوعاتي بیان هم ترتیب او د رسنیو له لارې نشر شو چې په یوه برخه کې یې راغلي وو.

(په داخل او خارج کې ټول مسلمانان باید په دې پوه شي چې د جهاد په مقدسه لاره کې مرگ، مرگ نه دی. بلکې د یوه ابدی خوشاله ژوند پیل دی. مسلمانان باید په دې لاره کې خسته نه شي. حوصله له لاسه ورنکړي. له صبر، استقامت او غیرت څخه کار واخلي. ځکه چې مسلمانان باید په دې عقیده ولري چې مرگ یو مرگ دی او هیڅوک له مرگ نه شي خلاصیدلی، نو د شهادت مرگ چې چاته ورسیري دا باید یو ستر افتخار، کامیابي او د الله تعالی لوی نعمت وبولي.

د امریکا د جمهور رئیس بوش دا خبره حقیقت لري چې دا جگړه د مسلمانانو پر ضد صلیبي جگړه ده. نو باید د نړۍ په هر گوټ کې مسلمانان د خپل دفاع لپاره اسلامي او شرعي فعالیت ته دوام ورکړي. جهاد که په توره وي، که په ژبه او که په قلم اوس د نړۍ په ټولو مسلمانانو فرض دی.

بايد دا مقدسه فريضة اداء كړئ. زه اميد لرم چې د افغانستان اسلامي امارت به د الله تعالى په نصرت او د نړۍ د مظلومو او بادرده مسلمانانو په مرسته او دعاء د امريكا په ظالم او تيري كوونكي حكومت بری ترلاسه كوي.^(۱)

ملا صاحب له همدې نيتې څخه بيا تر هغه مهاله چې له يو شمير ولاياتو څخه عقب نشيني پيل شوه. په كندهار ښار كې احتياطا مخفي ژوند كاوه. ملاقاتونه يې محدود كړي وو او اكثره پيغامونه يې د استازو په توسط تر مسؤلينو ليرل. د نصرت مخابراتي له لارې له نظامي مشرانو سره په رابطه كې و. په دې وخت كې چې بمبار روان و او د امريكايانو لخوا هره شيبه د چاپې او بمبار احتمال موجود و ملا صاحب د دشمن هر ډول بريدته ځان آماده كړی و. له ده سره به د لس تنه په شاوخوا كې مسلح ملگري وو او نور احتياطي ملگري به يې د اوسيدو ځای ته نږدې اوسيدل چې د احتمالي خطر په وخت د دشمن مقابلې ته رسيدگي وكړای شي. ملا صاحب چې بيا بيا يې د اوسيدو ځايونه بدلول خو ځله يې ميشت ځای ته نږدې سيمې بمبار شوې. لكه د كندهار د قول اردو د بمبار په مهال ملا صاحب د بمبار له ساحې په سل مترې كې موقعيت درلود. بل وخت د خاد رياست ته نږدې اوسيده چې امريكايي الوتكو يې په ۵۰ مترې كې يو كور بمبار كړ.

لومړنی يرغل او بمبارونو دوام

د امريكايي نظاميانو لخوا خپرې شوې ليكنې ښيي چې په افغانستان د يرغل له پيل نه وړاندې امريكايان هم د اندېښنې په حالت كې وو او نه پوهيدل چې دغه جنگ ته په څه ډول وړ داخل شي. د دوی سيميزو مشاورينو پينتهگان ته مشوره ورکوله چې افغانان له جنگونو سره بلد خلگ دي. بمونه او بمبارونه يې ډېر ليدلي دي. که لومړنی بريد معمولي او محدود وي او يا هم اهداف په سمه توگه نه وولي نو دا به دا امريكا په

(۱) د هيواد ورځپاڼې کلکسيون (۵۲۷ مه گڼه) ۱۳۸۰ لمريز کال

وراندې د افغانانو حوصله پياوړې کړې او امریکایي پوځي قوت به یې تر پام کم ورشي.

بنايي همدا لامل به و چې امریکایانو په لومړۍ شپه خورا پراخ یرغلیز عملیات وکړل. د دوی لخوا خپاره شوي معلومات ښيي چې په لومړۍ شپه د افغانستان په بیلابیلو ښارونو کې ۳۱ هدفونه په نښه شول. چې عمده یې د هوایي مدافع تاسیسات، د رادار سیستمونه، هوایي ډگرونه، د ملا محمد عمر مجاهد د اوسیدو ځای، د راډیو او مخابراتو ودانۍ اوداسې نور.

په لومړۍ شپه په یادو اهدافو له عربي بحیرې څخه د امریکا او برتانیاله بیړیو او اوبتلونو ۵۰ کروز توغندي وتوغول شول. په عربي بحیره کې د امریکاله الوتک لیردونکي بیړی یو ایس میسوري څخه ۲۵ ایف ۱۸ بریدکوونکې الوتکې دغه راز د هند په سمندر کې د دیگو گارسیا له ټاپو څخه ۱۵ بم غورځوونکې الوتکې هم په برید کې برخوالې وې چې مختلف اهداف یې بمبار کړل.

د اسلامي امارت مدافع هوایي ځواک د الوتکو د ویشتلو هڅه وکړه خو دا چې الوتکو له ډیرې لوړې ارتفاع څخه بمبار کاوه د مدافع هوایي مرمی نه ورسیدلې. د لومړۍ شپې په بمبار کې د افغانستان په بیلابیلو ښارونو کې یو شمیر کسان شهیدان او ټپیان شول. لومړنی د سر زیان د امریکا په دوهمه توغندیز برید کې ورسید چې د ملا صاحب په کور ترسره شوه، دلته په څلورو شهیدان شویو کسانو کې یو هم د ملا محمد عمر مجاهد اکا ملا محمد حنفیا صاحب و. د یرغل په لومړۍ شپه په پلازمینه کابل کې د دفاع وزارت، هوایي ډگر، ټپه تیلویزیون او یکه توت سیمه کې د راډیو فرستنده دستګاه بمبار شوه. د یک توت په ساحه کې د راډیويي دستګاه مرکز ته نږدې د ماین پاکۍ د یوې موسسې سیمیز دفتر هم بمبار شو چې څو تنه عام خلک په کې شهیدان او ټپیان شول.

په دې ډول د افغانستان په حکومتي او عام المنفعه تاسیساتو د امریکاله قسما قسم الوتکو او بیړیو څخه د بمونو او بارودو اورښت پیل شو. څرنگه چې د جګړې په لومړیو اونیو کې په جنگي کرښو د امریکایانو بمبار ډېر اغیزناک نه و نو یې د خپل غچ

اخيستلو لپاره د افغانستان په ملي تاسيساتو او زيربناوو بمبار ته زور ورکړ. د کابل، کندهار، هرات، جلال اباد، مزار شريف، کندز او شبرغان هوايي ډگرونه په سخته بې رحمۍ بمبار، د رادار او ملکي هوانوردۍ د خدماتو ټول سهولتونه يې ويجاړ او په کې ناستې الوتکې چې ډيرې يې د ملکي هوايي خدماتو (د اريانا افغان هوايي شرکت) اړوند وې له يوې مخې تخریب شوې. د افغانستان د لويو ښارونو تر منځ په غځيدلو لارو هم څو ځايه بمبارونه وشوله او د تخریب هڅه يې وشوه، په کابل، جلال اباد، مزار شريف او کندهار کې د اتصالاتو دستگاوي او مراکز تخریب او له منځه يووړل شول.

په هرات کې د سل بستريز ملکي روغتون وداني بمبار شوه او ډير شمير ناروغان او طبي کارکوونکي په کې شهيدان شول. د کابل ښار هوايي ډگر ته نږدې په يوه گڼ ميشته سيمه درنې بمبارۍ د سر په درانه زيان سربيره يو شمير کورونه هم تخریب کړل.^(۱) د بمبار په پنځمه ورځ د اکتوبر په ۱۱ مه امريکايي الوتکو په ننگرهار کې د کورم کلی بمبار کړ او ډيرزيات ولسي وگړي يې په شهادت ورسول، په همدې ورځ په ننگرهار کې په يوه مسجد د بم له لگيدو سره ۱۶ تنه په لمانځه ولاړ ولسي خلک شهيدان شول. د يرغل د يوې اونۍ په پوره کيدو سره د طالبانو رسنيو خبر ورکړ چې په يوه اونۍ کې ۶۷۰ تنه ولسي وگړي د امريکا په بمبارونو کې شهيدان شوي دي. د اکتوبر په ۱۶ مه امريکايانو وويل چې په دې شپه يې په کندهار ۱۳۰ ځله هوايي بريدونه کړي. طالبانو د کندهار په بمباريو کې د ۳۳ تنه ملکي وگړو وژل کيدل تائيد کړل.

په دې ډول د امريکايي پوځ لخوا د افغان ولس قتل عام پيل شو چې په روزمره توگه وژل کيدل، کورونه او کلي وړانديدل، ملي تاسيسات له منځه تلل، مساجد او مدرسې بمباريدلې، خو د غرب په اشاره چليدونکو رسنيو د دې په ځای چې د مظلومو افغانانو غبر منعکس کړې له يوې مخې يې د امريکا د فتحې نغاري غږولې او د امريکا لخوا يې افغانانو ته له هوا څخه د خوراکي توکو د غورځولو مبالغه آميز تبليغات کول، اما دا

(۱) د شريعت اونيزې کلکسيون

خبره يې نه کوله چې د امريکايي الوتکو څخه رالويدونکي خوراكي مواد د دې په ځای چې خلک يې وځوري د ولسي خلکو له خوا اور وراچول کيده او په دې ډول يې د امريکايي يرغل په وړاندې خپل اعتراض څرگنداوه.

د ملا صاحب پر کور د امريکايانو چاپه

لکه څنگه چې امريکايانو د ملاصاحب کور او شخصاً خپله دی د يرغل په لومړيو کې په نښه کړل، دغه راز يې د ځانگړيو ديسانټ ځواکونو په توسط لومړني خاص عمليات هم د هغه پر کور او دفتر ترسره کړل. د د ميزان په ۲۸ مه نيټه (د اکتوبر شلمه) د امريکا پوځ د ملا صاحب د شهيدولو او يا هم ژوندي نيولو په هدف د کندهار ښار په لمن کې پر هغه ودانۍ چاپه واچوله چې ملا صاحب د کور او د امارت د مقام يا دفتر په حيث ترې کار اخيست. د امريکايي منابعو په استناد د دې عملياتو په لړ کې چې د ډيلټا فورس په نوم د امريکا د خاصو ځواکونه او کومانډويانو لخوا ترسره شول، لومړی د سلو په شاوخوا کې امريکايي کومانډويان د کندهار ښار څخه شپيته ميله جنوب لويديځ ته د ريگ په ساحه کې په يو ناکاره هوايي ډگر کې ښکته شول تر څو د ملا صاحب په کور د عمليات کونکو پوځيانو سره د ضرورت په وخت کې همکاري وکړي.

ورپسې په همدې شپه د ډيلټا فورس او کومانډويانو دوهم گروپ چې له سلو ډېر کسان يې برخوال وو، د کندهار ښار سره نږدې د ملاصاحب په کور چاپه ووهله. دوی د ملا صاحب د کور په شاوخوا کې له چورلکو پياده شول، لومړی کومانډويانو او په سر گرځيدونکو چورلکو زرگونه مرمۍ واورولې تر څو که احتمالي خطر وی له منځه به لاړ شي. خو د ملا صاحب د کور ساتونکو مجاهدينو په پيل کې له دوی سره مزاحمت ونه کړ. هغوی پوهيدل چې کور تخليه شوی که امريکايان ور داخل هم شي کوم څه به ترلاسه نه کړي. شپه وروسته په داسې حال کې چې له کندهار ښار څخه هم سيمې ته کومکي مجاهدين راورسيدل ناڅاپه يې په امريکايانو حمله وکړه.

تحقيقاتي خبريال سيمور هرش د دې عملياتو په اړه په خپله تحقيقاتي مقاله کې د امريکايي کومانډويانو له قوله ليکلي: کله چې موږ د بيرته وتلو په حال کې وو طالبانو

په مور قیامت راکوز کړ، هغوی شبخون راوړ، هغوی په سپکو وسلو او آر پي جې توغندیو حمله وکړه. طالبانو داسې لاسي بمونه غورځول لکه له دوی سره چې بې شمیره موجود وي، د ځانگړو ځواکونو یونټ په شاته تلو او دفاعي جنگ مجبور شو ځکه طالبان برلاسي وو. ډیلتا کنټک ته زیان ورسید او یو شمیر کسان یې تپیان شول، پوځیان په گروپونو وویشل شول، د پوځي اصولو سره سم واره گروپونه شاوخوا غلي شول او لویو گروپونو ته یې د تینټې زمينه برابره کړه، په دې وخت جنگي څرخکود ملا محمد عمر مجاهد په کور بې دریغه ډزې وکړې، د ډیلتا فورس، کومانډو او د کومک لپاره راغلي پوځیان ټول په وارخطا حالت کې راوتښتیدل، په منډو رامنډو کې د یوه چینوک هلیکوفتر ټایرونه له غونډۍ سره ولگیدل او مات شول. مور د دې عملیاتو لپاره ډېر تیاری نیولی وو، مور فکر کاوو چې هلته په رسیدو به جادو وکړو خو د طالبانو له حملې سره راته څرگنده شوه چې مور جادوگر نه یو.^(۱)

لکه څنگه چې امریکایي خبریال اعتراف کوي، امریکایانو رښتیا هم په خپله لومړنۍ چاپه کې خپل ټول احتیاطي تدابیر سنجولي او خپل تجربه کار ځانگړي پوځیان یې د عملیاتو لپاره غوره کړي وو، خو په عملي ډگر کې دوی کومه لاسته راوړنه نه درلوده، طالبانو وروسته د امریکایي څرخکې مات شوې تیرونه او له خاصو ځواکونو څخه پاته یوه تفنگچه رسنیو ته وښودل چې د امریکایي کومانډویانو په وارخطا تښته یې شاهدي وبله.

د امریکایي یرغل ځمکنی ملاتړي

امریکا د ۲۰۰۱ م کال د اکتوبر په اوومه په افغانستان خپل بریدونه پیل کړل، د همدې کال د نومبر تر دوولسمې پورې د پلازمینې کابل په شمول د افغانستان ټول مهم ښارونه د طالبانو تر واک لاندې وو او د امریکا د پنځه اونۍ سختو بمبارونو په وړاندې یې له تصور لوړ مقاومت کاوه.

(۱) نړۍ د توپان پر اوږو صفحه ۱۴۵

د اسلامي امارت په خلاف د امريکا جگړه له څو عمده برخو څخه عبارت وه، يو خو د هدفمندو هوايي بریدونو، بمبارونو او کروز ميزايلو د توغولو هغه ناتمامه سلسله وه چې له بحر هند او د عربو له سمندرگي څخه تر سره کيدل، په دغو ډول بریدونو کې عمده رول د امريکايانو و خو د برتانيا په شمول ځينو نورو هيوادونو هم په يرغليزو هوايي بریدونو کې برخه درلوده.

بل د جگړې استخباراتي او اکمالاتي هماهنگي وه، د دې لپاره امريکايانو په گاونډيو هيوادونو کې ځانگړي هوايي ډگرونه او استخباراتي مراکز استخدام کړي وو، د افغانستان په جنوب کې استخباراتي جگړه په اسلام اباد کې د سي آی اي له مرکزي دفتر څخه رهبري کيدله، د دې دفتر مشري د رابرت گرینر په غاړه وه چې د حامد کرزي او گل اغا شیرزي په شمول د جنوب اکثره د امريکا گوداگان د ده لخوا استخدام او افغانستان ته راوليرل شول. د پاکستان حکومت امريکايانو ته د بلوچستان د جيکب اباد هوايي ډگر په تصرف ورکړی و چې امريکايانو ترې د هيواد په جنوب کې د جگړې په رهبري سريره استخباراتي عمليات او د خپلو گوداگانو اکمالات هم کول.

د جگړې بل محاذ د افغانستان شمال و، د ازبکستان حکومت د خان اباد قرشي هوايي ډگر امريکايي پوځ ته سپارلی و چې له همدې ځايه د افغانستان په شمال کې جگړه رهبري کيدله. له هوايي بریدونو سره هم مهال د امريکا استخباراتي ادارې سي آی اي د خپلو ځانگړو گروپونو او داخلي اجيرانو په کرايه کولو سره د طالبانو خلاف ځمکنی عمليات هم پيل کړي و.

د افغانستان په جنوب کې د امريکايانو د ځمکنی تعرض د پروگرام مهم اجرا کوونکی حامد کرزی او گل اغا شیرزی و. د اکتوبر مياشتې په لومړيو کې د يرغل له پيل سره هم مهال حامد کرزی له پاکستان څخه کندهار ته داخل شو او له هغه ځايه روزگان ته لاړ تر څو د طالبانو په خلاف ځمکنی جبهه پرانيزي. نوموړي څو ورځې پټ فعالیت وکړ خو وروسته چې طالبان ورباندې خبر شول د ده د نيولو لپاره يي عمليات شروع کړل. حامد کرزي چې طالبانو يې د نيولو هڅه کوله د امريکا مرسته وغوښته او د سي آی اي ځانگړو ځواکونو د نومبر په څلورمه له روزگان څخه په څرخکه کې پورته کړ.

له نوموړي څخه لوی مقدار وسلې او مهمات پاته شول او امریکایانو جیکب اباد ته ورساوه. حامد کرزی دوهم ځل د مزار شریف له سقوط وروسته د نومبر په ۱۴ مه د ۱۳ کسيز امریکایي ټیم (ایکو گروپ) په بدرگه له جیکب اباد څخه په خرڅکو کې روزگان ته یووړل شو او د امریکایانو په هوایي او تسلیحاتي ملاتړ یې فعالیت پیل کړ.

په جنوب کې بل قومندان گل اغا شیرزی و، چې امریکایانو د کندهار ښار د نیولو لپاره انتخاب کړی و، د نوموړي د افرادو لپاره امریکایانو په پاکستان کې له پاکستاني پوځ څخه ۵۰۰ میله وسلې او نور نظامي تجهیزات رانیول او بیا یې د یوه ځانگړي استخباراتي ټیم په بدرگه د نومبر په لومړیو کې د کندهار د معروف ولسوالۍ له لارې افغانستان ته داخل کړ. گل اغا دشنه نري سیمه مرکز وټاکه او له همدې ځایه یې د کندهار ښار په خوا د امریکایي الوتکو په بدرگه پرمختگ ته دوام ورکړ. امریکایانو غوښتل د هیواد په ختیځ او کابل ته خیرمه سیمو کې قومندان عبدالحق د طالبانو په خلاف وجنگوي. نوموړی د سي آی ای په دیکته افغانستان ته داخل شو، خو مخکې له دې چې کوم د پام وړ فعالیت وکړي طالبانو د لوگر په ازره کې ونیو او له امریکاسره د همکاری او ملگرتیا په جرم یې وواژه.

د هیواد په شمال، مرکزي ولایاتو او شمال لویدیځ کې د امریکا استخباراتي عملیات له پنجشیر څخه رهبري کیدل. د سي آی ای یو ځانگړی ټیم چې د افغانستان لپاره د دې سازمان تر ټولو معروف متخصص گري شرون رهبري کاوه د يرغل له پیل وړاندې د ۲۰۰۱ میلادي کال د سبتمبر په ۲۶ مه د سي آی ای په روسي ساخته چورلکه کې له تاجکستان څخه پنجشیر ته لاړ، گري شرون له ځان سره په یوه فلزي بکس کې درې میلیون ډالر راوړي و تر څو د طالبانو په خلاف د ځمکنۍ جگړې لپاره ورباندې جنگیالي رانیسي.

گري شرون لومړی د شورای نظار د استخباراتو له مسؤل انجنیر عارف سره ولیدل، هغه ته یې پنځه لکه ډالر ورکړل او انجنیر عارف په مقابل کې د شورای نظار ټوله استخباراتي شبکه د سي آی ای خدمت ته وقف کړه. د تلوالې په نمایندگۍ امر الله صالح له گري شرون سره د ژباړن او نږدې همکار په حیث دنده اجراء کوله او د

شورای نظار استخباراتي کارمندانو په یوه میاشت کې (د ستمبر له ۲۷ د اکتوبر تر ۲۶ مې پورې) د سي آی ای لپاره تر ۴۰۰ زیات څارگر راپورونه تیار کړل چې د سي آی ای د ټیم لخوا امریکا ته لیږل کیدل. د گري شرون دوهمه لیدنه له قسیم فهیم سره وه، فهیم ته یې یو میلیون نغد ډالر ورکړل او هغه په مقابل کې د هر راز همکارۍ ټیټر وواوه. فهیم موافقه وکړه چې د شمالي د جنگي خط مسؤل بسم الله خان ته به قومنده ورکړي چې د سي آی ای له ټیم سره هر راز همکاري وکړي. فهیم دیرش تنه جنگیالي د سي آی ای په واک کې ورکړل ترڅو یې د جاسوسانو په حیث وروزي.

گري شرون وروسته له سیاف، ډاکټر عبدالله، قانوني او د ټلوالې له نورو مشرانو سره هم ولیدل او په ډالري ډالیو یې د هغوی وفاداري د ځان کړه، د یرغل له پیل وړاندې گري شرون د ټلوالې د مشرانو سره په گډه د طالبانو خلاف د ځمکنی یرغل ستراتیژي نهایی کړې وه په داسې ډول چې قسیم فهیم به د ځمکنی جگړې د عمومي مشر په حیث امریکایانو ته مسؤل وي او له گري شرون سره به همیشنی تماس لري، انجینر عارف به استخباراتي معلومات سي آی ای ته رسوي. بسم الله خان په کابل د برید لپاره غوره شوی و، د فرخار جبهه او د تخار دنیولو مسؤلیت داود داود ته سپارل شوی و، دنوموړي ملاتړ ته د مولانا سید خیلې او قومندان گدا پنجشیري په مشرۍ څو زره اضافه ځواکونه هم له پنجشیر څخه ورتلل، د کوچې په بله غاړه په شمالي تخار کې مطلب بېگ، پیرم قل، کبیرمرزبان، پیرمحمد تالقاني او بشیر چاه آبي او ځیني نور جگړه مار قومندانان په دې گومارل شوي وو، ترڅو له امریکایي بمبار سره هم مهال د طالبانو په دفاعي لیکو هجوم وروړي. د گري شرون په جنگي ستراتیژۍ کې سیاف د ختیځ افغانستان لپاره غوره شوی و، خو په ختیځ کې د عبدالحق له وژل کیدو وروسته سیاف زړه ونکړای شو چې له پنجشیر څخه راووځي.

گري د افغانستان په شمال او مرکزي ولایاتو کې هم یو شمیر جگړه ماران د طالبانو په خلاف ځمکنیو عملیاتو ته پارولي وو. رشید دوستم د امریکایانو په لارښوونه د دره صوف په لوړو ساحو کې خپل کسان راټول کړل چې د الفا په نوم د سي آی ای څانگړی ټیم هم ورسره ملگری و، له دوستم سره په څنگ کې عطاء محمد نور هم د

بلخ په جنوبي غرنیو سیمو کې د طالبانو خلاف جگړې ته تیاري نیوله چې د سي آی ای د بریوو په نوم ټیم یې ملگرتیا کوله. کریم خلیلي ته په بامیانو کې د ځمکنی یرغل او د طالبانو په خلاف د جگړې مسؤلیت سپارل شوی و. له نوموړي سره د دلته په نوم د سي آی ای ځانگړی ټیم فعال و چې امریکایي الوتکې یې رهبري کولې. خو کریم خلیلي چې له طالبانو یې سخته ویره درلوده تر پایه یې دا زړه ونکړای شو چې د طالبانو په خلاف کوم مؤثر عملیات ترسره کړي.

د افغانستان په لویدیځ کې د امریکایانو د یادولو وړ ملاتړی تورن اسمعیل خان و، د امریکایانو لخوا د لیکل شویو کتابونو د معلوماتو له مخې نوموړي په دې شپو ورځو کې د افغانستان په غرب کې د ایران د پولې په سل کیلومتري کې پټ و چې وروسته ورسره د سي آی ای د (چارلي) په شفري نوم استخباراتي ډله ملگري شوه، ترڅود طالبانو په ضد جگړې ته یې وهڅوي.

په اسمعیل خان سریره دغور په جنوب او پرچمن ولسوالۍ کې د ډاکټر ابراهیم غوري کسانو د امریکایي الوتکو په سیوري کې په طالبانو عملیات کول او شمال ته د کوهستاناتو په ساحه کې قومندان احمدخان مرغابي په فاریاب کې د طالبانو په خلاف په فعالیت بوخت و، چې امریکایانو ورته د دلالتو له لارې ډالر او د پراشوت په واسطه وسلې، خوراکی توکي او د آسونو اوبه او واښه رسول. ^(۱)

پنځه اونۍ سخته جگړه او سخت ترین مقاومت

لکه وړاندې چې وویل شول د امریکایانو هوایي بریدونه لومړی په ښارونو پیل شول، راډیوگانې، هوایي ډگرونه، الوتکې، پوځي ډیپوگان، د مدافع هوایي مراکز او د اتصالاتو شبکې یې بمبار کړې، ورپسې په داسې حال کې چې په ښارونو او ځینو کلیوالو ساحو هم بمبارونه کیدل اصلي بریدونه په جنگي کرنو راټول شول.

(۱) ۸۸ ورځې تر کندهاره لیکوال رابرت گرینر. سي آی ای په پنجشیر کې د گري شرون کتاب

له يرغل وړاندې د طالبانو دوه مهم جنگي خطوط هغه و چې د احمد شاه مسعود د خواکونو په وړاندې د کابل په شمال او د تخار په فرخار او خواجه غار سيمه کې پراته وو. دامهال چې د سمنگانو په دره صوف کې او د بلخ په جنوبي غرنیو سيمو کې د دوستم، عطاء نور او محقق ټوپکيان راټول شوي وو. طالبانو د دره صوف او د بلخ د جنوبي سيمو د دفاع لپاره هم دفاعي کمربندونه ټينگ کړل. د امریکایانو ډېر بمبارونه د کابل د شمال، تخار او دره صوف په همدې جنگي کربنو و چې پنځه اونۍ يې مسلسل دوام درلود.

امریکایانو او داخلي ملگرو يې اټکل کاوه چې د جنگي کربنو په بمبار سره به ډېر ژر طالبانو ته شکست ورکړي. خو د اسلامي امارت مجاهدينو په ټولو جنگي کربنو کې کمساری ثبات وښود. په داسې حال چې په ټولو جنگي کربنو کې د مخالفينو اړخ ته د سي آی اې ځانگړي ټيمونه ځای پر ځای شوي وو او د ليزرونو په واسطه يې الوتکو ته کورديناټ ورکول، مجاهدين بيا هم توانيدل چې له بيلابيلو تاکتيکونو په استفاده له بمبار څخه ځانونه وژغوري. نو ځکه به کله چې له درانه بمبار وروسته د ټلوالې عسکرو تعرض پيل کړ، مجاهدين به په ټول قوت بيا راپورته شول او تر پخوا په لوړ مورال به يې د امریکا د ځمکنیو ملگرو تهاجم دفع کړ.

د بمبارونو د سلسلې اوږدديدلو او د جنگي کربنو د ماتولو ځنډ که له يوې خوا د مجاهدينو او افغان ولس مورال لوړاوه، بل اړخ ته يې د يرغلگرو او د هغوی د ملگرو تر منځ د نهيلی او شکست احساس ته هم وده ورکوله. د ټلوالې يو مشر برهان الدين رباني چې همدا حالت ورباندې غميدلی و، له امریکایانو يې غوښتنه وکړه چې په طالبانو غټ غټ بمونه وغورځوي. جنرال قسيم فهيم چې د امریکایي يرغلگرو له مشر جنرال ټومي فرانک سره د کتنې لپاره تاجکستان ته تللی و. هم يې د ملاقات په مهال له امریکایانو د لانورو درنو بمبارونو او زيان اړوونکو بمونو د اورولو غوښتنه وکړه.

له دريو اوونيو درانه بمبار وروسته په امریکایي مطبوعاتو کې هم داسې گنگوسې پيدا شوې چې د امریکایي يرغل د ناتوانۍ حکايت يې کاوه، د اکتوبر په وروستۍ نيټه

نيويارک ټايمز ورځپاڼې د وتلي تحليل گر آر ډبليو ايپل يوه څيړنيزه مقاله خپره کړه چې پوښتلي يې و، آیا افغانستان يو بل ويتنام کيدای شي؟ آیا امریکا د نړۍ په هغه بله خوا له يوه شکست سره مخ کيدونکې ده؟ د همدې ورځې په سبا د امریکا دفاع وزير ډونالډ رمسفيلډ په پينټاگون کې د خبري کانفرانس په مهال د خبريالانو له سختو پوښتنو سره مخامخ شو او د يرغل ستراتيژي يې بې اغيزې وبلل شوه. خو رمسفيلډ وويل چې په جگړو کې بريا ژر نه ترلاسه کيږي، تاسو تاريخي شاليد ته څير شئ، په جاپان باندې درې نيم کاله بمباري روانه وه تر څو تسليم شو، دغه راز په دوهم نړيوال جنگ کې د هيلر جرمني پوره څلور کاله بمبار شو. له شک پرته په جنگي کړنو کې د طالبانو تاريخي مقاومت رمسفيلډ اړ کړی و چې د اسلامي امارت په ابتدائي وسلو سمبال محدود مجاهدين د هيلر له ميليوني مجهز پوځ سره پرتله کړي.

کله چې له څلور اونیو سخت بمبار وروسته بيا هم د کابل د شمال، تخار او دره صوف خطونه مات نه شول، نو امریکایانو خپل قوت يوې خوا ته متوجه کړ، هغوی د نومبر په لومړۍ اونۍ کې د هيواد په شمال کې د مزار شبار د نيولو پلان جوړ کړ د بلخ په جنوبي سيمو دغه راز د سمنگان په دره صوف کې يې د مجاهدينو په سنگرونو سخته بمباري پيل کړه.

له (بوش اټ وار) کتاب او نورو امریکايي مستنداتو څخه معلوميږي چې امریکایانو په دې جگړه کې لومړی هدفمند بریدونه او فرشي بمبار پيل کړ، خو کله چې د طالبانو مقاومت مات نه شو نو د پنځلس زره پونډو وزن لرونکو ډيزي کټر بمونو تر څنگ يې د کيمياوي وسلو استعمال ته هم لاس واچاوه. هغه کيمياوي وسلې چې په وروستيو ورځو کې په جنگي کړنو وکارېدې، يو ډول زهرجن غاز يې خپراوه چې په تنفس سره يې د هر ژوندي موجود سږي التهابي کيدل او چاوديدل. له همدې امله د جگړې په کړنه کې د مجاهدينو ډېر شهيدان په داسې حال کې وموندل شول چې د مرمۍ يا تپ هېڅ نښه به ورباندې نه وه، خو له غوږونو او پوزې به يې وينې بهيدلې او ځای پر ځای به شهيدان شوي وو.

د مزار جگړه واقعا درنه جگړه وه او امریکایي یرغلگرو په کې خپل ټول قوت وازمایه، د دې جگړه رهبري د بارت ډیکر په نوم د امریکا د ځانگړو ځواکونو د هغه افسر-په غاړه وه چې له خپل کوچني ټیم سره یو ځای یې دوستم بدرگه کاوه او د مزار ښار جنوب ته ۱۵۰ کیلومتره لرې د المورتنک غرنۍ سیمه کې ځای په ځای شوي وه. امریکایانو او دوستمیانو د درانه بمبار په تعقیب له المورتنک څخه جگړه پیل کړه، وروسته یې لوړه او لاندې کښنده ونیول او تر شولگرې ولسوالۍ مخکې لاړل. مجاهدین چې د زهري بمونو د استعمال له امله یې ډېر کسان له لاسه ورکړي وو. د افرادو له کمښت سره مخامخ شول. مزار ښار ته نږدې د چشمه صفا په سیمه کې مجاهدینو یو ځل بیا د دفاعي کړنې د ټینګولو هڅه وکړه، له کابل څخه تازه دمي مجاهدین چې زیاتره یې د قبایلي سیمو په نفیر راوتلي ولسي-مجاهدین وو د مزار شریف د دفاع لپاره واستول شول. دغه مجاهدین د مزار ښار ته ورسیدل. خو لومړنی کتار یې چې کله د جگړې کړنې ته تلو د امریکایي الوتکو لخوا په هدفمنډو بریدونو بمبار شو او ډېر مجاهدین په کې شهیدان شول. په دې ډول د مزار شریف د دفاع وروستی هڅې هم نتیجه ورنکړه او مجاهدین اړ شول چې له ښار څخه عقب نشیني وکړي.

طالبانو ولې شاتګ وکړ؟

د بلخ ولایت د مرکز مزار شریف د دفاع لپاره طالبانو خپل ټول توان وکاراوه، خوکه له یوې خوا د دښمن وحشیانه فرشي بمباري او د کیمیاوي وسلو استعمال د جگړې په لومړۍ کړننه کې د مجاهدینو تلفات خورا زیات کړل له بلې خوا یې د وسلو او لوژیستکي توکو اکمال هم په تپه ودراره. د مجاهدینو په کاروانونو او موټرو د دقیق هدف ویشتونکو الوتکو بمبار د جگړې کړننو ته د تازه دمو ځواکونو لیرل هم له خنډ سره مخ کړي وو. همدا لامل و چې بالاخره د عقرب په اتلسمه (د نومبر نهمه) نیټه طالبان د مزار شریف له ښار نه ووتل او په دې ډول د عقب نشینۍ سلسله پیل شوه.

ملا محمد عمر مجاهد دا مهال په کندهار ښار کې مخفي ژوند کاوه، خو د خپل ځانگړې مخابره چي (نصرت) او په جنوبي ولایاتو کې د کندهار د قول اردو مسؤل

مولوي اختر محمد عثمانی په توسط یې له مجاهدینو سره رابطه درلوده، په مزار شریف کې د امریکایي بمبار له زیاتیدو وروسته نظامي مشرانو له ملا صاحب څخه د مقاومت یا شاتګ د امر غوښتنه وکړه، خو ملا صاحب ورته وویل تاسو د جګړې په ډګر کې یاست په وضعیت ښه پوهیږئ، ما ته له دې ځایه د جګړې حالت پوره درک وړ نه دی، زما په تاسو باور دی چې ناسمه پریکړه به نه کوئ، تاسو ته چې څه گټور معلومیږي هماغسې وکړئ.

د مزار له سقوط وروسته طالبان له سمنگان او سرپل ولایاتو څخه هم ووتل او دوه ورځې وروسته یې د تخار له جنګي خط څخه هم د کندز خواته عقب نشیني وکړه. په دې ډول د افغانستان له بیلابیلو سیمو څخه د طالبانو عقب نشیني پیل شوه. دا عقب نشیني اصلاً د امریکایي یرغل په خلاف د جګړې په ستراتیژۍ کې د بدلون ښه وه، طالبانو نه غوښتل په جنګي کړښو کې د ثابتو اهدافو په توګه د امریکا د هدفمنديو بریدونو ښکار او په کیمیاوي بمبارونو کې خپل افراد او ولس له عامو ژنو سره مخامخ کړي. ځکه په وروستیو ورځو کې د امریکا بریدونو تر پخوا خونړي شوي او د مجاهدینو د تلفاتو کچه لوړه شوې وه، د امریکایانو لخوا وروستي رابرسیره شوي ارقام ښيي چې د یرغل د پیل په هماغو جګړو کې امریکایي ځواکونو په طالبانو ۱۸ زره بمونه کارولي چې له جملې یې لس زره بمونه په کمپیوتر رهبري کیدونکي یا دقیق هدف ویشتونکي بمونه وو، امریکایان وایي چې په دې بریدونو کې له ۸ تر ۱۲ زره طالبان وژل شوي دي. دا معلومه نه ده چې دا شمیرې څومره کره دي. خو دا ثابتوي چې د مخامخ جبهه یي جنګ دوام د طالبانو په زیان وو.

بله دا چې که طالبانو د ښارونو دننه، کوڅه په کوڅه مقاومت کولای په دې سره شاید د افغانستان ټول ښارونو د امریکایي بمبار له امله په کنډوالو بدل شوي وای. مور ولیلدل چې امریکایانو د عراق موصل او د سوریې رقه ښارد ښاري مقاومت د ماتولو په بهانه په داسې ډول بمبار کړل چې ۹۰ فیصده ودانۍ او تاسیسات یې له منځه لاړل. طالبانو نه یوازې په ښارونو کې له امریکایانو سره جګړه ونه کړه بلکې په عامو کلیوالو ولس میشتو سیمو کې یې هم امریکایانو ته د بمبار کولو بهانه په لاس ورنکړه، د طالبانو

مقاومت ټول په هغو جنگي سيمو کې راټول و چې تر دې پخوا هم د دوی جنگي خطوط په کې پراته وو او په شاوخوا کې يې عام خلک نه اوسيدل.

د يوې اونۍ په ترڅ کې د پلازمينې کابل په شمول د هيواد له ختيځ، شمال، جنوب ختيځ او مرکزي ولاياتو څخه د طالبانو وتل، که څه هم هغه مهال غير مترقبه شاتگ بلل کيده، خو وروسته ثابته شوه چې د دغه اقدام له امله که له يوې خوا د ډيرو تلفاتو او وړانيو مخه ونيول شوه، له بلې خوا مجاهدينو تر ډيره حده خپل ځواک هم وساته او د چريکې جگړې په پيل سره يې امريکايان په يو داسې مقاومت کې راگير کړل چې د هغوی جنگي الوتکو او بمبارونو په کې مؤثر رول نه شوی ادا کولای.

د عقب نشينۍ په مرحله کې د نقد وړ نقطه د هيواد له شمال څخه نا انډوله شاتگ و، د مزار له سقوط وروسته د مجاهدينو په وړاندې يوازې د باميانو لار خلاصه پاته شوه خو دوه ورځې وروسته چې باميان سقوط وکړ، نو زرگونه مجاهدين په تخار، بغلان او کندز کې محاصره پاته شول.

د کندز محاصره او د شمال دوهمه غميزه

د شمالي ولاياتو خصوصا مزار شريف له سقوط وروسته طالبانو تخار ولايت هم ځکه پرېښود چې له يوې خوا د امريکايانو هوايي بمبارونه او د مسعود د ځواکونو زميني يرغلونه مسلسل روان وو، بله دا چې د تخار په نسبت په کندز کې وسلې، مهمات، تېل او د زخميانو د معالجه په شمول نور سهولتونه هم موجود وو. په دې ډول مجاهدين له ټولو سيمو کندز ولايت ته راټول شول. خو کندز چې له ټولو خواوو محاصره او د مخالفينو تر بریدونو لاندې و، د امريکايانو ظالمانه بمبار هم ورباندې هميشه جريان درلود.

دغه وخت د طالبانو عمومي مشري د ملا محمد فاضل آخند په غاړه وه، خو ورسره نور نظامي مشران لکه ملا نور الله نوري، ملا عبدالقيوم ذاکر، ملا دادالله آخند، قاري فيض محمد سجاد، ملا عبدالرؤف خادم، سيد علاء الدين آغا، ملا شهزاده آخند، ملا عبدالباقي آخند او نور مجاهدين هم محاصره پاته وو. ملا فاضل آخند وايي په پيل کې

زمور اراده دا وه چې ټول به د شهادت تر وخته مقاومت کوو. خو په دې وخت کې د امریکایانو بمبار او زميني جنگونه دومره سخت شول چې ما پخوا هيڅکله داسې سخت حالت نه و ليدلی. مجاهدينو ته ډير تلفات رسيدل. له جنگ نه علاوه د دوستم لخوا د قومندان غوث الدين او شمس الحق په نومونو دوه قومندانان راوليرل شول. مور ته يې دا پيغام راوړ چې که تاسو خپلې وسلې مور ته وسپارئ مور تاسو ته له دې محاصرې د ژوندي وتلو او خپلو ځايونو ته د رسيدلو تضمين درکوو. په عين حال کې د مسعود د قومندان جنرال داود لخوا هم خلک راوليرل شول او همدا پيغام يې راوړ.

مور ملگرو د دې خبرې د شرعي اړخ د سنجولو په خاطر د اميرالمؤمنين مرحوم په هدايت د اسلامي امارت له مشهور عالم شيخ الحديث مولوي عبدالعلي ديوبندي صاحب سره رابطه وکړه، له هغه سره په مجلس کې د سترې محکمې رئيس مولوي نور محمد ثاقب صاحب او مولوي سدوزی اغا صاحب هم وو. هغوی راته وويل چې که تاسو هلته د محاصرې په حالت کې پاته کيرئ او همدا بمبارونه درياندي روان وي. نو نتيجه يې يوازې هلاکت دی. تاسو به ټول شهيدان شئ خو مسلمانانو او جهاد ته به مو هيڅ گټه ونه رسيري. نو که د ژوندي وتلو کومه لاره برابريري، د مجاهدينو د ژوند او خلاصون په خاطر خامخا داسې لاره غوره کړئ.

د مجاهدينو د اطمینان لپاره مور د شيخ مولوي عبدالعلي ديوبندي صاحب خبرې په يوه فېته کې ثبت کړې او بيا مو د مجاهدينو مشرانو ته هم واورولې. بيا مو دا خبره له امير المؤمنين ملا صاحب سره هم شريکه کړه، هغه راته وويل چې تاسو د دغه ځای په وضعيت بڼه پوهيرئ چې کومه لاره تاسو ته بڼه معلوميري زما لخوا درته اجازه ده هغه لار غوره کړئ. وروسته مور مشرانو مجاهدينو لکه زه، نوري صاحب، ذاکر صاحب، خادم صاحب او نورو مشوره وکړه چې له کوم اړخ سره خبرې کوو. دا چې هغه وخت مسعود تازه وژل شوی و. مور ويره درلوده چې شايد د مسعود کسان به زمور له مجاهدينو انتقام واخلي. نو ځکه مو دوستم ته ترجيح ورکړه. بيا د دوستم له استازو (قومندان غوث الدين او شمس الحق) سره زه، نوري صاحب او قاري فيض محمد سجاد صاحب لارو مزار شريف ته. له مور سره د کندز او تخار مخور

قومندانان لکه آمر لطيف، ارباب هاشم او پيرمقل هم وو. د مزار شريف په قلعه جنگي کې مو له دوستم، عطاء محمد نور او محمد محقق سره وليدل. دوستم او نورو ملگرو يې اطمینان راکړ چې که تاسو خپلې وسلې او موټر موږ ته وسپارئ موږ ستاسو د ژوند او سالم رسولو تضمین کوو. حتی تر هرات پورې مو په خپلو موټرو کې رسوو.

له دې توافق وروسته موږ کندز ته لاړو او هلته مو د مجاهدينو د سالم ايستلو ترتيب جوړ کړ. دا چې مخالفين ملا داد الله آخند ته ډير له خښمه ډک وو، موږ ورباندې وپريدلو چې شهيد به يې کړي، نو هغه مو په پټه له کندزه ويوست او د بلخ ولايت په بلخ ولسوالۍ کې يې ځان مخفي کړ. په دې شپو کې د امريکايانو بمبارونه هم بيخي ډير زيات شوي وو. په کومه ورځ چې موږ له کندز څخه وتلو، نو لومړی د ملا عبدالباقي آخند تر مشرۍ لاندې يو شمير مهاجر مجاهدين ووتل، ورپسې زمور عام مجاهدين وو. د ملا عبدالباقي آخند سره ملگري مجاهدين مزار شريف ته نږدې د دوستم کسانو محاصره کړل او قلعه جنگي ته يې يووړل چې وروسته د قلعه جنگي لويه پيښه رامنځته شوه. نور عام مجاهدين چې يرگنک سيمې ته راغلل، ځانونه يې د دوستم کسانو ته په دې اعتماد وسپارل چې هغوی به يې له خپلو سيمو سالم تيروي، هغوی تر مزار شريف په خپلو موټرو کې يووړل، په مزار شريف کې يې موټر او هر څه ترې واخيستل او په کانتينرونو کې يې واچول ترڅو يې د شبرغان محبس ته انتقال کړي. په کانتينرو کې د ډيرو مجاهدينو تنفس بند شوی وو او ډير مجاهدين شهيدان شول. کوم چې په شبرغان کې بنديان وو، په هغو کې هم دوی پلټنې شروع کړې او مشران مجاهدين يې امريکايانو ته په لاس ورکړل. زه، نوري صاحب، ذاکر صاحب او دوه نور طالبان يې په مزار شريف کې له نورو طالبانو جلا کړو او يو ځای يې بنديان کړو. هلته امريکايانو رانه تحقيق شروع کړ چې اسامه بن لادن چيرې دی؟ زمور څواب دا و چې موږ ته معلومات نشته. له روژې پنځه ورځې بعد امريکايانو موږ له مزار شريف نه يووړو او په سمندر کې يې په يوه مخفي زندان کې بنديان کړو. خلاصه دا چې د شمال د دوهمې لويې فاجعې اصلي عامل د عبدالرشيد دوستم غدر و، هغه له موږ سره وعده کړې وه چې د نظامي تجهيزاتو له سپارلو وروسته به مجاهدينو

ته د سالم تيريدلو لاره وركوي. اما كله چې مجاهدينو ورته نظامي وسائل وسپارل، دوستم هغوی بنديان كړل او ډير شمير يې په شهادت ورسول.

ملا صاحب د جگړې مخامخ قومنده په غاړه واخيسته

د نومبر تر پنځلسمې چې د عقرب له ۲۴ مې او د ۱۴۲۲ هـ ق كال رمضان له لومړۍ سره يې سمون خوړ، طالبان د افغانستان له اكثر و بنارونو وتلي وو او يوازې د كندهار ولايت او ورسره پيوسته د روزگان، هلمند او زابل ځينې سيمې د مجاهدينو تر واک لاندې پاته وې. دا وخت مجاهدينو قوي روحيې او مخامخ رهبرۍ ته اړتيا درلوده. نو ځكه ملا صاحب د ستر خطر په منلو سره مستقيما د جگړې قومنده په غاړه واخيسته او هڅه يې وكړه چې حتی الوسع د امارت د وروستي سنگر دفاع وكړي.

د ملا صاحب ورور ملا عبدالمنان اخند وايي چې دغه وخت ملا صاحب د خپلې مخايرې له لارې له اكثره مجاهدينو سره خپله په رابطه كې و، له كندهار څخه يې تشكيلات كول او مستقيما يې جگړه رهبري كوله. په دې شپو ورځو كې د هلمند يو پخواني ټوپكي قومندان عبدالرحمن جان د ايران لخوا له گڼ شمير وسلوالو سره په ريگونو راغی او د هلمند مارجه ولسوالي يې ونيوله. عبدالرحمن جان لشكرگاه ته هم خطر پېښ كړ، چې ملا صاحب ورپسې د مجاهدينو تشكيل وليږه. په مارجه كې سخت جنگ وشو. عبدالرحمن جان وتښتيد او ۶۰ تنه ټوپكيان يې مړه شول، مارجه بيرته طالبانو ونيوه.

يو بل مهم تشكيل د روزگان ولايت ته وشو. تر څو په دې ولايت كې له لاسه وتلې سيمې بيرته ونيسي. د ملا برادر اخند په مشرۍ گڼ شمير مجاهدين دې ولايت ته لاړل، د ترين كوټ بنار ته په نږدې كيدو حامد كرزی او ورسره داخلي او خارجي ملگري يې سخت وارخطا شول نو ځكه يې له امريكايي الوتكو د عاجل بمبار غوښتنه وكړه. امريكايي الوتكو ترين كوټ ته نارسیده د ملا برادر اخند كاروان تر سختو بريدونو لاندې ونيو. تر پنځوس زيات موټران تخریب او په كې سپاره مجاهدين شهيدان يا ټپيان شول. لږ شمير مجاهدين له بمباره ژوندي ووتل. له دې پېښې وروسته

حامد کرزي د شاولیکوټ خواته مخه کړه، جگړه په کندهار راټوله شوه او ملا صاحب د شیندېله خواته لیږل شوی تشکیل له دلارامه بیرته راوگرځاوه.

دا وخت چې کندهار له څو خواوو د امریکا د گوداگانو تر تهدید لاندې و او په عین وخت کې مسلسل بمبارونه هم روان و. ملا صاحب خپل وروستی تلاش هم دریغ نه کړ. د کندهار ښار جنوب اړخ ته د ډوړی سیمو ته یې مجاهدین ولېږل چې دریگ لخوا د تعرض مخه ډب کړي. د گل اغا شیرزي د خپلو لپاره یې بیا یاد معروف ولسوالی خواته مجاهدین ولېږل خو امریکایي بمبار مجاهدینو ته د اغیزناکو عملیاتو فرصت نه ورکاوه. په وروستیو ورځو کې چې د گل اغا شیرزي کسانو تخته پل ونیو د بیرته نیولو لپاره یې د ملا غلام نبي جهادیار په مشرۍ تشکیل وشو. جهادیار چې همدا شپه د هلمند له محاذه راستون شوی و له یو شمیر مجاهدینو سره یې تخته پل ته حرکت وکړ، د گل اغا شیرزي ځواکونه یې په یوه تنگه محدوده کې محاصره کړل خو مخکې له دې چې له منځه یې، یوسي امریکایي الوتکو په مجاهدینو بې دریغه بمبار وکړ چې په نتیجه کې یې د ملا جهادیار په شمول گڼ مجاهدین شهیدان شول.

گل اغا شیرزي چې امریکایانو د کندهار د نیولو لپاره ټاکلی وو او د امریکا د ځانگړو ځواکونو او سي آی ای یو ټیم هم ورسره ملگری و طالبانو د تخته پل له نیولو وروسته د تورکوټل په سیمه کې هم ورسره مقاومت وکړ، وروسته د ارغسان په پله ورسره جنگونه وشول تر دې چې د امریکایي بمبار په بدرگه د کندهار د هوایي ډگر تر سیمې راورسید او دلته یې هم تر ډیرو د وړاندې تگ مخه ونیول شوه. خو درانه امریکایي بمبار مجاهدینو ته د خط ټینگولو موقع نه ورکوله. د هوایي ډگر په دفاعي خط کې د مجاهدینو مشري د ملا اختر محمد منصور په غاړه وه، په دې ساحه کې عرب مهاجر مجاهدین چی همدلته یې کورونه وو هم په میړانه و جنگیدل او ډېر کسان یې شهیدان شول.

د شمال اړخ ته حامد کرزي د کندهار په خوا را روان وو، ملا محمد یونس اخندزاده حکایت کوي چې د کندهار له سقوط څلور ورځې مخکې راته ملا صاحب وویل چې د شاولیکوټ سوزنیانو سیمې ته لاړ شم، وروسته یې په لومړي نمبر مخابره کې غږ

راباندي وکړ چې ويان سيمې ته لار شم. زه له خپلو مجاهدينو سره لارم، دا سيمه چې د کندهار له ښاره لرې ده مخابرې له کندهار سره په آسانه نه رخ کيدلې، په دوهمه شپه مې د مخابرې له لارې په مولوی اختر محمد عثمانی صاحب غبر وکړ، خو له مقابل لوري ملا صاحب ځواب را کړ، ملا صاحب وويل شاوليکوټ ته مو د ملا برادر اخنداو ملا عبدالرزاق نافذ صاحب تر مشرۍ لاندې تشکيل کړی دی، چې په کرزي او ورسره امریکایانو باندې حمله وکړي. که چيرې دغه تعرض کامياب شو. ته همدلته پاته شه او که ناکام شو نو ته هم راشاته شه. خو د شاوليکوټ په خوا تعرض هم امریکایي الوتکو په نښه کړ، د ملا برادر اخندا مو تر هم ولگيد او پخپله ټپي شو. سهار بيا له ملا صاحب سره وغريدم هغه ويل له دغه ځايه راشاته شه چې محاصره نه شي. همدا مې له ملا صاحب سره وروستی خبرې وې.

د رمضان تر اتلسمې نيتې مجاهدين له کندهار ښاره په دفاع توانيدلي وو. له جنوبي اړخه په هوايي ډگر د گل اغا شيرزي د وسلوالو حملې له سخت بمبار سره سره دفع شوې وې. ملا اختر محمد منصور او ورسره مجاهدين د هوايي ډگر په استقامت په دفاعي جگړه بوخت وو. شمال اړخ ته حامد کرزی او ورسره داخلي او امریکایي وسلوال له شاوليکوټ را تير شوي او د ارغندا بخواجه ملک سيمې ته رارسيدلي وو. دغه وخت جگړه حساس پړاو ته رسيدلې وه.

ملا صاحب هوډ کړی و چې په وروستي سنگر (کندهار) کې تر شهادته و جنگيږي. ملا صاحب ورور ملا عبدالمنان وايي چې ملا صاحب ملگرو ته وويل چې د کندهار ښار محله جات سيمې ته به څو او له هماغه سنگره چې د شورويانو خلاف جهاد مو کاوه د امریکایانو خلاف به هم جهاد ته دوام ورکوو.

له ملا محمد عمر مجاهد سره گڼ شمير مجاهدين هم په دې هوډ کې ملگري وو. خو بل خوا د امارت يو شمير مشرانو مصلحت دا نه ليد چې د امير المؤمنين په شمول گڼ شمير مجاهدين يوې داسې جگړې ته دوام ورکړي چې د سر دروند زيان او د سيمو يومخيز بمبار او وراني ورسره تړلې وي. نو ځکه د اسلامي امارت يو شمير نظامي او د ملکي امورو مشرانو ملا صاحب ته وويل چې بايد له کندهار څخه ووځو. ځکه په

کندهار کې مجاهدین په یوه معلومه نقطه کې تر هدف لاندې دي او امریکایان یې په ډیره اسانۍ بمبارولې او هدف گرځولی شي. خو که ملا صاحب او مجاهدین له کلابند شوي ښار څخه سالم ووځي په اطرافي سیمو کې په وخت سره جهاد ته ادامه ورکولای شي. دغو امارتي مسؤلینو ویل چې د دې لپاره چې دغه گن شمیر مجاهدینو ته له کندهاره د سالم وتلو لار برابره شي باید د منځگرو په توسط له مقابل جانب سره خبرې وکړو.

ملا محمد عمر مجاهد په اول کې د دوی له خبرې سره توافق نه کاوه او په مقاومت یې ټینگار درلود خو له بیا بیا مجلسونو وروسته آخري مجلس د ۱۴۲۲ هجري قمري کال د روژې د مبارکې میاشتې په نولسم ماښام وشو. پدې مجلس کې له سلا مشورو وروسته د مجلس ډیری گډونوالو په همدې تاکید کاوه چې باید له کندهاره د وتلو هڅه وکړو ځکه په مقاومت ټینگار یوازې ویجاړي او تلفات ډیروي.

په پای کې ملا صاحب د سونه ییز توافق پلویانو ته وویل چې تاسو که د ځان او مجاهدینو د حفاظت یا د ویجاړیو د مخنیوي لپاره کومه طرحه لرئ عملي یې کړئ. خو زما په باره کې له هیچا سره د خبرو او توافق اجازه نه درکوم. له دې غونډې وروسته د امارت ځینو مشرانو په دې خاطر چې بمبار ودریږي او مجاهدین او کورنۍ یې په سالم ډول له ښاره ووځي د یوه پخواني قومندان ملا نقیب په توسط له حامد کرزي سره تماس ونيو چې له کندهار ښاره د وتلو په مقابل کې دې بمبار ودریږي تر څو مجاهدین په خوندي ډول له ښاره ووځي. او په دې سره له کندهار ښاره د مجاهدینو وتل پیل شول.

له کندهاره وتل

ملا گل اغا اخند وایي چې ملا صاحب له خپلو نږدې ملگرو سره له مشورې وروسته توافق په دې راغی چې ملا صاحب به زابل ولایت ته ځي او راتلونکي جهادي ژوند به هلته تیروي. له توافق وروسته د نصرت مخابراتې له لارې د زابل ولایت یو بل مشر مجاهد ملا عبدالجبار عمري چې د امارت د واکمنۍ په وخت کې د بغلان والي و، راوغوښتل شو.

ملا عبدالجبار عمري وايي زه د سيوري ولسوالي کې په خپل کور کې وم چې د نصرت مخابرې مسؤل (ملا حيات الله آخند) غږ راباندې وکړ چې عاجل کندهار ته ورشم، زه له خپلو څو ملگرو سره کندهار ته روان شوم، شپه مې په زاړه گمرک کې وکړه، سبا سهار چې د رمضان شلمه ورځ و، د ملا صاحب په تلاش ووتم، لومړی مې ملا عبدالرزاق نافذ پيدا کړ ورته ومې ويل ملا صاحب ته حال ورکړه چې زه راغلی يم. نافذ صاحب لار څه وخت بعد ملا شيرين اخند هم ورسره و او دواړه راغلل. زه په موټر کې ورسره سپور شوم او مخامخ يې ملا صاحب ته وروستم. ملا صاحب دا وخت د کندهار ښار له چوک مدد سره نږدې په يوه سراي کې و. له ملا صاحب سره ملا گل اغا آخند او څو نور ملگري هم وو. چې ورغلم له روغبر وروسته نور مجلس ونه شو. ملا صاحب مخامخ د خپل ساتنې په هکله پوښتنه رانه وکړه، ما ورته وويل چې ساتنه خو دې د الله تعالی کار دی خو زه به خپل وس درنه ونه سپوم. ملا صاحب وويل: سمه ده، همدا نن له کندهار ښاره وځو. د مخابرو ځانگړی نمبر مو سره واخيستی. ملا صاحب وويل تاسو درځئ د کابل په لاره د نساجی له فابريکې سره ودريرئ، موږ هم دروځو.

عمري صاحب وايي موږ په خپل موټر کې لاړو او د نساجی له فابريکې سره انتظار شوو. د رمضان شلمه ورځ د غرمې دوولس بجې وې چې د کندهار ښار لخوا سپين سراچه موټر راووت. همدا د ملا صاحب موټر و چې زموږ په ليدو يې په مخابره کې غږ وکړ چې تاسو مخکې شئ موږ در پسې يو. د ملا صاحب په موټر کې له ده سره دوه ملگري يې ملا عزيز الله اخند او ملا عبدالباري اخند هم وو. دا وخت چې د کندهار ښار له ټولو خواوو محاصره و او يوازې د کابل او زابل په خوا غځيدلې لاره خلاصه وه، موږ په همدې لار له کندهار ښاره ووتو.

د جلدک په سيمه کې د ارهله مانده سيمې ته چې ورسيدو، موټر مو ودرول، همدلته نږدې د ترنک سيند ته کوز شوو. اودسونه مو وکړل او د ماسپښين لمونځ مو په جماعت اداء کړ. له لمانځه وروسته مو د کلات په خوا سفر ته دوام ورکړ، کلات ښار

ته په رسيدو د ملاصاحب د موټر ټاير پنچر شو. د موټر له جوړولو وروسته له کلاته جنوب اړخ ته روان شو او مازديگر د سيوري ولسوالۍ يوه کلي ته ورسيدو.

اووم فصل

د صلیبي يرغل په مقابل کې د جهاد تداوم

د امریکایي يرغل له پيله د ملاصاحب دا نظر و، که بالفرض طالبان په مخامخ جگړه کې مات شي نو د امریکایي يرغلگرو په وړاندې به هم د شوروي يرغلگرو په شان چریکي جهادي مقاومت دوام پیدا کړي تر څو امریکا په اوږده جنگ کې ستومانه او له پښو وغورځول شي.

د يرغل له پيل نه څو ورځې وړاندې د ۱۳۸۰ لمريز کال د میزان په پنځمه نيټه (۲۰۰۱ ميلادي کال د سېتمبر ۲۷ مه) ملا صاحب د شريعت غږ راډيو له څپو څخه يوه اوږده وينا نشر کړه چې په يوه برخه کې يې وويل: اې امریکا او امریکا پلوه خلکو! تاسو څومره خام فکر کړی دی. دا د طالبانو حکومت خو داسې حکومت نه دی لکه د ظاهر شاه حکومت. چې ظاهر شاه روم ته لاړ او دلته عسکري نظام يې سقوط وکړ. عسکر يې بلې ادارې ته ورتسليم شول. دا د طالبانو نظام خو جهادي منظم گروپونه دي. منظمې جبهې دي. دا يې په ظاهره حکومت سقوط کړی، خو دا جبهې به بيرته د تير جهاد په شان کليو او غرو ته سي. نو بيا به ستاسو څه حال وي. خو بيرته به هغه د کمونيستانو د وخت په شان زور حال وي. بيا ته څنگه حکومت کوې؟ څوک به دې عسکر وي؟ که دي امریکايان عسکر وي خو روسان هم د کمونيستانو عسکر وو، څه شول؟ ته به څنگه گذاره کوې؟ ډېر فکر وکړئ. ځانونه مه بربادوئ. ځانونه مه غرقوئ. دا د مسلمانانو ملک دی، افغانستان د مسلمانانو ځاله ده او د خدای تعالی ورباندې خاص نظر دی)

د ملا صاحب له لورې وينا څخه معلومېږي چې نوموړی د نورو معاصرو سياسيونو په شان هغه څوک نه دی چې د حکومت له نړيدو وروسته ميدان پرېږدي او په کوم بل ملک کې سياسي پناه واخلي. همدا راز يې دې ته هم اشاره وه چې امریکا دې دا فکر نه کوي چې د طالبانو د حکومت په سقوط او د لويو ښارونو په نيولو سره هر څه پای

ته ورسیدل. بلکې طالبان به له بنارونو عقب نشیني وکړي، غرونو ته به لاړ شي او بیا به له غرونو او کلیو د یرغلگرو او د هغوی د ملگرو په خلاف پایدونکی او نه ماتیدونکی مقاومت پیل کړي.

امریکایانو د کندهار بنار له نیولو وروسته فکر کاوه چې نور د افغانستان قضیه یو طرفه شوې او جنگ پای ته رسیدلی. له همدې امله خو د امریکا دفاع وزیر دونالد رامسفلد افغانستان ته د خپل لومړني سفر په مهال په دې هیواد کې د پوځي عملیاتو بریا اعلان کړه. خو ښایي نوموړی به د امپراطوریو د هدیرې (افغانستان) له مقاومتی خاصیت سره پوره بلد نه و نو ځکه یې د کامیابی دعوه تر وخت وړاندې وکړه.

په دې خبره اوس امریکایي پوځي کارپوهان هم اعتراف لري چې هغه وخت امریکایي چارواکو د افغانستان له وضعیت څخه سم برداشت نه درلود. د پوځي چارو امریکایي متخصص ډیویډ کال کلین چې د (نوي چریکي جنگونه) تر عنوان لاندې یې کتاب لیکلی او په ۲۰۰۹ میلادي کال کې چاپ شوی. په یوه برخه کې یې لیکلي (زمور پوځي مشرانو ته په کار وه چې د طالبانو له سقوط وروسته حالاتو کې یې د یوه پخواني برتانوي جنرال (Sir Olaf Caroe) دا خبره یاد ساتلې وای چې په افغانستان کې د جگړو او شکست د تجربو په رڼا کې وایي (د نورو ځایونو د جگړو خلاف، په افغانستان کې رښتیني جگړه هغه وخت پیلېږي کله چې تاسو د جگړې د پای ته رسیدو فکر وکړئ) د دې خبرې معنی دا ده چې افغانستان ته ننوتل او د بنارونو نیول یې آسانه دي خو په ټول هیواد باندې سیطره راوستل خورا سخت دي. ډیویډ کلین وایي چې د غربي ځواکونو ستره خطاء دا وه چې افغانستان ته داخلیدل یې بریا وبلله، حال دا چې اصلي جگړه له دې وروسته پیلیدونکې وه.

د امریکایي اشغالگرو سره دوه میاشتني مخامخ او جبهه یي مقاومت رښتیا هم د یوې اوږدې جگړې آغاز و. ملا صاحب که څه هم د امریکایانوسره د مخامخ جگړې پر تداوم او د ژوند تر وروستی شیبې پوري پر مقاومت ټینگار کاوه خو ورسره یې د امریکایي اشغالگرو خلاف اوږدې جگړې ته تیاری هم نیولی و. په همدې اساس ویلی شو چې له کندهار څخه وتل او په زابل کې مخفي کیدل له جگړې څخه د ملا

صاحب (پتېدل) نه بلکې (ورته پتېدل) يا په کمين کې کيناستل و. چې له کندهار څخه له وتلو وړاندې د نوموړي ځينې خبرې او اقدامات هم د همدې خبرې ثبوت دی.

د ملا صاحب نږدې ملگری ملا گل اغا آخند وايي: مخکې له دې چې طالبان له کندهار او ورڅيرمه ولاياتو څخه ووځي. يو شمير د امارت کسانو اراده درلوده او ملا صاحب ته يې مشوره ورکړه چې دغه ولايات دې هغه جهادي قومندانانو ته وسپارل شي چې له طالبانو سره تر يو حده خواخوږي لري او هم خلک نسبتا پرې راضي وي (لکه حاجي بشر، ملا نقيب او د جلدک ملا عبدالکريم و غيره).

خو ملا صاحب يې په ځواب کې وويل چې اول خو زه يوه سيمه چا ته نه تسليموم او بيا که موږ د مصلحت په خاطر له يوه ښاره وځو، نو له موږ وروسته بايد داسې څوک رانشي چې هغه خلک له ځان سره ملگري کړي، د امريکايانو په يرغل او حاکميت باندې قناعت ورکړي او د اشغال منلو ته يې آماده کړي. موږ به د امريکايانو خلاف جهاد کوو او په جهاد کې د خلکو ملاتړ ته ضرورت لرو. نو داسې کسان مه واکمن کوئ چې د عوامو لپاره دليل شي او سبا به بيا د دوی په سبب ټول خلک گمراه او د کفارو په ملگرتيا کې دريدلي وي.

ملا گل اغا آخند وايي چې ملا صاحب په همدې وروستيو ورځو کې ماته امر وکړ چې د امارت د بوديجې دوه نيم ميليون ډالره پيسې د امارت په مشرانو او نظامي قومندانانو له دې پيغام او لارښوونې سره تقسيم کړم چې دغه پيسې ستاسو شخصي - نه دي بلکې په دې به په خپلو سيمو کې خپل جهادي کار برابرئ. ملگري به اکمالوئ تر څو بيا سره پيدا کوو او منظم کار شروع کوو. له دې ټول جريان څخه ثابتيري چې ملا صاحب د اشغالگرو په وړاندې د جهاد د دوام قاطعانه فيصله کړې وه او د دې پابدار مقاومت لپاره يې خپل مخفي سنگر د زابل ولايت ټاکلی و.

له کندهار ښاره د سور غر تر لمنو

وړاندې وویل شول چې د روژې په شلمه نیټه (۱۴/۹/۱۳۸۰ هـ ش) غرمه مهال ملا صاحب له خپلو دوو ملگرو (ملا عزیز الله او ملا عبدالباري) سره په سراچه ډوله موټر کې له کندهار ښار څخه د کندهار — کابل په عمومي لاره ووت او په همدې ورځ مازدیگر مهال د سیوري ولسوالۍ د عمرزوپه نامه یوه کلي ته ورسیدل.

د سیوري ولسوالۍ د زابل ولایت د مرکز کلات په جنوب کې پرته ده چې د سور غر په نوم د مشهور غره شمال اړخ ته له ختیځه د لویدیځ په خوا غځیدلې ده. دا ولسوالۍ د اسلامي امارت له واکمنۍ وړاندې د شینکۍ ولسوالۍ مربوط سیمه بلل کیدله، خو د اسلامي امارت په وخت کې د جلا ولسوالۍ رتبه ورکړل شوه. سیوري کم نفوسه ولسوالۍ ده، چې خلک یې د انګورو او بادامو د باغونو له حاصله د ژوند ضروریات پوره کوي. ملا محمد عمر مجاهد له کندهاره له وتلو وروسته د پاتې ژوند ټول کلونه په همدې ولسوالۍ کې تیر کړل چې په راتلونکې صفحو کې به ورباندې وغږیږو.

د زابل په سیوري کې لومړنی مشورتي مجلس

سیوري ولسوالۍ ته له رسیدو وروسته ملا صاحب ملا عبدالجبار عمري ته امر وکړ چې د زابل ولایت ټول مخکښ مجاهدین او ډلگۍ مشران راټول کړي. په دې ډول د زابل اکثره مشران مجاهدین لکه ملا روزي خان عاکف، امیر خان حقاني، ملا عبدالسلام راکتي، ملا محمد نذیر، ملا سعدالله، ملا نیاز محمد، ملا عبدالجبار عمري، ثاقب صاحب، ملا عبدالقهار او ملا عبدالاحد جهانگیروال رایوځای شول او د ملا صاحب په گډون یې مشورتي غونډه وکړه.

د غونډې په پای کې ملا محمد عمر مجاهد مجاهدینو ته د راتلونکې په هکله لازمي لارښوونې وکړې.

په دې وخت کې د زابل ولایت له مرکز له طالبان نه وو وتلي خو د وتلو په حال کې و. ملا صاحب د زابل مجاهدینو ته دا هم وویل چې په کلات کې د قومندان حمیدالله د مشرۍ مخه ونیسی، قومندان حمیدالله چې د حامد کرزي ملگری و او امریکایانو د

زابل ولايت د تصرف لپاره غوره کړې و د کندهار له لارې د زابل ارغنداب ته رارسيدلی و او اراده يې وه چې کلات تر واک لاندې راولي.

شينکی ته تگ

د سيوري ولسوالۍ په لومړني ميشت ځای کې له څو شپو تيرولو وروسته ملا صاحب په همدې کلي کې د عمري صاحب د يوه ملگري عبد الحميد آغا کور ته لاړ، د عبد الحميد آغا د کورنۍ اعضاء بل ځای تللي وو او په کور کې يې يوازې ملا صاحب له خپلو ملگرو سره اوسيده. ملا صاحب دلته څو شپې وکړې او بيا د زابل ولايت شينکی ولسوالۍ ته لاړ او هلته د خپل اخبني مولوي عبدالرحمن صاحب په کور کې دېره شو چې دا د ملا صاحب د مورنۍ خور کور و، د څو شپو له تيرولو وروسته په شينکی ولسوالۍ کې د يوه ديني عالم (مولوي محمد اکرم صاحب) کور ته لاړ او څو شپې يې هلته تيرې کړې. دا مهال چې ملا صاحب په شينکی ولسوالۍ کې و، له ځينو نظامي ملگرو سره يې يو بل مجلس هم وکړ چې ملا عبدالرزاق نافذ، ملا عبدالقاهر آخند، ملا عبدالجبار عمري، ملا عبدالباري او احمد جان اخندزاده د دې مجلس برخوال وو. په دې مجلس کې هم د جهاد د تداوم په اړه سلامشورې وشوې. په کندهار کې د اسلامي امارت د انحصاراتو د ادارې مسؤل ملا عبدالباري چې په دې مجلس کې يې گډون کړی وايي چې مجلس د شپې دائر شو. مور هغه کور ته ورغلو چې ملا صاحب په کې اوسيده، په برنده کې گاز ډبه لگيدله او رڼا ته يې مجلس روان و. خبره پردې کيدله چې څه کوو؟ او جهادي عملياتو ته بايد څرنگه دوام ورکړو.

ځينو ملگرو وويل چې يو څه موده به صبر وکړو، امريکايان په جوش کې دي، وروسته به عمليات پيل کړو، خو ملا صاحب وويل چې هرڅوک دې په خپله سيمه کې د خپل توان مطابق کار پيل کړي. د مجلس له پای ته رسيدو بعد ملا صاحب ملا عبدالرزاق نافذ ته وويل چې خپلې اصلي سيمې روزگان ته مه ځه، بلکې همدلته زابل کې مور ته نږدې اوسه. نافذ صاحب له همدې امله ډېر وخت په زابل کې اوسيده خو کله چې ملا صاحب د امنيتي خطر له امله تنها ژوند غوره کړ او يوازې د خاص استازي په توسط يې له مجاهدينو سره رابطه کوله، بيا نو نافذ صاحب هم روزگان ته لاړ.

ملا صاحب د روژې وروستی ورځې او اختر په شینکې ولسوالۍ کې تیر کړ، دا وخت د هیواد په سطحه د امریکایانو پوځي عملیات، تبلیغات او رواني جنگ خورا په زور او ښور کې و. رادیوگانو پرلپسې د امریکایانو د بریا او د طالب مشرانو د نیولو او وژلو خبرونه ورکول. د زابل ولایت یوه پخواني مجاهد قومندان نور الله له ملاصاحب سره د ملاقات په وخت هغه ته مشوره ورکړه چې پاکستان ته لاړ شي او په دې برخه کې به دی ورسره همکاري هم وکړي. خو ملاصاحب پاکستان ته د تگ خبره رد کړه او ویي ویل چې همدلته اوسیدل غوره گڼم.

سیوري ته راگرځیدل

ملا صاحب او ورسره دوه تنه ملگري یې (ملا عزیز الله او ملا عبدالباري) چې د روژې په پنځه ویشتمه شینکې ته تللي وو، د اختر په څلورمه چې د ۱۳۸۰ لمریز کال د قوس د میاشتې ۲۸ سره سمون خوري د ملا عبدالجباري عمري صاحب په رهنمایۍ بیرته د سیوري ولسوالۍ ته راوگرځیدل. په سیوري ولسوالۍ کې یې لومړی د خورچ په کلي کې د ملا عبدالکبير آخند په کور کې ۱۸ شپې گوزاره وکړه او بیا یې په همدې ولسوالۍ کې د خورې په نامه کلي کې د یوه بل مجاهد (عبدالصمد استاد) په کور کې اقامت غوره کړ.

د سیوري په ولسوالۍ کې دغه کور چې ملا صاحب د ۱۳۸۰ لمریز کال د جدي له ۱۶ مې نېټې بیا تر ۱۳۸۵ لمریز کال پورې په کې واوسید. مور یې په دې کتاب کې یوازې په (اولني کور) سره یادوو.

اولنی کور (میش خای)

په دې کور کې ملا صاحب او ورسره ملگري ملا عزیز الله آخند، ملا عبدالباري آخند او ملا عبدالجبار عمري د ۱۳۸۰ هـ ش کال د جدي په شپاړسمه خای په خای شول. دوی د کور یوه اړخ ته کوټو کې اوسیدل چې دروازه به د شا لخوا ورپسې کولپ وه، تر څو کور ته راتلونکي گاونډیان ونه پوهیږي چې په دې خونه کې څوک شته. په لومړیو ورځو کې څرنګه چې ژمی و او هوا سره وه، په همدې کوټه کې بخاری لګول شوې

وه، خود ورځې په کې ځکه اور نه لگول کیده چې گاونډیان شک وانخلي چې څرنگه د دې خالي خونې له دودکش څخه دود وځي. که به کور ته څوک میلمانه راغلل. نو په لوړ غبر خبرو سره هم احتیاط کیده، تر څو غبر بهر ونه وځي. د ۱۳۸۰ لمريز کال تر پایه ملا صاحب او ورسره درې تنه ملگرو همدلته گوزاره کوله. د پسرلي په راتگ سره د ملا صاحب ملگری عمري صاحب د ملا صاحب په اجازه لاړ او دوه ملگري ملا عزيز الله او ملا عبدالباري له ملاصاحب سره پاته شول.

عمري صاحب وايي تر کومه چې زه وم، نو زیاتره به مو پخلی پخپله کاوه، د کور خلکو به پخه ډوډۍ او د کتغ لپاره شيان راوړل او موږ خپله په همدې کوټه کې پخول. د هغه مزاج همداسې جوړ و چې ځان يې د ملگرو تر منځ ممتاز نه باله.

د همدې کور يوه غړي او د ملاصاحب میلمه پال حاجی عبدالاحد راته وويل: د امریکايي يرغل په اولو میاشتو کې ملا عبدالجبار عمري زموږ کره راغی زما مشر ورور ته يې وويل چې که د ملا صاحب په ساتنه کې راسره همکاري وکړئ. موږ موافقه وکړه، بله شپه ملا صاحب، ملا عبدالجبار عمري، ملا عزيز الله او ملا عبدالباري راغلل او زموږ کره يې واړول، تر څو میاشتو پورې درې واړه ملگري هم له ملاصاحب سره وو، دوی ته مو کتابونه راوړل، مطالعې به يې کولې. څه وخت بعد يې يو ملگری رخصت کړ، پاته دوه ملگري يې تقریبا تر دوه کاله پوري همدلته ورسره وو وروسته يې هغه هم رخصت کړل او ملاصاحب يوازې پاته شو. ملا صاحب به تلاوت ډېر کاوه، مطالعه به يې کوله، راډيو به يې اوریده او کله به يې سر په ځنگون ایښی او تر ډیره به مراقبه و. کله به مو د کورکوچنيان (دغیرې ماشومان) هم وروړل ساعت به يې ورسره تیر و.

ملا صاحب موږ ملا عبدالله آخند باله، لومړی مو د کور په يوه طرف کې دوه اطافونه ورکړي وو چې په منځ کې يې دهليز و او د دهليز دروازه به د بهر لخوا کولپ وه ظاهرا د چا شک نه راتلو چې دلته به څوک وي. د دې لپاره چې څوک ډېر رانشي له خپلوانو او حتی نورو وروڼو سره مو تعلقات کم کړي وو. يوازې د کور لوی نارینه او ښځينه خبر وو. موږ مې چې اوس وفات شوې ده په دې کې ډیره همکاره وه او په ډېر مهارت

بې دغه راز پټ ساته، وروسته مور په باغ کې نوی سرای جوړ کړ او ور انتقال شو، خو هلته مشکل دا و چې دا کور له کلي یو څه وتلی و، کله به چې امریکایان کلي ته راغلل نو اول به زمور د کور سره نږدې ودریدل د همدې مشکل له امله مو کور بیرته زاړه سرای ته انتقال کړ او د ملا صاحب د حفاظت لپاره مو نوی ترتیب جوړ کړ.

د کور په کونج کې د نورو کوټو ترمنځ مو ملا صاحب ته داسې کوټه جوړه کړه چې په اسانۍ چا ته نه معلومیده، چې دلته به کوټه وي. دې کوټې ته یوازې د ځنگلورې کوټې څخه په الماری کې ور ور خلاص و. ظاهراً داسې معلومیده لکه دا چې الماری وي. خو هغه په حقیقت کې دروازه وه او د ملا صاحب کوټې ته به ترې تگ راتگ کیده.

دا چې ملا محمد عمر مجاهد د امریکایي یرغل وروسته مخفي ژوند اختیار کړ، نو څوک یې باید د نوموړي په ویریدلو ورحمل نه کړي. هغه په عامه اصطلاح له امریکایانو څخه پټ نه بلکې (ورته پټ) و. معنی دا چې هغه پوهیده چې امریکایان په پوځي لحاظ ډیر وسائل او امکانات لري او په مخامخ او ښکاره جگړه کې برلاسي کېږي. لکه څنگه چې عامو مجاهدینو د جبهه یي مقاومت پر ځای چریکي مقاومت پیل کړ او د علني تهاجمونو په عوض یې مخفیانه عملیاتو ته توجه وکړه. ملا صاحب هم د بارز فعالیت پر ځای مخفیانه فعالیت غوره وباله. تر څو وکولای شي امریکایان په یوه اوږده او حوصله ماتوونکي جگړه کې رانښکيل کړي.

د داسې مصالحو په خاطر ځان مخفي کول د پیغمبرانو او د امت د لویانو سنت او طریقه ده. لکه رسول الله صلی الله علیه وسلم چې کله له مکې مکرمې څخه د هجرت په وخت له ابوبکر صدیق رضی الله عنه سره یو ځای څو شپې په غار ثور کې تېرې کړې. ځکه کفارو یې پر سر د سل اوبسانو جائزه ایښې وه. مشرکانو هغه تر دې حده تعقیب کړ چې د غار ثور خولې ته راوړسیدل. ابوبکر صدیق رضی الله عنه رسول الله صلی الله علیه وسلم ته وویل چې که دوی خپلو پښو ته وگوري نو مور به ور معلوم شو. خو د رسول الله صلی الله علیه وسلم په الله تعالی تینگ باور و نو یې ځواب ورکړ چې ستا څه فکر دی د هغو دوو په هکله چې دریم یې الله تعالی دی. یعنی الله تعالی به

زمور حفاظت کوي. همداسې وشول چې الله تعالی رسول الله صلی الله علیه وسلم اورد هغه ملگري ابوبکر صدیق رضی الله عنه ته د همدې مخفي کیدو او احتیاطي تدبیر په سبب نجات ورکړ.

واقعیت دا دی چې د ملا صاحب ساتنه هم د الله تعالی یو ځانگړی فضل او د دې عظیم مجاهد یو ښکاره کرامت و. ځکه نوموړی په داسې سیمه کې اوسیده چې هلته امریکایانو بیا پوځي عملیات ترسره کول. د نوموړي حفاظتي تدابیر هم ډیر معمولي او یوازې د هغه کور د څښتن ابتکار و چې ملا صاحب په کې اوسیده. امریکایان څو ځله د ملا صاحب د اوسیدو تر ځایه هم راغلل. خو الله تعالی په خپل ځانگړي فضل سره هغه د امریکایانو له شر او اذیت څخه خوندي وساته.

په خپل عقل مکلف یم

د امریکایي یرغل لومړني کلونه د امریکایانو د ډیر پوځي فشار او استخباراتي تلاش کلونه وو. امریکایان چې د یرغل او پوځي بریا په مستی کې وو، د افغانستان په ټولو ښارونو، کلیو او حتی غرنیو او صحراوي سیمو کې یې گزمو، عملیاتو او تلاشی جاري ساتلې وې. له بلې خوا یې د اسلامي امارت د مشرانو په خاص ډول د ملا محمد عمر مجاهد په سر هم ستر انعام ټاکلی او د پیدا کولو لپاره یې له الوتکو څخه تبلیغاتي پانې شیندلې. په دې کلونو کې په افغانستان کې دننه ژوند هغه هم د داسې مطلوب شخص لپاره له خطر څخه خالي نه و. خو له دې سره سره ملا صاحب په افغانستان کې هغه هم د زابل غونډې ولایت کې چې تر نورو سیمو وړاندې په کې جهادي تحرکات پیل شول او د امریکایانو توجه یې جلب کړه پاته شو او له هیواده وتلو ته یې زړه ښه نه کړ. د ملا صاحب ملگری او استازی ملا عزیزالله اخند چې په دې کلونو کې لومړی له ملا صاحب سره یوځای اوسیده او بیا یې هم د استازي په حیث ورسره همیشه لیده کانه کول، وایي چې مور به ملا صاحب ته ویل چې پدې سیمه کې اوسیدل ستا لپاره خطر دی. دغه راز د خلکو تر منځ به دا خبرې گرځیدې چې له امریکایانو سره داسې سپان شته چې د تلاشي په وخت خلک ورباندې پیدا کوي. دا کیسې به چې مور اوریدې نو

په ملاصاحب به ويريدو چې هسې نه خدای مکره د دښمن په لاس ورشي. خو چې کله به مو دا خبرې ملاصاحب ته کولې، ده به ويل: ماته دا خبرې مه کوئ، زه يوازې په خپل عقل او تدبير مکلف يم، ما ته خپل عقل وايي چې همدلته په افغانستان کې ښه په امن يم او الله تعالی به مې ساتنه کوي. زه ستاسو په عقل نه يم مکلف.

د ملاصاحب توکل خورا لوړ و. هغه دا چې په ډېر سخت حالت کې يې هم په خيره کې وارخطايي نه معلومیده، په الله تعالی يې کامل باور درلود چې ساتنه به يې وکړي. حتی کله ناکله به يې قسم واخيست چې امریکايان او د هغوی گوداگان ماته ضرر نه شي رسولای. د هغه توکل هغه وخت چا ته د فهم وړ نه و، خو وروسته معلومه شوه چې هغه الله تعالی همداسې وساته لکه ده چې څرنگه په الله تعالی توکل کړی و.

په لومړني مېشت ځای کې د امریکايانو تلاشی

د اولني کور يو تن غړی حاجي عبدالاحد وايي: ملاصاحب چې زمور کره و، څلور واړه په کلي د امریکايانو چاپه او تلاشي راغله خو په هر ځل الله تعالی ترې وساتلو. يوه ورځ چې سهار وختي راپاڅيدو گورو چې کلي امریکايانو په سر اخيستی دی. زمور په کور کې د بوټو يوه لويه کوره وه. مور يې منځ خالي کړی و او د اړتيا په وخت سپری منځ ته ورداخلیدلی او په کې پناه کيدلی شوای. ملاصاحب له خپلو ملگرو سره احتیاطا همدلته پنا واخيسته. خو امریکايانو ځيني کورونه تلاشي کړل او بيرته لاړل. زمور تر کوره تلاشي را ونه رسیده.

بل وار مازديگر راغلل، مور په کور کې نه وو، مور مې چې زمور په نه شتون کې يې د کور سرپرستي کوله هم له کوره وتلې او د يوه گاوندې کره وه. هغه چې د امریکايانو په راتگ خبره شوې وه په بیره يې ځان کور ته د رسولو هڅه وکړه. امریکايان تر څه وخته شاوخوا گرځيدل په کلي کې ځای ځای او زمور د کور مخته يې هم ټانگان درولي و او بيرته لاړل ملاصاحب يې په راتگ نه و خبر شوی.

بله ورځ غرمه مهال کلي ته امریکايان راغلل او په ټول کلي کې يې تلاشي پيل کړه، ملاصاحب په خپله پټه خونه کې وه، امریکايانو د کور ټولې خونې وکتلې، سپيان هم

ورسره و. هغه ځای ته هم ورغلل او تلاشي يې وکړه چې د ملاصاحب ځانگړې خونې ته ترې د الماری له لارې دروازه پرې وه، خو دوی پوه نه شول او نه هم سپیانو ته درک معلوم شو. بیرته لارل چې ملاصاحب ته ورغلو وارخطاء نه و او ویل يې تاسو بیغمه اوسئ، الله تعالی به مو وساتي.

بل وار د شپې آخر سپیده چاود مهال و چې دېدېنې طیارې په کلي راشیوه شوې، زموږ د کور له څنگ سره خوږ کې هم ۳ چینوک طیارې کیناستې د کلي له برسرخه یې کور په کور تلاشي را شروع کړه. کوم سړي چې د سهار د لمانځه لپاره له کور ووتلي وو ټول يې بهر کینول او چاته يې کور ته د تگ اجازه نه ورکوله، موږ لا جماعت ته نه ووتلي چې په کور کې را ایسار شوو، دغه وخت زموږ کور ته تلاشي رانږدې وه، د تلاشي له خلکو مخکې دوه امریکایي بنځې او یوه افغانه ترجمانه زموږ د دروازې خواته راغلې، وروسته کورته رانوتې او زموږ د کور له بنځو سره یې مجلس شروع کړ، چې دلته خو به طالبان نه وي. هغوی ویل نشته طالبان، دوی مجلس ته دوام ورکړ چې وروسته د تلاشي والا راغلل، دغه بنځې ورووتلې او هغوی ته يې وویل چې دغه کور موږ وکوت، طالبان نشته او په دې ډول تلاشي زموږ له کوره واوښته.

حاجي عبدالاحد وايي چې ملاصاحب که څه هم ټول احتیاط کاوه چې له دښمن څخه ځان وساتي. خو بیا يې هم په خپل استوگنځای کې وسله هميشه له ځان سره ساتله. یو کیوبایي کله کوف، یو کلاشینکوف او یوه شل ټکه میگاروف تفنگچه له پریمانه مرمیو سره هميشه د ملاصاحب تر څنگ وو، که احتمالا امریکایان د ملاصاحب په موندلو توانیدلي وای نو ملاصاحب ورته د تسلیمي اراده نه درلوده.

د مرستیالانو ټاکل او رهبري شوری تشکیل

د امریکایانو د یرغل لومړنی کال د اشغالگرو د ډېر پوځي فشار او یو اړخیز تهاجم کال و. د اسلامي امارت مجاهدینو که څه هم په دې کال د تورې بوږې، شاهیکوټ، د بولدک د هلې غر او د زابل ولایت د خوږو ورو جگړو په شان د اشغالگرو په وړاندې مقاومت ته دوام ورکاوه، خو دغه جهادي عملیات د اسلامي امارت د پخواني تشکیل

او ترتيب له مخې روان وو او له نوي وضعيت سره سم نوي تشکيلات نه و رامنځته شوي.

د دې تاخير يو علت که يو اړخ ته د لومړي کال سختی، کړاوونه او اضطراري وضعيت و بله خبره دا هم وه چې ملا عبدالجبار عمري صاحب وايي چې ملا صاحب امریکايي يرغل ته د اسلام او کفر د يوه لوی جنگ په نظر کتل او ويل به يې چې مسلمانان او ټوله اسلامي نړۍ له يوه ستر زمينست سره مخامخ ده. نوموړي تمه درلوده چې مسلمانان به د امریکايي يرغل په وړاندې بې تفاوته پاته نه شي، د افغانستان د مجاهد ملت ملاتړ به وکړي او له اسلامي خاورې د صليبي تسلط د پای ته رسولو لپاره به خپلې هڅې سره شريکي کړي.

د اشغال له پيل نه د يو کال په تيريدو سره د هيواد په بيلايلو سيمو کې جهادي مقاومت هم د نوې ساه اخيستو په حال کې و، د اسلامي امارت يو شمير لوړپوړو پوځي او ملکي چارواکو د ځانگړيو استازو په توسط له ملاصاحب نه غوښتنه کوله چې له موجوده وضعيت سره سم د جهاد د رهبري لپاره نوې تشکيلات منظور کړي چې بالاخره ملا صاحب د جهادي چارو د مخامخ رهبري لپاره پخوانی د دفاع وزير ملا عبيد الله اخند او ملا عبدالغني برادر مشران وټاکل. څه موده وروسته يې يو صوتي پيغام ثبت کړ او په هغه کې يې نوي وضعيت ته په کتو سره رهبري شوری تشکیل کړه چې لومړنی تشکیل يې ۱۱ کسان وو. ملا عبيدالله اخند، ملا برادر اخند، مولوي جلال الدين حقاني، ملا محمد حسن اخند، ملا اختر محمد منصور، ملا دادالله اخند، مولوي اختر محمد عثمانی، حافظ عبدالمجيد صاحب، ملا گل اغا اخند، مولوي احمدالله (مولوي نانی صاحب) او ملا عبدالرزاق نافذ.

خو د همدې کال په وروستيو کې يې د ۸ کسانو په زياتولو سره د رهبري شوری تشکیل نور هم پراخ کړ لکه مولوي نور محمد ثاقب، مولوي عبدالکبير صاحب، ملا عبداللطيف منصور، قاری دين محمد حنيف، اميرخان حقاني، ملا محمد حسن رحمانی، ملا عبدالسلام کاتب او مولوي امين الله صاحب. خو وروسته ملا صاحب وخت په وخت پرې نوي اعضاء ور زياتول تر دې چې د ملا صاحب د ژوند تر

وروستيو يې شمير ۲۵ کسانو ته ورسيد، چې په دې لړ کې ملا امير خان متقي، ملا عبدالقيوم ذاکر، ملا عبدالرزاق آخند، شيخ الحدیث مولوی عبدالرشید شينواری، ملا محمد رسول او ملا عبدالرؤف خادم هم د رهبري شوری اعضاء شول. د دې سره په هغه وخت کې د سياسي کميسيون د مشر طيب اغا په پيشنهاد او د ملا صاحب په منظوری د سياسي کميسيون درې تنه اعضاء شیر محمد عباس ستانکزی، ملا عبدالسلام حنفي او مولوي نیک محمد هم په رهبري شوری کې شامل شول.

د رهبري شوری د جوړولو په تعقيب ملا صاحب د يوه بل پيغام په ليرلو سره د جهادي چارو د بڼه تنظيم او مخامخ رهبری لپاره نظامي کميسيون تشکیل کړ، نظامي کميسيون دوه تشکيله درلودل، چې د افغانستان ولايات يې په شرقي او غربي حوزو ويشل. په شرقي حوزه کې ۲۲ ولايات راتلل چې د نظامي کميسيون مشري يې صدر ملا محمد ابراهيم صاحب وټاکل شو او په غربي حوزه کې ۱۲ ولايات راتلل چې مشري يې شهيد قاري فيض محمد سجاد صاحب وټاکل شو.

د نظامي کميسيون له جوړولو سره يو ځای د ملکي خدماتو د سرته رسولو لپاره لومړی اقتصادي، فرهنگي او سياسي کميسيونونه جوړ شول، چې په مربوطه برخو کې يې خپلې چارې تعقيبولې. ورپسې د قضاء او محاکمو اداره، د صحت کميسيون، د تعليم او تربیې کميسيون، اقتصادي کميسيون، د بنديانو د چارو کميسيون، د شهيدانو، معلولينو او يتيمانو د چارو کميسيون، د دعوت او ارشاد کميسيون، د مؤسساتو کميسيون، د ملکي تلفاتو د مخنيوي اداره او نورې خدماتي ادارې هم جوړې شوې او امارت يو ځل بيا د يوه بشپړ نظام په حيث بروز وکړ.

دا چې ملاصاحب په يوه مخفي ځای کې ژوند کاوه او له مجاهدينو سره يې يوازې د دوو استازو په توسط رابطه وه، ملاصاحب د چارو د چټک ترسره کيدو لپاره رهبري شوری ته پراخ واکونه ورکړي وو.

د میشت ځای بدلون

وراندي وويل شول چې ملاصاحب د مخفي ژوند کلونه په دوو کورونو کې تېر کړل، چې په اول کور کې يې تقريبا پنځه کاله او په دوهم کور کې يې شاوخوا اوه کاله عمر تېر کړ. لکه څنگه چې په افغانستان کې دننه پاته کيدل د ملا صاحب خپله فيصله او د ده په خبره د خپل عقل او تدبير په مقتضا عمل و، د میشت ځای بدلون هم د نوموړي همداسې يوه ناڅاپي او هينونکې پریکړه وه.

د ملاصاحب استازی ملا عزيز الله اخند وايي چې يوه ورځ ناڅاپه د هغه کور غړو چې ملاصاحب په کې ديره و راسره رابطه وکړه چې ملاصاحب وايي همدا نن را روان شه او ځان را ورسوه. دې خبرې زه هک پک کړم او فکر مې کاوه چې شايد کوم عاجل کار پېښ شوی دی. سفر مې پيل کړ او د شپې ناوخته مې د ملاصاحب تر میشت ځای ځان ورساوه.

لومړی مې د کور له مشر سرد مجلس وکړ او پوښتنه مې ترې وکړه چې څه خبره پېښه ده چې دومره عاجل يې راوغوښتم؟ هغوی ويل: مور هم نه پوهیږو مور ته ملا صاحب يوازې دا ويلي چې ملا عزيز الله اخند راوغواړئ. کله چې ملاصاحب ته ورغلم، الحمد لله جوړ او روغ ناست و، خپل لاسي بيگ او کلاشکوف يې مخته ايښي و. له حالت نه داسې معلومېده لکه زما راتگ ته چې منتظر وي او دستي ولاړیږي، چې روغې مو سره وکړ، دستي يې وويل: درڅه چې څو د خیره. زه ورته وایم چیري څو د خیره؟ الله پاک دي خیر کړي، ولې څه مشکل خو به نه وي؟ وای هيڅ مشکل نشته، په همدې سيوري ولسوالۍ کې د عمرزو کلي ته څو. زه ورته وایم اوس بيخي ناوخته هم دی، هغه خلگ چې ورڅو هغه هم ناخبره دي او زه هم ښه بلد نه يم، تیاره هم ده او لاره ډیره اوږده ده.

بيا مې ورته وويل چې زه به ورشم د دې کور له غړو سره به دا خبره شریکه کړم. هغوی په بله کوټه کې ناست وو او چې کله زه ورغلم او هغو ته مې وويل چې ملاصاحب ستاسو له کوره د تگ اراده لري نو ډیر خپه شول او پوښتنه يې وکړه چې ولې خپه شوی خو به نه وي يا څه مشکل خو به نه وي؟ ما ورته وويل چې نه هيڅ خپه نه دی بلکې اراده يې کړې ده چې د اوسیدو ځای بدل کړي. بيا کورښو ويل چې مور

به درسره لار شو او په لاره کې به مو ملگرتيا وکړو خو ملاصاحب وويل چې نه تاسو تکليف مه کوئ مور دواړه ان شاءالله لاره پيدا کولای شو.

بيا مور خپله وسله او يو بکس چې د ملاصاحب د ضرورت سامان په کې وو، هغه مورا واخستل او روان شو، دا ۱۳۸۵ لمريز کال و، له يوې خوا تياره او بل زه هم پوره بلد نه وم او تر هغه کلي بڼه اوږد مزل و، په لاره کې د امریکايانو اډه يا قرار گاه هم وه، د حکومت ولسوالي او پوستې هم وې، مور کونښن کاوه چې بي لارې ولاړ شو، خود امریکايانو د قرار گاه بتی دومره تيزې وې چې هر څه کونښن به مو وکړ نه به ور څخه نهامیدو (پتیدو) له لاري څخه هم ډېر نه شوای اوبنتلای، د نابلدتيا په خاطر چې وابه وښتو لوړي او ژوري ډيري وې، ملاصاحب مرحوم ډېر په تکليف شو، ډېر وخت نه وو گرځيدلی، څه کم پنځه کاله ځای پر ځای پاته شوی و، نو ځکه يې مزل نه شوای کولای، بله دا چې په لاره کې په ترورمی سربيره لوړې او ژوري، خاشې او څوځان هم ډېر وو، په دې شپه به مو ټول تقريبا پنځه ساعته مزل کړی وي. د سفر په جريان کې يو ځل ملاصاحب دومره ستړی شو چې مزل يې نه شوای کولای. خو بيا هم په ډېر تکليف روان و، ما به ورته وويل چې په شا به مو واخلم، خو د ده زړه نه وه او خپله هڅه يې کوله، خو چې يو مخ له تگ ولوېد نو بيا به ما تر يو ځايه پورې يو وار هغه اسلحې او سامان ورساوه او بيا به مې د ملاصاحب سره په تگ کي کومک کاوه. يو څه لاره همداسې لاړو، خو وروسته ملاصاحب بيرته بڼه شو او په خپلو پښو راسره روان شو.

کلي ته چې ورسیدو هغه کور ته چې مور ورتلو د هغه تر څنگ له يوه ديوال سره، ملاصاحب کيناست (دا کور د مرحوم شيرعلي اکا و او دا هغه کور و چې ملاصاحب د کندهار څخه اول وار راغی همدلته يې د زابل مشرانو مجاهدينوسره غونډه وکړه او اولې شپې يې هم دلته وکړې) ما ويل زه به يو وار کورته ورشم معلومات به وکړم چې ميلمانه څوک شته او که نه؟ او د کوتې دروازه به خلاصه کړم، ځکه که مو دروازې ټکولای شايد د شاوخوا کورونو خلک هم را خبر شوي وای. د شيرعلي اکا د ميلمه ځای (کوتې) دروازه د سرای د دروازې څخه جلا وه، سرای بيا د ننه د ميلمه ځای سره

لار درلوده، زه چې دروازي ته ورغلم د الله پاک فضل و، هم دروازه اسانه خلاصه شوه او هم په ميلمه ځای کې ميلمانه نه وو، بيخي ډېر خوشحاله شوم، ملا صاحب ته چې راغلم ما ور ته وويل الحمد لله هم دروازه خلاصه شوه او هم ميلمانه نشته، ملا صاحب مرحوم هم ډېر خوشحال شو، کوټې ته ورغلو، ملا صاحب په کوټه کې کيناست، ما کور والا خبر کړل، کور والا ډېر وارخطا شول، چې دا څنگه په دا نيمه شپه او بي خبره راغلاست، څه مشکل خو به نه وي؟ ملا صاحب ور ته وويل خیر دی، هيڅ مشکل نشته، دوی ډېر حيران وو، بيا ملا صاحب مرحوم شيرعلي ته وويل چې ور شه ملا عبدالجبار عمري را خبر کړه. بيا يې هغه را خبر کړ او ملا صاحب له هغوی سره په موافقه د هغوی په کور کې واپول چې بيا يې پاته ټول عمر په همدې ميشت ځای کې تېر کړ.

دوهم ميشت ځای

د ملا صاحب همدغه دوهم د اوسيدو ځای هم د زابل ولايت د سيوري ولسوالۍ د عمرزو په کلي کې دی، په دې کور کې ملا صاحب د خپل ژوند وروستي کلونه (اوه کاله او پنځه مياشتې وخت) تېر کړي، د ملا صاحب له وفات څو کاله وروسته د همدې کتاب د موادو راټولولو په مهال زه (د دې کرښو ليکوال) دغه کور ته ورغلم او د کور غړو راته د ملا صاحب د ژوند او اوسيدو د څرنگوالي په اړه معلومات را کړل.

دا يو له ختو جوړ پخوانی کور دی، چې د سيمې د نورو غريبانه کورونو په شان يې ټيټ ديوالونه او په ابتدائي طريقه جوړې شوې کوټې درلودې، د مهمانخانې سرای يې زړه دروازه درلوده، د مهمانخانې د سرای دننه شمال اړخ ته يوه اوږده او نسبتا ښه جوړه شوې کوټه وه، دا د کور عمومي ميلمه ځای دی، دلته به چې د ملا صاحب استازي راغلل ډوډی به يې خوړله، د همدې سرای نه د قبلي اړخ ته دروازه خلاصه ده او دننه کوټه ده، چې د احتياطي مخفي کيدو ځای هم په کې جوړ شوی دی، ملا صاحب اول په همدې کوټه کې واپول او دوه کاله په کې واوسيد.

وروسته کورښو د همدې کوچني انگر شاته يو بل سرای جوړ کړ، چې شمال دور ته يې دوه کوټې او مخې ته يې مامته (د پاليز کرلو ځای) جوړ کړل. په دې دوو کوټو کې د

شرق خواته کوټه د ملاصاحب لپاره جوړه شوې وه، چې مخې ته یې کوچنی برنډه، لمر ته د ناستې ځای او یو کوچنی چمن هم درلود. دې کوټې تشناب او د احتیاطي مخفي کیدلو خاص ځای هم درلود چې د احتمالي خطر په وخت کې به ملاصاحب هغله تلو.

زه چې دې سرای ته ورغلم نو ومې لیدل چې د کوټو مخې ته مامته باندي نهالونه ولاړ وو. د انګورو تاګان، د بادامو نارسیده ونې او د گلانو بوتی هم وو، مخامخ د ملاصاحب د اوسیدو ځای و، یوه کوچنی برنډه، چې مخ ته یې د یونیم متر په طول او عرض کوچنی د چمن ځای درلود، له برنډې نه دننه خواته دروازه خلاصه ده، دا د ملا صاحب د اوسیدو ځانګړې کوټه وه، درې په درې متره کې خټینه کوټه چې سپین رنګ ورکول شوی و، په کوټه کې د قبلې اړخ ته لرګین کټ ایښی و، دا د ملاصاحب د ناستې خاص ځای و چې د ډیرې ناستې له امله یې په شاتني دیوال د اوږو او سر نښې تر اوسه پاته وې چې ده به تکیه ورته کوله. له کټ سره نږدې ډېر کتابونه هم ایښي و چې ملاصاحب به مطالعه کول.

کوټې یو کوچنی حمام درلود او ورسره په دیوال یوه کوچنی الماری جوړه وه چې ژېړ رنګ ورکول شوی. همدا الماری اصلاً د ملا صاحب د نجات ظاهري ذریعه وه. دا الماری په اصل کې کرکې یا دروازه ده چې شاته پورې وهل شي نو خلاصیږي او د دیوال په اړخ کې په مهارت جوړ شوي پټنځای ته د ورتګ لاره ده، کله به چې تلاشي راتله نو ملا صاحب به د همدې الماری له کرکې څخه مخفي ځای ته اوښت او د چا شک نه راته چې دلته دې کوم بل ځای هم وي

په دوهم میشت ځای کې امنیتي خطرات

هغه سیمه چې ملاصاحب د خپل ژوند وروستي شاوخوا ۷ کلونه په کې تېر کړل د سیوري ولسوالۍ مرکز ته نږدې پرته ده. د امریکا خلاف جهاد کې زابل ولایت د هغو ولایتو د جملې څخه دی چې تر نورو ولایاتو وختي په کې جهادي عملیات پیل شول. شهید ملا روزي خان آخند او ځینو نورو مجاهدینو آن له ۲۰۰۲ م کال څخه د چریکي بریدونو لپاره خپل تشکیلات منظم کړي او د زابل په جنوبي ولسوالیو کې یې

کله کله په حکومتي او امریکایي اهدافو باندې بریدونه کول. همدا وجه وه چې امریکایانو په دې ولایت کې د خپلو ځواکونو د اکمال او پرمختګ هوایي ملاتړ لپاره د سیوري په ولسوالۍ کې یوه لویه پوځي اډه جوړه کړه او بیا یې د زابل له مرکز کلات څخه پوځ سرک ورته را جوړ کړ. په دې اډه کې چې د څرخکو میدان هم په کې و، امریکایانو ترې په ټول زابل کې چاپې اچولې او د څرخکو په واسطه یې هوایي عملیات ترسره کول.

کومه سیمه چې ملا صاحب په کې اوسیده، خلکو یې له مجاهدینو سره بشپړه همکاري درلوده او اکثره ځوانان یې عملاً مجاهدین وو، تر دې چې د امریکا ضد جهاد په لړ کې د دې کلي تر شلو زیات مجاهدین د شهادت مقام ته رسیدلي دي. همدا لامل و چې امریکایانو هم دې سیمې ته د مجاهدینو د نفوذ او ځواک د سیمې په نظر کتل او همیشه یې عملیات ورباندې ترسره کول. د دې کلي اوسیدونکي وايي چې امریکایان په لسگونو ځله دې کلي ته راغلي دي. خو هغه کور چې ملا صاحب په کې مخفي ژوند درلود امریکایي او داخلي عسکر یې ۹ ځله انگر ته ورننوتې چې کله یې پوره تلاشي کړې او کله یې یوازې د کور له خلکو پوښتنې کړې دي. په دې لړ کې دوه ځله د ملا صاحب د اوسیدو اطاق ته هم ورغلي دي. خو ملا صاحب به په خپل ځانګړي مخفیګاه کې و او له عسکرو سره نه دی مخامخ شوی. البته له دې ټولو امنیتي خطراتو سره سره الله تعالی نوموړی ته نجات ورکړ او تر پایه دښمن ونه توانید چې د نوموړي په نیولو یا وژلو وتوانیري. په داسې حال کې چې امریکایي اشغالګرو د نوموړي په سر میلیونونه امریکایي ډالر انعام ایښی و او د موندلو په مقصد یې همیشه له الوتکو څخه تبلیغاتي پانې خپرولې تر څو یې خلک په اړه امریکایانو ته معلومات ورکړي.

د خاص استازو په واسطه د امارت اداره کول

ملا صاحب له همدې مخفي میشت ځای څخه د اسلامي امارت چارې د ځانګړو استازو په واسطه رهبري کولې، دغه استازي په پیل کې دوه کسان ملا عزیز الله اخند او ملا عبدالباري اخند و، خو وروسته د چارو د توحید او بڼه تنظیم په خاطر یوازې ملا

عزیز الله آخند استازی و ټاکل شو. د جهاد په لومړیو کلونو کې چې جهادي فعالیتونه کم و نو ملاصاحب ته د استازو تگ راتگ هم لږ و، په څو میاشتو کې به یو ځل ورته راتلل. خو وروسته چې جهادي عملیات پراخ او د اسلامي امارت تشکیلات او فعالیتونه زیات شول نو د استازي راتگ هم ډېر و. خو دا وخت هم د استازو د راتگ کومه ټاکلې نیټه نه وه، کله به په میاشت کې څو وارې تگ راتگ و او کله به تر میاشت زیات وځنډیدل.

ملا صاحب په جهادي چارو کې ډېر واکونه رهبري شوری او خپلو مرستیالانو لکه ملا عیدالله اخند، ملا برادر آخند او وروسته ملا اختر محمد منصور صاحب ته سپارلي و، نو ځکه ډیرو چارو تر ده پورې ارتباط نه پیدا کاوه، خو بیا هم ملاصاحب د جهاد په ټولو نظامي او ملکي چارو ځان باخبره ساته او د هرې برخې په اړه یې خپل نظر او هدايات له اړونده ادارو او مسئولینو سره شریکول. ملاصاحب ته به زیاتره هغه مسائل راجع کیدل چې په رهبري شوری کې به توافق ورباندې رانغی، یا به کومه د اختلاف یا په لوړه کچه د شکایت موضوع وه او یا به هم د کورنۍ یا بهرنۍ پالیسۍ په اړه کوم مهم اقدام و.

د ملاصاحب استازی وایي چې نوموړي د استشهادي عملیاتو په اړه د ډېر دقت او احتیاط توصیه کوله، چې دا عملیات باید په ډیرو مهمو ځایونو باندې او په ډېر دقت سره ترسره شي. دغه راز یې د امریکایانو په اړه نظر دا و چې دوی تر ډیره جنگ ته دوام نه شي ورکولای، دوی به ډېر زر له جنگي سیمو څخه ووځي او واک به داخلي عسکرو ته وسپاري. په دې اړه یې توصیه دا وه چې د امریکایانو له شاتگ وروسته په داخلي عسکرو باید په داسې طریقه عملیات ترسره شي چې هغوی په کې مغلوب او د مقابلې روحیه یې ختمه شي. ځکه که په داخلي عسکرو کمزوري چریکي بریدونه کیري نو بالاخره هغوی زړور کیري او د مقاومت روحیه پیدا کوي. دغه توصیه چې د استازو په لاس د اسلامي امارت تر مرستیالانو پورې رسیدلې هغوی په ډېر دقت سره یاداشت کولې او نظامي مسئولینو ته یې رسولې.

دا چې د اسلامي امارت مجاهدين ټول د ديني جذبي او عقيدې په اساس جهاد ته راوتلي وو او د اطاعت روحیه په کې موجوده و، ملاصاحب که څه هم جسما غائب و، خو په امارت يې بيا هم بشپړ کنترول درلود او دغه لوی او وسيع جهادي صف يې د يوې وړې ډلگۍ په شان رهبري کاوه، هيڅکله نه ده ليدل شوي چې د اسلامي امارت کوم فرد يا ډلگۍ به د ملاصاحب له امر څخه سرغړونه کړې وي. د ملاصاحب هره فرموده وروستی خبره وه چې ټولو مجاهدينو به په پوره شوق او اخلاص منله او عملي کوله.

د اشغال پر وړاندې جهادي بهير ته لنډه کتنه

د امريکايي يرغل په وړاندې د ملا محمد عمر مجاهد تر مشرۍ لاندې د افغان مجاهد ولس جهاد او تر کلونو کلونو د مبارزې تداوم د معاصر تاريخ له خورا نادرو او هينوونکو وقاعو شميرل کيږي. دا يرغل چې د ناټو د غړو په شمول د ۴۸ کفري هيوادونو پوځيانو په کې عملا برخه درلوده او د سيمې او نړۍ د ۲۱ نورو هيوادونو استخباراتي همآهنگي هم ورسره وه، په مقابل کې يې د اسلامي امارت هغه تش لاسي مجاهدين وو چې نه خو د نړۍ هيڅ هيواد په رسميت پيژندل او نه يې هم ورسره مالي، نظامي او سياسي ملاتړ کاوه.

د اسلامي امارت مجاهدينو په خورا سختو شرائطو کې جهاد ته دوام ورکړ، د جهادي بهير لومړني کلونه ځکه ډېر سخت وو چې له يوې خوا د افغانستان په اکثره سيمو د امريکايانو او د هغوی د گوداگانو سلطه راغلې وه او د مجاهدينو د تعقيب، نيولو او له منځه وړلو په مقصد يې پراخ استخباراتي جالونه غوړولي وو. بل اړخ ته په گاونډيو هيوادونو پاکستان او ايران کې هم مجاهدين په امن نه وو. د پاکستان د هغه وخت پوځي ديکتاتور پرويز مشرف چې له امريکايي ولسمشر جورج بوش سره يې په يرغل کې همکاري درلوده او حتی امريکايي پوځيانو او استخباراتي کارکوونکو ته په خپل هيواد کې د فعاليت اجازه ورکړې وه، د اسلامي امارت مجاهدين، ملاتړ کوونکي او هر هغه څوک چې د افغان ولس د جهادي داعيې حمايت يې کاوه يا يې ورسره مرسته کوله، د پاکستاني امنيتي ادارو لخوا نيول کيدل او بيا امريکايانو او يا هم د کابل

گوداگي رژيم ته سپارل كيدل. دغه راز په ايران او حتى عربي هيوادونو كې هم د اسلامي امارت ملاتړي تر څار لاندې او نيول كيدل. خو له دې ټولو ستونزو سره سره مجاهدينو مورال ونه بايله او په لوړ عزم يې جهادي بهير ژوندی وساته.

د جهاد په لومړيو كلونو كې په پكتيا، زابل، كندهار او د هيواد ځينو نورو سيمو كې له يرغلگرو سره جگړې وشوې چې ورسره د مجاهدينو روحيات لوړ شول. وروسته د چريكي عملياتو، په دښمن د ريموټ كنترول چاودنو، ميزايل توغولو او هدفې بریدونو لړۍ دوام وموند چې ورسره د مجاهدينو لخوا د شب نامو د خپرولو او د امريكا ملاتړو ته د گواښونو په شكل رواني عمليات هم روان ول. له دې سره خال خال فدایي عمليات هم پيل شول چې په ښارو دننه يې يرغلگرو پوځيانو ته درانه تلفات اړول.

د ۱۳۸۵ هـ ش کال (۲۰۰۶م) له پيل سره د جهادي عملياتو نوعيت هم تغير وموند، مجاهدينو له شپږو عملياتو او وړو حملو څخه ورځنيو بریدونو او لويو عملياتو ته مخه کړه، تر دې وخته چې د هيواد په بيلابيلو ساحو او غرنیو سيمو كې د جهادي تدريس مراکز، د ريموټ كنترول ماینونو او انفجاري موادو په لاس جوړولو کارځایونه او استشهادي معسکرات جوړ شوي وو، ورسره جهادي عملياتو هم د څرنگوالي او كميت له اړخه تغير وموند. مجاهدين په لومړي ځل د هلمند په جنوبي ريگزارو سيمو كې د لويو تعرضي گروپونو په ډول سره يوځای شول او د گرمسير ولسوالۍ په نیولو سره يې گوداگي رژيم ته ټكان ورکړ.

په همدې مرحله كې د كونړ او نورستان له غرونو بيا د فراه او هلمند تر دښتو پورې د افغانستان په ټولو سيمو كې جهادي پاڅون د بيداريدو په حال كې و چې وروسته په ټولو ولاياتو كې د اشغالگرو او د هغوی د گوداگانو په مراکزو، كتارونو او لوړپوړو اشخاصو د مخامخ بریدونو، چاودنو، استشهادي عملياتو او توغندويي گوزارونو ناتمامه سلسله پيل شوه.

له نظامي عملياتو سره په څنگ د مجاهدينو صوتي، چاپي او ویديويي نشرات هم د جهاد له لومړيو كلونو پيل شوي وو. چې وروسته د انټرنیټي فعالیت په پيل سره د

امريکا په خلاف د جهاد چوپ شوی غږ په بيلابيلو ژبو د نړۍ تر گوټ گوټ پورې ورسيد.

په دې کلونو کې د جهادي عملياتو فوق العاده ډيرښت د کابل د رژيم پايې ولړزولې او اشغالگر په دې وويريدل چې د جگړې په ډگر کې يې آبرو رژيدونکې ده نو ځکه يې د جهادي بريدونو د مخنيوي لپاره د خپلو پوځيانو شمير له شل زره څخه ۳۱ زره ته پورته کړ خو کله چې دغه شمير پوځيان هم د جگړې په کابو کولو ونه توانيدل نو پينتاگون د خپلو پوځيانو شمير دوچند کړ تر دې چې د ۲۰۰۹ م (۱۳۸۸ لمريز) کال تر پايه د امريکايي عسکرو شمير ۶۷ زرو ته ورسيد.^(۱)

د جگړې په ډگر کې د امريکايي پوځيانو ډيرښت که له يوې خوا د امريکا لپاره د جگړې مصارف څو برابره زياتول، بل اړخ ته د امريکايي پوځ ځاني تلفات هم بې

(۱) امريکايي اشغالگرو لکه څنگه چې د پوځيانو ډيرښت او د جنگي فشار زياتول د فشار د حربې په شان کارول، بل اړخ ته يې د اسلامي امارت د مشرانو له منځه وړل او يا نيول هم د يو مهمې ستراتيژۍ په حيث تر کار لاندې ونيول. د بوش د واکمنۍ په وروستيو او د اوباما د واکمنۍ په لومړيو کلونو کې که له يوې خوا د اسلامي امارت ډير نظامي مشران په جهادي سيمو کې په هدفمنديو بريدونو او چاپو کې شهيدان شول. بل اړخ ته گن شمير د سر کسان د پاکستاني چارواکو لخوا هم ونيول شول. د بيلگې په توگه د ۲۰۰۷ ميلادي کال د جنورۍ د مياشتې په دريمه نيټه (۱۳۸۵/۱۰/۱۷ هـ ش) د ملا محمد عمر مجاهد مرستيال الحاج ملا عبيدالله اخند د پاکستاني چارواکو لخوا ونيول شو او د شهادت تر نيټې په زندان کې وساتل شو. همدا راز د ۲۰۱۰ م کال د فبرورۍ په مياشت کې (دلو ۱۳۸۸ هـ ش) کې د اسلامي امارت بل مرستيال ملا عبدالغني برادر په داسې حال کې ونيول شو، چې په هلمند کې امريکايي پوځيانو په مارجه ولسوالۍ د مشترک په نوم ستر عمليات پيل کړي وو. له دې پراخو عملياتو سره هم مهاله د اسلامي امارت د مرستيال نيول د هغو څو اړخيزو فشارونو بيلگه وه چې په مجاهدينو له بيلابيلو اړخونو وارديدل. خو د حق د لارې نهرسانو مجاهدينو له دغو ټولو فشارونو سره سره همت ونه بايلود او په ځواکمن ايمان او لوړ عزم يې د امتحاني شرائطو مقابله وکړه.


اندازې زيات شول او مجاهدينو ته هره ورځ په امريكايي اشغالگرو د بريد كولو سهل الحصول اهداف په لاس ورتلل. په ۲۰۰۹م كال كې د امريكا نوي ولسمشر بارك اوباما په داسې حال كې واكمني پيل كړه چې د افغانستان ناکامه جگړه د سپينې ماڼۍ په وړاندې تر ټولو لويه معضله گڼل كیده. اوباما د جورج بوش په شان د ځواک كارولو تجربه تکرار كړه او د نوې ستراتيژۍ په اعلان سره يې په افغانستان كې د امريكايي ځواكونو شمير نور هم زيات كړ، تر دې چې په ۲۰۱۰م كال كې په افغانستان كې دامريكايي عسكرو شمير سل زره ته ورسيد په داسې حال كې چې تر څنگ يې د ۴۸ نورو اشغالگرو غربي هيوادونو مجموعاً ۲۹۴۶۹ پوځيان هم وو. خو همدا كال د امريكايي اشغالگرو لپاره تر ټولو له مرگ ژوبلو ډك كال ثابت شو او په زرگونو امريكايي او نور اشغالگر پوځيان د مجاهدينو په رسا بريدونو كې مړه او ژوبل شول.

بارك اوباما د افغانستان د جگړې د گټلو لپاره لومړی د ستينلي مک کرسټل په نوم يو مشهور جنرال استخدام كړ، خو نوموړی له لنډې مودې دندې اجراء كولو وروسته بې اغيزې ثابت شو، چې وروسته يې د سپينې ماڼۍ او پينټاگون چارواكو ته په رسنيو كې بدرد ويل شروع كړل تر دې چې له دندې معزول كړای شو، د نوموړي په ځای په عراق كې د امريكايي ځواكونو مشر جنرال ډيويد پيټرايس وټاكل شو، پيټرايس په افغانستان كې د اربكيانو په نوم د مليشه سازۍ پروسه پيل كړه، چې د هيواد په ډيرو سيمو كې يې د سلگونو ميليونو ډالرو په لگولو پخواني ټوپكيان او نا امله كسان د محلي پوليسو يا اربكيانو په نوم استخدام كړل. امريكايانو هيله درلوده چې په دې طريقه به هغه ځينې سيمې په خپل كنترول كې وساتي چې له مجاهدينو يې په درنو تلفاتو نيولي، خو اربكيان چې ظالم او جنايت كاره خلک وو له ولسي-نفرت او کرکې سره مخامخ شول نو ځکه څه موده وروسته دغه پروسه هم په ناکامی انجام شوه او اطرافي سيمې بيرته د مجاهدينو لخوا ونيول شوې.

هغه وخت چې ملا صاحب له دنيايي ژوند سره مخه ښه لانه وه كړې، په افغانستان راغلي غربي اشغالگر په تر ټولو بد او د تيښتې په حالت كې وو. د ۲۰۱۱م كال په وروستيو كې امريكايي ولسمشر اوباما اعلان وكړ چې زيات شمير امريكايي عسکر به له

افغانستانه وباسي. له دې وروسته له امریکا سره په يرغل گډونوالو ډيري هيوادونو له پوځي قرارگاوو خپل بيرغونه کوز کړل او د خپلو زيات شمير پوځيانو په ايستلو سره يې د تېښتې لار ونيوه. تر دې چې په وروستيو کې يوازې امریکا، جرمني او د گوتو په شمير خو نور هيوادونو د جگړې په ميدان پاته شول. خو بالمقابل مجاهدين دا وخت د هر کله په پرتله د قوت او پرمختيا په حال کې وو. جهاد د افغانستان ټولو ۳۴ ولاياتو او د هيواد ټولو پرگنو ته رسيدلی او خپور شوی و. اسلامي امارت له نوي وضعيت سره په بشپړه توگه ځان عيار کړی او د مشرتابه شوری، کميسينونو، ولايتي ادارو او نورو بيلايلو کاري اورگانونو په تنظيم سره امارت يو ځل بيا په يو بشپړ نظام بدل شوی و. کله چې امریکايانو په افغانستان يرغل کاوه، نو طالبان يې ترهگر بلل او له هغوی سره هيڅ نوع خبرو او تفاهم ته يې آمادگي نه درلوده. مگر د ملاصاحب د ژوند په وروستي وخت کې نه يوازې اسلامي امارت يو ځل بيا په نړۍ کې سياسي وجاهت موندلی و بلکې امریکايانو هم د سولې او مذاکراتو ننواتې پيل کړې وې. نو په دې سره ويلای شو چې امریکايان که څه هم د ملاصاحب په ژوند له افغانستان ونه وتل خو ملاصاحب يې د شکست او ذلت ننداره وکړه، ځکه د هغه په ژوند لا امریکايان دې ته آماده شوي وو چې د تېښتې لار ونيسي نو ځکه يې د خبرو او سياسي تفاهم زاری پيل کړې وې.

په نوي جهادي مرحله کې د اسلامي امارت اداري جوړښت وړاندې وويل شول چې د ملا محمد عمر مجاهد د فرمانونو او هداياتو له مخې د جهاد له پيله د اسلامي امارت د نوي تشكيل کار پيل شوی و او پرلپسې د انکشاف په حالت کې و. د امريکا ضد جهادي مرحله کې که د اسلامي امارت اداري جوړښت ته نظر وکړو نو اوسنی حالت يې په لاندې نقشه کې خلاصه کولای شو.



د سياسي چارو رهبري او د قطر دفتر

د ملا صاحب په امر د سياسي چارو کمیسیون د امريکا ضد جهاد له لومړيو کلونو رامينځ ته شوی و، چې وخت په وخت يې مشران تعينيدل او بدلیدل، په وروستو کې ملا صاحب خپل د دفتر پخوانی کارکوونکی سيد طيب اغا د سياسي چارو د کمیسیون د مشر په حيث وټاکه چې د ملا صاحب د وفات د اعلان تر وخته يې دغه کمیسیون رهبري کړ.

د سياسي چارو کمیسیون چې د اسلامي امارت د بهرنی تگلارې ممثل و ملا صاحب په لاندې برخو کې اختيارات ورکړي او وظائف ورته مشخص کړي وو:

۱- له امريکا او نورو خارجي هیوادونو، سياسي ډلو او اشخاصو سره ليدني کتنې او مثبت روابط پالل.

۲- د خارجیانو، خصوصاً امریکا په لاس کې د افغان بندیانو د خلاصون په اړه مذاکرات او د تبادلې یا کومې طریقې له لارې د بندیانو د خلاصون هڅه.

۳- د ملگرو ملتونو له سازمان او د هغه له اړوندو ادارو سره اړیکې او تفاهم.

۴- د افغانستان له نادولتي مخورو سیاسي څیرو او سیاسي ډلو لیدنې کتنې.

۵- له خارجي مؤسساتو سره لیدل او خبرې اترې.

۶- د افغانستان په هکله په نړیوالو کانفرانسونو کې اشتراک او د افغانستان د اسلامي امارت داعیه او موقف د نړیوالو غوږونو ته رسول.

د سیاسي چارو کمیسیون ته ملاصاحب د خارجي پالیسی په تمثیل او گټورو ارتباطاتو په راژوندي کولو کې پراخ اختیارات ورکړي وو. د ملاصاحب د استازي په وینا دغه کمیسیون یوازینی کمیسیون و چې چارې یې ملاصاحب خپله او د مستقیمو هدایاتو په توسط سمبالولې. حتی ملاصاحب رهبري شوری ته هدایت کړی و چې د سیاسي چارو کمیسیون ته چې کوم هدایت کوي لومړی یې باید له ده سره شریک کړي او د ده هدایت په کې واخلي. د استازي په وینا ملاصاحب د سیاسي چارو د کمیسیون په مشر سید طیب اغا باندي ډیر اعتماد درلود او له چارو یې راضي و. نو ځکه یې ورسره د استازي په واسطه مستقیمه رابطه ساتله او مخامخ یې د سیاسي پرمختیاوو راپور او تازه حال ترې غوښت. خو ملاصاحب همیشه په سیاسي مسائلو کې د شوری په نظریاتو هم عمل کاوه او په خپلو هدایاتو کې یې ځای ورکاوه.

د سیاسي چارو د کمیسیون په توسط د ملاصاحب د سیاسي اقداماتو یو مهم گام له امریکایانو سره د مذاکراتو د پیل او په یوه بهرني هیواد کې د سیاسي دفتر د خلاصون موضوع وه. د دې مرحلې د پیل په اړه سید طیب اغا وايي چې ملاصاحب په ۲۰۰۹ م کال کې اجازه وکړه چې له امریکایانو او نورو یرغلگرو جهتونو سره دې مخامخ خبرې پیل شي. نوموړی وايي: د لومړی ځل لپاره په ۲۰۰۹ م کال کې د جرمنیانو سره د سیاسي دفتر ملاقاتونه شروع سول او د هغوی غوښتنه دا وه چې باید د کابل ادارې سره خبرې وسي او په دې اړه د هغوی سره یو څو ملاقاتونه تر سره سول، بالاخره مونږ

هغوی ته د کابل ادارې په ځای د امریکا سره په خبرو موافقه وکړه او دا موافقه د ملا محمد عمر مجاهد د منظوری په اساس وسوه او د قطر اسلامي هیواد وټاکل سو چی بالاخره د امریکا سره اولنی ملاقات په ۲۰۱۰ کی تر سره سو. په هغه وخت کې مونږ د خبرو پروسه په ۲ برخو ویشلې وه اول د اعتماد سازی مرحله وه ځکه چې د اعتماد عدم وجود د ډېر لیري والي عامل و.

د اعتماد سازی په مرحله کې درې شیان شامل و

۱- د گوانتانامو د بندیانو تبادلې چې بیا وروسته تر سره سوه.

۲- تور لست، چې مور د تورلست د یو ځایي ختمولو غوښتونکي وو او مقابل طرف په تدریجي ډول دا کار تر سره کول غوښتل خو دا کار هم که چیری خبرو دوام پیدا کړی وای حل ته رسیدونکی و.

۳- د سیاسي دفتر خلاصول.

او دوهمه د مذاکراتو مرحله وه چې په هغه کې د خارجي عسکرو د وتلو په شمول به په یو شمیر نورو موضوعاتو مذاکرات کیري.

د ملا صاحب استازی ملا عزیزالله اخند وایي چې د سیاسي دفتر د پرانیستې او دهغه د ځای د انتخاب لپاره ملا صاحب لاندې شرائط ایښي وو.

الف: سیاسي دفتر دې په یوه اسلامي هیواد کې پرانیستل شي داسې اسلامي هیواد چې زموږ گاونډی نه وي.

با: داسې هیواد چې په افغانستان کې عسکر ونه لري.

جیم: داسې هیواد چې پخوا یې له اسلامي امارت سره دښمنانه چلند نه وي کړی.

دهمدې شرائطو په تناظر کې په قطر هیواد کې د اسلامي امارت سیاسي دفتر پرانیستل شو، په قطر کې د طالبانو بروز ځکه ډېر د اهمیت وړ و چې په افغانستان د امریکایي یرغل نه وروسته له یوې لسیزې زیاته موده اسلامي امارت د سیاسي اړیکو په برخه کې کاملاً مخیانه فعالیت درلود، خو په قطر کې د دفتر له پرانیستې وروسته طالبان

وتوانيدل چې يو ځل بيا د سيال سياسي جهت په حيث خپل شتون ثابت کړي. په دې ډول په نړيوالو کانفرانسونو کې د سياسي دفتر د غړو گډون، هلته د اسلامي امارت د داعيې او موقف تشریحول او له بيلابيلو حکومتونو او ډلو سره د مثبت تفاهم په اراده ليدنې کتنې پيل شوې.

د قطر د دفتر فعال کردار د اسلامي امارت په اړه هغه تصوير د نړۍ د ډيرو هيوادونو او ملتونو له اذهانو پاک کړ چې امريکايي تبليغاتو رامنځته کړي و، هغه دا چې اسلامي امارت يې يوه باغي او په اصطلاح ترهگره ډله بلله. د طالبانو سياسي بروز نړۍ ته ثابته کړه چې اسلامي امارت د افغان مسلمان ملت د خپلواکۍ غوښتنې د داعيې ممثل دی او يوه پرځای او موجهه تگلاره او پاليسي-لري. د سياسي دفتر بله ستره کارنامه د گوانتانامو له زندان څخه د اسلامي امارت د پنځو تنو مشرانو مجاهدينو لکه حاجي ملا محمد فاضل مظلوم، ملا نور الله نوري، ملا خير الله خيرخواه، ملا عبدالحق وثيق او مولوي محمد نبي عمري راخلاصون و چې د يوه امريکايي عسکر برگډال په وړاندې تبادله کې راخوشي کړای شول.

د مخفي ژوند په مرحله کې د ملا صاحب ورځني مصروفيت

ملا عبدالجبار عمري چې د ملاصاحب د وروستي شاوخوا ۱۳ کلن مخفي ژوند په مرحله کې ډيره موده له ملاصاحب سره يو ځای پاته شوی او د هغه خدمت يې کړی وایي: ملاصاحب به چې سهار لمونځ اداء کړ، نو د خپل پخواني معمول سره سم يې سهار د خفيه اذکارو وظيفه کوله، وروسته به يې سهارنی ناشته وکړه، په سهارنی ناشته يې له خواږه شين چای سره ډوډۍ خوړله، خو د ملاصاحب خوراک بيخي کم و. چای يې په ورځ کې يوازې سهار او ماسپښين خوړ.

له سهار تر غرمې او د ورځې په نورو برخو کې مصروفيت يې زياتره وخت تلاوت، مطالعه، ذکر او فکر و. د مطالعې لپاره د تفسير جلالين، معارف القرآن او تفسير کابلي په شمول بيلابيل تفاسير، د بخاري شريف او مشکوة المصابيح په شمول د احاديثو کتابونه او د هدايې په شمول د فقهي ځينې کتابونه ورسره وو، له دې علاوه يې نور هم

بيلايل کتابونه لکه حيات الصحابه او داسي نور کتل. خو ډيره مشغولا يې د قران کریم تلاوت او د قران کریم د تفاسيرو مطالعه وه. د ورځې په جريان کې يې راډيو هم اوریده او د نړۍ او افغانستان له حالاتو يې هميشه ځان باخبره ساته.

عمرې صاحب وايي: په دې اوږده موده کې ماته معلومه شوه چې د ملاصاحب يو امتيازي عادت دا و چې خوراک، خبرې او خوب يې خورا کم و. هيڅکله يې د امتيازي خوراک غوښتنه او هيله نه کوله، څه چې عموماً د افغانستان په غريبانه کورونو کې خوړل کيږي هماغه يې خوراک و. خوراک يې دومره لږ و چې زما نه ياديري چې تر نيمې ډوډۍ زيات خوراک يې کړی و. خبرې يې هم ډيرې نه کولې، حتی د ضروري مجلس په مهال به يې خبرې خورا لنډې وې او يوازې مهمه او د کار خبره يې کوله. د مجلس په مهال به يې ډير وخت غور نيو، اول به يې په خبره ښه ځان پوه کاوه او بيا به يې خپل نظر وايه.

د ملاصاحب خوب داسې و چې سړي يې د وينې له حالت څخه ډېر فرق نه شوای کولای. چې د هر رنگه خوب په حالت کې به غږ پرې وشو، داسې ځواب به يې وايه لکه وينې چې وي، خوب يې له لويه سره کم و.

ملاصاحب چې له کندهاره راتلو نو له ځان سره يې يوازې دوه جوړه جامې را اخيستي وې، چې يوه يې اغوستې او بله اضافي ورسره وه، يو اندازه شخصي پيسې هم ورسره وې چې صدقه الفطر او څيني شخصي مصارف يې له هماغو شخصي پيسو څخه کول. له کندهاره چې راته نو ملگرو يې د ده په ناخبرې کې په بکس کې يوه اندازه پيسې ورته ايښې وې چې د مخفي ژوند په موده کې د ده او د څو تنه ملگرو عمده مصارف له همدې پيسو کيدل.

ملاصاحب د مخفي ژوند په مرحله کې هم د پخوا په شان اوږده کالي اغوستل او د پاچ لويه لنگوته يې تړله، کالي به اکثراً د کورنۍ لخوا ورته راليرل کيدل.

د کورنی سرپرستي يې

وړاندې يادونه وشوه چې د امريکايي يرغل په لومړۍ شپه ملا صاحب له خپلې کورنۍ څخه بېل شو او بيا يې د وفات تر نيټې له خپل اهل و عيال سره ونه ليدل. په دې مرحله کې د ملا صاحب د کورنۍ سرپرستي د ملا عبدالمنان عمري لخوا کيدله. ملا عبدالمنان آخند د ملا صاحب د مورنيو وروڼو له جملې يوازینی پاته ژوندی وروړ دی. چې دوه نور وروڼه يې تر دې پخوا د اسلامي امارت د حاکميت په مهال شهيدان شوي وو.

ملا عبدالمنان آخند آن د اسلامي تحريک د پيل له وخته د ملا صاحب د کور چارې سرته رسولې، د تحريک له پيل سره د ملا صاحب وظيفوي ضرورتونه ډېر شول. په لومړيو کلونو کې به په اونۍ کې يوازې يو ځل کور ته راتلو. دا چې ټول وخت به په امارتي کارونو مصروف و نو ځکه يې د کور چارې او ضرورتونه سرته رسول ملا عبدالمنان آخند ته سپارلي وو. د امريکا له يرغل وروسته چې ملا صاحب له خپلې کورنۍ څخه بيل شو د ملا عبدالمنان عمري مسؤليت نور هم زيات شو. خو نوموړي په دې مرحله کې له ټولو خطراتو او ستونزو سره سره په پوره همت او اخلاص د امير المؤمنين د کورنۍ کفالت وکړ. د ملا صاحب زامنو ديني زده کړې وکړې او له دې سختې مرحلې په کاميابۍ راووتل.

ملا عبدالمنان آخند وايي په دې مرحله کې ملا صاحب يوازې يو ځل هغه هم له کندهاره د وتلو نه شاوخوا دوه مياشتې وروسته په ستلايت ټيلفون له ما او مشر زوی مولوي محمد يعقوب صاحب سره خبرې وکړې او د کورنۍ حال يې وپوښت. له هغه وروسته يې بيا له خپلې کورنۍ سره ټيلفوني رابطه نه ده شوې او نه يې هم ورسره مخامخ ليدلي دي. البته د قاصدانو په واسطه يې هميشه خپل هدايات له کورنۍ سره شريکول او له حال يې ځان خبر ساته.

د امير المؤمنين ملا محمد عمر مجاهد مشر زوی مولوي محمد يعقوب صاحب وايي چې ملا صاحب وخت په وخت زمور د کورنيو مسائلو په اړه مور ته هدايات را استول

او مور به د کورنیو مسائلو اړوند مهمې او غټې پېښې څه بلکې په کوچنیو او عادي کارونو کې له ده څخه مشوره غوښته او هدايات به مو ځینې اخیستل.

په زابل کې د اوسیدو په وخت د ملا صاحب وروستی میشت ځای تر پخوانیو ځایونو پراخ و او د دې وړو چې له ملا صاحب سره یې کورنۍ او اولادونه واوسي. ملا عبدالجبار عمري صاحب وايي چې ملا صاحب ته مو څو ځله پیشنهاد وکړ چې اهل و عيال به یې دلته راولو. خو د ده ځواب دا و چې اول خو امنیتي شرط نه دي مساعد او بل په دې وخت کې الله تعالی ماته گوښه نشیني او یوازینوالی محبوب کړی دی. په دې تنهایی کې مې چې د عبادت کوم خوند او روحاني کیفیات لیدلي دي له لاسه یې نه شم ورکولای.

ځینې عجیب خصوصیات

عمري صاحب وايي د ملا صاحب د ژوند په دې وروستی دیارلس کلنه مرحله کې یې د نوموړي ځینې داسې خصوصیات لیدلي دي چې که یې بیان کړي کیدای شي د ډیرو خلکو زړه ته به ونه لویږي. له دې جملې د ملا صاحب یو عجیب حالت دهغه د تفکر او مراقبې حالت و، ملا صاحب به د ورځې او شپې ډېر وخت د مراقبې په حالت ناست و او په ذکر او فکر به مشغول و.

ملا صاحب عادتاً چاته غوسه نه کوله، خو یوه ورځ چې د ماښام آذانونه شوي وو، زه د ملا صاحب اطاق ته ورغلم، ملا صاحب د مراقبې په حالت کې و، ما فکر وکړ چې ویده دی نو مې غږ ورباندې وکړ، چې دلمانځه وخت دی. خو ملا صاحب چې سر راپورته کړ، سخته غوسه یې راته وکړه. وروسته یې بیا راته وویل چې خدای دي وکړي زما په غوسه به خپه شوی نه یې. زه ویده نه یم. خو دغه د ذکر او فکر په وخت کې کله ناکله په ما باندې یو حالت راځي چې په هغه کې دومره لذت وي چې هغه لذت ما په هیڅ دنیوي نعمت کې نه دی لیدلی. هغه وخت زه په هغه حالت کې وم چې تا راباندې غږ وکړ نو ځکه غوسه راغله.

عمرې صاحب وايي چې نړيوال مطبوعات او د اسلامي امارت اکثره مخالفين دا تبليغ کوي چې ملاصاحب يو توند فکړه او افراطي شخص و، اما له هغه سره په دې اوږده ملگرتيا او نږدې اوسيدلو کې ماته معلومه شوه چې ملاصاحب د معتدل مزاج خاوند و، د هغه هر څه په اعتدال و، له عام ژوند او چلند را ونيسه بيا تر عباداتو پورې. د ملاصاحب هغه صفات چې زه ترې متاثر شوم د ده صبر و.

په ديارلس کاله تنهائي کله هم ما په ده کې بې صبري نه ده ليدلې او نه يې هم شکايت کاوه، د خپلو اولادونو او مورکي يادونه يې کله کوله، خو د خپل يوازيتوب په اړه يې تاسف نه کاوه، حتی په مرض يې دومره صبر درلود چې اکثره وخت به مريض و خو د ده له حالت به داسې نه معلوميدله چې مريض دی او نه به يې شکايت کاوه، مرضونه يې زغمل او سخت ترين صبر يې کاوه.

لکه وړاندې چې وويل شول د ډيرو خبرو عادت يې نه درلود. که به يې ناجائزه خبره واورېده او يا به هم د کوم چا له ظلم او ناجائز کار څخه خبر شو. نو د نامناسبو خبرو او غيبت په ځای به يې نصيحت کاوه، د نصيحت په وخت به يې اکثرا غږ په زوره کيده او له (خدايه وويريرئ) جمله به يې ډيره تکراروله. ملاصاحب د آسايش او راحت مزاج نه درلود، ساده زندگي خوند ورکاوه او له چا يې د خدمت او يا کوم خاص امتياز توقع نه کوله. رحم يې ډېر زيات درلود او اکثره وخت به يې مجاهدينو ته توصيه دا وه چې په جهادي عملياتو کې ډېر زيات احتياط وکړي تر څو بې گناه خلگو ته زيان ونه رسېږي. د ملکي خلکو د مرگ ژوبلو څخه په خبريدو به ډېر خپه کيده.

د نادر و خاطر له جملې يې يوه دا ده، چې يو وخت په هغه سيمه کې چې ملاصاحب اوسيده واوره وشوه. واورې ځينې مارغان لاندې کړي و او يخزني شوي وو چې الوت يې نه شوای کولای او ماشومانو ژوندي نيول. د همدې کور يوه ماشوم هم يو يخ وهلی مارغه ژوندي نيولی و او ملاصاحب ته يې ورووړ، ملاصاحب ماشوم د مارغه په ورکړه رضا کړ، بيا يې يخ وهلی مارغه بخاری ته تود کړ، کله يې چې وزرونه خلاص شول، په خپله يې له کوټې راويوست او پرې يې بڼود چې والوڅي.

په دې مرحله کې د ملاصاحب صحي حالت

عمرې صاحب وايي دمخني ژوند په وروستيوکي د ملا صاحب بدن په تدريج سره په کمزوري کيدو و او وزن يې کمېده. د وزن بايلل، بدن کمزوري کيدل، درنگ سپينيدل او د سينې له درده شکايت يې د دې علائم و چې د نري رنځ (سيل) ناروغي يې درلوده خو مور نه ورسره پوهيدو چې پر خپل وخت مو د علاج هڅه کړې وای. له دې علاوه يې عموماً صحت ښه و، کله ناکله به موسمي امراض لکه زکام وغيره ورته پېښيدل خو د دوا له خوړلو پرته به ښه شو. عادت يې دا جوړ و چې د مرض په وخت يې صبر او مقاومت کاوه. له مرضه شکايت يې بيخي نه کاوه، که به يې ملگري ورباندې پوه شول او د دوا به يې ورته وويل نو هم به يې ويل چې دا عادي مرض دی په خپله ښه کيږي. کله به يې غاښونو هم درد کاوه، که څه هم کله ورته بدني امراض پېښيدل خو په روحي لحاظ يو مخ ښه وه، ستونزې او يوازيتوب يې په لوړ عزم تحمل کاوه او کومه داسې نښه په کې نه معلوميدله چې د ده په رواني ناروغۍ دلالت وکړي.

وروستی مرض او وفات

د ملا صاحب کوربه حکايت کوي چې له وفات نه درې شپې وړاندې مې يوه شپه د ماخستن ډوډۍ وروړه او بيرته ترې لارم. کله چې څه شيبه وروسته بيا ورغلم، گورم چې ديوال ته يې اړخ لگولی دی. ما ورباندې غږ وکړ، خو ملاصاحب غږ ونکړ. چې ومې کوت، نو پوه شوم چې بې هوښي ورباندې راغلې ده. بيا مې په اړخ ځملاوه.

د دې لپاره چې د دې موضوع په اړه مو سمه حل لاره موندلې وي، په همدې شپه مې په کلي کې يو همراز گاونډی خبر کړ او د ملا صاحب د مرض د سختيدو مې ورته وويل. له هغه سره مو مشوره په دې شوه چې له دې ځانگړي مېشت ځای څخه يې نږدې بل کور ته انتقال کړو. همدا د ۱۳۹۲ هجري شمسي - کال د ثور دريمه شپه وه، چې فضا سخته باراني وه او ټوله شپه د افغانستان په جنوبي ولاياتو سخت باران او برلی اوريدله. په همدې شپه د کندهار په هوايي ډگر د ډيرې غټې برلی د اوريدو له امله د ناهو او امريکايي ځواکونو شاوخوا ۵۰ هليکوفتر په سطحي ډول زيانمن او له پروازه

ولويدل چې خبر يې په رسنيو کې هم راغی. ملا صاحب دده د دريو تنو ملگرو لخوا په همدې شپه له خپل ميشت ځای څخه يوه بل کور ته انتقال شو.

په سبا چې د ثور د مياشتې دريمه ورځ وه، ملا صاحب سهار مهال يو څه ښه شو، چای يې هم نوش کړ او څه خبرې يې هم وکړې، خو وروسته بيا ورباندې بې هوشي راغله. کورنيو او راتولو شويو ملگرو فيصله وکړه چې د اسلامي امارت نور مشران خبر کړي، په همدې ورځ د مشرانو د خبرولو لپاره استازی وليرل شو. ملا صاحب په همدې ورځ او راروانه شپه کې کله پر هوبن او کله هم بې هوبي ورباندې راتله، ورسره يې د سينې درد او شکايت هم زيات شوی و.

په سبا ورځ د سيمې يو ډاکټر ورته راوستل شو، هغه چې معاینه کړ، نو ويي ويل چې حالت يې وخيم دی او که شفاخانې ته انتقال نه شي نو ژوند يې له خطر سره مخ کيدلی شي. فيصله په دې وشوه چې مازديگر به يې د يوه عام افغان ناروغ په حيث په مخفي ډول د کلات او يا کومې بلې شفاخانې ته وړو او بستر کوو. خو ماسپښين ناوخته ملا صاحب خپل روح ملک الموت ته وسپاره او د فاني ژوند له دياره يې کډه وکړه. انا لله و انا اليه راجعون

په مرحوم امير المؤمنين ملا محمد عمر مجاهد باندې په راروانه شپه د شپې ۳ بجې شاوخوا د خپلو ورسره ملگرو او کورنيو لخوا د جنازې لمونځ اداء شو او بيا يې په مخفي توگه جسد خاورو ته وسپارل شو.

د امارت مسؤلین او کورنی يې څنگه خبره شوه؟

د ملا صاحب استازی ملا عزيز الله اخند وايي چې د ملا صاحب له وفات څلور ورځې وړاندې زه ورغلی وم او ملاقات مې ورسره وکړ. له ملا صاحب سره مې د شپې تر يوې بجې مجلس وکړ، خو له خپرې او حالت څخه يې داسې معلومیده چې ناروغ دی. کله چې رسمي کارونه خلاص شول، ما د صحت پوښتنه ترې وکړه. ده وويل يو څه مريض يم. ما ورته وويل تبه دې وي او که بل تکليف دی؟ ويل يې ټول بدن مې درد لري.

پخوا به ملا صاحب دوا نه غوښتله خو دا وار چې ما ورته وویل دوا به درته راوړم راسره ویې منله. په سبا سهار زه ترې راغلم.

یوه شپه وروسته د ملا صاحب تکلیف زیات شوی و. کورینو یو څه دوا ورکړې وه خو گټه یې ورته نه وه کړې، نو یې یو ملگری ماته راوایرې او حال یې راوړ چې د ملا صاحب تکلیف زیات شوی دی، حتی خبرې نه شي کولای. مور دلته له یو ډاکټر سره ولیدل د ملا صاحب د ناروغۍ علامې مو ورته بیان کړې، ډاکټر وویل چې دا علامې د تي بي (سیل) ناروغۍ دي. بیا هغه ډاکټر ضروري دواگانې راکړې، دامې هغه ملگری ته ورکړل چې دا عاجل ورسوه او که ممکنه وه ډاکټر ته یې ورسوئ ترڅو یې مرض مشخص شي او علاج یې وشي.

په همدې ورځ ما د ملا عبدالسلام آخند سره خبره شریکه کړه او د ملا صاحب د ناروغۍ حال مې ورته ووايه. بیا مور په گډه د اسلامي امارت د هغه وخت له مرستیال ملا اختر محمد منصور صاحب سره ولیدل او ټول حال مو ورسره شریک کړ. په گډه مو موافقه وکړه چې د ملا صاحب د کورنۍ غړي په خاص ډول تره یې مولوي محمد جمعه صاحب او ورور یې ملا عبدالمنان عمري به هم له موضوع خبر کړو ترڅو په گډه یې د تداوی یو مناسب تصمیم ونیسو.

د ملا صاحب ورور ملا عبدالمنان عمري وایي په همدې شپه چې استازي ملا عزیز الله آخند له منصور صاحب سره لیدلي وو، ماته یې هم حال راکړ بیا ما او زموږ اکا مولوي محمد جمعه صاحب د ملا عبدالغفار^(۱) آخند په کور کې سره ولیدل. هغوی د ملا صاحب د ناروغۍ خبره وکړه. مشوره په دې وشوه چې ضروري دواگانې او طبي سامان الات به سبا راسره واخلو او سیمې ته به ورشو ترڅو یې د علاج یا انتقال کوم ترتیب برابر کړو. سبا سهار استازی وختي روان شو او مور یو ځل بیا له منصور صاحب سره

(۱) ملا عبدالغفار آخند د ملا صاحب د تره (اکا) زوی دی چې مولوي محمد جمعه صاحب هم د ده په کور کې اوسیده.

ولیدل او بیا مور هم پسي روان شوو. استازي ملا عزيز الله آخند ته د ملا صاحب پخوانی کوربه حاجي عبدالاحد په مخه ورغلی و چې زمور په خواراروان و. حاجي عبدالاحد ورته ويلي و چې ملا صاحب وفات شو. نو ځکه دوی دواړه له نیمې لارې راگرځیدلي وو.

په همدې ورځ مور (ملا عبدالمنان آخند، ملا عبدالسلام آخند او مولوي عبدالرحمن صاحب) هم چې د ملا صاحب د اوسیدو سیمې ته پر لاره وو، په نیمه لار کې مو له استازي ملا عزيز الله آخند او حاجي عبدالاحد سره پیدا کړل. هغوی د ملا صاحب د وفات خبر راکړ چې زمور لپاره خورا دروند غم و. ځکه له نورو ارمانونو سریره زمور د کورنۍ دا ځانگړی ارمان پوره نه شو چې ټولو تمنا درلوده تر څو که یوه ورځ ټول یو وار بیا په یو تگر سره را ټول او سره ووينو. همدلته مو مشوره وکړه چې د ملا صاحب مشر زوی مولوي محمد يعقوب صاحب هم راوغواړو.

مولوي محمد يعقوب صاحب وايي د جمعې شپه وه چې ناوخته ملا عبدالمنان آخند په تېلفون حال راکړ چې مور درته انتظار یو سبا وختي ځان راوړسوه. سهار وختي له لمانځه وروسته روان شوم او له درې ساعته مزل وروسته ور ورسیدم. هلته دوی په موټر کې راغلل چې ملا عبدالمنان آخند، ملا عبدالسلام آخند، ملا عزيز الله آخند، مولوي عبدالرحمن صاحب او حاجي عبدالاحد صاحب وو، زه هم په موټر کې ورسره سپور شم. په همدې حال کې ملا عبدالسلام کاتب صاحب راته وويل چې ملا صاحب یو څه ناروغ شوی و نو ځکه مو ته هم راوغوښتې چې د علاج یوه طریقه یې برابره کړو. خو وروسته یې په خبرو کې وويل چې الله تعالی دې رحم ورباندې وکړي او وفات کیدلو ته یې اشاره وکړه. د دې خبرې په اوریدو زه پوه شوم چې وفات شوی دی. نو ډېر زیات غمجن شوم. خو دوی مسلسل تسلي راکوله چې د الله تعالی فیصله وه او ته صبر کوه. له لږ مزله وروسته په یوه دښتي سیمه کې له موټر ښکته شوو او همدلته مو مشورتي مجلس وکړ.

فیصله مو وکړه چې زه او ملا عبدالمنان آخند به د زابل سیوري ولسوالۍ ته لاړ شو تر څو د ملا صاحب جسد مبارک په خپلو سترگو ووينو او د وفات ټول تفصیل یې مؤثق

کړو. په همدې ورځ د سيوري په خواروان شوو او مازديگر ورسيدو. لومړی دملا صاحب هغه د اوسيدو ځای ته ورغلو چې ده په کې د عمر وروستي څو کلونه تير کړي وو. په دې ورځ په سيمه د امريکايانو ډيرې طيارې گرځيدې او داسې خطر و چې کيدای شي چاپه واچوي. نو ځکه کوربنو مشوره راکړه چې سبا سهار به دملا صاحب قبر ته ورشو.

سبا سهار د ملا صاحب قبر ته ورغلو، د هغه جسد مبارک مو په خپلو سترگو وليد، د هغه د جسد په ليدو سره يو داسې کيفيت راباندې راغی چې ټول غم مې سپک شو. د ليدلو ارمان مې وروسته له ډيرو کلونو پوره شو، داسې مې احساسوله لکه په ژوند مې چې ورسره ليدلي وي او زړه ته مې يو عجيب اطمینان او سکون حاصل شو. د ملا صاحب د جسد مبارک له ليدلو وروسته بيرته روان شوو او مازديگر له ملا عبدالسلام آخذ او نورو ملگرو سره بيا يو ځای شوو.

دلته مو يو وار بيا مجلس وکړ، ملا عبدالسلام کاتب صاحب وويل: زه نور کار نه درلرم که دا خبره پتوئې که يې نه پتوئې خو دا يوه خبره درته کوم چې دا امارت يوه ديني وجيبه ده، بايد پر شريعت برابر روان شي. دلته نور مجلس نه دی شوی.

له څو ورځو تيريدو وروسته مو د اسلامي امارت مرستيال ملا اختر محمد منصور صاحب خبر کړ، دغه راز د امارت څو نور مشران او مشائخ لکه شيخ الحدیث مولوي هبة الله اخندزاده صاحب، شيخ الحدیث مولوي عبدالسلام صاحب او شيخ الحدیث مولوي عبدالحکيم صاحب مو هم خبر کړل. چې وروسته د منصور صاحب لخوا د امارت څو نور مشران لکه مولوي نور محمد ثاقب صاحب، ملا عبدالقيوم ذاکر صاحب، امير خان حقاني صاحب او څو نور مشران هم خبر شوي وو او دوی په گډه يوه مجلس جوړ کړی و. چې په هغه مجلس کې له منصور صاحب سره د امارت د مشر په حيث بيعت شوی و او په عين حال کې يې دا فيصله هم کړې وه چې د ملا صاحب د وفات خبره بايد تر يو وخته پټه وساتل شي. ځکه په همدې وختونو کې امريکايان د شکست په حال کې و او د خپلو عسکرو د ايستلو لړۍ يې پيل کړې وه. نو دوی ويل چې که په دې حساس وخت کې د ملا صاحب وفات اعلان شي دا به په

جهادي وضعیت بد اثر وکړي، امریکایان به زړور شي او د خپلو عسکرو د خروج لپړی به متوقفه کړي.

اتم فصل

تأثرات او خاطرې

د عالیقدر امیر المؤمنین ملا محمد عمر مجاهد رحمه الله د وفات د اعلان په اړه د اسلامي امارت د رهبري شوری او د مرحوم د کورنی اعلامیه

بِسْمِ اللَّهِ الرَّحْمَنِ الرَّحِيمِ

إن الحمد لله؛ نحمده، ونستعينه، ونستغفره، ونتوب إليه، ونعوذ بالله من شرور أنفسنا ومن سيئات أعمالنا، من يهده الله فلا مضل له، ومن يضلل فلا هادي له. ونشهد أن لا إله إلا الله وحده لا شريك له، ونشهد أن محمداً عبده ورسوله، صلى الله عليه وعلى آله وأصحابه وسلم تسليماً كثيراً. أما بعد. فقد قال الله تبارك وتعالى:

﴿وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كِتَابًا مُّؤَجَّلًا وَمَنْ يُرِدْ ثَوَابَ الدُّنْيَا نُؤْتِهِ مِنْهَا وَمَنْ يُرِدْ ثَوَابَ الْآخِرَةِ نُؤْتِهِ مِنْهَا وَسَنَجْزِي الشَّاكِرِينَ ١٢٥﴾ وَكَأَيُّنَ مِنْ نَبِيِّ قَاتَلَ مَعَهُ رِثْيُونٌ كَثِيرٌ فَمَا وَهَنُوا لِمَا أَصَابَهُمْ فِي سَبِيلِ اللَّهِ وَمَا ضَعُفُوا وَمَا اسْتَكَانُوا وَاللَّهُ يُحِبُّ الصَّابِرِينَ ١٢٦ وَمَا كَانَ قَوْلُهُمْ إِلَّا أَنْ قَالُوا رَبَّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا وَثَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ ﴿[آل عمران/ ١٢٧]

ترجمه: او هېڅ یو کس لره دا واک نشته چې مړ شي مگر دالله تعالی په حکم سره په لیکل شوي ټاکلي نېټه به مري، او څوک چې د دنیا اجر غواړي نو له همدې يې برخه ورکوي او څوک چې د اخرت اجر او ثواب غواړي نو له هماغه يعني اخرته يې ورکوي، او زر به شاکرينو ته بڼه بدله ورکوي. او ډېر داسې نبيان دي چې په خوا کې يې ډېر خدای پالونکي جنگيدلي دي خو د الله په لاره کې د ور رسيدلو مصيبتونو له امله نه سست شول، نه کمزوري شول او نه يې سرټيټی وکړ او الله همداسې صابرين خوبښوي. او د دوی له دې پرته بله خبره نه وه چې ويل به يې: اې زموږ ربه گناهونه مو راوبخښه او په خپلو چارو کې زموږ تیری راوبخښه او پښې مو ټينگې کړه او پر کافرانو نصرت او بریا راکړه.

مرگ حق دی مور پردې ایمان لرو چې له الله تعالی پرته هر موجود د مرگ سره مخ کیږي، حتی دالله تعالی تر ټولو محبوب مخلوق د دوو جهانونو سردار حضرت رسول اکرم محمد صلی الله علیه وسلم هم د مرگ څکه کړې او له دنیا څخه یې رحلت کړی دی.

همدې حقیقت ته په پام سره د افغانستان د اسلامي امارت مشرتابه او د ملامحمد عمر مجاهد کورنی اعلانیوي چې داسلامي امارت مؤسس او زعيم اميرالمؤمنين ملا محمد عمر مجاهد د ورپېښې شوې ناروغۍ له امله خپل روح ملک الارواح ته وسپاره او له دې فاني جهان څخه یې د ابدی نړۍ په خوا سفر وکړ. انالله وانا اليه راجعون. ورحمه الله تعالی رحمة واسعة

ملا محمد عمر مجاهد رحمة الله علیه د اسلامي امت یو ویارلی او مخلص رهبر و، چې په ډیرو سختو شرائطو کې یې د اسلامي حاکمیت لویدلی بیرغ راپورته کړ، د اسلامي امارت تر نامه لاندې یې یو بشپړ منظم او د اسلامي سیاست په اصولو برابر شرعي نظام تأسیس کړ، الله تعالی د ده په توسط نه یوازې د افغانستان په سطحه مؤمنانو ته د اسلامي نظام نعمت ورویلید، بلکې درست جهان ته یې د واقعي اسلامي حاکمیت نمونه وړاندې کړه.

دا څو کرښې شاید د نوموړي د ویارمنو کارنامو د احتوا تاب ونلري، نوڅکه اصلي خبرې ته څو او هغه دا چې عالیقدر اميرالمؤمنين رحمه الله نور له دې دنیا رحلت کړی، په دې شرائطو کې زموږ دنده دا ده چې له نوموړي راپاتې امانت اسلامي امارت هماغسې وپالو لکه ده مرحوم چې پاللی و، هماغسې اسلامي شریعت ته التزام وکړو، هماغسې مخلص او په الله تعالی متوکل ووسو، هماغسې قربانی ته حاضر او د حق په لاره کې مؤمن، متعهد، متوکل، صابر، ثابت او له الله تعالی څخه ویریدونکي ووسو تر څو الله تعالی همداسې د دې ستر بار د پورته کولو او تر منزله رسولو توفیق راکړي، او همداسې مو د دنیا او اخرت په سرلوړۍ او بریا ونازوي.

مرحوم ملامحمد عمر مجاهد چې د امریکا په مشرۍ د نړيوال کفري يرغل له ټول فشار او تعقيب سره سره په هيواد کې اوسېده او په تيرو څوارلسو کلونو کې حتی د يوې ورځې لپاره هم له افغانستان څخه بهر پاکستان يا کوم بل هيواد ته نه دی تللی او له خپل ميشت ځای څخه يې د اسلامي امارت چارې رهبرې کولې چې د نوموړي په دې ستر استقامت او له هيواده په نه وتلو کره شواهد او دلايل موجود دي، څه موده وړاندې د ورپېښې شوي ناروغۍ له امله چې ناجوړي يې په وروستيو دوه اونیو کې سختي زياته شوه او په حق ورسيد.

عاليقدر اميرالمؤمنين رحمه الله که جسما يو شخص و مگر په معنوي لحاظ نوموړی يو خوځښت، يوه نظريه او د يوه مقدس ارمان حامل و، که څوک غواړي د هغه روح خوشاله کړي او له هغه سره د وفا ثبوت وړاندي کړي، نو بايد د نوموړي له ميراث اسلامي امارت سره وفا وکړي، د اسلامي نظام د اعادي لپاره په دې شرائطو کې په حيث د مسلمان دا زموږ د فرد فرد وظيفه ده چې د اسلامي امارت د قوت، وحدت، پراختيا او بريا لپاره ټولې هڅې په کار واچوو، د دې گډ کور بنيادونه لا پاڅه کړو، ځکه زموږ د مسلمان ولس او مجاهد قشر عزت او سرلوړي يوازې د همدغه صف په قوت سره تضمينيدلی شي.

مرحوم اميرالمؤمنين ملامحمد عمر مجاهد رحمه الله اسلامي امارت د يوه ستر خوځښت په حيث په داسې ډول ودان کړی او روان کړی چې تر شا يې جوړ او محکم بنيادونه، مخلص او باتديره ملگري او منظم تشکيلات پرې ايښي دي. لهندا مجاهدين او ټول مسلمانان دي مطمئن اوسي، چې دا کاروان به د اسلامي امارت ټول مسئولين او افراد د الله تعالی په نصرت او د مسلمانانو په ملاتړ د عاليقدر اميرالمؤمنين ملامحمد عمر مجاهد رحمه الله له ارمانونو سره سم منزل مقصود ته رسوي ان شاء الله تعالی و ما ذالک علی الله بعزیز

د اسلامي امارت د مشرتابه، رهبري شورا او د عاليقدر اميرالمؤمنين رحمه الله د کورنۍ له پريکړې سره سم به سر له نن يعني د ۱۴۳۶ هـ ق کال د شوال له ۱۴ څخه تر دريو ورځو پورې په ټولو سيمو کې د علماء کرامو، د مساجدو د امامانو، قومي او جهادي

شخصیتونو، داسلامي امارت د مسؤلینو، مجاهدینو او عام ولس لخواه د مرحوم امیر المؤمنین ملامحمد عمر مجاهد رحمه الله روح ته د دعاء په خاطر دقران کریم د ختمونو، فاتحو او دعاگانو مراسم ترسره کيږي، او له الله تعالی څخه به مرحوم امیر المؤمنین ته د مغفرت او اسلامي امارت ته د استحکام او بريالیتوب دعاگانې کيږي.

په پای کې باید یادونه وکړو چې د مرحوم امیر المؤمنین ملامحمد عمر مجاهد مورنی ورور ملا عبد المنان اخند او د مرحوم ملامحمد عمر مجاهد مشر زوی مولوي محمد یعقوب صاحب له ټولو مسلمانانو څخه خصوصي غوښتنه کوي چې د مرحوم ملا محمد عمر مجاهد په مشرۍ د اسلامي امارت په واکمنۍ کې که د دوی کوم ډول حقوق تلف شوي وي، نو ټول دې ورته عفو وکړي او په دعاگانو کې دي تل یاد ساتي، مور په دې ستر غم کې ټول مسلمان امت او په خاص ډول دافغانستان مجاهد ولس له ځان سره شریک بولو او ټولو ته له الله تعالی څخه د تسلیت او صبر جمیل غوښتونکي یو. والسلام

دافغانستان د اسلامي امارت رهبري شوری او د عالیقدر مرحوم ملا محمد عمر مجاهد

کورنی

۱۴۳۶ هـ ق کال د شوال المکرم ۱۴ مه

۱۳۹۴ هـ ش کال د اسد ۸ مه

د اسلامي امارت د يو شمير مشرانو او رهبري شوري د اعضاوو تاثرات

د اسلامي امارت د زعيم امير المؤمنين شيخ هبة الله اخندزاده صاحب تاثرات
الحمد لله و كفى و سلام على عباده الذين اصطفى. اما بعد فقد قال الله تعالى في كتابه الحكيم

﴿مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَن قَضَىٰ نَحْبَهُ وَمِنْهُمْ مَن يَنْتَظِرُ وَمَا بَدَّلُوا تَبْدِيلًا﴾
[الاحزاب]

عن ابن عمر رضي الله عنهما قال رسول الله صلى الله عليه وسلم: اذكروا محاسن موتاكم... رواه
ابوداود و الترمذي.

حضرت عاليقدر امير المؤمنين ملا محمد عمر مجاهد (الله پاک دې يې وبخښي او الله
تعالی دې يې په ورځ د قیامت د عادلو او صالحو امر او په ټولي کې راوپاڅوي او الله
تعالی دې جنت الفردوس ورکړي) د اسلافو يوه نمونه وه. په داسې حال کې چې
افغانستان د شوروي له ماتې وروسته د يو سخت بحران سره مخامخ و، هر ځای د
قدرت پر سر جنگونه روان وو، د هيچا سر، مال او عزت په امن کې نه وو. په هر
ولايت او ولسوالي کې مختلف حکومتونه وو. علماوو او نيکانو مجاهدينو يا د ملک
څخه هجرت وکړی يا په خپلو کورونو کې کيناستل. شر او فساد دې حد ته ورسيد
چې يو کلی او ښار هم ترې خلاص نه و. د شريعت نوم چا نه سواي اخیستلای،
فيصلې او پریکړې د ټوپک په زور وې، مطلق ټوپک حاکم و، په ټولنه کې هغه ارډال،
جهال، بې دينه او بې حيا خلک په واک او قدرت کې وو. مسلمانان ورځ تر بلې له
سختو مشکلاتو سره مخامخ کيدل. هغه جهاد چې افغان مؤمن ولس د شوروي يرغل
په مقابل کې د بې شميره شهيدانو، زخميانو او مهاجرتونو او نورو قربانيو په ورکولو سره
د يوه شرعي اسلامي نظام د راتگ لپاره کړی و هغه نظام هم لاسته رانغلی. چې دې
حالت په کلونو دوام وکړ. په دې سخت حالت کې الله تعالی د مظلومو مسلمانانو د
تعاون او کومک او د خپل دين د احیاء لپاره په انساني ټولنه کې قدرتمند انسانان د
ديني علومو زده کوونکي طالبان او د هغوی استادان او مخلص مجاهدين د امير
المؤمنين ملا محمد عمر مجاهد په قيادت کې او د مخلصو او متدينو ولسونو په

حمایت کې راپورته کړل چې په کوم وخت کې یې د افغانستان ډیره حصه (په سلو کې ۹۵) د الله تعالی په نصرت سره فتحه کړه او د الله تعالی شرعي نظام په کې حاکم، شرعي حدود نافذ سوه، د ښه امنیت فضا د شریعت په نافذولو سره حاکمه سوه، مسجدونه په لمونځونو او شرعي تعلیماتو باندې آباد سول، امر بالمعروف و نهی عن المنکر جاري سو، کلي او ښارونه په مدارسو آباد سول، د علم قدر زیات سو. شرعي علومو ته توجه وسوه، علماوو ته د قدر په سترگه کتل کیدل، د هر سړي به دا کوښښ و چې خپل زوی د شرعي علومو طالب کړي، مظلوم قدرتمند سو، ظالم بې قدرته سو، عدالت تأمین سو، د ښځو او نارینه وو حقوق تأمین سول، د شعائر الله تعظیم پر ځای سو، د جاهلیت رسوم له منځه یووړل سول، لکه په بامیان کې د بودا بتان چې له منځه یووړل سول، چې د امیر المؤمنین صاحب په دې عمل سره ټولې نړۍ ته دا ثابته سوه چې د امیر المؤمنین صاحب د مخلوق تر رضا د الله تعالی رضا خوښه ده.

امیر المؤمنین رحمه الله تعالی په دې آخر الزمان کې د شرعي احکامو په عملي کولو سره شریعت په عملي شکل خلکو ته وروښود. هغه احکام چې مور د شریعت د کتابونو په عباراتو کې ویلي او مطالعه کړي وو او په عملي میدان کې مو د هغو هیڅ بیلگه نه په خپل ملک نه په نورو ملکونو کې په خپل دور کې لیدلې یا اوریدلې وه، د مرحوم امیر المؤمنین رحمه الله په دور کې مو په عمل کې ولیدل. جزاه الله تعالی احسن الجزاء نور الله مرقده و جعل جنة الفردوس مأواه.

اسلامي امارت د ټولو مسلمانانو د زړونو یو ارمان و چې پوره سو او مسلمانانو په کې د آرام ساه واخیسته، چون واقعي اسلامي نظام د نړۍ کافرانو خصوصاً امریکا ته چې د نړۍ د کافرانو په سر کې ده د زغملو وړ نه و، لهذا د نړۍ کافرانو قسم قسم بهانې لټولې، چې دغه اسلامي نظام له منځه یوسي چې بالاخره نړیوالو کفارو د امریکا په مشرۍ ایتلاف جوړ کړ، ظالمانه حمله یې پر اسلامي امارت خالص د اسلام په وجه وکړه چې په دې وخت کې جناب امیر المؤمنین رحمه الله تعالی پر خپل قوي ایمان ودریدی، د امریکا په مقابل کې یې جهاد اعلان کړ، د کفارو سره یې د اسلام او مسلمانانو پر سر هیڅ قسم سازش ونه مانه، تر دنیوي مفاداتو یې اسلام ته ترجیح ورکړه،

چې په نتیجه کې یې الله تعالی نصرت وکړ د امریکا او ملګرو په مقابل کې مخلصو مسلمانانو د ده جهادي اعلان ته لیک ووايه. جهاد شروع سو، چې فعلا هم ادامه لري. دا جهاد به تر هغه وخته شروع ترڅو چې د جهاد هدف چې اسلامي شرعي نظام دی د افغانستان پر پاکه او مقدسه ځمکه قائمېږي. په دې لار کې به دامير المؤمنين رحمه الله تعالی په شان چې د اسلامي شرعي نظام په مقابل کې یې هېڅ معامله ونه کړه، هېڅ معامله نه کيږي. الله تعالی دې مور هم په خپل عزم کې دغسې کامياب کړي. لکه امير المؤمنين رحمه الله تعالی چې کامياب سو. په آخر کې امير المؤمنين رحمه الله تعالی او د ده د شرعي او اسلامي لارې ټولو لارويانو ته دعاء کوم چې الله تعالی ټولو ته جنت الفردوس او د دنيا او آخرت کاميابي ورنصیب کړي. آمين

د اسلامي امارت د ریاسة الوزراء پخوانی مرستیال او د رهبري شوری غړی الحاج ملا محمد حسن آخند

ملا صاحب مرحوم د شورويانو پر خلاف د جهاد په دوره کې ډېر مشهور قومندان يا ډلگي مشر نه و، چې په هغه وجه دي د طالبانو د اسلامي تحریک لپاره مشر وټاکل شي او يا د پخوانی جهادي تجربې په وجه دي دا د طالبانو د اسلامي تحریک او بياد اسلامي امارت دا دومره پراخ کار او نظام وچلوي، بلکې په مرحوم ملا صاحب کې يو شمير داسې صفات وو چې د هغو په وجه الله تعالی د دې ستر خدمت د پاره غوره کړ.

ملا صاحب مرحوم، ډیره زیاته باطني سپیڅلتیا درلوده، تل یې پر دې فکر کاوه چې څرنگه له غرور او تکبر نه وساتل شي، زما یاد دي کله چې به مور له ملا صاحب سره یو ځای شوو مجلس به مو کاوه نوموړي به دا خبره ډیره کوله او مور به یې داسې مخاطب کړلو (شریکانو زه تر نور هرڅه پر خپل ځان ډیره پوره داري کوم، داسې نه چې شیطان لعین می لار ووهي، د دې قدرت او واکمني په وجه لويي او تکبر راڅخه ونشي، او یوې کندي ته ونه لویږم او له مستقیمې لارې څخه می منحرف نه کړي...) نو باطني پاکي یو ډېر غټ صفت دی او دا په ملا صاحب کې موجود و.

دوهم، د الله تعالی پر فیصله یې ډیره کلک باور او عقیده وه، په دې یې باور و چې څه چې الله کوي هغه په بله نشي کیدای، له نورو افواهاتو او وهمونو څخه هېڅ نه ډاریدی.

زما ياد دي، کندهار ته د حرکت انقلاب اسلامي د گوند مخکښ علماء او مشران راغلي وو او له ملا صاحب سره يې ملاقات و، په والي کوتي (ميلمستون) کې، دې وفد ملا صاحب ته د خپل سفر موخه بيان کړه، چې مور کابل ته ولاړو لومړی مو له ريباني سره وليدل او بيا له سياف سره، تر څو له طالبانو سره صلح ته آماده شي، خو سياف په ځواب کې راته وويل چې زه به تر هغو مقاومت کوم او له کابل نه نه وځم تر څو پر سر مي زريدار ټانگ راتير کړي، د وفد د علماو ډېر تشويش وو چې که طالبان کابل ته ورسيري هغه وخت به ډېر بد حالت رامنځ ته شي ځکه دوي د استاد سياف سختو خبرو او گواښونو په تشويش کې کړي وو.

وروسته ملا صاحب ورته وويل چې، علماء کرامو خدای مو هرکله راوړه، هيڅ تشويش مه کوئ، فيصلې چې کوي هغه بل ذات دی فيصلې د سياف په لاس کې نه دي، که الله تعالی فيصله وکړي چې وڅه سيافه! بس دا سياف به تاسو وينئ نه به يې پر سر ټانگ تير شوی وي او نه مو تر څو له کابل به وځي، تاسو هيڅ تشويش مه کوئ څه چې الله کوي هغه به کيږي.

بيا هغسې وشول کله چې طالبان کابل ته ورښکاره شول، سياف او ملگري يې بيا په پنجشير کې گرځيدل.

نو د الله تعالی پر فيصله يقين او باور درلودل، دا صفت هم يو د دې باعث و چې الله تعالی دی د دې ستر خدمت او کار لپاره انتخاب کړ.

دریم: ملا صاحب مبارک، ډېر زيات صابر و، په تکاليفو، مشکلاتو خواريو او تنگيو يې ډير صبر کاوه او مايوسي يې نه ښکاره کوله، يوه نمونه يې داده، کله چې د اسلامي امارت حکومت سقوط وکړ، ملا صاحب ۱۳ کاله متصل له خپلې کورنۍ اولادو او قريانو څخه جلا وخت تير کړ او په وطن کې دننه اوسیده. زمور د معلوماتو له مخې په دې ديارلس کاله کې يو ساعت هم له هيواده دباندې نه دی وتلی، له خپلو مجاهدينو سره يو ځای اوسیدی، په دې ديارلس کاله کې به يې ضرور ډير تکليفونه، تنگی او خوارۍ تيرې کړې وي، او ديارلس کاله متصل له خپلې کورنۍ جلا اوسيدل او له هرڅه سهولياتو لرې، دا يو ډېر قوي عزم غواړي او دا د ډېر صابر کس کار دی. نوزه

ويلاى شم چې ملا صاحب ډېر زيات صابر سړى و، او صابر كس د الله تعالى ډېر خوښ وي.

اوس يو شمير خلگ دا خبره تبليغوي چې د ملا صاحب تداوي د كراچي په يوه روغتون كې كيدله، په داسې حال كې چې هغه مرحوم د مريضې له امله ډيرې خواري تيرې كړې مگر پر هغو يې صبر كاوه خو د يوه ساعت لپاره د پاكستان هيواد يا كوم بل هيواد ته نه لار.

څلورم: ملا صاحب ډېر غيرتي او شجاع سړى و، زه تاسو ته يو مثال دركوم، كله چې د امريكا په تجارتي مركز كې چاودنې وشوې، له هغه وروسته امريكايانو دا تور په اسامه بن لادن رحمه الله پسي وتړى، اميرالمومنين ملا محمد عمر مجاهد ته امريكايانو او نورو خارجيانو وويل چې اسامه بن لادن به مور ته سپارى، ملا صاحب ورته وويل چې كه تاسو كوم ثبوت لرئ او يا اسناد درسره وي د اسلامي اصولو مطابق او كه له تاسو سره اسناد نه وي او هسي يو الزام وي، په هيڅ وجه زه دې ته تيار نه يم، امريكايانو په ځواب كې ورته وويل چې بې قيد او شرطه به اسامه مور ته سپارى، كنه مور په افغانستان حمله كوو. اميرالمومنين رحمه الله ورته وويل چې زه له اسنادو پرته كفارو ته د يوه مسلمان سپارلو ته په هيڅ وجه تيار نه يم، كه مې كور خرابيږي، كه اړه كيږم، سر او عيال مې ټول قرباني كيږي هم ستاسو غوښتنه نشم منلای، او نه تاسو ته سر ټيټوم، ځكه كه نن ستاسو دا غوښتنه ومنم، سبا به وايست چې په افغانستان كې اسلامي نظام نشو برداشت كولاى دا نظام مه پياده كوئ، نو هغه وخت به زه څه كوم. بيا مور او تاسو وليدل چې په دې لار كې هرڅه قرباني ته تيار شو خو له خپل غيرته تير نشو.

دا چې اوس خلگ خبرې كوي چې ملا صاحب د پاكستان تر اثر لاندي كس و، ايا دا كيداى شى چې يو سړى دي دومره غيرت مند وي چې ټولې كفري نړۍ ته د مقابلي لپاره ور وړاندي كيږي، بيا دى يوازي د يوشخص چې هغه هم له هرې نگاه كمزورى وي دهغه تر اثر لاندي دي راشي، دا د يوه غيرتمن شخص له شانه سره بعیده خبره ده.

پنځم: د ملا محمد عمر مجاهد يو صفت او خصوصيت دا وو چې په خپله واکمني پوره مسلط و، خپلو اتباعو او پيروانو ته يې خپله سپيڅلتيا، قاطعيت او جدیت په عملي توگه ښودلی وو، چا يې له امره سرغړونه نه کوله.

ملا صاحب د کوکنارو د کښت د بنديدو حکم او امر صادر کړ، هم مهاله په ټولو هغو ساحو کې چې د اسلامي امارت واکمني وه، په کلکه بند شو، هيچا هم بيا د تارياکو د کښت کولو جرات نه دی کړی، په داسې حال چې نه د دې لپاره کوم کمپاين وچليدی او نه څوک ووژل شول او نه څوک وځوریدل، ټولو په خپله خوښه او رضا د خپل امير امر ته لښک ووايه. نو دا يو ډيره ښه مثال دی چې ملا صاحب پر خپله واکمني باندي پوره تسلط درلودی.

ملا صاحب په خپل پوځ هم همداسې تسلط درلودی، د اسلامي امارت د دورې په مهال يو وخت يو شمير کسانو، ملا صاحب ته د اسلامي امارت د يوه مشهور او تکړه قومندان داسې شکايت راوړ چې په ځينو امورو کې يې له شرعي اصولو مخالفت کړی و، ملا صاحب وزير دفاع مرحوم ملا عبيدالله اخند ته حال وکړ چې دا قومندان تر مازديگره پورې مکمل خلع سلاح کړي او ماته يې راوليرئ، په هغه ټاکلي وخت کې دا مشهور قومندان چې دښمن به يې له نامه څخه لا بيريدې او امارت هم په همدې قومندان پوره حساب کاوه، خو ټولې دلگۍ او گروپونه يې خلع سلاح شول. هيڅ چا سرغړونه ونکړه او نه يې مخالفت ښکاره کړ، دا هم پر خپل پوځ او مجاهدينو د تسلط يو ډير ښه مثال دی.

شپږم: ملا صاحب د علومو شرعيه وو ډير طرفدار وو، او د احکامو شرعيه وو يې ډيره زياته پابندي کوله، او د يوه شرعي حکم په تعميل کې يې هيڅ تاخير نه خوښاوه، د اسلامي امارت په دوره کې په ټول هيواد کې علم خپور شو، مدارس او علمي مرکزونه خلاص شول، د ديني او شرعي علومو د زده کړې شوق او رغبت په خلگو کې زيات شو. او د همدې شرعي احکامو د پابندي په وجه په ټول ملک کې بې ساری امنيت راغی او اسلامي نظام پلي شو، هيچا د بد امنی نه شواي جوړولای. هر چيرته به له خپلو مالو او پيسو سره په ډير اطمینان په شپه او په ورځ تلل راتلل.

اووم: ملا صاحب مرحوم خپله باطني سپيڅلتيا درلوده، دهغې اثر او برکت يې تر ډيره حده په خپلو ملگرو او د ادارو په منسويينو کې هم ښکاره و.

زه چې کله په کندهار کې په لومړي ځل د والي په صفت معرفي شوم او بيا کابل ته ولاړم په وزارت خارجه او بيا د رياست الوزرا د مرستيالی د دندې تر مهاله په دې ټوله دوره کې تر اوسه پوري داسې کس ماته نه دی راغلی او يا شخصاً زه ورباندې پوهيدلی نه يم چې، ماته دې د يوه کار د خلاصيدو لپاره د رشوت وړاندیز وکړي، دا د ملا صاحب برکت وو، چې داسې يو سوچه اسلامي نظام يې رامنځته کړی وو چې نه يو مسئول او نه عادي کس په ښکاره د دې جرأت کولای شوای چې اداري امورو کې غير شرعي قدم واخلي. د بل چا څخه دا يوه واقعه مې په ياد ده، زما يو نژدې ملگری يوه ورځ ډير وارخطا او تيز زما د کار دفتر ته راننوت او په وارخطا حالت کې يې راته وويل چې هغه فلانکي تجار حاجي صاحب پرون راته وويل چې دا زما قضيه ولې ژر نه خلاصيري، که ستا يا خپله د حاجي ملا صاحب څه ضرورت وي ماته وواياست زه به يې ډيره ژر ضرورت پوره کړم. ما ورته ويل ته يې دلته راوله، حاجي صاحب يې ماته مخامخ کښيناوه او مخاطب مې کړ، چې تا څرنگه دا جرات وکړ چې د رشوت وړاندیز دي کړی دی، تجار په خپل کار پښيماني ښکاره کړه او معذرت يې وغوښت بيا مې هم ملگرو ته وويل چې د يوڅه وخت لپاره يې بندي کړئ چې آينده کې نور عبرت واخلي. نور په دې اووه کاله کې ماته داسې واقعه مخ ته نه ده راغلي.

اتم: ملا صاحب مرحوم له خپل قدرت او واک څخه شخصي استفاده نه ده کړې، هيڅ څوک نشي ثابتولای چې ملا صاحب په ټول افغانستان کې چيرته يو تعمير، پوخ کور يا مارکيټ لري، دا هيڅ نشي ثابتولی. نو دا ټول د ملا صاحب او د هغه د جوړ کړي اسلام نظام برکت وو. او اثر يې په ملگرو او منسويينو کې هم ښه ښکاره وو.

يوه نمونه يې زه درته وایم، کله چې د اسلامي امارت حکومت سقوط وکړ، کيدای شي له ځينو مشرانو ملگرو سره د خپلو ادارو مربوط څه نقدي پيسې پاته شوي وي، زموږ يو مشر ملگری چې نوم يې نه اخلم، او د امارت په مهمو وظيفو پاته شوی او اوس هم په غټه وظيفه دی، يو وخت يې راته وويل چې که کله امير المؤمنين شيخ هبة الله اخند

زاده صاحب ته ورتللي زه هم درسره خم کار مي دي، نو موقع پيدا شوه شيخ صاحب ته ورغلو، کله چې په مجلس کې کښينستلو، ما ورته وويل چې که ستا شخصي- او پټ کار وي زه به ووخم، هغه وويل نه ستاخڅه نه دي پټ، نوله جيب خڅه يې يوه ترلې غوټه را وايستله او شيخ صاحب ته يې وړاندې کړه، چې دا خو لکه روپې دي، کله چې مور له کابل نه ووتلو له ماسره پاته وي، بيا په دې وجه چې دا پيسې رانه ضايع يا ورکې نه شي په يوه کار مو بندي کړې، وروسته دا پيسې بندي شوې او ماته په لاس نه راتلې، اوس دا دي وتوانيدم پيسې مي لاسته راغلې بيرته يې د امارت بوديجې ته سپارم نه کوم ليک غواړم او نه ضمانت، خو دا چې دا پيسې وځنډيدې که د دې تقصير په وجه راته بخښنه وکړې. او شيخ صاحب ترې قبولې کړې.

نهم: ملا صاحب انتهايي خاکسار او غير مقتضي سړی وو، د ډېر اسايش او مرفه ژوند تقاضا يې نه درلوده، هر وخت چې به مور ورغلو په خپل ځای کې به په يوه کمزوري (کت) باندي ناست وو، او يا به يې کوم ديواله ته فرش غوړولی وو او پر يوه کمزوري نالي او بالنبت به يې څنگ وهلی وو.

نو د پورته ذکر شويو صفاتو او خصوصياتو په وجه چې په ملا صاحب مرحوم کې موجود و، الله تعالی ددې ستر خدمت لپاره غوره کړ، او د ژوند تر وروستې سلگي پورې يې ښه انجام کړ.

الله تعالی دي د ده قبر منور وگرځوي.

د اسلامي امارت سياسي مرستيال الحاج ملا عبدالغني برادر تاثرات

د اسلامي امارت مؤسس مرحوم امير المؤمنين ملا محمد عمر مجاهد د دې عصر يو له سترو شخصيتونو څخه و. له نوموړي سره زما تعارف او ملگرتيا له هغه وخت څخه وه کله چې په کندهار کې د ژړی ولسوالی د سنگ حصار په سيمه کې مو د فيض الله اخندزاده صاحب په جبهه کې جهادي ملگرتيا درلوده او د شورويانو خلاف مو جهاد کاوه. نوموړی په تمامه معنی يو واقعي مؤمن، مخلص، مجاهد او خپل دين او هيواد ته ژمن شخصيت و.

د ملا صاحب د غوره صفاتو له جملې یو دا و، چې قدرت او منصب ورباندې هیڅ منفي اثر نه کاوه، تکبر او عجب یې په کې نه پیدا کاوه، ما له ده سره د طالبی په وخت چې سخت د مسکنت او محتاجی وخت و، هم گذاره کړې ده او وروسته چې ملا صاحب امیر المؤمنین و او د افغانستان واک یې په لاس کې و، هم ورسره نږدې وم. مگر په دې دواړو حالاتو کې ما په ده کې کوم تفاوت نه دی لیدلی. چې یایې وضعیت او چلند بدل شوی وي او یا په کې نور فرق راغلی وي. ملا صاحب تر پایه د هماغه صداقت، اخلاص او تواضع چلند له هر چا سره درلود.

د ملا صاحب بل صفت چې ما ته ډیر جالب و هغه د ده غیرت و، دا چې الله تعالی غیرتي ذات دی او غیرتي خلک خوښوي، نو ځکه غیرتي انسان هر چا ته محبوب وي. ملا صاحب ډیر زیات غیرت او ځوانمردي درلوده. دا چې هغه د فساد او ظلم په خلاف قیام وکړ هم یو علت یې دا و چې نور د هغه دیني غیرت دا نه منله چې په افغانستان کې داسې حالت روان وي او دی بې تفاوته پاته وي. په جهاد کې شجاعت خو یې مور ته هغه وخت معلوم و چې کله افغانستان د شورویانو تر اشغال لاندې و، او د هرات - کندهار پر لاره به شوروي کاروانونه تیریدل. هغه وخت چې زموږ مرکز په سنگ حصار سیمه کې وه، ملا صاحب به همیشه هڅه کوله چې په عمومي سرک د روسانو کاروانو ته په کمینونو کې شرکت وکړي. نوموړي به داسې خطرناک عملیات ترسره کول چې ډیر ځلې خو به مجاهدینو ورسره په عملیاتو کې شرکت نه شوی کولای.

د ملا صاحب بل صفت سخاوت و، د اسلامي امارت له تاسیس مخکې ما او ملا صاحب د سنگ حصار په سیمه کې امامت درلود او اقتصادي حالت مو ډیر کمزوری و، دغه راز مو د خپلو مجاهدینو اطاق په مدرسه بدل کړی او پنځلس تر شل پورې طالبان په کې اوسیدل چې د خرڅ او خوراک هیڅ مدرک یې نه درلود. ملا صاحب په هماغه فقیرانه ژوند کې چې څه یې په لاس کې درلودل له همدې طالبانو یې قربانول. وروسته د اسلامي امارت د مشرتوب په وخت کې هم هغه فوق العاده سخاوت درلود. خصوصاً په مجاهدینو، زخمیانو، معیوبینو او نورو محتاجو خلکو یې ډیره پراخي کوله.

ملا صاحب لکه څنگه چې په اصولي موضوعاتو کې ډیر جدي وو، په عام ژوند کې بیا یې تکلفه او خوشطبعه مزاج درلود. ځان یې له ملگرو لوړ نه باله.

له امریکایي يرغل وروسته چې کله ملا صاحب مخفي ژوند درلود. نو زموږ رابطه به د استازي په واسطه وه دا چې هغه وخت په امارت کې لوی مسؤلیت ماته سپارل شوی و، نو د استازي په واسطه مې له ملا صاحب څخه په ټولو امورو کې د بخشش غوښتنه وکړه چې وروسته ده هم په ټوله مهرباني د بخشش اطمینان راولیږه وروسته زه گرفتار شوم او کله چې نوموړی وفات کیده زه لا بندي وم نو ځکه مې بیا هیڅکله ورسره ونه لیدل.

د اسلامي امارت د مرستیال الحاج خلیفه صاحب سراج الدین حقاني تاثرات

الحمد لله رب العالمين، و العاقبة للمتقين، والصلاة والسلام على خير خلقه محمداً و على اله و صحبه اجمعين و بعد.

اسلامي تاريخ په خپلو پاڼو کې د تل لپاره د خپلو اسلافو او لوړو شخصیتونو زرينې کارنامې خوندي کړې دي.

په اسلامي تاريخ کې د حضرت ابوبکر الصديق رضي الله عنه، حضرت عمر فاروق رضي الله عنه، حضرت عثمان ذي النورين رضي الله عنه، حضرت علي كرم الله وجهه، حضرت عمر ابن عبدالعزيز رحمه الله، سلطان محمود غزنوي رحمه الله، صلاح الدين ايوبي رحمه الله او ... زريني کارنامې هغه څه دي، چې مسلمانان د خپل اسلام په ساتلو او د هغه په دفاع کې ترې د سربسندنې او فداکاري الهام اخلي.

زمونږ عصر که په زماني لحاظ د صحابه کرامو، تابعينو، تبع تابعينو او د امت د نورو اسلافو له عصر څخه ډېر واټن لري، مگر په معنوي لحاظ په دې عصر کې هم ځيني داسې اشخاص شته دي، چې اخلاق، تعامل، عدالت او د اسلام د دفاع په لاره کې مواقف يې د خير القرون دورې اکابرو ته ورته دي.

مونږ دلته پر مسلمانانو د ترحم او له هغوی څخه په شرعي دفاع کې د اميرالمؤمنين ملا محمد عمر (مجاهد) رحمه الله موقف او تعامل د بيلگې په توگه يادوو.

امیر المؤمنین ملا محمد عمر (مجاهد) په داسې مهال په افغانستان کې د مظلومو مسلمانانو د دفاع داعیه پیل کړه، چې دلته چاله ظالم څخه د مظلوم انتقام اخیستلو تصور نشوای کولای. خو نوموړي د توکل محض پر اساس دا ستره داعیه د سنگ حصار له یوې خړې حجرې څخه پیل او په خپل لوړ عزم سره یې د افغانستان تر گوټ، گوټ پورې ورسوله.

له اسلامي احکامو څخه د دفاع په لاره کې یې داسې مواقف غوره کړل، چې په نړۍ کې د حق په جرم ځورول شوي هر مظلوم مسلمان یوازې د ده د حاکمیت تر سیوري لاندې خپل ځان محفوظ او خوندي گانه.

امیر المؤمنین ملا محمد عمر (مجاهد) د معاصر دور هغه تاریخ جوړوونکی شخصیت دی، چې د مسلمانانو اوسنی او راتلونکی نسلونه به یې په تاریخي کارنامو ویاړي. امیر المؤمنین د یوه مسلمان حاکم په حیث د بنو ټولنیزو مواصفتو او مشخصاتو لرونکی انسان و، چې هر څوک یې له خپلې زاویې څخه د ده عالي مواصفت تر بحث لاندې نیسي.

زه هم غواړم د بیلگې په توگه دلته له پوځي اړخه د نوموړي د ثبات، شهامت او لوړ پوځي مورال په اړه یادونه وکړم.

له مرحوم والد صاحب څخه مې اوریدلي دی:

پر افغانستان د امریکایي یرغل ډېرې سختې او وارخطا کوونکي لحظې وې.

د امریکایي درنو بمباریو له امله د هیواد په شمال کې د مجاهدینو جنگي کرښې ماتې

شوې او مجاهدین خوندي سیمو ته د عقب نشیني په حال کې وو.

په کابل کې هم د ملگرو د مجاهدینو د خونديتوب په غرض د کابل ښار د تخلیې پرېکړه کړې وه.

زه په دې نظر وم، چې د کابل تر تخلیې وړاندې باید په شمال کې د محاصره مجاهدینو را ایستلو چاره وشي. مگر د کابل په جنگي کرښو او همدا راز د کابل پر ښار

د امریکایي B-۵۲ الوتکو او کروز توغندیو شدت دومره ډېر و، چې په کابل کې یې نور د مجاهدینو پاتې کېدل ستونزمن کړي وو. هماغه وه، چې د اسلامي امارت دفاع وزارت د ولس د حفاظت لپاره د کابل ښار د تخلیې پرېکړه وکړه او مجاهدینو د کابل له شمالي کربنو څخه عقب نشیني پیل کړه. د عقب نشیني پر مهال هم له پوځي نقطه نظره زما دا رایه وه، چې هغه باید تدریجاً ترسره شي.

په دې ډول چې له کابل ښاره بهر د چهاراسیاب او همدا راز د میدان ښار په استقامتونو کې باید مونږ دفاعي کربنې جوړې کړو. ترڅو دښمن ته د پر شاکیدونکو مجاهدینو د تعقیب امکانات په لاس ورنشي. خو د ملگرو نظر دا و، چې باید له جنگي کربنې جوړولو پرته د عقب نشیني مرحله تکمیل شي.

فیصله په دې وشوه، چې په دې اړه له امیرالمؤمنین څخه هدایت وغوښتل شي، چې هغوی څه ډول لارښوونه وکړي نو هغه به عملي کيږي.

په دې حال کې ما له خپل ځان سره دا پرېکړه وکړه، چې که چېرته امیرالمؤمنین هم همداسې په بیره له ټولو سیمو څخه د عقب نشیني پرېکړه وکړي، بس زما ملگرتیا به په همدې ځای ورسره ختمه وي. او که امیرالمؤمنین په دې موقف و، چې حتی الامکان باید له یرغلگر دښمن سره مقاومت وکړل شي، بیا به مې د ژوند تر وروستۍ سلگۍ پورې ملگرتیا ورسره وي.

کله مو چې په دې اړه د امارت له مقام سره رابطه وکړله، د نصرت مخاږې سبا ته بجې وخت راکړ او ویې ویل، چې ټول مجاهدین او مسئولین دې په ټاکلي وخت د امیرالمؤمنین پیغام ته منتظر شي.

زه په دې اندیښنه کې وم، چې یا الله اوس به په دې اړه د امیرالمؤمنین پرېکړه او موقف څه وي؟!

د دښمن د برلاسي او د مسلمانانو د ماتې زړه لږزونکي شیبې وې، سیمه ټوله د امریکایي الوتکو تر بمبار لاندې وه او هر ځای به یې ډرېغه بمونه وروول.

د سهار تر اتو بجو پورې د انتظار شیبې ډېرې اوږدې شوې.

بالاخره ټاکلی وخت راورسېد، مونږ ټول په یوه ځای کې راټول وو، چې امیرالمؤمنین
مخابروي وینا پیل کړه.

له حمد او ثنا وروسته یې د جهاد او مبارزې په لاره کې د دغه ډول ازمېښتونو او
ستونزو په اړه خبرې وکړې او په دې لاره کې یې ثبات او استقامت د مجاهدینو له
اساسي مواصفتو څخه یاد کړل.

وروسته یې صریحاً زموږ د استهدا په اړه وضاحت وکړ او ټول چارواکي او مجاهدین
یې داسې مخاطب کړل:

(ټولو مجاهدینو او مسئولینو! نن امریکایانو زموږ پر هیواد یرغل کړی دی. د کافرانو د
دې یرغل مقابله کول پر مونږ فرض عین ده. لهدا تاسو که یو یاست، که دوه یاست، که
یو میل وسله در سره وي او هغه هم یوه مرمی لري، له یرغلگرو کفارو سره وجنگېږئ،
فرار عن الحرب حرام دی، حرام دی، زما درته امر دی، چې په هرځای کې یاست
ورسره وجنگېږئ. پر شامه ترې ځئ!)

چې دا خبره یې وکړه، په زړه مې سړې اوبه توی شوې، ما وویل چې پرېکړه وشوه،
اوس به د نوې کرښې ترتیبات جوړوو، ملگرو هم دا توافق وکړ، چې سمه ده سبا به
پرې مجلس وکړو.

د یرغل په دغه ډول سختو او امتحاني شېبو کې د امیرالمؤمنین له ثبات او مقاومت
څخه دا جوتیري، چې امیرالمؤمنین د همدې وحشیانه یرغل په مقابل کې د جهاد په
بریالیتوب یقین درلود، ځکه یې د دې نړیوال کفري یرغل او د یرغلگرو د بې درېغه
وحشت په مقابل کې یې د هیڅ ډول وارخطایي، تزلزل او تردد احساس نه کاوه او د په
شاتگ پر ځای یې له هغوی سره په مقاومت ټینگار درلود.

له نظامي اړخه د جگړې پر مهال تر ټولو بریمن قومندان هغه دی چې د دښمن د
جنگي ځواک تر اغېز لاندې رانشي او ترلاس لاندې ځواک یې په پوځي مورال ډاډه
وي.

اميرالمؤمنين د خپلې کلکې عقيدې او لوړ جهادي مورال له مخې له هغه نړيوال کفري ائتلاف سره چې د احزاب له غزا وروسته يې په اسلامي امت د دغه ډول پراخ کفري يرغل هيڅ بيلگه نشي ليدل کيدای په داسې موفقانه ډول مقابله وکړه چې د نړۍ ټول پوځي ماهرين او د پوځي پېښو شنونکي ورته گوته په غاښ دي.

له صليبي ټلوالې سره د اميرالمؤمنين د مقاومت او په دې مقاومت کې د غيرت او شهادت په اړه د عربي نړۍ د پوځي او سياسي پېښو مشهور څېړونکي دوکتور شامل داسې وايي: ((اې د نړۍ ژبپوهه ادیبانو! راشئ د نړۍ د ټولو ژبو قاموسونه له سره وليکئ، له هغو ټولو څخه د رجوليت (ناريتوب) لغت وباسئ او پر ځای يې يوازې د ملامحمد عمر نوم ورځای کړئ!))

همدا راز له صليبي ټلوالې سره د اميرالمؤمنين د مدبرانه تاريخي مقابلي په اړه د اسلامي نړۍ بل مشهور عالم، څېړونکي او ليکوال دوکتور حاکم المطيري داسې وايي: ((ملا محمد عمر مجاهد په معاصر دور کې د اسلامي امت يو ستر مجاهد زعيم دی، داسې زعيم چې د يرغلگرې صليبي ټلوالې په خلاف يې تاريخي مقابله وکړه، نوموړی په واقعي ډول د اسلامي امت لپاره داسې جهادي امام دی، چې د اسلامي امت موجود او راتلونکي نسلونه، د هغوی ټول جهادي او فکري نهضتونه او فقهي مدارس به په ملا محمد عمر مجاهد پسې اقتداء کوي.))

اميرالمؤمنين د دې ترڅنگ چې د محاربي په ډگر کې يو تر ټولو مسلط او ځواکمن قومندان و، د قراني ارشاد له مخې يې له خپلو مجاهدينو، ملگرو، علماؤ او عامو خلکو سره اخلاقي تعامل ډېر ښه او په زړه پورې و.

والد صاحب به د اميرالمؤمنين د همدې لوړ اخلاقي تعامل په اړه ويل: ((مرحوم ملا صاحب د خپلو ښکونکو عالي اخلاقو، جهادي بصيرت او هر اړخيزي ځيرکتيا له امله د داسې محبوبو صفاتو لرونکی امير و، چې که مونږ ته الله تعالی د امير په توگه په اوسني عصر کې د يو چا د غوره کولو اختيار راکړی وای له ده پرته بل هيڅوک به مو د دغسې غوره صفاتو لرونکی شخصيت نه وو پيدا کړی.))

مور باید څه وکړو؟

د قران کریم د آیتونو په ترتیب کې د عقایدو، احکامو، وعد، وعید او امثالو ترڅنګ د انبیاء علیهم السلام او پخوانیو امتونو د قصصو په باره کې هم د مفسرینو په قول (۱۶۰۰) آیتونه راغلي دي.

د قصصو له مبارکو آیتونو څخه اصلي هدف له هغوی څخه درس او عبرت اخیستل دي، چې الله تعالی مسلمانانو ته په قران کریم کې د همدې غرض لپاره راوړي دي.

د امیرالمؤمنین په جهادي ژوند له دې مختصر تأثر څخه هم زمونږ غرض دا دی چې باید مونږ خپل ځانونه د هغه مرحوم په حسنه اخلاقو، په شعائر الله غیرت کولو او په جهاد کې په صبر، استقامت او ثبات باندې متصف کړو.

زمونږ مسؤلیت صرف د امیرالمؤمنین د جهادي کارنامو او مواصفتو په بیانولو سره نه پوره کیږي؛ باید د هغه په څېر د الله تعالی د احکامو پیروي وکړو، د الله په دین غیرت وکړو، له مسلمانانو سره حسن سلوک او خپل ځوریدلي ولس خدمت وکړو، د مجاهدینو، شهیدانو، زخمیانو، معیوبینو، یتیمانو او د شهیدانو له کورنیو او د هغوی له ارمانونو سره خیانت و نه کړو.

کوم اسلامي مسؤلیت چې امیرالمؤمنین ته د اسلام، جهاد او خپل ولس په اړه راجع وو، هغه مرحوم په ښه ډول سره ترسره، خو مونږ او تاسو ته اوس متوجه دی، باید د هغه په ښه ترسره کولو کې هیڅ ډول تمبلي او غفلت ونه کړو.

له متعال خدای څخه غواړم چې مونږ ته د همدې مدبر، بابصیرته او شرعي مواصفتو لرونکي قائد امیرالمؤمنین ملا محمد عمر (مجاهد) رحمه الله په جهادي نقش قدم د تلو توفیق رانصیب کړي. الله تعالی دې د نوموړي د حسنه اخلاقو صداقت، شهادت، غیرت او له دین سره د وفا اثرات په مونږ او ټولو مجاهدینو کې پیدا کړي. الله تعالی دې د نوموړي درجې لوړې او په فردوس جنت کې ابدی خوښي ورنصیب کړي.

اللهم امین

وصل الله تعالى على خير خلقه محمد وعلى اله و صحبه اجمعين

د ملا صاحب د خانگري محرر ملا عبدالسلام کاتب صاحب تاثرات

بسم الله الرحمن الرحيم

که څوک د مرحوم امير المؤمنين ملا محمد عمر مجاهد رحمه الله ټول ژوند د امارت په وخت کې يې کړنې او خانگري صفات له ديني اړخه په پوره غور سره مطالعه کړي او په انصاف سره پريکړه وکړي نو هر ورو به ووايي چې ملا صاحب مرحوم د الله تعالى يو رښتيني بنده و او الله جل جلاله په دې خاص وخت کې د دين د خدمت لپاره منتخب کړی و. دلته د نمونې په ډول د ملا صاحب مرحوم د يو څو داسې عمده صفاتو يادونو کوو چې ان شاء الله د ټولو صفاتو د يادونې اړتيا به پاته نه شي.

اول: نیک نیت

نیت په اسلام کې خورا مهم ځای لري، د احاديثو په کتاب صحيح البخاري کې د حضرت محمد مصطفي صلی الله عليه وسلم څخه په روايت شوي لومړني حديث کې راځي چې د اعمالو تړاو تر نيته دی. يعنې په کوم کار کې چې د چا نیت سم وي هغه کار يې سم دی او که يې نیت سم نه وي هغه کار يې ناسم دی. که څه هم په اوس وخت کې اکثره خلکو نیت يو مخ له پامه غورځولی دی، په خپلو کارونو کې د نفس او زمان تابع دي. خو ملا صاحب مرحوم بيا دومره نیت ته متوجه و چې په اوس وخت کې موږ د ده په ډول بل څوک نه دی ليدلی.

د کارونو په جريان کې يې د نیت دومره زياته يادونه کوله چې سپری ويلاي شي چې هغه خپل ټول لوی او واړه کارونه لومړی پر نیت عرضول او بيا يې کول. په خپله خاصه اصطلاح به يې ويل چې په دې کار کې مې نیت برابر دی، ځکه مې وکړ او په دې کار کې مې نیت نه برابرېږي نه يې کوم. او کله خو به يې يو کار په مخکې و، اقدام به يې نه کاوه، ويل به يې نیت مې نه برابرېږي. بيا چې به يې يو مصلحت په زړه شو هغه کار به يې وکړ نو ويل به يې اوس مې نیت برابر شو. نه يوازې خپله دومره د نیت پابند و، بلکې د امارت نورو مسؤلينو او افرادو ته به هم متوجه و او د نیت د سموالي توصيه به

یې ورته کوله. مطلب ملا محمد عمر مجاهد د نبی کریم صلی الله علیه وسلم حدیث ته په پام سره کوښښ کاوه چې خپل ټول کارونه په نیک نیت سره ترسره کړي. دوهم: د حق په مقابل کې د نفس او هوی تر تاثیر لاندې نه راتلل.

ملا صاحب مرحوم د حق په مقابل کې د نفس او هوی تر تاثیر لاندې نه راتلی، ځکه یو وخت یې په خپل دفتر کې د کار په جریان کې قسم واخیست. ویل یې چې زما په ټول ژوند کله هم داسې نه ده پېښه شوې چې زما د نفس او شریعت دې ټکر سره راغلی وي او ما دې د نفس تابعداري کړې وي.

رښتیا هم همداسې و، دغه وجه وه چې هر چا هر وخت د ملا صاحب په وړاندې په جرئت سره د حق او حقیقت بیان کولای شو، که څه هم د ده د شخصیت په اړه کومه خبره وای. ځکه ټولو ته معلومه وه چې ملا صاحب د حق په مقابل کې د نفس تر تاثیر لاندې نه راځي ترڅو د انتقام او منفي عکس العمل سره مخامخ شم.

قدرت او حیثیت چې ډیر خلک یې د نفسي تقاضا له وجې په طلب کې دي خو ملا صاحب مرحوم په دې چاره کې هم د نفس پیروي نه ده کړې. ځکه د لویه سره دده مبارزه د قدرت لپاره نه وه، یوازې د دې لپاره یې مبارزه کوله چې په ملک کې موږ اسلامي نظام او شرعي قانون نافذ وي. په هغه وخت کې یو ځل موږ ملگري دده سره د کندهار - هرات پر لوی سړک په موټر کې روان وو، کله چې د ده هغه د شوروي ضد جهاد د وخت سنگر (سنگ حصار) سیمې ته ورسیدو، ملا صاحب د سړک یوه طرف ته اشاره وکړه ویل یې: چې دلته مې څه ځمکه (پټی) درلودای او پر اوسیدلای او په افغانستان کې یو شرعي اسلامي حکومت وای او بل چا حکومت کولای، څومره خوند به یې کړی وای.

او دا خبره چې دی د حق په مقابل کې د نفس او هوی پیروي نه کوي د امریکایانو سره په مقابل کې یې عملاً هم ثابته کړه. ځکه چې تر خپل ټول قدرت او هر څه نېر شو خو له خپل برحق دریځ په هیڅ وجه تېر نه شو.

دریم: پر الله تعالی تینګ باور او اعتماد

امير المؤمنين ملا محمد عمر مجاهد پر الله تعالى د اټکل څخه زيات اعتماد او باور درلود. که د طالبانو د اسلامي تحريک پيل راواخلو، ملا صاحب په کندهار کې د علماء کرامو هغې غونډې ته چې دی يې امير المؤمنين وټاکه، د خپلې وينا په يوه برخه کې ويلې و چې مور ولې او څرنگه پاڅون وکړ. ملا صاحب وايي: ما پر الله تعالى توکل محض وکړ او توکل محض ناکامي نه لري. مطلب د کاميابي لپاره مو ظاهري اسباب په هيڅ حساب وو، يوازې او يوازې پر الله تعالى اعتماد او باور و چې برحق پاڅون به مو ان شاء الله کاميابيږي.

او وروسته له ټوپکيانو سره د جگړې جريان چې رهبري يې مخامخ ده خپله کوله، په لږو نفرو او لږو وسلو به يې د د نظامي اصولو خلاف ناممکنې جگړې گټلې. دا هم د توکل ثمره وه. همدا پر الله تعالى د ده اعتماد او باور و چې تر پايه نه مايوسه شو او نه يې حوصله له لاسه ورکړه، که نه نو څو ځله طالبان دې ته اړ شول، چې نيولې سيمې بيرته له لاسه ورکړي او شاته تگ به يې وکړ. يو ځل په لومړيو کلونو کې د هرات په لور چې د طالبانو د عمومي قومندان په شمول څه مشران شهيدان شول، طالبانو تر داسې حده شاتگ وکړ، چې حتی دا ويره وه چې طالبان به خپلې ټولې نيولې سيمې له لاسه ورکړي. خو ملا صاحب پر الله تعالى ټينگ اعتماد درلود، حوصله يې له لاسه ورنکړه او جگړه يې په نوې بڼه خپله رهبري کړه. طالبانو بيرته په مقابل لوري تعرضي عمليات پيل کړل، ټوپکيان يې پر شا وتمبول، پرمختگ ته يې دوام ورکړ، چې په لږو ورځو کې تر هراته ورسيدل او هرات ولايت يې فتح کړ.

نور هم داسې ډير واقعات شته چې که ظاهري اسباب وسيله بلل شوي وای، هيڅکله به د هغې سيمې د نيولو او جنگ اقدام نه وای شوی. خو هغه هم پر الله تعالى د ملا صاحب د کامل اعتماد نتيجه وه چې ناممکن کارونه به ورته ممکن ښکاريدل.

د اسامه بن لادن په موضوع کې چې د امريکايانو غوښتنو ته تسليم نه شو، هم يې دا باور و چې مور به کامياب يو. د هغه يوازې دا کاميابي نه وه مراد چې امريکا به په افغانستان حمله ونکړای شي. هغه د ډيرې لويې کاميابۍ په تمه و، ولې کله چې امريکا پر افغانستان بريد پيل کړ، ملا صاحب د بي بي سي راډيو د يوه خبريال سره د په

راډيويي مرکه کې د اخطار په ډول خبريال ته وويل چې امريکا به اوس نو د لست د سره څخه د لست پای ته ځي. مطلب يې د نړۍ په کچه د امريکا ماته وه. چې وروسته همداسې وشول. امريکا نه يوازې په افغانستان کې ماته وخوره، بلکې په ټوله نړۍ کې يې د بده او رول کمزوری شو.

او د اسامه بن لادن په نه سپارلو کې يې هم لويه کاميابي بلله. ده به خپله ملگرو ته ويل چې د اسامه موضوع تاسو سپکه مه گڼئ، ځکه امريکا ته د ده له سپارلو او نه سپارلو سره د اسلام لوړوالی او ټيټ والی تړلی دی. مطلب که يې په لاس ورنکړو نو به اسلام لوړ او مسلمانان جرأت مند شي چې د بښمن که هر څومره قوي وي بيا يې هم مقابله ممکنه ده.

او بيا د طالبانو د واکمنۍ تر سقوط وروسته چې تقريبا د نيمې نړۍ باطل قوتونه د هوايي او زميني عصري وسلو سره يو ځای پر افغانستان راغلل، په وړاندې يې په خالي لاس سره د ملا محمد عمر مجاهد په مشري او لارښوونه د جهاد پيل چې چاپې څه خالي تصور هم نه شوی کولای او هم په دغه وخت کې په افغانستان کې په يوه محدوده سيمه کې په کلونو د ده مخفي ژوند او په اطمینان اوسيدل، يوازيوالی، صبر، حوصله او پر خپل دريځ ثبات دا ټول هغه څه دي چې پر الله تعالی د اعتماد او باور پرته يې څوک سر ته نه شي رسولای.

دغه وجه وه چې د هغه څه کارونه د عادت خلاف ښکاريدل. داسې نه وه چې د هغه سر نه خلاصيدی، هغه په پوره دقت سره خپل کارونه سرته رسول. ولې هغه که څه هم ډير دلاور او جرأت مند و خو بې پروا نه و چې د کارونو عواقب ونه سنجوي. هغه د تکليفونو او مشکلاتو احساس کاوه، د مجاهدينو په شهادت، زخمي توب او شکست به تر نورو زيات خپه کيده. پر خيره به يې له ورايه اثر معلوم و. په خوب خوراک او وزن کې يې د تېر په نسبت د پام وړ کموالی راغلی و. يوازې دې خبرې مطمئن کړی و چې ده به ويل په دې لاره کې مو مرگ او ژوند دواړه کاميابي ده.

د اسلامي امارت قاضي القضاة شيخ الحديث مولوي نور محمد ثاقب صاحب لوی ملا صاحب عالیقدر امیر المؤمنین ملا محمد عمر مجاهد رحمۃ اللہ تعالیٰ علیہ رحمۃً واسعةً ډیر لوی او دروند شخصیت ؤ، د هیواد د دوو سترو معرکو او جهادونو اتل، د مجاهدینو سالار، د نړۍ په کچه پېژندل شوی قائد، ستر مفکر، نومیالی روحاني، جهادي، سياسي، اجتماعي او انقلابي شخصیت ؤ او د بنده سره یې تعلق ډیر د صمیمیت، خلوص او اعتماد تعلق ؤ.

راڅو دې خبرې ته چې د مرحوم ملا صاحب سره زما اولنی کتنه او ملاقات په کندهار کې د چهارشنبې په ورځ د ۱۴۱۵ هـ ق کال د شعبان المعظم په څلورمه نیټه ترسره شو او موږ د پنځلس کسه علماوو وفد وو، جریان داسې و. کله چې په همدې کال ۱۳۷۳ هـ ل کې د طالبانو تحریک راپیل شو او زموږ ډیرو شاگردانو پکې اساسي او پراخ رول اداء کړ او موږ یې هم له هماغه پيله ټینګ ملاتړ وکړ او د تحریک د پرمخ بیولو لپاره مو هلې ځلې شروع کړې او په هماغو اوتلو کې د تحریک د مشرتابه لخوا یو خصوصي لیک هم راغلی ؤ د بنده (مولوي نورمحمد ثاقب) او مولوي حاجي محمد صادق او مولوي موسی جان په نوم.

موږ لومړی د طالبانو د تحریک په حمایت کې د چهارشنبې په ورځ د ۱۴۱۵ هـ ق کال د رجب المرجب د میاشتې په شپږ ویشتمه (۲۶) په جامعه دارالعلوم حقانيه اکوړه خټک کې غونډه وکړه، په غونډه کې د تحریک په حمایت او ملاتړ کې ډیرې خبرې وشوې او په پای کې د بنده په شمول دولس (۱۲) کسيز هیئت وټاکل شو، چې یوه شورې جوړه کړي چې د هر ولایت نه پکې درې درې جید علماء کرام شامل وي.

بیا موږ پنځه ورځې پس د جلوزو کمپ په مهاجر بازار کې پراخه غونډه وکړه، په غونډه کې د تحریک په حمایت کې مفصلې په زړه پورې او هر اړخیزې ویناوې وشوې او په پای کې زما په شمول دولس (۱۲) کسيز وفد وټاکل شو چې دوی به د تحریک د مشر ملا محمد عمر مجاهد سره گوري او هم به دغه وفد د کندهار ترڅنګ ځینو نورو ولایتونو ته هم ځي، چې په هغه وخت کې د کندهار، ارزگان، زابل

ولایتونه مکمل او د هلمند ولایت د مرکز په شمول ددې ولایت زیاتره برخې د طالبانو په لاس کې وې.

بیا صبا د سه شنبې په ورځ د شعبان المعظم په درېیمه نیټه مونږ دغه دولس کسيز وفد، کندهار ته روان شوو، له کویټې څخه درې کسه علماء: مولوي باران آغا، مولوي قاضي نظر محمد او مولوي عبدالمنان هم راسره ملگري شول، نو دغه پنځلس نفرې وفد د بولدک له لارې کندهار ته لاړو، چې بولدک ته ور واوښتلو هلته مو وکتل چې تقریباً ټول طالبان زمونږ شاگردان وو، دوی زمونږ راتلو ته ډیر زیات خوشحال شول.

بیا مو د کندهار په ښار کې د طالبانو له مشر ښاغلي مجاهد ملا محمد عمر اخند سره وکتل، چې د ده ملگري مولوي احسان الله احسان، ملا عبدالستار اخند او نور هم حاضر وو، ملا صاحب ډیر د تواضع، تقوی، ترحم، توکل، عمیق فکر، متین عزم، لوړ مورال او قوي شجاعت لرونکی شخصیت راته وېرېښېد، او نورې ډیرې ځانگړتیاوې راته پکې ښکاره شوې.

ملا صاحب ډیرې پخې او په زړه پورې خبرې وکړې، او مونږ له خپل طرفه او د شاته پاتې ټولو علماوو له طرفه د پوره حمایت او په دې لار کې د هر راز هلو ځلو ډاډ او اطمینان ورکړ.

د خاطرې په ډول به یادونه وکړم دلته چې مونږ او ملا صاحب د ماښام ډوډی یوځای او په یوه دسترخوان وخوره هغه ډوډی د کورونو څیرې (وظیفې) وې او طالبانو ورسره یوڅه ساده وریژې پخې کړې وې هغه هم شاید د میلمنو د اکرام په خاطر.

زمونږ او ملا صاحب په دې خبرو کې یوه اهمه خبره دا وشوه، چې دغه علماء دې لارې شي د هلمند د موسی کلا سیمې ته چې هلته عبد الغفار اخندزاده په مخالفت کې ولاړ دی چې خبرې ورسره وشي ترڅو له مخالفت څخه لاس په سر او د طالبانو ملگرتیا غوره کړي، نو مونږ هلته لاړو ددې کار لپاره، بیا مشر ملا صاحب مجاهد ملا محمد عمر اخند هلته سنگین ته راغلی ؤ هلته مو بیا ورسره وکتل او ناسته او خبرې مو سره وکړې.

وروسته د اسلامي امارت د واکمنۍ په مرحله کې موله ملا صاحب همیشنی تعلق درلود او ډیرې بڼې خاطرې یې شته. یو وخت چې زه په کندهار کې د دارالافتاء رئیس وم او کابل تازه فتح شوی و او په کندهار کې ډیر مسئولین کابل ته تللي وو او هلته په مختلفو وزارتونو کې په خدمت بوخت وو. د ۱۳۷۵ هـ ش کال د عقرب د میاشتې په (۳۰) مه مې د امیر المؤمنین ملا محمد عمر مجاهد سره ملاقات و، په ملاقات کې امیر المؤمنین بنده ته وویل: حاجي مولوي صاحب! زه دغه د دارالافتاء کار ډیر اهم بولم، او زه د دارالافتاء څخه بغير یو قدم هم نشم اخیستی، او په دارالافتاء کې خوبه هم په یو چا اعتماد کېږي، نو مونږ غواړو چې ته دلته دارالافتاء کې پاته شې، او مونږ غواړو چې دا مرکزي دارالافتاء نوره هم فعاله کړو، او چې زه چیرته یم هلته به دارالافتاء یعنی ته هم یې، او که بیا کابل ته نقل کیدو هم یوځای به لاړشو، او (وزارتونو او نورو ته په اشارې سره یې) وویل یو کار به داسې وي چې هغه به منصب بلل کېږي خو اهمیت به یې دومره نه وي زه خو فکر کوم چې دا ټول کارونه راغونډ شي دومره اهمیت به یې نه وي لکه د دارالافتاء څکه د شریعت نفاذ او هم محاکم دې ته ضرورت لري، په آخر کې یې وویل: دا زما خوشه ده نور نو چې ستا څرنگه خوشه وي هغسې به وکړو.

بنده ورته وویل: هو بالکل همداسې ده زه هم دغه کار ډیر اهم بولم او چې ستا دغسې خوښه ده زما هم خوشه ده، نو امیر المؤمنین ډیر زیات خوشحال شو.

د ریاسة الوزراء پخوانی مرستیال او د رهبري شوری غړی مولوي عبدالکبير صاحب

دا چې امیر المؤمنین ملا محمد عمر مجاهد (رحمه الله) په کم وخت کې د مبارزې په میدان کې د مخکښ مبارز، د جهاد په میدان کې د اعلیٰ سرقوماندان، د سیاست په عرصه کې د کامیاب سیاست دان، د استدلال او پیشینې په ډگر کې د بصیرت او فراست د اتل، د طالبانو، مجاهدینو او مسئولینو په اعلیٰ کیفیت روزنه کې د عظیم مرشد او د خیر غوښتنې په صحنه کې د محسن بشریت په توګه تبارز وکړ، د دغو حیرت انگیزو پرمختګونو، بدلونونو، نوښتونو او کرامتونو تر شا ځینې هغو ځانګړیو مواصفتو

وجود درلود چې رب العزت يې تر منصور او فاتح گرځولو مخته خپلو خوښو بندگانو ته نصيب کوي.

د ملا صاحب مرحوم له هغو ځانگړو مواصفتو چې ما د ملگرتيا په مهال په دوی کې ليدلي ځينې يې په لنډه توگه په لاندې ډول دي:

۱- امير المؤمنين ملا محمد عمر مجاهد (رحمه الله) نیک او صالح انسان و، په هېڅ ډول حالاتو کې هم له فتوا او تقوا څخه تېر نه و، له ظلم او حرامو څخه يې په کلکه ډډه کوله، خپل ملگري او امارتي مسئولين يې هم له ظلم او حرامو څخه وپروول او دا توصيه يې ورته کوله چې موږ را پاڅېدلي د ظلم، وحشت او حرامخوړی په خلاف يو، د دوی تقوا او په دې هکله د دوامداره مراقبت نتيجه دا وه چې امارت او امارتي مسئولينو کې د الله په فضل د امانتدارۍ گراف ډېر لوړ و، چې د اسلامي امارت مخالفين هم په دې هکله په ډاگه اعتراف کوي او هغه د امن او امانتدارۍ يوه نادره دوره بولي.

۲- ملا صاحب مرحوم حق پرسته انسان و، د قوم، ژبې، او سمت د پالنې هېڅ ډول آثار په کې نه ښکارېدل، له هر ډول تبعيض او تعصب څخه پاک و، له قوم پرست اشخاصو څخه يې کرکه درلوده او په آسانه يې د ملگري په توگه ځان ته نژدې نه پرېښودل.

۳- ملا صاحب مرحوم په لومړي ځل د سړي د معلومولو په هکله ښه توجه کوله، چې کله به له يو چا څخه مطمئن شو نو يې بيا د هغه د بار بار وزن کولو عادت نه درلود او نه په آسانه پرې بې اعتمادې کېده، د اعتماد په صورت کې يې د خپل عادت له مخې شخص ته ټول هغه واک او اختيارات ورحواله کول چې د هغه له دندې سره به اصولاً مناسب و.

د مثال په توگه: ملا صاحب به چې د ننگرهار په ولايت کې يو څوک مقرر کېدو چې هلته د رئيس تنظيمه په حيث مسؤليت درلود کله به مو چې هغه کس مناسب ونه باله، ملا صاحب سره به مو خبره شريکه کړه ملا صاحب به بېرته خپله خبره يا حکم واخيست چې دا د ښه اعتماد يوه ستره نښه وه.

۴- ملا صاحب سره به چې څوک بلد نه و، نو په لومړي ځل يې له دې امله چې خاموشي پرې غالبه وه د هغه د څيرکتيا او لوړ استعداد کچه نه شوای معلومولی، مگر د بحث او استدلال په مهال بيا سرې ته معلومېده چې هغه د ژورو معلوماتو، ښه بصيرت او لوړ استعداد څښتن دی.

۵- ملا صاحب خود خواه انسان نه و، خبرې او دليل ته يې غور اېښوده، د قوي استدلال او معقول نظر په نتيجه کې له خپل نظر څخه ډېر په آسانه منصرف کېده، حتی خپله فيصله يې هم ماتوله.

د مثال په توگه: يو ځل ملا صاحب سره د ملاقات لپاره قندهار ته ورغلي وو، له ملاقات نه مخکې د ملا صاحب سکرتر را ته وويل: ملا صاحب په افغانستان کې د يو تحريک د فعاليتونو د بندولو په هکله فرمان امضاء کړی خو تر اوسه صادر شوی نه دی، که تاسو ملا صاحب سره خبره وکړی که دا فرمان او حکم بيرته واخيستل شي ښه به وي، ملا صاحب سره مونږ خبره وکړه د هغه تحريک د بنديدو جانبي نقصانات مو ورته بيان کړل او ورته مو وويل چې د بنديدو په ځای بايد د اصلاح کوشش يې وشي. ملا صاحب راسره ومنله فرمان يې معطل کړ او مونږ ته يې وويل چې تاسو او څو نور ملگري يې هم راته په گوته کړل چې په شريکه يوه اصلاحي تگلاره ورته جوړه کړئ او دا يې هم وويل چې بيا يې عملي هم کړئ په تاخچه کې يې مه بردئ.

د رهبري شوری غړی شيخ الحدیث مولوي عبدالحکیم صاحب

مرحوم امير المؤمنين ملا محمد عمر مجاهد رحمه الله يو مخلص او باعزمه مجاهد و چې ټولې دنيا ته يې د دين اصلي صورت څرگند کړی و.

مرحوم ملا صاحب يو باکرامته شخص و، يو له کراماتو يې د ټولو مجاهدينو او عامو مسلمانانو په زړونو کې د ده مقبوليت او محبوبيت و. په صحيح حديث شريف کې راغلي دي: عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ إِذَا أَحَبَّ عَبْدًا دَعَا جِبْرِيْلَ فَقَالَ إِنِّي أَحِبُّ فُلَانًا فَأَجِبَّهُ قَالَ فَيُجِبُّهُ جِبْرِيْلُ ثُمَّ يُنَادِي فِي السَّمَاءِ فَيَقُولُ إِنَّ اللَّهَ يُحِبُّ فُلَانًا فَأَجِبُّهُ أَهْلُ السَّمَاءِ قَالَ ثُمَّ يُوضَعُ لَهُ الْقَبُولُ فِي الْأَرْضِ... رواه البخاری:

ابي هريرة رضى الله عنه وايي چې رسول الله صلى الله عليه وسلم وفرمايل: كله چې الله تعالى له يو چاسره محبت لري نو جبريل عليه السلام راوغواړي او ورته ووايي چې زه له فلان شخص سره محبت لرم ته هم ورسره محبت كوه، نو جبريل ورسره محبت كوي او بيا جبريل اهل السماء ملائكو ته ووايي چې الله تعالى له فلان شخص سره محبت لري تاسو هم ورسره محبت كوئ، بيا ملائكه هم له هغه شخص سره محبت لري تر دې چې وروسته الله تعالى همدغه كس په ځمكه كې هم محبوب وگرځوي.

مرحوم امير المؤمنين د ساده مزاج او تواضع خاوند و، متكبر نه و، زموږ كور چې هغه وخت په سنگين كې و زما يو ورور و عبدالحليم نوميده چې مشهور په صوفي و، د مرحوم امير المؤمنين د پخواني جهاد د وخت شناخته و، نو امير المؤمنين صاحب همالته زموږ كور ته راغلی و، ډېر ښه عاجزانه مجلس به يې كاوه او كله به يې مزاح هم كاوه.

مرحوم امير المؤمنين صاحب په اسلامي غيرت سمبال شخص و، هيڅكله يې د اسلام دښمنانو ته تنزل ونه كړ. د ده د اسلامي غيرت په وجه الله تعالى د وفات تر وخته د اسلام د دښمنانو له قبضي څخه محفوظ وساته، سره له دې چې ټول وخت له افغانستان څخه ونه ووت او لكه حضرت عاصم رضى الله عنه چې الله تعالى د مشركانو د قبضي څخه د مچيو په واسطه وساته الله تعالى د مرحوم امير المؤمنين هم همداسې حفاظت وكړ.

مرحوم امير المؤمنين صاحب د اسلامي قوانينو او احكامو په اجراء كولو كې ډېر قوي عزم درلود، اسلام احكام يې پر خپل ځان، قريبانو او عامو مسلمانانو يو شان جاري كول. الله تعالى دي ټول خدمتونه ترې قبول كړي او الله تعالى دې قبر منور وگرځوي.
آمين

د رهبري شوري غړي شيخ الحديث مولوي محمد شريف حقاني
در سال ۱۴۱۹ هـ ق عدة بشمول من خاکسار اراده ملاقات امير المؤمنين وقت ملا
محمد عمر مجاهد رحمه الله را داشتند. بمن وظیفه سپردند تا بحضور وی بنمایندگی از

حاضرین مشکلات را بیان کنم. بعد از اینکه مجلس ختم شد، بمن و حاضرین تأثرات مخصوصه رونما گردید. از جمله:

الف: در اطاق بالای کت و توشک فقیری که لحاف خواب پشت سرش متکا گذاشته بود، بتواضع نشسته بود. عن عابس بن ربیعہ قال: قال عمر بن الخطاب رضی الله عنه علی المنبر ایها الناس تواضعوا فانی سمعت رسول الله ﷺ یقول: من تواضع لله رفعه. المعجم الاوسط ۸/۱۷۲.

ب: هرگز بوی احساس تکبر نه می شد و آثار تقوی بچهره اش رونما بود: عن عائشة رضی الله عنها قالت قال رسول الله ﷺ من تواضع لله رفعه الله و من تکبر وضعه الله. المعجم الاوسط ۵/۱۳۹.

ج: سکوت وی غالب بود و تنها بر مقصود لب باز میکرد. قال رسول الله ﷺ: رحم الله من سکت فسلم. مسند الربیع بن حبیب ۱/۲۹۷

د: با حوصله تمام سخن را گوش میکرد. و من حسن الخلق أن یحسن الاستماع كما یحسن الكلام.

ه: کلامش صادق و اراده و عملش قاطع بود و همه چیزیکه به وی مربوط بود اجراء کرد.

این تأثرات در قبال وی تنها از من خاکسار نبود بلکه همه مجلس متأثر شدند، و تا کنون افراد حقیین از کردارهای مختلف وی متأثر اند.

د رهبری شوری غری او د سیاسی دفتر مرستیال مولوی عبدالسلام حنفی

لحمده و نصلی علی رسول الکریم و علی آله و صحبه أجمعین و بعد:

د مرحوم امیر المؤمنین ملا محمد عمر مجاهد رحمه الله په باره کې زما تأثر دا دی چې زما شناخت له مرحوم ملا صاحب سره د د تحریک په اول کال د کندهار ښار له فتحې وروسته پیدا شو. د ملا صاحب مرحوم په وجود کې ډېر خصوصیات موجود وو. مثلاً

د ملا صاحب شجاعت او سخاوت دوه داسې بارز صفتونه وو چې هيڅوک ترې انکار نه شي کولای. که به يو عادي مجاهد هم درخواست ورته وکړ، ملا صاحب مرحوم کوبښن کاوه چې مشکل يې په اساسي ډول يا حد اکثر حل کړي.

د ملا صاحب بل صفت حق پالنه او حقانيت و، که به ملا صاحب ته يو شی معلوم شو چې دا د اسلامي شريعت مطابق عمل دی په ټول توان يې د هغه حمايت کاوه. د ملا صاحب بل صفت چې دی يې ډېر محبوب گرځولی و. هغه د ده مهرباني او له تکبر ځان ساتل و. بې نهايت متواضع او له تکبر او غرور څخه خالي شخصيت و. بايد د ملا صاحب دغه خصوصيات د تاريخ په زرینو پاڼو کې ثبت او د هميشه لپاره پاتې شي او بايد اسلامي امارت ټول مشران او کشران د ملا صاحب مرحوم په دغو صفاتو خپل ځانونه متصف کړي.

د هرات پخوانی والي ملا خير الله خير خواه صاحب

ملا صاحب څو ډېر ښه خصوصيات درلودل، که يو څوک قائد جوړېږي بايد چې دې صفاتو ته ډېر متوجه واوسي. اول دا چې خلوص النية يې درلود. په هغه وخت کې په افغانستان کې ډېر اختلافات موجود و. حتی د همدې طالبانو او عالمانو په منځ کې يو د اختلافاتو ماحول و. ډيرو خلکو کوبښونه وکړل چې دغه اختلافات او تفرق ختم کړي خو نتيجه يې ورنکړه. خو هر چا ته معلومه ده چې دا د ملا صاحب د اخلاص النية ثمره وه. بلکې د ملا صاحب د شخصيت د لوړوالي يوه لويه نښه او دليل همدادی چې څرنگه دومره خلک پسې روان شول. له مختلفو تنظيمونو او ډلو څخه خلک راووتل او ټول د ملا صاحب تر قيادت لاندې په متحد صف کې سره ملگري شول.

بله دا چې په ملا صاحب کې د قوميت پاللو ماده بالکل نه وه، يعني تر پايه په دې کې داسې شی احساس نه شو چې څوک ووايي چې ده قوميت پاللی وي او دا يو لوی درس دی د هر چا لپاره چې بايد له دې څخه ځان وساتي.

بل دا و چې د ملگرو تر منځ يې فرق نه کاوه، هر ملگري ته په خپل ځای په قدر او اهميت قائل و. ملا صاحب په ملگرو واکمني هم درلوده او ورسره يې بې تکلفه چلند

کاوه کله به یې له ملگرو سره ښه خوشطبعي هم کوله، خصوصاً ما به ورسره همیشه مخامخ یا په مخابره کې په ډېر خوشطبعی مجلس کاوه.

خو په ځینو اصولي مسائلو کې به که چا اعتراض یا انتقاد درلود ملا صاحب په پوره وضاحت اوریده. یو وخت کې زه په هرات کې وم. د سپین بولدک د خلکو څه شکایتونه را ته ورسیدل. بیا ما توند او له اعتراضونو ډک خط ولیکه او د طیب اغا په لاس مې ملا صاحب ته ولیږه. بیا ملا صاحب ملا محمد یونس آخند پسي رالیرلی و چې ده ته ووايه دلته راشه. بیا چې زه ورغلم، هلته متوکل صاحب هم ناست و. ملا صاحب وویل هغه خط تا رالیرلی و. ما ورته وویل: هو. ده راته وویل په دې خط خو به له ما سره محکمې ته ځي. ما ورته وویل: سمه ده پروا نشته. چې محکمې ته لاړ شو هم همدا ټول شيان درته وایم چې دا پېښ شوي دي. بیا مې د انتقادونو په تفصیل شروع ورته وکړه او هر یو مې بیان کړ. ملا صاحب په ډیره حوصله او زغم سره زما انتقادونه واوریدل. او بیا یې وویل دا څه دې چې وویل دارښتیا دي. خو دا چې ما دا ځیني کارونه نه دي کړي په هغه کې دا حکمت و. بیا یې خپل دلائل وویل. یو ځای د دوو ولسوالیو تر منځ ځمکه ویشل شوې وه خو په نقشه کار نه و شوی. ما چې دا خبره په تفصیل بیان کړه، ده ومنله او سمدستي یې قضایای امارت ته مکتوب ولیکه چې هلته نقشه عملي کړي. نو ملا صاحب دا مزاج درلود چې هر څومره توند انتقاد یې هم زغملی شوی او چې کله به وضاحت ورته وشو بیا یې جدي اقدام کاوه او پخپله یې موضوع تعقیبوله.

د رهبري شوری غړی او د دعوت او ارشاد کمیسیون مشر مولوي امیرخان متقي د ايو واقعیت دی چې ستر شخصیتونه الله تعالی د خپل فضل او کرم له مخې د لوړ ظرفیت، عمده خویونو او د عزت، نصرت، کرامت او فتحې له اسبابو څخه برخمن کړي وي

مرحوم امیرالمؤمنین ملا محمد عمر مجاهد (رحمه الله) سره چې زما څومره تعلق و او د هغه کړه وړه مې له نږدې لیدلې نو څو داسې ځانگړتیاوي مې په مرحوم ملا صاحب

کي ليدلي چي د راتلونکو نسلونو لپاره د مبارزې يوه ښه تگلاره تري جوړيدای شي د مثال په ډول:

۱- ملا صاحب (رحمه الله) تر ډيرو خبرو ډېر عمل ته ترجيح ورکوله يعنې قوأل نه بلکې فعال و، خبرې يې کمې مگر عمل يې زيات و.

۲- د کار او عملي ميدان سړي يې خوښېدل او د کار سړی ته يې توجه کوله هغه که به هر څوک و او که به د کار ډېر سړي په يوه سيمه، ولايت، ولسوالۍ يا قوم کي په نظر ورغلل نو هم يې د مسئوليتونو په وړ سپارلو کي دا پروا نه کوله چي بيا به د نورو سيمو خلک پري گيله وکړي.

۳- چي په چا کي به يې د باطني خبث او ظاهري خيانت نښي وليدې بيا يې هغه کس مخې ته نه دی پري ايښی که به هرڅومره لوړ او معتبرهم و.

۴- له قوم پرستي نه يې سخته کرکه درلوده او چي چا به د قوم پرستي مزاج درلود د کار اهل يې نه گانه.

۵- د خپل ځان د آسائش راحت طلبی، او د خپلوانو د واکمنولو فکر يې نه درلود.

۶- په عملي کړو وړو او داسي خبرو چي الفاظ پراني نه بلکي د زړه له تله به يې کولې په ملگرو او پيروانو کي د تزکيې او پاک سياست او خدمت فکر پيدا کاوه.

۷- د سختي او فشار په وخت کي تر رعب او ويرې لاندي نه راته، د هېڅ ډول زور، زر او تزوير په مقابل کې يې دريځ نه بدلاوه.

۸- د مجاهدينو له حاله يې ځان با خبره ساته حتی د شپي به يې هم تر ناوخته مخاېره چالانه ساتله.

۹- د پوخ يقين او ټينگ عزم څښتن و، فوق العاده توکل يې در لود، له وهم او تذبذب نه خلاص و.

۱۰. له خپلو ملگرو او عامو مسئولینو سره یې داسې برخورد کاوه چې هریوه به داسې فکر کاوه چې زه ډېر وړ نږدې یم خو په عین حال کې یې دا فکر هم درلود چې که غلط پل کېردم نو حتما به توبیخ او تهدید شم.

د رهبري شوری غړی قاري دین محمد حنیف

وقتیکه تحریک اسلامي طالبان آغاز و مطبوعاتې گردید همزمان طلاب مدارس دیني، جوق در جوق به این کاروان پیوستند. هر یک از سنگر برمیگشت پیام مثبتی بر دیگران داشتند که باعث تشویق همگان شده و با سرعت تحریک اسلامی طالبان افغان شمول گردید.

در آن وقت، طلبای اکثر ولایات کشور تحت عنوان جمعیت طلبه اهل سنت والجماعة نظم و انسجام نیز داشت.

همان بود که در ماه حوت همان سال بعد از فتح ولایت خوست، مایان (طلباء بدخشان) باتشکیل ۱۱۷ نفری عازم ولایت مذکور شدیم که از جمله شش و یا هفت نفر آن به اساس فیصله شورای ولایت بصفت (وفد) وظیفه داشتیم با محترم ملا محمد عمر (مجاهد) و دیگر افراد کلیدی تحریک اسلامی دیدار نمائیم تا از اهداف این جریان با خبر باشیم.

در قندهار اول با حاجی ملا محمد حسن آخند که در ابتداء والی قندهار بود، ملاقات داشتیم. مجلس با ایشان تفصیلی و اطمینان بخش بود و فردای آن روز در مقر ولایت به زیارت محترم جناب ملا محمد عمر (مجاهد) شرف یاب گردیدیم. جالب اینکه نه نفتیش و بازجوی و نه حاجب و دربان وجود داشت. وقتیکه داخل اطاق دفتر شدیم همه با شمول ملا صاحب خاموش نشسته، شبیه مراقبت های اهل تصوف را داشت. و این در حالی بود که دو روز قبل طالبان کنترل چار آسیاب و نواحی کابل را از دست داده بودند و اولین باری بود که عقب نشینی چند کلومتری را تجربه میکردند. بعد از مصافحه و تعارف ملا صاحب صحبت مختصر فرمود.

بهر صورت در طول مدت زمان تحریک و حاکمیت پنج ساله امارت اسلامی که اول بصفهت وزیر پلان و بعدا وزیر تحصیلات عالی ایفای وظیفه نمودم ملاقاتهای و دیدار های متعدد که با محترم ملا صاحب داشتم، چندین صفات را در ایشان مشاهده نمودم که قرار ذیل است:

زندگی فقیرانه

یقینا در دنیای معاصر زعماء و رهبران سیاسی زندگی مرفه، پرهزینه و صفره رنگین دارند مگر صفره ملا محمد عمر (مجاهد) بحدی کم رنگ بود که اکثر اوقات سبزی، بامیه و یا کچالو با نوشابه دوغ دیده میشد. کسانی که با ایشان شناخت قبلی نمیداشت در میان انبوه نفر برایش مشکل بود که از سر وضع ساده و عادی که داشت، آنرا از دیگران تفکیک و شناسای کند. این بود زندگی ساده و فقیرانه آن.

انتقاد پذیری هر گاه شکایت و یا انتقاد دلیل موجه میداشت ملا صاحب آنرا با جبین کشاده میپذیرفت. چنانچه در دو مورد جداگانه شکایت و انتقاداتیکه داشتیم یکی آنرا طور نمونه قابل ذکر میدانم که ازین قرار است. روز های اول فتح کابل کم کم بی نظمی و خودسری از اینجا و آنجا سر بلند کرد و نیز وجود بعض از چهره های مشکوک الحال در بعض از ادارات دولتی که چنین حالات با اهداف تحریک سازگاری نداشت و باعث دلسردی طلباء گردید. فیصله بر آن شد، شکایات و انتقادات اصلاحی را طور مستند جمع آوری نموده با محترم ملا صاحب از نزدیک شریک سازیم تا ادای مسئولیت کرده باشیم. همین بود که ۱۳ مورد شکایات تهیه و ترتیب دادیم. همین بود که چند نفر باهم یکجا شده موضوعات جمع آوری شده را از نزدیک با ملا صاحب شریک ساختیم. در ابتدا مجلس ملا صاحب نسبتا لحن تند داشت مگر با ارائه دلیل لهجه اش تغیر کرده نرم شد. در نتیجه بعض ازین موارد را پذیرفت و وعده اجراءات را داد و در بعض دیگری ما را قناعت داد که مجلس با قناعت و رضایت طرفین پایان یافت.

جدیت در کار و مدیریت:

مسلمانان در شرائط جنگی تطبیق قانون بالای افراد زورمند، تأمین امنیت و آوردن نظم، کار سهل نیست. گذشته را بیاد داریم که بعضی از قوماندانان جنگی وابسته به تنظیم های جهادی سابق خودسری و بی بندوباریهای داشتند که عام مردم را بستوه آوردند. و سران تنظیم های جهادی نتوانستند و یا بنا بر مجبوری جنگی و یا مصلحت های دیگری که داشتند نخواستند آنها را مهار کنند. همین بود که باعث نفرت و انزجار مردم گردیده، در نتیجه همه از ایشان فاصله گرفتند. در صف امارت اسلامی نیز گاهی افرادی سر بلند میکرد که حرکت های آزار و اذیت کننده داشتند. مگر بر خلاف دیگران ملا محمد عمر (مجاهد) با قاطعیت که داشت بهمچو افراد زیاد وقت نمیداد، هر گاه شکایات مردم بالا میشد فی الحال دست بکار شده کلا و یا قسماً آنها را مهار مینمود.

همچنان دقت و احتیاط در تصامیم، همت عالی و عزت النفس و سخاوت و جوانمردی از برجسته ترین صفات مرحوم ملا صاحب بود که بهمه آشکار است.

د اسلامی امارت د واکمنی په مهال لوی درستیز ملا محمد فاضل مظلوم صاحب
تأثرات

کله چې طالبان په لومړیو کې راپورته شول، په مدارسو کې د امارت سره د طالبانو د یوځای کیدلو اړوند غونډې کیدلې، ما دغه وخت سبقونه ویل، خبر شوم چې د طالبانو تحریک راپورته شوی، هلته د حرکت انقلاب اسلامی تنظیم مدرسه وه، چې لویه غونډه په کې جوړه شوې وه، زیات طالبان راټول شوي وو مونږ هم ورغلي وو، په هغه غونډه کې علماؤ تقریرونه وکړل او له تحریک سره د وصل کیدو خبرې یې وکړې.

مونږ له هغې مدرسې څلورسوه طالبان راغلو بولډک ته د ماسپینین لمونځ مو په ویش کې وکړ، وروسته له هغه ځایه تخته پول او بیا کندهار ته راغلو. هغه مهال لار ټوله د هغه وخت د شر او فساد د ټوپکیانو تر لاس لاندې وه. کله چې د طالبانو تر واک لاندې سیمې ته راوړسیدو، هلته یو کوچنی مسجد و په همدې مسجد کې مرحوم

اميرالمؤمنين، ملا بورجان اخند، ملا محمد اخند او يو څه نور ملگري راټول شوي وو، همدا مو له مرحوم اميرالمؤمنين سره لومړۍ ليدنه وه او له همدغه ځايه له دې سپيڅلي تحريک سره يو ځای شوم.

له مرحوم اميرالمؤمنين سره تر لومړۍ ليدنې وروسته په همدغه ځای کې ټولې ټولې طالبان راټول شول او له يو مشر سره به په ډلگۍ کې يو ځای کيدل، مونږ څو طالبان هم د مرحوم اميرالمؤمنين د جهاد د وخت د ډلگۍ له ملگري قاري عبدالسلام صاحب سره چې د ميوند ولسوالۍ د کشک نخود اوسېدونکی و يو ځای شوو. دغه مهال دد پاشمول په سيمه کې د صالح په نوم قومندان باندې جنگ شوی و، ښار د گل اغاو ملا نقيب په لاس کې و. مور به همدلته په مسجد کې وو. يوه ورځ ماسپښين مهال ملاصاحب راغی، طالبانو ته يې څه خبرې او نصيحت وکړ، له طالبانو يې غوښتنه وکړه چې ترپايه له تحريک سره يو ځای پاته شي ويې ويل چې: په نيمايي کې مو ملا راماته نکړئ او د نيمايي لارې ملگرتيا راسره مه کوئ.

مرحوم ملاصاحب دغه مهال له ډلگيو يو شمير طالبان راټولول، زمونږ په ډلگۍ کې ۳۰ تر ۳۵ پورې ملگري وو له هغو يې ۶ کسه انتخاب کړل چې زه او قاري عبدالسلام صاحب هم پکې وو.

هغه مهال به ملا صاحب په سپين بايفور موټر کې گرځېده او له ملگرو سره يې ۲ ثقيلان هم وو چې د کندهار حاجي بشر ورکړي وو، زما له ثقيل سره ډير شوق و او له ملاصاحب نه مې غوښتنه وکړه، ملا صاحب راته وويل: طالبه! چې پيدا يې کړم د يو پر ځای به دوه درکړم.

مور ته پر دغه ځای ملاصاحب څه خبرې وکړې، داسې معلومېده لکه پر کوم ځای چې عمليات وي خو د جگړې يادونه يې ونکړه، البته مونږ يې له خبرو وفهموله چې څه اراده لري، خو تر هغه وروسته حاجي ملا محمد اخند په خپلو خبرو کې د پروگرام يادونه وکړه او څو سپارښتنې يې وکړې.

د پروگرام عمومي مشر حاجي ملا محمد اخند ټاکل شوی و، دوه لوی موټر يې راوستي وو، د يوې موټر مشر ملا عبدالخالق اخند و او د بلې ملا محمد اخند و، خود جگړې او پروگرام د ځای يادونه يې بيا هم ونکړه.

په دې لويو موټر کې طالبان سپاره شول موټر له دغه ځايه روان شول بولډک ته نارسیده مو د ماسپښين لمونځونه وکړل او همدلته يې راته ښکاره کړه چې موټر پر بولډک حمله کوو.

د حملې لپاره د ملا عبدالخالق د موټر ملگرو ته د محکمې پرسيمه د اخترجان پر اطاق د حملې پلان ورکړل شو او زمونږ د موټر ملگرو ته د غلام محمد پر قرارگاه د برید پلان راکړل شو. د جگړې سيمې ته مازديگر مهال ورسیدلو، د ملا عبدالخالق دوی موټر پر ځنځير ورته ودریدله او موټر پر قرارگاه جگړه پيل کړه، لږ ساعت وروسته مو دغه ځايونه له مهماتو او اسلحو سره ونيول.

يوه يادونه ضروري بولم هغه دا؛ چې ملا صاحب مرحوم او حاجي ملا محمد اخند هغه مهال نه غوښتل چې دغه ټوپکيان مړه کړي، يوازې يې غوښتل چې سيمه ترې پاکه کړي. مور ته يې سپارښتنه کوله چې که په جگړه کې ورسره ښکيل شوی نو په پښو يې ولئ.

دوهمه ورځ دغې سيمې ته ملا صاحب او ملا بورجان اخند هم راغلل، زه پرې تير شوم يو کلاشينکوف او يو ثقيل راسره وو، ملا صاحب مرحوم راباندې غږ کړ: طالبه ثقيل دې لکه چې پيدا کړی؟ ما ورته و ويل: هو کې! ثقيل مې پيدا کړ. هغه رانه د پټو پوښتنه وکړه، چونکې زما پټو د راتگ پر مهال له موټر څخه لويديلی وو ما ورته وويل چې هغه په لاره کې له موټره رانه ولويده، بيا يې قاري عبدالسلام صاحب ته پيسې ورکولې چې پټو ورته رانيسه، دا د ملا صاحب يو شفقت و چې د عادي طالب د پټو غم يې هم پخپله کاوه، نور ملا صاحب او ملا بورجان اخند لاپل.

موټر څو ورځې همدلته تيرې کړې، وروسته د کندهار جگړه پېښه شوه او کندهار ښار مکمل فتحه شو. له هماغه وخته مو د امير المؤمنين ملا محمد عمر مجاهد تر مشرۍ

لاندې په اسلامي امارت کې خدمت پیل کړ، چې وروسته مختلف مسؤلیتونه راوسپارل شول.

د مرحوم ملا صاحب د وضعیت په اړه به دومره و وایم چې هغه لکه د رسول (صلی الله علیه وسلم) د زمانې غوندې هر مشر او کشر سره یې داسې اړیکه وه چې هر چا به دا ویل چې له مازیات څوک نه دی پر گران، ملا صاحب د یو باتدبیره نظامي مسئول په څیر هره شیبه له مختلفو لارو د جگړې لیکې څارلې، د بریا او ملگرو د ساتنې پوره پوره هڅه به یې کوله.

همداراز د ملا صاحب په اړه به د یوې خاطرې په توگه و وایم چې یو مهال زه د جبل سراج پل متیک په سیمه کې وم، مشر ملا صاحب کابل ته راغلی و، دا مهال چا زما د مشکلاتو او زیات مصروفیت اړوند ورته ویلي و. زما په غالب گمان چې قومندان صاحب انور ډنگر ورته ویلي و. بیا ملا صاحب راغی د ستریاوو او تکلیفونو په مناسبت یې پوښتنه وکړه، او له هر مسئول سره یې جلا جلا ولیدل او د هر چا غږ یې واورېد او د مجاهدینو له مشکلاتو یې په خپله ځان خبر کړ.

مرحوم امیر المؤمنین هر چا ته د هغه د وړتیا په مناسبت مسئولیت سپاره، هغه ته هېڅ رنگ واسطه یا نور کوم مناسبتونه ملحوظ نه ول، یوازې او یوازې د هغه کس وړتیا ته به یې کتل هغه که به بیا هر څوک و وظيفه به یې ورکوله.

یوه ورځ لویه شوری وه، هغه رحمه الله وویل: زه به له یو مسلمان سره هم بې وفایي ونکړم، که پوه شم چې یو مسلمان په بل ملک کې دی خو هغه تر تاسو د شریعت زیات پابند وي، زه به تر تاسو له هغه سره زیات محبت ولرم او هغه ته به زیات اهمیت ورکړم، زموږ او ستاسو تر مابین فقط اسلام ملحوظ دی. ملا صاحب ماده پرست او د قدرت جاه او مرتبې شوقی نه و.

د امارت د سقوط په وروستیو ورځو کې یوه ورځ کله چې د امریکا نړیوال تجارتي سنتر باندي برید شوی وو، ملا برادر اخند، ملا عبدالحق وثیق او یو شمیر ملگري ننگرهار ته لاړو بیا د مولوي جلال الدین حقاني صاحب لیدلو لپاره خوست ته ورغلو

چې شهيد نصيرالدين حقاني او غالباً سراج الدين حقاني صاحب موهم وليدل او زمور يې ډير دروند استقبال وکړ، هلته مو له حقاني صاحب سره د راتلونکي جهاد اړوند ښې او گټورې سلا مشورې وکړې. وروسته کندهار ته راوگرځيدو. په کندهار کې زه او ملا برادر اخند مشر ملا صاحب ته ورغلو، بيا يو ځای ته له هغه سره په موټر کې روان وو چې هغه مرحوم په لاره کې يوه پيشگويي وکړه؛ هغه وويل چې: ځينو خلکو د طالبانو د اسلامي نظام ناشکري وکړه خدای جل جلاله به يې ترې واخلي، خو يو څه مشکلات او تکليفونه به راځي البته بيا به د هغو تکاليفو به بدل کې الله جل جلاله اسلامي نظام راکوي او اسلامي نظام به را اعاده کيږي.

د مشر ملا صاحب په اړه به دومره وو وایم چې اکثر وخت د نظامي عملياتو لپاره پلان او تشکيل ملا صاحب ټاکلو او اکثر وخت به کامياب و، ډير کم به داسې و چې بريا به مو نصيب نه شوه هغه هم د ساحې د نابلدتيا له امله به يې داسې پريکړه کړې وه.

همدا راز يوه ورځ مونږ له کابله کندهار ته راغلي وو د شمال د جگړې لپاره چې تشکيل هغه ورځ هم د ملا صاحب له لوري مونږ ته راکړل شو دوه تشکيله وو، يو د زاړه سرک له خوا دوهم د کوه صافي له لوري چې د کوه صافي له لوري ملا عبدالقيوم ذاکر صاحب مشر و او له دا دوهم لوري زه وم.

يوه يادونه بايد وکړم چې ملا صاحب کله داسې ټاکل کول چې يو کشر به يې په لوړو مسئولينو مشر ټاکلو خو چا به يې هم مخالفت نه کولو، لکه په همدغه جگړه کې د رئيس الوزراء معاون مولوي عبدالکبير صاحب د يوې قطعې د مسئول چې محترم ذاکر صاحب و تر امر لاندې راتلو خو هغه يې په تمامه معنی اطاعت کاوه.

هغه ډير متقي انسان و، پر خلکو زړه سواندی، مشفق او رحم کوونکی انسان و، ماده پرست نه و او قوم پرست هم نه و. مور ته به يې تل د ولس د حفاظت او له هغوی سره د ښې روپيې امر کاوه او همدا به يې له مور غوښتنه وه.

د هغه د وفاداری په اړه به دومره ووايم چې په خپل نظام کې يې تر بل هر چا زخميانو او د شهيدانو کورنۍ ته زياته توجه وه هغه مهال به که په يو عادي زخمي لکونه مصرف راتلو نو منع به يې نه کول او هغه به يې ضرور ورکول.

د مشر ملا صاحب د جگړې د کرښې له مخالفينو سره د ښه چلند او تعامل په اړه به زما د سترگو ليدلې کيسه درته وکړم، په ورينمين تنگي کې د مخالفينو يو زخمي طالبانو راخيستی و په هغه باندې ډير زيات مصرف راغی خو بيا هم ملا صاحب هغه مصرف ورکړ او د ياد مخالف کس تداوي يې وکړه.

ملا صاحب عادي بې تکلفه ژوند درلود، هغه به کله له مونږ سره په خپل پټو (خادر) ناست و کله په عادي کې او کله به بيا په ځمکه په سپيرو خاورو راسره کښي ناست. د هغه يو ساده دفتر و هغه داسې نه انگيرل کيدله چې يو مشر يا يو واکمن دی بلکې د عادي خلکو په څير بلکې لا له هغوی يې هم عادي ژوند درلودلو.

هغه ويل کفار ماته هر څه راکوي که زه د دوی په خوبښه ژوند وکړم او مادياتو ته وگورم زمونږ دغه نظام به هم وي واک او قدرت به مو هم وي خو اخرت کې به مو بيا د اشيان په گټه نه وي. زه پوهيرم چې زمونږ نظام به ړنگيږي خو د اسلام ښکته والی نشم منلی مونږ بايد دين ته وفادار اوسو.

ډير کله به چې د نظاميانو له لوري کوم مسؤل يا طالب خپه شو هغه به ملا صاحب خپله خوشاله کاوه هغه نه سمې، نه ژبنې، او نه قومي توپير کولو، هغه ته تر ښې مسلماني او تقوا پرته بل هيڅ نه شی مهم او مطرح نه و. الله تعالی دې رحم پر وکړي.

د رهبري شوری غړی ملا عبدالقيوم ذاکر صاحب

مرحوم امير المؤمنين ملا محمد عمر مجاهد په اصولي موضوعات کې ټينگ خو په نورو چارو کې د نرم دريځ خاوند و، کله کله هغه څوک چې امير المؤمنين يې سم نه وي پېژندلی، وايي چې هغه سخت دريځه وو، او پر خپله خبره به په هر حالت کې ټينگ ولاړ و. خو خبره داسې نه وه، بلکه امير المؤمنين په ديني، اسلامي او مذهبي چارو کې (لکه د شيخ اسامه موضوع)، پر دريځ ټينگ او ترخبره نه تيريدده. په نورو خبرو

کې ډېر نرم متواضع، قانع، او هر ډول خبره او عذر منونکی و. یو وخت د تخار پر خواجه غار باندي جگړه وه، زه ور روان وم، پر لاره مې موټر په ماین کې وخوت، یوه پښه مې ماته شوه، کابل ته یې را انتقال او په ۴۰۰ بستریز روغتون کې تر درملنې لاندې وم، د اسلامي امارت دفاع وزیر حاجي ملا عبيدالله آخند راغی او راته ویې ویل چې امیرالمؤمنین وایي چې په کندز کې قول اردو جوړوو، ته به دهغې د جوړیدو چارې سمبال او مصارف به یې چې لوی مقدار پیسې کیدلې ورکوي او ستا پر لاس به دا کار کيږي، ما ورته وویل چې زه دا کار نه شم کولای، او همداراز مې د قول اردو له جوړولو سره مخالفت وکړ، حاجي ملا عبيدالله آخند امیرالمؤمنین ته دا خبره کړې او هغه ورسره قناعت کړی و. بیا هغه قول اردو جوړه نه شوه. همداراز یې څو ځله د لویو منصبونو د مسؤلیت منلو لپاره پر ما باندي ټینگار کړی، ما ورسره نه دی منلی، قناعت مې ورکړی او هغه زما خبره راسره منلې ده. امیرالمؤمنین د لوړو اخلاقو، عزت او شرافت خښتن و، ډېر دروند شخصیت یې و، اسلامي امارت او افغانستان یې داسې رهبري کړ چې د هغه ساری نه و، او نه به وروسته راشي. پر عالیقدر امیرالمؤمنین رحمة الله علیه باندي د اسلامي امارت مسؤلین دومره گران وو او دومره محبت یې ورسره درلود لکه خپل گران پلار چې له خپلو گرانو اولادونو سره مینه لري. لوی الله دي له امیرالمؤمنین څخه راضي او هغه ته دي اعلی جنت ورکړي. آمین

په سعودي کې د اسلامي امارت پخوانی سفیر شیخ الحدیث مولوي شهاب الدین دلاور صاحب

د طالبانو اسلامي تحریک له شروع نه مخکې ما په پېښور کې مدرسه درلوده، اته سوه شاوخوا طالبان راسره وو. کله چې د مرحوم ملا صاحب لخوا تحریک شروع شو او موږ ته یې حقیقت معلوم شو چې دا واقعا اسلامي تحریک دی او فساد له منځه وړي نو موږ یې کلک ملاتړ وکړ. اولنی مدرسه په پېښور کې زما وه چې بنده شوه. ټول طالبان په تحریک کې د شمولیت لپاره کندهار ته لاړل. زما په هغو شاگردانو کې ډیرو یې وروسته په اسلامي امارت کې لوی لوی خدمتونه وکړل. لکه شهید امیر المؤمنین ملا اختر محمد منصور صاحب، د هلمند والي شهید ملا عبدالمنان صاحب او داسې

نور مشران مسؤلین. کله چې تحریک پیل شو نو مور د مدارسو علماوو هلته لویه جلسه وکړه له اسلامي تحریک څخه مو ملاتړ اعلان کړ او بیا مور د علماء کرامو څو کسيز هیئت کندهار ته لاړو. هلته مو د اول ځل لپاره د اسلامي امارت مؤسس ملا محمد عمر مجاهد ولید. په لومړني ملاقات کې مور ته معلومه شوه. مور چې د نوموړي د تواضع او فقیرۍ کوم تصور کړی و تر هغه زیات متواضع او حلیم شخص و. د ده له ټول وضعیت څخه معلومیده چې د دین درد ورسره دی او صرف د الله تعالی د رضا او دین د لوړتیا لپاره راپورته شوی دی. ملا صاحب د پاتکونو او گلهوډی د وخت کیسه وکړه. چې څرنگه او ولې یې دا قیام وکړ او د طالبانو دا تحریک څنگه تردې ځایه راوړسېد؟ ده وویل: مور قصد کړی که یوه لویشت ځمکه هم نیسو په هغه به د الله تعالی نظام حاکموو او شریعت به نافذوو. په هماغه لومړني ملاقات کې چې ده کومه خبره کړې و د مرگ تر وخته په هغه قائم پاته شو. ملا صاحب ډیرې خبرې نه کولې، مختصر بیان یې وکړ. بیا نورو علماء کرامو خبرې وکړې. ملا صاحب ته یې توصیې وکړې چې د پخوانیو رهبرانو او پروفیسرانو له برخلیک څخه باید عبرت واخیستل شي. ځکه اوس د ملت سترگې ستاسو خوا ته دي.

په دې ډول مور د دې کاروان ملگري شوو او بیا مو په اسلامي امارت کې مختلف خدمتونه وکړل، په اولو کلونو کې درې نیم کاله زه په کندهار کې په تمیز ریاست کې وم. ورسره مې په جهادي مدرسه کې تدریس هم کاوه. هلته مو له ملا صاحب سره تگ راتگ او لیدل ډېر و.

د ملا صاحب دروازه د هر مظلوم پرمخ خلاصه وه، د ملا صاحب مرحوم پیغام او نصیحت به همیشه په مختصرو ټکو کې و، دا به یې ویل چې تاسو به همیشه د اسلام او دې مظلوم ملت لپاره کار کوئ، دین او مسلمان ملت په تاسو حق لري. له دنیوي اغراضو به ځانونه پاک ساتئ. ده به علماء کرامو ته دا خبره هم کوله چې تاسو علماء یاست او زه طالب یم، زما رهنمایی به کوئ. د قیامت په ورځ به زما لاس او ستاسو گریوان وي.

ملا صاحب ډېر صفتونه درلودل، هغه په يوه دينداره او د عالمانو کورنۍ کې پيدا شوی و. نو طبعاً دينداره و. خو زما لپاره يې يو صفت چې ډېر جالب و هغه دا چې دی یتيم پاته شوی و او ټول عمر يې د غربت زندگي کړې وه. دا قسم خلک طبعاً په مالي امورو کې سخت وي. خو ملا صاحب يو عجيب سخاوت درلود. زه به يو مثال درته ووايم. کله چې زه به اسلام اباد کې سفیر وم نو هلته يو زخمي مجاهد راغلی و د روزگان ولايت و نوم يې ولي جان اغا و. د ده په سينه کې مرمی بنده و او ایستل يې دلته ممکن نه و. خو په خارج کې يې د علاج امکان و. نو موږ د جرمني له سفارت سره وليدل، تر څو که ممکنه وي په جرمني کې يې علاج وشي. د جرمني سفارت د ده معاینات او رپوټ جرمني ته وليږه او دوه هفتې بعد ځواب راغی چې هلته په کوم روغتون کې يې علاج ممکن دی خو اول به پنځوس زره ډالر د روغتون په اکاونټ کې جمع کوئ. نو دا پنځوس زره ډالر هغه وخت ډېر شی و او امارت ډېر مالي مشکلات هم درلودل.

نو ما ملا صاحب ته ټيلفون وکړ چې دلته يو زخمي طالب راغلی دی او په سينه کې يې مرمی بنده ده چې علاج يې په جرمني کې ممکن دی. خو شرط يې دا دی چې تر مخ پنځوس زره ډالر غواړي. ملا صاحب بې له تأمل څخه راته وويل چې له تاسره د سفارت په خزانه کې پنځوس زره ډالر شته؟ ما ورته وويل هو شته راسره. ده وويل بس هسې يې ورکړه چې د دې مجاهد علاج وشي.

نو بيا هغه طالب جرمني ته لاړ، هغه عمليات يې کامياب شول، بيا مې په کندهار کې وليد چې روغ جوړ شوی و او ډېر چاغ شوی و نو دا د ملا صاحب د ترحم او سخاوت يوه بيلگه وه چې په لاس کې به يې يو شی و له چا څخه يې نه دريغ کاوه.

د رهبري شوری غړی ملا نور الله نوري صاحب

ملا صاحب څو صفتونه زما لپاره ډېر جالب و چې غواړم دلته يې يادونه وکړم - ملا صاحب له هر چا سره ډېر اخلاص درلود. يو طالب يا مجاهد به د افغانستان د ډيرې لرې سيمې و، په ټول عمر به يې ليدلی نه و، په ژبه، قوم او هېڅ به ورگډ نه و. خو

ملا صاحب به د مسلمانې په خاطر داسې اخلاص ورسره درلود لکه تر ټولو نږدې ملگری.

– دوهم د ملا صاحب شفقت و. په هر چا خصوصاً په مجاهدینو یې ډېر زیات شفقت درلود. زه یوه واقعه به درته ذکر کړم. مور په لغمان کې و نو زموږ یو ملگری و چې په جهاد کې معیوب شوی و. د حج ورځې وې دې ملگری ماته وویل چې ته ملا صاحب ته پیشنهاد وکړه چې یو معیوب ملگری د حج خواهش لري گوندې د حج امر راکړي. ما ملا صاحب ته په مخاږه کې دا خبره وکړه. ملا صاحب هم دستي راسره ومنله چې راویې لیره. دلته یو بل مجاهد چې د پخواني جهاد په وخت کې یې پښه پرې شوې وه، د هغه هم شوق پیدا شو او په ډېر اصرار یې وویل چې زما عریضه هم ورته وکړه. زه اول زړه نا زړه وم چې ملا صاحب به وایي چې که ستا ټولو ملگرو د حج غوښتنه کوله زه به ټول لیرم. خو بیا مې زړه وکړ او ملا صاحب ته مې بیا مخاږه وکړه د دې دوهم ملگری خواهش مې ورته بیان کړي. ملا صاحب پرته له ځنډه وویل: بس راویې لیره او په دې سره د دواړو مجاهدینو د حج ارمان پوره شو.

دغه رقم یې په زخمیانو او معیوبینو سخت ډېر شفقت درلود، که ووايم نیم امارت یې پرې مصرفاوه، زما دوه ملگری تپیان شوي وو، په افغانستان او پاکستان کې یې علاج ونه شو، بیا ملا صاحب د امارت په هغه غریب حال کې جرمني ته د علاج لپاره واستول. تر څو که علاج یې وشي او الله تعالی شفاء ورکړي.

– ملا صاحب عامو مسلمانانو، غریبانو او په خاص ډول علماء کرامو ته ډېر درناوی درلود. د عامو خلکو د شکایت اوریدلو لپاره یې با صلاحیته هیئت ټاکلی و چې په ولایاتو به گرځیده او د خلکو شکایتونه به یې اوریدل. دیني علماوو ته یې دومره احترام درلود. یو وخت زموږ د ځای یو عالم چې په پاکستان کې مهاجر و هلته وفات شوی و. کله یې چې جنازه کندهار ته راوړه، د ملا صاحب په امر یې له کندهاره د زابل شاوخوا ته په څرخکه کې انتقال کړه. مطلب دا چې د خپل توان تر حده یې خلکو ته سهولت برابر اوه.

– وفاداري يې درلوده، کوم ډلگۍ مشر به چې شهيد شو. ملا صاحب به يې په انډيوالانو او قريبانو خاصه توجه ساتله. د هغوی سره به يې مرسته کوله تر څو يې ډلگۍ په خپل حال پاته شي. د هغوی نوي مشر ته به يې د شفقت غيږه خلاصه کړه، ډېر پام به يې ورباندې ساته تر څو مايوسه نه شي او د کمتری احساس ونه کړي.

– تقوی يې درلوده له الله تعالی څخه وپريده. شمال چې دوهم وار فتحه شو، نو هلته د دښمن ډېر بنديان نيول شوي وو. په پلخمرې او شبرغان کې ډېر بنديان وو. ملا صاحب دا نه خوښول چې څوک په بند کې وساتي. دغه بنديان ټول د ده په اجازه آزاد شول.

– ملگرو ته به يې تل د خير توصيه او نصيحت کاوه، مور ته به يې تل په خپلمنځي ښه گذارې امر کاوه چې گورئ په خپل مابين کې ښه اوسيرئ په خپل مابين کې شفقت کوئ يو د بل احترام کوئ. دا به يې ويل چې پر خپلو ځانو پيره داران اوسئ يعنی خپلو اعمال ته متوجه سئ چې اعمال مو خراب نه سي چې تقوا در څخه پاته نه سي.

څکه يوه ورځ عادي سپرې وي بله ورځ وزير وي يوه ورځ عادي سپرې وي بله ورځ والي وي نو حتما فرق پکښې راځي. يو وخت کې يې ملگرو ته توصيه کوله يعنی د تقوا په رابطه يې خبر ورته کوله هغه ورته ويل ملاصاحب ته له مور څخه ملائکي جوړوي؟

ده په جواب کې ورته وويل والله دغسي مکلف يو تر دغه هم زيات مکلف يو، بايد به ځان کې اصلاح راولو.

د اسلامي امارت د واکمنۍ په مهال د استخباراتو د عمومي رياست مرستيال ملا
عبدالحق وثيق صاحب

په ملا صاحب مرحوم دې الله تعالی رحم وکړي، ښه ښه صفات يې درلودل خو يو صفت چې ډېر بارز و هغه عدالت و چې په کمزوري او قدرتمند، طالب او عام سپرې يې بلاتوپيره جاري کاوه. د دې مثال زه درته وایم. په اول وخت د امارت کې ما د کندهار ولايت په امنیه قومندانۍ کې وظيفه اجراء کوله. هغه وخت په هرات کې ځيني

مجاهدين يا امارت ته منسوب كسان چې د ځينو ځواکمنو ډلگۍ مشرانو ملگري هم په کې وو په ځينو جرمونو گرفتار شوي وو. هغه وخت معمول دا و چې د نورو ولاياتو مهمې قضیې به هم کندهار ته محول کيدلې. نو دغه نظامي کسان راوړل شول او له مور سره د کندهار په توقيف خانه کې بنديان وو. چې کله يې قضیې محکمې ته وړاندې شوې، نو محکمې ورباندې کومه فيصله ونه کړه. دليل يې دا وايه چې د دې کسانو جرم او دعوی مکمله نه ده واضحه، نو تر څو چې مکمل وضاحت نه وي فيصله نه ورباندې کيږي.

يوه ورځ چې مې د ملا صاحب سره ملاقات و ملا صاحب د همدې نظامي کسانو د قضیې پوښتنه وکړه، ما ورته وويل چې محکمه ورباندې حکم نه کوي. شايد ملا صاحب داسې برداشت اخيستی وي چې محکمه ترې ويريري ځکه هغه نظامي کسان وو او قوي ملگري يې هم لرل. نو ملا صاحب ډېر خواهشینی شو، غوسه ورغله او کاتب ملا عبدالسلام آخند ته يې وويل چې محکمې ته وليکه چې ضرور به په دې خلکو شريعت جاري کيږي او محکمې ته وليکه چې تر هغو دې نورې قضیې معطلې کړي اول دې ددې کسانو قضیه وڅيړي تر څو شريعت ورباندې جاري شي.

وروسته ملا صاحب ماته وويل زما نوم څه دی؟

ما ورته وويل: عمر

ملا صاحب وويل: له خپل نوم څخه حياء راځي. که طالب وي، مجاهد وي که هر څوک وي چې ظلم يې کړی وي والله که يې پريږدم. دا به کوم عدل او انصاف وي چې پر طالب به اسلامي الهي احکام نه جاري کيږي او په عامو خلکو به جاري کيږي. څومره طالبان او علماء چې شهيدان شول ټول د دې ارمان لپاره چې اسلامي احکام بايد بدون تفاوت په هر چا نافذ شي. نو محکمه به تر هغو پورې په دې قضیه کار کوي ترڅو په دې خلکو يو حکم وکړي.

خلاصه دا چې ملا صاحب محکمې ته قاطعانه امر وليکه، خط مې ترې راواخيست چې راوتلم، غږ يې پسې راوکړ، بيرته وروگرځېدم او راته ويي ويل: زه گوره پر چا ظلم

نه کوم، که دا خلک چهرې واقعا بې گناه وي او جرم يې نه وي کړی نو محکمه دې دا اوس خلاص کړي او که نه وي بايد حکم ورباندې وشي، مطلب دا چې قضيه يې بايد سمه وڅيرل شي.

همداسې د ملا صاحب بل خصوصيت دا و چې د مظلوم فرياد يا شکايت به ورته ورسیده نو پر ځمکه يې نه غورځاوه، خامخا به يې يو اقدام کاوه. يو وخت کې چې ما په کابل کې د استخباراتو لوی رياست کې خدمت کاوه، کندهار ته راغلی وم. د کندهار د سرپوزې محبس ځيني بنديان يې د علاج لپاره روغتون ته راوړي وو او زه پوښتنې ته ورغلم. هلته يو بندي ډېر شکايت راته وکړ. ويل يې د قيامت په ورځ به زما لاس او ستاسو گريوان وي. زه بې جرمه بندي شوی يم، په دروغو شاهدي راباندې ويل شوي ده. ما ته يې وويل چې زما فرياد ملا صاحب ته ورسوي. د ملا صاحب لپاره يې يو مسواک تحفه هم راکړ. ما د هغه بندي فرياد ملا صاحب ته په ډېر ښه شکل سره ورساوه او دا مې هم ورته وويل چې که خدای مکره څوک بې گناه بنديان شوي وي نو د قيامت په ورځ به مور او تاسو مسؤل يو. ملا صاحب ډېر په فکر کې شو. بيا يې وويل چې په دې سرپوزه کې شاوخوا دوه زره بنديان دي، نو چې دا يو وايي چې زه ناحقه بندي يم. کيدای شي نور به هم وي. نو بيا يې ماته وويل چې ته به يو څه وخت له کابل څخه راپاتې شي. دلته به د دې ټولو بنديانو ښه تحقيق وکړو. که څوک بې گناه وو هغه به ازاد کړو او واقعي مجرمين به پاته شي.

بله دا چې د ملا صاحب په حقانيت او ښه مسلماني باندې امریکايانو هم اعتراف درلود. د امریکا د حملې په اولو کلونو کې دا کار ډېر مشهور و چې ځينو جاسوسانو به د شخصي حسد او يا پيسو موندلو لپاره په يو چا نوم پورې کړ او امریکايانو ته به يې د مهم طالب چارواکي په نوم په لاس ورکړ. په کندهار کې د گلالي په نوم په اولو کلونو کې د استخباراتو رئيس و. هغه يو څوک د شخصي دښمنۍ يا بل څه په اساس نيولی و او بيا يې امریکايانو ته په دې عنوان سپارلی و چې د ملا محمد عمر مجاهد ډريور او مهم انډيوال يې گير کړی دی. امریکايانو هم دغه کس باگرام ته راوستی و او ډيره تمه به يې شايد وه چې د ملا صاحب معلومات به ترې حاصل کړي.

نو دا کس په باگرام کې د ملا صاحب په ډرایور باندې شهرت درلود. حالانکه چې په حقیقت کې یو عام کس و، بلکې د طالبانو سره یې هېڅ تړاو نه درلود. خو څه وخت بعد دغه کس ناڅاپه آزاد شو. له مور سره په گوانتانامو کې یو ملگری و، د عبدالظاهر په نوم، هغه ویل چې زه امریکایانو د تحقیق لپاره بوتلم. نو ما ورته وویل چې تاسو په اصلي طالبانو کار نه لرئ او مور بیچاره عام خلک مو دلته بندیان کړي یو. هغه پلانی کس چې د طالبانو د مشر ملگری او ډرایور و، تاسو ازاد کړ خو مور ته آزادي نه راکوئ.

امریکایي په ځواب کې راته وویل چې هغه کس د ملا صاحب ملگری یا ډریور نه و. مور ته په دروغو معرفي شوی و. ځکه مور په هغه باندې تجربه وکړه چې آیا دی د ملا صاحب ملگری یا ډریور کیدای شي او کنه؟ مور چې معلومات لرو ملا محمد عمر مجاهد یو واقعي مسلمان او ډېر متدین، له فساد او ناروا افعالو لرې سړی دی او دده په شاوخوا کې هم بې دینه خلک گذاره نه شي کولای. مور چې په دې سړي تجربې وکړې. ده د مسلمانانو په دین کې ناروا کارونو لکه فحشاء ته میلان درلود او مور پوه شوو چې دا سړی د ملا محمد عمر ډریور نه شي کیدلای نو ځکه مو آزاد کړ.

نو بناء د ملا صاحب مسلماني او دینداري د لمر غوندې روښانه و چې حتی دشمن هم ترې انکار نه شي کولای. الله تعالی دې ورباندې رحم وکړي او الله تعالی دې ټول خدمتونه ورته قبول کړي.

د رهبري شوری غړی شیخ الحدیث مولوي محمد قاسم صاحب

شخصیت، غیرت، مردانگی، سیرت و طرز زندگی مرحوم امیر المؤمنین ملا محمد عمر مجاهد رحمه الله (که از تذکر آن یاد عمر فاروق رضی الله عنه می آید) نه تنها در بین ملت افغانستان بلکه در سطح جهان معلوم و عیان است. ولی باز هم در اینجا فرصت را غنیمت دانسته، قصد نمودم از جمله افتخارات ایشان چند کلمه را همراه قاریین کرام شریک سازم.

اولین افتخاریکه برای امت مسلمه بخصوص برای ملت متدین افغانستان به میراث گذاشتند تفکر و ابتکار ساخت یک نظام اسلامی مبتنی بر اساسات اسلام، و احیاء سنتی که از قرنهای بدینسو فراموش این ملت مظلوم و ستمدیده شده بود [بنام امارت اسلامی] میباشد. و دومین افتخار مرحوم امیر المؤمنین عزم راسخ و مقاومت آهنین ایشان در برابر کفر و الحاد و تعهد محکم ایشان بر حفظ نوامیس اسلامی میباشد. مثال بارز آن گذشتن از تمام داشته ایشان و آنهم صرف بخاطر حفاظت جان یک مسلمان (اسامه بن لادن رحمه الله) و بالمقابل بی پروایی ایشان در مقابل تمام تهدیدهای قوت های کفری که در رأس آن امریکای متجاوز قرار داشته بود.

و سومین افتخار ایشان عدم تمایل و عدم التفات به دنیا و اهلش به اندازه که یادآورنده قول معاویه رضی الله عنه در حق حضرت عمر رضی الله عنه میباشد. که میفرمایند: اما ابوبکر فلم یرد الدنيا و لم ترده و اما عمر فارادته فلم یردها و اما نحن فتمرغنا فيه ظهر البطن) و نیز صاحب استقامت و صابر در برابر تکالیف و مصایب گوناگون بودند که دلیلش در واقعات وفات ایشان معلوم و هویدا میباشد.

د رهبري شوري غړي الحاج شير محمد عباس ستانکزی

خوشال یم چې د افغانستان د اسلامي امارت د مؤسس جناب عالیقدر امیر المؤمنین ملا محمد عمر مجاهد د تاریخ په رابطه لیکل شوی کتاب چاپ ته تیار شوی دی. مرحوم امیر المؤمنین ډېر صفات درلودل خو غواړم دلته د هغه د دوو صفتونو په اړه خپل تاثرات ذکر کړم.

یو دا چې امیر المؤمنین ډېر شجاع او غیرتي سړی و، الله پاک خپل غیرتي بندگان همیشه خوبښوي او دا چې الله پاک ډېر غیرتي دی او د هغه رسول صلی الله علیه وسلم غیرتي و نو په امت کې چې هر څوک غیرتي وي هغه الله پاک او د هغه رسول صلی الله علیه وسلم ته ډېر نږدې وي. مشر ملا صاحب د ځوانی د ژوند ابتداء په غیرت کړې وه، د روسانو او کمونیستانو په مقابل کې یې په میرانه جهاد کړی و. د جهاد له بریا وروسته چې مختلفې ډلې تپلې د قدرت او ځوکی پر سر په جنگونو اخته شوې، ناخوالې شروع شوې، د خلکو جایدادونه او مالونه چور شول. د خلکو په سرونو کې

میخونه ټک وهل شول او د خلکو د ناموسونو سره لوبې وشوې، ټول ملت له دې مشکلاتو څخه کړېده. مگر په دې ټول ملت کې یوازینی کس چې د اول ځل لپاره راپورته شو هغه عالیقدر امیر المؤمنین ملا محمد عمر مجاهد و، چې دی راجگ شو او ټول ملت ورته لیک وویل او تر شا یې ودریدل. هغه که ملا و، که امی و، که عالم و که طالب و که انجنیر و که معلم او که د نورو مسلکونو خلک.

یا چې د افغانستان په پنځه نوي فیصده خاوره کې امن او شرعي نظام قائم شو. نوله دې نظام سره مخالفتونه شروع شول. هغه وخت ایران د افغانستان په مقابل کې یو قوي گواښ و، خو امیر المؤمنین یې په وړاندې ودرید او د ایران گواښونه له شکست سره مواجه شول.

وروسته امریکایانو چې نه یې غوښتل چې په دې خطه او منطقه کې یو اسلامي او شرعي نظام قائم شي تر څو هغه نورو ملکونو ته نمونه او مثال وي، نو گواښونه یې پیل کړل. په مختلفو بهانو یې افغانستان ته اخطارونه ورکول. خو د ملا صاحب په قیادت کې امارت اسلامي د امریکا گواښونو ته په ډېر میرانه ځواب ووايه او د دوی یو خواش یې هم ونه مانه. ملا صاحب د امریکا په مقابل کې د غر غوندې ودرید په داسې حال کې چې د دنیا خلک دېته حیران و چې څرنگه د افغانستان غوندې یو وړوکی ملک د امریکا په مقابل کې دریري او امریکا ته نه وايي. هماغه و چې ټوله کفري نړۍ له امریکا سره یو ځای شوه، په افغانستان یې یرغل وکړ، د ملا صاحب په قیادت جهاد پیل شو او تاسو نن وینئ چې الله الحمد د اته څلویښتو ملکونو د پوځونو په شمول امریکا په افغانستان کې په گونډو شوه.

بل صفت د ملا صاحب دا و، څنگه چې هغه یو متوسط او غریب سپری و له غریبې کورنۍ سره یې تعلق درلود، دغسې یې ساده ژوند وکړ او همداسې له دنیا څخه لار. د ملا صاحب څخه نه په جریبونو ځمکې، نه د بانک اکاونټونه، نه بللینگونه او نه نور شیان پاته شول. د خدای په لار کې بېرته لار او په دنیا کې هیڅ شی ترې پاته نه شول. د ملا صاحب مثال په دې اوس نړۍ چې یوویشتمه پېړۍ ده بې نظیره دی. الله پاک دې د

ده په زامنو او د ده په پیروانو برکت کیردي او الله پاک دې په افغانستان کې شرعي نظام، سوله او امنیت راولي. آمین

د رهبري شوری غړی ملا عبداللطیف منصور

په افغانستان کې د شرعي نظام بنیانگذار د اسلامي امارت مؤسس جناب مرحوم امیر المؤمنین ملا محمد عمر مجاهد د الله تعالی له هغو خاصو بندگانو څخه یو و، چې الله تعالی ده ته د ورکړل شویو استعدادونو څخه د دین عظیم کار واخیست، چې هغه د مسلمانانو متاع گمشده (شرعي نظام قائم کیدل) و چې مسلمانانو ته د څو پیړیو راهیسې په لاس نه و ورغلی. هغه الله تعالی د ده په واسطه مسلمانانو ته ورنصیب کړ.

د ده شخصیت له رب تعالی سره په ټولو کارونو کې مخلص او له دیانته ډک و، د ټولو علماء کرامو، طالبانو او متدینو مؤمنانو په دې راتولیدل هم یو کرامتي او حیرانوونکي کار و. بله دا چې په عربو او عجمو کې یې محبوبیت درلود او په اسلامي تاریخ کې یې یو ځل بیا د شرعي امارت باب راژوندی کړ.

زما په شخصي اند هغه د الله تعالی له مخلصو بندگانو څخه و او له خپلې داعیې سره چې د شریعت نافذول دي ډېر صادق و. مشفق رهبر و، په خپل رعیت مهربانه او د یوې اصلاحي او شرعي ټولنې جوړیدلو ته حریص او متمني و. الله تعالی د مصائبو او امتحاناتو د گاللو لوی استعداد ورکړی و او د شریعت په مقابل کې یې د چا پروانه کوله.

د رهبري شوری غړی او د اقتصادي کمیسیون مسؤل الحاج ملا گل اغا بدري

د مرحوم امیر المؤمنین ملا محمد عمر مجاهد رحمه الله په اړه غواړم څو خاطرې او تاثرات درسه شریک کړم.

- ملا صاحب له قوم پرستی او قومي تعصب څخه ډېر بد وړل، نه یې خپله قوم پرستي کوله او نه یې د ملگرو لپاره خوښوله. د اسلامي امارت له پیل مخکې زه څلور کاله له نوموړي سره په مدرسه کې پاته شوی وم، خو ما ته د ده قوم نه و راملوم. کله چې اسلامي امارت پیل شو، بیا د خلکو له خبرو د ملا صاحب قوم راملوم شو.

– ملا صاحب هغه وخت چې اسلامي امارت لانه و تاسيس شوی او د ژړی ولسوالی په سنگ حصار کې يې امامت درلود، له غربت سره سره يې ډېر سخاوت درلود. که به کوم مسافر طالب په مدرسه کې بستره نه درلوده، ملا صاحب به له کوره ورته راوړه، که به يې پیسو ته ضرورت و، ملا صاحب به له نيستي سره سره چې څه پیسې به ورسره وې هغه به يې فقير و طالبانو ته ورکولې تر څو خپل د ضرورت شيان ورباندې رانیسي.

وروسته د امارت په وخت کې چې زه د امارت د مقام مالي وم، هم ملا صاحب هماغه د سخاوت صفت ساتلی و. دغه وخت به له ماسره درې قسمه پیسې وې.

– يو هغه چې د امارت د خزاني مربوط پیسې وې او بیت المال بلل کیدلې.

– دوهم هغه پیسې چې ځينو مالداره خلکو به ملا صاحب ته د عامه مرستو لپاره ورکړې وې.

– دريم هغه پیسې چې مالداره خلکو به ملا صاحب ته د خپل کور د شخصي-مصرف لپاره ورکړې وې.

ملا صاحب ماته ویلي و چې کله مجاهدین ملگري ملاقات ته راشي او کور ته ځي نو ماته يې را په یادوه. نو بیا به چې د امارت ملگري راغلل نو اکثرًا به يې له هماغو شخصي پیسو ورسره مرسته کوله تر څو خالي لاس کور ته لاړ نه شي.

– ملا صاحب مرحوم زیات زغم او حوصله درلوده. حتی کله به کشرانو ملگرو د ملا صاحب په مخکې ډیرې تیزې خبرې وکړې، انتقادونه به يې وکړل خو ملا صاحب د انتقاد د اوریدو زغم درلود. یو وخت د ملا صاحب په حضور کې د امارت د دوو مشرانو ملگرو ترمنځ خبره واوښته او شخړه رامنځته شوه. خو ملا صاحب په ځای د دې چې هغوی تهدید یا توبيخ کړې په ډېر زغم سره يې د هغوی لاندې هواره کړه او په همدې مجلس کې يې بیرته سره پخلا او خوشاله کړل.

د اسلامي امارت د واکمنۍ پر مهال د پکتيا والي مولوي شمس الدين پهلوان له اميرالمؤمنين رحمه الله سره زما لومړۍ ملاقات هغه مهال ترسره شو چې زه کابل کې د چهار اسباب ولسوالۍ ولسوال وم، له ولسوال کېدلو يو کال وروسته چې په سيمه کې څه اداري مشکلات راته پيښ شول نو د ملا صاحب رحمه الله د ملاقات اراده مې وکړه، هغه مهال زمور يوه بله دلگۍ د ملا صاحب رحمه الله د محافظت دنده پر مخ وړله په نساجي کې چې د ملا صاحب کور هم په همدغه سيمه کې و.

نو لومړۍ ليدنه مې د هغه رحمه الله په کور کې ورسره وشوه، څرنگه چې ما فکر کړی و له توقع خلاف مې ملا صاحب رحمه الله ډېر رحمدله او ډېر مينه ناک وموند، د ملا صاحب رحمه الله برخورد له ماسره بالکل د مدرسې د يوه انډيوال برخورد و.

کوم اداري مشکلات چې ما ځان سره رواړي وو ټول يې په سره سينه واورېدل او ټول يې ډېر اسانه راته حل کړل، همدا راز څرنگه چې زمور د مسؤليت ساحه چهار اسباب د جنگ لومړۍ کړښه وه نو هلته يو شمير مسافرين په لارو کې بند پاته وو چې هغوی د لاري په پيدا کولو کې مو له ملگرو سره عمده مشکل درلود چې د ملا صاحب په ملاقات کې مې دا خبره ورته وړاندي کړه نو د ملت د خونديتوب له امله يې څنگه چې ما غوښتل مسافرينو ته د هغې لاري د خلاصولو امر هم وکړ، چې وروسته همداسې وشول او ټولو مسافرو ملا صاحب رحمه الله ته ډېرې دعاگانې هم کولې.

زه هغه مهال د ملا صاحب له برخورد څخه ډېر متاثر شوم او هغه مهال ما ته نه معلومېدله چې ملا صاحب رحمه الله ولي زه دومره تشويق کړم؟ او ولې يې زما دومره ډېر پيشنهادونه ومنل، وروسته زه پوه شوم چې ملا صاحب کونښن کاوه ترڅو ټولو قومونو ته په يوه نظر وگوري او ټولو ته يوه درجه ورکړي، ملا صاحب رحمه الله کونښن کاوه چې د ټولو قومونو د افرادو خبري يو ډول واورې.

دا مې له ملا صاحب رحمه الله سره لومړۍ ملاقات و کله چې زه بيرته چهار اسباب ته ستون شوم د شمالي ولايتونو له علماؤ او طالبانو مې يو هيئت تيار کړ چونکه ما جرئت پيدا کړی و او له ملا صاحب رحمه الله سره ليدنه راته کومه عادي خبره ښکاره شوه نو د کاپيسا، پروان، فارياب، کندوز، تخار، مزار او بدخشان له ولايتونو څخه مې ۱۶ کسيز

وفد تيار کړ بيرته د ملاصاحب رحمه الله ملاقات ته ولاړو، هغه مهال مو ځيني داسي غوښتني لرلې چې يواځي په جذباتو بنا وي، په ټول تحريک کې مو ځيني ملاحظې درلودلې د مثال په توگه زما يوه غوښتنه داوه چې ولي په امارت کې رير خربيلي شته دا څنگه د طالبانو تحريک دی؟ خو ځيني غوښتني او نيوکې مو تر يوه حده پرځای وې لکه په ځينو ځايونو کې د پښتو او فارسي تر منځ سمې توپيرونه چې مخ په زياتېدو وو، خو د ملاصاحب رحمه الله ځواب دا وو چې زه هغه وخت ډاډه کېدای شم چې له بدخشان څخه يو کس په هرات ولايت کې والي وي او د هرات يو کس په کندهار کې والي شي، او مور ته يې وويل چې تاسي په اطمینان خپل کار ته ادامه ورکړئ دې توپيرونو ته زه متوجه يم او په ټينگه به يې مخنيوی کوم او مثال يې داسي راته پيش کړ چې دا يو مرض دی او مور اوس په جنگي حالت کې يو نو دا ډول يو خپرېدونکی مرض ژر تر ژره نه کنټرولېږي، مور بوخت يو ترڅو په تدريج سره دې ستونزي ته د پای ټکی کېږدو.

زموږ يو اعتراض داوو چې بنديان ولي وژل کيږي؟ د ملاصاحب ځواب دا وو چې که ته له علمي اړخه کومه نيوکه لري نوزه مفتي نه يم چې تاته مسئله روښانه کړم له مولوي عبدالعلي ديوبندي صاحب او نورو علماؤ سره وغږېږه ترڅو يو بل ته قناعت سره ورکړئ او هره پرېکړه چې مو په گډه وکړه هغه به زه درته عملي کوم.

له دې ملاقات وروسته مور ټول ملگري ډېر خوشحاله له ملاصاحب څخه رخصت شولو او زه بيرته چهار اسياب ته ولاړم.

درېم ملاقات مي له ملاصاحب رحمه الله سره د کابل له فتحي وروسته وشو چې کله چې زه د پکتيا د والي په توگه مقرر شوم د بغلان، بدخشان او تخار غالباً له دغو درو ولايتونو څخه بيا يو هيټ زما په گډون تيار شو چې داخل يې بيا ځيني ملاحظې له ځان سره درلودلې چې يوه ملاحظه بيا هم هغه د قومي او سمې ستونزي د پراخېدو وه، ښايي هغه مهال به مور له حالاتو سم برداشت نه وي کړی دا قومي او سمې تعصبونو ته لمن وهل د ځينو افرادو له خوا وو، خو مور به د افرادو د کړنې په توگه نه ورته کتل

مور ته به داسي معلومېده لکه د تحریک له لوري چې دا ستونزه پراخېږي او داسي هېڅکله نه وه.

نو کله مو چې ملا صاحب ته دا ستونزه ياده کړه هغه له ما څخه سوال وکړ راته ويې ويل ته دې تحریک ته څنگه راغلې؟ آیا څوک درغلل دعوت يې درکړ؟ ما تاته خط در وليږي او ته مي راوغوښتلې؟ او دې تحریک ته د راتگ علت دي څه وو چې خپل سبقان دي پرېښودل او تحریک ته راغلې؟

هغه مهال چې ما ځواب ورکړ دا و چې په افغانستان کې فساد و د خلگو سر او مال خوندي نه وو پاتکونه وو او هر چا خپله پاچاهي چلوله او د مثال په توگه می يوه خاطره ورته پيش کړه چې زه په ۱۹۹۲ کال کې له بدخشان څخه روان وم پېښور ته مدرسې تلم پېښورته چې ورسېدم فقط يو څو روپۍ راسره پاته وې نور ټول شته مي په لاره چور شول، حتی د لاس ساعت مي په لاره پاتکيانو راڅخه واخيست نو د همدې فساد په ضد يو پاڅون پيل شو چې زه هم ورسره ملگري شوم.

ملاصاحب رحمه الله ځواب راکړ ويل ته تحریک ته د فساد د مخنيوي په موخه راغلې يې کوم شيان چې تا ذکر کړل ټول فساد دي اوس ته د فساد د ورکولو مقابله کوې او که تېښته غوره کوې او له دې مقابلي تېښتې؟ که ته له دې مقابلي شاته کېږې نو دا ستا ځای به هم يو مفسد ته په لاس ورشي او فساد به نور هم پسي-زيات شي. ملاصاحب رحمه الله پسي زياته کړه چې زه به هلته تا ومنم چې ته په تحریک کې چيري فساد ووينې او مقابله يې شروع کړې تر دې چې زخمي شې پکې شهيد شي او سر دي پکې ولاړ شي نو بيا ته د فساد په ضد له مور سره يوځای شوی يې او که ته د فساد په ضد مقابله کې وې او ما دي ملاتړ ونه کړ او ما ستا د فساد ضد موقف څخه دفاع ونه کړه بيا ته حق لرې چې په تحریک نيکه وکړې او مور ته د فساد خورونکو په سترگه وگورې، مور چې له ځان سره کومي ملاحظې راوړي وې تقريباً ۱۹ دانې وي او هره يوه به ما ويله بيا به مو بحث پرې کاوه بالاخره د مجلس په اخير کې ما ورته وويل چې يو کس چې کله مريض شي نو بيا د خپل بدن غړي نه غوڅوي ډاکټر ته ځي ترڅو هغه يو علاج ورته په گوته کړي نو مور د مريضانو او ته مور ته د ډاکټر حيثيت لرې

ملاصاحب رحمه الله په خپله ځانگړې لهجه راته وويل چې ډاکټر په سلو مريضانو څه کولای شي؟ مطلب يې دا وو چې سل نور مريضان راځي راته زه خپله ټول څنگه سره وچلوم تاسي هم خپله پوهان ياست مبارزه وکوي فساد له منځه يوسئ زه مو همکار يم او هر څه همکاري درسره کوم.

له ماسره په دغه راغلو کسانو کې ځيني داسي کسان هم وو چې ملاصاحب ته تر راتگ وړاندي يې ويل چې دا مو له ملاصاحب سره اخيرنې ملاقات دی که زمور غوښتني ونه منل شوې نو بيا له مور افغانستان پاته دی، خو له مجلس وروسته چې کله مو د ملاصاحب رحمه الله برخورد وليد او دهغه رحمه الله ځوابونه مو واورېدل د ټولو ملگرو زړونو ته يې لار وکړه او دا يې ثابته کړه چې ملاصاحب په پوره اخلاص او ټول توان د فساد په ضد درېدلی او ټول ډېر خوشحاله بيرته خپلو سيمو ته ستانه شولو ټولو ژمنه وکړه چې مقاومت به کوو او خپلو کارونو ته به ادامه ورکوو.

څلورم ملاقات مي له ملاصاحب رحمه الله هغه مهال وشو چې له پکتيا څخه د ځينو سميزو ستونزو د حل په موخه ورغلم هلته د حزب اسلامي يو قومندان د انجنير فيض محمد په نوم يو حرکت په لاره اچولی و، دغه راز د ځينو دولتي ځمکو د غصب موضوع وه او څرنگه چې په پکتيا کې عنعنې او رواج ډېر غالب و چې له يو شمير شرعي احکامو سره مخالف و، که هلته ما اقدام کړی وای بنایي له خلگو سره به په ټکر کې راغلي وای نو مي لازمه وگنله چې په دې هکله له ملاصاحب رحمه الله څخه مشوره واخلم نو دغه موضوعات لامل شول چې زه له ملاصاحب سره ووينم او مشوره يې ترلاسه کړم.

له ملاقات وروسته يې گڼې مفيدې لارښوونې راته وکړې او د حزبيانو د کودتاه په هکله يې راته زياته کړه چې په سيمه کې د قومي مخورو، ملکانو او علماؤ يو وفد تيار کړه، ما هم له رسېدو سره سم تقريباً سل کسه برابر کړل چې د سيمي مخور قومي مشران او علماء پکې وو او په ډېر لنډ وخت کې مو د حزبيانو ټول پلانونه خنثی کړل، په دې کار سره هم ولس خوشحال شو او مور نه يواځې دا چې د حزبيانو شوم پلانونه

مو شند کړل بلکه گڼ نور مقاصد مو هم ترسره شول او په سیمه کې د ډاډ او امن فضاء واکمنه شوه.

له ملاصاحب رحمه الله سره په دې ملاقات کې د پکتیا د قول اردو د فعالېدو پرېکړه هم وشوه چې سرپرستي یې لومړی زما په غاړه وه وروسته یې له جلال آباد څخه بل ملگری ورته راولیره.

ملاصاحب رحمه الله زما هغه پیشنهادونه چې د درست امارت په سطحه وو یا هم د منطقي په سطحه وو د وخت له شرائطو سره یې منل او ډېرې مفیدې لارښوونې یې راته کولې.

وروسته مې له ملاصاحب رحمه الله سره د مخاږې له لارې هم رابطې کولې په ټوله کې د ملاصاحب هر فرمان او هره لارښوونه دومره مفیده او گټوره تمامېدله چې بالکل عقل یې ادراک نشوای کولی، کاشکې هغه مهال ما د ملاصاحب رحمه الله د هغو مشورو او لارښوونو په گټو باندې څه لیکلی وای نو د لارښوونو اثر به یې اوس ښه معلوم وو.

په پکتیا چې ما دوه کاله تېر کړل تقریباً څلور ځله مې له ملاصاحب رحمه الله سره ملاقاتونه وکړل، د ملاصاحب رحمه الله ټولې خبرې په ظاهره ډېرې ساده او عام فهمه وې خو په اصل کې په اصطلاح د کاني کرښې وې چې هر څوک یې د خبرې تل ته نشوای رسېدلی او د وخت په تېرېدو سره یې د خبرو پوځوالی ثابتېده.

ملاصاحب رحمه الله ډېر خوش اخلاقه او خوشطبعه کس وو یوځل له یوه ملاقات وروسته زه ترې ولاړېدم پوښتنه یې وکړه چې داخلگ تاته پهلوان وایي ته څرنگه پهلوان یې؟ غیر باز یې؟

ما ورته وویل چې زموږ په منطقه کې پهلوان خپله معنی لري خو غیر نیول مې هم زده دي ملاصاحب راته وویل نو غیر راسره باسي؟

ما ورته وویل یو شرط لرم هغه دا چې آمریت او ماموریت به یو طرف ته کوو بیا به غیر باسو. لکه مدرسه کې دوه طالبان. یو کندهاری ملا ته یې زه یو بدخشانی ملا یم، غیر به سره باسو. ملاصاحب رحمه الله قهقهه خندا نه کوله موسک شو، کله چې زه ور ولاړ

شوم خدای پاماني مي کوله لاسونه مي ورکړل، لاسونه يې ټينگ کړل شاوخوا يې ملگرو ته وکتل غالباً طيب آغا او څو نور ملگري وو. ويې ويل: والله لاسونه خو يې ډېر کلک دي، مور خدای پاماني کوله چې د ډوډۍ وخت شو او ډوډۍ راغله، ملاصاحب وويل دا ده ډوډۍ راغله ته ډوډۍ وخوره بيا به ولاړ شي، ډوډۍ له کچالو پرته نور څه نه وو ماورته وويل دا څو ورځي زه دلته راغلی يم له کچالو پرته مي نور څه نه دي خوړلي اوس زه کچالو نه خورم ملاصاحب ځواب راکړ، زمور خوراک کچالو دی که يې خوړې ويې خوره که نه وي څه ولاړ شه هوټلونو ته روشونه وخوره.

له ملاصاحب رحمه الله سره به ما لږ ترلږه شل ملاقاته کړي وي له دې ټولو ملاقاتونو هيڅ ترڅه خاطره نلرم، هيڅ مي نه ياديري چې ملاصاحب دي له ماسره داسې برخورد کړی وي چې په ما بوج شي او د وخت لپاره په ذهن کې راسره وي بالعکس مي په هر ملاقات کې ډېر څه ترې زده کړي او ډېر خوشحاله ترې ستون شوی يم.

يوه بله مهمه خاطره چې اوس راياده شوه، هغه داوه چې يو مهال زه د عوت او ارشاد د يوه مسؤل په حيث شمال کې وم چې له لوی درستيز ملافاضل اخند سره مي په ځينو موضوعاتو بحث د جنجال تر حده ورسېد بالاخره پرېکړه مي وکړه چې کندهار ته ولاړ شم او ملاصاحب ته خپله عريضه پيش کړم، زه چې کندهار ته راتلم نو ملافاضل اخند هم د الوتکي له لاري کندهار ته ځان رسولی وو، زه له ملافاضل اخند سره په جنجال سخت خسته شوی وم او د ډېري مايوسۍ په حالت کې وم نو مي له ځان سره پرېکړه وکړه چې ځيني داسي سخت نه منل کېدونکي پيشنهادونه ملاصاحب ته وکړم کله چې و نه منل شي نو زه به ځان خلاص کړم کرار به کور کېنم، خو کله چې مي ملاصاحب وليد خپل هغه سخت پيشنهادونه مي وکړل ټول يې راسره ومنل او اجازه يې رانکړه چې زه خپل مسؤليت پرېږدم، ما څو ځله وړاندي هم ملاصاحب ته د حج کولو ويلي وو چې زه حج ته ځم اجازه يې نه راکوله دا ځل چې مي ورته وويل دستي يې اجازه راکړه.

له ملاصاحب رحمه الله سره مي وروستی ملاقات د حاجي معاون صاحب د فاتحي په مهال وو چې وروسته بيا ماته د ملاصاحب د ملاقات زمينه مساعده نشوه، او يواځي د مخابري له لاري مي کله کله خبره ورسره کوله.

د اسلامي امارت د کابينې غړی مولوي مخدوم عبدالسلام سعادت

الحمد لله رب العالمين والصلوة والسلام على سيد المرسلين وعلى اله وصحبه وسلم.

جهاد و مبارزات برحق ملت مسلمان افغانستان درمقابل کمونيستهای بی عقیده و دين فروش یک حقيقت انکار ناپذير است. جهاد و شهادت ها و هجرت ها و برداشت بزرگترین مصیبتهای طاقت فرسا برای یک هدف خاص (قيام حکومت اسلامی) صورت گرفته بود متأسفانه قدرت طلبان و امتیاز جویان جهادی تحت شعاع دسایس مکارانه دشمنان اسلام و افغانستان قرار گرفتند و بالنتیجه به جای اینکه حکومت اسلامی و نظام عدل الهی حاکم شود نظام بدبختی عیاشی، فحاشی، قتل، غارت، شر و فساد به میان آمد. عالیقدر امیر المؤمنین ملا محمد عمر مجاهد با آن تقوی و ایمان داری و دلسوزی که به اسلام و ملت مظلوم داشت قیام برحق تحریک اسلامی طالبان شروع و مدبرانه، شجاعانه برای آوردن نظام اسلام و نجات ملت مسلمان قد علم گذاشت.

واقعا برداشت ما از شخصیت امیرالمومنین این هست که جناب شان الگوی صداقت وفا و شجاعت بودند من بیست مرتبه باجناب ملاقات کردم و همیشه به جناب شان ملنگساری شجاعت؛ سخاوت؛ غیرمتعصب بودن را دریافت کردم و جناب شان را قائد امت اسلامی، رهبر جهاد و مبارزات آزادیخواهی علیه همه استکبار جهان میدانم.

مولوی عبدالفتاح بدخشی صاحب از منسوبین عالی رتبه امارت اسلامی افغانستان

الله پاک فرمودند که عزت و ذلت از جانب الله است

شاعر چه خوب فرمودند:

این سعادت به زور بازو نیست

تا نبخشد خدای بخشنده

خواستم در باره محترم امیر المومنین ملا محمد عمر مجاهد رحمة الله عليه چیزی مختصر بنویسم .

محترم امیر المؤمنین صاحب مرد شجاع، بهادر، با تصمیم با توکل و با دیانت بودند. از جمله عادات شان پابند بودن با وعده خود بود. هرگز خلاف وعده خود کار انجام نمی دادند (باید امیر المومنین دارای چنین صفات عالی باشند) از ایشان خیلی خاطره های فراموش ناشدنی دارم اما بطور مثال یکی از آنها را با شما شریک می سازم .

من در قندهار در نساجی اتاق داشتم، در نزد خانه امیر المؤمنین، یک روز ایشان بطرف خانه شان می رفتند من در راه با ایشان هم کلام شدم، بعضی از مشکلات مجاهدین بدخشان را با ایشان تذکره نمودم. (چون من نماینده مجاهدین بدخشان بودم) ایشان از من خواستند تا صبح در دفتر شان حاضر شوم. صبح وقت در دفتر شان رفتم با کسی ملاقات داشتند (یا مصروف با کدام مهمان خارجی بودند) من لازم ندانستم تا مزاحم شان شوم. از آنجا برگشتم. وقتی از کار فارغ شدند از کسی در باره من پرسیدند که فلانی کجاست؟ من با او وعده دیدن را کرده بودم. حتی با وجود مصروفیت های شان پشت من به قول اردو نفر روان کردند من را آنجا پیدا نکردند. من صبح نزد شان رفتم به فارسی برایم گفتند (برادر دیروز کجا بودی کارهایت ماند) بعدا مشکلات مجاهدین بدخشان را از من دریافت کرده، خیلی زود آنها را حل نمودند.

خلاصه درباره زندگی شخصی ایشان باید بگویم که خیلی زندگی ساده و فقیرانه داشتند.

از جمله عادات شان این بود که با مجاهدین مسافر خیلی مهربان بودند حتی به مسئولین را تاکید می کردند تا مواظب مجاهدین مسافر (که از ولایات دیگر مثل بدخشان و تخار آمده بودند) باشند.

ایشان از نژاد پرستی و قوم پرستی خیلی متنفر بودند. خیلی انسان بردبار و با حوصله بودند. ایشان یک امیر فراموش ناشدنی هستند. من شخصا ایشان را هیچ وقت فراموش نمی کنم و برای شان همیشه دعا گوه هستم. والسلام

د بدخشان ولایت د مجاهدینو یو تن مشر مخدوم عبدالحق صاحب

زمانی که میان طلباء ولایت بدخشان بتعداد ۷۰ نفر در صف تحریک اسلامی طالبان پیوستیم، چند روز را در ولسوالی سپین بولدک ولایت قندهار تیر کردیم. بعدا تشکیل شدیم. به شهر قندهار رفتیم، قرار بود بخط اول جبهه برویم. بنا بر مصلحت بزرگان (مولوی شمس الدین مشهور به حاجی پهلوان) به تعداد ۳۰ نفر تشکیل بخط اول جبهه غزنی اعزام شدند، باقی میان ۴۰ نفر در قندهار در کماندو یک شب را سپری کردیم بعدا در تشکیلات امنیتی دروازه ورودی قندهار مؤظف شدیم.

البته آن ماه حوت بود بعد از سپری شدن چند ماه یک روز محترم امیرالمومنین آمد، نماز دیگر را اداء نمود، به طلباء امر کردم، انار آوردند، وقتیکه انار خورده شد. مرا گفت ما تو به نساجی میرویم، وقتیکه رفتیم منطقه را معاینه کرد. برایم گفت اگر به آنجا (منطقه نساجی) میاید من فامیل خود را از منطقه سنگ حصار به اینجا انتقال میکنم، چراکه من میخواهم شمایان نزد ما باشید. من گفتم بالراس والعین.

امیرالمومنین صاحب به ملا گل آغا آخذ هدایت داد، که فورا در و کلکین یک خانه را درست کن، شیشه نصب کن، بعد از آماده شدن خانه ملا صاحب فامیل خود را به انجا انتقال داد و ما چند سال در آنجا همراهی مرحوم ملا صاحب بودیم و مسؤلیت امنیت او را بعهدہ داشتیم.

در آن وقت دفتر کاری امیرالمومنین در تعمیر ولایت بود. من چونکه از طرف یک تعداد مردم به حیث نماینده صفحات شمال کشور معرفی شده بودم، اکثر اوقات نزد امیرالمومنین صاحب تشریف میبردم، ملا صاحب به مؤظفین دروازه هدایت داده بود، هر وقتیکه مخدوم صاحب میاید برایش مانع نشوید، بلا توقف داخل شود. هر وقتیکه میرفتم مرا منتظر میساخت تا نان چاشت در دفترش صرف کنم، آخر وقت امر میکرد حالا پیشنهاد خود را بیاورید! بعد از ختم کار همانجا در دفتر امیرالمومنین بعد از صرف طعام چاشت نماز ظهر به امامت امیرالمومنین صاحب اداء میکردیم و بعد مرا اجازه میداد به طرف اطاق خود می آمدم. کدام روز که کار میداشتم اجازه میخواستم خنده میکرد میگفت من دانستم ته چرا میروی. من استبصار نمودم ملا صاحب وجه

خنده تان را بگویید! گفت: طعام ما ضعیف است تو خود را به هوتل میرسانید، طعام روز مره جناب شان بامیه، دوغ، کدام روز کچالو، گاهی گاهی شوربا که برای فی نفر به اندازه بسیار کم گوشت می رسید. من که اکثر اوقات از طرف چاشت همراهی جناب بودم از آن بهتر دیگر چیز را نه دیدم.

یک واقعه به یادم می آید فکر میکنم که دیروز تیر شده باشد، در یکی از روزها بعد ظهر رفتم، یک تعداد مردم دیگر هم در آنجا منتظر بودند از قبیل دلگی مشران زابل، قندهار، ارزگان و هلمند تعداد شان تقریباً ده ۱۰ الی سیزده ۱۳ نفر میرسید. نماز عصر را به امامت امیرالمومنین صاحب ادا نمودیم بعداً یک چپرکت در ما بین تعمیر گذاشته شد. مرحوم ملا صاحب همراه با رئیس دفتر اش وکیل احمد آخندزاده صاحب نشستند برای آخندزاده صاحب گفت اول مخدوم صاحب رارخصت کنید (بمن اشاره کرد) کارهای من اجرا شد، بیرون شدم، دیدم که در پشت دروازه قاری محمد طیب صاحب منتظر است، برایم گفت من یک عریضه دارم. عریضه اش گرفتم، از یک زاویه آمدم، مرحوم ملا صاحب خشمگین بود دقیقه ای مکث کردم. برای دلگی مشران میگوید به دروازه هر یک از شما رفته دقّ الباب کردم به محنت و زاری شما را از خانه های تان بیرون کردم، این آدم را میشناسید از بدخشان هم مرز با چین با عشق و علاقه ای که با جهاد داشت به جذبه ایمانی خود بدون آنکه از طرف کسی دعوت شده باشد، خود اینجا حاضر شده. آیا حق اولیت از و است یا از شما؟ خود قضاوت بکنید من از پشت سر آمده به وکیل احمد آخندزاده صاحب عریضه ای قاری صاحب تقدیم نمودم، و بعد از اجراء خارج شدم.

در یکی از روزها از طرف سنگ حصار به سرعت می آمد، یک زن دست یک طفل در دستش، از کوچه پهلو ناگهان در سرک برآمدند، ملا صاحب موتر خود را کات کرد، موتر افتید، بعد از چند ملاق باز سر تیرها ایستاد، شیشه های موتر شکسته موتر کپ کوپ شد و زن همراهی طفلش سالم ماند. وقتیکه به جایش رسید بعضی ها گفتند ملا صاحب چرا این کار کردی خود را به کام مرگ برابر کردی در جواب گفت: من

نخواستم قاتل شوم، چون بر سیاه سر و طفلش رحم کردم خداوند قدوس به من رحم کرد مرا حفاظت کرد، زن و من هر دو سر به سلامت بردیم.

زمانیکه یک نفر طالب زخمی میشد از سنگر برداشته میشد بلا توقف به شفاخانه رانده میشد بدون آنکه گفته شود تو کی استی از کجا هستی از کدام نژاد و زبان. بدون آنکه شناخته شود زخمی های مجاهدین برای معالجه تا جرمنی حتی دیگر ملک ها برده میشد.

برای معیوبین و معذورین موتر، یک دربند دوکان یا پول تجارت می داد تا ما یحتاج خود را پوره کرده به کسی محتاج نه شود.

اگر به تاریخ افانستان نظر بیندازیم هیچ یک از زعمای افانستان این کار را نکرده، یگانه شخصی که به مردم خود دلسوز و مشفق بوده باشد او ملا محمد عمر مجاهد (رَحْمَه الله) بود.

لله الحمد مرحوم ملا صاحب در مقابله ابر قدرتهای کفری همچو امریکا و دیگران تاریخ زرین را پشت سر گذاشت ان شاء الله نسل آینده بر کارنامه هایش افتخار خواهد کرد.

حاجي خليل الرحمن حقاني

د طالبانو د اسلامي تحریک له پیل وړاندې د لویې پکتیا اکثر ساحات د مولوي جلال الدین حقانی صاحب د جبهاتو تر تسلط لاندې و، کله چې د ملا محمد عمر مجاهد په مشرۍ اسلامي تحریک پیل شو او موږ ته معلومه شوه چې دا واقعا یو دیني او اصلاحي خوځښت دی نو له پیله مو ورسره خپل ملاتړ اعلان کړ. لومړی مو د منبع الجهاد او د خوست له مدارسو پنځوس تنه طالبان له څو موټرو وسلو او نظامي لباس سره د تحریک مرستې ته واستول. وروسته جناب حقاني صاحب خپل ټول مجاهدین، جهادي جبهات او جهادي وسائل او امکانات اسلامي امارت ته وقف کړل او له ملا محمد عمر مجاهد سره یې بیعت اعلان کړ. الحاج حقاني صاحب ویل چې: د کوم مقصد لپاره چې موږ جهاد پیل کړی و، قربانی مو ورکړې، خلگ مو هجرتونو ته اړ

شول د همدغه مقصد د ترلاسه کولو لپاره د امارت ملاتړ کوم او هغه مقصد ته د رسېدلو یوازنی لار همدا ده. حقاني صاحب تر پایه له ملا صاحب سره په کړي بیعت قائم پاته و او د امریکا ضد جهاد کې یې تر همدې قیادت لاندې جهاد ته ادامه وکړه.

د مرحوم ملا صاحب رحمه الله له گڼو خصوصیتونو څخه دا هم یو نادر خصوصیت و، چې د جگړې له ډگرونو سره به په رابطه کوو، سره له دې چې جگړه به څو ځایه روانه وه خو ده به یې خپله حال اخیست او لازم هدايات به یې کول که به چا څه ناغیري کوله او خپل کار ته به متوجه نه و، نو ملا صاحب به پخپله غږ پرې کاوه او د کار تر خلاصولو پوري به یې یاد کس تعقیب کاوه.

د امیر المؤمنین رحمه الله ناسته ولاړه تگ راتگ او له کسانو سره په لیدو کتو کې ډېره عاجزي موجوده وه نوموړی انتهایی تواضع کوونکی او لله فی الله شخص و. څومره چې زموږ شناخت ورسره وو د کبر او غرور یوه ذره هم موږ پکې ونه لیدله بالکل خاکساره او د ځانگړی اثر څښتن و.

ډېری کمی خبري یې کولې، خو خبري یې سره له دې چې په ډېرو ساده الفاظو وې د محتوا له لحاظه به بالکل پخې او په تول درنې خبري وې، موږ چې کله ولید په دې ډېر خوښ شو چې الحمد لله یو طالب دی د نظر خاوند دی او له تکبر څخه ډېر لیري شخصیت دی موږ ډېر ترې متاثر شولو، نو له نوموړي سره مو خپل بیعت د ځان لپاره د فخر وړ خبره وگڼله او په اتفاق سره مو د نوموړي قیادت ومانه.

د رهبري شوری غړی شیخ الحدیث مولوي عبدالرشید صاحب

له هر څه نه مخکې دا وایم چې (لا ازکی علی الله احد) خو هغه څه چې واقعیت دي د مرحوم امیر المؤمنین صاحب په اړه زما تاثرات دا دي چې نوموړي څو صفات درلودل.

الله ورته محکمه عقیده او کامل ایمان نصیب کړی و، د مخلوق د خوشالی لپاره یې د الله پاک حکم تر پښو نه لاندې کاوه، الله تعالی محکم توکل ورکړی و، د ملل متحد او یا د دنیا د کافرانو د رسمیت پیژندلو یا نه پیژندلو پروا یې نه ساتله. الله تعالی شجاعت او رعب ورنصیب کړی و. د زهد یې دا حال و چې په پنځه کاله محکم امارت کې یې نه

کومه شخصي مانې واخيسته او نه يې په خارجي يا داخلي بانکونو کې پيسې جمع کړې.

بل لوی صفت يې دا و چې هر کار يې د علماء کرامو په مشوره او فتوی ترسره کاوه او آخري خبره دا کوم چې د اولياء کرامو دا صفت په کې و، چې له اسبابو مخکې به يې اول مسبب (الله تعالی) ته رجوع کوله.

د رهبري شوری غړی او د نظامي کمیسیون د جنوب لویدیځې حوزې مسؤل ملا محمد ابراهیم صدر صاحب

د امیر المؤمنین ملا محمد عمر مجاهد مناقب او خاطرات خورا ډېر دي، که يې ليکم شاید د کتاب تطویل ورباندې راشي. مختصراً به ووايو چې امیر المؤمنین ملا محمد عمر مجاهد يوازې د افغانستان د جهاد مؤسس نه و، بلکې د دنيا په سطحه د معاصر جهاد مؤسس و. ځکه دشورويانو له شکست وروسته چې کله د افغانستان تنظیمونه په خپل منځ کې په جگړو اخته شول، نو کفارو او د هغوی لاسپوڅو مجاهدین داسې بدنام کړل چې خلک د مجاهد په نوم شرمیدل. خو الله تعالی د ملا محمد عمر مجاهد د جهاد په برکت يو ځل بيا مجاهدینو او ټولو مسلمانانو ته عزت ور په برخه کړ. چې اوس مسلمانان د مجاهد په نوم فخر کوي او د دنيا مسلمانان همدې مجاهدینو ته د امید سترگې پر لاره دي چې ملا صاحب مبارک روزلي او تر شا پرې ايښي دي.

د امیر المؤمنین رحمه الله بل خصوصیت دا و چې د دنيا او افغانستان نیک مسلمانان او مجاهدین که يې ملا صاحب لیدلی و یا نه، خو پر ده يې اتفاق درلود. هغه که علماء وو یا هم مجاهدین او عام مسلمانان. او په مجاهدینو کې هر چا دا فکر کاوه چې له ماسره ډېر محبت لري.

د رهبري شوری غړی الحاج ملا امیر خان حقاني صاحب

د طالبانو د اسلامي تحریک د پیل په وخت کې چې کندهار ښار تازه فتحه شوی و. زما په شمول زمور د جبهې ملگري له ملا صاحب سره د ملاقات لپاره کندهار ته لاړو. د کندهار ښار په والي کوتی کې مو له عالیقدر امیر المؤمنین رحمه الله سره اولنی

ملاقات وشو. تر دې پخوا مې ملا صاحب نه و ليدلی او تعارف مو سره نه و. ملا صاحب يو ډېر خاکسار، خاموش مزاجه، مهربانه او نوراني شخص و. په لومړني ملاقات کې يې زما او ټولو ملگرو په زړه کې ځای وموند. نو بلاتاخيره مو ورسره بيعت وکړ. له هغه وخت څخه بيا تر اوسه د فساد او اشغال پر خلاف د جهاد په اوږده مرحله کې لله الحمد په هماغه بيعت وفادار پاته شوي يو.

له مرحوم امير المؤمنين صاحب سره زمور دوه وروستي ملاقاتونه لومړی په کندهار کې هغه وخت و چې امریکايانو د افغانستان اکثر ښارونه نيولي وو او مجاهدين له کندهار ښاره هم د عقب نشینۍ په حال کې و او ملا صاحب له ملگرو سره وروستی مجلس وکړ. له هغه وروسته مو بيا په زابل ولايت کې ورسره وليدل. دا هغه وخت و چې د کندهار په شمول د افغانستان تقريباً ټول ښارونه او اکثر سيمې د امریکايانو او دهغوی د اجيرانو لاسته ورغلې وې. د دې دوو ملاقاتونو ځينې خبرې غواړم دلته شريکې کړم.

ملا صاحب په وروستي ملاقات کې دا وينا کوله چې دا افغانستان ډېر ځله د کفارو لخوا نيول شوی دی خو بيا وروسته د کفارو لپاره مقبره گرځيدلی دی. ملا صاحب په هغه سخت حالت کې چې ټول ښارونه امریکايانو نيولي وو، هم پوره مطمئن و په ارامۍ، دلاورۍ او قاطعانه ډول يې خبرې کولې. هغه وخت چې ځمکه او فضاء ټوله اشغالگرو نيولې وه. ملا صاحب وويل چې د افغانستان نيول آسان خو ساتل يې گران دي دا کفار به ضرور شکست خوري. مور ته هغه وخت عجيبه ښکارېده. خو ملا صاحب په پوره يقين او اطمینان سره دا خبره کوله.

ملا صاحب نه يوازې زمور او افغانستان لپاره سرمايه وه، بلکې د ټول امت مسلمه لپاره يو غمخور او سد سکندر و. رحمه الله تعالى و نور الله مرقده

د رهبري شوری غړی ملا تاجمير جواد

څوک چې الله تعالى ته محبوب شي الله جل جلاله په خپله لار کې ترې ستر خدمتونه اخلي. عاليقدر امير المؤمنين ملا محمد عمر مجاهد رحمه الله، الله تعالى ته محبوب و، ځکه يې د افغانستان د جهاد د ثمراتو د احیاء، د شر او فساد د له منځه وړلو، د گران

هيواد د تجزيې د مخنيوي او د رښتيني اسلامي نظام د حاکمیت په خاطر يې د مسؤليت د درک او عملي حرکت د پيل توفيق ورکړ او سبقت يې ور په برخه کړ. داد الله تعالی په نزد د قبولیت وجه وه، ور نه د ډيرو لوړو ديني، عصري تعليمي مؤسسو څخه سند په لاس اشخاص چې د افغانانو د جهاد په رهبري کې يې قرار درلود، څوک په دې ستر امتحان کې واقع او ناکام شول او څوک د غفلت په خوب ويده او يوازې د ځان، کورنۍ او ډلې په فکر کې شول.

د کابل له فتحې د مخه عاليقدر امير المؤمنين رحمه الله لوگر ولايت ته د جگړې د لومړۍ کرښې له نظامي مسؤلينو او د شاوخوا ولايتونو له ملکي مسؤلينو سره يوې غونډې ته راغلی و. زه د نوموړي د امنيت ساتنې په برخه کې د گرمې مسؤل وم. کله چې نوموړی د غونډې ځای ته نږدې په يو مسجد کې د لمانځه له اداء کولو څخه وروسته راووت، زه يې په ملاقات مشرف شوم. ما يو معنوي اغيز محسوس کړ او يو مخ د نوموړي شخصيت د درنښت، وقار او جلال مجموعه راته ښکاره شوه.

نوموړي رحمه الله د قيادت ډيرې ځانگړنې درلودې. لږ خبرې، بې کچې درنښت، زيات رعب، بې کچې صبر، د غره په څېر استقامت، د خواصو توکل، قاطعيت، سياسي ژور درايت، په پريکړو کې د تاريخي او عيني حقائقو په پام کې نيول، نظامي نبوغ، له وعيدونو او تهديدونو څخه نه ويريدل، دتطميع په جال کې نه راگيريدل، امت ته وسيع غېږه او تر هر څه وړاندې د امت وحدت ته ارزښت ورکول د نوموړي د قيادي شخصيت له ځانگړنو څخه وې.

عاليقدر امير المؤمنين ملا محمد عمر مجاهد رحمه الله د دنيا د نورو واکمنانو په څېر د مادي او سياسي امتيازاتو، استخباراتي ميتودونو او نظامي زور په توسط په خپل لشکر او خپل ولس واکمني نه کوله. نوموړي د خپل لښکر او خپل ولس په زړونو واکمني کوله او د دوی په زړونو کې يې ځانگړی ځای درلود. د انډيوالې په څېر تعامل او د زړه د مينې ورکول، شخصي تقوی، اخلاص، تواضع، صداقت، په خپل لښکر او ولس اعتماد، عدالت او په زړونو کې يې له الله جل جلاله څخه د ويرې پيدا کول په خپل لښکر د ټينگ کنترول په برخه کې غوراوي وو.

د امير المؤمنين رحمه الله په لاس تاسيس شوی د افغانستان اسلامي امارت د معاصرو اسلامي او جهادي خوځښتونو په ټولي کې ځانگړی مقام لري او په تاريخي لحاظ يې کم مثالونه موندل کيږي. د اسلامي امارت ځانگړنې په دې ډول يادولی شو.

— د زعامت د ټاکنې لپاره د اسلامي شوری د اصل احیاء کول او د زعامت د ميراثي کولو دود ختمول.

— مسلمانانو ته د اخوت غېر خلاصول، او د رښتينو اسلامي او جهادي خوځښتونو اجماع رامنځته کول.

— د مبارزې او جهاد د سختیو له امله له افراط او تفريط څخه ډډه کول.

— له خپل ولس او گرد اسلامي امت سره د ترحم او احترام چلند

— داسې تشکيلاتي جوړښت رامنځته کول چې د دښمن د نفوذ او د ليکو د تفرق مخه نيسي.

— له مالي پلوه په خپل ځان اتکاء

— د مسلح جهاد تر څنگ د نبوي شرعي سياست تعقيب

— له پيړيو وروسته د اسلامي نظام د عملي تاريخي نمونې وړاندې کول.

— د اسلام په احکامو له سازش څخه ډډه او له مظلومو مسلمانانو څخه کلکه دفاع

په پای کې له لوی الله جل جلاله څخه امير المؤمنين رحمه الله ته د مغفرت، د نوموړي درنې کورنۍ او ټول امت ته د نعم البدل او د ده د شخصیت، ژوند او مبارزې په اړه کتاب لیکونکو ته د توفيق او اجر عظيم غوښتنه کوم. الله تعالی دې د ټولو سعی قبوله کړي او الله دې لويه فائده پرې مرتبه کړي. آمين يا رب العلمين.

د امارت د مقام د مخابراتې مسؤل نصرت حاجي لالا

امير المؤمنين رښتيا هم له هر مظلوم او بې وزله سره ډېر زيات زړه سوی درلود. حتی که دښمن به يې هم بندي يا ټپي شو د رحم معامله يې ورسره کوله. يو وخت زه خپله په

شمالی کې وم زمور د مخالفو ځواکونو له قوماندانانو څخه یو لوړپوړی قوماندان چې د پیر نظر په نوم په زخمي حالت کې ونیول شو. امیرالمؤمنین فوراً ماته حال راکړ چې مجاهدینو ته امر وکړه چې ژر تر ژره دغه زخمي شفاخانې ته ورسوي، ماهغوی ته وویل هغوی هم سمدستي د کابل ۴۰۰ بستریز روغتون ته ورساوه، هغه به تل ویل چې که کوم وخت د دښمن له افرادو څخه څوک ژوندي ونیول شو، چې ویي نه ځوروي، او زخمي یې فوراً روغتون یا کلینک ته رسوي، دا یې په نظامي ډگر کې زړه سوی و.

اوپه عمومي ډول د وچکالی په کال د کندهار، هلمند او نیمروز ولایتونو د ریگونو او لرې پرتو سیمو کوچیان په ریگونو کې بند پاته وو، یوه اړخ ته وچکالی وه او بل لوري ته قدرتي آفات او مرضونه یې مالونو ته راغلي او ټول مالونه او څاروي یې مړه شوي وو.

مرحوم امیرالمؤمنین ته د دې خلگو په هکله خبر راوړسید هغه سمدستي خپلو هوايي قواوو ته امر وکړ چې هلیکوپتر ورته موظف کړي، په هلیکوپترو کې ټول دغه خلک له ریگونو څخه راوړل شول او په ابادو وطنونو او اوبه خور ته نژدې سیمو کې ځای پرځای او لازمي مرستې یې هم ورسره وکړي.

بله خبره دا چې یو وخت زه خپله د کندهار د سرپوزې زندان ته ورغلم هلته مې زیات شمیر کشران زندانیان ولیدل چې ریرې یې نه درلودې، هغوی په جگړو کې نیول شوي وو، طبعاً په جگړو کې خلگ د خپل صف د غښتلي کولو لپاره خلگ ډیروي او لغړزني هم راکشوي تر څو د خپلو جنگیالیو تعداد زیات کړي، ما مسؤل چارواکي پیدا کړل او امیرالمؤمنین ته مې په مخابره کې حال ورکړ، مسؤل کس مې هم ورسره په تماس کې کړ، امیرالمؤمنین ورته وویل: ولي؟ هغه معذرت او بڅښنه غوښته او خپل دلائل یې ورته وویل: سبا یې دستي هیئت وټاکي او هغه زندان ته ورغلي، اکثر کمسنه بندیان یې په یوه وار خوشي کړل. دا د عالیقدر امیرالمؤمنین د بي کچې زړه سوي، مرحمت، مهرباني، شفقت، او د بې وزلانو سره د خواخوږۍ څو بیلگې وې. ټولې یې له شمیر نه زیاتې دي. الله تعالی دې ورباندې رحم وکړي.

د رهبري شوری غړی ملا شیرین آخند

د ملا صاحب له شخصیت څخه چې په اول ځل زه متأثر شوم، دا د شوروي اشغال او د ډاکټر نجیب د رژیم وروستي کلونه و. په دې وخت کې مجاهدینو له کندهار څخه د هلمند او هرات پر خوا تللي لاره د دښمن پر مخ بنده کړې وه او د هغوی قواوو او اکمالاتو ته یې لار نه ورکوله. دغه وخت داسې اوازې او چې یو شمیر تش په نام مجاهدین له کمونیست حکومت سره رابطه لري او غواړي په دې لاره د دښمن اکمالاتي کتار ته د تیریدو زمینه برابره کړي.

یو وخت چې د مجاهدینو تر مابین مجلس دائر شوی و، همدا موضوع یاده شوه. په دې وخت کې په سیمه کې یو ځواکمن قومندان د استاد عبدالعلیم په نامه و چې هغه وخت یې ډېر قوت درلود. یو چا په مجلس کې د کمونیستانو د کاروان تېرولو خبره یاده کړه، استاد عبدالعلیم په ډیره بې پروایي وویل چې کاروان زه تیروم څوک به څه راته ووايي؟ په دې خبره ټول غلي شول، سره له دې چې په مجلس کې ډېر مجاهدین او مشران ناست وو، خو د استاد عبد العليم د خبرې ځواب هیچا ورنکړ.

تر دې چې استاد عبدالعلیم نور هم زړور شو او یو وار بیا یې په جوش او خروش همدغه خبر تکرار کړه، چې زه د حکومت کاروان ته لاره ورکوم او تیروم یې. په دې وخت کې ملا صاحب تازه د فیض الله اخند زاده له جبهې راجلا شوی و او یوازې څو تنه ملگري ورسره و، چې کوم لویه جبهه یا قوت یې هم نه درلود. خو ملا صاحب په ډېر جرأت د استاد عبدالعلیم ته وویل: ته څرنگه دا وایي چې زه د کمونیستانو د حکومت کاروان تیروم. په دې لاره روسانو کاروان نه دی تیر کړی اوس یې ته تیروي. ته را میدان ته شه چې سره معلومه یې کړو چې ته یې تیرولی شي او کنه؟

د ملا صاحب له جرأت او غیرت څخه ډک ځواب عبدالعلیم هم وویراوه او بیا له دې خبرې څخه منصرف شو. له دې څخه ماته معلومه شوه چې ملا صاحب حق گوښه شخص و. هغه د حق په مقابل کې د هیچا پروا نه ساتله او نه هم له چا څخه ویرېده. دا د هغه وخت کیسه ده چې استاد عبدالعلیم په کندهار کې ډېر قوت درلود او چا په آسانه ځواب نه شوای ورکولای.

د ملا صاحب يو بل بڼه صفت دا و چې د خپل جهادي خدمت او کارنامو هيڅ يادونه به يې نه کوله او نه به يې هم اثر ورباندې معلومېده. که به يې په جهاد کې هر څومره لوی کار او مهمه کارنامه ترسره کړې وه خو له وضعیت څخه به يې چاته دانه معلومېده چې دا کار دې ده کړی وي يا دې په هغه لويه کارنامه کې دی شریک وي.

د کمونیزم ضد جهاد په وخت کې يو ځل د کندهار ښار محله جات سيمې ته لويه قوه راغلې وه او مجاهدينو سخت جنگونه ورسره وکړل. په دې جنگ کې د دښمن ۲۲ شاوخوا ټانگان او پوځي وسائط له منځه لاړل. ملا صاحب هم په دې جنگ کې فعاله برخه درلوده او له پيله تر پایه په کې شریک و. له جنگ وروسته چې کله دښمن شکست وخوړ. له جنگ وروسته په زلخان سيمه کې چې د مجاهدينو اطاق و ما ملا صاحب وليد. حال دا چې ځينو مجاهدينو به د جنگ کيسې بيانولې خو ملا صاحب چې په دې جنگ کې يې مهمه برخه درلوده، حتی له وضعیت څخه يې هم دانه معلومېده چې په جنگ کې به يې شرکت کړي وي.

د ملا صاحب بل صفات تواضع او علماء کرامو، نيکانو او صالحانو ته احترام و. په کندهار کې هغه وخت يو صوفي عالم اوسيده چې په تقوی او دیانت يې شهرت درلود او د صلاوات به حاجي بابا مشهور و. ده په امارت څه انتقاد درلود. ملا صاحب چې کله پرې خبر شو، نو په خپله ورغی د هغه صوفي عالم ځای ته. هلته ما وليدل چې ملا صاحب اگر که د هیواد مشر او حاکم و خو د هغه عالم په وړاندې په ډېر ادب او تواضع سره ناست و. د هغه خبرې يې اوریدې او بیا يې په ډېر احترام ورته ځواب وایه تر دې پورې چې د هغه انتقاد رفع شو.

د اسلامي امارت د بهرنیو چارو وزیر مولوي وکیل احمد متوکل

د اسلامي امارت د بهرنیو چارو وزیر او د ملا صاحب د دفتر لومړنی منشي مولوي وکیل احمد متوکل صاحب خپلې خاطرې داسې راسره شریکوي.

امیر المؤمنین ملا صاحب مرحوم داختر دعامي عیدگاه دلمانځه امامت او خطبه او نور لمنځونه په خپل امامت ورکول بڼه او از او بڼه په تجوید يې قرائت وایه. زما دوالد شهید

ابوالفيض علامه عبدالغفار بريالي اشعار يې ډېر خوښ وه د ده په وينا دهغه دشعرو کتاب (اهاړ) هم داوړ ځل لپاره دکندهار داطلاتو او کلتور رياست لخوا کمپوز او چاپ سو.

ملا محمد عمر مجاهد په نه ستړي کېدونکي ډول ډېر کار کاوه ډېرې ليدنې يې کولې، په داخله کچه له روزمره ملاقاتو څخه علاوه يې د بهرنيو مېلمنو سره هم لیده کاته کول، د ملگرو ملتو د سرمشري له استازي سره او د پاکستان، سعودي او اماراتو څخه علاوه د ترکمنستان او ازبکستان له خارجه وزيرانو سره يې هم ناستي درلودې، د قطر، چين او نورو پلاوو سره يې هم وکتل د ځينو عربي او پاکستاني ژورنالستانو او غربي راډيوگانو سره يې هم مصاحبې کړي وې.

يو وخت يوه لوړ پوړي پاکستاني پلاوي ورته ويل چې مور په ځينو موضوعاتو کې د نړيوال فشار سره مخ يو او تاسي مو هم خبري نه منئ ملاصاحب ورته وويل زمور د هيواد پر سر نړيوال مناسبات مه خرابوئ چې تاوان در رسيري نو زمور سره تعلقات وشکوئ. بيا هغوی بيرته خبره واړوله چې نه مور خو گاونډي هيوادونه يو.

د سعودي د استخباراتو مشر ترکي فيصل د پاچا فهد پيغام ملاصاحب ته ووايه چې اسامه بن لادن مور او امريکا ته مطلوب دی. ملاصاحب ورته وويل ستاسو نيکه گانو صحابه رضی الله عنهم چې تر مور پوري اسلام راوړس او ه. اوس تاسي ولې دومره بې غيرته سواست چې د صدام څخه ځان په امريکا ساتئ؟ هغه خپه سو چې زمور د کورنۍ توهين دي وکړ مجلس يې پرېښوی.

مشر ملاصاحب تل د بنڅو د حقوقو په اړه ډېره اندېښنه لرله ويل يې مور دکورونو د شخصي حریم د مصؤنيت له خاطره انگر ته نفر نه سو ورلېرلاي چې د ظلم او کورني تاوتریخوالي سملاسي مخه ونيول سي. خو پر نورو لارو چارو مو عملي کارونه روان کړي دي لکه د منابرو او رسنيو څخه د شرعي احکامو مسلسل ابلاغول د محجب تعليم او جلا تحصيل زمينه برابرول د محاکمو د لاري د بېلابيلو جنايي او حقوقي مسايلو د حل لپاره د بنڅو لاسرسی، همداراز په نظامي ليکو کې د ماشومانو نه استخدام او د موظفو کميسونونو په مټ دوامدار تعقيب ترسره کول.

په پاکستان کې د اسلامي امارت دواکمني په مهال سفير ملا عبدالسلام ضعيف تر ټولو لوی صفت د مشر ملا صاحب دا و چې شريعت يې د ټول ژوند، کړنلارو او کارونو معيار ټاکلی و، هره فيصله او موضوع چې به ورته ورسېده، تر هر څه لومړی به يې د شريعت په رڼا کې پریکړه او عمل کاوه، هغه پریکړه او مسئله چې د شريعت موافق به وه، هغه به يې عملي کوله او که به د شريعت خلاف وه هغه به يې سمدستي ردوله.

دوېم: دهغه د ټول پرسونل او کارکوونکو انتخاب د تقوی او یا هم د لیاقت پر بنیاد و، تر هغه ځایه چې د ده علم ورته رسيدلای وای تقوی لرونکي او یا هم لایق کسان يې گمارل، که څه هم ډيرو خلکو ته به دا معيار د سوال خبره وه.

درېم: لکه څنگه چې عمر نومیدی همداسي هغه د حضرت عمر (رض) غوندي د پوره صداقت خوی درلود، نه يې چاته دوکه ورکوله او نه خپله تر پایه د چاله خوا څخه دوکه سو. او دښمنانو د دوستی او دښمنی په دواړو حالتو کې پوره کوشش وکړ چې هغه ته دوکه ورکړي، ولي ونه توانېدل.

څلورم: هغه رښتونی او پاک انسان و، هيڅ نوعه اخلافي او لساني کمزورتيا يې نه درلودله، هغه دروغ ويل نه خوښول، او نه يې له چا سره چل او دوکه خوښېدله، نه يې بې ځایه او بې مانا خبرې کولې او نه يې بې ځایه وخت تیراوه.

پنځم: هغه د غريبو او ساده خلکو سره مينه درلودله، د يتيمانو او معيوبو خلکو د حال څخه يې ځان خبراوه، پخپل ځاني او کورني ژوند کې ساده او هم يې ساده ژوند ته ترجيح ورکوله

شپږم: هغه د بل چا خبره په ډيرو سړو مغزو او پوره حوصله سره اوریدله، بيا يې د هويا نه جواب مقابل لوري ته ورکاوه، په خبرو کې يې د چا سره ډيره مشاجره نه کوله، په وعده باندي يې وفا کوله، د خولې او زړه خبره يې هر وخت يوه وه. د متين عزم څښتن و، په هر کار کې به يې پریکنده عمل کاوه.

اوم: د ښو او متدينو خلکو سره يې زياته مينه کوله، د علماء کرامو احترام به يې کاوه، د هغوی خبرو او مشورو ته به يې ځانگړي پاملرنه کوله. تر کومه ځايه چې زه مرحوم ملاصاحب پېژنم، د يوه مؤمن مسلمان په توگه دهغه په حق کې دخداى پر وړاندې په لاندې څو شيانو شاهدي ورکوم:

اول: د الله جل جلاله سره د هغه په اخلاص او رښتنولي باندې. هغه خپل ځان هر وخت دخداى جل جلاله شريعت ته تسليم کړى و، د دين د شرايعو او د دين د علماء کرامو عزت يې کاوه، د الله جل جلاله کتاب قران کریم يې د ځان او ملت له پاره دستور او قانون گرځولى و، ټولو ملگرو ته يې د خير توصيه کوله.

دوېم: هغه د هر ډول قومي او منطقي تعصباتو څخه پاک انسان و، د هر چا سره يې معامله په تقوى باندې وه.

درېم: هغه د هيچا پر وړاندې، درواغجن، دوکه باز او خاين نه و.

څلورم: هغه پاک نفس او پاک لمن انسان و.

پنځم: د هغه دوستي او دښمني په شخصي تعصب نه، بلکې د خداى جل جلاله د دين او شريعت پر بنياد وه.

شپږم: هغه خپله مباشر ظالم نه و، او نه يې بل چا ته په ظلم سره امر کاوه، نه يې د ظالم دفاع کوله.

د نړۍ د جهادي شخصيتونو، علماء کرامو او قلموالو تاثرات

د قاعدة الجهاد د مشر شيخ أيمن الظواهري د پيغام يوه برخه

امير المؤمنين ملا محمد عمر مجاهد د مجاهدينو يو داسې امير او قائد و چې له خپل رب سره د لقاء تر وخته پر حق ثابت مجاهد او مرابط پاته شو. مور په دې شاهدي اداء کوو چې هغه څه ويل هغه رښتيا و او کومه وعده يې چې کړې وه پر هغه يې وفا وکړه. هغه له خپلې عقيدې او دين څخه پر شان نه شو. هغه به د اسلام او مسلمانانو په تاريخ کې د صدق، توکل على الله او پر دنيا د آخرت غوره گټلو يو مثال يادېږي. نو وياړ په

داسې امير او داسې امارت. هغه يو داسې قهرمان و چې نړيوالو كفارو ته يې سر تپت نه كړ. او پر لوى رب په توكل سره د خپلو پاكو لښكرو په ملتيا د نړيوال كفر مقابلې ته ووت، نو الله تعالى يې نصرت وكړ او د ده مرتبه يې لوړه كړه.

ملا صاحب هغه امير و چې ويل يې: د شيخ اسامه موضوع د يوه شخص موضوع نه ده بلكې دا اوس د اسلام د عزت مسئله گرځيدلې ده (الله تعالى د ده محبت د ټولو مجاهدينو او مهاجرينو په زړونو كې اچولى و. دى هغه امير و چې بت پرستو مشركينو ته يې هم خپل ايمان وروښود او د ابراهيم عليه السلام په پيروي يې بتان مات كړل. هغه په حق ثابت پاته شو تر څو په همدې لاره كې مرگ ورته راغى. هغه واقعا د امت په سطحه يو (سړى) و. رحمه الله رحمة واسعة واسكنه الفردوس الاعلى.

د دارالعلوم حقانيه مهتمم شيخ الحديث مولانا انوار الحق صاحب

الحمد لله الذي أمر بالجهاد. لتطهير الأرض من الكفر والفساد. ووعد المجاهدين بعظيم الأجر والثواب. والصلاة والسلام على رسوله محمد الذي جاهد في الله حق جهاده بالقلب واللسان. والدعوة والبيان. وبالسيف والسنان، وعلى آله وأصحابه الذين بذلوا نفوسهم وأموالهم في الجهاد في سبيل الله طاعة لله وطلباً لثوابه، وسلم تسليمًا كثيرًا. أما بعد فقد قال الله تعالى بعد أعوذ بالله السميع العليم من الشيطان الرجيم: (من المؤمنين رجال صدقوا ما عاهدوا الله عليه فمنهم من قضى نحبه ومنهم من ينتظر وما بدلوا تبديلاً (سورة الأحزاب الآية ٢٣)

لقد قام الاتحاد السوفياتي السابق بالغزو لأفغانستان في ٢٥ ديسمبر/كانون الأول عام ١٩٧٩ في سياق مطامع استعمارية للغزاة الروس في المنطقة، وصراع الامبراطوريتين - الروسية والأمريكية - حول مناطق النفوذ في إطار الحرب الباردة، حينها نهض الشعب الأفغاني، صامداً وأعلن الجهاد والمقاومة ضد الاحتلال الأجنبي، وضحي بأغلى ما يملك من دمائه الطاهرة، فقد استشهد في ساحات الوغى مئات الآلاف من المجاهدين، ولم تضع الحرب أوزارها إلا إذا خلفت الملايين من الجرحى والمعوقين والأيتام والأرامل والشكالي، وذلك إثر الإبادة الجماعية لعامة الناس، إضافة إلى الدمار الشامل لعمران البلاد.

وأخيرا انسحبت القوات السوفياتية من أفغانستان عام ١٩٨٩ ، بفضل الجهاد من جانب الأفغان بدعم سخي من العالم الإسلامي . ولم يتوقف هذا الفتح العظيم عند هذا الحد فقط ، بل أخذ سيل دماء الشهداء الأبرياء يواصل جارفة أطغي قوة في العالم حتى انهيارها بالكامل وطي بساطها من على وجه الأرض والله الحمد .

لكن للأسف الشديد لم يعد السلام الشامل للبلاد ، فقد قامت حفنة من المرتزقة ، وعملاء الأجانب ، بإشعال فتيل الحرب الأهلية بين المجاهدين أنفسهم ، فراحت البلاد ضحية الحرب الأهلية .

ومما زاد الطين بللا ، أن هذا الوضع المأساوي شوه سمعة الجهاد والحركات الإسلامية في كافة أنحاء العالم الإسلامي ، وحال دون وصول الشعب الأفغاني إلى تحقيق هدفه السامي وهو إقامة الحكومة الإسلامية وفق آمال الشهداء الأبرياء والمجاهدين المخلصين . لقد أصبح البلد مستنقع الرزائل والفوضى والنهب والقتل والسرقة وغيرها من الجرائم الوحشية ، ولكن الله لا يضيع أجر عباده الصالحين ، وفي هذه البرهة العصيبة من الزمن ، فقد بايع عدد من طلبة المدارس الملا محمد عمر مجاهد - رحمه الله - أميراً لهم لإقامة الإمارة الإسلامية في البلاد .

لقد تمكنت هذه المجموعة المبايعة من طلبة المدارس الدينية بانتزاع السلاح من أيدي مجموعات من المقاتلين المفسدين ، ثم قامت بأزالة نقاط جباية الضرائب التي نصبتها اللصوص في ولاية قندهار .

وهكذا شرعت في اقتلاع جذور الفساد والفوضى هنا وهناك ، ثم اتجهت لتسيطر على ولاية قندهار .

ثم واصلت طالبان زحفها باتجاه بقية الولاية الأفغانية وسيطرت عليها الواحدة منها تلو الأخرى ، ثم استمرت لها الانتصارات العسكرية إلى أن دخلت قواتها العاصمة - كابول - وأعلنت فيها الإمارة الإسلامية تحقيقاً لآمال الشهداء . تلك هي كانت إمارة يضرب بها المثل في إقامة الحدود وترسيخ دعائم السلام في كافة نواحي البلاد ، وحينها عاش الشعب الأبي آمناً مطمئناً على ماله ونفسه وعرضه .

ولكن للأسف الشديد أنى للعدو الصليبي أن يسمح بوجود هذا النموذج الأمثل من الإمارة التي كانت تستمد قوتها وإرشاداتها من سماحة الشريعة الإسلامية. لذا فقد احتال صهاينة العالم بنسج المؤامرة للاتاحة بالإمارة، حيث تكالب أشرس أعداء الله على وجه الأرض بقيادة أمريكا وبالمساهمة الفعالة من حلف الشمال الأطلسي (NATO) فبدؤا بالهجوم على الإمارة الإسلامية مستخدمين في هذه الحرب، أحدث أنواع الأسلحة من طائرات وصواريخ وقنابل وغيرها من الأسلحة الفتاكة، هذا وتجدر الإشارة بان الاحتلال الأمريكي كان أخطر وأكثر دمارا وشراسة من نظيره السابق على يد الجيش الأحمر الروسي.

فمما نتج من ذلك هو تاسيس الحكومة العميلة. فلم يكن للشعب الأفغاني المجاهد إلا أن يقوم من جديد بإنقاذ بلاده الطاهرة من مخالب الصليبيين، والشيخ المجاهد الملا محمد عمر - رحمه الله - كان بالمرصاد فلم ييأس ويقنط من روح الله، وأعلن النفير العام ضد الصليبيين الغاشمين، والآن والله الحمد ذاب الحديد وانتصرت العقيدة، لقد عجزت الأعداء من مواصلة احتلالهم، وبعد مضي ما يقارب عقدين من الزمن أعلن الانسحاب الفوري من أفغانستان حقا لقد أثبتت التجارب بان أفغانستان مقبرة الغزاة عبر القرون.

فإن كان هذا النصر المؤزر يدل على شيء، فإنما يدل على فضل الله و نصرته لهذا الشعب، ثم على فضل الجهود المشكورة التي قام بها الشيخ المجاهد أمير المؤمنين الملا محمد عمر - رحمه الله

اللهم ارزقه جنة الفردوس بمعية سيد الشهداء حمزة رضي الله عنه، آمين يا رب العالمين

أنوار الحق / أستاذ الحديث ومدير الجامعة دار العلوم الحقانية، أكوه حتك

مضافات إقليم خيبر پختونخوا

دارالعلوم حقانيه استاد شيخ الحديث مولانا مغفور الله صاحب

حامدا و مصليا و بعد:

استلمت رسالتكم الكريمة التي أشركم فيها أنكم تريدون إصدار كتاب عن حياة البطل الإسلامي الملا محمد عمر مجاهد - طيب الله ثراه وجعل الجنة مثواه - وقد سررت بمشروعكم

المبارك الذي خطط له الإخوة الفضلاء، فلا يسعني إلا أن أشكر أولاً للإمارة الإسلامية في أفغانستان الحبيبة على ثقتها الغالية بشخصي المتواضع، و بقامة قصيرة مثلي..

وقبل أن نتعرض لمآثر الراحل الكريم وبطولاته النادرة أود أن أذكر قطعة من أبيات شعرية رثي بها الشاعر طالوت اليمني لملا محمد عمر مجاهد بعد وفاته -رحمه الله-، فهي خلاصة وزبدة ما سأذكره في كلماتي البسيطة الآتية بعد:

تبكيك سائحة الأيام يا عمر

ويشكي لك منك الليل والقمر

تبكيك سائحة الأيام غربتها

قد أتعبتك ولما ينقض السفر

وأنت تخطط فيها رسم عزتها

على قلوب ولما ينمح الأثر

يا فارسا في ذرى الأفغان منبته

ومن سناه إليها النور ينتشر

يانار شاني قرى الأفغان مثبه

هذا الذي طرد الكفار يغلبهم

حتى رأين عتاة الروم تندحر

و بعد! فإن التحرير حول هذا المجاهد العظيم وزعيم الإمارة الإسلامية وفقيد الأمة الإسلامية: تشبه جعل الزفر في زافر - عصر البحر في كوزة-؛ بما أن حياته متشعبة النواحي متعددة المعاني مليئة بالإنجازات حافلة بالإسهامات العظيمة والخدمات الجليلة عصارتها السعي لتخليص الأمة الإسلامية من براثن اليهود و استعمار الكفر العالمي والطواغيت والخنونة الذين

يوصلون الليل بالنهار في تمزيق شمل الأمة الإسلامية وتقطيع أوصالها إربا إربا وتفريق أجزائها
شلوا شلوا، ورحم الله القائل:

تكاثرت الطباء على خراش

فلایدري خراش ما یصید

ولا يختلف أحد أن الفقيه رحمه الله هو الوحيد الذي لم يتوجه إليه أصابع الاتهام طيلة حياته
حتى وقد اعترف ببطولاته الأعداء، "والفضل ما شهدت به الأعداء" إلا من أنكر حسه أو
غالط في حقائق نفسه حيث ان كثيرا من المصادر التاريخية أو المواقع و صفحات التواصل
الاجتماعي تشير الى ان المقر الذي اتخذه لنفسه كان بمسافة قريبة جدا من مركز تواجد
القوات الامريكية بحيث لو رأى أحدهم موضع قدمه لشاهد مكان القائد الراحل ولكن أنى
لهم ذلك؟ و قد سلبوا قواهم العقلية والذهنية و طبع على قلوبهم، فكان العميان و المشلولين
عهد اليهم مهمة القاء القبض على البطل الملا محمد عمر مجاهد.

فهذه الحالة شابهت بالحالة التي كانت في غار ثور للنبي ﷺ وصديقه الغار ابو بكر رضی الله
عنه، لو رأى الكفار تحت اقدامهم لأبصرتهم، لكن عمي الله أبصارهم وطبع على قلوبهم
وخسروا في كيدهم.

هذا، ولم تكن رؤيته الجهادية وتطلعاته وطموحاته قاصرة على تحرير أرض الأفغان بل كانت
تتعدى إلى العالم أجمع، وقد نوه بهذه الحقيقة كثير من الرؤساء والعلماء الربانيين الذين التقوا
به في مناسبات مختلفة، إما في منطقة قندهار أو إما في مناطق أخرى متاخة لأفغانستان
الحبيبة بالإضافة إلى أن عقيدته الراسخة وصلابته الإيمانية وغيرته الدينية تتجلى لنا من مقاطعه
وكلماته و خطبه التي ألقاها على الشعب الأفغاني أو في مجالس العلماء أو حلقات المجاهدين
الذين لازموهم ملازمة الظل، وزيارة الشيخ المحدث سليم الله خان - رحمه الله - والمفتي محمد تقي
العثماني لهذا البطل الجليل معروفة بهذا لصدد...

و كان بخصوص تسليم أسامة بن لادن لليهود و الطاغوت الأمريكي، واتخذ موقفا صارما من هذه القضية و رفض تسليمه لهم مهما كلفه الأمر. حتى سالت دموع الشيخ سليم الله خان تأثرا و انفعالا بشجاعة الشيخ ملا مُجَّد عمر مجاهد و حماسته الدينية الى ان قال الشيخ مُجَّد تقى العثماني - حفظه الله - أن ايماننا عند لقائنا بهذه الشخصية التاريخية كان ذرة صغيرة أمام جبل الأحد الايماني.

والقصص من هذا الباب كثيرة جدا سارت بها الركبان وتحدث عنها الفرسان، ولكن نظرا إلى أن كلمتي مهما بلغت من القوة والبيان لا توفى قطعا لهذه الشخصية حقها من الإطراء والتبجيل فاكثفي منها بهذا القدر.

وكما يتحدث عنه ممن عاشروه من زملائه المجاهدين بأنه في أغلب الأحيان بل في معظم أوقاته كان يكثر من تلاوة القرآن الكريم، وذكر الله عز وجل، والنافلة من الصلوات، وكان بعض الصحابة - رضوان الله عليهم أجمعين - يتمثل أمام أعيننا، ولا غرو في ذلك، ففي التاريخ أمثلة كثيرة تشهد لمثل هذه الأخبارا و إن كذب الناس فالتاريخ لا يكذب.

وأشهد الله أن ملا مُجَّد عمر من نوادير الزمان والأفذاذ القلائل الذين نالوا قسطا وافرا من الزهد والتقوى والتفرس الإيماني الحاد النفاذ، يتوسم بها الأشياء، ويزنحها بمعياره الشخصي مع استشارة واسترشاد العلماء المعاصرين الذي كان لهم فضل كبير وإسهامات بارزة في المجالين: القتالي والعملية، ففي ست سنوات مزهرة لدور الإمارة الاسلامية اصبحت افغانستان مليء من العدل والامن والرخاء والقضاء الاسلامي العادل وشهد عليه الأعداء ايضا

و مما يجب التنبه له أن الذين اتخدوا لأنفسهم قنوات خاصة ناوين أن يشوهوا صورة هذا البطل و أن يفسدوا على الناس عقائدهم و أخلاقهم، ففيها اجحاف لا يستسغيه العقل و لا يقبله المنطق.

وجدير بالإشارة أننا بفضل الله أولا ثم بعناية زعيم الإمارة الإسلامية الملا مُجَّد عمر تسنت لنا زيارة الحرمين لأداء مناسك الحج والزيارة عام ٢٠٠١م، وذلك ضمن جماعة تضم كبار العلماء الربانيين أمثال الشهيد - بإذن الله - الشيخ حسن جان والشيخ مُجَّد فريد والدكتور شير على

شاه ومرافقه الخاص الشيخ العلامة مُحَمَّد نعيم المعروف ب كون أخونزاده رحمه الله ، والشيخ المحدث حمد الله جان الداجوي رحمه الله، والفضل في ذلك كله يرجع بعد الله سبحانه إلى البطل الراحل الملا مُحَمَّد عمر مجاهد.

وأخيرا وليس آخرا فقد وافته المنية وهو في هذا الكفاح المرير والصراع المتواصل مع الأعداء الأمريكان وقوى الشر العالمي، ومآثره تتناقله الأجيال وستبقى بإذن الله مصدر فخر واعتزاز للأمة الإسلامية تبعث فيها روح الفدائية والانتفاضة ضد الطغيان والفساد والظلم والاضطهاد..

حلف الزمان ليأتين بمثله

حنثت يمينك يا زمان فكفر

و ما كان قيس هللكه هلك واحد

و لكنه بنيان قوم تهدما

هيهات لا يأتي الزمان بمثله

ان الزمان بمثله لبخيل

هذا بعض ما جادت به قريحتي وهو غيظ من فيض من سيرة هذا البطل الشامخ ولنا عودة قريبة لبسط الكلام في الموضوع أكثر - إن بقي في الأجل فسحة، سائلين المولى -جل وعلا- أن يجزي الراحل الكريم عما قدم للإسلام والمسلمين خيرا ويجمعنا به في مقعد صدق عند مليك مقتدر، إنه سبحانه ولي ذلك والقادر عليه.

والسلام عليكم ورحمة الله وبركاته .

د مدارسو د لوى اتحاد وفاق المدارس د مشر شيخ الحديث مولانا عبدالرزاق سكندر صاحب تاثرات

لما كان مصطلح السياسة من مصطلحات الشرع و الدين فقام الأنبياء بسياسة مجتمع المسلمين على أسس الشرع و الدين و بعدهم رجال أولو العزم و النهى. و قد صح عند الامام مسلم رحمه الله انه ﷺ قال: كانت بنو اسرائيل تسوسهم الانبياء كلما هلك نبى خلفه نبى. و قال النووي رحمه الله في شرح هذا الحديث: أى يتولون أمورهم كما تفعل الامراء والولاة بالرعية و السياسة القيام على الشئى بما يصلحه.

فكان سيدنا آدم عليه السلام اول خليفة على الارض، ثم جاءت من بعده ذريته و تعاقبت الأجيال من بعده، فكان كل حضارة و مجتمع يتخذ له حاكما يسوسه و يقوده، حتى ترى الأنبياء قائدين في أمور المملكة و تدبير المجتمع. فهذا سيدنا داود و ابنه سيدنا سليمان عليهما السلام، له المثل الأعلى في ذلك الصدد.

و يتضح هذا الأمر جليا بالحديث الصحيح الذي رواه الامام أبوداود رحمه الله في سننه عن جابر بن سمرة قال: سمعت رسول الله ﷺ يقول: لا يزال هذا الدين قائما حتى يكون عليكم اثنا عشر خليفة كلهم تجتمع عليه الأمة، و قال الملا علي القاري رحمه الله في مرقاة المصابيح: قال بعض المحققين: قد مضى منهم الخلفاء الاربعة و لا بد من تمام هذا العدد قبل قيام الساعة.

فلما انتقل رسول الله ﷺ الى الرفيق الأعلى تولى الأمر أصحابه من بعده و استمر الأمر على هذا المنوال في زمن الصحابة و التابعين الى عصرنا الراهن.

فمن الذين بذلوا الجهود لاحياء النظام الخلافة و الدين هو أمير المؤمنين المجاهد ملا محمد عمر رحمه الله، الذي بسط العدل و الانصاف في عهده ما يشهد له أرباب العلم و المعرفة.

و أبرز نواحي حياة ملا محمد عمر المجاهد هو القيام بشئون عامة المسلمين و حل مشاكلهم حتى يسهل عليه المعيشة بمقتضى الشرع و الدين، فكان من الذين بذلوا حياتهم لتنفيذ الاسلام مقتديا لسنة الأنبياء عليهم السلام.

و من ميزاته قيام الأمن و الهدنة في منطقة أفغانستان و تطهير أراضيها من كافة أنواع المخدرات خلال العشر الأخير في القرن العشرين و كاله له مساهمة كبيرة في الحرب السوفيتية قبل ذلك.

فأبصر العالم الاسلامي في خلال سنوات من سيرة هذا البطل:

- أن النظام الاسلامي ضامن للأمن والسلامة اليوم ايضا - و حتى القيامة - كما كان يضمن بالأمس في زمن النبي ﷺ.

- أن نشر الأمن و الطمأنينة لا يتوقف على كون المدير صحابيا او تابعا بل عزم أحد في هذا الزمن أيضا، بشرط أن يكون معتمدا على ربه، كما شهد التاريخ بأن هذا الشاب الناهض من المدرسة كيف قلب العالم بعزمه حتى أذعن له و أقر به كل العالم.

- و نبه العالم بقيادته الشخصية الفريدة أن النجاح و الكفاح لا يتوقفان على نشر الأخبار في المذيع و الاعلام فحسب، بل بالدأب و التضحية الذاتية.

هذا، و قضى ملا محمد عمر رحمه الله كل حياته في خفاء و صمات و رغم أنه كان أمير المؤمنين عاش حياة ساذجة في البوادي و الريف و على رؤوس الجبال، و أحيى به سنة السلف في الزهد من الدنيا و الرغبة في الآخرة، و نفخ الروح في الشعب الاسلامي من جديد، و بسبب تضحياته للهدف الأرقى و وفاءه بالمقصد الأعلى يجنى العالم فوائدها و ثمراتها.

رحم الله ملا محمد عمر المجاهد و رضى عنه، و أدار عليه من شآبيب رحماته و رضوانه، جعل تضحياته المبذولة ثمرة و جعل دماء الشهداء سببا لاعلاء كلمة الله و وفق لخلفه أن يتبع

اثره. آمين

د بلوچستان د ستر عالم شيخ الحديث مولانا منظور احمد مينگل تأثرات

محمد عمر عامر الاسلام

لا يخفى على أحد أن الاسلام قد عمره الله بعمر الأول و هو ابن الخطاب لم يزل الاسلام مكتوما و

مخفيا لم يعلن باشاعته أحد قط قبل عمر رضى الله عنه، و قد أعز الله الاسلام و المسلمين بعمر و تقبل دعاء نبيه ﷺ في حقه و هو قوله اللهم أعز الاسلام بعمر ابن الخطاب او بعمر بن هشام فقد وفق الله الاول و بعد الثاني عن رحمته و أخسائه في قلب بدر، و اظهر الله به الاسلام في جميع العالم و فتح بلاد الكفار في زمنه المبارك و نفع به العباد و البلاد جميعا، فلذلك قال ابن مسعود رضى الله عنه كنا أذلاء فقد أعزنا الله بالاسلام و في رواية بعمر بن الخطاب.

و قد برك الله في ذريته و جعل العمر الثاني عمر بن عبدالعزيز في أولاده و جعله خلفا له مع بركات من الله فنعم السلف و نعم الخلف و قد سلك هذا الثاني مسلك الاول و حذا حذوه و اقتفى آثاره و لم يخالفه مخالفة و قد جعل العمرين سلفا للأمة الاسلامية و للسلطين الاسلامية الى يوم القيامة يقتدى بهما الى يوم التناد.

و ما كان يظن أحد أن سيولد هنا أحدسميا للعمرين و يغلبه الله على الكفار قاطبة الروسيين و الامريكين و يذلهم الله به و يجعلهم خاسئين امامه و لا يخفى عليك أن عمرنا الثالث ملا محمد عمر مجاهد له شأن ليس لغيره لاتدرك غيرته الدينية و لاتكنه شجاعته الايمانية، أعلن الجهاد عند ما كان الكفر و اوليائه مسيطرين على الاسلام و المسلمين، أعلن الجهاد عندما كان الروس و أهله يدعون الألوهية و الربوبية و قد هزم الله به و بانصاره من الافغان الروس و اوليائه . ثم هزم الأمريكين و حوارهم و أنصارهم و خذلهم و خذل أعوانهم من الذين يدعون الاسلام و يتخذون الكفار اولياء. و لا يخفى عليه أن الاسلحة و الأمتعة و الطائرات الحربية التي كانت عند أمريكا ما كان عند هذا الفقير و لكن قد كان في حزب الله و حزب الله هم الغالبون.

لم يكن زمان دولته و امارته الا يسيرا و لكن رسم وكتب هناك تاريخا للعالم و أرى الكفار و أوليائهم أن الامارة الاسلامية، كيف تكون و أن العالم كيف يظهر عن الشر و الفساد و الزنا و السرقة و القتل و غير ذلك من المنكرات و المنهيات. و ناهيك من شرفه و جلالته و ورعه و تقواه أن أحدا من المسلمين الكاملين الخالص الذين عندهم حياء لم يقدح و لم يطعن فيه و كيف يقدح فيه أحد لانه لم يكن ظلما و لا شارب الخمر و لا سارقا و لا خائنا في بيت المال كسلطين المسلمين في زماننا الذين ليس لهم حياء و لا دين و لا ايمان و لا خوف من الله.

و عندما سيطر و صال الامريكا ذهب كثير من علماء باكستان الى لقاء ملا محمد عمر و قد كان فيهم شيخنا العظيم رئيس المحدثين في اوانه و استاذ الاساتذة سليم الله خان فتحدثوا معه حول تسليم اسامة بن لادن الى امريكا لتكون الامارة الاسلامية محفوظة فقال الملا محمد عمر مجيبا هل عدد اصحابي أقل من عدد أهل بدر فقال العلماء لا أبدا . فقال الملا والله أن اسامة خرج من بلاد الرسول مهاجرا الى و عائذا بي و أنا أسلم الى امريكا لم يمكن هذا ان شاء الله قبل موتي. و عند ما رجع شيخنا الكبير سليم الله خان من افغانستان قال والله أن هذ الرجل (الملا محمد عمر) كانه قد صحب الرسول ﷺ ما كان عالما كبيرا، لا شيخا للحديث و لا مفسرا و لا مفتيا ولكن إيمانه يفوق إيمان العلماء الكبار و يقينه بنصر الله يزيد يقين العلماء كانه قد تخلف أحد من الصحابة فالذي يصدق بإيمانه رئيس المحدثين و يعترف بجرأته و شجاعته و اعتماده على الله و توثقه بالله لا يشك في إيمانه أحد بعد تصديق هذا المحدث الكبير رحمه الله عليه.

هذا: و قد بين كثير من المجاهدين أمامي و حلفوا بالله و قالوا والله كثير احاط بنا الامريكيون و قد فينا الشيخ محمد عمر و خفنا كل الخوف و تزلزلت أقدامنا و قذف في قلوبنا الرعب فقلنا للشيخ ما ذا نفعل الآن؟ فقال: لم تراعوا لاتخافوا و الله انهم لا يروننا ان شاء الله فوالله ان الامريكيين قد تعامت قلوبهم و أعينهم و لم ير أحدهم الشيخ محمد عمر. ان الامريكا يدعي انه

لا يخفى عليه أحد الا أنه يراه بالكاميرات و بالآلات التصويرية فأين غاب عنه هذا الفقير و كيف أعماه الله سبحانه و تعالى.

و اليوم ان هذه الامة تحتاج الى ابي بكر و عمر و على و خالد ، اللهم نج هذه الأمة من هؤلاء السلاطين الجبارة و الفراعنة. ندعو الله سبحانه و تعالى أن يجعلنا ممن يقتدى بالصحابه بهؤلاء الأتقياء الأبرار: ملا محمد عمر مجاهد والشيخ هبة الله اخندزاده و جلال الدين حقاني و امثالهم من المجاهدين الذين يجاهدون في سبيلك و لا يخافون لومة لائم. اللهم اغفر لي و لوالدي و لاساتذتي ببركة هؤلاء المجاهدين. آمين

د عربي نري لوى عالم شيخ ابو محمد المقدسي:

خدای دي پر امام ملا محمد عمر باندي رحم و کري، د ده امثال په اوسني زمانې کې ډېر کم ليدل کيږي، د الله نظام يې پر ځمکه نافذ کړ، مهاجرينو ته يې پناه ورکړه، د نصيحت گرو نصيحت يې ومانه او له کفارو سره ترهغو و جنگيدو تر څو يقين (مرگ) ورته راغی.

د سعودي عربستان ستر محدث او فقيه علامه شيخ علوان:

د تاريخ د کتابونو ډيرې پاڼې مې وارولې خو له ملا عمر پرته مې داسې حاکم پيدانه کړ چې هغه دې خپله واکمني د الله تعالی له دين څخه قربان کړي وي الله دي پري ورحميري او فردوس جنت دي ځای شي.

دکتور حاکم المطيري الكويتي:

د ملا محمد عمر مجاهد په وفات سره اسلامي امت يوستر مجاهد زعيم له لاسه ورکړ، داسې زعيم چې د يرغلگرې صليبي تلوالې په خلاف يې تاريخي مقابله پيل کړه.

اي د اسلامي امت زعيمه! ته په رښتيا د اسلامي امت لپاره داسې امام وي چې د اسلامي امت موجود اوراتلونکي نسلونه، د هغوی ټول جهادي او فکري نهضتونو او فقهي مدارس به په تا پسي اقتداء کوي.

اي لويه استاذه! آيا ته په رښتيا له مونږه وکوچيدې؟!

د عربي نړۍ مخکښ عالم دکتور شامل:

ای د نړۍ ژبپوهانو ادیبانو!

راشئ د نړۍ د ټولو ژبو قاموسونه له سره وليکئ، له هغو ټولو څخه د رجولیت (نارینتوب یا میرانې) لغت وباسئ او پرځای یې یوازې د (ملا محمد عمر) نوم ورځای کړئ.

أبو حمزة الدرعاوي:

دا شرعي مسئله ده چې څوک له دښمن سره د مقابلي په سنگر کې د رباط په حال کې وفات شي هغه شهید دی، که څه هم په عادي مرگ وفات شوي وی. خدای تعالی دې د شهید ملا محمد عمر (مجاهد) شهادت قبول او فردوس جنت ځای کړي.

دکتور هانی السباعی

اذهبوا شرقاً وغرباً وشمالاً وجنوباً في تاريخ الممالك الإسلامية على مدار مائة عام، ستجدون أن هذا الرجل الحاكم المسلم الوحيد الذي يستحق أن يُلقب بالمجدد فعلاً. جدّد في كل شيء، لم يأت على حين غرة، لم يختاروه من مغارة، تاريخه ناصع وشاهد عليه، نشأ وترعرع في بيئة الإسلام، وكان الجهاد لازمة له.

هذا المجاهد بحق اسمه الملا مُحَمَّد عمر مجاهد - كانوا يلقبونه هكذا بالبشتون المجاهد مُحَمَّد عمر المجاهد ابن مولوي غلام نبي-، من أسرة عريقة، مات أبوه وهو ابن خمس سنين، هو من مواليد سنة ١٩٦٠م، ونحن الآن في ٢٠١٥ يعني مات ابن خمس وخمسين عامًا. لكن هذه السنون نجوم وكواكب ودرارٍ في سماء الجهاد، صفحة منيرة في سماء المسلمين، حفر لنفسه اسمًا بين هؤلاء العمالقة بين هذه الكواكب النيرات.

وعندما تذكر الملا عمر كأنك تستحضر عقب التاريخ؛ تتكلم عن عمر بن عبد العزيز، تتكلم عن الخلفاء الراشدين، وكأنك في عصر صحابي، لكن الناس في واد وهو في واد آخر!

هل رأيتم حاكمًا بهذا الوفاء؟ هل رأيتم حاكمًا مسلمًا يحكم بالعدل في هذه الحقبة التي نعاصرها نحن أو التي مضت؟

لم نجد، فهو مجدد، جدّد شباب الإسلام، وأثبت أن الحاكم المسلم بحق يستطيع أن يأمر فيطاع. كلمة (من يجدد لها أمر دينها) هذه الكلمة قد تشمل العلماء، تشمل الفقهاء، تشمل المجاهدين، تشمل كل من يبرز في فن من هذه الفنون ومن العلوم، ومن الزهاد والعباد، كلمة عامة تشمل كل مائة عام من يجدد لها أمر دينها. لكن الذي يستحقها بجدارة هم السلاطين إذا عدلوا، كعمر بن عبد العزيز كان في زمانه -رحمه الله- علماء، وسبقه من كان أفضل منه، وبعده جاء من الأخيار أيضًا، ورغم ذلك كان على رأس المائة الثانية المجدد بلا منازع؛ لأنه يأمر فيطاع، هو سلطان له السلطة والقوة، ورغم ذلك زهد في ما عند الناس، زهد في الحياة الدنيا ومتاعها.

تيسير علوني د الجزيري نريوالي شبكي خبريال

ما د ۲۰۰۱ ميلادي كال د اپرېل مياشت كې له ملا محمد عمر مجاهد سره وليدل او همدغه مياشت كې مې د طالبانو هغه پلاوي سره هم د قطر پلازمېنې دوحې ته د الجزيري تلويزون د خبريال په توگه سفر وكړ.

له دوحې د راگرخيدو پر مهال د طالبانو پلاوي بايد له ملا محمد عمر سره د سفر د پايلو په اړه ليدلي وای، نو ما د طالبانو له يو چارواكي وغوښتل، چې ملا صيب سره د ليدو زمينه راته برابره كړي او چارواكي هم ژمنه وكړه، چې دا كار به كوي.

دغه مهال ملا محمد عمر مجاهد له ژورنالېستانو سره خپل ملاقاتونه بند كړي و او لا مل يې دا و، چې ژورنالېستانو به د ملا محمد عمر په انځور وپستلو ټينگار كاوه. په اولو وختونو كې د ملا عمر دفتر له ژورنالېستانو ژمنې اخيستې، چې د انځور اخيستو هڅې به نه كوي، مگر يو شمېر ژورنالېستانو به بيا هم د ژمنې ماتولو هڅه كوله او ما په دغسې يو سخت وخت كې د ملا محمد عمر د ليدو تلوسه كوله او ما دا خبره وكړه، چې زه د ژورنالېستيک رسالت لپاره ملا صيب سره نه گورم، بلكې زما يوازنی غوښتنه د ملا صيب ژوند په اړه معلومات او د ده ليدل دي.

ملا محمد عمر مجاهد زما غوښتنه ډېره ژر ومنله او په سبا مازيگر يې د «اميرالمؤمنين دفتر» ته وروغوښتم. دغه دفتر ته وروسته له هغې ورغلی وم، چې د نوموړي پخوانی دفتر د يوې چاودنې ښکار شوی و او دغې چاودنه کې د ملا صيب تره او ځينې نور خپلوان وژل شوي وو او ما په خپلو سترگو هغه کنده هم وکتله، چې د چاودنې له امله رامنځته شوې وه.

د ملا محمد عمر دفتر او استوگنځای د عامو خلکو د کورونو په څېر و او د دفتر مخې ته هر ډول خلکو او موټرو د تلو راتلو اجازه درلوده.

مور په وړوکي رسمي موټر کې په ډېره اسانۍ د ملا محمد عمر رسمي دفتر ته ننوتلو او د هغه ځينو همکارانو مور يوې لويې خونې ته بوتلو، چې افغاني قالينې او له پاسه پرې وړې توشکې هوارې وې.

په دغه کوټه کې هېڅ داسې ځانگړی ځای، يا څوکۍ نه وه، چې نورو هېوادونو کې د مشر لپاره کېښودل کيږي او د خونې ديوالونه هم له هر ډول زينت او ښکلا بې برخې ساده باده وو.

لږه شېبه وروسته ملا محمد عمر مجاهد له خپلو دوو ساتونکو سره خونې ته راننوت او ناست خلک ټول د نوموړي سلام لپاره په کتار ودرېدل او زه په دغه کتار کې درېيم يا څلورم تن وم. د طالبانو د بهرنيو چارو وزير، مولوي وکیل احمد متوکل زه ملا صيب ته وروپېژندم.

نری دنگ سړی و، توره گنه بیره يې وه، يو نیم سپين ټکي هم په کې و، ښکلې څېره يې وه، افغاني دوديز کالي يې په تن و او توره افغانی لونگی يې پر سر وه. د سړي رعب او هيبت زه دې ته پرېښودم، چې زه ملا صيب ته ځير ځير وگورم، مگر هغه مهال، چې نوموړی د خونې په ښي کونج کې کيناست، بيا مې له يو اړخه په ځير ځير وروکتل.

نوموړی ډېر دروند او بارعبه مشر و، خپلو همکارانو او کشرانو سره يې تعامل د پام وړ

ملا محمد عمر مجاهد سره د لیدو پر مهال مې فکر وکړ، چې زه د یو رښتیني حاکم په حضور کې یم او سره له دې، چې واکمني یې ډېره ساده او له هر ډول رسمیاتو خالي وه، مگر بیا یې هم په جلسه رعب ډېر زیات و.

د دفتر دروازه تل د ټولو پر مخ خلاصه وه. داسې ځانگړي او قوي امنیتي تدابیر نه تر سترگو کېدل او زه خو له رسمي چارواکو سره ورغلی وم، نو ځکه هېچا راڅخه هېڅ پوښتنه ونه کړه، مگر له عامو افغانانو مې چې پوښتنې کړي، نوراته یې ویلي، چې دروازه یې د عامو افغانانو او په ځانگړې توگه د علماوو او رسمي مامورینو لپاره تل خلاصه وي او عام ولسي وگړو سره یې هم لیده کاته په ډېره اسانه کیدل.

ملا محمد عمر مجاهد به له عامو مناسبتونو لکه د جمعې او اخترونو لمونځونو څخه هېڅکله هم نه غیبېده. ښار ته به هم په داسې وخت کې راووت، چې موټر به یې په خپله چلاوه او چې د لمونځ وخت به راغی، نو خپله به جمعې ته وړاندې شو او لمونځ به یې ورکړ. ډېری وخت به مازیگر له خپلو ملگرو سره په چکر ووت، خپل څادر به یې ویر کړ او خبرې به یې کولې. زه فکر نه کوم، چې ملا عمر مجاهد دې کومه ورځ په څوکۍ کیناستلی وي.

په عامه توگه ویلی شم، چې ملا محمد عمر مجاهد هېڅ سختو امنیتي تدابیرو ته اړتیا نه درلوده، ځکه چې ده ځان ولسي سړی باله او ټول کړه وړه یې د ولسي خلکو په څېر وو، هېڅکله یې گن شمېر ساتونکي نه درلودل او نه یې د موټرو اوږده کتارونه خوښېدل.

زه په لنډو ټکو ویلی شم، چې ملا محمد عمر یو رښتیني افغان و او اصولي سړی و او داسې ډېره ستونزمنه ده، چې یو وخت کې دې سړی هم اصولي وي او هم سیاستوال.

زما د تجربې له مخې ملا محمد عمر مجاهد د کلمې په اصلي معنا یو نر سړی و او د سړیتوب ټول مثبت خویونه په کې راټول شوي وو. خو بیا هم له ټولو هڅو سره سره په دې نه توانېدم، چې د ملا محمد عمر د ستاینې حق ادا کړم او دغه الفاظ نه لرم، بس دومره وایم، چې ملا محمد عمر یو بې ساری قائد، زعیم او مشر و.

مصرى ليكوال، مؤرخ او ژورناليست ابوالوليد المصري (مصطفى حامد)

ومضى سادس الراشدين (الملا عمر)

الحجة الدامغة على مسلمى هذا الزمان..

عاش وحيداً وغريباً،

حتى وهو أمير،

ثم تركنا وهو مازال.. وحيداً.. وغريباً،

سبق الجميع ولم يدركه أحد،

لحق بمن كان قبله من الأفاذ،

وأتعب كل من يجيء بعده.

على مثال الرسول الذي أحب،

نشأ يتيماً وفقيراً..

فكان أباً لأمةٍ عانت اليتيم والضياع..

قويماً كالأسد المصور..

رفيقاً مثل نسائم الرحمة..

حزيناً.. شأن من يرى بداية الطريق ومنتهاه..

تركنا ملتحقاً بمن هم أفضل منا.

وضع أمته على أول طريق النصر،

ثم شهق مودعاً.

رحل وحيداً وحزيناً كما جاء.

الأفغان / آخر الرجال / إما أن ينقذوا أمتهم،
أو ليبحث المسلمون لأنفسهم عن كوكب آخر..

ومن يلومهم إن هم فعلوا؟؟،

ألم يرحل عنهم.. وحيداً وغريباً وحزيناً،

” عمر ” .. سادس الراشدين؟؟

ليكوال او ژورنالست أحمد موفق زيدان

نبح الملا مُحَمَّد عمر في نقل الجهاد الأفغاني من جهاد الفصائل والحزبية الضيقة، إلى جهاد الأمة، فكانت لحظة تاريخية مفصلية، سما فيها على الحزبية الطالسانية، فدعا كبار علماء أفغانستان ووجهاءها لتشكيل مجلس علمائي قبلي يسترشد بأرائه فاختره أميراً، كان عاملاً بنصيحة ابن مسعود رضي الله عنه: «لا يزال الناس بخير ما أخذوا عن أكابرهم وأمنائهم وعلمائهم، فإذا أخذوا من صغارهم وشرارهم هلكوا»، واستقطب الملاً بحنكته عديداً من النخب الأفغانية، يبعده عن آفة التكفير والتخوين والعمالة، حتى ممن كان يقاتلهم، فكان مُقلاً في الحديث، فنجح في إحداث نقلة نوعية يدركها كل من عايش تلك الفترة وما بعدها حين نقل جهاده من الحزبية إلى الأمة الأفغانية؛ فوسّع حاضنته الاجتماعية مدركاً تماماً أن السؤدد مع السواد، لا بالتعالي والتكبر عليه، ولا أزال أذكر حين كانت قواته تدخل كابل وهو يصلي طوال الليل داعياً أن تفتح بلا قطرة دم كما أخبرني من أثق به.

په شام کې اسلامي مبارز دكتور عبدالله محمد المحيسني

ملا عمر وکوجيد داسې کلمه ده چې ما نه گمان کاوه او نه مې غوښتل چې د اوریدو ورځې ته یې ژوندی پاتې شم، خو دالله تعالی عادت په دې جاري دی چې کل من عليها فان..

ملا عمر وکوجيد... هو وکوجيد خو!

چې د مسلمه امت راتلونکو نسلونو ته يې په توحيد باندې د ثبات معنی ورسودله،
د فداکاری او استقامت په معنا يې پوه کړل.

ملا عمر وکوچيد! خو له هغه وروسته چې په عملي توگه يې مسلمانانو ته د سورة
کافرون او سورة ممتحنه تفسير وکړ.

ملا عمر وکوچيد! خو له هغه وروسته چې کافرانو ورته وويل: چې بودا بتان پرېرډه،
مور به مالي مرسته درسره وکړو خپل جهاد پرې کوه.

لکه رسول الله صلى الله عليه وسلم ته چې کفارو ويلي وو، يو کال زمور د بتانو عبادت
وکړه، او دا ژمنه درسره کوو چې يو کال به مور ستا د رب عبادت کوو.

ملا عمر وکوچيد! له هغه وروسته چې دامت په حافظه کې يې دا نقش کړل چې هر
مصلحت ولو که هر څومره لوی وي خو د توحيد د عقيدې د ساتنې سره په ټکر کې
شي نو هغه تش سراب دی، نو وگورئ هغه له ميليونونو ډالرو تير شو، خو شرک ته يې
اجازه ورنکړه.

ملا عمر وکوچيد! وروسته له هغه چې ورباندې د شوروي او ناټو امپراتورۍ راتپولې
شولې نو د هغه ځواب دا وو، حسبنا الله ونعم الوكيل، نو دهغوی د ځواکونو زور و خوت
لکه په ابراهيم عليه السلام باندې چې اور بې وسه شوی و.

ملا عمر وکوچيد! له هغه وروسته چې داسې کارنامې يې ترشا پرېښودلې چې شايد
راتلونکي نسلونه ورباندې د خيالي کيسو گمان وکړي.

هغه په لسان حال سره د رسول الله صلى الله عليه وسلم دا حديث ولوست: مسلمان د
مسلمان ورور دی نه به يې دښمن ته سپاري او نه به ظلم ورباندې کوي، نوزه هم
مسلمان يم خپل مسلمان ورور اسامه کافر ته نه سپارم.

پدې اړه په باريکو مسئلو پسې ونه گرځيد چې د مصلحتونو په باب کې د ځان لپاره لار
پيدا کړي.

ملا عمر و کوچید! نوموړی له هغو لږ کسانو څخه و چې زما د زړه دا ارمان و چې تر هغو مړ نشم چې د هغوی په لیدلو مې سترگې نه وي یخې شوې، نو ای الله! ته مو له هغوی سره په جنت الفردوس کې یوځای کړه.

ملا عمر و کوچید! وروسته له هغه چې خپله مشهوره مقوله یې وویل: (الله تعالیٰ دنصرت وعده راسره کړې او امریکا د ماتې، زه به وگورم چې کومه وعده ډیره رښتونې ده) ای امامه! الله تعالیٰ رښتونی کړلې، امریکا ماتې وخوړله..

ملا عمر و کوچید! راتلونکو نسلونو ته یې تر شا ستر میراث او لویه مدرسه پرېښوده، خلکو ته یې عملاً وروښودله چې بريا د صف له وحدت او یو موټي کیدو پرته امکان نه لري.

نو ای زما قوم! آیا د شام لپاره کوم ملا عمر نشته؟

ملا عمر و کوچید! له هغه وروسته چې خلکو ته یې وروښودله چې شرعي سیاست چې کله په ارزښتونو باندې له ثبات او قربانیو سره مل وي نو سرسخته دښمنان زموږ د شرطونو منلو ته اړباسي.

په ټولو خلکو یې دا حجت قائم کړ چې د رښتوني اسلامي نظام د حاکمیت لپاره (لکه څنگه یې چې الله جل جلاله غواړي) ليار يوازې جهاد في سبيل الله دی، دیموکراسی او علمانیت د شریعت د نفاذ لاره نه ده.

کوچیدلو یې غمژن کړو، خو زموږ لپاره دا کفایت کوي چې دالله تعالیٰ دین د رجالو په فقدان نه دریري، زموږ لپاره دا کفایت کوي چې الله جل جلاله په خپل دغه قول تریه کړي یو. (وما محمد إلا رسول قد خلت من قبله الرسل أفان مات....)

ملا عمر و کوچید! زموږ لپاره دا کفایت کوي چې موږ پوهیږو چې تر شا یې داسې ملگري پرې ایښي چې د هغه یون به تکمیلوي او د هغه په مسیر به روان وي، موږ د طالبانو لښکر ته وایو: تاسې زموږ د سرونو تاج یاستی، ډیر ځلې مو ارزوگانې کړي چې کاشکې له تاسې سره وای، ثابت قدمه اوسئ، ای د الله د دین رجالو، تاسې د ثبات په لوړو درجاتو فائز یاستی.

د هیواد د خو لیکوالانو د لیکنو ځینې برخې

استاد محمد زمان مزمل

ملا محمد عمر مجاهد چې افسانو ته په نږدې ژوند او جهاد یې یوویستمه پېړۍ پیل کړه، د هغه مرگ تېره اونۍ د هغه نږدې دوستانو تسلیم کړ.

هغه د نړۍ په تاریخ کې د تر ټولو لوی نړېوال اېتلاف سره د جنگ مشر و، بلکې هغه د یو قطبه نړۍ د مخکښې امریکا سره د مقابلي چلنج او جگړې ته په هغه سادګۍ او ایماندارۍ ننوت چې نن یې امریکا د پیل شوې جگړې پاتې او پیچلی پړاو د آسیا د ځواکمن هېواد چین په ثالثۍ حل یا هم بلې توطیې ته سپاري.

که څه هم سیکولران، کمونستان او غرب ته پناه وړونکي افغانان به د مرحوم امیر په هکله هر څه وویي او ولیکي، خو هغه د افغانستان د تاریخ په حساس پړاو کې د امریکا د یو قطبه نظام د اشغال سره د ټکر او جنگ حماسه د تاریخ وروستی باب کړ.

افغان لیکوال عبدالرحیم ثاقب

که د مرحوم امیر المؤمنین په لاس تر سره شوې کارنامې ټولې دلته لیکل غواړو ښایي ډېر وخت او ډیره اوږده لیکنه وغواړي.

ځکه د نوموړي د همدغه اسلامي تحریک ځانګړتیا یواځې د امنیت تأمینول نه بلکې د هغه ترڅنګ د شرعي احکامو تطبیق، د هیواد په ټولو قضایې، تقنیني او تنفيذي اداراتو کې مطلوب اصلاحات راوستل هم ول.

د امیر المؤمنین د اسلامي امارت د واکمنۍ په مهال په افغانستان کې د شرعي حدودو د تنفيذ ترڅنګ په نړۍ کې د مستضعفو مسلمانانو له حقوقو دفاع کول او د هغوي مظلومو افرادو ته د خپلې واکمنۍ تر سیوري لاندې پناه ورکول هم میسر ول.

د مرحوم امير المؤمنين شخصيت د ټولو هغو نيكو مواصفتو ممتثل و چې يو مسلمان قائد يې بايد ولري. تقوی، تواضع، خود گذري، ايشار او خواخوږي يې د ژوند لازمه ځانگړتياوې ولې.

د نوموړي د حاکميت په مهال مسلمانانو د نړۍ په کچه په افغانستان کې يواځينې داسې حکومت درلود چې نړيوالو مستبدينو د ظالمانه اوامرو او غوښتنو په مقابل کې يې د اسلامي نخوت او سرلوړي له مخې د نه ويلو توان درلود.

د ده د فاتحانه قيادت په مهال د لومړي ځل لپاره د کفری نړۍ تبشيري منحرف منصرين (د شلترنو مسيحي مؤسسې کارکوونکي) د تنصير منحرفي عقيدې ته د دعوت په جرم ونيول شول، د زندان تورو تمبو ته واچول شول او په شرعي محکمې کې د خپلو ناروا اعمالو د ترسره کولو په جرم مجازات کړای شول.

د ده د شرعي واکمني په مهال شرعي حدود نافذ او مسلمانانو يې په ټولنې کې د تنفيذ مثبت اثرات وليدل. او بالاخره د ده د شرعي واکمنۍ په مهال په هيواد کې په ښکاره د شرک، بدعتونو اونورو منکراتو په خلاف په دولتي سطحه هلې ځلې پيل شوې.

رښتيا هم د امير المؤمنين په قيادت کې د اسلامي امارت د ۷ کلنې واکمنۍ په مهال په ډيرو سختو شرائطو او اقتصادي ناخوالو کې د ژوند په مختلفو برخو کې د توقع خلاف ډېر کار وشو.

له اداري اصلاحاتو نيولي، تر قضايي عدلي، فرهنگي اقتصادي او تعليمي سمونو پوري د نظام په ټولو برخو کې مطلوب اصلاحات رامنځته شول، په عمراني برخه کې په ډيرو نامساعدو اقتصادي شرائطو کې ډېر پرمختگ وشو، د حکومتي اداراتو په بيا فعالولو کې دومره کار وشو چې د هيواد په ډيرو ليري پرتو سيمو کې ټول حکومتي ادارات (ولسوالۍ) او علاقه دارۍ په مکمل ډول فعاله او د خپل فعاليت په سيمه يي پوره کنټرول درلود چې دا خبره د معاصر افغانستان په تير ۲۷۶ کلن تاريخ کې ساری نه لري.

ليکوال او مفکر استاد عبدالهادي مجاهد

ملا محمد عمر مجاهد د يوه رښتيني مسلمان رهبر په حيث نه د کفرې نړۍ له لويو ځواکونو مرعوب شو، نه يې له نوي نړيوال نظامه سترگې وسوې، نه يې (د ملگرو ملتو) او (د امنيت د شوری) د کفرې قوانينو بندگي ومنله، نه له چا سره په کوم کفرې (نظامي) او يا کوم (سياسي) تړون کې شامل شو، نه يې د غرب او يا شرق په نزد د منل کېدلو په مقصد په خپل نظام کې پردي معيارونه مراعت کړل او نه هم د چا سياسي، اقتصادي او او نظامي بنديزونو او او تهديدونو ته ورتسليم شو.

هغه دا هرڅه ځکه وکړل چې هغه (مسلمان) و او پر دې يې عقیده درلوده چې لکه څنگه چې د (مسلمان) دين او عقیده اسلامي ده همداسې بايد د هغه (سياست) او نظام هم اسلامي وي. ځينې (پردي پالو) او لنډ فکره خلکو ته به کېدی شي د هغه له لوري د د دغه ډول دريځ خپلول د هغه ساده گي او د معاصرې نړۍ له سياسي وضعيت او حالاتو ناخبري ښکاره شي، خو حقيقت دا دی چې هغه ساده او ناخبره نه و، بلکه هغه يو رښتيني مسلمان رهبر و چې د اسلام په حقيقي روحیه سمبال او يو کلک (شعوري مسلمان) و چې په هېڅ صورت يې په اسلام او اسلامي سياست کې (پيوندکاري) نه منله. زه د داسې يو چا په حيث دا څو کرښې نه ليکم چې هغه يې نه وي ليدلی او نه يې وي پېژندلی. ما هغه مرحوم له نيردې ليدلی و او د هغه له فکر او نظرياتو مې له ډېرې نيردې ځان خبر کړی وو.

د ملا محمد عمر مجاهد د فکر او د اسلامي سياست د خالصتوب راز په دې کې و چې هغه د اوسنيو نورو سياستمدارانو په څېر د معاصر غرب د سياسي فلسفې د فيلسوفانو نظريات نه لوستي و او نه يې باور پرې وړلود. د هغه د عقيدې او سياسي تفکر سرچينه د (ژان ژاک روسو)، (مونټسکيو)، (هوبز)، (جان لاک)، (سپينوزا)، (ميرابو)، (داروين)، (کانټ)، (سارتر)، (ماکياولي) (فروېد)، (مارکس)، (نيچه)، (چرچل) او د (فوکوياما) له نظرياتو نه وه، بلکه هغه د رسول الله صلی الله عليه وسلم او د صديق، فاروق، علي، عثمان، سلمان، ابوذر، بلال، خالد او عمر بن عبدالعزيز رضي الله تعالى عنهم کيسې او رېدلې وې او د هغوی ساده خو پوخ او اصیل فکر يې خپله

تگلاره گر خولی وه. او له همدې امله یې تر وروستی ساه د شریعت التزام ته د د نیا د خلکو پر توصیو او فرمایشاتو ترجیح ورکړه.

د حقیقت مجلې مسؤل مدیر مولوي نعیم الحق حقاني هروي:

ملا محمد عمر مجاهد رحمه الله یک شخصیت فراملی و متعلق به همه جهان اسلام بود او درست است که زادگاهش افغانستان بود اما آرمانش آرمان جهانی بود حرکتش حرکت اسلامی بود حرکتی که ملت های مسلمان از اقصی نقاط جهان برای موفقیت و پیشرفت شان دعای خیر می کردند و در یک کلام او چشم امید تمام آزادگان مسلمان در عصر حاضر بود.

ملا صاحب مرحوم یک افغان مسلمان بود اما متعلق به همه جهان اسلام، متعلق به مظلومان و بی نوایان، متعلق به درد کشیدگان مسلمان، متعلق به آنانی که در عصر حاضر تشنه کسی بودند که خوی و خصلت فاروق رضی الله عنه را داشته باشد، غیرت صلاح الدین ایوبی را صاحب باشد، چون خالد رض باشد که دشمنان از بردن اسمش به وحشت بیفتند و دوستان و مسلمانان از گرفتن نامش احساس عزت، آرامش و غرور بکنند...

لیکوال او مبصر أحمد فارسي

امیر المومنین ملا محمد عمر مجاهد رحمه الله رحمة واسعة، امام عادل، امیر با حکمت، قائد شجاع، رهبر متقی، مجاهد مرابط و عالم با عمل و مجدد قرن خویش بود.

دنیا، حکومت و قدرت با لذت و متاع آن نتوانستند اندکی از ایستادگی، استحکام، پایداری، ثابت قدمی، وفا به عهد و وعده با خالق و مخلوق این پیکر آهنین بکاهند. برای شخص عادی ممکن نبود که بخاطر حکم شرع که به گمان بعضی از ساده لوحان فرعی و ناچیز بشمار می رفت سر اطاعت به طواغیت جهان خم نکند و یا در مقابل پیشنهادات آنان تسلیم نگردد. تنها ولی خداوند متعال می تواند بخاطر حکم شرع از پیشنهاد کفار مبنی بر به رسمیت شناختن حکومت وی توسط همه جهان، رفع

قیودات و محاصره های اقتصادی و کمک های بی مقابل چشم پوشی کند و اینهمه را در مقابل احکام شرع ناچیز بداند.

بالاخره این مجدد قرن و مجاهد مرابط آنچنان عزیز و مردانه وار از این جهان رحلت کرد که حتی دشمن نیز نتوانست از این عزت و سربلندی که الله متعال به وی ارزانی فرموده بود انکار کند.

د تونیز رسنیو فعال عبدالسلام وزیروال

مور لار ورکې وو، زمور هر څه لوټل شوي ول، مور په سپيو داړل کيدو، په مور د رقص مرده ابتکارات کيدل، زمور له خوټندو څخه تيونه پرېکيدل، زمور بنځې د مکروريانو له دنگو مانيو څخه غورځول کيدې، او زمور ماشومان پوستو ته د لواط لپاره سوق کيدل؛ مور په تيارو کې ورک وو، زمور له پوهنتون څخه قصابخانه جوړه وه او له روغتونه مو زناخانه.

گرانه اميره

همدا ته وې چې زمور لپاره د امید سپرغی شوې؛ ته زمور لپاره د نجات پرېسته شوې، ته زمور د درد درمان شوې او زمور د زخمي او پرهر پرهر وجود لپاره فضل د سبحان شوې.

تا مور ته يو فکر را کړ؛ تا مور ته په توره تاریکی کې يو مشال روښانه کړ، مور ته دې لار وښوده او د مشال په تته رڼا کې دې د بقاء په لاره رهبري کړو.

نویسنده و عالم دین مفتی انعام الله حبیبی سمنگانی

حرکت ایمان آفرین ملا محمد عمر مجاهد (رحمه الله رحمتاً واسعاً) اگر از یک سو ملت ستم دیده و الم رسیدهء افغان زمین را از پنجه های خونخواران مظلوم ستیز نجات داد از سوی دیگر در بدن هزاران مسلمان آسیای میانه (تاجکستان، ازبکستان و غیره) روح تازه بخشید، اهل جهان با دیده های عبرت تماشا نمودند چگونه یک بار دیگر با نعره های الله اکبر مجسمه های ننگین بودایان در خاک دلیران پارچه پارچه شد، بلی

امروز هم بسیاری از دیموکراتان افغان به یاد آن مجسمه ها اشک میریزند و لیکن فرزندان اصیل اسلام به تعمیل این سنت ابراهیمی (ع) صد ها سپاس به روح ملا محمد عمر مجاهد می فرستند. ملا محمد عمر مجاهد برای همه سیاست مداران دین فروش ثابت نمود که همچون محمود غزنوی بت شکن است نه همچون شما بت فروش، بلی بسیاری از رهبران جامعه اسلامی امروز با ترویج فرهنگ و عقائد جهان غرب به فرزندان اسلام بت می فروشند، ملا محمد عمر مجاهد در صحنه عمل ثابت ساخت میوزیم های ما به مجسمه های نیاز دارد که گذشته را به بت پرستان بپیوندد.

بتان شکست فراوان و بت پرستان کشت

وز آنچه کرد نجسته ست جز رضای اله

مفتي حسن زوی د شریعت مجلې مسؤل مدیر

د ملا محمد عمر مجاهد دینداری، تقوی، جهادی اهدافو او ملي منافعوتو وفاداری، د شریعت په لارښوونو استقامت او نا متزلزل قیادت او سیاست د ده د ولسي محبوبیت تر ټولو اساسي او اصل لامل و. د ده همدې امتیازي شان هغه د اسلامي نړۍ لوی قائد وگرځولو، نو ځکه د نړۍ ټول مسلمانان او جهادي حرکتونه ورته دامیرالمؤمنین خطاب کوي او په کارنامو یې ویاړي.

زه پوره باور لرم چې تاریخ به د هغه اتلولي هېره نکړي؛ پدې اړه به سم قضاوت وکړي؛ تاریخ به هغه رحمه الله د صلاح الدین ایوبي په څېر د اسلام د سترو او نامتو اتلانو څخه وگڼي.

سعید بدخشانی نویسنده افغان

پس از عقب نشینی امارت اسلامی و اشغال کشور توسط کفر جهانی بسرکردگی آمریکا حتی یک ساعت هم از خاک و حریم کشور مجاهد پرور خویش بیرون نشد، در طول اشغال همه تکالیف و مشکلات را متحمل گردید، در این سالیان متمادی یکی از اعضای خانواده و فرزندان مجاهد خویش را ملاقات نکرده بود، علاوه بر این

مرحوم امور جهادی و امارت اسلامی را بطور احسن تا آخرین لحظه و رمق حیات خویش پیشبرد که این زندگی فقیرانه و ماهرانه، آنهم در داخل کشور همه دسایس، تبلیغات و تکنالوژی پیش رفته کفار جهانی را رسوا و خنثی ساخت، بلی! من کان لله کان الله له.

سلام علی روحک فی الخالدین!

ضمائم

د امير المؤمنين حيني ويناوې، مركې، ليكونه او فرمانونه

پرافغانستان دامريكا له يرغل خو ورځې وړاندې

اسلامي امت او د افغانستان ميرني ولس ته د عاليقدر امير المؤمنين وينا

بِسْمِ اللَّهِ الرَّحْمَنِ الرَّحِيمِ

نحمداه و نصلي على رسوله الكريم

اما بعد: فاعوذ بالله من الشيطان الرجيم، بسم الله الرحمن الرحيم. قال الله تعالى: و انتم الاعلون ان كنتم مؤمنين.

محترمو مسلمانانو او د افغانستان غيور ولسه!

په تاريخ كې دا دريمه امپراطوري ده چې پر مور باندې تپل كيږي او تحميليږي، تاسو ټول په دې خبر ياست چې د انگرېزانو څه حق وو چې په افغانستان باندې يې حمله وكړه يا يې تعرض كاوه؟ هلته خو اسامه نه و؟ د روسانو څه حق و چې په افغانستان باندې يې حمله كوله يا يې تعرض كاوه يا يې اشغالولو؟ هلته خو به اسامه نه وو؟ اوس دا دريمه امپراطوري ده چې پر مور باندې تحميليږي، تاسو ټوله په دې پوه ياست چې دا يواځي د اسامه موضوع نه ده، دا د اسلام سره ضد او عناد دى چې دې خلكورا اخستى دى، دا صحيح ده چې په امريكا كې دا پيښه شوي ده، هر سړى په پوه دى چې داسي پيښه په داسي منظم ډول پيښه دا د يوه مهاجر او بي وسائلو، بي سر و سامانه سړي په وس پوره نه ده.

دا هيڅ امكان نه لري، دا چې هر څوك دي او هر څوك چې يې كوي، دوى ته ښه معلوم دي، پر هغه باندې دوى لاس نه ږدي، دوى يو واري دا موضوع سر ته رسوي

چې هلته واقعي مسلمانان دي او واقعي اسلام دی، واقعي د يو دين ښځه ځيني پورته کيږي، دا دوی د خطر زنگ بولي او دغه د خطر زنگ ته دوی متوجه دي، نو تاسي ټول په دې پوه سئ چې د دې بحران څخه وتل يواځي او يواځي پر خپل خدای جل جلاله باندي اعتماد کول او صبر او ثبات دی، يوازينی ذريعه د کاميابي دغه شيان دي.

دا چې امريکا کروز توغندي را غورځوي يا به بمبار کوي يا به تعرض کوي، هره خوا چې کوي دا زموږ او تاسو په مخکي ده، دا په بي غيرتيا زموږ او ستاسي د سره نه چيږي، دا که دوی کوي او خدای جل جلاله اراده کړي وه چې داسي به پيښيږي، دا بيا زموږ له سره نه چيږي، بايد مسلمانان لږ کښته او پورته وگوري، خپل اسلام ته وگوري، خپل غيرت ته وگوري، بايد په دې شيانو باندي وار خطا نسي، که مري که پايي، دا د دې څخه نا علاجي ده، ځکه چې مړ سي، خپل ايمان او اسلام خوندي کړي، خپل غيرت خوندي کړي، نو تر دې بله يوه باچاهي چيري ده؟ تر دې بله لويه کاميابي چيري ده؟ مرگ شو مړ سي هم هر چا ته گوري، يانن يا سبا، نو دا به ښه خوند کوي چې پر بي ايماني او بي غيرتي باندي مړ سي او که پر اسلام د غيرت کول او د اسلام په ننگه مړ سي، د مرگه څخه د هيچا چاره نسته، خو دغه تشويشونه دي خلک د مازغو وباسي، خپل ثبات دي وکړي، صبر دي وکړي، پر خپل خدای دي اعتماد او اعتقاد وکړي.

نو تاسو فکر وکړئ. الله تعالی خو وايي: و انتم الاعلون ان کنتم مؤمنين، چې اوس د الله تعالی خبره د اعتماد وړ ده او که د امريکې خبره؟ الله تعالی وايي چې تاسو به لوړ ياست، غالبه به ياست، که تاسي مؤمنان واست، نو ايمان داسي نه دی چې محض سړی و وايي چې زه مسلمان يم او په دې به خلاص شي.

اوس به ستاسې د ايمان درک معلومېږي، چې د کفر په مقابل کې د امريکې د دغه غرهاري په مقابل کې ته څه کوې؟ او څه وايې؟ کله الله ته آسانه ده چې نه به د امريکې توغندي وي، نه به يي بمبار وي، نه به يي بل شی وي، هيڅ شی به پيښ نه سي، بيا چې پيښيږي، بيا دي پيښ سي، پر چا نه دي پيښ سوي؟ په کوم وخت کې نه دي پيښ سوي؟ انگرېزانو او روسانو زموږ څو ميلیونه انسانان له مينځه يووړل، خو

خدای ورک کړل، د همدې قرباني په سبب باندي خدای ورک کړل، که قرباني ور
نکړئ او غیرت پر دغه خپل اسلام او ایمان ونکړئ نو تاسو ملکونه وگورئ په څه
شیانو باندي یې داسي کړي دي، خو په دې غرهاري باندي یې داسي اندازې ته رسولي
چې ایمانونه یې هم ځيني وړي دي، غیرت یې هم ځيني وړی دی او هر څه یې ځيني
وړي دي، په مور او تاسي څه شوي دي؟ د دوی امپراطوري په تاریخ کې د افغانستان
د لاسه ړنگي سولې، در په دره سولې، توک توک سولې، افغانستان هغه افغانسان دی،
هغه یې نوم دی، هغه یې غیرت دی، هغه اسلام دی، هغه ایمان دی، څه پینه سوې ده؟
خو دا به هم داسي یوه پینه کیري، و دي سي، خلک به پکښي مړه کیري، مړه دي
سي، د خپل اسلام ایمان او غیرت سره خو به مړه سي، دا به څه کوي چې ایمان هم د
لاسه ورکړي، غیرت هم د لاسه ورکړي او مړه هم سي، دا څه په درد خوري، څوک
دي دا تشویش نه کوي، هر مسلمان دي د دغسي اقدام په مقابل کې جهاد ته آماده
اوسي، دې ته تیار اوسی چې که ما ته ضرورت سي زه ځان پر اسلام باندي قربانوم، پر
خپل ایمان باندي به ځان قربانوم، پر کلمه د لا اله الا الله محمد رسول الله به ځان
قربانوم، محض د ځان دغه نیت وکړئ، دا فتنه وه که دا بلا وه، که هر شی وو، دا به الله
تعالی ورک کړي، او که تاسي داسي په بي ایماني زندگي کوئ، پلرونو او نیکونو او دا
نږدې چې اوس یې وینئ در ته گرځي، گودان او شلیان، څنگه توره یې وهلي، د روس
امپراطوري یې د ځمکي ووهله، ړنگه یې کړه، په ټوله دنیا کې، دا خو وینئ، هغه ولي
په ژوندي سر در ته گرځي؟ هغه مجاهدین، نو دا به هم داسي یوه پریکړه وي، دا به هم
یوه فیصله وي چې کیري به، که د خدای جل جلاله اراده سوي وي، داسي مه کوئ،
تشویش په دې شیانو کې مه کوئ، چې یا ملامتي په طالبانو ورځي، یا ملامتي په اسامه
ورځي، یا پر بل ورځي، زما د خدای پر وحدانیت قسم دی چې اسامه اوس دستي
ورکړئ، بیرته دغه زور حال دی، دغه غرهاری دی، دغه کیسه ده چې ولي دي داسي
کړي دي؟ ولي دي داسي کړي دي؟ دا به هم داسي کوئ، دا به هم داسي کوئ، دا به
هم داسي کوئ، نو اخیر به څه شی در څخه جوړ سي؟ اخیر به دي ایمان څه سي؟
اخیر به دي غیرت څه سي؟ اخیر به دي اسلام څه سي؟ اسامه نه دغه کار کولای سي،
نه یې کړی دی، نه امکان د دغه سته چې د دغه ځایه څخه دي په هغه ځای کې منظمه

پروسه جوړوي، بيا دي هم هغه کاميابه کيږي، دا د امکان له صورته وتلي ده او بل دا بمان نه دي چې اسامه خلاص کړي دي، دا داسي کار سوی چې خلکو د سر په قرباني کړی دی، د سر قرباني څوک د اسامه لپاره نسي ور کولای، نه يې څوک ور کوي، نه پر اسامه څوک ځان وژني او نه يې د اسامه پر نامه باندي وژني، دا د سر قرباني چې څوک ورکوي دا خپل ځان ته جلا غرض لري، خپل ځان ته مطلوب لري، هغه نه د امريکي څخه ويريري او نه د بل چا څخه ويريري، څوک چې خپل سر قربانوي هغه دې ته ضرورت نه لري چې اسامه ماته خوښ دی يا ناخوښه دی، اسامه ماته امر کړی دی يا يې نه دی کړی، دا د امکان له صورته وتلي ده، دا يواځي او يواځي د دريمي امپراطوري سلسله ده په جهان کې تحميليږي، خلک غولوي، خلک خطا باسي، بي ايمانان چې دي هغه ور سره ملگري کيږي، ورسره شريک دي، که څه هم بد ځيني وږي، که څه هم دښمنان دي، خو ستا لپاره بس دي، د امريکي دوست دی، دوی يې تر خوا دي، نو هر مسلمان ته خپل ايمان او غيرت بايد ور په ياد وي، په هره لحظه کې دي بايد ثابت قدم اوسي، که ايمان او غيرت نه وو هم به په ويره کې وي او هم به يې تاب پر روی زمين باندي نه کيږي، اخير به مري هم، خو په دغسي-بې ايماني او بې غيرتي کې به مري، اول خو د ټولي نړۍ مسلمانان بايد په دې خپل ايمان باندي غيرت وکړي، بايد ننگه د افغانستان وکړي او بايد ننگه د مسلمان وکړي، هر څه ته بايد حاضر سي، د اسلام په قرباني کې، او که يې نه کوي هغه خو داسي نه کوي، هغه خو د هر چا خپل کار دی، د افغانستان خلک خو بايد پر خپل تاريخ، غيرت او ايمان باندي ودريري، د انگريزانو او روسانو په وخت کې خو به نه زه وم، نه به طالبان وو، نه به اسامه وو، هغوی ولي راغلل؟ د افغانستان خلکو قرباني ورکړه، هغه خو به نه ما ور ته ويلي وي، نه به اسامه ور ته ويلي وي، نه به يې بنورولي وي سره چې ونيسه دغه کار وکړئ، هغه د افغانستان خلکو وکړ، خو غيرت يې وکړ، ايمان يې وکړ، اوس هم هغسي-يوه سلسله ده، هر مسلمان ته ثابت قدمي په کار ده، که مري که پايي، خو دغه يې لار ده او خامخا کاميابي په دغسي صورت کې حاصليري، هيڅ شک نسته پکښي، په خپل خدای بايد سپری اعتماد وکړي، د خپل خدای جلا جلاله په قول او خبره يقين ولري، الله تعالی فرمايي: تاسي به کامياب ياست که تاسي مؤمنان واست، مؤمنان خو دا نه

معنی چې بس بالا هیڅ نه سم کولای، بس زه مسلمان یم، بس محض مؤمن هستیم، په مؤمن هستیم خو نه سئ خلاصیدلای، واقعي مؤمن چې ته ځان جوړ کړي نو بیا به ته خامخا کامیابه وي، دا د خدای جل جلاله وعده ده او خدای تعالی د خپلي وعدې څخه مخالفت نه کوي. عجیبه ده زه نه وار خطا کیرم او د بي دینانو سره د دین او اسلام مخالفه لاره نه وړم، سره له دې چې قدرت مي هم په خطر کي دی، مشرتوب او چوکۍ مي هم په خطر کي دي، زندگي مي هم په خطر کي ده، ځان هم وژلو ته ورکوم، که زه اوس له کافرانو سره داسي لاره یوسم چې د اسلامه مخالفه لاره وي، جوړ جاری وي او کار ورسره برابر کړمه، خو هر څه به مي پراخه وي، هم به مي باچاهي او سلطنت برقراره وي او هم به زوروري پیسي- او جاه و جلال برابر وي، لکه د نورو ملکونو د رئیسانو چې برابر دي، دا به ټول برابر وي، زه دې قرباني ته حاضر یم، هر څه ته حاضر یم، ځان قربانومه، تر هر څه تیر یمه، هم تر سلطنته تیر یمه، هم تر قدرت تیر یمه، هم تر طاقت تیر یمه، تر هر شي تیر یمه، د اسلام غیرت کوم، پر اسلام باندي ننگ کوم، پر دې پاک وطن ننگ کوم، یو عام فرد ته به څه د دې ضرورت پیدا شي چې دی بي ننگي کوي او بي غیرتي کوي، چې هیڅ شی یي هم په خطر کې نه دی، یواځي به دی یو وخت په جهاد کې حاضریري یا به نه حاضریري، او بیا هم وار خطايي کوي او یا هم په خارجي ملکونو کې ناست دی، دوی ته څه ور پېښه ده؟ دوی د څه شي څخه وار خطا دي او دلته د څه شي څخه وار خطا دي، چې هیڅ شی یي هم په خطر کې نه دي، زما ټوله زندگي، ټول قوت او قدرت په خطر کې دي او بیا هم دا ننگ او غیرت کوم، نو تالره یي د خیره چې ته یي نشي کولای، ته یي نه کوې، خو ایمان به دي ضعیفه وي، چې نه یي کوې، که ایمان در پکښې وي یا د ایمان غاور یي، یا د ایمان غوښتونکی یي نو ته خو یي باید چې بیخي وکړې، چې زه دې قرباني ته حاضریرم او تر ټولو شیانو تیریرم، نو ته څنگه نشي تیریدلای؟ زه خو تا ته حیران یمه، نو که چیري په تا کي ایمان او وجدان وي نو باید چې و دریرې، که ایمان او وجدان در پکښې نه وي بیا زه ستا څه پروا کوم، زه بیا ستا څه خبره ومنمه، ولي یي ومنمه، د کومي لاري یي ومنمه؟ چې ستا څخه ننگ او ایمان او غیرت ټول الوتي دي، ټول تللي دي، نو زه ستا کومه خبره او څنگه ومنمه؟ ته ما ته مشوره راکوې او یا راته

وايي چې داسي وکړه يا داسي وکړه، نو که په تا کې قوي ايمان وي نو ته تر هغه شي خامخا نه شي تيريدلای چې په هغه کې د ايمان زيان وي، په هغه کې د اسلام زيان وي، په هغه کې د خاوري د تماميت نقصان وي او يا په هغه کې نور تاوانونه وي، نو تر هغه شي ته خامخا نشي تيريدلای، دا چې ته تر ټولو شيانو تيريري نو په تا کې ايمان ضعيفه دی، په تا کې اسلام ضعيفه دی، ته بايد پر ځان پيره دار اوسي، ته بايد ايمان او اسلام قوي کړې، ته په خپله کړنلاره تجديد نظر وکړې.

دې شيانو ته خو چې ايمان او اسلام ولري او دی د دې خواهش وکړي چې زه بايد دا خپل ايمان او اسلام خوندي کړم او دا خپل غيرت بايد خوندي کړم نو خامخا داسي شي ته دی نشي حاضریدلای او نه حاضريري چې په هغه کې د دې شيانو تاوان وي، نو هر مسلمان دي فکر وکړي، او ښه ژور فکر دي وکړي، د خپل اسلام او قرآن ننگه دي وکړي، الله جل جلاله مهربان دی چې دې خلکو ته کاميابي ورکړي، کاميابي بس دا کاميابي ده چې که پر ايمان باندي مړ سي هم غټه کاميابي ده، که هيڅ نسي بښنه هم غټه کاميابي ده، د اسلام د بيرغ لوړتيا په دغه کې ده، په دې کې نه ده چې دا ټول ختم سي، دا د اسلام ننگ او غيرت او کلمه د لا اله الا الله محمد رسول الله او بيرغ د اسلام به همدغسي لوړ او اوچت پاته سي نو که تا و نړاوه او نړول يي دغه دي چې ته دغسي- شيانو ته حاضريري چې د دوی په خوښه باندي وي ته چې دغسي- شيانو ته حاضريري نو تا د اسلام او د غيرت نوم و نړاوه، او تا د خاورو سره خاوري کړ، په مړينه او په قرباني د اسلام بيرغ نه کبريري، د اسلام بيرغ په هغه شيانو کبريري چې په کومو شيانو ايمان او اسلام ته نقصان رسيري او ته تري تيريري، په دې شيانو کې د اسلام خبره ده، د اسلام د بيرغ کبرتيا ده، که جهاد ته ضرورت پيښ سي بايد هر مسلمان آماده وي بايد خپلي قرباني ته آماده وي، دا د خطا ايستو خبره نه ده، دا پخه خبره ده، هر سړی چې فکر ووهي دا د دې خبره نه ده چې زه څوک او څوک پر دې باندي باعث کوم او ور ته وايمه او يا يي خطا باسمه، د خپل قدرت لپاره، قدرت خو مي په دې کښي نه دی، قدرت خو مي په دې کښي دی چې لاره ورسره يوسمه، لکه دا نور ملکونه دغسي لاري ورسره يوسمه، ښه تام حمايت به مي کوي، حتی فوځ به هم را کوي، پيسي به هم را کوي، هر څه به را کوي، نو د قدرت لحاظ خو په هغه کې دی، په

دې کې نه دی چې سر لوخ کړه بالا و دې قرباني ته حاضر سه، قدرت خو په دې کې نه دی قدرت خو په هغه شيانو کې دی، دا خو تاسي په دې پوه شئ زه تاسي د قدرت لپاره نه خطا باسم، دا د خدای چل جلاله قرآن در ته پروت دی، را وايي ړوئ او له علماوو څخه پوښتنه وکړه چې هغه تا ته څه وايي او تا ته څه هدايت کوي، زما هدايت همدا هدايت دی چې خدای جل جلاله را ته کړی دی، دا هدايت د خطا ايستو هدايت نه دی، خپله هم پوهيرئ، نو بايد هر مسلمان وينس او بيداره اوسي او تشويش و نکړي، د را ديوگانو په خبرو و نه غوليرو نو به په ايمان او اسلام ثابت پاته وي، خدای تعالی دي و ټولو مسلمانانو ته توفيق ورکړي چې پر دا خپل ايمان او اسلام ثابت پاته سي.

و من الله التوفيق

د امارت د مقام حُيني فرمانونه

په تحریک کې د ناوړه او غیر شرعي اعمالو د نه کولو به هکله د امارت د مقام
توصیه

ټولو نظامي او ملکي محترمو مسئولینو او عامو طالبانو ته!

السلام علیکم ورحمة الله وبرکاته

که په دغه پاک تحریک کې مو د قومی، قرابت او شناخت په اساس فاسد خلک
داخل کړي وي او یا مو سلاح غیبه کړي وي او یا مو نوره غلا کړي وي او یا مو د
مسلمانانو حقوق تلف کړي وي او یا مو ظلم ورسره کړي وي او یا زنا، لواطت یا
بيلمازي کوئ او یا د آمر بې امري کوئ او په دیني چارو کې د آمر تر امر لاندې
کوښښ نه کوئ نو دا سبب د خدای تعالی د دین د خرابی دی.

نو که پورته اعمال چا کړي وو او توبه نه پر وکارې او یا د پورته ناوړه اعمالو آينده
قصد لري او هغه غلا کړې سلاح بیرته معلومه نه کړي نو اصلي مخربین د دین مبین
دغه خلک دي. د خدای تعالی څخه مې شرمنده په دواړه جهانه کې غوښتي دي.

او که پر دغو اعمالو باندې څوک رسوا سي د صف څخه به مطلقا سره د جزاء وځي،
ځکه چې د دغه دین لپاره په زرگونو طالبان په شهادت ورسیدل او یا گودیان، پانده یا
فلج سوه، نو چې اوس یې څوک خرابوي زه دغه ښیرا ورته کوم او جزا به هم ورکوم.

والسلام

د اسلام خادم

امیر المؤمنین ملا محمد عمر مجاهد

مأخذ (رسمي جریده، فوق العاده گڼه پرلپسې شماره ۷۸۸)

امارتي منسوبينو ته د سگرت نه څکولو په هکله د اميرالمؤمنين پيغام

د افغانستان د اسلامي امارت ټولو محترمو مسؤلينو او مجاهدينو ته!

السلام عليكم ورحمت الله وبركاته

ټول محترم مسؤلين دې خبر وي چې په آينده کې سگرت څکول مطلق بند دي. په جواز او نه جواز کې به يې څوک خبرې نه کوي.

هر مسؤل بايد خپل ماتحت افراد تعقيب او نظارت کړي، جدي امر دی، مخالفت يې جواز نلري. د پورته هدايت سره به سم رفتار ترسره کيږي.

و السلام

د اسلام خادم

اميرالمؤمنين ملا محمد عمر مجاهد

مأخذ (رسمي جريده، فوق العاده گڼه پرلپسې شماره ۷۸۸)

مخالفينو ته د ناوړه الفاظو د نه استعمال په هکله د اميرالمؤمنين توصيه

نيټه ۲۹/۲/۱۳۷۵ هـ ش

محترمو طالبانو او ټولو مسؤلينو وروڼو ته!

السلام عليكم ورحمة الله وبركاته

محترمو! لکه څنگه چې تاسو ته معلومه ده دا تحريک صرف او صرف د مفاسدو د دفعې او د دې اسلامي ملت پر ټولو اقشارو باندې د اسلامي شريعت د نفاذ او تطبيق لپاره د مخلصو او بادرده طالبانو کرامو لخوا منځته راغلی دی.

له همدې جهته الله تعالی داسې توفيق ورکړی او فتوحات يې ورته نصيب گرځولي چې ټول يې د سر په سترگو وینو. نو په دې وجه له ټولو طالبانو کرامو او د هغوی له همسنگرانو څخه په ډېر ټينگار هيله کيږي چې د شريعت په رڼا کې دا لاندې توصيې مراعات کړي.

اول: تاسو ته معلومه ده چې د مخالفينو په ليکو کې فساقو او کمونيستانو ځای نيولی، هغوی قصدا د طالبانو له سنگرونو سره خپلې مخابرې رخ کوي، ناوړه الفاظ او ښکنځل کوي، دا دوی خپل فسقي عمل دی.

تاسو د دوی په مقابل کې بد الفاظ او ښکنځل مه کوئ، خپلې پاکې او سپيڅلې ژبې له ناوړه الفاظو څخه وساتئ، ځکه دا کار دوی ته هنوز په ښکنځلو جرئت ورکوي. قران کریم په دې سره ناطق دی او مؤمنانو ته ارشاد کوي چې د مشرکانو بتانو ته ښکنځل مه کوئ ځکه دوی د جهل او دشمنۍ په درلودلو سره الله جل جلاله ته ښکنځل کوي.

دوهم: دا چې مور ټول قرآن او سنت ته تابع يو، د قرانکریم آمر دی (اطيعوا الله و اطيعوا الرسول و اولی الامر منکم... الاية) الله تعالی مور ته امر کوي چې د الله تعالی او د هغه د رسول صلی الله عليه وسلم او د اولوالامر متابعت وکړئ. بايد د دې مقدس امر په غوږ کې نيولو سره پوره اطاعت وکړو، بې د امر څخه بې ځايه ټکونه (فيرونه) ونکړو، تر څو د امر د مخالفت او د بيت المال د ضايع کولو په گناه ملوث نه شو.

د الله تعالى په بندگي او د اولوالامر په اطاعت كې فتح او د خدای تعالی نصرت دی. د
 الله تعالی اطاعت او بندگي وكړئ تر څو مو نصرت نصیب شي. (ان تنصروا الله
 ينصرکم... الاية) یعنی څوك چي د الله تعالی د دين سره نصرت كوي الله تعالی د هغه
 سره نصرت كوي.

(و من الله التوفيق)

و السلام

د اسلام خادم

امير المؤمنين ملا محمد عمر مجاهد

مأخذ (رسمي جريده، فوق العاده گنه پرلپسي شماره ۷۸۸)

د الله تعالى د حدودو او احكامو د برپايه كيدو په مقابل كې د هيچا د مراعات د

نه ساتلو په هكله توصيه او پيغام

نيټه: ۲۷/۶/۱۳۷۴ هـ ش

محترمو طالبانو او د محكمو مسؤلينو ته!

السلام عليكم ورحمة الله وبركاته

اولين ستاسو محترمينو كاميابي د الله تعالى څخه په كوينو كې غواړو و بعد: مور او تاسو د الله تعالى د دين د خدمت او ساتنې په خاطر پاڅون كړي او ولاړ شوي يو، څو د خداي جل جلاله پر ځمكه د خداي جل جلاله دين قائم او دائم كړو.

په همدې لحاظ او اساس مور د خپلې ذمې د فارغ كيدو په خاطر تاسو ته دارنگه ليكو: هر عالم چې په ولايت يا په ولسوالي كې په محكمه كې شموليت ولري. يا د هر ولايت والي يا ولسوال وي دا ورته زمور له طرفه امر دې چې د الله تعالى د حدودو او احكامو د برپايه كيدو په مقابل كې به د هيچا مراعات نه ساتي. صرف د الله تعالى د دين مراعات به كوي. كه فرضا داسې پيښه شي چې د الله تعالى دين پر ځمكه وغورځوي د اشنا او دوست مراعات وكړي، بيا به په ورځ د حساب الله تعالى ته مسؤل ياست.

او په دې دنيا كه زمور په چا علم راشي ان شاء الله حساب به حتمي ورسره كوو. دا په دې خاطر چې مور په ډېر پاك نيت را ولاړ شوي يو، بايد همداسې وكړو چې قول او عمل مو يو او موافق شي. دا حديث شريف بايد مصداق وگرځوو. (انصر اخاك ظلما

او مظلوما) و السلام

د اسلام خادم

امير المؤمنين ملا محمد عمر مجاهد

مأخذ (رسمي جريده، فوق العاده گڼه پرلپسې شماره ۷۸۸)

د قوم پرستي د نه کولو په هکله د اسلامي امارت د مقام توصيه

۵/۴/۱۳۷۴ هـ ش

محترمو علماء کرامو، طالبانو او خاص بيا د کار او منطقو مسئولينو ته!

السلام عليكم ورحمة الله وبركاته

مور تاسو ته د خدای په خاطر يوه توصيه کوو.

په دغه مذکورو خلکو کې ډېر خلک د قوميت په بدبوی اخته دي، نور خلک خو تر تبليغ تېر دي ځکه چې قوميت يې اوس د رگو وينه گرځيدلې ده. اوس دغه خواص خلک يې پرې اخته کړي دي. نن سبا زه وينم چې دغه خلک په دې مرض اخته دي، يو د بله بد سره وړي او د مجرم واسطه گرځي، پر جرم يې سترگې پټوي او يو بل نه سره مني، د قوميت په تضاد بد سره وړي.

نو که دا وار دين خرابيده د دغه خلکو څخه به د دغه مرض په سبب خرابيږي نو په دغه مرض اخته خلکو ته زموږ وينا دا ده چې د خدای دين مه خرابوئ. اثر مرتب د دې مرض د خدای جل جلاله دين خرابيدل دي. يو څوک چې د خدای دين خرابوي الله تعالى دې د جهنم اوسيدونکی وگرځوي. دا خط مې درته وليکه مگر اميد مې نشته چې دا عمل به پرېږدئ، ځکه يو وايي زه نه يم بل وايي زه نه يم. او يا وايي چې پلانی قوميت کوي نو زه هم مجبور يم.

مور خپلې غاړې خلاصې کړې که ځان نه در معلومېږي خپل زړه ته متوجه شی چې په زړه کې مو څه دي؟ او که هغه هم نه کوي نو انتظار وباسئ د خدای تعالى عذاب ته. والسلام

د اسلام خادم

اميرالمؤمنين ملا محمد عمر مجاهد

مأخذ (رسمي جريده، فوق العاده گڼه پرلپسې شماره ۷۸۸)

د مسلمانانو په کارونو او د دين په امورو کې د پوره توجه په اړه مسؤلينو ته توصيه
۲/۷/۱۴۱۹ هـ ق

محترمو مسؤلينو ته!

السلام عليكم ورحمة الله وبركاته

دا چې تراوسه پورې مور او تاسو ورسره جنگيدلو او په زرگونو قرباني مو ورکړې هغه خلک هم مخکې مجاهدين وو خو چې د خدای تعالی په ابتلاء کې ناکامه شول پر دوی خدای تعالی جهاد روا کړ. اوس نو زموږ او تاسو د ابتلاء وار دی.

هغو خلکو څه کول؟ هغو دغه کول چې پيسې به يې په يوه چم پيدا کولې، هر سړي به خپل خلک ډيرول، قوميان يا نور د وړي زمان چې آخر انجام يې دغسې شو. سبب د نورو بدو اعمالو يې همدغه د قدرت او عزت محبت وگرځيد. د روسانو ضد جهاد په اولو وختو کې به که د مجاهدينو مصلح مرکزونه سل وو نامصلح به شل وو. په آخر کې هغه سل شل شول او شل سل.

نو د محمد رسول الله صلى الله عليه وسلم روى ته وگورئ! ابتلاء را روانه ده، دا اوس په دغه ابتلاء کې واقع يو او ډېر اوس بيا په کې ناکام يو. هر سړى په خپل مسؤليت کې پر خپلو خلکو باندې، خپلو ځانو باندې، د مسلمانانو پر کارو باندې او د الله جل جلاله پر امورو باندې تر پايه باعث اوسئ. که مو بې پروايي وکړه دنيا او آخرت مو دواړه خرابيږي.

د بې ځايه مصارفو څخه اجتناب وکړئ، که يوه روپۍ وي که دوې پر هغه لائحه باندې در تقسيميږي، دغه قدر به مو اقتصادي توان وي، د کفارو غلامي مه په راکوئ. د اقتدار، حيثيت او چوکۍ محبت مو په زړه کې ځای ونه نيسي.

نور مو هر کار په خير دى ځکه چې دا شيان په سړي کې نه وي هغه خدای ته هم عزتمند وي او په خلکو کې هم عزتمند وي. او دغه مرکزونه او ادارې مو د جهاد مرکزونه دي، د بې لمانځۍ او نورو ناروا اعمالو څخه يې وساتئ بيا برکت ترې توليږي. الله تعالی فرمايي (والله يعلم ما تصنعون... الاية) يعنى الله تعالی ستاسو په اعمالو باندې

بنه عالم او خبردار دی. نور نو چي کوم هدايت درته وشي بايد اطاعت وکړئ او عملي
يې کړئ.

و السلام

د اسلام خادم

اميرالمؤمنين ملا محمد عمر مجاهد

مأخذ (رسمي جريده، فوق العاده گينه پرلپسي شماره ۷۸۸)

د علماء کرامو لخوا په اسلامي روحيه د خلکو د تربیې په هکله د امیرالمؤمنین

پیغام

د اسلام د سپیڅلي دين خادمان او د رسول کریم صلی الله علیه وسلم حقیقي وارثان هغه علماء کرام دي چې د څوارلس سوه کلونو په بهیر کې یې آسماني قانون په ښوونې او روزنې سره تر نن نیتې پورې رارسولی دی. خو څرنگه چې د وخت امیران د دين او ښکلي شریعت محبان نه وو معززو علماء کرامو نه شواى کولای چې په بشپړه توگه د مسلمه امت بچیان د قرآن کریم په نورانیت سره منور وگرځوي او هغه مسلمانان وروڼه چې د مقدس دين له حکمونو څخه بې برخې لوی شوي وو هغه د دين له علم څخه برخمن کړي.

څرنگه چې نن ورځ د طالبانو د ځلاتو قربانیو په نتیجه کې علماء کرامو ته زمينه مساعده شوې ده چې هر مولوي صاحب په خپل جامعه او دایره کې د امام ابوحنیفه رحمه الله د روښانه مذهب په رڼا کې د بالغ او وړوکی نسل پوره تربیه په دیني قوانینو سره وکړي. څو ټول واړه او زاړه زموږ د مظلوم هیواد د اسلامي نظام په گټورو ښیگڼو په وضاحت سره پوه کړي او هم قوم له هغه څخه دیني استفاده وکړي.

نو په دې منظور ټولو والیانو، ولسوالانو او واکمنو اشخاصو ته امر دی څو دوی د خپلو ولایتونو د ټولو سیمو خطیبانو او امامانو ته د نوموړي امر سره سم امر وکړي چې د ارشاد او اوقافو د مذهبي دستورونو مطابق خپلې هڅې گړندی کړي، څو له دې ستر مسؤلیت څخه د خلاصون لاره ومومي.

هغه دا چې لمونځونه په ټاکلیو وختونو اداء کړي او د سهار له لمانځه څخه وروسته ۳۰ دقیقې د مذهب سره سم د دين هغه فرض احکام او عقائد تدریس کړي او مقتدیانو ته هم امر دی چې ضرور به ورته ناست وي او پوره به پابند وي یعنې زده کړې به ځنې کوي.

علماء کرامو او د کلیو مشرانو ته امر دی څو په کلیو او سیمو کې تارک الجماعت او بې دینه خلک اول پخپله اصلاح کړي او د نه اصلاح په صورت کې به اړوندې څانگې ته خبر ورکوي څو د محمدي غراء شریعت په رڼا کې مجازات شي. او د ارشاد

او اوقافو له لاري بايد په ټولو ولاياتو او ولسواليو کې د علماء کرامو وفدونه هم د احتساب او تعقيب په هدف نوبت واره جوړ شي خو د سرغړونې په صورت کې له سرغړوونکو سره شرعي عمل وشي.

و السلام

د اسلام خادم

امير المؤمنين ملا محمد عمر مجاهد

مأخذ (رسمي جريده، فوق العاده گڼه پرلپسې شماره ۷۸۸)

د رئیس الوزراء ملا محمد رباني د وفات په اړه د امیرالمؤمنین پیغام

نحمدہ و نصلی علی رسولہ الکریم

اما بعد:

فَاعُوذُ بِاللّٰهِ مِنَ الشَّيْطَانِ الرَّجِيمِ (كل نفس ذائقة الموت.. الاية.. صدق الله العظيم

زه د افغانستان مؤمن ولس ته او ټول مسلمان امت ته او په خاصه توګه د اسلامي امارت مسئولینو او منسوبینو ته په داسې حال کې د تعزیت او خواخوږي پیغام وړاندې کوم چې خپل ډېر خوږ او مجاهد ملګری مې د لاسه وتلی یعنی په حق رسیدلی دی. انا لله و انا الیه راجعون.

په حقیقت کې تر بل هر چا زیات زه خپله ډاډګیرنې ته اړتیا لرم ځکه زما لپاره د مرحوم الحاج ملا محمد رباني د وفات غمجنه پېښه ډیره دردوونکي ده. خو مور د خدای جل جلاله په قضا او رضا ایمان لرو مور ټول مرګ ته پیدا یو او نیکمرغه هغه څوک دی چې خپل ژوند د مرګ تر راتګه د الله تعالی په رضا کې تیر کړي. مرحوم الحاج ملا محمد رباني د الله تعالی یو نیکمرغه بنده و. هغه که په سنگر کې مجاهد و که په ممبر واعظ او که په اداره کې حاکم و ټول کردار او رفتار یې د خدای جل جلاله د رضا لپاره و. هغه یو وتلی متشرع او متدین شخصیت و د لوړ دیانت او تقوی تر څنګ د مصیبتونو او کړاوونو په مقابل کې د لوړې حوصلې خاوند او غښتلی مدبر شخصیت و د بلوغ څخه تر وفات یې ټول خوږ ژوند د الله جل جلاله د رضا په خاطر په دیني زده کړه او د اسلام او وطن د حفاظت لپاره د مقدس جهاد په سنگرونو کې کې د مظلومو هیوادوالو د سوکالی په هیله او د ادارو په سمبالښت کې تیر کړی دی.

خدای جل جلاله دې زموږ کشرانو ته توفیق ورکړي چې د داسې مشرانو لار تعقیب کړي او د دوی ارمانونه د خاورو سره خاورې نه کړي. زه اول خان بیا د افغانستان

مسلمان ولس او په خاصه توگه د مرحوم متدينې کورنۍ ته د لوی خدای جل جلاله له
درباره د جميل صبر او په نعم البدل سره ددې ژورې خلا د ډکولو غوښتنه کوم. الله جل
جلاله دې رحم پرې وکړي.

آمين

د اسلام خادم

ملا محمد عمر مجاهد

(خلافت مجله پرلپسې ۲۱ مه گڼه)

د افغانستان د اسلامي امارت د مقام خبرتيا

څرنگه چې اوس ليدل کيږي د اسلام د مقدس دين دښمنان په ټوله نړۍ کې د دغه مقدس دين د له منځه وړلو لپاره هلې ځلې کوي او د مسلمانانو په لباس کې په مسلمانانو کې داخل شوي دي او په ډول ډول چلونو او د نيوي مادياتو باندې غواړي چې مسلمانان د اسلام د مقدس دين څخه بې لارې کړي.

څوک غواړي چې مسلمانان د عيسويت او يهوديت په منسوخواديانو اخته کړي، څوک غواړي چې د مسلمانانو دين يعنې اسلام تحريف کړي چې دا اوس هم يو شمير مسلمانان د پيسو او نورو مادياتو په وسيله د عيسويت دين ته اوښتي او خپل مقدس دين يې پرې ايښی دی. نو له همدې امله ټولو هيوادوالو ته جدا خبر ورکول کيږي که چېرې کوم افغان مسلمان د عيسويانو عقیده قبوله کړې وه او يا دغه منسوخ دين ته ورواوښت او يا هم په داسې حال کې ونيول شي چې د عيسويت يا يهوديت دين ته يې خلک دعوت کول او د هغه په گټه يې تبليغات کول، يا د هغو د عقيدې کتابونه او نشرات توزيع کول هغه به د مرگ په سزا محکوم شي.

دغه راز که په کومو کتاب پلورنځيو کې داسې کتابونه چې په هغه کې د غلطې عقيدې مواد او يا هم د صحابه کرامو سپکاوی په کې موجود وو ونيول شي د هغو کتاب پلورنځيو مالکان به په پنځه کاله بند محکوم شي.

د اسلامي امارت مقام

مأخذ (خلافت مجله پرلپسې ۲۱ مه گڼه)

بسم الله الرحمن الرحيم

۸-۸-۱۴۲۰ هـ ق

د افغانستان د اسلامي امارت د مقام اعلاميه

څرنگه چې په اوسنيو وختونو کې د امریکایانو په غوښتنه او د ملګرو ملتونو په توسط د اسلامي هیوادونو څوړونه ډیره شوي ده چې په دې لړ کې د کلنتن (د امریکا ولسمشر) او نورو اسلام دښمنه عناصرو په فرمایش ملګري ملتونه د افغانستان په مظلوم او کړیدلي ولس باندې ځیني اقتصادي بندیزونه ولګول او په همدې کار سره یې د ټول اسلامي امت احساسات او غصه را وپارول او هره ورځ په زرګونو مسلمانان په مختلفو ځایونو کې مظاهري کوي او د مظاهرو لړۍ په شدت سره روانه ده، داچې مور الله پیدا کړي یو د رزق وعده یې هم را سره کړي ده نو کلنتن او د هغه ملګري خو مور ته روزي نه را کولای شي او نه هم د الله له خوا را ټاکل شوی رزق را باندې بندولای شي او نه هم هغوی دومره بشر دوست او زړه سواندي دي چې د افغانستان په څوړیدلو او کړیدلو خلکو باندې د مظاهرو په وجه رحم وکړي.

زما هیله له تاسو ټولو نه دا ده چې نوري مظاهري مه کوئ، د صبر او زغم څخه کار واخلي او په خپل ټینگ او اسلامي عزم او صبر سره د الله رضا حاصله کړئ او د لوی خدای څخه و دغه ظالمانو ته د یوي عبرتناکي سزا او انتقام غوښتنه وکړئ.

والسلام

نظامي مسؤولينو ته د عاليقدر امير المؤمنين پيغام
کابل د ذي القعدي ۳۰- ۱۴۱۸ هـ ق

د جهاد د لومړيو کرښو مجاهدينو طالبانو او مسؤولينو!

السلام عليكم ورحمة الله وبركاته

تاسي چې د جهاد په لومړيو کرښو کې خپله مهمه اسلامي دنده تر سره کوئ بايد
اسلامي اصول په پام کې ولرئ، هغه کسان چې د جگړې په ډگر کې اسيران او يا تپيان
کيږي له هغوی سره په اسلامي اخلاقو او سلوک سره چال چلند وکړئ، هيڅوک نشي-
کولای چې يو جنگي اسير ووژني تر هغه وخته پوري چې د اسير له خوا ده ته د مرگ
خطر متوجه نه وي، هر هغه څوک چې اسيران او تپيان ووژني په اسلامي محکمه کې
محاکمه کيږي، ځکه د دوی دغه عمل له اسلامي اخلاقو او موازينو نه ليري دی، هغه
کسان چې په دغه شان عمل لاس پوري کوي د افغانستان د اسلامي امارت مخالف دی
چې په مور کې يې ځای نيولی دی، له جنگي اسيرانو سره نیک او سم چال چلند زمور
اسلامي وجيبه ده.

و من الله التوفيق

د نړيوالو خبرو اترو په هکله د افغانستان د اسلامي امارت روښانه دريځ

د امير المؤمنين دفتر کندهار..... ۹-۸-۱۴۲۰ هـ ق

څرنگه چې د افغانستان مسلمانو خلکو په هيواد کې د کمونيستي نظام او روسانو سره په جنگ کې بي ساري قرباني او بيا تر اوسه پوري د طالبانو د اسلامي تحريک په زرگونو قرباني او د اسلامي امارت قيام د دې لپاره دی چې په هيواد کې يو سوچه اسلامي نظام را مينځ ته شي او مور هم د الله پاک او د افغانستان د ولس سره دا وعده کړي او کور يې چې زموږ هره کړنه به د هيواد والو او نړيوالو سره د شريعت مطابق وي، نو په همدې خاطر زموږ سره چې د هر چا هره موضوع مطرح وي مور گورو که د اسلام د قوانينو سره کوم ټکر و نه لري مور حاضر يو چې هره مسئله د هر چا سره په ډيره اسهله او آسانه طريقه خلاصه کړو او که چيري د اسلام له قوانينو سره ټکر ولري تر هغه خبري مور نه شو تيريدلای که څه هم په ډېر غټ قيمت راته تماميري او که مجبور کړل شوو نو پر داسي کار باندي د هر چا له خوا د هر قسم مشکلاتو په مقابل کې که لږ وي او يا ډېر مقاومت او د هر چا مقابلې ته که زورور وي که کمزوری تيار يو ځکه چې د اسلام زيان مور نه شو قبلولای او نه د اسلام زيان د قبول وړ دی او دا زموږ اختيار هم نه دی بلکي يو خدایي مکلفيت دی، هر څوک دي زموږ سره په خپلو معاملاتو کې و دغه ټکي ته وگوري، که و نه گوري څه کوچ نه شي تر لاسه کولای.

و السلام

د امریکې د ولس په نامه د عالیقدر امیر المؤمنین پیغام

۲۱-۱۰-۱۹۹۹ میلادي

د افغانستان اسلامي امارت چې په هیواد کې د ظلم، وحشت او فساد له یوې ناوړه دورې وروسته د طالبانو د اسلامي تحریک د قربانیو په نتیجه کې را مینځ ته شوی دی، چې د افغانستان ملت یې ملاتړ او هرکلی کړی دی دا په دې خاطر چې د افغانستان اسلامي امارت په هیواد کې د افغانانو د خوښې حکومت جوړ کړی، امنیت یې را وستلی، ظلم او بربریت یې له مینځه وړی، د ښه او آرام ژوند لپاره یې زمینه برابره کړې ده، خو بیا هم د امریکې حکومت د دې پر ځای چې د افغانانو هغه ښیښې چې په خپلو قربانیو سره یې د وخت شوروي اتحاد درې وړې کړې او نړیوال یې د هغوی د گواښ څخه خلاص کړل په پام کې نیولي وای او د غم خپلو افغانانو د ستونزو د حل په لار کې یې هلي ځلي کړي وای زموږ په ضد یې په یو او بل نامه ډول ډول تورونه ولگول او دښمني یې را سره پیل کړه، له دې ټولو سره سره موږ بیا هم د تفاهم لاره خپله کړې او تل مو خبرو ته چمتو والی ښودلی دی خو د امریکې حکومت د زور لار خپله کړې او افغانانو ته په سپک نظر گوري چې دا به د دوی په زیان وي ځکه روسانو هم داسې فکر کاوه خو انجام یې څه شو.

خرنگه چې موږ ستاسې واکدار حکومت ته د روان ۱۹۹۹ میلادي کال د سپتمبر په ۶ نیټه سپینې ماڼۍ ته یو لیک ور استولی دی او دا مو په کښې لیکلي وو چې پر واقعي ملامت باندي دي خدای جل جلاله زلزلي او طوفانونه نازل کړي له هغه راهیسې-دوه ځلي طوفانونه او یو وار زلزلي در باندي شوي دي، که یې نه منئ تاسې هغه خط ځیني طلب کړئ چې په کوم تاریخ لیکل شوی دی او په کومه نیټه زلزلي او طوفانونه در باندي راغلي دي، نو زه گمان کوم چې د امریکې حکومت په موږ ملامت دی، زموږ ملت یو ځلي روسانو ټوټي ټوټي کړ او اوس امریکا دښمني را سره کوي او بندیزونه را باندي لگوي، نو خلاصه دا ده که امریکا پر موږ باندي بندیزونه ولگوي گمان کوم چې

بیا به طوفانونه او زلزلي در باندي راڅي ځکه د افغانستان ملت ډېر مظلوم دی او لوی
 خدای جل جلاله د مظلومانو مرسته کوي او د خدای تعالی سره مقابله د چا په توان
 کې نشته، نو تاسي د امریکا ولس په خپل حکومت فشار را وړئ چې له مور سره
 دښمني و نه کړي او که تاسي په دې باب اقدام و نه کړئ نو بیا به حیرانېږئ چې څه
 پېښېږي او هیڅ به مو په وس هم نه وي پوره.

د افغانستان لپاره د هجري قمري تاريخ د رسمي گرځولو په اړه د عاليقدر امير

المؤمنين د مبارکي پيغام

مسلمانو او مجاهدو هيواد والو!

السلام عليكم ورحمة الله و بركاته

دا چې د نبوي سنت سره سم قمري سنه د افغانستان رسمي سنه وټاکل شوه زه ټولو مسلمانو او متدينو هيوادوالو ته د زړه له کومي مبارکي وایم، لوی خدای جل جلاله دي د افغانستان اسلامي امارت ته لا توفيق ور نصیب کړي چې د نورو نبوي ستونو په احیاء کې هم زیات موفق شي تر څو د زرگونو هغه قربانیو چې د طالبانو د اسلامي تحریک په دوران کې مو ورکړي او د سلگونو زرو هغو قربانیو چې د روسانو په وړاندي په مقدس جهاد کې مو ورکړې، نتیجه یي نوره هم مثبتة را ووزي.

مسلمانو وروڼو او خویندو!

پاک الله جل جلاله شپي ورځي او فصلونه د دې لپاره پیدا کړي چې موږ او تاسو د خپل رب بنده گي پکښي وکړو او ټول کړه وړه مو خاص د الله جل جلاله لپاره وي او په هر څه کې مو نیت د الله جل جلاله رضا او د هغه د دین ساتل وي د ناکامي ستر علت د نیت خرابیدل دي، د اسلام د مقدس دین ساتل په کار دي نه د ځان ساتل، که څوک د دنیا او اخرت سرلوړي غواړي په هر څه کې دي نیت پاک ولري، خصوصاً مجاهدین کرام باید ټول ژوند د خدای جل جلاله په دین برابر کړي او هر کار چې د امیر له لوري ور سپارل شوي وي په هغه نقشه یي سر ته ورسوي او یو د بل سره پوره محبت وساتي ځکه چې اسلام د مینې او محبت دین دی، محترم هيواد وال باید د کفري ممالکو او د هغوی د مزدورانو تر اغیزي لاندې را نشي، مسلمانانو ته په کار دی چې د کفارو تبلیغات ور سره بدرگه نه کړي.

د افغانستان اسلامي امارت تعلیم او تربیې ته پوره توجه لري او غواړي چې د اسلام د مقدس دین په رڼا کې تعلیم ته وده ورکړي ځکه په پخواني حکومتونو کې چې تعلیم

د اسلام د مقدس دين مطابق نه وو جوړ شوی د هغه نتیجه وه چې زموږ هیواد وال تر اوسه لا خوریري.

محترمو هیواد والو! د نوي کال د رارسیدو له امله لوی خدای جل جلاله ته زاری او دعاوي وکړئ چې زموږ په هیواد کښي په بشپړه توگه اسلامي نظام حاکم کړي او ټول هیواد وال باید د اسلامي امارت د مجاهدینو لا ننگه او ملاتړ وکړي او د پاکو او نازکو طالبانو د قربانیو شکر گذار شي، تر څو لوی خدای جل جلاله ته مسؤل نه شي، صبر او حوصله چې د مسلمانانو ابدی توبنه ده باید په ټولو چارو کې صابر و اوسو، د ا د خدای جل جلاله هغه امر دی چې که چیري عملي شي ناکامي نشته، ځکه خدای جل جلاله وعده کړي چې تاسو غم او سستی مه کوئ تاسو به کامیابه یاست، که چیري پوره ایمان ولرئ.

په اخیر کې ټولو مسلمانانو ته اخروي خوشحالي غواړم، تر بله همدغه شرعي کال پوري مو په ټولو شرعي کارونو کې خدای جل جلاله کامیابه لره.

ستاسي د اسلامي ژوند په هیله

ستاسي عقیدوي ورور ملا محمد عمر مجاهد

د طالبانو د لوی سالار محترم ملا محمد عمر مجاهد پیغام
محترمو علمای کرامو، جهادي قومندانانو، سپین ږيرو، قومي مشرانو، روشنفکرانو او
طالبانو وروڼو!

السلام عليكم ورحمة الله و بركاته

دا چې د افغانستان په تير اوولس کلن دور کښي هر څه وشول ټولي نړۍ ته او خلکو ته
معلوم دي، د تبصري کولو ضرورت يې نشته، خو په اوسنيو حالاتو کښي زموږ عرض
او پيشهاد دا دی چې د الله جل جلاله په خاطر او همدې مظلوم ملت د تقاضا په
منظور بايد ټول مسلمانان خاص هغه کسان چې د دين او اسلام څخه پوهه ولري او
خپل کورونه، وروڼه، پلرونه او ميندي يې د الله تعالی د قرباني ميدان ته وړاندي کړي،
له دين (اسلام) څخه په دفاع کولو کښي يې هر قسم سر ښندنه کړي، په طول د جهاد
کښي نه تنها د روس سره ښامار ته ماته ور کړه بلکي د نړۍ د استعمار سور لوی خط
يې چې د وارسا په تړون باندي ياديري دري وړي کړ، د اروپا لويه وچه يې د ټانگونو
او پوځي تمريناتو څخه چې د اسلام سره د مقابلي په خاطر تربيه کيدل خلاصه کړه او
د الله اکبر کفر څپونکي نعره يې د مسکو او د ده د انډيوالانو په هر کور کښي پورته
کړه، تاسي به اوريدلي وي د افغانستان اسلامي جهاد د مسکو اوسيدونکو ته داسي
درس ورکړ چې نور به په هيڅ وخت کې ان شاء الله تعالی د کمونيزم نعره پورته نکړي،
تاسو اورئ چې نن کمونيزم په دنيا کې يو پيغور گرځيدلی، د کمونيزم د فلسفي
مؤسسین په ټوله نړۍ کې وټکول شول او قوتونه يې تجزيه شول، دا ټول د الله تعالی
نصرتونه او کومکونه وو چې وشول. خو متاسفانه چې د کمونيزم د بقاياوو د فعاليت په
نتيجه کښي بيا هم زموږ مسلمان قهرمان ملت په جنگونو باندي اخته شوی، داسي
حالات راغلل چې خلکو به جهاد او مجاهدينو ته بد ويلې، خدای نخواستې خلک
ناپوهانه د غټي گناه مرتکب شول ځکه د جهاد او مجاهدي عظمت په قرآن کریم
کښي ثابت دی په همدې خاطر موږ يو تعداد طالبانو د علمای کرامو څخه په مشوره
اخستلو د اسلامي حکومت د راوستلو، د مسلمانانو د امنيت ساتلو او د همدې وطن د
استقلال په منظور قام وکړ، تاسی ته معلومه ده او موږ ښه پيژنئ چې موږ ستاسو

مخلص همسنگره وروڼه وو، په جهاد کې مو قرباني ورکړي وه خو بيا هم په مور
 پسي څومره تبليغات وشول، مور ټولو خلکو خاص قومندانانو ته زيات دعوت ورکول
 او زاری به مو ورته کولي چې د الله تعالی په خاطر د بدو افعالو، بي ځايه محصولونو
 څخه لاس واخلي او دغه مظلوم ملت له خانه جنگي څخه خلاص کړئ، خو له دې
 سره سره به هم کفري تبليغاتو مور يوه جنگجويه ډله معرفي کولو، خلاصه عرض مو دا
 دی الله تعالی په مور علم لري، الله تعالی را باندي شاهد دی په ورځ د قيامت چې الله
 تعالی قاضي وي او (يوم يفر المرء من اخيه و امه و ابيه و صاحبته و بنیه) ورځ تحقق
 ومومي مور به همدغه څه چې و مو کړل او تاسو وليدل وړاندي کوو، له تاسو څخه مو
 هيله او خواهش دا دی چې د حق ملاتړ وکړئ، خپل ځانونه قرباني او ايثار ته آماده
 کړئ او د هر قسم تبعيض په مقابل کښي قيام وکړئ، هر هغه څوک چې د اسلام او
 مسلمانانو په گټه کار کوي هغه زمور وروړ دی، له مور سره د يوي خاصي طبقي د
 لوړولو فکر نشته او نه د يوي خاصي طبقي د حکومت کولو په خاطر جنگيدلي يو،
 خو ارزو مو دا وه او هم دا ده او هم به وي چې د اسلام په تاريخ کښي انبياء عليهم
 السلام اولين قرباني ورکړي، د رسول الله صلی الله عليه وسلم په عصر کښي طالبان چې
 په هغه وخت کښي د اصحاب صفة په نوم ياديدل غټه قرباني ورکړي، مور هم په
 همدې تکل کړی دی چې هوسا او آرام ژوند دي آينده خلک وکړي مور که ټوکر
 ټوکر شو هيڅ باک نه لري، تاسي ته معلومه ده او الحمد لله په ډير جرأت سره بايد
 ووايو چې مور د هيڅ طاغوت سره سازش نه دی کړی او نه يي کوو، يوه مکمله
 بوديجه او سرمايه نه لرو، مور لازمه وگڼله چې داسي صابرين کسان له مور سره ملگري
 شي چې مادي تقاضا و نه لري په همدې حصه کښي هر څوک چې مسلمان، متدين،
 صالح انسان وي مور ته منظور دي او خاص دغه وروڼه چې په څوارلس کاله جهاد
 کې يي خپل کور د روسانو د ټانگونو هدف گرځيدلی و، په تيرو دريو کلونو کې يي
 هم له ملت سره هيڅ قسم خيانت نه وي کړی، په اخير کې بيا وايو چې مور اول هم د
 علماؤ په شرعي فتوی باندي کار شروع کړی و اوس به هم خپلو کارونو ته په هم
 هغي فتوا دوام ور کوو او د دې آيت (و شاورهم في الامر فاذا عزمتم فتوکل على الله) د عملي
 کولو په خاطر هر څوک چې د مشوري قابل وي او ور څخه مشوري اخستلو ته

ضرورت پیدا شی مور ته سالمه اسلامي مشوره را کړي مور به یی خپله تگ لاره
گرځوو.

په ټوله نړۍ کېني د کفري طاغوتي قوتونو د سر نګوني او د اسلام د عالي کولو په
هيله

و من الله التوفيق

د ملا محمد عمر مجاهد توصيه

محترمو مجاهدينو!

السلام عليكم ورحمة الله و بركاته

۱ - څرنگه چې يو کار شروع کوي تر هر څه مخکي بايد نيتونه اصلاح کړي، نيت خاص الله جل جلاله وگرځوي، ځکه اصل د اعمالو نيت دی، نبي کریم صلی الله عليه وسلم فرمايي (انما الاعمال بالنيات)

۲ - په دوهم قدم کې د شرعي امر په شرعي امورو کې خاص په اوسني وخت کې د خپل امير اطاعت وکړي، د صحابه کرامو رضي الله عنهم تاريخ ثابتې کړي چې په اطاعت سره د الله تعالی نصرت او کومک کيږي، صفونه محکم کيږي، زمور له خوا څخه چې کوم اميران درته تعين شوي خاص اطاعت يې وکړي، حتی تر ډلگيو پوري، د هري ډلگي افراد بايد د خپل ډلگي مشر اطاعت وکړي ځکه الله فرمايي: (واطيعوا الله واطيعوا الرسول واولي الامر منكم) د اختلاف د بدی په حصه کې الله تعالی فرمايي: (ولا تنازعوا فتفشلوا و تذهب ريحكم)

۳ - هوش وکړي، متوجه شئ چې د بيت المال په مال کې هيڅ خيانت و نکړي، کوم ځای چې د بيت المال د مالونو د تجمع لپاره تعين شوي وي د بيت المال ټول مالونه هلته ورسوي، موټر، سلاح هر څه چې وي، ځکه الله تعالی فرمايي (ومن يغلل يات بما غل يوم القيمة).

۴ - په خپل ما بين کې بڼه سلوک په بڼو اخلاقو سره گزاره وکړي ځکه د مسلمانانو دا لوی صفت دی چې په خپل ما بين کې به تر رحم سره کوي، الله تعالی فرمايي: (رحماء بينهم).

۵ - د جنگ حالات اضطراري دي مایوسي به نه کوي، صبر، حوصله به کوي، د جنگ حالات اضطراري دي خدای نکرده په اکمالاتو کې ضعف راشي خو تاسو مایوسه کيږئ مه، ځکه خدای تعالی فرمايي: (ولا تهنوا ولا تحزنوا وانتم الاعلون ان كنتم

مؤمنين) په بل ځای کې فرمایي: (ولا تهنوا في ابتغاء القوم ان تكونوا تألمون فانهم يالمنون كما تألمون و ترجون من الله ما لا يرجون).

۶- که کامیاب شوی غرور، تکبر و نکړئ ځکه الله تعالی فرمایي (و ما رمیت اذ رمیت و لکن الله رمی) د خپلي فتحي تفویض به الله ته کوئ.

۷- د خلکو د شخصي مالونو مراقبت وکړئ، کوشش وکړئ د خلکو شخصي مالونه محترم و گنئ، هیڅ غیر شرعي تصرف په شخصي مالونو کې ونه کړئ.

دغه (اوه / ۷) مادې مو د دې لپاره ولیکلي چې قول او عمل مو سره موافق شي او څرنگه چې ټولو خلکو ته موږ د شریعت د عملي کولو وایو دغه قول به هم په عمل کې تمثیل او عملي شي، څه چې مو درته ولیکل دا زمور وپیل نه، بلکې د الله جل جلاله او د هغه د رسول صلی الله علیه وسلم فرموده ده، دغه زمور لیکل که عملي کړئ د دې آیت شریف مصداق به تاسو یاست: (واطيعوا الله و اطيعوا الرسول و اولي الامر منکم).

د اسلام خادم

ملا محمد عمر اخند

د سرې مياشتې د ځانگړي اونۍ په مناسبت د محترم امير المؤمنين ملا محمد

عمر مجاهد پيغام

ميزان ۱۹ - ۱۳۷۵ هـ ش

الحمد لله رب العالمين و العاقبة للمتقين و الصلوة و السلام على خير خلق الله محمد رسول الله
حبيبنا و حبيب رب العالمين و على آله و اصحابه اجمعين

اما بعد: فاعوذ بالله من الشيطان الرجيم، بسم الله الرحمن الرحيم (واحسن كما احسن الله اليك
(صدق الله العظيم.

مؤمنو هيواد والو!

السلام عليكم ورحمة الله و بركاته

زيری درکوم چې د سولي او سوکالی لمر به د لوی الله جل جلاله په فضل او نصرت د
هيواد ټولي تيارې سيمي هم روښانه کړي، نور به په هيواد کې د ژبي، سيمي او نورو
تعصباتو په نوم بي وزله هيواد وال نه ځورول کيږي، نور به وران او ويجاړ شوی هيواد
په يو او بل نوم په کنډرونو او کنډوالو نه بدليږي، نور به زموږ مؤمن ملت د پښتون،
تاجک، ازبک و هزاره، پشه اي، نورستاني او..... په نومونو زندانونو او د رپرولو ځايونو
ته په يو او بل راز تورونو نه بيول کيږي.

مؤمنو افغانانو!

له دې وروسته افغانان ټول افغانان دي او په هيواد کې له يو شانته برابر و حقوقو څخه
برخمن دي، يو افغان پر بل افغان هيڅ راز لوړوالی او برتري نه لري مگر د الله جل و
علا شانه د حکم مطابق لوړوالی او برتري د تقوا او پاکوالي په اساس ده.

رپریدلو وروڼو! تاسو ته معلومه ده چې هيواد ويجاړ، ملت بيمار او ولس ډېر ځوریدلی
او زړونه ټپي ټپي دي، اوس پر مور او تاسو ټولو فرض دي چې د دې رنځور ملت په
ټپونو باندي د زړه سواندي مرهم پټی کيږدو.

سره میاشت په هیواد کې یواځنی ملي خیریه ټولنه ده او شپه ورځ په هر راز حالاتو او شرائطو کې یې له خپلې وسي سره سم د بې وزلو او رېږیدلو د لاس نیونې لپاره خپلې هلې ځلې نه دي سپمولي او د کونډو، رنډو او یتیمانو اوبښکي یې هر وخت پاکي کړي دي، اوس چې د سرې میاشتي ځانگړي اونۍ ده، سره میاشت په هیواد کې ځانگړي عائداتي سر چينې نه لري، د دغې خیریه ټولني اقتصادي بنسټ د مؤمنو بشر پالو هیواد والو په مرستو سره پیاوړی کیدای شي.

زه د مسلمانو هیواد والو په نمایندګي د سرې میاشتي د حقوقو د حامی په توګه له ټولو هیواد والو څخه غواړم چې په هر وخت او هر ځای کې له سرې میاشتي او د ددې ټولني کار کوونکو سره خپلې مرستي و نه سپموي، سره میاشت او کار کوونکي یې زما او د اسلامي دولت له حمایت او ځانگړي پاملرنې څخه برخمن دي او په ډاډ سره دي خپل کارونه وکړي، په دې ځانگړي اونۍ کې ټولو هیواد والو ته بلنه ورکوم چې د سرې میاشتي عالي خیریه ټولنه په خپلو مادي او معنوي مرستو پیاوړي کړي، الله جل و علا شانه فرمایلي: نیکي وکړه لکه څرنګه چې الله جل جلاله له تا سره نیکي کړي ده، دا فرمان ومنئ او په نیکو او خیریه کارونو او چارو کې هلې ځلې وکړئ.

و السلام

امیر المؤمنین

ملا محمد عمر مجاهد

د خپلواکي د يواتيايمې کليزې په مناسبت د عاليقدر اميرالمؤمنين پيغام
نحمده و نصلي على رسوله الكريم امام الاحرار والمجاهدين محمد و على آله واصحابه المجاهدين.
الفاتحين. الغانمين. اما بعد فاعوذ بالله من الشيطان الرجيم. بسم الله الرحمن الرحيم. قال الله
تبارك و تعالى في كتابه الكريم: وقاتلوا المشركين كافة كما يقاتلونكم كافة واعلموا ان الله مع
المتقين. التوبة ۳۶

و عن ابي هريرة رضى الله عنه قال: قال رسول الله صلى الله عليه وسلم: والذي نفسي بيده لولا ان
رجالا من المسلمين لا تطيب أنفسهم ان يتخلفوا عني، ولا اجد ما أحملهم عليه ما تخلفت عن
سرية تغزو في سبيل الله والذي نفسي بيده، لوددت ان أقتل في سبيل الله، ثم أحيأ، ثم أقتل، ثم
أحيأ، ثم أقتل، ثم أحيأ، ثم أقتل. متفق عليه.

درنو هیوادوالو او زړور مجاهد ولسه!

السلام عليكم ورحمة الله وبركاته

نن ورځ چې د زمري د مياشتې له اته ويشتمې نيټې سره سمون خوري، زمور غونډې او
ټوليدنه له نن څخه يواتيا کاله مخکې د اسلامي جهاد او سربښندنې په برکت زمور د
ويارلي او مؤمن ولس د سترې فتحې، حریت او استقلال ياد تازه کوي.

کله چې په همدغه ورځ د دې سرلوړي او آزاد هیواد مسلمان او پر دين مين ولس د
اسلام د مقدس دين د ارزښتونو په رڼا کې، د تودو ولولو په لرلو سره د هغه وخت د
ستر او جابر استعمارگر قوت په مقابل کې جهاد تر بریا ورساوه. که څه هم د دوی
لاسونه خالي، امکانات ضعيف او نظامي وسائل بيخي کم وو خو ايمان يې قوي و.
دوی د دوو مياشتو په دننه کې د الله تعالی په فضل او نصرت سره وکولای شول چې په
هغه وخت کې چې په اصطلاح د نړۍ ستر طاقت چې د نړيوال جنگ د فتحې غرور
يې لا هم په ماغزو کې و له سختې ماتې سره مخامخ کړي او د خپل اسلامي او ازاد
هیواد استقلال او حریت ترلاسه کړي.

د افغانستان په استقلال او جهاد کې د هیواد ټول اقشار، ټول قومونه، نر او ښځې، واره
او زاره شریک او په ګډه یې د خدای جل جلاله په نصرت د خپل اسلامي او ملي

يووالي په برکت انگلیسانو ته سخته ماتې ورکړه. څرنګه چې مور هم د هغو مجاهدو او قهرمانو نیکه گانو اولادونه یو او د خپل هیواد د اسلامي او ملي حاکمیت ساتنه مور ته په میراث پاتې شوې ده نو په دې اساس زموږ اوسنی ولس او د نړۍ خلک زموږ پر پاکه او اسلامي خاوره باندې د یوه بل جابر او خونخواره استعمارګر روس او فقید شوروي د بي رحمانه یرغل شاهدان دي. څرنګه چې د افغانستان مسلمان او پر دین او استقلال مین ولس ته اسلامي جهاد او حریت له خپلو نیکه گانو څخه په میراث پاتې دی، نو په دې اساس نړیوالو ولیدل چې څرنګه سرلوڅو او پښې لوڅو افغانانو بې له دې چې د مادي وساتلو او نظامي تجهیزاتو نشتوالی یې په عزم او اراده کې بدلون راولي، یوازې د لوی خدای جل جلاله په توکل او خپل غیرت او میرانه د خپلو نیکه گانو په اسلامي تاریخ باندې اتکاء وکړه او په تشو لاسونو یې د وخت د ستر نظامي قوت چې ټوله نړۍ د امریکا په شمول ورڅخه په ډار کې وه په مقابل کې د جهاد اعلان وکړ او د علماء کرامو له فتوی سره سم ټول هیواد د سره استعمار لپاره سور اور وگرځېد.

سره له دې چې روسانو د نړۍ پرمختللي وسلې، ذروي قوت، لیري واټن ویشتونکي توغندي او زهر جن کیمیاوي بمونه د افغانستان پر مجاهد ولس او ازاده خاوره استعمال کړل، خو د ایمان او ټینگ عزم په مقابل کې یې څه ونشوای کړای او نه یوازې دا چې په افغانستان کې یې نظامي ماتې وخوره بلکې د نړۍ په نقشه کې د هغه شوروي اتحاد ټغر چې د ټولې نړۍ د هضمولو اراده یې کړې وه ټول او امپراتوري یې ړنګه شوه. مور بې له ترده ویلای شو چې دا د افغانانو اسلامي او ملي سوک و چې د نړۍ دغه تر ټولو لوی مستکبر یې راوپرځاوه (ذالک فضل الله یؤتیه من یشاء)

د افغانستان مجاهد ولس چې غوښتل یې د شورویانو او د هغوی د ګوډاګیانو له له منځه وړلو وروسته یو منظم او مستحکم اسلامي او ملي حاکمیت رامنځته شي، د شهیدانو ارمانونه پوره، د کونډو او یتیمانو هیلې او ارزوګانې پرځای شي. خو متأسفانه بیا هم د پردیو د لاسوهنې په نتیجه کې زموږ ارمانونه او هیلې پر ځای نه شوې او زموږ غریب هیواد یو ځل بیا د خپل منځي ناروا او د قدرت پر سر د جګړې شاهد و. په

زرهاوو بې گناه انسانان قتل، چور او چپاو، پاتکونه، قطاع الطريقي، قومي، نژادي او سمتي نفرتونه ورځ په ورځ زياتيدل. په سلهاوو زره ميله ډول ډول خطرناکې وسلې په هيواد کې خپرې شوې وې او په يوه هيواد کې په سلهاوو خپلسري حکومتونه رامنځته شوي وو او زموږ د هيواد تاريخي دشمنانو دا گډوډي د افغانستان د تجزيې د شوم پلان د عملي کولو لپاره بڼه زمينه بلله.

د هيواد دې غمجن او له درده ډک وضعيت کې د هيواد اصيلو بچيانو طالبانو د علماء کرامو په فتوی او د مجاهد او زړور ملت په ټينگ ملاتړ خپل کتابونه کت کړل، مدرسې او حجرې يې وتړلې او په ډيرو قربانيو او د ډيرو تنکيو ځوانانو، د قران کریم د حافظانو، د حديثو، تفسير او فقهې د علماء کرامو په سر ورکولو سره يې د هيواد تقريبا پنځه نوي فيصده خاوره د شر، فساد، ظلم، بي عدالتي، ډول ډول وسلو او د پرديو له غلامانو خلاصه او ازاده کړه.

طالبانو په هيواد کې هغه څه چې په نړيواله سطحه يې کيدل ناشوني بلل کيدل ترسره کړل، د هغو له جملې څخه په افغانستان کې د ټولو خودسرو پاچاهيو له منځه وړل، يو قوي مرکزي اسلامي حکومت رامنځته کول، د افغانستان له بيلايلو سيمو څخه په لکونو ميله درنه او سپکه خپره شوې وسله راټولول او بالاخره د افغانستان لپاره د تجزيې د خطرناکې دسيسې شنډول شامل دي.

د افغانستان اسلامي امارت چې د هيواد ټولو پرگنو او د ملت له پوره ملاتړ څخه برخمن دی د يوه آزاد، اسلامي او مستقل افغانستان لپاره و هرې قربانۍ ته تيار دی. اسلامي امارت د نړۍ له ټولو سوله غوښتونکو هيوادونو څخه غواړي چې په افغانستان کې موجوده واقعيتونه په نظر کې ولري او د هغو په بناء له اسلامي امارت سره خپلو اړيکو ته پام وکړي.

اسلامي امارت د اسلام او افغانستان د ټولو اسلامي او ملي اصولو په نظر کې نيولو سره د نړۍ له ټولو هيوادونو سره په متقابل احترام مبنی اړيکي غواړي. اسلامي امارت نور چاته اجازه نه ورکوي چې د مظلوم او غيور ملت، استقلال او ملي منافعو ته په بده سترگه وگوري. اسلامي امارت د اسلامي اصولو د ساتنې او د افغانستان د استقلال او

ملي حاکمیت د دفاع لپاره پر ټول اسلامي امت غبر کوي چې په دې برخه کې له افغانستان سره مرسته وکړي. په پای کې یو ځل بیا دا یادونه ضروري بولم چې افغانستان درې واړه فرنگي استعمار او په آخر کې روسي استعمار ته چې د نړۍ د نیولو اراده یې لرله سختې ماتې ورکړې او ټوله نړۍ د افغانانو د دې احسان پورورې ده.

د افغانستان مسلمان او میرني ولس اوس هم د خپل اسلامي او ملي استقلال د بقاء لپاره د هر هغه چا چې په افغانستان کې ناروا مداخله کوي بې له دې چې مادي وسائل او نورڅه په نظر کې ولري، د خپلو پلرونو او نیکونو په شان یوازې د لوی خدای جل جلاله په توکل او د غیور ملت د سربښندنې په مټ ورته غاښ ماتوونکی ځواب وايي.

په پای کې د افغانستان د مخکني او اوسني استقلال د ټولو شهیدانو او غازیانو پاکو روحونو ته دعاء کوم او د هیواد د سالمیت، ترقی او سرلوړۍ هیله د رب العزت و دربار ته وړاندې کوم.

والسلام علیکم ورحمة الله وبرکاته

د اسلام خادم

امیرالمؤمنین

ملا محمد عمر مجاهد

۲۸/۵/۱۳۷۹ هـ ش

مأخذ (کندهار مجله، پرلپسې اتمه گڼه ۷۱ مخ)

د دارالعلوم دیوبند د یونیم سل کلنو خدمتونو د یاد غونډې گډون کوونکو ته د عالیقدر امیر المؤمنین پیغام

الحمد لله رب العالمين والصلوة والسلام على قائد المجاهدين و على آله وصحبه أجمعين.

محترمو علما کرامو، د دې پرتمینې غونډې گډون کوونکو او د نړۍ ټولو مسلمانانو!

السلام علیکم ورحمة الله وبرکاته

د محمدي امت په دې حساسو او بورنونوونکو شرائطو کې د دا ډول لویو غونډو جوړول سره له دې چې گټور او په زړه پورې گام دی، مسلمانانو ته دا موقع ورکوي چې په خپلو رېږو او مشکلاتو سره خبرې وکړي. الله تعالی دې د جمعیت علماء اسلام منسوینو ته د دغې سترې کارنامې اجر و نه ورکړي.

فعلي شرائط ایجابوي چې د مسلمانانو په موجوده ستونزو باندې باید داسې نړیوالې غونډې وشي. د دارالعلوم دیوبند خدمتونه له چا څخه پټ نه دي. د هند په نیمه وچه کې له ډیرو خنډونو او موانعو سره سره د دارالعلوم دیوبند په برکت دیني علوم او اسلامي اقدار تراوسه ژوندي پاته شوي دي او اسلامي نړۍ ته یې داسې د کار او لوړ همت شخصیتونه وړاندې کړي دي چې د هغو علمي، اصلاحي او دعوتي کارنامې د هیرولو نه دي.

د غونډې برخوالو مسلمانانو وروڼو!

د کفرې نړۍ تیری او له مسلمانانو سره له کبره ډک چلند اوج ته رسیدلی دی او د نړۍ په هره برخه کې له مسلمانانو سره له تبعیضه ډک چلند کیږي. کفرې نړۍ د ملگرو ملتونو تش په نامه نړیواله اداره د خپلو اهدافو لپاره استعمالوي، دغې ادارې که کله هم د مسلمانانو په گټه کومه پریکړه کړې وي هغه په کلونو کلونو د کاغذ پر مخ پاته وي او نه عملي کیږي خو د دوی په گټه مسائل په ډیره چټکه توگه عملي کیږي. د مسلمانانو نړیوال سیاسي موقعیت تقریبا د تحت الحمايه گۍ درجې ته رسېږي او د نورو تر سیوري لاندې ژوند کوي.

دا په داسې حال کې ده چې د مسلمانانو جغرافيوې موقعیت له اقتصادي نقطه نگاه نه ډېر په زړه پورې دی او د خامو موادو بې شمیره زیرمې لري خو له دې سره سره یې په ملل متحد کې دومره کمزوری حیثیت دی چې هیڅکله هم د دوی ستونزو ته نه شي درمل کیدلی.

د کفري نړۍ اهداف او مقاصد څرگند دي، هغوی اوس په نړۍ کې له اسلامي نظام پرته بل سیال نه ویني او له دې کبله خو دوی په افغانستان کې اسلامي امارت په هیڅ صورت نه شي زغملای او اسلامي امارت د هیواد د پنځه نوي په سلو کې خاورې له ولکې سره سره بیا هم د حکومت پر ځای د ډلگۍ په نامه یادوي.

د افغان مجاهد ولس په زور او همت سره شوروي اتحاد رانسکور شو. هغه شوروي اتحاد چې د امریکا او غربي نړۍ تر پولو پورې یې ځان نږدې کړی و. هغه شوروي اتحاد چې په ویتنام کې یې امریکا ته شرموونکې ماتې ورکړې وه. هغه شوروي اتحاد چې منځنۍ آسیا یې هضم کړې وه او هغه شوروي اتحاد چې تودو اوبو ته درسیدو لپاره یو گام ځمکه ورته پاتې وه. په هغو شپو کې د نن په اصطلاح پیاوړې امریکا وجود په لږ زېږدو و، هلته یې د شکست په ترڅو حلق تریخ و او زبون وهلی ناست و.

خو دې بې وسه ولس د خپل ځواکمن ایمان په برکت هغه کمونیزم په گوندلو کړ او شکست نه منونکی شوروي اتحاد یې د نړۍ له نقشي څخه محو کړ او هغه انسانخوره بلا همدې افغانانو نابوده کړه او گردې نړۍ ته یې نجات ورکړ.

د اسلام او کمونیزم په دې جگړه کې زموږ هیواد وران شو او له ډیرو درنو ستونزو او رېږو وروسته دې مظلوم ولس په خپله خاوره کې د خپلې خوښې اسلامي نظام پلي کړ. خو دې بې انصافې او جفاکارې نړۍ زموږ ټولې کارنامې هیڅ وبللې او اوس غواړي چې له خپلې دغې یوازینۍ موخې څخه مو هم واپروي.

هغوی په دې جهادي ټاټوبي افغانستان کې اسلامي حکومت په هیڅ صورت نه شي زغملای. په افغانستان باندې د هغوی بې رحمانه بندیزونه او هغه هم د ملگرو ملتونو په چوکاټ کې دا رابښي چې کفري نړۍ په ډیره سرتمبگۍ او تکبر سره د اسلامي امارت

مخالفت ته ملا ترلې ده. له اسلامي امارت سره د هغوی ټول مخالفتونه په هېڅ منطق نه دي بنا. د دلیل او منطق د نړۍ دعوو لرونکي د اصولو او پرنسپ تښ په خوله پلویان یوازې د زور په نیلي سپاره ده.

مور له ټولې نړۍ سره د متقابلې همکارۍ او له اسلامي نړۍ سره د اخوت او ورورولۍ په فضا کې اړیکي ټینګول غواړو او هر چاته مو د سولې لاس اوږد کړی دی.

زموږ په هیواد کې د همدې نړیوالو استعمار ګرو په لاس د یو څه وخت لپاره د کورني جنگ او ورور وژنې اور په غرغړو شوی و، دلته هغه پېښې رامنځته شوې وې چې زموږ د هیواد ځمکنۍ بشپړتیا یې په خطر کې اچولې وه. دلته ناروا او بې معنی جګړې روانې وې، خو همدې امریکا او غربي نړۍ چې نن یې په افغانستان کې د جنگ د ختمولو او د افغانانو د بشري حقوقو د ساتلو دروغجنه چیغه پورته کړې ده، مسلمانان ښه پوهیږي چې دا یوازې د خولې خبرې دي، دوی و چې د افغانستان په سخته بده ورځ باندې یې غوږونه کاڼه کړي وو.

اما نن چې مور اسلام په واقعي او اصلي بڼه عملي کړی او اسلامي امارت مو رامنځته کړی، امنیت مو ټینګ کړی او ورور وژنه مو له منځه وړې ده، د سولې د تامین لپاره مو زیاتې سپیڅلې وینې قربان کړي او په دې هیواد کې مو یو داسې حکومت قائم کړ چې ټول ولس پرې خوښ دی او زیاته مینه او خواخوږي ورسره لري، نو نړیوال یې کله د سخت دریځه اسلام او کله هم د طالبانو د تعبیر د اسلام په نامه د بدنامولو لپاره ډول ډول تبلیغات کوي.

مور په ډاګه ویلای شو چې اسلامي امارت د افغانستان د خلکو د خوښې حکومت دی چې زموږ د دې ادعاء لپاره د مخدره موادو بندیز چې ټوله نړۍ یې مخنیوي ته حیرانه وه او شکایت یې کاوه ښه دلیل دی. سره له دې چې زموږ د هیواد ډیرو بزګرانو کوکنار کرل او په دې ښکې هیواد کې یې همدا د عائداتو لویه سرچینه وه خو چې کله اسلامي امارت د هغو په کرلو بندیز ولگاوه، ټولو په یوه خوله زموږ خبره راسره ومنله. نړیوالو د دې پر ځای چې زموږ دغه اقدام وستایي او په عوض کې یې له بزګرانو سره مرستې

وکړي خپل زهرجن تبلیغات یې نور هم بسنه کوي.

په هیواد کې زموږ امرونه او احکام په ډیره تیزی سره منل کیږي او زموږ د نظام هرې خبرې ته زموږ ولس لیک وایي او یو څه بې لارې او غرب پلوه افغانان که مخالفت کوي هغه یو یا دوه فیصده هم نه دي خو اواز او پروپاگنده یې څکه دومره لوړه او تیزه ده چې هغوی د همدې غربي نړۍ په غېږ کې ناست دي، غرب او امریکا خپله میډیا ورته وقف کړې ده.

موږ خپلو خلکو ته هغه نظام پلی کړی چې په هغه دوی ایمان لري. زموږ اساسي قانون قرآني اصول دي او دا اصول د مؤمنانو ایمانیات دي. اسلامي امارت د هیواد او سیمې د سولې لپاره ډیرې وینې تویې کړې دي او له نړۍ سره په اړیکو ټینګولو کې یې له هرې ممکنې لارې کار اخیستی دی. موږ په زغرده وایو چې اسلامي اصول هیڅکله هم تر پنبو لاندې کولای او په قرآني پریکړو باندې له هیچا سره سازش نه شو کولای.

زموږ مظلوم ولس روسي یرغلګرو ډېر ځورولی دی. انسانخوره کمونیزم زموږ هیواد په کنډواله بدل کړی، زموږ هیواد ویجاړ او کنډر پروت دی. زموږ ولس شل کلنو جګړو زیات خپلی دی. زموږ مظلوم هیوادوال له ډیرو اقتصادي ستونزو سره مخامخ دي. موږ غواړو چې خدای جل جلاله دا جګړې ختمې کړي او د هیواد په بیا جوړولو لاس پورې کړو او خپلو مظلومو هیوادوالو ته دا ړنگ کورګی بیرته ودان کړو.

موږ تر هر چا زیات سولې ته اړ یو څکه نړیوال استعمارګر تروریزم موږ ته هیڅ نه دي راپرې ایښي. نړیوال کفري ځواکونه موږ د خپلو هیوادوالو خدمت ته نه پریردي. موږ دې ته نه یو خلاص چې د خپلو یتیمانو او ښکې پاکې کړو. موږ دې ته نه پرېښودل کیږو چې خپلو کونډو او بورو ته سرپناه جوړه کړو. موږ له اسلامي نظام، ازادۍ او حریت سره مینه لرو. د اسلامي حکومت او ازادۍ لپاره موږ د سرونو ورکولو ته تیار یو خو نړیوال کفر غواړي چې موږ له خپل دغه هدف څخه تیر شو. هغوی په خپلو دغو دښمنانه او بې رحمانه پلانونو سره غواړي چې زموږ له سرونو څخه د ازادۍ مفکوره وباسي نو څکه ویلای شو چې په اصطلاح د وخت زبرځواکونه زموږ خلاف سره یو شوي دي او په ډول ډول بهانو سره یې پر موږ ناروا بندیزونه لګولي دي.

د تروریزم په تور او د بشر د حقوقو د نه مراعتولو په پوڅو نعرو سوړو سره یوازې مور نه بلکې هر ځای مسلمانان کړوي او سپکوي. تر پرونه پورې دې تش په نامه لویو ځواکونو د نړۍ کمزوري او مستضعف ولسونه څښل، د هغوی هیوادونه یې مستعمرې گرځولې وې، پروڼ لا روسانو ډېر هیوادونه تر خپته لاندې کړي وو. او اوس یې هم د منځنۍ آسیا هیوادونه تر واک لاندې دي. څه موده وړاندې لویې برتانیایا په نړۍ کې خپل استعماري جال غوړولی و او د هند نیمه وچه یې تر څښناک لاندې کړې وه. نن امریکا پر ټوله نړۍ د واک چلولو پلانونه جوړوي او مور په خپلو هیوادونو کې د خپلې خوښې حکومتونو جوړولو ته نه پریردي او د نړۍ د ایل کولو په فکر کې یو ځای هم ولسونه په ارام نه پریردي او د مسلمانانو په نابودی پسې خو یې له یوې مخې را اخیستي ده. اسلامي نظام او جهاد له منځه وړل غواړي او د همدې هدف لپاره اوس هغوی ټول یو موټی شوي دي او تش په نامه د ملگرو ملتونو اداره د خپلو گټو لپاره استعمالوي.

په ملگرو ملتونو کې غړیتوب اسلامي هیوادونو ته څه گټه رسولي ده؟ د هغوی کومه ستونزه د ملگرو ملتو له لارې حل شوې ده؟

نو د مسلمان امت په دې ویرزلي حالت باندې یو څه کول په کار دي. په دې سختو حالاتو کې د مسلمانانو وحدت او یووالی ضروري دی او له دې بحران څخه د وتلو لپاره څه لارې چارې لټول په کار دي. د مسلمانانو لپاره دا ډول غونډې او اجتماعات ډېر ضروري دي څو په خپلو مسائلو، ستونزو او دردونو باندې سره وغږیږي.

نن چې د نړۍ پر مخ مسلمانان د یوه امت په حیث اوسي باید خپل اسلامي تشخص وساتي او په دې پوه شي چې مسلمانان ولې آرام ژوند ته نه پرېښودل کیږي. مسلمانانو د هیچا په هیواد تیری نه دی کړی همدا نور حکومتونه دي چې په دوی تیری کوي. دا جگړې او شخړې چې رواني دي د مسلمانانو په هیوادونو کې دي او پردې هیوادونه راغلي دي دوی په ارام نه پریردي. زموږ په هیواد روسانو تیری وکړ، مور په هغو پسې نه یو ورغلي هغوی په مور پسې راغلل. همداراز امریکا هم زموږ خاوره په کروز توغندیو وویشته. د فلسطین مسلمانان همداراز په خپل هیواد کې کړول کیږي. یهودیان

د دوی سیمو ته ورغلي دي. په چیچنیا او کشمیر کې هم همدا حال دی او هم په نوره
گرده اسلامي نړۍ کې همدا سې چلند کيږي.

نو په داسې حالاتو کې تر هرڅه مخکې د مسلمانانو وحدت او یووالي ته اشد ضرورت
دی خو له بده مرغه چې مسلمانان په خپلو منځونو کې سره لاس او گریوان دي. په یوه
هیواد کې د جزئي اختلافاتو په وجه په لسگونو اسلامي گوندونه جوړ شوي وي. دې
تقسیماتو او جلاوالي په مور کې د امت د یووالي او د مسلمانانو د ستونزو د حل کولو
فکر وژلی دی د یووالي لپاره د پخو گامونو پورته کول په کار دي.

په پای کې یو ځل بیا هیله کوم چې زموږ مسلمان، مظلوم، سترې او محصور ولس چې
د نړیوالو بدمعاشانو له گواښونو سره مخامخ دی او د ایمان او اسلام په جرم کړول
کيږي له خپله دعاگانو مه هیروئ.

په نړۍ کې د مسلمانانو د لازیات بریالیتوب په هیله

والسلام علیکم ورحمة الله وبرکاته

ستاسې ورور

داسلام خادم

ملا محمد عمر مجاهد

(مأخذ کندهار مجله پرلپسې څوارلسمه گڼه)

د ملا صاحب حینې مرکې

له عالیقدر امیر المؤمنین سره د الامارة الاسلامیه (عربي) او خلافت (پښتو) مجلې

مرکه

پوښتنه

اسلامي امارت په افغانستان کې څه ډول نظام چلول غواړي؟

ځواب

مور له هغه اول سر نه داسې کړنه غوره کړې، چې هغه سل په سلو کې په اسلامي شرعي نظام باندې ولاړه وي. او د ژوند په ټولو اړخونو کې د الله تعالی له لورې نازل شوي احکام حاکم وي او په راتلونکې کې به مو هم دا تگلاره وي چې مکمل اسلامي نظام حاکمیت ولري او ټولې پریکړې مو د خالق رب په قانون سره وشي، ځکه اسلام د الله تعالی په نزد غوره دین دی او اسلام دی چې انسانانو ته د دنیا او اخرت د نیکمرغۍ لارې چارې وربښي.

پوښتنه

د نړۍ له هیوادونو سره څه ډول روابط غواړئ؟

ځواب

زموږ اړیکې به د نړۍ له هیوادونو سره په بشري معیار د متقابل احترام په بناء وي، خو له اسلامي نړۍ سره د اسلامي اخوت او ورورلۍ په بناء مناسبات غواړو او له گاونډیو هیوادونو سره د نیکې همجواری او د یوه بل په چارو کې د نه مداخلت غوښتونکي یو.

پوښتنه

ځيني هيوادونو دا خبره کوي چې په افغانستان کې دې د خلکو د خوښې حکومت جوړ شي. نه دا چې په خلکو په زور حکومت وشي؟

ځواب

موږ په ډاگه ويلي شو چې اسلامي امارت د افغانستان د ملت د ارادو ممثل او د دوی په خوښه جوړ شوی حکومت دی. همدا وجه ده چې موږ په ډير لږ وخت کې د افغانستان ۹۰٪ برخې ونيولې، تاريخ ثابته کړې ده چې پر افغانانو باندې کله هم چا په زور سره حکومت نه دی کړی نو طالبان چې پر افغانستان حکومت کوي دنياوال دې وپوهيږي چې د ملت رضایت موږ ته حاصل دی. که د خلکو رضایت حاصل نه وي طالبان نه شي کولای چې حکومت پرې وکړي، نو په دې مورد کې د بهرنيو هيوادونو مخالفتونو او اعتراضونه بې ځايه او نامناسب دي. اصلي خبره د ملت د عامو خلکو ده چې له موږ سره ملگري دي، نه د هغو څو قمار بايلونکو څخه چې په ساده فکر سره ځانونه د ملت نماينده گان بولي دا خبره حقيقت ده، که څوک سترگې پرې پټوي نو ډېر سپک پرې معلومېږي.

پوښتنه

غربي هيوادونه د ځينو اسلامي هيوادونو په شمول دا خبره کوي چې اسلامي امارت دې په خپل دريځ کې بدلون راولي او نرمي دې غوره کړي آیا د امکان لري؟

ځواب

څرنگه چې زموږ په هغو کارونو کې چې د اسماني دين دلائل موجود دي په هغو کارونو کې زموږ د دريځ بدلون د امکان له صورت څخه وتلی ښکاري، نو همدا وجه ده چې يوازې او يوازې پر موږ باندې د امريکايانو فشار دی که د ملل متحد يا د کوم بل چا لخوا وي هغه هم د امريکا د فشار له کبله دی. نو په همدې خاطر د نړۍ د مسلمانانو څخه زموږ غوښتنه ده چې په ټينگه زموږ ننگه او ملاتړ وکړي. موږ هغه خلک نه چا الله تعالی يه مرسته مو نړۍ له روسي ښکيلاک څخه خلاصه کړه نو که

شوگ مرسته او تعاون راسره کوي او که نه، زمور توکل په يوه خالق او قادر لایزال رب
جل جلاله باندې دی او بس.

پوښتنه

ملگري ملتونه او ځيني نور هیوادونه د پراخ بنسټه حکومت خبرې کوي په دې هکله
ستاسې څه نظر دی؟

ځواب

که له پراخ بنسټه حکومت څخه مطلب دا وي چې د افغانستان د ټولو پرگنو برخه په
کې وي نو دغه خو اسلامي امارت دی چې د هیواد د ټولو قومونو استازی، چې د
تقوی په معیار غوره شوي دي په کې موجود دي. او که یې مطلب دا وي چې زاړه
کمونیستان او د هیواد وړاندوونکي او د بیت المال لوتوونکي هم په کې شریک شي نو
داسې کله هم نشي کیدلای. ځکه مور درې عمده اهداف په مخکې لرو چې عبارت
دي. د اسلامي شرعي نظام د ټینګولو. د تجزیې څخه د هیواد ژغورلو او په ټول هیواد
کې د مکمل امنیت راوستلو څخه. چې البته دغه اهداف د واحدې قومندې په صورت
کې ترلاسه کیدلای شي. که هغو خلکو ته چې کمونیستان او یا هم د هیواد وړاندوونکي
او د بیت المال لوتوونکي دي په حکومت کې برخه ورکول شي نو بیا د پورتنیو اهدافو
تحقق غیر ممکن بریښي.

پوښتنه

د چیچنیا د په رسمیت پېژندلو علت څه و؟ او ځيني خلک دا وایي چې اسلامي امارت
په خپل دغه کار پښیمانه دی. په دې هکله څه وایاست او اسلامي امارت له چیچنیا
سره څه ډول مرستې کوي؟ که په دې هکله معلومات راکړئ؟

ځواب

د چیچنیا په رسمیت پېژندل زمور شرعي مسؤلیت و. چیچنیا له پخوا څخه یو مستقل
هیواد و چې روسانو هم د خپل یوه تړون په ترڅ کې د هغوی په خپلواکي اعتراف

کړې دی. په دې کار مور پښیمانه ځکه نه یو چې دا کار مو د شرعي مسؤلیت په بناء کړې او مسلمان ته د شرعي حکم په اداء کولو ندامت نه دی په کار. مور له چیچنیا سره یوازې سیاسي او اخلاقي ملاتړ کوو. په اوسنیو شرایطو کې زموږ نور څه په توان کې نشته. ځکه افغانستان په خپله له داخلي او خارجي ستونزو سره مخامخ دی.

پوښتنه

نړیوال او او ملگري ملتونه وایي چې د اسلامي امارت په ساحه کې کوکنار کرل کیږي او د مخدره موادو تولید کیږي که مهرباني وکړئ دغه موضوع یوڅه روښانه کړئ؟

ځواب

د افغانستان اسلامي امارت د مخدره موادو له تولید، استعمال او قاچاق سره مخالفت لري او په دې لار کې یې وخت په وخت مثبت گامونه پورته کړي دي د مثال په توگه د بنگو او چرسو د مخنیزي په هکله فرمانونه، د هیواد په سرحدي سیمو کې د هیروینو د تولید د فابریکو له منځه وړل او په تیر کال کې د کوکنارو د فصل دریمه برخه کمول او بالاخره ۲۴/۴/۱۴۲۱ هجري قمري نیټه د ۱۹ گڼه فرمان په اساس په ټول هیواد کې د کوکنارو د فصل د بیخي نه کرلو په هکله اقدامات د یادونې وړ دي. مور پخوا په نړیوالو مرستندویه ټولنو او ملگرو ملتونو ته ویلي وو چې که د هیواد له بزگرانو سره مرسته وشي نو د کوکنارو فصل به ختم کړو خو هغوی په دې هکله هیڅ ډول مرستې ونه کړې او بالاخره مور په دې هکله په خپله تصمیم ونیو چې له دې وروسته به په افغانستان کې نور د کوکنارو فصل نه کرل کیږي.

پوښتنه

د ښځو د حقوقو او تعلیم مسئله هم یو له هغو مسئلو څخه ده چې نړیوال یې اسلامي امارت په نه مراعتولو متهموي. په دې هکله ستاسو څه نظر دی؟

ځواب

د افغانستان اسلامي امارت بنځو ته د خپلو اسلامي حقونو په ورکولو کې گټور گامونه اخیستي دي چې هیڅوک سترگې نه شي پرې پټولی چې له هغه جملې څخه یو هم ۱۸/۵/۱۴۱۹ هـ ق نیټې د (۱۰۴) گڼه فرمان دی چې بنځو ته د میراث او خپلې خوښې ازدواج حق ورکول شوی دی چې د افغانستان په تاریخ کې ساری نه لري. همدا راز مور د بنځو له تعلیم سره مخالفت نلرو په دې شرط چې له شرعي اصولو سره برابر وي او د شرعي حجاب مراعات په کې شوی وي.

پوښتنه

ملگري ملتونه په دې ټینگار کوي چې که اسلامي امارت اسامه بن لادن محکمې ته ونه سپاري نور بندیزونه به پرې ولگوي. ددې گواښونو په اړه مو نظر څه دی؟

ځواب

د ملگرو ملتونو او یا کوم بل چا گواښونه به په اسلامي امارت باندې هیڅکله دا ونه مني چې اسامه بن لادن له افغانستان څخه وباسي او یا د خپلو اسلامي پالیسیو څخه تیر شي ځکه مور په دې باور یو چې اسامه بن لادن یو مسلمان دی چې افغانستان ته یې هجرت کړی دی او د افغانانو میلمه دی. د هغه پر سر معامله کول به د اسلامي اصولو او افغاني عنعناتو خلاف کار وي. حقیقت دادی که چیرې اسلامي امارت او د افغانستان مسلمان ولس د اسامه بن لادن په هکله خپل اوسني دریځ ته تغیر ورکړي نو هر ورو به تاوانیان شي او له سختو کړاوونو سره به مخامخ شي. اسامه بن لادن ته امر شوی دی چې د افغانستان له خاورې څخه د چا پر خلاف سیاسي فعالیت ونه کړي. او نه د افغانستان د خاورې څخه د چا پر ضد گټه واخلي او هغوی هم له مور سره وعده کړې او ډاډ یې راکړی دی چې هغه به کله هم داسې خبرې او عمل ونه کړي چې د هغو له امله له نورې نړۍ سره د افغانستان اړیکې خرابې شي. هغوی همدا اوس هم له افغانستان څخه کوم فعالیت نه کوي دا هسې یوه پلمه ده چې امریکا او ملگري ملتونو

یې د افغانستان د اسلامي امارت په خلاف په کار اچوي. دوی په دې اړه تراوسه کوم شواهد نه دي وړاندې کړي.

پوښتنه

ځینې حلقې داسې تبلیغ کوي چې گواکې پرویز مشرف ته تاسو ویلي چې هغه دې د اسامه بن لادن پر موضوع افغانستان ته د خبرو کولو لپاره نه راځي.

ځواب

دا خبرې یې اساسه دي مور کله هم هغه ته نه دي ویلي چې هغه دې د خبرو کولو لپاره افغانستان ته نه راځي. هغوی تل دا ویلي چې د اسامه موضوع باید د اسلامي امارت او امریکا د مستقیمو خبرو د لارې حل شي. پاکستان نه مور ته د اسامه د سپارلو خبره کوي او نه یې هم باید وکړي. ځکه دا موضوع د افغانستان د اسلامي امارت او امریکا موضوع ده.

پوښتنه

که ملگري ملتونه نور بندیزونه لکه گواښونه چې کوي، ولگوي اثر به یې څه وي؟

ځواب

افغانانو د روسانو د مداخلې په وخت کې ډېر څه د لاسه ورکړل او هیواد یې ویجاړ، لویې لارې خرابې او د زارعت سیستم یې له منځه تللی. له بلې خوا په هیواد کې د وچکالی له امله هم ډېر هیوادوال د ستونزو سره مخامخ دي. نو په داسې حال کې باید له افغانانو سره بشري مرستې وشي نه دا چې بندیزونه پرې ولگوي. نوزه فکر نه کوم چې ملگري ملتونه به د افغانستان پر خلاف نور بندیزونه ولگوي او ستونزې به یې نورې هم ورزیاتې کړي. په داسې حال کې چې د بندیزونو لگولو لپاره کوم مجوز هم نشته. خو په هر حال مور له دې ستونزو څخه شکایت هم نه کوو. ځکه چې دا هر څه د الله تعالی له طرفه یو امتحان دی او الله تعالی به دا ستونزې یو وخت په خپل رحمت سره پای ته ورسوي.

پوښتنه

د افغانستان د مسئلې د حل په اړه موڅه نظر دی؟

ځواب

موږ هم مطمئن یو چې د افغانستان اسلامي امارت مخالفین به ماتې خوري. زه پېشگويي نه شم کولای خو زموږ رېښتینوالي موږ د دې قابل کړو چې د هیواد ۹۵٪ برخې فتحه کړو، اسلامي نظام په کې پیاده کړو او هیوادوالو ته د هوسا او ډاډه ژوند زمينه برابره کړو. زه باور لرم چې اسلامي امارت به مخالفینو ته ماتې ورکوي او ټول افغانستان به تر یوې واحدې رهبرۍ لاندې متحد کړي. او د دې هدف تر لاسه کولو لپاره زموږ لومړنی کوشش دا دی چې موضوع له جگړې پرته حل شي. ځکه دا اوس د مخالفینو د لیکو څخه ډېر قومندانان رایيل شوي دي او له اسلامي امارت سره یوځای شوي دي او امید دی چې نور قومندانان هم ورڅخه بیل شي.

پوښتنه

په دې وروستیو کې د هیواد په مرکز کابل کې یو لړ چاودنې شوي دي. آیا دا به امنیتي ستونزې راپیدا نه کړي؟

ځواب

دا ډول پېښې د نړۍ په پرمختللیو هیوادونو کې هم کیږي. سره له دې چې د مخنیوي لپاره یې ډیرې ادارې کار کوي. موږ یقین لرو چې په افغانستان کې امنیت ډیر ښه دی. خو زموږ دښمنان ډول ډول سازشونه کوي او کومې کوچنۍ پېښې چې وشي د هغو په تبلیغ کې مبالغه کوي او منفي تاثر ورکوي خو هیوادوال له دا ډول تبلیغاتو سره عادت لري او هیڅ ډول تشویش نه ورته پیدا کیږي. موږ امنیتي مقاماتو ته لارښوونه کړې ده چې د دا ډول پېښو د مخنیوي لپاره خپلې هڅې نورې هم تیزې کړي او هیچا ته اجازه ورنه کړي چې هیوادوال له تشویش سره مخامخ کړي. همدا راز ځینې هغه کسان چې دغه چاودنې یې کړې نیول شوي او د تحقیقاتو په ترڅ کې یې په خپلو جرمونو

اعتراف کړي دی. موضوع تر څیرني لاندې ده. د تحقیقاتو له بشپړیدو وروسته به محاکمه شي. تر څو په راتلونکې کې څوک د امنیت د خرابولو جرئت ونه کړي.

پوښتنه

ځینې خلک دا سې وایي چې د اسلامي امارت په ځینو ادارو کې بعضي-چارواکي رشوت اخلي. دا خبره څنگه ده؟

ځواب

دا خبره ځکه بې اساسه ده چې تراوسه هم مور ته چا په دې اړه شواهد نه دي راکړي. ځکه مور مخکې هم ویلي او اوس هم وایو چې که هر څوک داسې شواهد حاضر کړي چې هغه د رشوت اخیستلو ثبوت وکړي نو به هر ورو رشوت اخیستونکی د قانون منگولو ته وسپارو او لازمه جزا به ورکړو. هر چا چې له قدرت څخه ناوړه گټه اخیستې او یا د خیانت ثبوت پرې شوی دی مور له له خپلو دندو څخه گوښه کړي او مجازات کړي مو دي.

پوښتنه

د کشمیر موضوع چې څه د پاسه پنځوس کاله کیږي جریان لري خو د حل لپاره یې تراوسه کومه لاره نه ده لټول شوې په دې هکله مو څه نظر دی؟

ځواب

مور مخکې هم ویلي دي چې په کشمیر کې دې په مسلمانانو باندې ظلمونو بند کړل شي او دا مسئله دې د کشمیر د مسلمانانو له غوښتنو سره سم او یا هم د ملگرو د ملتونو د پریکړو په اساس حل شي. ځکه دغه کار د هند او پاکستان دواړو په گټه دی کشمیري مسلمانان د ازادۍ حق لري او دا حق باید ورکړل شي.

منبع : خلافت مجله پرلپسې اوولسمه گڼه ۶-۵-۴ مخونه)

تربيتي غونډې ته د عاليقدر اميرالمؤمنين پيغام

بسم الله الرحمن الرحيم

نحمده و نصلى على رسوله الكريم. اما بعد:

درنو علماء كرامو او محترمو طالبانو او د قدر وړ حاضرينو!

السلام عليكم ورحمت الله وبركاته وبعد

د هر څه نه مخکې ستاسو راتلو ته ښه راغلاست وایم او له لوی خدای جل جلاله څخه د دغه تکلیف او خدمت په عوض کې درته اجر عظیم غواړم.

محترمو وروڼو!

تاسو د اوسنیو روانو جریاناتو څخه ښه خبر یاست. چې له یوې خوا د الله تعالی د دین د حاکمیت په خاطر په هیواد کې دننه د داخلي دښمنانو سره چې د مجاهدینو د جهاد ضد دي او له بلې خوا د اسلام د مقدس دین دښمنان له هیواد نه دباندې د دین او اسلامي نظام په خلاف دسیسې جوړوي. او داسلام دښمنان وینئ چې د اسلام د مقدس دین په خلاف یو بل ته لاسونه ورکوي.

درنو حاضرینو!

دا چې اوس د الله تعالی په ستر کرم او نصرت سره د افغانستان په یوه لویه برخه کې د الله تعالی دین حاکم شوی د اسلام دښمنان الله رب العزت ذلیل کړل. اهل حق ته قدرت په لاس ورغی الله رب العزت عزت ورکړ، د شهیدانو وینو رنگ راوړ، د لکونو شهیدانو، کونډو، یتیمانو او ستمزده مؤمنانو ارمانونه الله رب العزت ستاسو د مټو په برکت پوره کړل. خو گورئ چې مغرور نه شی د الله تعالی د دین خدمت تر همدې ځایه پوره ونه بولی. په دې پوه شی چې اوس تر بل هر وخت په زیات امتحان کې لویډلي یاست، ځکه چې مخکې به یوازې د خپل کور او مسجد مسؤلیت در په غاړه و نن د ټول مظلوم امت د امید سترگي ستاسو په لور کې داسې داسې د سنگ، ممبر او دفتر

مسئولیتونه ټول ستاسو پر غاړه دي. د درانه مسئولیت لپاره باید ټینگه اراده او کلک عزم وکړو، د بې ځایه بهانو او عذرونو په ځای خدمت ته ملاوترو او زه خپله هغه خبره یو ځل بیا تکراروم چې که هر چا توان او طاقت درلود او په دغه مقدسه لاره کې یې له خدمت څخه ځان وکینښ د محشر په ورځ کې به یې د الله تعالی په حضور کې له گریوان نیسم او دغه شاهدي به پرې وایم چې دغو کسانو نه د خدمت زمينه مساعده وه خو دوی غفلت وکړ.

ورونو!

زه یو سر لرم او له تاسو سره وعده کوم چې د دین په مقدسه لار کې به یې هیڅکله ونه سپوم او هم به په دغه لاره د الله تعالی له رضا څخه بغیر د بل هیڅ کوم ظالم او جابر قوت په مقابل کې له خپل عزم او داعیې څخه ونه گرځم. خو په دې لاره کې ستاسو مسلمانانو مرستې ته هم اړیم. مور او تاسو باید هیڅکله د نبی علیه السلام هغه قول له یاده ونه باسو چې فرمایي: زما امت که هر وخت جهاد ته شا کړه او جهاد یې پرېښود نو الله تعالی به یې ذلیل کړي. او دا خبره د اسلام په تاریخ کې ښه ثابته شوه هر چا چې په هر وخت کې جهاد پرې ایښی، الله تعالی به یې عزته کړي. مور او تاسو په دې نبردې وخت کې، الله تعالی یو ځل له روسانو سره په جهاد کولو عزتمن کړو او بیا یې د فساد په مقابل کې په جهاد کولو سره عزتمند کړو.

درنو علماء کرامو!

مور جهاد ستاسو په فتوی پیل کړی، زمور طالبانو خپل سرونه ستاسو په فتوی د قربانی میدان ته وړاندې کړي. بیا یې خپلې ټولې پریکړې ستاسې د فتوی په رڼا کې عملي کړي. نن هم طالبان ستاسو رهنمایي ته ضرورت لري. تاسو به یې اخلاقي تربیه کوئ، د دیني، سیاسي، اداري، نظامي او اقتصادي چارو لارې به تاسو ورته روښانه کوئ. د کبر، غرور او بې باکۍ د مخنیوي لارې به یې تاسو سنجوئ. او د اسلام د دشمنانو دسیسې به تاسو رسوا کوئ. خو مور او تاسو په دې هم باید پوه شو چې طالبان د شکردرې، گلدرې، نجراب، بنگي، خنجان او بامیان څخه مور ته نه شي راتلای. ځکه چې د دښمن په مقابل کې یې سنگرونه نیولي. په کار داده چې مور او تاسو پسې

ورشو. نن ستاسې ډيرو شاگردانو ته الله رب العزت داسې عزت ورکړ چې تر څو شهيد
يا زخمی نه شي نه راځي. نو هلته به يې پوښتنه کوو.

محترموا!

په آخر کې يوه خبره چې ضرور راته ښکاريري غواړم چې تاسو ته يې وکړم. هغه دا
چې نن ځيني کسان د تحريک نه شکايت لري. او زياتې خبرې پسې کوي چې په
نتيجه کې يې د تحريک ځيني مخلص کسان د نه معلوماتو له امله په دغه مشکل
ورسره اخته شي. د دې په هکله زه دا يوه خبره کوم چې له هغې ورځې نه چې الله رب
العزت بشریت دنيا ته راوستی، د حق او باطل ترمنځ مقابله روانه ده او هيڅکله هم
باطل له حق نه نه خوشاله کيږي. نو مقصد دا دی چې فساق او فجار به هميشه د
اسلامي نظام مخالفت کوي او د بدنامولو کوښښ به يې کوي. نو مور او تاسو ته په کار
ده چې د اسلامي امارت په مقابل کې د داخلي او خارجي تبليغاتو په مخنيوي کې
کوښښ وکړو او د اسلامي امارت نه کوم فرد يا مسؤل کوم نامناسب کار کوي تاسو يې
مشرانو ته خبر ورکوئ. تر څو عام مسلمانان مايوسه نه شي. په عامو مجالسو کې د
اسلامي امارت او اسلامي نظام شکايت کول، عام مسلمانان له مايوسې سره مخامخ
کوي. نور نو په آخر کې يو ځل بيا له تاسو نه مننه کوم. او د لوی خدای جل جلاله له
دربار څخه درته لوی اجر غواړم

والسلام

د اسلام خادم

امير المؤمنين ملا محمد عمر مجاهد

د ولسوالانو او ښاروالانو تربیوي سمینار ته د عالیقدر امیر المؤمنین د وینا لنډیز یادونه :

د اسلامي امارت د مشرتابه په هدايت د بيلابيلو ولاياتو او ولسواليو د ښاروالانو، ولسوالانو او امنیه قومندانانو د ديني او اخلاقي روزنې په مقصد په کندهار کې لس ورځني سمینارونه ترسره کيدل، ددې سمینارونو د دریمې دورې غونډې ته د عالیقدر امیر المؤمنین ملا محمد عمر مجاهد لخوا د ایراد شوې وینا لنډیز او مهم ټکي په لاندې ډول و.

نحمده و نصلی علی رسوله الکریم اما بعد: اعوذ بالله من الشیطن الرجیم.

ومن لم یحکم بما انزل الله فاولئک هم الظالمون. الایة

محترمو. مسؤلینو! السلام علیکم ورحمة الله وبرکاته

تاسو او نورو مسؤلینو ته زما توصیه دا ده چې تر وسه وسه کوښښ وکړئ، چې خدای نخواست له ولس سره ظلم او تیری ونشي او هره فیصله د خدای جل جلاله په کتاب، د پیغمبر صلی الله علیه وسلم په سنت او د دین په احکامو برابره وکړئ.

ورونو! د خلکو مشکلات په غور واورئ او له خلکو ځانونه مه پټوئ. په دې عمل سره ښایي ځیني مسؤلین د ځان د عزتمند کولو نیت لري. حال دا چې دا بیرته د دوی بې عزتي ده. ځکه د ولس خپگان او قلبي نفرت تر هر څه لویه بې عزتي ده. او الله تعالی هغه چا ته عزت نه ورکوي چې په خپله د ځان لپاره د عزت پیدا کولو کوښښ کوي. تر هر څه لوی معنوي عزت د مسلمانانو قلبي محبت دی. د مسلمانانو قلبي محبت له حکومتي مسؤلینو سره هغه وخت زیاتېږي چې مسؤلین یې مشکلات په غور واورې او تر ځان یې تېر نه کړي.

ستاسې اصلي مسؤلیت د ولس اواز اوریدل دي، د ولس زیاته راشه درشه له ولسوالانو سره ده، تاسو ولسوالان نور کوم مهم مصروفیت نلرئ، په آساني سره د خلکو مشکلات حل کولای شئ او مشروع غوښتنې یې اوریدلای شئ.

باید و وایم چې د الله تعالی ویره په زړونو کې وساتئ او د الله تعالی د دین نفاذ او حفاظت لومړنی هدف وټاکئ. تاسو وینئ چې د کفري نړۍ د څومره زیاتو فشارونو سره سره مور تر خپل دریځ هیڅ نه تیرېږو. دا یوازې د دې لپاره چې د الله تعالی دین ته صدمه ونه رسېږي او دا هم ومنئ چې د دومره زیاتو داخلي او خارجي فشارونو سره سره له هیچا څخه د یوه مچ د وزر په قدر ویره هم نلرم. ځکه چې دا مې عقیده ده چې په دې لاره کې مې مرگ او ژوند دواړه په گټه دي. که مې شم د الله تعالی د دین د حفاظت په لاره کې به مېم او که ژوندی يم هم د الله تعالی د دین په خدمت به بوخت يم. په ژوند کې هیڅ داسې شی نه وینم چې پرینودلو ته یې د الله جل جلاله په لاره کې آماده نه يم. که نن مې شم که سبا داسې څه نه رانه پاته کېږي چې ارمان پسې وکړم.

نو په آخر کې یو ځل بیا تاسو ته وایم چې د الله تعالی له مخلوق سره بې غوري مه کوئ، ځکه په دې سره الله تعالی درنه ناراضه کېږي. له خلکو سره په معاملاتو کې له ښو اخلاقو کار واخلي.

له ولس سره بې پروایي مه کوئ او پام چې د دیانت او تقوی لاره پرې نږدئ.

والسلام

مأخذ (خلافت مجله پرلپسې اتلسمه گڼه، ۱۱ مخ)

دنيکمرغه کوچني اختر درار سيدو په مناسبت دعاليقدر اميرالمؤمنين پيغام

بسم الله الرحمن الرحيم: الله أكبر الله أكبر، لا إله إلا الله و الله أكبر، الله أكبر و الله الحمد

الحمد لله الذي نصر عبده، وأعزّ جنده، وهزم الأحزاب وحده، والصلوة والسلام على من لا نبي بعده
وبعد!

د افغانستان مجاهد ولس او ټول اسلامي امت ته د نيکمرغه کوچني اختر له مبارکي سره يوځای په افغانستان کې د مسلسلو برياوو تيريکي وایم، الله تعالی مو روژې، جهاد، او د حق په لاره کې ټول تکليفونه قبول کړه. غواړم له دغه سپيڅلي فرصت نه په استفادې سره د ځينو اهمو موضوعاتو په اړه درسره په لاندې توگه خپل نظر شريک کړم.

د روان جهادي وضعيت په اړه:

د اسلام او افغانستان دښمنانو سر کال د مجاهدينو د ماتې او خپل شوم هدف ته د رسيدو يو پريکنده پړاو گڼلی ؤ. ان تردې چې خپل ولسونه او نړيوال يې همدي بنسټيز بدلون ته په تمه کړي وو، خو الحمد لله په عمل کې د دوي ټول پلانونه د دوي د اټکل برعکس ثابت شول، او سر کال دښمن د تير کال په نسبت د سر او مال ډير زيانونه وليدل. مجاهدين اوس تر پخوا زيات د دښمن له تاکتيکونو سره بلد شوي، هغه وسايل چې دښمن ته زيات تلفات اړولي شي، د هرې ورځې په تيريدو د مجاهدينولاس ته ورځي چې اوس دا دي ټول خلک د دښمن د زياتې مرگ ژوبلې او د هغوي د الوتکو د راغورځولو شاهدان دي، بل لور ته د ولس بې کچې زياتيدونکې همکاري، د دښمن په ليکو کې د مجاهدينو ډيريدونکي نفوذ، د هيواد گوت گوت ته د جهادي ساحې لا پراخيدل، د ورځنيو عملياتو او نويو تکتیکونو بې سابقې ډيرښت، او د هيواد په شمال او جنوب کې د دښمن د سترو چارواکو له منځه وړل، دا ټول هغه څه دي، چې مور ته د چټک بري او روښانه مستقبل زيری راکوي.

که د بدر په نامه د سړنيو عملياتو لاسته راوړنې له تيرو کلونو سره پرتله کړای شي او د دښمن پرله پسې شکستونه او بې سابقې متزلزل حالت ته په غور وکتل شي نو يو خواد

مجاهدينو د ځواکمنو روحياتو او لوړ مورال او بل پلو ته د دښمن د هر اړخيز زوال يو روښانه تصوير زموږ مخې ته رډي.

همدارنگه په نړيواله کچه د امريکا لپاره اوس وضعیت هغسې نه دی لکه پخوا چې و. د امريکا اقتصاد د بل هر وخت پرتله له اساسي ستونزو سره مخ دی، د ناټو د غړو هيوادونو ولسونه ورځ په ورځ د افغانستان د جگړې په اړه حقايق درک کوي او په عامه اذهانو کې د دې بې هدفه جگړې په ضد دريځ پياوړی کېږي، په يرغلگر ائتلاف کې شامل هيوادونه يو په بل پسې پوځونه باسي، د سيمې هيوادونه او ولسونه د امريکايي سرزوري سياست له امله سخت بي حوصلې شوي، چې په مجموع کې دا حالت زموږ د مقدس جهاد د بري زيری راکوي.

له افغانستان څخه د امريکايي محدودو ځواکونو د ايستلو په اړه:

تر ټولو د مخه بايد ووايم چې د يرغلگرو ځواکونو محدود ايستل په کلي توگه د افغانستان د ستونزي حل نشي کيدی، بلکې جهاد به په خپل قوت سره جاري وي، ځکه دغه ډول نمايشي-اقدامات د افغانستان مسئله نوره هم پيچلې کوي او زيان لرونکې پايلې لري. يرغلگر قوتونه بايد د ټولو پوځونو په سملاسي ايستلو سره نور دغې مسئلې ته يو دائمي او قناعت بخش حل ولټوي.

په افغانستان کې د امريکايي دائمي اډو په اړه:

د افغانستان ملت په هيڅ ډول دې ته تيار نه دی چې دلته دې امريکايان دائمي اډې ولري. افغانان دلته د يرغلگرو لږ يا ډېر پوځي موجوديت د اجنبي اشغال په معنی بولي. که امريکايان په دې هکله هم له سرزوري نه کار اخلي، د جهادي مقاومت او افغان ولس غوښتنې په پام کې نه نيسي، نو له دې څخه دې هم داسې توقع ولري لکه د افغانستان له لس کلن اشغال څخه چې د ميلاردونو ډالرو له مصرفولو او زرگونو پوځيانو له وژل کيدو وروسته هم په کابل کې د يوې لحظې لپاره د آرامۍ او سکون احساس نشي کولای.

ټول ولس او په خاص ډول د هیواد علمي، سیاسي او مخور شخصیتونه باید د اسلامي امارت سره په تفاهم کې د یرغلگرو د اډو په وړاندې یو مشترک ملي موقف خپل کړي او امریکایانو ته دې دا ښکاره کړي چې زموږ په هیواد کې د بهرنیانو د دایمي اډو په اړه ټول ملت په اتفاق سره مخالف نظر لري.

د دایمي اډو د ملاتړ په بهیر کې برخه اخیستل هغه که د جرگې په نامه وي او که د پارلمان، یوازې او یوازې به له خپل دین او خپلي خاورې سره خاین او وفادار سره ییل کړي.

د هیواد د راتلونکې په اړه:

زموږ تگ لاره دا ده چې په راتلونکي افغانستان کې داسې واقعي اسلامي نظام وي چې د هیواد د ټولو اوسیدونکو لپاره د باور وړ وي، د هیواد ټولې پرگنې پکښې ځای ولري او کار اهل کار ته وسپارل شي. د نړۍ او سیمې له هیوادونو سره د متقابل احترام، اسلامي او ملي گټو په دریځ ولاړې اړیکې ولري، او ټوله توجه یې دینه وي چې هیواد ته له څه باندې دیرش کلنې جگړې ورپېښ مادي او معنوي زیانونه جبره کړي. دا چې افغانستان د زراعت لپاره پراخې ځمکې، غني معادن او د انرژۍ پراخ منابع لري، نو یوازې د سولې او ټیکاو په حالت کې کولی شو په دغو برخو کې پانگونه وکړو. او د فقر، بیکارۍ، وروسته پاتې والي او ناپوهي له ناوړین نه چې د نورو اجتماعي او اقتصادي ستونزو عامل بلل کېږي، ځان خلاص کړو.

د دښمنانو د تبلیغاتو پر خلاف اسلامي امارت د واک او قدرت په موضوع کې کله هم انحصار طلبه پالیسي نه لري، افغانستان لکه څنګه چې د ټولو افغانانو کور دی همداسې یې ټول افغانان په ساتلو او سمبالولو کې د مسؤلیت د ادا کولو حق لري، راتلونکي بدلونونه باید داسې نه وي لکه دکمونیزم تر شکست وروسته چې د هیواد هر څه لوټ او دولتي ادارې په هر لحاظ تخریب شوې. بلکې د دې لپاره به کلک تدابیر نیول کېږي، چې د مجاهدینو د بري په صورت کې د ټولو ملي شتمنیو، دولتي دوايرو او په خصوصي سکتور کې د رامنځته شویو پرمختګونو ساتنه وشي او د هیواد مسلکي

کدرونه او ملي تجاران له کوم تبعيض پرته د دين او وطن خدمت ته لا نور هم زيات وهڅول شي.

د مذاکراتو په اړه :

اسلامي امارت د هيواد د روانې لانجې عامل، په هيواد کې د بهرنيو يرغلگرو عسکرو موجوديت، د هغوی ړندې بمبارۍ، د شپې حملې، ظلمونه، شکنجې او زورواکي بولي، او د مسائلو حل د دغو نارواوو په پای ته رسيدو کې ويني. همداراز، د هيواد او هيوادوالو د ديني او دنيوي مصالحو تأمين د واقعي خپلواک اسلامي نظام په قيام کې گڼي. دغه هدف ته د رسيدو لپاره په هره مشروعه لاره غور او تامل کيدای شي. د اسيرانو د تبادلې په اړه چې تر اوسه پورې له کومو لوريو سره تماسونه ټينگ شوي هغه هيڅکله هم د هيواد د روانې لانجې د پای ته رسولو په برخه کې هر اړخيز مذاکرات نشي بلل کيدای. البته اسلامي امارت د يوه منظم سياسي او نظامي ارگان په توگه پدې برخه کې ټاکلې او خپلواکه اجندا لري چې وخت په وخت يې څرگنده کړې هم ده.

د بن د راتلونکي کانفرانس په اړه:

دا کانفرانس به د لس کاله مخکې کانفرانس نه توپير ونلري، ځکه چې د افغان ولس رښتيني استازي پکښې برخه نلري، او نه هم د افغانستان د مشکلاتو اساسي او واقعي حل ته توجه پکښې کيږي، د تيرو نورو کانفرانسونو او جرگو غوندې دا کانفرانس هم يوازې تبليغاتي او نمايشي اهداف لري، غواړي چې د يو څه وخت لپاره د نړيوالو توجه د افغانستان د مسئلې له واقعي حل څخه بلې خواته واړوي او هغه څه به پکښې ويل کيږي کوم چې له وړاندې نه لاپه سپينه ماڼۍ او پنتاگان کې فيصله شوي وي.

مور ټولو هغو نړيوالو ته چې د افغانستان په موضوع کې دخيل دي، مشوره ورکوو چې د افغانستان د مسئلې د مصنوعي او نمايشي حل په ځای دې د دې مسئلې د واقعي او عملي حل په لټه کې شي. دوی دې په افغانستان کې عيني واقعيتونه درک کړي، افغانان د خپلو مسائلو د حل او خپلمنځي تفاهم خورا ښه تاريخ لري، خوچې بهرنۍ مداخله بنده شي. د افغانستان اسلامي امارت د خپل ځان په اړه اصلا حقه نه ده ته گه له خپل

دين، وطن او خاورې نه د دفاع روا مبارزه پرمخ بيايي چې علت يې په دې خاوره کې د بهرنيو يرغلگرو شتون دی. که نړيوال يرغلگرائتلاف زمور د خاورې اشغال پای ته ورسوي اسلامي امارت حاضر دی چې د يوه سوله خوښي او مسؤل نظام په حيث د سيمې او نړۍ له هيوادونو سره مثبتې اړيکې وساتي.

مونږ د گاونډيو هيوادونو په گډون له ټولو هيوادونو نه غوښتنه کوو چې د افغانستان د راتلونکي په اړوند د استعماري لوبو برخه ونه گرځي، ځکه دغه کار د هېچا په گټه نه دی. د افغانستان اسلامي امارت تصميم لري چې د دوو ميلونو افغانانو د وينو د وارث په توگه به د افغانستان د راتلونکي په هکله د نورو له مداخلې پرته خپلواکي فيصلې کوي، چې په هغه کې به زمور د شهيدانو ارمانونه، زمونږ ملي او اسلامي گټې، د افغانانو وقار او عزت نغښتی وي. مور ټولو خواوو ته څرگندوو چې افغانان ټپل شوي رژيمونه نه مني او نه دغه شان رژيمونه دلته دوام کولی شي.

د کابل د ادارې د چلوونکو په اړه:

د کابل په اداره کې ولاړو افغانانو ته يو ځل بيا بلنه ورکوو چې نور د يرغلگرو له ملاتړه لاس واخلي! د اسلامي امارت له مجاهدينو سره اوږه په اوږه د اسلام او وطن د دښمنانو په مقابل کې ودريرئ! له مجاهدينو سره ستاسې يو ځای کيدل به نور هم اشغالگر ځواکونه زمور د خاورې لا ژر پريښودلو ته اړکړي، چې په دې کار سره به زمور د مظلوم ملت قربانۍ رنگ راوړي او هيواد به مو د خپلواکۍ، سوکالی او اسلامي نظام په گانه بنکلی او سمسور شي او دا د ټولو په گټه ده.

د حق د سنگر ساتونکو مجاهدينو ته:

الف: د شرائطو حساسيت ته په پام سره لازمه ده تر بل هروخت زيات خپلو جهادي دندو ته متوجه واوسئ! ستاسو په هڅو اوس د هيواد ډيرې سيمې د دښمن له ناپاک وجود څخه پاکې شوې دي. کوشش وکړئ چې د هيواد پاته سيمې هم د دښمن له وجود څخه پاکې شي او په جهادي امورو کې هيڅ ډول غفلت مه کوئ! په خپلو

پوځي فعاليتونو کې له قوي عزم، لوړ تدبير او منظم پلان نه کار اخلي! په هر کار کې خپل نصب العين د الله (ج) رضا وگرځوي!

ب: د جهاد د يوه مهم رکن په توگه د خپل امير او درکړل شوي لائحې د اطاعت اصل په بشپړه توگه په پام کې ونيسي!، د هيواد په گوټ گوټ کې زمونږ لخوا تعين شوي جهادي مسؤلین ستاسو شرعي آمرين دي، تاسو بايد د دوي پوره اطاعت وکړئ.

ج: کوم احتياطي تدابير چې وخت په وخت تاسو ته د خپلو مشرانو لخوا وړاندې کيږي تاسو يې بايد په کلکه عملي کړئ، او که په دې برخه کې غفلت کوئ او د خپل وس په اندازه احتياط نه کوئ، نو کيدای شي چې هم په دنيا کې د دښمن لخوا زيان در ورسيري او هم به عندالله مسؤل ياستئ.

د: له عام ولس سره د چلند په برخه کې بايد ډير هوښيار واوسئ، په ښو اخلاقو او نیک چلند سره د خلکو زړونه لاس ته راوړئ، زمونږ ولس مسلمان او مجاهد ولس دی او د اسلام په خاطر يې تر هر چا ډيرې قربانۍ ورکړې او ډير ځوريدلی دی، تاسو بايد د دې ولس هر عام وگړی، سپين ريري، ځوان، ماشوم او ښځې ته په درنه سترگه وگورئ! کله چې د چا په هکله راپور درته رسيري، نو لومړی ښه تحقيق پکښې کوئ، په غلطو او غرضي راپورونو چاته تکليف مه ورکوئ. د ولس د نیکو مشورو او نظرياتو پوره خيال وساتئ! تاسو چې له عامو خلکو سره برخورد کوئ، نوله ځان سره دا فکر وکړئ چې که چيرې له ما سره وسله نه وای او يو عام سپری وای له خلکو سره به مې چلند څنگه وو؟ يا هغه څوک چې زه ورسره مخامخ يم که مې پلار، ورور، يا بل نژدې قریب وای نو څه ډول برخورد به مې ورسره کاوه؟ مجاهدين دې په هر حال له خلکو سره همداسې له عطف او مهربانۍ ډک چلند وکړي، او په هيڅ وجه دې ځان له خلکو لوړ او پر هغوی برلاسی نه بولي.

ه: ترڅو چې د امارت د مشرتابه لخوا درته د کوم کار په باره کې امر نه وي شوی، يا خپلو ولايتي مسؤلينو اجازه نه وي درکړې، په خپل سر په خلکو امرونه او بنديزونه مه تحميلوئ! دغه کار جهاد او مجاهدين بدناموي، دښمن ته د منفي تبليغاتو موقع په لاس ورکوي او د ولس او مجاهدينو تر مينځ درز پيدا کوي. دغه راز تروسه وسه

درکول شوي او امر بايد د سيمي له خلکو او سيميزو علماء کرامو سره په مشوره عملي کړئ.

و: د اسلامي امارت مربوط هيچا ته دا اجازه نشته چې په زور له چا څخه پيسې واخلي، نو که د مجاهد يا په کوم بل نامه څوک له ملي تجارانو، زميندارانو او شتمنو خلکو څخه د توپک په زور پيسې اخلي او د پيسو لپاره خلک تبتوي په کلکه يې مخنيوی وکړئ! او که مو لاس پرې برشو نو لازمه شرعي سزا ورکړئ! د خلکو د سر او مال ساتنه د جهاد له سترو اهدافو څخه ده.

ز: په پاي کې بايد ووايو چې په جهادي عملياتو سر بيره علمي مطالعه او زده کړه، ديني دعوت، ماثوره اذکار او وظائف، بدني تربيه او جهادي تدريس ته هم خاص وخت ورکوئ، صورت او سيرت مو بايد په مقدس شريعت برابر وي او د ولس په منځ کې د سپيڅليو، خدايپالو، مصلحو، او خيرخواه انسانانو په توگه ژوند غوره کړئ!

ح: د مجاهدينو لائحه اوس هرې جبهې او ولايت ته رسيدلې ده، د هر ولايت مسئول بايد يقيني کړي چې مجاهدين يې د لائحي په موادو پوه شوي او عمل پرې کوي.

د هيواد په دننه او بهر کې د پوهنتونونو استادانو، محصلينو، منورينو او ليکوالو ته:

درنو! زموږ مستقبل زموږ په هر اړخيز استقلال پورې تړلی دی، که موږ يو مستقل هيواد ونه لرو زموږ مستقبل به غلامي وي او بادار هيڅکله غلام ته هغه څه نه غواړي کوم چې ځان ته يې غواړي، بلکې يوازې د يوې حربې او وسيلې په توگه يې استعمالوي، له همدې امله خو په تيره يوه لسيزه کې راغلو يرغلگرو دې خاورې ته سترې او ستراتيکې پروژې چې په هغو کې د اوبو لوی بندونه، د برق د توليد ملي نظام او ستر صنايع شامل دي نه دي بشپړې کړې چې هغه زموږ د هيواد د اقتصاد لپاره حياتي اهميت لري، بلکې برعکس يې د سمې او قومي توپيرونو اور ته په پټه او ښکاره لمن وهلې او ځوانان يې د ژبنيو او سمې جگړو لورته هڅولي، چې دا زموږ د هيواد د مستقبل د تباهي په معناه ده، دا زموږ او تاسو گډه اسلامي او ملي فريضه ده، چې خپل نوی نسل د دښمن د مغرضو تبليغاتو له تاثيره وساتو.

لکه څنگه چې زموږ مجاهد ولس د سپيڅلي جهاد په برکت د غربيانو له لوري د هيواد د سياسي او نظامي اشغال مخه ونيوله همدارنگه په کار ده چې په ټول جدیت سره په دې مسلمان او غيرتي هيواد کې د غرب د بې لارې او مفسد فرهنگ او د هغه وړانوونکو فکري تاثيراتو د خپریدو مخه هم ونيول شي او په پوره مينه، اخلاص او افغاني لوړ همت د خپلو راتلونکو نسلونو ژوند د اسلام د سپيڅلي فرهنگ په غير کې خوندي کړو او که داسې ونه شي خدای مه کړه زموږ غيور ولس به هم د غرب زهرجن فرهنگ د تاثير له امله له خپلې ځلانده اسلامي ماضي څخه پردی شي. استادان، محصلين، ليکوال او روڼ اندي ټول بايد په فردي او اجتماعي ډول د هيواد د بشپړ استقلال، د ملي او اسلامي ارزښتونو د ساتلو او د افغانانو د متحد کولو لپاره عملي مبارزه وکړي، موږ تاسو ټول بايد د يوه مشترک هدف لپاره يو موټی واوسو، او ترمينځ مو هر ډول فرضي او مصنوعي فاصلې ختمې کړو. يوازې اسلامي ارزښتونه کولی شي چې د افغانانو تر مينځ هر ډول، سمې او ژبني توپيرونه له مينځه يوسي، خو د دې کار لپاره عملي قربانۍ ته اړتيا ده.

د افغانستان او نړۍ ولسونو ته:

د افغاني ټولني مختلف قشرونه چې روان اسلامي جهاد يوه ديني وجيبه بولي، ترهرڅه وړاندې ترې مننه کوو چې له تيرو لسو کلونو راهيسې يې د جهاد او مبارزې په لاره کې ډيرې سترې او ستومانۍ وگاللې، له مجاهدينو سره يې هر اړخيزه همکاري کړې او جهادي فريضه يې ادا کړې ده، خو د دې لپاره چې د تيرو لسو کلونو قربانۍ مونه وي ضايع شوې، بايد نور هم خپلو همکاريو ته دوام ورکړئ! که د چا په لاس او ټوپک سره جهاد په وس پوره وي، بايد خپله فريضه سرته ورسوي، د قلم څښتن بايد خپل قلم د خپل دين د دفاع په لاره کې وکاروي او د مال خاوندان بايد خپله شتمنۍ په جهادي ضرورياتو مصرف کړي.

د نړۍ له مسلمانانو څخه غوښتنه لرو چې په خپلو مادي او معنوي مرستو د مجاهدينو همکاري وکړي، او همداراز د نړۍ له خپلواکو ولسونو او شخصيتونو څخه هيله لرو چې د افغانانو له دغې برحقې دفاعي مبارزې څخه حمايت وکړي او پرې نږدي چې

مستبد زورواکان د خپل زور او تشدد په مټ د نړۍ مستضعف ولسونه د خپلو استبدادي ناوړه عزائمو ښکار کړي.

په آخر کې یو ځل بیا د نړۍ ټولو مسلمانانو، ټولو ځوریدلو افغانانو، د سنگر غازیانو، زنداني مجاهدینو، د شهیدانو کورنیو او د جهاد دلارې ټولو یتیمانو، کونډو او نورو متأثرینو ته د اختر مبارکې وړاندې کوم، او د ټولني په شتمنوبغ کوم چې په دې ورځو کې محتاج او اړ کسان هیر نه کړي. په پای کې دعا کوم چې الله تعالی موراتلونکې اخترونه د سولې، خپلواکۍ او اسلامي شرعي نظام تر سیوري لاندې نصیب کړي.

والسلام

د اسلام خادم امیر المؤمنین ملا محمد عمر مجاهد

۲۹/۹/۱۴۳۲ هـ ق

۱۳۹۰/۶/۸ هـ ش

۲۸/۸/۲۰۱۱ م

د مرحوم امير المؤمنين شخصي خانگړني

نوم

د ملا صاحب اصلي نوم محمد عمر و، په ځوانۍ کې او د روس ضد جهاد په کلونو کې د ملا محمد عمر آخند په نوم يادېده، د اسلامي امارت له تاسيس وروسته يې (مجاهد) تخلص هم د نوم برخه شو او په ملا محمد عمر مجاهد يې شهرت وموند. د پلار نوم يې مولوي غلام نبي، د نيکه نوم يې مولوي محمد رسول او د غور نيکه نوم يې مولوي محمد اياز و.

ترونه يا اکاگان

ملا صاحب څلور ترونه يا اکاگان درلودل: مولوي محمد انور صاحب، ملا محمد ولي صاحب، ملا محمد حنيفيا او مولوي محمد جمعه صاحب، چې د دې متن د ليکلو تر وخته يې يو اکا مولوي محمد جمعه صاحب ژوندی او نور وفات شوي دي.

ورونه

ملا صاحب يو سکني او درې مورني ورونه درلودل. سکني ورور يې شير علي نومیده چې په ماشومتوب وفات شوی دی. مورني ورونه يې شهيد ملا عبدالخالق آخند، شهيد ملا عبدالسلام آخند او د اسلامي امارت د رهبري شوری غړی ملا عبدالمنان عمري دی. ملا عبدالخالق آخند او ملا عبدالسلام آخند په کندهار ښار کې د ملا صاحب پر کور په لويه چاودنه کې په شهادت ورسيدل.

اولادونه

ملا محمد عمر مجاهد ته الله تعالی اتلس اولادونه ورکړي چې څلور يې لوني او ۱۴ زامن دي. دوې لوني او يو زوی يې په کوچنيوالي وفات شوي دي او نور اولادونه يې ژوندي دي. د زامنو نومونه يې په ترتيب سره په دې ډول دي:

مشر زوی يې د اسلامي امارت مرستيال او د نظامي کميسيون مشر مولوي محمد يعقوب مجاهد دی. ورپسې حافظ محمد ادریس، مولوي محمد یونس، حافظ محمد

ابراهيم، ملا محمد اسرائيل، مولوي محمد اسحاق، ملا محمد يوسف، حافظ محمد هارون، ملا محمد داود، ملا محمد الياس، ملا محمد موسى، ملا محمد ايوب او ملا احمد.

شخصي سرمايه او مصارف

ملا محمد عمر مجاهد په ټول افغانستان کي کومه شخصي سرمايه لکه بانکي حساب، څمکه، شخصي کور، دوکان يا کوم بل جايداد نه درلود او نه يې تر پايه د شخصي-پانگې موندلو هوس وکړ. کومه وداني چې په وروستيو کې په کندهار کې جوړه شوه او اوس د ملا صاحب په کور شهرت لري، هغه يوه امارتي وداني او د بيت المال ملکيت و چې امير المؤمنين په کې اوسيده.

ملا صاحب له امارت څخه معاش نه اخيست، د کور مصارف يې د ځينو اهل خير او مخلصو مسلمانانو له هغو شخصي مرستو څخه پوره کيدل چې له ملا صاحب سره به يې د ده د کور د مصرف لپاره کولې، ملا صاحب له دې جملې هغه پيسې چې د امير په حيث يې ده ته اخيستل جائز نه و بيت المال ته سپارلې او هغه هدايا چې مصرف به يې ورته جائز و په کورنيو ضرورياتو لگولې. دا چې د نوموړي کورني لگښتونه د نورو حاکمانو په شان ډېر نه و، بلکې د عامو هيوادوالو په شان درميانه ژوند يې درلود نو ځکه يې د کور چلښت کومې ځانگړې يا فوق العاده بوديجې ته اړتيا نه درلود.

کورني ژوند

ملا صاحب د ژوند د نورو اړخونو غونډې په کورني ژوند کې هم د اعتدال پيرو و. خپلو وروڼو، اولادونو او قريبانو ته يې د عيش او هوس امکانات نه برابرول. د کورني خدمت لپاره يې ځانگړي خادمان نه درلودل، بلکې کور يې د عامو افغانان په شان يو عادي کور و. حتی کله به يې خپله هم په کورنيو کارونو کې د کورني له غړو سره مرسته کوله، خصوصاً کله چې به يې ميلمانه درلودل. له اولادونو، ميرمنو او د کور له ټولو اعضاوو سره يې د نرمي او مهرباني چلند کاوه. د قريبانو او خپلوانو د حال پوښتنه

به يې كوله او كورونو ته به يې ورتلو، د امارت له درنې وظيفې سره سره يې د صله رحمی رشتې پالنې ته متوجه و.

لباس

ملا صاحب د لوی کندهار د عامو وگړو په شان نسبتا د پند ټوکر څخه جوړ اوږده کالي اغوستل چې کمیس به يې ترخزي جوړ شوی و. کالي به يې اکثر له خر يا تور ته نږدې رنگ ټوکر څخه جوړ شوی وو. کندهاری صدری او څادر يې هم هميشه اغوست او د تور پاچ نسبتا غټه لنگوټه يې ترله. زياتره وخت يې بوټونه په پښو کول. لباس يې د شوروي ضد جهاد په مهال په کندهار کې د مجاهدو طالبانو لباس ته ورته و، چې وروسته همدې لباس د اسلامي امارت له پراختيا سره ډېر شهرت وموند او تر اوسه ډېر مجاهدين همدا ډول لباس اغوندي.

نورې ځانگړنې

ملا صاحب هميشه لمونځ په جماعت کاوه او په جماعت کې به يې پخپله امامت کاوه. که به په دفتر کې و يا په کور کې لمونځ يې په مسجد کې اداء کاوه. د جمعې لمونځونه به يې ډېر ځله د کندهار ښار په مختلفو مساجدو کې اداء کول او د اختر لمونځ به يې د کندهار په مرکزي عيدگاه کې په خپل امامت اداء کاوه.

دفتر ته د رسيدو سره سم يې لومړنی کار د عامو خلکو د عريضو کتل او اجراء کول وو. د غرمې له ډوډۍ وروسته يې لږ شيبه قيلوله (غرمی خوب) کوله. راډيو يې په مواظبت اوریده، خصوصا د هغه وخت دوه مشهورې راډيوگانې بي بي سي او امريکا غږ يې هميشه اوریدې.

ملا صاحب په موټر کې د گرځيدو په وخت هميشه خپل موټر پخپله چلاوه، چې څو نور ملگري به هم ورسره په موټر کې و. عموما يې لنډکروزر موټر استعمالاوه او هيڅکله يې مرمی ضد موټر نه دی کارولی.

د اسلامي امارت د بهرنيو چارو وزير مولوي وکیل احمد متوکل چې ډيره موده د ملا صاحب د دفتر مسؤل پاته شوی د ملا صاحب په اړه خپل خاطرات داسې بيانوي.

لوی ملا صاحب به کله کله مازدیگر مهال څو شیبې د خپلو ملگرو سره د تفریح لپاره بېلابېلو شنو ځایونو ته وتی هلته به یې سیمه ییزې لوبې کولې لکه غېږ نیونه، ډبره غورځونه یا داسې نور او ښه پکښې تکره و. همداراز یې وخت ناوخته د نورو مروجو لوبو ننداره کوله لکه پهلواني او کراټه. یوه ورځ یې د شهید مولوي اختر محمد عثمانی سره د تېزوالي په مسابقه کې وړانديوالی وگاټه.

زما په یاد دي چې یوه ورځ له لوی ملا صاحب او نورو انډیوالانو سره په پسرلي کې شنه دښت ته ووتو، د ځان سره مو د پخو غوښو بخارديگ، گرمه د تناره ډوډی، تازه میوه او پلاستيکي فرشونه هم وړي وو، هلته یو اړخ ته د کوچیانو کیردی هم وې، کوچیان هم راغلل وروسته یې خپل تیار خوراکونه لکه مستې او سورسکونه راوړل، په گډه مو ډېر ښه مجلس وکړ او تیار شوي خوراکونه مو وخوړل، د ملا صاحب برخورد دومره عادي و چې هغوی تر پایه پوه نه شول چې دا کوم لوړ رتبه حکومتي شخص دی، ملا صاحب له دوی سره عادي مجلس وکړ او د هغوی له حاله یې ځان خبر کړ. چې رخصتېدلو ما د کوچیانو مشر ته ویل دا عام طالبان نه دي. دا د افغانستان پاچا دی. د کوچیانو مشر وویل: دا څومره ښه پاچا دی چې پر مور یې د نږدې پوښتنه وکړه نو ملا صاحب بیا یوه اندازه نقدي کومک هم ورسره وکړ او په خوشحالی ورڅخه ستانه سوو.

د ملا صاحب یو مهم صفت بې تکلفي وه، عموماً معاصر سیاسي مشران ډېر تشریفات او آرگاه بارگاه لري، هغوی هر څه د یوه پروتوکول له مخې کوي. خو ملا صاحب د صدر اسلام د خلفاوو په شان ډېر ساده ژوند درلود. هغه په دفتر کې د کار پر مهال په تخت یا څوکی نه کیناست بلکې پر ځمکه او یا کټ کې به ناست و. د تشریفاتو کومه قطعه یې نه درلوده.

مفتي عبدالحکیم صاحب کیسه کوي چې یو وخت د پاکستان څخه علماء کرام د ملا صاحب ملاقات ته راغلي وو په دوی کې د پاکستان د مدارسو د لویې اتحادیې وفاق المدارس مشر شیخ الحدیث مولانا سلیم الله خان صاحب هم و. کله چې دوی د ملا صاحب ځای ته ورغلل، دا وخت ملا صاحب له خپل ځای څخه راوتلی و. له

روغېر وروسته ملا صاحب د دفتر مخته پر ځمکه خپل ځادر وغوراوه او له میلنو یې غوښتنه وکړه چې پر ځادر کیني. ملا صاحب هم همدلته کیناست او له میلنو سره یې مجلس وکړ. له مجلس وروسته کله چې علماء راووتل نو د وفد د ځینو اعضاوو له حالته داسې معلومیده چې د ملا صاحب دې ساده او بې تکلفه چلند خوند نه و ورکړی. خو مولانا سلیم الله خان صاحب چې لوی عالم و، ویې ویل: ملا صاحب عجیب کار وکړ، د رسول الله صلی الله علیه وسلم یو سنت چې له مور څخه هیر و نه یوازې مور ته یې را په زړه کړ بلکې عملي یې هم کړ. رسول الله صلی الله علیه وسلم چې په حنین کې و، کله یې چې رضاعي خور (شیماء) ورته راغله، نو نبی علیه السلام ورته خپل ځادر په ځمکه وغوراوه او هغه پرې کیناسته. په دې کې دا تعلیم دی چې میلمه ته پر ځمکه له کیناستو مخکې باید ځادر وغورو، چې نن ملا صاحب هم همداسې وکړل.

ملا صاحب چې د افغان ولس په سوچه ماحول کې راستر شوی و، فطري ځوانمردی یې درلوده او کله به یې د خپلې ځوانمردی له امله داسې چلند کاوه چې په مروجو قاعدو کې به نه ځاییده.

په هلمند کې د طالبانو په وړاندې جنگیدونکي د غفار اخندزاده او شیر محمد اخندزاده کورنی وه. د دې کورنی وروستی مشر شیر محمد اخندزاده چې په هلمند کې یې شکست خوړلی و طالبانو د روزگان د چارچینو ولسوالۍ په سراب سیمه کې له ۳۰ کسانو سره ونیو او د بندیانو په شکل یې کندهار ته انتقال کړل. خلکو فکر کاوه چې دې مهم مخالف مشر ته به ملا صاحب سزا ورکړي خو ملا صاحب دغه ټول کسان آزاد کړل، د هغوی مشر شیر محمد اخندزاده ته یې یو موټر او یو څه مقدار پیسې هم ورکړې او ورته ویې ویل چې ورڅه د خپلو ماشومانو ساتنه او پالنه دې وکړه. شیر محمد اخندزاده څه موده په کور ناست و خو وروسته بیا مخالف شو او ایران ته وتښتید.

برتانوی خبریاله ایوان ریډلې په داسې حال کې افغانستان ته په پټه راغلې او نیول شوې وه چې د برتانیې حکومت له امریکا سره په گډه د افغانستان پر خلاف جگړه اعلان

کړې وه او وروسته یې په بمباریو کې مهمه برخه درلوده. نړیوالو رسنیو اټکل کاوه چې ملا صاحب به د ایوان ریډلي د اعدام فیصله وکړي. اما ملا صاحب ته چې کله معلومه شوه چې ایوان ریډلي واقعا خبریاله ده او جاسوسي ماموریت نه لري، نو بلا قید او شرطه یې د نوموړې د خلاصون فیصله وکړه. دې له ځوانمردۍ ډکې فیصلې دومره اغیز درلود چې ایوان ریډلي له خلاصون وروسته د اسلام مطالعه شروع کړه، بالاخره یې د اسلام مقدس دین ومانه، نوم یې مریم شو او اوس په غربي دنیا کې د یوې مشهورې دعوتگرې په حیث دیني وظیفه اجراء کوي.

ملا عبدالسلام مجبور چې د اسلامي امارت د واکمنۍ په وخت کې یې د هوایي ځواکونو په برخه کې مسؤلیت درلود وایي: کله چې احمد شاه مسعود ووژل شو او په پنجشیر کې یې د جنازې مراسم ترسره کیدل، دې مراسمو ته د مخالفینو ټول مهم مشران او قومندانان را یوځای شوي وو. د اسلامي امارت هوایي ځواک د دې تیاري نیولې وه تر څو په دې مراسمو درنه بمباري وکړي او د مخالفینو مهم مشران له منځه یوسي. خو کله چې دا خبره له ملا صاحب سره شریکه کړه. ملا صاحب وویل: بس دی په مرگ یې لاهم نه پریردئ، نور کارمه په لرئ او مه جنازه بمباروئ.

له قومي، سمتي او لساني تعصب څخه د کرکې په اړه عبدالشکور مطمئن چې د کابل اوسیدونکی دی او د اسلامي امارت د واکمنۍ په وخت کې د اولمپیک د ملي کمیټې مسؤل و، وایي: زه په لومړي ځل د دې لپاره کندهار ته لاړم او د ملا صاحب دفتر ته ورغلم تر څو د ورزشي پروگرامونو په اړه ورسره خپل نظر شریک کړم. د ورتگ په وخت یو چاراته وویل چې د ملا صاحب تر مخ په فارسي ژبه خبرې مه کوه ځکه فارسي ژبه خوند نه ورکوي. عبدالشکور مطمئن وایي زما سره له دې چې پښتو زده وه، خو قصدا مې ځکه له ملا صاحب سره فارسي ژبه شروع کړه تر څو وپوهیږم چې آیا واقعا ملا صاحب ژبني تعصب لري او که څنگه؟

ما ملا صاحب ته وویل چې زه غواړم له تا سره په فارسي خبرې وکړم. ملا صاحب راته وویل: که په فارسي خبرې کوې یا په ازبکي، بلوچي، پښتو، عربي او یا بله هره ژبه، زما مسلمان ورور یې، زموږ میلمه یې او بل ځل دلته د ژبني توپیر خبره مه کوه. ما ورته د

ځينو خلکو د خبرې يادونه وکړه چې ملا صاحب له نورو ژبو سره نه دی جوړ. ملا صاحب وويل هر چا چې دا خبره کړي، هغه د اسلام او مسلمانانو دښمن دی او غواړي زموږ اسلامي صف بدنام کړي. دلته دا مسائل قطعاً مطرح نه دي.

ملا صاحب چې کله د کندهار په نساجی کې میشت و، نو د کورامیټي ساتونکې یې د بدخشان او تخار ولایتونو طالبان وو چې اکثره یې له تاجک او ازبک قومونو سره تړلي وو. هغه وخت د امارت یوه چارواکي ملا صاحب ته ويلي وو چې ساتونکي دې له خپل قوم څخه تعین کړي. په ملا صاحب دا مشوره دومره درنه تمامه شوې وه چې له ملاقات څخه وروسته یې د دې خبرې کوونکي په باب خپلو ساتونکو ته ويلي و چې بل وخت دغه کس دلته مه راپریږدئ.

ملا صاحب طبعاً خبرې ډیرې نه کولې، خو که به غبریده خبرې یې د زړه له تله، لنډې او مؤثرې وې. د شهید ملا سيف الرحمن منصور د خولې حکایت دی چې یو وخت په جهادی صف کې د ځینو منکراتو له لیدو سره ډېر مایوس شوم، کلکه اراده مې وکړه چې ملا صاحب ته به ورځم او خپله استعفاء به ورته تقدیموم او نور به د اسلامي امارت په صف کې له خدمت څخه لاس اخلم. کله چې کندهار ته لاړم، د ملا صاحب ملاقات ته ورغلم او په ډېر تفصیل مې خپل بیان ورته وکړ. چې په امارت کې ځینې فاسد افراد ننوتې او ځینې ناروا کارونه کوي نور زه دا حالت نه شم برداشت کولای او له دې صف څخه وځم. ملا صاحب زما خبره واوریده او په ځواب کې یې راته وويل چې اخندزاده صاحب! که د اسلام په صف کې دې ناروا لیدله نو ترې غورځه مه، بلکې پرې ورغورځه او مخه یې نیسه. د منصور صاحب له قوله د ملا صاحب دا لنډه خبره دومره له معنی ډکه وه چې د تل لپاره زما قناعت ورباندې وشو او بیا هیڅکله د صف د پریښودو فکر راسره پیدا نه شو.

ملا عبدالمنان عمري حکایت کوي چې یو وخت د امارت د محاکمو یو لوړرتبه قاضي ورته راغی او ورته ويلي ويل چې د قاضي لپاره په صورت دعوا او ځینو تحریراتو اجرت اخیستل جائز دي. ملا صاحب ورته وويل چې آیا نه اخیستل یې جائز

دي او کنه؟ هغه قاضي ورته وويل هو نه اخیستل یې هم جائز دي. ملا صاحب ورته وويل بس په همدې نه اخیستلو عمل کوئ.

دا څو لنډې خاطرې د ملا صاحب د شخصیت هغه ځانگړنې رابښي چې هغه یې له نورو بیلاوه.

الله تعالی دې ورباندې ورحمیري او د دین لپاره ترسره کړي خدمتونه دې الله تعالی ترې قبول کړي.

آمین یا رب العلمین

د اميرالمؤمنين د پيغامونو څو نمونې

د افغانستان اسلامي امارت
ISLAMIC EMIRATE OF AFGHANISTAN



د اميرالمؤمنين دفتر

The Amir al-Mu'minin's (The Arab al-Ummah) Office

۱۴ - ۴ - ۱۴۲۲

د افغانستان د اسلامي امارت په قلم رو کي د بهرنيو اتباعو داستوگني دلارښوونو په هکله
فرمان

اول بهرني اتباع مکلف دي چي د افغانستان د اسلامي امارت قلمرونه دننوتلو په وخت کي په دغه لارښود پاڼه کي درج شوي مواد په کلکه په پام کي ونيسي

دوهم بهرني اتباع مکلفيت لري چي د افغانستان د اسلامي امارت په قلمرو کي به داستوگني په وخت کي دغه لاندې اعمال نه کوي.

۱. دمنوعه مالونو قاچاک په نه کوي.
۲. دافغاني ښځو سره به ملاقات او مصاحبه نه کوي.
۳. د ذی الروح، سارونکي، شیانو عکسونه په نه اخلي.
۴. غیر اخلاقي جامي په نه اغوندي او پرینتو په نه گرځي.
۵. ناقوس او سرود په په زوره نه پيښوي.
۶. په ښکاره سره په دخنځير او نورو مردارو حیواناتو غوښي نه خوري، په ښکاره سره په شراب نه چيني، چرس په نه څکوي او نور مخدره مواد په نه استعمالوي او نه به يې بلوري (البته په دي مورد کي دمسلمان حکم له نا مسلمان سره فرق لري)
۷. داسلام او اسلامي امارت دپالیسيو پر خلاف مجلي، ورځپاڼي، کتابونه، کيسټونه او نور پرهنگي مواد په نه توزیع کوي نه به يې تکثيروي او نه به يې بلوري.
۸. افغاني اتباع به له اسلام څخه پرته نورو باطلو ادیانو ته نه دعوت کوي.
۹. له افغاني ښځو سره به ناروا جنسي قرايت نه کوي.
۱۰. د بهرنيو اتباعو په اړه د افغانستان د اسلامي امارت ناقله قوانين په کلکه رعایت کوي.
۱۱. د افغانستان دخلکو مذهبي، عقيدتي ملي او فرهنگي دودونو ته به پوره پوره احترام کوي او دهیواد دملی مصلحتونو او دیني حکمونو پر خلاف به فعالیت نه کوي.

دریم: کچيري بي لاندې اعمال تر سره کړل نو د افغانستان د اسلامي امارت مسئول مقامات کولي شي د (۴۸) ساعتونو په ترڅ کي يې د بهرنيو چارو دوزارت له لاري د افغانستان له قلمرو څخه خارج کړي.

۱. الحاد نه دعوت په صورت کي.
۲. داسلامي حکمونو او دیني اخلاقو د نه درناوي په صورت کي.
۳. د امنیت او عمومي نظم دکوډولو او جاسوسي دانتباه په صورت کي.
۴. که چيري ديو مصلحت په خاطر يې او سيدل دافغانستان په قلمرو کي منع شي.

څلورم: داسلامي امارت مسئول مقامات کولي شي ددي لارښود ليک په (۱۰۸۰۷ او ۱۱) اجزاو کي دسرغړونې په صورت کي يې له لسو ورځو څخه تر يوې مياشتې پوري بندي کړي
پنځم: امارني مسئول مقامات کول شي ددي لارښود ليک په (۱۰۸۰۷ او ۱۱) اجزاو کي دسرغړونې په صورت کي يې له درې ورځو څخه تر لسو ورځو پوري بندي کړي او بيا يې د (۴۸) ساعتونو په ترڅ کي د بهرنيو چارو وزارت له لاري له هیواد څخه وشړي.
شپږم: که چيري يې پرافغاني يا غير افغاني ښځي باندې جنسي تيري وکړ هر هره سزا چي اسلامي شريعت تعين کړي وي هغه به ورباندې تطبیقيږي

اووم: دمسلمانې ښځې لپاره، که يې سفر يا اوسيدنه دور سره محرم په ملتيا نه وي اخراجيدلای شي.
پورته لارښود ليک دي دهغه ژمنليک په عوض چي دامر بالمعروف او نهی عن المنکر وزارت په مقررې کښي وو ابلاغ شي.

والسلام
داسلام خادم اميرالمؤمنين
ملا محمد عمر (مجاهد)





د افغانستان اسلامي امارت

No:

Date:

د اميرالمؤمنين حفظه الله خصوصي دفتر

کڼه: ۰۳۰۰۰۰۰۰۰۰۰۰۰۰

لښه: ۲۰۰۵-۱۱-۲۴

فرمان

محترم رياسته الوزراء ته

السلام عليكم ورحمت الله وبركاته

داسامه بن لادن د موضوع دحل په غرض ز مونږ مخکنی موقف همداسی وو چه دافغانستان داسلامي امارت سعودي اويو بل اسلامي هیواد علماء دی غونډه وکړی اوبه دی هکله دی شرعی پریکړه صادره کړی دریم هیواد تاسی تعین کړی ترڅو د بهرنیو چارو وزارت له لوری هغوی ته بلن لیکونه واستول شی او هغوی خپل علماء کرام معرفی کړی په دی هکله دی مناسبه طریقه ترتیب او منظوری دی ترسره شی

والسلام

داسلام خادم اميرالمؤمنين

ملا محمد عمر (مجاهد)

(الله صحتی)

د افغانستان اسلامي امارت
ISLAMIC EMIRATE OF AFGHANISTAN



No. _____
Date _____

د امير المؤمنين حفظه الله دفتر
The Amir-ul-Momineen's (May Allah Pardon Him) Office

کنه : _____
نېټه : _____

له ۱۳۵۷ هـ ش کال څخه تر ۱۳۷۱ هـ ش کال پورې دنيول شوو سياسي بنديانو او ورکو شوو مجاهدينو دسر نوشت دټاکنې په هکله دافغانستان داسلامي امارت دمقام

فرمان

څرنگه چې محترمو هېواد والو نه معلومه ده چې دټور له کمونستي کودتا وروسته خلقيانو او پر جمېانو دخپلو روسي يادارانو په امر زمونږ په زرگونو مجاهدين، علماء کرام، مشايخ او نور مسلمان هېواد وال، له خپلو کورونو څخه وېستلي او يا په جنگونو او کمپونو کې لادرکه شوي د ۱۳۷۱ هـ ش کال دټور دائمي نېټې څخه راپه دې خوا دمسلو څېړنو وروسته دراجحو قرابينو او بېنو دلالو په نتيجه کې داټابته شوه چې څه شمېر يې دلاړو په اوږدو کې شهيدان کړي او څه شمېر بيا زندانونو ته لېږل شوي او له يو څه مودې وروسته په شهادت رسېدلي دي خو ددغو شهيدانو دکورنۍ پاتې کسانو له لار اوښه پورې هم ددوی دشهادت يا ژوند پته پوره نده معلومه، چې په دې خاطر کونډې يې يې سر نوشته او مال او جايدادونه يې هم دورته وو تر منځ شرعاً لار اوښه هم ندي ترکه شوي.

اگر چې د ذکر شويو څېړنو په نتيجه کې داټابته شوه چې د ۱۳۵۷ هـ ش کال دټور داومي نېټې دکودتا څخه د ۱۳۷۱ هـ ش کال دټور تر اتمې نېټې يعني دمجاهدينو تر کاميابۍ پورې چې زمونږ کوم مسلمان وروڼه تری تم شويدي، هغه دخلقيانو، روسانو او پرجميانو لخوا په شهادت رسېدلي دي خو بيا هم احتياطاً دافغانستان اسلامي امارت دهدايت په اساس څه موده مخکې سترې محکمي دهېواد دټولو ولايتونو څخه جيد جيد علماء کرام کابل ته راوغوښتل تر څو له کمونستي کودتا څخه دمجاهدينو تر کاميابۍ پورې دورکو شوو کسانو دقيقه څېړنه داسلامي شريعت په رڼاکي وکړي ددغه هېئت دڅېړنو په نتيجه کې جوته شوه چې زمونږ دغه مسلمان وروڼه په شهادت رسېدلي دي او ددوی دژوند هيڅ اميد نشته. نو په دې خاطر چې زمونږ ددغو شهيدانو کونډې يې سر نوشته او جايدادونه يې له شرعي توکې او تقسيم څخه او نور شرعي حکمونه معطل پاتې نه وي، لاندې مراتب منظوروم:

لومړۍ ماده: د ۱۳۵۷ هـ ش کال له کمونستي کرڅېړني کودتا څخه د ۱۳۷۱ هـ ش کال دټور تر اتمې نېټې پورې زمونږ هغه مسلمان وروڼه چې تری تم شوي او دژوند او مرگ پته يې نده معلومه، هغه ټول شهيدان بلل کېږي. دويمه ماده: ددې فرمان په لومړۍ ماده کې درج شوي شهيدانو کونډې کولې شي دشرېعت دحکمونو مطابق په خپله خوښه نکاح وکړي.

درېمه ماده: ددې فرمان په لومړۍ ماده کې درج شوي شهيدانو جايدادونه او ملکيتونه دشرېعت دحکمونو مطابق ددوی پر ورته وو باندې دترکې او تقسيم ور بلل کېږي.

څلورمه ماده: دغه فرمان دهېواد دجېدو علماء کرامو دشرعي فتوي او دخپلو معلوماتو او څېړنو په اساس ابلاغوو که څوک دغه فرمان دڅخه مستثنی دي.

پنځمه ماده: دهېواد ټول محاکم او نوري حقوقي ادارې دې ددغه فرمان دحکمونو مطابق اجراء وکړي.

شپږمه ماده: دغه فرمان دټو شېخ له نېټې څخه نافذ او په رسمي جريده کې دې خپور شي.

والسلام
داسلام خادم امير المؤمنين
ملا محمد عمر (مجاهد)

د افغانستان اسلامي امارت
ISLAMIC EMIRATE OF AFGHANISTAN



د امير المؤمنين - صله الله عليه وسلم - دفتر
The Amir-ul-Mؤمنين's Correspondence Office

۳۰۶۰
۱۳۳۳/۲/۲۳

د اسلامي امارت د ناسرو نه د خپلو غير شرعي اقلامو او اجناسو له واردېدو او صادريدو څخه
د مخنيوي او په گډوگوندو کې د هغو د نه محصولاتو په هکله

فرمان

څرنگه چې د اسلامي امارت عمده مهمه وظيفه د متکررانو ازاله او د معروف اقامه ده، نو دغه شرعي
حکام د پوره لاندې په منظور لاندې مراتب منظوروم:


۱. اوسني مهال د اسلامي امارت قلمرو ته: ۱. بانذات خوږک، ۲. دخوږک غرينی، ۳. دخوږک غږی، ۴.
- داسان له ويندو څخه جوړسوی شين، ۵. په طبيعي صورت سره د انسان وينتې، ۶. ديش انیس، ۷.
- د سينان کرانی د سنگاه د غوږ ښتولو د پروجکتو په شمول، ۸. د بيکروټو کرافتي دستگاه په هغه صورت
- کې چې په سينان کې په کار وړول کېږي، ۹. ټول هغه آلات چې بالذات موسيقي توليدوي لکه پيانو،
- هارمونیه، ټوله، ډله، تيبو، ريباب، سارنگ، په خلاصه ټول د موسيقي په الاتو کې مندرج ټولې هغه
- الی چې پخپله د موسيقي توليدوي او د هغوی حفاظتي پوښونه او بيزی، ۱۰. د بلسره ميز او لوازم يو
۱۱. د سطرانچ په څېر، ۱۲. کره بورډ، ۱۳. قطعي (پلي کارد)، ۱۴. ماسک اخيره، ۱۵. خالصي د الکولسي
- مشروباتو ټول، ۱۶. م. ۱۶. د تيب، کمپيوټر، ويديو او تليزيون هغه کسټونه چې مکسي (پنج) له سره،
- څخه وک وي، ۱۷. عرب (زنجبه)، ۱۸. اېسټر (پوښوونډه حيوان دی)، ۱۹. رنگ ناخون، ۲۰. د لوبو پټاقي،
- د ششم مانو لپټر، داتش بېزې مواد، ۲۲. د سينما توکرافتي په فلمونه په جرد بڼه کې چې وي ولو که خارج
- نه هم شي، ۲۳. نازد موم ډيروخ مجسني، ۲۷. د خياطي ډيروخ تصوير لرونکی، ۲۵. چاپ شوی
- ټولو کتابي (عکسونه)، ۲۶. مرس پوست کارتونه، ۲۷. ډيروخ تصوير لرونکی د تېريکي کارتونه، ۲۸.
- د کتابي، ۲۹. يو ډيزيکتابي (ډينگولوشی)، ۳۰. ډيزيکتابي خاص پښ.

دويمه ماده: د ديواد سرحدی امنيتی مسئولین مکلف دي چې د دغه فرمان په لومړي ماده کې د درج
د يو اجناسو او اقلامو له واردېدو او صادريدو څخه په کلکه مخنيوی وکړي.
درېمه ماده: ۱۰. کمپيوټري د دغه فرمان په لومړي ماده کې درج شوی اجناس او اقلام دستگير شي.
مربوطه مسئولین مکلف دي چې هغه دولات مرکز ته په امالت طور ور انتقال کړي.
۲۰. د هر ولايت والي مکلف دی چې نوموړي اجناس او اقلام د وټنيت د امير بالمعريف او نهی عن المنکر
د منځول په شان، د ديوه هيئت په ذريعه چې په توکيب کې يې داسنخباراتو سرافعه څارنوالی، او
دولات مقام لاندې ولری تثبيت کړي او دانسداد قاچاق دقلتون مطابق اجراء تر سره کړي.
څلورمه ماده: دغه فرمان دتواشيخ له نيتي څخه نافذ دی او په رسمي جريده کې دی خپورشی.

والسلام

اسلام خادم امير المؤمنين

ملا محمد عمر (مجاهد)



د اسلامي امارت
۱۳۳۳-۲-۲۴



د افغانستان اسلامي امارت

۱۶ - ۱۱ - ۱۴۲۰

No:
Date:.....

کډ
نوم:.....

فرمان

د د اړاقتصاد علساود ۱۴۲۰/۱۰/۲۴ نيتي دفتري اودستري محكمي د ۴۲۴ - ۱۱/۸/۱۴۲۰ نيتي
تصويب په تانيد چه د اسلامي امارت د قضائيه قوي د استقلال په هكله صادر اوپه شرعي
مسائلو تاولاندي مراتب منظور دي .
۱- د افغانستان د اسلامي امارت قضائيه قوه د اجرائيه قوي (رياست الوزراء) او نور و قواوپه رديف
كي د اسلامي امارت يو مستقل ركن دي چه خپلي مربوطه چاري سرته رسوي او يواخي د امارت مقام
ته خپل گذارش وړاندي كوي .
۲- د د نطنون قاضي ياد محكمي د نور پرسونل گرفتاري به د امارت د مقام په هدايت او ياد هدايت سره
سم دستري محكمي لخوا كيري او بل هيڅوك حق نه لري چه هغه توقيف يا اذيت كړي .
۳- د كورنيو چارو وزارت امنيتي ارگانونه مكلفيت لري چه د محاكمو او قضاتو امنيت تامين كړي .
پورتي فرمان د توشيح له نيتي څخه منظور دي فرمان . ۴۲۴ - ۱۱/۸/۱۴۲۰ تصويب اود ۱۰/۲۴
۱۴۲۰ دفتري دي په رسمي جريده كي خپاره شي .

والسلام
د اسلام خادم امير المومنين
شلا محمد عمر (مجاهد)



()
.....



د افغانستان اسلامي امارت

د اميرالمؤمنين حفظه الله خصوصي دفتر ۲۴
 No: ۱۸ - ۹ - ۱۴۲۰
 Date: ۱۴۲۰ - ۹ - ۱۸

فرمان

د کانونا و صنايعو محترم وزارت ته

السلام عليكم ورحمت الله وبركاته

په افغانستان کې دى د تيلو د تصفيې فابريکې جوړې شې او د دغو فابريکو د ماشين آلاتو د خريداري لپاره دى د هغو عوائلو د ورځه کار واخستل شى چه د هيواد په تخينو سيمو کې د کورونو او مارکيتونو د جوړېدلو په خاطر کومې ځمکې پلورل کېږي که ترکمنستان خپلې تصفيه خانې ليرې کوي او په ارزانه بيه يې پلورې ناسو بايد غورېږي وکړي که دغو مستعملو ماشينانو مونږ ته دڅه رخت لپاره کار کاوه ورڅخه خريداري يې کړي او يا که ترکمنستان دى ته حاضر شى چه د سنکټ رخام او يا کوم بل مناسب توکى په بدل کې اسلامي امارت ته د تيلو کومه نوي عصري تصفيه خانه ورکوي نو سوداى وشي .

والسلام

د اسلام خادم اميرالمؤمنين

ملا محمد عمر (مجاهد)

()



د افغانستان اسلامي امارت

د اميرالمؤمنين حفظه الله خصوصي دفتر
 گڼه: ۴۳
 نېټه: ۱۳۷۶ - ۹ - ۱۸ هـ. ش
 No: ۱۸ - ۹ - ۱۸
 Date:

فرمان

دوزيرا نو شورا ته

السلام عليكم ورحمت الله وبركاته


د تيلو دفابريكو د خريداری په خاطر د دې دښارواليو ځمکې دکورونو اومارکيتونو د جوړولو په خاطر په خلکو وپلورل شي او ددې کارلپاره دې ستا سولخوا يو خاص هيئت تعين شي نو موري هيئت دې ددې کارلپاره پروگرام جوړکړي اوجه په کوم ځای کې يې عملي کوي دامارت مقام ته به د اجرااتو مشخصات وړاندې کوي او منظوري په يې اخلي

والسلام

د اسلام خادم اميرالمؤمنين

ملا محمد عمر (مجاهد)

()



د افغانستان اسلامي امارت

No:

د اميرالعلومينو منځنيو عاليو لخوا د دفتر

Date:

گڼه:
نېټه: ۱۸/۱۱/۱۴۰۰ هـ.ق

فرمان

د افغانستان د اسلامي امارت د سرپرستي شوري پرمخاي به رياسته الوزراء وي
 او د پخواني سرپرستي شوري رئيس به رئيس الوزراوي
 خمدراز تخکي چي سرپرست وزيران وو او س به هغه وزيران وي
 له پورتنی فرمان سره سم دی اجرات ترسره شي

والسلام

د اسلام خادم امير المزمين

ملا محمد عمر (بجاهد)

(

 _____)

بِسْمِ اللَّهِ الرَّحْمَنِ الرَّحِيمِ

طلباء کرامو ته د عالیقدر امیر المؤمنین

پیغام

السلام علیکم ورحمة الله وبرکاته . وبعد :

هر مشر که لوي مسؤولیت لری ؛ که کوچنی چی د طالبانو اکملات ، اعاشه او نور د ضرورت وپشيان بی ترلاس لاندی وی که بی د دلی د غتولو یا نورو مقاصدو لپاره په مجاهدینو کی فرق کړی وی او یا بی کوی ماته به اطلاع راکوی چی چاره بی وکړم تاسی دا فکر ونکړی چی یو څوک ښه شهرت لری او یا جنگی وی هغه به هر څه کولای شی زه د حق په مقابل کی د چا هیڅ پروا نلرم واقعی مسلمان که مشر وی که فرد ، څرنگه چی خدای (ج) ته معتبر دی ؛ ماته هم اعتبار لری او دا هم ضروری ده چی ناحقه شکایت به څوک نکوی . شکایت به سره له ثبوته وی او په مربوطه اصولی چارو کی به د مشرانو مکمل اطاعت کوی

والسلام

د اسلام خادم ملامحمد عمر «مجاهد»

()

۱۴۱۸/۱۲/۲ هـ ق

د افغانستان اسلامي امارت
ISLAMIC EMIRATE OF AFGHANISTAN



No. _____

Date _____

د امير المؤمنين حفظه الله دفتر
The Amir-ul-Mؤمنين's (The Amir) Office

کڼه: ۷۳ ۲۰۶ ۲
نېټه: ۱۳۴۲، ۲، ۲۸

پر افغانستان باندې د امریکا د متحده ایالاتو د احتمالي برید په اړه
د افغانستان د اسلامی امارت د مقام
اعلامیه

سره له دې چې د افغانستان اسلامی امارت خپل رغنده او پر حقیقت ولاړ مثبت موقف روښانه کړي دی، خو بیا هم د نیویارک او واشنگټن د تووړیستي پېښو په هکله د ځینې امریکایي مقامانو څرگندونې او اشارات د اسامه بن لادن پر نوم تمرکز کوي. په داسې حال کې چې د افغانستان اسلامی امارت د امریکې د استخباراتو د ځان خلاصولو دغه بې اساسه تیزونه څکه د عنلو وړ نه بولي چې دغه حملې د امریکا په دننه کې ترسره شوي دي او اسامه بن لادن په هېڅ ډول دومره امکانات او وسائل په واک کې نلري چې پیلوټان ورباندې وروزي او بیا د ډول حملې ترسره کړي او نه داسې ستره پروسه له شرقه څخه په غرب کې په کار اچولای شي.

دا چې ځینې امریکایي مقامات په افغانستان باندې د حملو گواښ کوي سره له دې چې نه یوازې یونې ته بلکې د نړي ډیرو هیوادونو ته په ډاگه ده چې داسې ظالمانه احتمالي اقدام به د یوه آزاد هیواد پر استقلال تیري وي نو که گاونډي یا د سیمې نور هیوادونه په تیره بیا اسلامی هیوادونه د امریکا د نظامي اډو و غوښتنې ته مثبت ځواب ووايي دا به فوق العاده خطر وي.

همدا راز که هر گاونډي هیواد زموږ د خاورې پر خلاف خپل مخکنې یا هوائی قلمرو امریکایانو ته په واک کې ورکړي نو موږ به په یوه تحمیلی جگړې کې له ځانه سره ښکېل کړي، نا ممکنه نه ده چې د لاره ورکوونکي ملک په خلاف به د مجبوریت له مخې هجوم وروړو، او مجبوراً به مجاهدین د هغوي خاورې ته ننوځي او د ناوړو عواقبو او د سیمې د بې ثباته کیدلو مسوولیت به هم د هغوي په غاړه وي.

د افغانستان د اسلامي امارت د مقام خبرتيا

څرنگه چې اوس ليدل کيږي د اسلام د مقدس دين د بنمنان په ټوله نړۍ کې د دغه سپيڅلي دين د له منځه وړلو دپاره هلي ځلي پيل کړي او د مسلمانانو په لباس کې په مسلمانانو کې داخل شوي دي او په ډول، ډول چلونو او دنيوي مادياتو باندې غواړي چې مسلمانان د اسلام د مقدس دين څخه بې لاري کړي. څوک غواړي چې مسلمانان د عيسويت او يهوديت په منسوخواديانو اخته کړي، څوک غواړي چې د مسلمانانو دين يعني اسلام نورو لارو ته تحريف کړي چې دا اوس هم يو شمير مسلمانان د پيسو او نورو مادياتو په وسيله د عيسويت دين ته اوښتي او خپل مقدس دين يې پريښی دی. نو له همدې امله ټولو هيوادوالو ته جدا خبر ورکول کيږي که چيري کوم افغان مسلمان د عيسويانو عقیده قبوله کړي وه او يا دغه منسوخ دين ته ور واوښت او يا هم په د سي حال کې ونيول شي چې د عيسويت يا يهوديت دين ته يې خلگ د دعوت کول او د هغوی په گټه يې تبليغات کول يا يې د هغوی د عقيدې کتابونه او نشرات توزيع کول هغه به د مرگ په سزا محکوم شي او دغه راز که په کومو کتاب پلورنځيو کې داسي کتابونه چې په هغه کې د غلطې عقيدې مواد او يا هم د صحابه کرامو سپکاوی پکښي موجود وو ونيول شي د هغو کتاب پلورنځيو مالکان به په پنځه کاله بند محکوم شي.

د افغانستان لپاره دهجري قمري تاريخ درسمي

گرهونو په اړه دعاليقدر امير المومنين

د مبارکي پيغام

مسلمانو او مجاهدو هيوادوالو تر هر څه مخکي

السلام عليكم ورحمة الله وبركاته :

داچي دنبري سنت سره سم قمري سنه دافغانستان رسمي سنه وټاکل شوه زه ټولو مسلمانو او متدينو هيوادوالو ته دزړه له کومي مبارکي وایم لوي خدای (ج) دی دافغانستان اسلامي امارت ته لا توفيق ورنصیب کړي چي دنوررو نبوي سنتونو په احیاء کي هم زیات موفق شي . ترڅو دزرگونو هغه قربانیو چي دطالبانو داسلامي تحریک په دوران کي مو ورکړي او دسلگونو زرو هغو قربانیو چي دروسانو په وړاندی په مقدس جهاد کي مو ورکړي نتیجه یی نوره هم مثبت راووزي مسلمانو وروڼو او خویندو ! پاك الله (ج) شپي ورځي میاشتی او فصلونه ددي لپاره پیدا کړي چي موز او تاسو دخپل رب بنده گي پکښي وکړو او ټول کړه وړه مو خاص دا الله (ج) لپاره وی او په هر څه کي مونت دا الله (ج) رضا او دهغه ددین ساتل وي دناکامي ستر علت دیت خرابیدل دی داسلام دمقدس دین ساتل پکار دی نه دخان ساتل. که څوک ددنیا او اخرت سرلوړي غواړي په هر څه کي دی نیت پاك ولري خصوصاً مجاهدین کرام باید ټول ژوند دخدای (ج) په دین برابر کړي او هر کار چي دامیر له لوري ورسپارل شوي وي په هغه نقشه یی سرته ورسوي . او یو دبل سره پوره محبت وساتي ځکه چي اسلام دمیی او محبت دین دی . محترم هيوادوال باید دکفری مالکو او دهغوی دمزدورانو تر اغیزی لاندی رانشي مسلمانانو ته په کار ده چي دکفارو تبلیغات ورسره بدرگه نکړي . دافغانستان اسلامي امارت تعلیم او تربیې ته پوره توجه لری او غواړی چي داسلام دمقدس دین په رڼاکي تعلیم ته وده ورکړي ځکه په پخوانی حکومتونو کي چي تعلیم داسلام دمقدس دین مطابق نه وو جوړ شوی دهغه نتیجه وه چي زمونږ هيوادوال تر اوسه لا ځورپزی . محترم هيوادوالو دنوی کال درارسیدو له امله لوی خدای (ج) ته زاری او دعاوي وکړي چي زمونږ په هيواد کښي په بشپړه توگه اسلامي نظام حاکم کړي او ټول هيوادوال باید داسلامي امارت دمجاهدینو لاندې او ملاتړ وکړي او دپاکو او نازکو طالبانو دقربانیو شکر گزار شي . ترڅو لوي خدای (ج) ته مسؤل نشي . صبر او حوصله چي دمسلمانو ابدی توبښه ده باید په ټولو چارو کي صابرو او سو . دا دخدای (ج) هغه امر دي چي که پجری عملي شي ناکامي نشته ځکه خدای (ج) وعده کړي چي تاسو غم او سستی مه کوی تاسو کامیا به یاست که پجری پوره ایمان ولري . په اخیر کي ټولو مسلمانانو ته اخروي خوشحالی غواړم تربله همدغه شرعی کال پوری مو په ټولو شرعی کارونو کي خدای (ج) کامیابه لره .

ستاسی داسلامی ژوند په هیله

ستاسی عقیدوی ودودر ملا محمد عمر (مجاهد)

بسم الله الرحمن الرحيم
الحمد لله رب العالمين
والصلاة والسلام
على سيدنا محمد
والآله الطيبين
الطاهرين
البراهين
الآمين

بِسْمِ اللَّهِ الرَّحْمَنِ الرَّحِيمِ

مجتهدین توصیہ اوضیحت نامہ

محترمو طالبانو!

دغہ قولہ ناکامی دبی اعتمادی شخہ پینسی دی یو اوبل تہ نہ گوری
اودا گناہ کبیرہ دہ . ددی بعد چہ ہر تکلیف پینس سی کہ ہر چہ
خپل اندیوالان دجنک دخیہ شخہ راویستل بیلہ مشوری دغہ بہ
سلاح او موٹر خنی اخلی اوبندی کوی بہ ئی مطلقاً "زما دغہ امر
دی اول باید ددی کارہ شخہ جدا . . اجتناب وسی داتفاق پہ
صورت کی دونه تکلیف نہ راخی .

نوٹ: دغہ نصیحت نامہ باید ہری دلکی تہ ورسیری .

والسلام:

داسلام خادم امیر المؤمنین (مجاہد) ملا محمد عمر آخند



د افغانستان اسلامي امارت

د اميرالمؤمنين حفظه الله خصوصي دفتر

No:
Date:

ک ۱۱
۱۳۹۱ - ۴ - ۱۱

د کوکنارو د کښت دمخنيوی په هکله دافغانستان داسلامي امارت دمقام
فرمان

لومړی ماده :

- ۱ به ټول هیواد کی د کوکنارو کرل مطلقا منع دی
- ۲ کوم اشخاص چی د کوکنارو په کرلو لاس پوری کوی او له پورتنی امر څخه سرغړونه وکړی سخته شرعی سزابه ورکړل شی .

دوهمه ماده :

اړونده امارتی مسئولین مکلف دی چی په خپلو مربوطه سیموکی د کوکنارو دکړلو دمخنيوی په خاطر لازم تدابیر ونیسی .
دغه فرمان دتوشیح له نیتی څخه نافذ دی او په رسمی جریده کی دی خپورشی .

والسلام

داسلام خادم امیرالمؤمنین

ملا محمد عمر (مجاهد)

()

بِسْمِ اللَّهِ الرَّحْمَنِ الرَّحِيمِ

د امیر المؤمنین مجاهد ملا محمد عمر آخند

(توسیه)

محرمو عامو طالبانو!

السلام علیکم ورحمة الله وبرکاته!

و بعد: اول:- داخبره ده چه یو څه تقوا وکړی په متاعو پسی د دنیا مه گرځی. الله یادوی.

دوهم:- دهرچا چه مشر زخمی شی یا شهید شی بیانہ جنک کوی او نه بیا دچا په قول کوی. آیا دغه جهاد تاسو دچا دپاره کوی؟ او په محشر به هم دغه خبره کوی؟ چه زموږ مشر نه وو او تاسو چه یو څه کوشش کولای مشران به ډیر نه تاوانیان کیدلای. یو څه ایمانی غیرت پکار دی.

محرمو داجهاد دی باید دجهاد په طریقه وشی. په هر وطن، هر قوم اوهره موقع کی چه یاست باید هرڅه مو دشریعت مطابق وی او دهر نوع ظلم څخه باید حان وساتی او دتقس په تقاضا ولاړ نه شی. خو مقصد می دادی چه په داخپل تجارت(جهاد) کبسی تاوانیان نه شی. یو څه فکر خو ووهی چه شپه او ورځ مرګ ته ولاړ یاست. دغه علتونه ټول په اکثرو کی موجود دی. خدای دی داصلاح توفیق راکړی.

وما علينا الا البلاغ کفا بالله حسبي.

والسلام:

داسلام خادم مجاهد ملا محمد عمر آخند.

د کتاب معلوماتي منابع

الف: هغه اشخاص چې د دې کتاب لپاره ورسره مرکې شوي دي.

- مولوي محمد جمعه صاحب د مرحوم ملا صاحب اکا

- د مرحوم ملا صاحب والده شريفه

- ملا عبدالمنان عمري د رهبري شوري غړی د ملا صاحب ورور

- مولوي محمد يعقوب مجاهد د اسلامي امارت مرستيال، د ملا صاحب مشر زوی

- مولوي عبدالرحمن د ملا صاحب استاد او اوبنی

- مولوي عبدالحيب د ملا صاحب استاد

- ملا عبدالغني برادر د ملا صاحب نږدې ملگری او د اسلامي امارت مرستيال

- ملا محمد حسن آخند د اسلامي امارت د ریاسة الوزراء مرستيال

- ملا محمد فاضل آخند د اسلامي امارت لوی درستیز

- مولوي نور محمد ثاقب صاحب د اسلامي امارت د سترې محکمې رئیس او قاضي

القضات

- ملا عبدالسلام کاتب د ملا صاحب د دفتر ځانگړی محرر

- ملا نور الدين ترابي د اسلامي امارت د عدلیې وزیر

- مولوي عبدالکبير د اسلامي امارت د ریاسة الوزراء مرستيال او د ننگرهار والي

- ملا خير الله خيرخوا د اسلامي امارت د کورنیو چارو وزیر او د هرات والي

- مولوي امير خان متقي د اسلامي امارت د معارف وزیر

- قاري دين محمد حنيف د اسلامي امارت د پلان وزير
- ملا عبدالقيوم ذاكر د اسلامي امارت د رهبري شوري غړی
- مولوي شهاب الدين دلاور په رياض كې د اسلامي امارت سفير
- ملا نور الله نوري د شمال ولاياتو تنظيمه رئيس
- ملا عبدالحق وثيق د استخباراتو د عمومي رياست مرستيال
- ملا عبداللطيف منصور د اسلامي امارت د زراعت وزير
- مولوي شمس الدين پهلوان د پكتيا والي
- حاجي خليل حقاني جهادي قومندان
- ملا عبدالجبار عمري په وروستيو دوولسو كلونوكې د ملا صاحب كوربه او هميشنی ملگری
- ملا عزيز الله آخند په مخفي ژوندكې د ملا صاحب قاصد
- حاجي عبدالاحد په مخفي ژوند كي د ملاصاحب لومړنی كوربه او ساتونکی
- ملا شيرين آخند د امارت د مقام د امنيتي چارو مسؤل
- ملا حيات الله حاجي لالا د امارت د مقام د مخابرې عمومي مسؤل
- ملا مير حمزه د روس ضد جهاد په وخت په روزگان كې د هغې جبهې قومندان چې ملا صاحب په كې جهاد پيل كړ.
- ملا عبدالرحمن د روس ضد جهاد په وخت كې د ملا صاحب ملگری
- ملا يارانه د روس ضد جهاد په وخت كې د ملا صاحب ملگری
- ملا گل اغا بدري د ملا صاحب د دفتر د مالي چارو مسؤل او د اسلامي امارت د اقتصادي كميسيون مشر
- ملا جمعه خان د تنظيمي دور څخه د ملا صاحب ملگری

– ملا محمد غوث آخند د اسلامي امارت د بهرنیو چارو سرپرست وزیر

– مولوي وکیل احمد متوکل د اسلامي امارت د بهرنیو چارو وزیر

– ملا عبدالرزاق آخند د اسلامي امارت د کورنیو چارو وزیر

– مفتي محمد معصوم افغاني د علماوو شوری گانو د مرکزي دفتر مشر

– ملا سعدالله د روس ضد جهاد له وخته د ملا صاحب ملگری

– ملا عبدالاحد جهانگیروال د ملا صاحب د دفتر کارکوونکی

– ملا محمد آخند د اسلامي امارت د واکمنی په مهال د کندهار لومړنی امنیت قومندان

– ملا عبدالخالق آخند د قشله جدید مسؤل

– ملا غازي د روس ضد جهاد له وخته د ملا صاحب ملگری

با: کتابونه او کلکسیونونه

د شریعت اونیزې کلکسیون

د هیواد ورځپاڼې کلکسیون

د انیس ورځپاڼې کلکسیون

د طلوع افغان ورځپاڼې کلکسیون

د خلافت مجلې کلکسیون

د کندهار مجلې بیلابیلې گڼې

د افغانستان اسلامي امارت د رسمي جریدې بیلابیلې گڼې

د افغانستان پېښلیک، لیکوال حاجي ولي محمد

د افغانستان معاصر تاریخ، لیکوال محمد ابراهیم عطایي

افغانستان پیژندنه، لیکوال اورنگزیب ارشاد

طالبان - پيلا مه - واکمني - او د يرغلگرو په وړاندې جهاد. ناچاپ کتاب

افغانستان و پنج سال سلطه طالبان، ليکوال وحيد مزده

جنگ اشباح، ليکوال ستيو کول

بوش په جنگ کې، ليکوال باب ووډ وارډ

سي آی اي په پنجشير کې، ليکوال گري شرون

۸۸ روز تا قندهار، ليکوال رابرت گرینير

نړۍ د توپان پر اوږو، ليکوال محمد الله کمال

طالبان چگونه آمدند؟ ليکوال ظاهر عظيمي

افغانستان طالبان و سياست های جهانی، ويليام ميلي

او بيلابيلي ويب پاڼې

د کتاب له مقدمې څخه

د ملا محمد عمر مجاهد په اړه له دې وړاندې هم ځینو کورنیو او بهرنیو لیکوالو کتابونه لیکلي دي. خو اکثر دغه کتابونو د تبلیغاتي مقاصدو او دښمنانه سیاسي اغراضو په اساس لیکل شوي دي. ځینو په لوی لاس د ملا صاحب د واقعي شخصیت د تشویه او ناسم معرفي کولو هڅه کړې او ځیني بیا د کره معلوماتو او مستندو منابعو د نه شتون له امله په غلطه تللي دي.

د دې کتاب د لیکلو مقصد دا دی ترڅو د اسلامي امارت د زعيم ملا محمد عمر مجاهد ځانگړې ديني او سياسي کړنې د اوسني او راتلونکي مسلمان نسل لپاره يوه ښه بيلگه او د اقتداء نمونه وگرځي. دغه راز د مرحوم ملا صاحب په اړه لومړی لاس، واقعي او مؤثق معلومات تر لوستونکو ورسول شي. ترڅو د تاريخي پيښو څيړونکي او عام لوستونکي په خپلو قضاوتونو کې له همدې مؤثکو معلوماتو استفاده وکړي.

